

# शब्दशक्ति-प्रकाशिका ।

महामहोपाध्याय-  
श्रीश्रीमज्जगदीशतर्कालङ्कारभट्टाचार्य-  
विरचिता ।

---

पण्डितधुरणि-  
श्रीकृष्णकान्तविद्यावागीशभट्टाचार्यकृत-  
टीकयोपेता ।

---

श्रीजयचन्द्रसिद्धान्तभूषणभट्टाचार्यकृत-  
प्रविरलटिप्पणीभूषिता ।

---

भाट्टुड्युपनामक-  
श्रीअतुलकृष्णदेवशर्मणा  
बहुभिःपण्डितैः संशोध्य प्रकाशिता  
प्रथमं संस्कृता च ।

---

Price per Copy 3-4-0 ]

[ मूल्यं ३।

Registered Under Section 18 and 19 Act XXV of 1867

All rights reserved

Tara Printing Works, Benares.





## कृतज्ञता ।

जगत्यर्थ एवैको विनिमातव्य इति सद्भिर्न बहु मन्यते, यतः सदा सर्वत्र धनैरगण्यैरपि सर्वार्थो नैव साध्यत इति भूयशो दृश्यते । परन्तु यदि स्थास्तु किमप्यनुसन्धितस्यतां तर्हि तत्र “कृत-ज्ञतैव” साध्वी विनिमेया वन्ति सत्यमुच्यतामिति ।

सर्वीकशब्दकते प्रथमेऽस्मिन् संस्कारे मनोधने सङ्गतीकरणे आदर्शप्रतिलेखने यत् सिद्धान्तभूषणमहाशयेन श्रमोऽविश्रामं व्यभाषि, तत्र त मदीय बन्धुत्वमंघ्रान्वरोत्सीत्, किन्तु अशेषानुशासन-सशनाशयानवसरेणापि विद्वद्धरधुरन्धरसुन्दरकलेवरचरितेन श्रीश्री-वामाचरणतर्कभूषणमहाशयेन स्नेह्यमूर्तिचरित्राभ्यां कुमाराभ्यां न्यायाध्ययने तत्पराभ्यामेपि महोद्यमाभ्यां विद्याव्यसनाभ्यां श्रीगोपीचन्द्रव्याकरणतीर्थेन श्रीउपेन्द्रचन्द्रव्याकरणतीर्थेन च यत्तत्र तत्रागाणितसमयक्षय नि.स्वार्थं क्लम उर्येकारि, तत् केवलं सुचिरं स्मरामि अनयैव कृतज्ञतया स्वया निवद्धोऽस्मि तेषां । नान्यदत्र निमातव्यमिति ।

अपिच-महामहोपाध्यायो देवकल्प श्रीश्रीकैलासचन्द्रशिरो-माणिमहाशयस्तथा स श्रीवामाचरणतर्कभूषणमहाशयो नोयाखाजी-निवासी श्रियुक्तभुवनचन्द्रसिद्धान्तचूडामणिमहाशयश्च हस्तलिखिता दर्शग्रन्थार्पणानपि साहायकमकरो त्तन च तेषां कृतज्ञाऽस्मि ।

अत एवोक्त ।—

“पिबन्ति नद्य स्वयमेव नाम्बु,  
न चन्दनो जिघ्रति सौरभं स्वम् ।  
स्वयं न खादन्ति फलानि वृक्षा,  
परोपकाराय सतां विभूतिः ॥” इति ।

विदुषा वशंवदः ।—

श्रीअतुलकृष्णदेवशर्मा ।

## ७जगदीशतर्कालङ्कारस्य संक्षिप्तजीवनवृत्तं ।

— ० —

प्रायस्त्रिंशत्तवर्षादूर्ध्वं नवद्वीपनगर्यां जगदीशो मैथिलमिश्रवंशे  
यादवचन्द्रविद्यावागीशात् पितुः समजनि, यतो दृश्यते जगदीश-  
कृतकाव्यप्रकाशटीकां “काव्यप्रकाशरहस्यं” नाम जीवन्तस्तस्य कश्चि-  
च्छात्रो न्यायालङ्कारोपाधिको लिखित्वा तदन्ते लिपिसमाप्तौ श्लोक  
मेकमलिखत् यथा ।—

“शाके रन्ध्राद्विद्याणक्षितिपरिगणने (१५७९) माघमासं नवम्यां,  
पक्षे चैवावलपक्षे ग्रहपातिदिवसे जीवयुग्युगमलग्ने ।—

न्यायालङ्कारधीरो निजगुरुगच्चितं पुस्तमेतत् समस्तं,  
स्वीय स्वीयाङ्गनस्थो व्यलित्खदनलसोऽध्यापनार्थं सुखेन ॥”

स्वकीयाध्ययनार्थं निजगुरुणा जगदीशेन रचितं एतत् काव्य-  
प्रकाशरहस्यमलिखदित्यनेन वर्त्तमानकालात् तस्य जीवितकालस्त-  
थाऽन्वमानि त्रिंशत्तवर्षादूर्ध्वमिति ।

यादवचन्द्रविद्यावागीशस्य पञ्च पुत्रांस्तेषु जगदीशस्तृ-  
तीयः, यदा जगदीशः पञ्चवर्षदेशीयस्तदास्य पिता स्वराकूढस्तेन  
जगदीशादीनां लालनपालनभारं ब्रह्मदासस्यैवाग्रजस्य स्कन्धमा-  
रूढः, पितुर्दियोगादसौ गार्हस्थ्यकृत्यनिर्वाहं व्याकुलीभूतः क्वचनं  
चैतन्यदेवविग्रहसेवयोपार्जितेनार्थेन दुःखदुःखेन दिनमनयत् ।  
बाल्ये जगदीशोऽतिमात्रं दुर्ललित आसीत्, वियोगाच्च पितुर-  
धिकाधिकं दौर्बल्यमनुष्ठातुं पदुतरो जातः, यवीयमा भ्रात्रा  
निरङ्कृतोऽप्यसौ दुर्गाचरणं नाजहत्, इत्थमष्टादशवर्षदेशीयो जग-  
दीश एकदा पक्षिश्रावकानाहर्तुं दुरारूढः तालतरुमारुहत्, देवात्तदा  
पक्षिडम्भान्तुं दुर्विषहे विषधरोऽप्येकस्तमध्यास्यत्, जगदीश  
स्तु यावत् कुलाये हस्तं प्रसारितस्तावद्युग्रहालाहलज्वालाजाल  
कगलकालञ्चलः कृष्णसप फणामातस्य दृष्टुमुपक्रान्तस्तावच्च तत्-  
कालमतिको निर्भीको द्रागेव दृढमुष्ण्या सर्पप्रीवामाक्रम्य क्रकचाय-  
मानार्थं तालदण्डधारयां निघ्नय छित्वा च सुदूरे न्यक्षिपत्, विधौ  
प्रसङ्गे विपदपि सम्पदमाविष्कर्तुं प्रभवति, भाविमङ्गलस्यैतदेवा-  
मङ्गलं सूत्रमपातयत् तरोश्चतस्माच्छनैरवारुहत् ।

ततस्तत्क्षणे समासश्रवर्ती कश्चित् सन्यासी जगदीशस्य निर्भी-  
कत्वमापत्कालिकमातिक्रम्य समीक्ष्य तमाहूय मृदुमृदु तिरस्कृत्य न  
प्रबोध्य च सदुपदेशेनेहृष्या दुर्वृत्तेर्निरवर्तयत्, प्रावर्तयच्चाध्ययन इति  
तस्मादेव सन्यासिनोऽध्येतुं यदासौ प्रावर्तत, तदा स कथञ्चि-  
द्वर्णमात्रपारचये जीवानपेक्ष इव नाहो न रात्रिर्न प्रातर्न सायं विग-  
णय्य हृदा निरन्तर केवलं विद्याभ्यास एव तन्परो बभूव । किम-  
धिक रात्रौ निद्रां विद्रावयितुं कुटीरस्तम्भे शिखानिवद्धरज्जुको यदा  
पटन्नासीनप्रचलायित शिखाविकर्ष प्रपतितस्तदा निद्रां हित्वा तार-  
स्वरेण पठितपाठमावर्तत । निर्धनतया तैल क्रेतुमनीशो शुष्कवंश-  
पत्राणां दिवसं पुञ्जीकृतानामेकैकेनानल प्रज्वालित ग्रन्थवाचनप्रदी-  
पार्थमसाधयत्, इत्थं द्वित्रैरेव वत्सरैर्व्याकरण काव्य कोषञ्च सम-  
भ्यस्य शेषमकरोत् ।

दुर्वृत्तदशायां सर्वैरेव नवह्रीपवासिभिर्जगदीशो निकर्षसूचके-  
नावज्ञेयनापभ्रष्टनाम्ना “जगा जगा” इत्येवमाक्रुश्यत, यदात्वपेतचा-  
पलो विद्याव्यसनितया प्राथितस्तदा प्रेम्ना सादरसम्भाषणेन “जगु जगु”  
इत्येव माभाष्यत, कैश्चिद्वा जगा इति च ।

अथ न्यायशास्त्रमध्येतु स तदानीमसत्प्रतिद्वन्द्विकस्य विदुषां  
तिलकायमानस्य भवानन्दासिद्धान्तवागीशस्य चतुष्पाठीमविशत्,  
तत्र तु विद्यार्थिबाहुल्यात् सर्वान् स्वयमभ्यापयितुमशक्नुवानो  
भवानन्दोऽधस्तनपाठान् शिष्यान् समुच्चतरपाठै शिष्यैरभ्यापयाञ्चक्रे,  
तेन हि जगदीश म न पर्याचिनोत्, किन्त्वल्पैरेवाहोभिः स्वकीया  
तर्कशक्तिरेव जगदीशं तम्पर्यचाययत् ।

एकदा अन्तर्वाटिकायामलिन्दे सन्ध्यावन्दनादौ समासीनः  
सिद्धान्तवागीशो मठे विद्यार्थिनां मिथः प्रवृत्त शास्त्रार्थभाषित-  
मश्रुणात्, तत्र जगदीश पूर्वपक्षवादी अपरे चात्तरपक्षवादिनः संल-  
पन्तिस्म, ततो भवानन्द पत्नीमपृच्छत् कस्यायं कलङ्गम्भीरः कण्ठरव  
श्रूयते, तथौक्तं यस्तु वैदिकपोतकः पूर्वं “जगा” इति सम्प्रति  
“जगा जगु” रितिचाभिहितस्तस्येति, तदाकर्ण्य भवानन्द आनन्द-  
निर्भरेण गद्गदस्वरेणोक्तं अहां धन्योऽहं यस्य ममान्तेवासी—

“आदौ जगा जगुः पश्चात् जगा जगुरतः परं ।

अधुना ज्ञानसम्पत्त्या जगदीशायंत जगा ॥” इति  
तत्राल्पेनैव दिनेन पाठ समाप्य गुरोर्लब्धतर्कालङ्कारोपाधिक

पाठयितुमारब्धवान् । शीघ्रमेव तत्राध्यापनागुणाकृष्टा भूरिशिष्यान्ना-  
समवायन्, तदासावन्यत समागतेभ्यो विद्यार्थिभ्यो दीधितिग्रन्थ-  
स्थापव्याख्यामाकलयन्त परिदुनस्तटीकां विरचितुमारभे । तथा  
च तदादिश्लोकः ।—

प्राचैरनुचितविविधक्षोदैः कलुषीकृतोऽप्यधुना ।

दीधितिद्युतमणिरेश श्रीजगदीशप्रकाशितः स्फुरतु ॥ '

जगदीशो ग्रन्थविरचने प्रवृत्त खलु, परन्तु गार्हस्थ्यवृत्तेरस-  
म्यक्तया निराकुलेन चेतना न तन्निष्पादयितुमशक्त, तदानन्य-  
गत्या विद्याव्यस्नेनचाभिभूयमानो जगदीशो धनिकान् शूद्रान् तान्त्रि-  
कीं दीक्षां प्रदाय शिष्यान् कर्तुमारब्धवान्, तदाकर्ण्यनेक एव शूद्र-  
कुलीनाः । सद्गुरुलभाशया त गुरुत्वेन धरित्वा दत्त्वा च बहूनि  
द्रव्याणि कृतकृत्यमात्मानममन्यन्त, जगदीशोऽपि शिष्यदत्तवृत्त्या  
गार्हस्थ्यमनाकुलं साधयन् अपेतान्तरायो निरन्तर ग्रन्थानरचयत् ।  
क्रमशोऽसौ शिरोमणिकृतानुमानदीधिति-तर्क सामान्यामान-व्याप्त्य-  
नुगम सिंहव्याघ्र-पक्षतोपाधिवाद-व्याप्त्यनुमानदीधित्यनुमिति-व्याप्ति-  
पञ्चसक्त-पूर्वपक्ष-सद्धान्तलक्षण-व्यधिकरणधर्मावच्छिन्नाभावावच्छे-  
दकत्वनिरुक्ति-विशेषव्याप्ति-व्याप्तिग्रहोपाय-सामान्यलक्षणा-परामर्श-  
केवलान्वयि - केवलव्यतिरेक्यन्वयव्यतिरेकि-वाधासिद्धि - सत्प्रतिप-  
क्षानुपसंहार्यवयव-हेत्वाभाससाधारण- सव्यभिचारिप्रभृतिग्रन्थानां  
दिप्पनीं, गङ्गेशोपाध्यायकृतानुमानमयूखग्रन्थस्य भाष्य, प्रशस्तपाद-  
कृतद्रव्यभाष्यदिप्पनी, शिरोमणिकृतन्यायलालावतीदीधितिग्रन्थस्य  
टीकाञ्च विरचयाद्भुतविचारशक्त्या पण्डितजगदमोहयत् ।

नासौ केवलं टीकाग्रन्थानेव विरचय व्यरमत, परन्तु “तर्कामृतं”  
शब्दशक्तिप्रकां च मूलग्रन्थं निर्माय विश्वविलक्षणक्षमतया क्षितौ  
प्रख्यातिमाख्यापयत्, जागदीशग्रन्थानां “शब्दशक्तिप्रकाशिकैव”  
सार एको ग्रन्थ, यदि नाम जगदीशो ग्रन्थानन्यान्नाकरिष्यदपि, तदापि  
एकयैव शब्दशक्तिप्रकाशिकया चिराय स्वरारुढोऽपि यावदाचन्द्र-  
तारक धराशरणेऽजीविष्यत् । अत एवोच्यते लोकैः ।—

“जगदीशस्य सर्वस्व शब्दशक्तिप्रकाशिका” इति । जगदी-  
शस्य द्वौ पुत्रौ रघुनाथो रुद्रेश्वरश्च परमपण्डितौ बभूवतुः, रघुनाथ  
स्तु ‘सांख्यतत्त्वकौमुदी’ मालम्ब्य “सांख्यतत्त्वाविलासनामकं”  
ग्रन्थमलिखत् इति ।

श्रीजयचन्द्रशर्मा ।

# कृष्णकान्तविद्यावागीशस्य ।

संक्षिप्तजीवनचरित ।

—(1)—

कृष्णकान्तस्तु प्रख्यातकीर्तिरामनारायणतर्कपञ्चाननस्यान्तेवासी वैदिको ब्राह्मणः, अद्याप्येतद्वर्षाया नवद्वीपगङ्गापरपर्यां पूर्वस्थल्यां निवसन्ति, असौ द्वात्रिंशदधिकसप्तदशशके शब्दशक्तिटीकां व्यरचयत्, तथाहि—तटीकाशेषे तेन लिखित, एतेनैव तस्य जन्मकालोऽनुमीयतां, यथा—

“शाके रामाक्षिशैलक्षितिपरिगणिते (१७३२) कर्कटं याति भानां, विंशतिं विश्वनाथार्चितपदयुगलं २यामलं मोक्षवीजं ।

ध्यायन्नध्यापकानां निखिलपदपदार्थाद्विचिन्तापहन्त्री.

तेने श्रीकृष्णकान्ताह्वय इह सुकृती टिप्पणीं गूढभावां ॥

पाण्डितप्रवरोऽयं न्यायशास्त्रं स्मृतिशास्त्रञ्च सममाधिनके, समदर्शयच्च विरच्य शब्दशक्तिटीका शिरोमणिकृतपदार्थतत्त्वटीका न्यायरत्नावली जीमूतवाहनकृतदायभागटीकाञ्चोभयस्मिन्नैव शास्त्रे पाण्डित्यमसाधारणं । काव्यशास्त्रेऽप्यसौ निपुणतर आसीदनुमीयते, यतस्तत्कृतानि “गोपाललीलामृत” “चैनन्यचन्द्रामृत” कामिनीकामकौतुकञ्च त्रीणि काव्यानि पठतां चेत्तसि मुदमादधाति, अस्य तु पाण्डित्ये वैमत्यलेशोऽपि केपाञ्चिदपि यद्यपि नास्ति, किन्तु पाण्डित्यविरुद्धमहयुन्वमेनं किञ्चिदकुत्सयत्, तथाहि यदामु मृ शुशयनमभिशयान गङ्गातीरमानीनं बन्धवांऽन्वशोचन्, तदाप्यनेनोक्तं स्वकमेकम्पद्यं—यथा—

अग्निगगनमनेकास्तारका दीप्तिभाज

प्रतिगृहमपि दीपा दर्शयन्तु प्रभुत्वं ।

दिशि दिशि विलसन्ते क्षुद्रखद्योतपोता.

स्ववितरि परिभूते किं न जांकैर्व्यलोकिक ॥ इति \*

श्रोजयचन्द्रशर्मा ।

\* एतयोश्चरितं किंवदन्ती नवद्वीपमहिमवद्भाषापुस्तकञ्चालम्ब्य लिखितमिति ।

## नामप्रकरणास्य शुद्धिपत्रं ।\*

—0—

अशुद्धं	शुद्धं	पृष्ठे, पङ्क्तौ
कारिकार्थी . . .	कारिकार्थ ...	६ १३
शब्दो...	शब्दो ...	६ १६
रधिक .. ..	रप्यधिक ...	७ ६
नैव ... ..	नैव ...	८ १
शब्द .. ..	शब्द ...	८ १५
लभ्यस्येति	लब्धस्येति ..	१० ५
लक्षणो ..	विलक्षणो ...	१० १४
प्रतिबन्ध्यता ...	प्रतिबन्ध्यता ...	११ १८
पीत्त	पित्त... ..	१३ १४
अमिद्धे ..	अमिद्धे ..	१४ १५
योग्यताशिष्ट ...	योग्यताविशिष्ट ...	१४ १६
चक्षुरादौ ...	चक्षुरादौ च ...	१६ २
मित्यन्वय	मित्यन्वान्वय' ...	१७ १५
दपद् ...	पद् .	२१ ५
तिरीत्या ..	तिर्यादितिर्या ..	२१ ५
कदाचिदुपस्थिति	कदाचिदुपस्थिति ...	२४ १६
शब्दे ...	शब्दे... ..	२५ ५
प्रमात्वापत्ते ...	अप्रमात्वापत्ते ..	२५ १९
निश्चय ...	निश्चय .	२६ २३
कारणत्वेन .	कारणत्वेन ..	२७ २
निरूप्य ..	निरूप्य ..	२७ ८
निरूपक ...	निरूपक ...	२७ १०
उपस्थितवेक ..	उपस्थितावेक. .	२६ ५
अनुभाव ..	अनुभव ...	३० ५

\* आस्माकानादृष्टिसंवादाशुद्धिर्जाता सा यावच्छक्य शोध्यते, किन्तु मुख्यं वाचादयानि क्षुद्राक्षराण्यस्फुटानि रेफानुस्थारेकारादीनि वाचकेरनुभाव शोभनीति ।

अशुद्धं	शुद्धं	पृ०	पं०
बाधकृत ...	बोधकृत ...	३१	४
शब्दाप्रयोज्य ..	शब्दप्रयोज्य ..	३२	७
इत्य आह ...	इत्यत आह ..	३२	२०
बोधकत्तात्तत्र ..	बोधकत्वात्तत्र ..	३२	२५
काह ...	आह ...	३४	१५
समानाज्जगत ..	समासान्तगत ..	३४	२१
स्थिति ...	स्थिति ..	३६	७
निरुक्त ..	निरुक्त ..	३६	१०
स्वाव्यवीहृत ..	स्वाव्यवहित ..	३८	२०
व्यवच्छिन्नादि ...	व्यवच्छिन्नादि .	४४	३
तत्त्वेन ...	तत्त्वेन .	४५	२
निश्चयत्वेन ..	निश्चयत्वेन ...	४७	१०
गणकोदीनां ..	गणकोषादीनां ...	४८	१४
शलि ...	शालि .	४६	२५
लक्षणया .	लक्षणाया .	५१	२
धञर्थ .	धञर्थ .	५३	१२
स्थलीयि .	स्थलीय ..	५५	२०
चव्थान .	चाव्याप्ति .	५५	२२
रावच्छिन्न ..	रावच्छिन्न ..	५६	४
षष्ठ्यन्त ..	षष्ठ्यन्त ..	५८	२५
निष्पाद्यत्वे .	निष्पाद्यत्वे .	६१	२०
शोभनं ..	शोभनं .	६२	२२
भावे न ..	भावेन .	६३	२२
सम्बन्धाय ...	सम्बन्धाय .	६४	१९
सत्तादिति ...	सत्तादिति ..	६६	१४
युष्मदस्मदो... ..	युष्मदस्मदो ...	६८	१६
श्चाति ...	श्चादि ...	६९	११
प्रत्येक ...	प्रत्येक ...	६९	१३
माहा ..	माह ...	७२	१२
प्रकारकाज्ञान ...	प्रकारज्ञान ...	७२	२३

अशुद्धं	शुद्धं	पृ०	पं०
च्छेदक ... ..	च्छेदकक ..	७२	२५
पटामित्यादौ .	पटरूपमित्यादौ. .	७६	२१
कर्तृकैरिति .	कर्तृकेति .	८०	२१
निरुक्त ..	निरुक्तं ...	८१	१६
ग्राहकत्वात् ..	ग्राहकत्वात् .	८३	६
पदार्थ .	परार्थ .	८४	५
योगिकत्व .	यौगिकत्व ..	८४	१४
रुढ्यर्थ ..	रुढ्यर्थ .	”	”
योगिकार्थ .	यौगिकार्थ ...	८४	१५
रजकं ..	रजतं ..	८४	२६
रुढानामैव .	रुढनामैव ...	८६	४
लप्यते ..	लप्यते ..	८६	५
रुढानामैव ..	रुढनामैव .	८६	२०
शक्तेस्य .	संकेतस्य ..	८६	६
अविधत्ते ...	अभिधत्ते ...	”	१०
शकेत ..	संकेत .	”	११
” ..	” ...	”	१२
” ...	” ..	”	”
” ..	” .	”	२०
” ..	” .	”	२१
” ...	” ..	”	२३
गोत्वकर्मता .	गोत्वादिकर्मता...	६०	८
गद्वित्वेन ..	गाद्वित्वेन ..	६३	२६
प्रामाणास्य ..	प्रामाण्यस्य ...	६४	२
विरुद्धाभ्यां ..	विरुद्धाभ्यां ..	६६	१०
स्येति ..	स्येति ..	९६	२२
न्धने ..	न्धेन ...	६६	२३
सत्तेन ...	सत्त्वेन ...	६६	२३
प्रकारेत्वस्य ...	प्रकारत्वस्य .	६९	११
लक्षार्थ .	लक्ष्यार्थ .	”	२०
न व्याभिचारः ...	व्यभिचारः ..	१०१	४



अशुद्धं	शुद्धं	पृ०	पं०
तयोर्विशेष्य .	तयोर्विशेष्य	१०३	१६
कत्व ..	कत्वे	१०४	३
ज्ञानस्य .	ज्ञानस्य	१०४	१९
बोधत्वाच्छिन्नं .	बोधत्वावच्छिन्नं .	१०५	१
विशिष्टस्य .	विशिष्टस्य	१०७	१९
धर्मव ..	धर्मवत्त्व ...	१०८	२
बोधमभवा .	बोधसमभवा ...	१०८	५
संस्थानव्यङ्ग्य..	संस्थानाव्यङ्ग्य .	१०८	२४
प्रयोज्य ..	प्रयोज्य ...	१०६	२
पधित्वे .	पाधित्वे	१०६	३
शक्ति. ..	न शक्तिः .	११०	१
अनुभवे न .	अनुभवेन	११०	९
भावे ...	भवे ...	११०	३
माना .	मान	११०	८
शाब्दते ..	शाब्दमेत ...	१११	१
ल्लामोदि ...	ल्लोमादि	१११	४
मिातप्रत्यक्षे तत्रे	मितिप्रत्यक्षे तत्र	११२	१७
रूपरामर्श .	रूपपरामर्श ...	११२	२१
स्यैवति ...	स्यैवेति ...	११३	५
सम्भवात् ...	सम्भवात् ..	११३	१३
निरुक्त	निरुक्त	११५	२५
ज्ञानसाधारण	ज्ञानमसाधारण	११७	३
लाघवाच्च	लाघवाच्च ..	११७	४
दिना .	दीनां	१२०	८
सशायकत्वं	सांशयिकत्वं ..	१२४	१४
दुःखानाधि ..	दुःखानधि .	१२५	२२
दुःस्वं .	दुःख	१२५	७
अभिलाषोप	अभिलाषोप ..	१२५	१८
” ...	”	१२५	३
गमाना ...	गमना .	१२७	१५
अभिलाषोप ...	अभिलाषोप .	१२७	१८

अशुद्ध	शुद्ध	पृ०	प०
अभिलाषोप ...	अभिलाषोप	२२७	२०
न क्षति.	क्षति:	१२८	६
माहा	माह ।—	"	२४
मुखस्य	मुखस्य	१२६	१९
अनुभविक	आनुभविक	१३१	१६
विशिष्टान्य	विशिष्टान्य	१३२	१३
लक्षित्वे	लक्षिते	१३४	२०
घटत्वदि	घटित्वादि	१३६	४
वच्छिन्नत्वे	वच्छिन्नत्वे	१३६	२३
मुन्नतव्यं	मुन्नेतव्यं	"	२६
निरूपक	निरूपक	१३६	१३
निरूपक	निरूपक	"	१७
लीक्षत	लक्षित	१४१	१६
च्छेदत्व	च्छेदकत्व	१४४	५
विष्णादि	विष्ण्वादि	१४१	१८
विष्णादि	विष्ण्वादि	"	१६
रूपत्वं	रूपत्वं	१५३	७
एवाप	एवाप	"	१७
गुरुतया	गुरुतया	१५५	२२
सन्धिता	सम्बन्धिता	१५६	११
उच्चरित्वं	उच्चरितत्वं	"	२२
नर्जकत्वं	नर्जकत्वात्	१५६	२
नर्जना	नर्जकत्वा	"	६
विशिष्ट	विशिष्ट	"	१०
वाक्यस्यापीति	वाक्यमपीति	१६०	९
अन्वयापत्ते	अनन्वयापत्ते:	"	२०
तादृश	तादृक्	१६१	११
व्युत्पन्नत्वात्	व्युत्पन्नत्वात्	"	२४
हुम्फट्	हुम्फडादि	१६४	२
ततो लक्ष्मादिभिद्यते	ततो भिद्यते	१६५	३
फडिति	फडादिति	"	४

अशुद्ध	शुद्धं	पृ०	पं०
अतिरिक्ताया	०	१७६	२
पङ्कजा	पङ्कना	१८६	१५
स्थाप्यार्था	स्थाप्यार्था	१९०	४
पङ्कजादी	पङ्कजन्यादी	१९४	२०
कर्तृपदयो	कर्तृपदयो	१९५	१२
वर्तमानन्वयो	वर्तमानत्वयो	१९५	१४
पङ्कजा	पङ्कना	१९७	१
इप्रत्ययार्थे	इप्रत्ययार्थे	१९७	१३
पङ्कजादि	पङ्कनादि	१९७	१४
कोषादाव	कोषाव	१९७	२५
प्रतिबन्धकत्वे	प्रतिबन्धकत्वं	१९६	८
रन्वय	रन्वय	२०४	१
तद्विषयिता	{ द्विषयिताव्यापक विषयिता	२०५	४
धर्म	धर्म	२०७	८
यद्यपि	यदपि	२०८	२
यद्यपीति	यदपीति	२०८	१४
पङ्कजनिकर्तृ	पङ्कजननकर्तृ	२०८	१४
प्रत्येव	प्रत्येव	११०	७
प्रतीयते	प्रतीयेत	२१०	१०
आदितः	आहत्य	२१३	११
नान्यत्रेति	अन्यत्रेति	११३	१६

इति नाम प्रकरणस्य शुद्धिपत्रं समाप्त ॥ १ ॥

## समासादेः शुद्धिपत्रं ।

—०—

अशुद्धं	शुद्धं	पत्रे	पङ्क्तौ
त्वादीत्या	त्वादिरित्या	६	११
ध्यायन्त	ध्यान्त्य	५	२
न अधिकरणं	न अधिकरण अनधिकरण	६	६
व्यूत्पन्न	व्यूत्पन्न	६	२४
जनकत्व	कनकत्वं	७	१०
घटक इति	घट केति ..	७	२४
इत्यादि	इत्यादि .	८	४
वितित्या	.. वितीत्या	११	२२
लक्ष्यस्य	लक्षितस्य ...	१२	७
लक्ष्यै	लक्ष्ये ...	१५	१५
परन्विति	... परन्त्विति .	१४	१६
बोधै	बोधे	१५	२२
तुल्यार्थहा	तुल्यार्थकत्वहा ...	१५	२०
दुर्घट ...	दुर्घटा ..	१५	२४
शिष्टे	शिष्टे ...	१६	१४
"	... "	१५	२५
तथर्द .	... तदर्थ ...	१५	२६
निविष्टे	निविष्टे ...	२३	१३
नीलपीत ..	.. नीलपीते ...	१५	२१
प्रदर्शन	.. प्रदर्शनं	१५	२४
निविष्ट	... निविष्ट	२४	१८
वाहो	राहो ...	२६	२६
वृत्त्यै	वृत्त्यै .	२७	२७
द्विगु	द्विगुं ..	२८	१
नामो .	.. पदो .	१७	१७
वैशदार्थ ...	... वैशद्यं ...	२७	२७
गाग्भी	.. गाग्भी .	२६	८

अशुद्ध	शुद्ध	पृ०	पं०
॥ ३ ॥ ...	॥ ३५ ॥ ...	३०	३०
तद्विता ...	तद्विता ...	३१	८
सम्भवात् ...	सम्भवात् ..	३२	२३
कर्म ...	कर्म ...	४२	१२
नलि ...	नील ...	४६	२०
विभायां ..	विन्नायां ...	४८	३०
त्राक्लिप्त ..	त्राक्लृप्त ...	४६	८
समर्था ..	असमर्था ...	५३	१३
दंष्ट्रव्या ...	दंष्ट्रव्या ...	५५	६
जन्वताया ..	जन्वताया ..	५५	२३
व्रीहिबो ..	व्रीहिबो ...	५६	२६
स्वसंख्येति ...	स्ववृत्ति संख्येति ..	६१	२१
बोधत्वं ..	बोधकत्वं .	६४	१६
मर्शत्वा ...	मर्शकत्वा ...	५६	१३
सुबन्तेति ..	सुबन्तस्येति ..	६८	१४
हाराथा ...	हारायाह ...	७१	२६
स्तद्गुण ...	स्तद्वतद्गुण...	७३	८
ताद्रूप्येण ...	ताद्रूप्येण ...	७४	२२
सासन ..	शासन ...	७७	२७
दृष्ट ...	दृष्ट ...	८२	१७
मेव ..	मेव ..	८३	२०
पुंस्त्वं ..	पुंस्त्वं ...	८५	९
विति ..	ईति ...	८८	२८
न्वागमा ...	न्वागथा ..	९०	१३
व्याप्त्ये ..	व्याप्ते ...	९०	२०
अत्र ..	अत्र ...	९१	१३
अंसते ...	अंसने ...	९१	६४
कास्य ...	कस्या ...	९१	१८
लेति ...	लस्येति ...	९१	२२
तरब्ध ...	तरशब्द ...	९३	२६
खडा ..	खड्ग ...	९५	६

अशुद्धं	शुद्धं	पृ०	पं०
यात्वाते ... ..	यत्त्विति ... ..	६७	८
समाह . ...	आह . ...	६७	२७
निरुच्य . ...	निरुच्य ... ..	१००	१२
पल्लव . ...	पल्ल ... ..	१०४	१५
प्रभवाः . ...	प्रभव. ... ..	१०५	६
प्रभवं .. ..	प्रभव ... ..	,,	१८
अनुवन्धा ... ..	अनुवन्धाः ... ..	१०६	६
शुरनाङ् ... ..	शुरनाङ् ... ..	,,	२२
दक्ष . ...	दक्षा .. ..	१०६	२०
समार्था .. ..	समर्थाः ... ..	१११	२
नादशी ... ..	तादशी ... ..	,,	२६
स्थाप्य ... ..	स्थाप्य ... ..	११२	१
नमा . ...	नाम ... ..	११३	३
अथाथा .. ..	अन्यथा ... ..	,,	२१
सुप् ... ..	सुप् ... ..	११६	१३
रुच्यते ... ..	रुच्यते ... ..	१२०	१५
श्रुत .. ..	श्रुत ... ..	१२६	२६
प्रवर्त्त ... ..	प्रवर्त्त ... ..	१२७	६
स्तत् ... ..	स्तत्तत् ... ..	१३०	१९
द्राव्ये ... ..	द्रव्ये ... ..	१३२	२१
विष्ट ... ..	विष्ट ... ..	१३३	७
सेचके ... ..	सेचक इ ... ..	१३६	२३
भूत ... ..	भूत ... ..	१३६	३२
पत्रा ... ..	पुत्रा ... ..	१४०	५
तदात्मये . ...	तादात्म्ये . ...	१४३	५
भिन्न ... ..	भिन्न ... ..	,,	११
निरुच्य ... ..	निरुच्य ... ..	,,	१३
धायकेति ... ..	धायकं वेति. .	१४४	२६
भागव्य ... ..	भागव्या ... ..	,,	१६
वाध्य ... ..	बोध्य ... ..	१४५	१२
सम्बन्धे , ...	सम्बन्धे . .	१५१	६

अशुद्धं	शुद्धं	पृ०	पं०
पातिवति ... ..	पात्तेति .. ...	”	२७
इत्याध्या ... ..	इत्यध्या .. ...	१५६	२१
विरोधा ... ..	बाधितत्वा .. ...	१५८	६
देश ... ..	देशे .. ...	१६०	१५
चाय ... ..	चार्य .. ...	”	२१
शशक्य ... ..	शक्य .. ...	१६६	२६
विषविणी . ... ..	विषयिणी .. ...	१६७	१०
जीवृज्जन ... ..	नीवृज्जन .. ...	१७३	१६
व्यावृत्ति . ... ..	व्यावृत्ति .. ...	”	२४
कान्वम ... ..	कान्वय .. ...	१७६	२
तण्डुला . ... ..	तण्डुला ... ..	१८०	५
अन्थिग्रन्थो .. ...	अन्थिग्रन्थो .. ...	”	७
एवमप्रऽपीत्यपीति ..	एवमप्रऽपि । इचोऽपीनि	१८१	२३
नावश्यक	नावश्यकत्व. ..	”	२६
शक्ति ... ..	सक्ति. .. ...	१८२	१४
धर्मिणोः ... ..	धर्मिणो .. ...	१८६	२४
अपेक्ष्यते . ... ..	अपेक्षते .. ...	”	”
गतिश्चिन्ता .. ...	गतिश्चिन्त्या .. ...	१८६	१०
वाचको ... ..	प्रत्यायको ... ..	१८९	५०
स्यति ... ..	स्येति .. ...	१८२	२६
वक्तृनिष्ठेत्यादि ..	वक्त्रभीत्यादि .. ...	१८७	१४
विषयित्वं ... ..	विषयत्व .. ...	२०२	१
अक्ष्ण ... ..	अक्ष्णा .. ...	२०६	१२
सङ्कोच ... ..	सङ्कोच .. ...	”	२३
सहागत ... ..	सहगत .. ...	२१०	२५
व्याहृतया ... ..	व्याहृताया .. ...	२११	२२
तादृश ... ..	तादृश ... ..	२१३	१६
न्तदृष्ट ... ..	न्तमपिदृष्ट ... ..	२४१	११
दुग्धासु ... ..	दुग्धासु ... ..	२४२	१५
शपादे ... ..	शबादे ... ..	२४७	२२
स्वेतर ... ..	स्वेतरा ... ..	२४६	१

अशुद्धं	शुद्ध	पृ०	प०
सिद्धत्व	सिद्धत्वा ...	२५२	१३
लक्षता	लक्ष्यता	२५६	२४
विशेषणीयात्	विशेषणीयेति	२६१	२७
श्चिन्तनीय ...	श्चिन्तनीयं ..	२६२	२४
नापत्य	नापत्य	२६३	२०
सत्त्व	सत्त्व	२६८	२६
दुक्त	दुक्त	२६९	१९
स्वेष्टेति	स्वेष्टस्येति	२६९	२१
निष्ठा	निष्ठा ...	२७३	१६
इत्यादि	इत्यादे	२७३	१६
तत्पर्या	तात्पर्या	२७६	१५
इतिः	इति	२८०	२६
पकादौ	पाकादौ	२८४	१५
अत एवेति	अत इति	२८४	२७
रिक्तस्य	रिक्तरूपस्य	२८२	३३
काय	कार्ये	२८२	२४
चित्रै	चित्रे	२८४	५
ववेति	वेति	३०३	२७
पाठः	पाठ ...	३०६	११
स्वार्थ	सार्थ(?)	३११	५
लप्स्यत	लप्स्यत	३११	५
स्वार्थ	सार्थ(?)	३१२	२०
तिङ्न्यः	तिङ्ग्न्यः	३१२	४
उक्तं	उक्त	३२१	२४
स्वसु	स्वसु	३३०	१७
धर्मात्रे	धर्मात्रि	३३८	२२
सान्ध्य	सान्ध्य	३४४	८
अनुराधा	अनुराधा	३५०	७
तिष्यः पुष्यौ	तिष्यपुष्यौ	३५०	७

॥ \* ॥ इति समासादेः शुद्धिपत्रं समाप्तं ॥ \* ॥



## सूचीपत्रम् ।

— ० —

नाम प्रकरण सूचीपत्र ।

शाब्दप्रामाण्य,	५	. ३०
सार्थकलक्षणं,	३१	३४
प्रकृति	३५	४६
पत्यय	४७ ... ५९	
निपात	५६	६८
धापय	६९	. ७५
नाम	७६ .. ८५	

नाम प्रकरण सूचीपत्र ।

रूढलक्षणा	८५	८८
नैमित्तिक	८८	१३१
परिभाषिक	१३१	१५०
औपाधिक		
लक्षक	१५१	१८४
योगरूढ	१८४	२१६
यौगिक	२१६	२१७

इति नाम प्रकरण सूचीपत्रं समाप्त ।

समासादिसूचीपत्र ।

समासलक्षण	१	. ११
कर्मधारय	११	२७
द्विगु	२७	३६
तत्पुरुष	३६	५०
अव्ययीभाव	५०	५६
बहुव्रीहि	५६ ... ७५	
द्वन्द्व	७५	८२
तद्धितान्कनाम	९२ .. ९४	
कृत	९४	"
नामभेद	९४	१००
धातु	१००	१०६
विभक्ति	१०७...११२	
सुप्	११२	११६
कारक	११६	२४४
अपादान	१२४...१३४	
संप्रदान	१३५	१४१
करण	१४१	१४५
अधिकरण	१४५...१४९	

समासादिसूचीपत्रं ।

कर्मलक्षणा	१४६	१७४
कर्तृ	१७४	१७६
उपनानुक्त	१७६	१८४
द्विकारक	१८५	१८५
उपकारक	१८५	२४४
आख्यात	२४४...३२४	
लट्	२६०	२६७
लोट्	२६८	२७१
लिट्	२७१.. ३००	
लुङ्	३००	३०२
लुङ्	३०४	३०४
लिट्	३०४	३०६
लुट्	३०७ .. ३०६	
आशीर्लिङ्		
लट्, लङ्	३१०...३११	
धातुवंश	३११...३२४	
तद्धित	३२५...३५०	

इति समासादि सूचीपत्रं समाप्तं ॥

श्रीश्रीदुर्गाशरणं ।

॥ श्रीश्रीगणेशाय नमः ॥

## शब्दशक्तिप्रकाशिका ।

—0—

तर्के तन्त्रञ्च विदुषा, विदुषां तोषकारिका ।

क्रियते जगदीशेन, शब्दशक्तिप्रकाशिका<sup>(१)</sup> ॥१॥

॥ टीका ॥

योगेश ! क्व गतं चिरं हिमगिरेः शृंगे कुटीरे प्रिये !  
योगार्थं किमुतास्ति कैाँचरमणी तत्रेति सम्भाषणम् ।  
श्रुत्वा हाससमन्वितं गिरिसुता-गौरीशयोर्मनका,  
तत्रास्तीति वदन् सलज्जहृदयो माम्पातु लम्बोदरः ॥ १ ॥  
न्यायालंकारयुक्तं त्रिभुवनजनक श्रपितीशेन जुष्ट,  
तुष्ट धीरेषु रुष्टं सततमविदुषां द्यामलं सामगीतं ।  
ख्यातं तात नितान्त सद्यमसदृशं मादृशां साधुसंज्ञं,  
श्रीयुक्त चात्र कालीचरणमरचयं ग्रन्थमादौ प्रणम्य \* ॥ २ ॥

॥ टिप्पणी ॥

(१) शब्दशक्तीति शब्दस्य शक्तिः सामर्थ्यं, तत्प्रकाशिकेत्यर्थः ।  
तेन ग्रन्थस्य लक्षणादिप्रकाशकत्वेऽपि न क्षतिः । ईश्वरेच्छारूपशक्ति-  
परत्वे तु लक्षणादेरप्रतिज्ञातत्वेनाग्रे तत्प्रकाशकत्वे ग्रन्थस्यानुचित-  
स्यात् । अस्मन्मते तु लक्षणादेरपि बोधसामर्थ्यतया प्रतिज्ञातत्वेनाग्रे-  
तत्प्रकाशनेऽप्युचितमेवेति भावः ।

\* कालीचरणं भगवतीपदं कीदृशं ? न्यायालंकारयुक्तं, समुचिता  
लंकारभूषितं, इत्थं सर्वविशेषणं योजनीयं । पक्षान्तरार्थस्तु स्पष्टः ।

ब्रह्म-श्रीकृष्णकान्तात्मकसुतयजन-प्रोल्लसत्पादपद्मा,  
 सानन्दानन्दमन्दस्मितमिलितवचो भाषणा ध्वस्तपापा ।  
 किञ्चित् क्रोधोत्थतापाहतरिपुकलितानिष्टचेष्टादिदोषा,  
 शिष्टा खर्वा विशिष्टा प्रभवतु जननी तारिणी मे नमस्या ॥ ३ ॥  
 न्यायार्थं स्थितिसृष्टिसंहतिविधेर्हेतुं स्वकृत्या युतान् ,  
 धीरानुच्चपद नयन्तमयुतान् दुर्बुद्धिकान् सूचतां ।  
 वेदाख्यानसमुद्भूताखिलधरादित्यं महान्तं मुदा,  
 श्रीलश्रीजगदीशमत्र कमलाधीनं नमस्याम्यहं ॥ ४ ॥  
 न्यायसंसारपाथोधि-मग्नोपासकतारकं ।  
 रामनारायणं वन्दे, तर्कपञ्चाननं गुरुम् ॥ ५ ॥  
 धीरश्रीकृष्णकान्तेन, विद्यावागीशसन्निना ।  
 व्याख्यायते सतां तुष्ट्यै, शब्दशक्तिप्रकाशिका ॥ ६ ॥  
 प्रणम्य भूयो विनयेन मान्यान्, धीरान् समस्तानिति वेदयामि ।  
 अशेषमात्सर्यमिदं विहाय, प्रदर्शनीयं सुविभाव्य दूष्यम् ॥ ७ ॥

मंगलाचरणपूर्विका निजकृतकारिकावलीव्याख्यातुं प्रेक्षावत्-  
 प्रवृत्तये शिष्यशिक्षायै च प्रयोजनाभिधेयसम्बन्धप्रतिपादकपद्यमादौ-  
 निवध्नाति तर्कमित्यादि । तर्को वितर्क आपत्तिरितियावत्, तन्त्रं सि-  
 द्धान्तः तथा च पूर्वपक्षं सिद्धान्तश्च जानता इत्यर्थः । अथवा तर्कं  
 तर्कशास्त्रं व्याकरणादिकातन्त्रम्वा जानता इत्यर्थः । केचित्तु तर्कमि-  
 त्यस्य तर्कसम्बन्धीत्यर्थः वृद्धेरनित्यत्वात्, तथाच तर्कशास्त्रसम्ब-  
 न्धिनं सिद्धान्तं जानता इत्यर्थ इत्याहुः । तन्मन्दम्, तथा सति समुच्चा-  
 यकचकारासगतेः वृद्धत्वभावस्य महाजनप्रयोगानुसारित्वाच्च । इदमपि  
 स्वकर्तव्यग्रन्थप्रामाण्यसूचकतया परम्परया ग्रन्थाध्ययने शिष्यप्रवृत्त्यु-  
 पयोगि, अन्यथा ग्रन्थकर्तुर्वैदुष्यसन्देहे तद्ग्रन्थेऽपि अप्रामाण्यसंशया-  
 त्तदध्ययने शिष्याणां प्रवृत्तिरेव नोत्पद्यत इति भावः । ग्रन्थविशेषण-  
 माह विदुषामिति—विदुषां मुमुक्षूणां तोषकारिका तत्त्वज्ञानप्रयो-  
 जिका । एतेन प्रयोजनमभिहितं, यथाश्रुतन्तु न संगच्छते, तथा सति-

॥ २ ॥ ग्रन्थारंभे विघ्नविघाताय समुचितां शब्दमयीं देवतां  
ग्रन्थकृत् स्मरति स्म—

प्रयोजनानभिधाने ग्रन्थकर्तुर्न्यूनतापत्तेः । सन्तोषविशेषस्य प्रयोजन-  
त्वसम्भवेऽपि प्रेक्षावत्प्रवृत्त्यनुद्देश्यत्वात् । न तत् शास्त्रं, यस्य गाढे  
प्रेक्षावान् न प्रवर्तत इति निन्दाश्रुतेः शिष्यप्रवृत्त्यनुपपत्तेश्च । सम्भा-  
दिप्रवृत्तौ इष्टसाधनत्वनिश्चयस्यैव हेतुत्वात् । शब्दशक्तिप्रकाशिकेति —  
शब्दस्य या शक्तिर्बोधसामर्थ्यं, तत्प्रकाशिकेत्यर्थः । तेनैतद्ग्रन्थस्य लक्ष-  
णादिप्रकाशकत्वेऽपि न क्षतिः । एतेन शब्दशक्तेरभिधेयत्वं शब्दशक्ति-  
ग्रन्थयोः प्रतिपाद्यप्रतिपादकभावरूपसम्बन्धवत्त्वञ्चाभिहितम् ॥ १ ॥

(२) ग्रन्थारम्भ इति—वाक्यसमूहस्य आनुपूर्वीविशेषावच्छिन्नस्य  
वा ग्रन्थस्याद्यकृतिदशायामित्यर्थः । विघ्नविघातायेति — ग्रन्थसमाप्ति-  
प्रतिबन्धकदुरदृष्टनाशायेत्यर्थः । एतेन विघ्नध्वंस एव मंगलस्य फलं,  
न तु समाप्तिरिति व्यञ्जितम् । न च समाप्तिरेव तत्फलमिति किं नोपे-  
यते, मंगलं विनापि नास्तिकादिग्रन्थसमाप्तिदर्शनात्, कृतमंगलाचरण-  
स्यापि ग्रन्थस्य क्वचित् समाप्त्यदर्शनात् व्यभिचारात् समाप्तिं प्रति  
तस्य हेतुत्वासम्भव इति चेन्न, यत्र हि कृतेऽपि मंगले न समाप्तिस्तत्रा-  
गत्या विघ्नप्राचुर्यं कल्प्यते, यत्र च मंगलं विनापि समाप्तिस्तत्र जन्मा-  
न्तरीयमेव मंगलं कल्प्यत इति वाच्यं, विघ्नध्वंसद्वारा मंगलस्य समाप्तिं  
प्रति हेतुत्वकल्पनामपेक्ष्य विजातीयविघ्नध्वंसं प्रत्येव तस्य हेतुत्व-  
कल्पनाया लाघवादावश्यकत्वात् न्याय्यत्वाच्च । यत्र दुरदृष्टमेव नास्ति  
तत्रमंगलस्यादृष्टजनकस्यैव स्वीकारात् । भवन्मतेऽपि विघ्नध्वंसद्वारा  
तत्र तस्य हेतुत्वासम्भवाच्च । आशुविनाशिनो मंगलस्य समाप्तिं प्रति  
साक्षाद्धेतुत्वासम्भवेन विनिगमनाविरहस्यासम्भवाच्च । कृतमंगलस्य  
ग्रन्थस्य क्वचिदसमाप्तिश्च बुद्धिप्रतिभारूपकारणान्तराविरहादेव ।  
नास्तिकादीनाञ्च समाप्तिप्रतिबन्धकीभूतदुरदृष्टमेव न कल्प्यत इति सर्वं

अनुभवहेतुः सकले, सद्यः समुपासिता<sup>(२)</sup> मनुजे ।  
साकांक्षाऽऽसन्ना च, स्वार्थे योग्या सरस्वतीदेवी २॥

इतरा तावदेवता सम्यगुपासिताप्युपासके न साकांक्षा,  
साकांक्षापि वा नासन्ना, आसन्नापि, वा न स्वस्योपासितुरभिल-  
पितार्थे योग्या, योग्यापि वा, न समस्तोपासकेऽनुभवस्य जनिका,  
सुखमधिकमन्यत्रानुसन्धेय, समुचितशब्दोपस्थितिं विना शब्दविवेच-  
नैव न सम्भवतीति भावः ॥

देवीपक्षे तु देवतान्तरापेक्षयाऽभ्यर्हितत्वादुत्कर्षवत्त्वाच्च समुचि-  
तत्वं बोध्यमित्यग्रे व्यक्तीभविष्यति । पुरुषान्तरीयमंगलस्य ग्रन्थकर्तृवि-  
घ्नध्वसाहेतुत्वादिति । केचित्तु ग्रन्थकृदित्यनेनाभ्रान्तत्वं सूचितामित्या-  
हुः । तन्न तर्कतन्त्रञ्च विदुषामित्यनेनैव तल्लाभात् । स्मरतिस्मेति-सस्मा-  
रेत्यर्थः स्मेनातीत इत्यनेनातीतकाले लटो विधानात् ॥

स्मरणप्रकारमाह—अनुभवेत्यादिना—सरस्वती वाक्यरूपा, वाक्ये  
देवीत्वकथनादेव देवतान्तरापेक्षया उत्कर्षो वाक्यस्य प्रतीयते, तदेव  
स्फुटीकरोति—इतरा तावदिति—सम्यगिति सशब्दस्य विवरणं, सम्य-  
गाराधितापोत्यर्थः । न साकांक्षा नार्द्रहृदया, नासन्ना न निकटवर्तिनी ।  
स्वस्मेति—स्वपदमात्मीयात्मोभयपरमिति भावः । अभिलपितार्थ इति—  
इच्छाविषयीभूत—मोक्षरूप इत्यर्थः । तथाचार्थपदमप्युभयतात्पर्य  
कमिति भावः । योग्या समर्था, उपासकाभिलपितार्थ इत्यनुपज्यते ।  
न समस्तोपासकेऽनुभवस्य जनिकेति—स्वीयसमस्तोपासकवृत्तिस्व-  
विषयकदर्शनजनिकेत्यर्थः । सद्यः पदस्य व्यतिरेकार्थमाह—जनिकापि-  
वेति—अनुभवस्येत्यनुषज्यते । न सद्यस्तत्क्षणात्, एकविशेषनिषेधस्य  
विशेषान्तरविधायकत्वं व्युत्पत्तिसिद्धमतस्तदाह । किन्त्विति—मनुज-

जनिकापि वा न सद्यः, किन्तु कालक्रमेणैव, सरस्वती तु देवी सकलमनुज एव साकांक्षा आसन्ना योग्या चोपासिता (३) सती सद्य एवानुभवं तनुते, अतो देवतान्तरमपेक्ष्योत्कर्षवतीयमवश्यमुपास्येत्यत्र तात्पर्यम् ॥ २ ॥

॥३॥ अथ शब्दो यदि स्वार्थानुभवे भवेद्धेतुः (४) प्रात्यक्षिक एवौ-

इत्यस्य उपासके इत्यादिः-उपासिता गृहीता इत्यर्थः । आकांक्षादिवैशिष्ट्यञ्च स्विष्टप्रकारतानिरूपितविशेष्यतासम्बन्धेन शाब्दबोधे स्वरूपसदाकांक्षाया अनुपयोगित्वात् । यद्यप्यव्यवधानेनोपस्थितिरूपासत्तेः स्वरूपसत्या एव हेतुत्वात् तज्ज्ञान तत्र नोपयोगि, तथापि विषयतासम्बन्धेन तद्वैशिष्ट्यं बोध्यम् । अथवा आसन्ना वृत्तिमती, वृत्तिज्ञानस्यावश्यकत्वात् आकांक्षासत्तियोग्यत्वैर्गृहीतेति-समुदितार्थ इत्यपि कश्चित् । ननु ग्रन्थकृता सरस्वती स्मर्यतां, तथापि तत्सरणात्मकस्योपासनस्य ग्रन्थादौ उपनिबन्धो व्यर्थ इत्यत आहात इति-उपास्या शिष्टै रिति शेषः । अनुभवः स्मृत्यन्यज्ञानं, ज्ञानसामान्यपरत्वे “न चासौ स्मृतिरित्युदीच्य-वितर्कासंगतेः” स्मृतिरूपत्वेऽपि पूर्वकारिकार्थावाधात् ॥ २ ॥

॥३॥ पूर्वकारिकोपोद्धातसगत्या कारिकान्तरं भवतारयति-शब्दो यदीति-स्वार्थेत्यस्य वृत्त्या स्वोपस्थाप्यस्वार्थस्यानुभवे स्मृत्यन्यज्ञाने हेतुरित्यर्थः । साकांक्षादिशब्दश्रवणोत्तरं तदर्थससर्गाग्रहसहितं तदर्थोपस्थितिमात्रं न तु विशिष्टानुभवः । न च तदुत्तरमस्ति त्वेन गां श्रुणोमीत्यनुव्यवसायानुपपत्तिरिति वाच्यं, तत्र तस्यैव विवादास्पदत्वादित्याशयेन यदीत्युक्तं । प्रात्यक्षिक एवोपनायिक इति तत्रेत्यादिः-एव

(३) ज्ञातासती पदार्थोपस्थितिद्वारा सद्य एव शाब्दबोधं जनयतीत्यर्थः ॥

(४) पदार्थोपस्थितिद्वारेत्यादिः-तथाचातिरेक्तशाब्दरूपानुभवस्याप्रामाणिकतया प्रात्यक्षिकालौकिक एव, लौकिकसन्निकर्षस्य शब्दद्वारान्वाभावादिभिः ।

पनायिके, तत्र नाकांक्षाद्युपयोगः, तद्भिन्ने चेदानुमानिक एव, (५)  
न च तत्र सद्यः, साकांक्षन्वादिधीसामग्रीमात्रेण, (६) व्याप्तिबुद्ध्या-  
देरप्यधिकस्यापेक्षणादित्याशंकामपनेतुमन्वयबोधनामकमनुभवा-  
न्तरं दर्शयति ।—

साकांक्षशब्दैर्यो बोध, स्तदर्थान्वयगोचरः । (७)  
सोऽयं नियन्त्रितार्थत्वा, न्न प्रत्यक्षं न चानुमा॥३॥

मग्रेऽपि लौकिकप्रत्यक्षे शब्दस्यानुपयोगित्वात्, अतीन्द्रियस्थले तदस-  
म्भवाच्च । औपनायिक इति-उपनयात्मकसन्निकर्षजन्य इत्यर्थः । शाब्द-  
बोधात् पूर्वं पदज्ञानजन्यपदार्थोपस्थितेरावश्यकतया तस्वा एवोपनय-  
सन्निकर्षत्वेन तत्रोपनीतमानस्वीकारे बाधकाभावादिति भावः ।

नन्वेतावता शाब्दप्रमितिखण्डनेऽपि न पूर्वकारिकार्थायोग्यत्वं,  
पदार्थोपस्थितिद्वारा शब्दस्योपनीतप्रत्यक्षं प्रति हेतुत्वसत्त्वेऽपि उक्तका-  
रिकार्थासंगतेरित्यत उक्तकारिकार्थायोग्यत्व व्यञ्जयति, तत्र नेति-तत्र उ-  
पनीतप्रत्यक्षे । नाकांक्षायोग्यतासत्तीनामुपयोगः, तथाचाकांक्षादिमच्छ-  
ब्दस्य स्वार्थानुभव प्रति हेतुत्वाभिधानमसंगतमिति भावः । ननु तस्य-  
प्रत्यक्षत्वे गौरस्तितावानितिवत् अस्तित्वं गवीयमित्यपि प्रत्यक्ष स्यान्,  
उपनीतयोर्विशेषणविशेष्यभावस्य कामचारादित्यत आह—तद्भि-  
न्नेऽपि चेदिति । ननु तत्रत्यबोधस्यानुमितित्वेऽपि न पूर्वकारिकार्था-

(५) आनुमानिक एव शब्दो हेतुर्भवत्विति शेषः ।

(६) मात्रपदेन तद्धटितसामग्रीतरान्यघटितसामग्रीव्यवच्छेदः ।

(७) तृतीयार्थो जन्यत्व, अन्वयः सम्बन्धः । तथा च साकांक्षश-  
ब्दजन्यसाकांक्षशब्दार्थसम्बन्धविषयताको यो बोधः स प्रत्यक्षातिरिक्तः  
सोऽपि प्रत्यक्षादिरेवास्तु इत्यत आह-नियन्त्रितेति, पदानुपस्थापितार्था  
विषयकत्वात् प्रत्यक्षादेः पदानुपस्थाप्यविषयकत्वेन व्यञ्जतेनात् ॥

अस्ति तावद्गौरस्ति, गामानयेत्यादिसाकांक्षशब्देभ्यः स्वस्व-  
वृत्त्या पदार्थानामुपस्थित्युत्तरं गवादावस्तित्वादेरन्वयावगाही वि-  
लक्षणो बोधो, यत्रान्वयव्यतिरेकाभ्यामाकांक्षादिमत्तया शब्दस्या-  
वगमो हेतुर्न तु पदार्थानामुपस्थितिमात्रं, विशिष्टमतेरानुभविकत्वा-  
दन्यथानुमितेरप्यपलापपत्तेः । (१) न चासौ स्मृतिः, समानाकार-

सगतिः, तत्राकांक्षादिमत्पदज्ञानस्य हेतुज्ञानविधयेय हेतुत्वसम्भवा-  
दतः पूर्वकारिकार्थायोग्यत्व व्यञ्जयति — न च तत्रेति — तत्रानुमितौ,  
सद्य इत्यस्य विवरणमाह—साकांक्षत्वादीति, मात्रार्थासत्त्वे हेतुमाह  
व्याप्तिबुद्ध्यादेरधिकस्येति—अनुमितौ व्याप्तिज्ञानादेर्हेतुत्वादितिभावः ।  
अन्वयबोधनामकमिति—उपमितेरप्रामाणिकत्वात्, तथात्वेऽपि तत्र श-  
ब्दस्य हेतुत्वसम्भवाद न्वयबोधासत्त्वे पूर्वोक्तकारिकार्थस्य बाधितत्वा-  
दितिभावः ।

साकांक्षशब्दैरिति—आकांक्षादिमत्पदप्रयोज्यतत्तदर्थसंसर्गाव-  
गाही यो बोधः स नियन्त्रितार्थकत्वात् तादृशपदोपस्थाप्यस्यैवार्थस्या-  
वगाहित्वात् न प्रत्यक्षो नानु मितिरित्यर्थः । न प्रत्यक्षमितिपाठः प्रामादिकः  
प्रत्यक्षशब्दस्य वाच्यलिङ्गत्वात् । प्रत्यक्षं ज्ञानमित्यपि कश्चित् । यत्तु  
प्रत्यक्षशब्दस्य ज्ञानविशेषबोधने वाच्यलिङ्गत्वं ज्ञानमात्रबोधने नपुस-  
कत्वमिति मतं, तन्न ।

“प्रत्यक्षा मितिरेवात्र, नानुमा न च शब्दजा ।

योग्यसम्बन्धवत्त्वाच्च, बलवत्त्वाच्च सर्वतः ॥”

इति लीलावती प्रयोगदर्शनात् ।

साकांक्षपदजन्यपदार्थोपस्थित्युत्तरं विशिष्टबोध व्यवस्थापयन्  
प्रत्यक्षत्वादिविरुद्धं शाब्दत्वं व्यवस्थापयितुं भूमिकामारचयन्नाह—

(१) वह्निमत्त्वेन पर्वतमनुमिनोमीत्यनुव्यवसायस्याप्रामाण्यत्वे तत्  
साधकप्रमाणाभावादिनि भाषः ॥



संस्काराप्रभवत्वात्, नापि साक्षात्कारः, साक्षात्क्षपदेनैव प्रकारान्तरेणाप्युपस्थितार्थस्योपनयमन्याद्यावगाहितापत्तेः, न चेष्टापत्तिरनुभवविरोधात्, (२) तदुत्तरं' तथाविधानुव्यवसायापत्तेश्च ।

अस्ति तावदिति । अर्थव दस्याप्रामाण्यवादिगुरुमते गौरस्तीत्यादितो नान्वयबोधोऽतो गामित्यादिना आनयेत्युपग्रहः, विलक्षणः पदानुपस्थाप्यार्थानवगाहीत्यर्थः ।

ननु तदानीं तादृशबोधोपस्थ प्रामाणिकत्वेऽपि यादृशबोधे शब्दस्य हेतुत्वं मयतोक्तं, तादृशबोधो न प्रामाणिक इत्यतआह—यत्रेति—तथाच तादृशबोध एव शब्दस्यहेतुत्व मयोक्तमितिभावः । न त्विति—अससर्गाग्रहसहितमित्यर्थः । विशिष्टमतेरानुभविक्तत्वात्—अस्तित्वेन गां जानामीत्यनुव्यवसायसाक्षिकत्वादित्यर्थः । अन्यथा—विशिष्टज्ञानानुभवस्यास्वीकारे । अनुमितेरपीति—तथाच पर्वतो वह्निमानित्यनुमिति स्थलेऽपि वह्निं जानामि पर्वतं जानामीत्येवानुभवो न तु वह्निमत्तया पर्वतं जानामीत्याद्यनुभव इत्यन्यापि सुवचत्वादितिभावः ।

ननु विशिष्टमतेरानुभविक्तत्वेऽपि तत्र शब्दत्वजातौ किं मानं स्मृतिवमेव तत्रोपगम्यते, नच शृणोमीत्यनुव्यवसायस्तत्र मानं, तस्य विवादग्रस्तत्वान्, अतः पारिशेष्यात् तत्र शाब्दत्व साधयितुं स्मृति-त्वादिसिद्धौ बाधकमाभिधातुमाकांक्षते—नचेति—समानेति—तद्धर्मिकतद्वत्तारमरणं प्रति तद्धर्मिकतद्वत्तासंस्कारस्य हेतुत्वात्, तस्य च तादृशबोधात् पूर्वं नियमतोऽसत्त्वादितिभावः ।

नन्वौपनायिकप्रत्यक्षत्वमेव तत्रोपगम्यते, तथा सत्यपि न पूर्वोक्तः -

(२) पदोपस्थापितार्थविषयकत्वोपरागेणैव शब्दस्यानुव्यवसाय इति नियमभगप्रसगात्तत्तदर्थविषयकशाब्दत्वेनैव शाब्दप्रत्यक्षं प्रति-विषयस्य हेतुत्वादिति भावः । शकते—तत्तदर्थविषयकेत्यादिना, तथाच प्रकारान्तरोपस्थापितार्थविषयकशब्दस्य तादृशपदान्यत्वाभावेन कारणाविरहाच्च तादृशानुव्यवसाय इति ॥

तत्तदर्थविषयकशाब्दमतेरनुव्यवसायं प्रति तत्तदर्थसाक्षात्पदजन्यतद्वाचरशाब्दत्वेन विषयविधया हेतुत्वकल्पनायामतिगौरवात् । इतरबाधलब्धस्य (१) छिद्रेतरत्वादेरपदार्थस्यापि अवगाहित्वेन शाब्दमतेरनुव्यवसीयमानत्वात्, गवादावस्तित्वादेरिवास्तित्वादावपि गवादेर्भानप्रसंगस्य तावताप्यनुद्धाराच्च (२) । अत एवासौ नानुमितिरपि, पूर्वपरामृष्टस्य वस्तुमात्रस्यैवासति बाधके शाब्दधीविषयतापत्तेः, न च तत्तदर्थगोचरशाब्दधियं प्रति साक्षात्पदजन्याया

कारिकार्थबाध इत्यत आह नापीति—साक्षात्कार इति=औपनायिक इत्यादिः=प्रकारान्तरेणानुमित्यादिना । अनुभवविरोधादिति पदोपस्थाप्यार्थवगाहिताया एवानुभवसिद्धत्वादितिभावः । अनुभवविरोधे विप्रतिपन्नं प्रत्याह—तदुत्तरमिति=इदञ्च वस्तुगतिमनुरुध्योक्तं, अन्यथा तत्पूर्वमनुव्यवसायसामग्रीविरहादेव सुतरां तदुत्तरमित्यस्य लाभात्तत्कथनवैयर्थ्यापत्तेः । लौकिकप्रत्यक्षविषययोः कार्यकारणभावसंकोचेन

(१) नन्वेतादृशापत्तिवारणार्थमेव तादृशं गौरवं स्वीकार्यमित्यतस्तादृशकार्यकारणभावे व्यतिरेकव्यभिचारं दर्शयति इतरेति ।=तथा च जलाहरणयोग्यो घटो न सच्छिद्र इतीतरबाधदशायां घटेन जलमाहरेदित्यादिवाक्यज-शाब्दानन्तरं छिद्रेतरं शृणोमीत्यनुव्यवसाये तादृशाकांक्षादिमत्पदजन्यपदार्थोपस्थित्यविषयस्य छिद्रेतरत्वादेर्भानाद्व्यभिचार इतिभावः । ननु माभूत्तादृशवाक्यच्छिद्रेतरत्वादेर्बोधः किञ्चिन्न, छिद्रेतरघटेन जलमाहरेदित्यादिवाक्यादेव तादृशबोधो भविष्यतीत्यत आह गवादाविति । तथाचालौकिकप्रत्यक्षे विशेष्यविशेषणभावस्यानियमेन गौरवस्तीत्यादिवाक्यात् गोविशेष्यकास्तित्वादिप्रकारकस्यैवास्तित्वविशेष्यक-गोप्रकारकबोधोऽपि स्यात्तत्साधकानुव्यवसायस्य सामग्रीसत्त्वादितिभावः ।

(२) पदार्थोपस्थित्यात्मकोपनायकज्ञानस्याविशेषादितिभावः ।

स्तत्तदर्थगोचरस्मृतेः कारणत्वकल्पनाभैष दोषः, तावतापि पदार्थ-  
नामन्वयधीदशायामपदार्थानामपि स्वस्वसामग्रीवलेन प्रत्यक्षानुमि-  
त्योरन्यतरप्रसंगस्य दुर्वारतापत्तेः । शाब्दधियः प्रत्यक्षत्वाभ्युपगमे

तदनुव्यवसायं वारयन्नाह—तत्तदर्थविषयकत्वेनेति । गौरवादिति—  
ननु फलमुखगौरव न दोषयेत्यत आह—इतरवाधलभ्यस्येति—जला-  
हरणं न स छिद्रेतर्घटकरणक इतीतरवाधलब्धस्येत्यर्थः, तथाच व्यभिचा-  
रात् नोक्तकार्यकारणभावो वक्तुं शक्यत इतिभावः ।

ननूक्तस्थले छिद्रेतरत्वज्ञानं विवादग्रस्तं, प्राचीनैः पदोपस्थाप्यस्थैव  
शाब्दधीविषयत्वोपगमात् । परन्तु इतरवाधवशात् घटत्वेन वस्तुगत्या  
छिद्रेतरघट एव भासते, अतो दूषणान्तरमाह—गवादाविति ।—तावतापी-  
ति—तद्विषयकत्वेन शाब्दानुव्यवसायं प्रति तदर्थकपदजन्यतद्गोचर-  
शाब्दत्वेन हेतुत्वोपगमेऽपीत्यर्थः । उपनीतयोः प्रत्यक्षे विशेषणतया  
भानस्य बाधादिप्रतिबन्धकाभावमात्रनियम्यत्वादितिभावः । अतएव—  
नियन्त्रितविषयत्वादेव । असौ उक्तलक्षणो बोधः । पूर्व्वेति—तादृशबोधात्  
पूर्व्व, स्वव्याप्यवत् पक्षकत्वेन निश्चयविषयस्य वस्तुसामान्यस्येत्यर्थः ।  
बाधकसत्त्वे तत एव प्रतिबन्धकात्तादृशस्य वस्त्वन्तरस्य तत्र भान  
न सम्भवतीत्यत आह—असतीति ।=बाधके प्रतिबन्धके परामर्शाति  
रिक्तकारणाभावे चेत्यर्थः । अतःपक्षताद्यसत्त्वदशायां तदापत्त्यसम्भवे-  
ऽपि न क्षतिः । शाब्दधीति—यद्यपि वैशेषिकैस्तत्र शाब्दत्वानभ्युपगमात्  
तन्मतदूषणस्य तन्मतानुसारेणैव दातुमुचितत्वाच्छाब्देत्यसंगत ।  
तथापि वस्तुगतिमनुरुद्धयैव तत्कीर्तनात् । न चानुमितित्वव्याप्यमेव  
शाब्दत्वमिति शाब्देति यथाश्रुतमेव सगच्छत इतिवाच्यं, तथा सति  
न चेत्यादिना पदार्थोपास्थितिकारणतासकोचेन तद्वारणप्रयासस्या-  
त्यन्तासंगतेः । न चेति नैषदोष इति परेणान्वयः । तावतापि तादृशहे-  
तुतास्वीकारेणापीत्यर्थः ।

प्रत्यक्षादिसामान्यं प्रति शाब्दसामग्र्याः प्रतिबन्धकत्वासम्भवात्,  
शाब्दान्यप्रत्यक्षत्वावच्छिन्नं प्रति तस्यास्तथात्वमपेक्ष्य शाब्दधियः  
प्रत्यक्षभिन्नत्वकल्पनायामेव लाघवान्मानाभावाच्च ॥ ३ ॥

॥ ४ ॥ अथ लिंगजत्वेनान्वयबुद्धेरनुमितित्वसिद्धावनायत्या

शाब्दत्वस्य प्रत्यक्षत्वादिव्याप्यत्वे पदोपस्थाप्यार्थावगाहिप्रत्यक्षादा-  
विष्टापत्तिसम्भवादपदार्थानामिति-आपादकमाह स्वस्वसामग्रीति प्रत्य-  
क्षानुमितिसामग्रीत्यर्थः । उक्तमतयोः प्रत्येकमते प्रत्येकापत्तिरित्या  
वेदनायान्य तरेत्युक्तं । ननु शाब्दबोधसामग्र्याः प्रत्यक्षानुमितित्वाव-  
च्छिन्नप्रतिबन्धकत्वस्याभ्युपेयत्वान्न शाब्ददशायां प्रत्यक्षापत्तिरित्यत  
आह — शाब्दधिय इति = न च तादृशबोधे शाब्दत्वमेव न मन्यत इति-  
वाच्य, तदुत्तरं शृणोमीत्यनुव्यवसायस्य सर्वसिद्धत्वात्, अन्यथानु-  
मित्यादेरप्यपलापपत्तेः, तथाच तत्र शाब्दत्वजातिस्वीकारे तस्याश्च  
प्रत्यक्षत्वादिजातिविरुद्धत्वे जित नैयायिकैरतः प्रत्यक्षत्वव्याप्यमेव शा-  
ब्दत्वमिति वक्तव्यमिति तादृशप्रतिबन्धकत्वकल्पन न सम्भवतीति  
गूढाभिप्रायः ।

ननु शब्दाप्रयोज्यविषयताशालिप्रत्यक्षं प्रति शाब्दसामग्र्याः  
प्रतिबन्धकत्व वाच्यमतो नोक्तदोष इत्याशकते शाब्दान्येति । लाघवा-  
दिति=प्रतिबन्धयतावच्छेदकस्य गुरुशरीरत्वात्, पदार्थस्मृतेः स्वतन्त्र-  
हेतुत्वकल्पनाच्चेति भावः । ननु प्रामाणिकं गौरवं न दोषायेत्यतआह-  
मानाभावादिति । न च तत्प्रकारकप्रत्यक्षहेतुरूपनय एव मानं, तस्य  
विशिष्टानुभवं प्रत्येव हेतुत्वात् ॥ ३ ॥

॥ ४ ॥ कारिकान्तरस्यावतरणिकामाह-अथेति=अनायत्येति=तथा-  
चान्यथानुपपत्तेरेव प्रमाणत्वात् प्रामाणिकतया गौरवस्याप्यदोषत्व-  
मितिभावः । अर्थगता इति अनुभावेति परेणान्वयः । एते योग्य-  
ताकाक्षे । गौरवस्तितावान् अस्तित्वयोग्यत्ववत्त्वादित्यनुमाने यद्येकपदा-

(१) शाब्दान्यानुमितौ तत्सामग्र्याः प्रतिबन्धकत्वं वाच्यमतो लिंग-  
जत्वमेव शाब्दधियः खण्डयति—

योग्यता<sup>(२)</sup> र्थगताकांक्षा, शब्दनिष्ठानुभाविका ।

प्रत्येकं वा भिलित्वा वा, नैते लिंगमसिद्धितः ॥४॥

गवादावस्तित्वादेरनुभवार्थं न तावदस्तित्वादेर्वाधविरहित्व-  
रूपं योग्यतामात्रं लिंगं, वाधनिश्चयाभावेनान्यथासिद्धय योग्यता-

र्थेऽपरपदार्थवत्त्वरूपयोग्यत्व हेतुः क्रियते, तदा साध्याविशेषः, तथा-  
सति नियमतः सिद्धिसत्त्वेन विनागुमित्सामनुमित्यसम्भव इत्यन्य-  
विधां योग्यतां निरूप्यासिद्धिं सरपादयति वाधविरहित्वरूपमिति । त-  
थाच्चास्तित्वाभावाभाव एव तत्र हेतुरिति भावः । वाधनिश्चयाभावेनेति-  
वाधनिश्चयदशायां शाब्दबोधवारणाय योग्यतानिश्चयस्य हेतुत्वं स्वी-  
क्रियते, निरुक्तयोग्यतानिश्चयस्य वाधज्ञानप्रतिबन्धकत्वात्, वाधनिश्चय  
एव शाब्दसामग्रीकाले न सम्भवतीति तादृशयोग्यतानिश्चयहेतुत्ववा  
दिनामाशयः । स च न सगच्छते, विशिष्टबुद्धिसामान्यं प्रत्येव वाधनि-  
श्चयस्य प्रतिबन्धकत्वात्तदभावरूपकारणविरहादेव तदानीं शाब्दवा-  
रणसम्भवात्, योग्यतानिश्चयस्य हेतुताकल्पने प्रयोजनाभावादिति  
भावः ।

(१) ननु तस्यानुमितित्वेऽनुमितिं प्रति तत्सामग्र्याः प्रतिबन्ध-  
कत्वकल्पनं मेवाशक्यमित्याहानायत्येति ।

(२) नन्वास्तित्वादिव्याप्ययोग्यतादिमान् गौरित्याद्याकारकयोग्य  
तादिज्ञानजन्यत्वेन गौरित्यादिशाब्दबुद्धेर्योग्यतादिलिंगकानुमितित्व-  
मेवास्तु न तु पृथक् विजातीयशाब्दबुद्धिरूपधर्मिकल्पनमित्यथेत्यादि-  
नाशक्यं तस्य लिंगजत्वखण्डनप्रयोजकत्वमाह —योग्यतेत्यादि । यो-  
ग्यता अर्थादिरूपगवादिगता सती शाब्दबोधजनिका, आकांक्षा च शब्द-  
निष्ठासती अनुभवजनिकेत्यर्थः ॥

निश्चयस्यानावश्यकत्वात् । योग्यता (१) मात्रलिंगकसंसर्गानुमानस्यान्वयबुद्धित्वे घटः कर्मत्वमित्यादिस्थलीयस्यापि तस्य तथा-

ननु इच्छाया उत्तेजकत्वानुरोधेन विशिष्टबुद्धिसामान्य प्रतिवाधनिश्चयः प्रतिबन्धकः परोक्षज्ञानस्यानाहार्यत्वनियमेन तत्रेच्छाया अनुत्तेजकत्वात्, तथाच नानाप्रतिबन्धप्रतिबन्धकभावकल्पनस्यावश्यकत्वे शाब्द प्रति तस्य प्रतिबन्धकत्वमेव न कल्प्यत इति वाधनिश्चयाभावेन न तदत्यथासिद्धिरित्यत आह—योग्यतामात्रेति=केचित्तु, योग्यतानिश्चयरय शाब्दाहेतुत्वेऽपि ज्ञायमानलिंगस्य करणत्वस्वीकारे योग्यताहेतुकानुमितिसम्भव इत्यतो दोषान्तरमाह-योग्यतामात्रेत्याहुः । तन्न, लिंगस्य करणत्वपक्षेऽपि परामर्शस्य हेतुताया आवश्यकतया योग्यताया अनिश्चयस्थले परामर्शविरहेणैव योग्यतालिंगकानुमित्यसम्भवात् । तस्य योग्यतालिंगकसंसर्गानुमानस्य । तथात्वापातादन्वयबुद्धित्वापातादित्यर्थः । यद्यपि शाब्दत्वस्यानुमितित्वव्यापकत्वाभावादुक्तापीत्तर्न सम्भवति, न हि व्यापकसत्त्वेन व्याप्यापत्तिसम्भवः व्यभिचारात् । तथापि वस्तुगतिमनुरुध्य इदमुक्तमेवमग्रेऽपि ।

केचित्तु स्वरूपसद्व्यभिचारस्याकिञ्चित्करत्वादेकविधव्यभिचारग्रहसत्त्वेऽपि अन्यविधव्याप्तिज्ञानसम्भवाच्च तेन हेतुना तदापत्तिसम्भव इत्याहुः । तन्न, तथा सति अनुमानस्येत्यपहाय योग्यतालिंगकसंसर्गानुमानस्येत्युक्तेः सन्दर्भविरुद्धत्वापत्तेः, अस्माकन्तु अनुमितित्वस्य शाब्दत्वाव्याप्यत्वेऽपि योग्यतालिंगकसंसर्गानुमानस्य तदव्याप्यत्वासंगतिरितिध्येय ।

ननु तद्विषयकानुमितौ निराकांशतद्बोधकपदजन्यपदार्थोपस्थितेः स्वातन्त्र्येण प्रतिबन्धकत्वकल्पनात् नैष दोष इत्यत आह-योग्यतायाः

(१) विशिष्ट बुद्धिसामान्यं प्रति वाधनिश्चयाभावस्य हेतुत्वेन तेनैवान्यथासिद्धस्य गवादावस्तित्वरूपयोग्यताज्ञानस्य न पृथक् हेतुत्वमिति भावः ।

त्वापातात्, योग्यतायाः संशयस्थलेऽप्यन्वयबुद्धेरागुभाविकत्वाच्च ।  
 गवादावस्तित्वादेरन्वयबोधानुकूलानुपूर्वीपर्यवसिता त्वाकांक्षा,  
 रवयमसिद्धा कथमस्तित्वादेरन्वयबोधं साधयेत् (१)? अत एवा(२)  
 स्तित्वादेर्योग्यताविशिष्टमप्याकांक्षावत्त्वं गवादौ न तदन्वयस्यानु-  
 मापकमप्रसिद्धेः (३) ।

संशयस्थल इति ।=तथाच शाब्दबुद्धौ योग्यताज्ञानत्वेनैव हेतुत्वादनु-  
 मितौ तु हेतुमत्तानिश्चयस्यैव हेतुत्वाद्योग्यतासंशयस्थलीयान्वय-  
 बुद्धौ अनुमितित्वकल्पनासम्भवादितिभावः ।

नन्याकांक्षैव तत्र हेतुररतु, तथा च गौरस्तितापान्, तद्वत्तद्वोधका-  
 नुकूलाकांक्षावत्त्वादिति प्रयोगः, अतस्तस्य पक्षासत्त्वमाह-गवादावस्ति-  
 त्वादेरिति ।-आकांक्षाया अन्यविधत्वे कदाचित् पक्षासत्त्व सम्भावना-  
 विषय इत्यत आनुपूर्वीपर्यवसितात्विति । तथाचाकांक्षा न हेतुः, स्वरू-  
 पासिद्धत्वादितिभावः । अत एव केवलयोग्यताकांक्षयोरहेतुत्वादेव ।  
 आकांक्षावत्त्वमिति — इदमुपलक्षण, आकांक्षाविशिष्टयोग्यत्वमपि बोध्यं,  
 असिद्धे हेतुतावच्छेदकविशिष्टस्य हेतोः पक्षेऽसत्त्वादित्यर्थः । विशेष-  
 ण्यस्य पक्षेऽसत्त्वात्तदुभयोः सामानाधिकरण्यासम्भवाच्चेतिभावः ।  
 एतेन योग्यताशिष्टाकांक्षाहेतुत्वासम्भवेऽपि आकांक्षाविशिष्टयोग्य-  
 ताया हेतुत्वानिराकरणे ग्रन्थकृतो न्यूनत्वमित्यपि प्रत्युक्तं ।

(१) अन्यथासिद्धयनिरूपकत्वस्वीकारेऽप्याह योग्यतेत्यादि ।

(२) गौरस्तीत्यादावव्यवहितोत्तरत्वसम्बन्धेन पूर्वपूर्ववर्णविशिष्ट-  
 चरमत्वादिरूपानुपूर्वीविशेषरूपाकांक्षायाः शब्दादिनिष्ठत्वेन गवादि-  
 रूपपक्षेऽसत्त्वान्न तस्यालिंगत्व नवा साधकत्वमितिभावः ॥

(३) तथा च योग्यताया अर्थनिष्ठत्वेनाकांक्षायाः शब्दनिष्ठत्वेन  
 च सामानाधिकरण्यसम्बन्धेन वैशिष्ट्याप्रसिद्ध्या नैकविशिष्टाण्यस्य  
 हेतुत्वसम्भव इतिभावः ॥

अथ गौरस्तितावान्, स्वधर्मिकास्तित्वान्वयबोधानुकूला-  
कांक्षाश्रयपदस्मारितत्वात्, घटवत्, अस्तिपदसमभिव्याहृतगौः-  
पदस्मारितत्वाद्वा, चक्षुर्वदित्याद्यनुमानत एवास्त्वन्वयधियोऽन्यथा-  
सिद्धिः । पदानामेकवाक्यतापन्नत्वरूपसमभिव्याहृतत्वनिश्चयं विना

हेत्वन्तरवादिनव्यवैशिष्ट्यकमतमाशङ्क्य निषेधति-अयेति ।=स्मारि-  
तत्वहेतोर्व्यभिचारात् पदान्तमुक्तं । आकांक्षाश्रयपदस्मारितत्वस्यापि  
हेतुत्वे तद्दोषतादवस्थ्यात् अनुकूलत्वमाकांक्षाविशेषणं । अत्रापि  
स्वधर्मिकत्वानिवेशे अतीतघटादौ व्यभिचारः, अतःस्वधर्मिकेति बोध-  
विशेषणं । यद्यपि तदुपादानेऽपि भ्रमात्मकबोधमादाय तद्दोषतादव-  
स्थ, तथापि तद्दोषस्य स्वयमाशङ्कनीयत्वात् । वस्तुतः पदस्मारितत्व-  
मेव हेतुरन्यत् परिचायकं, अतएव पदस्मारितत्वाद्यभावग्रहदशायामि-  
तिदूषणग्रन्थोऽपि यथाश्रुत एव संगच्छते । व्यभिचारस्य तु स्वयमा-  
शङ्कनीयत्वात् । अत एव तादृशबोधानुकूलपदस्मारितत्वस्यैव हेतुत्व-  
सम्भवादाकांक्षाश्रयत्वमनतिप्रयोजनकमित्यपि प्रत्युक्तं । तथा च यः  
स्वधर्मिकास्तित्वान्वयबोधानुकूलपदस्मारितः सोऽस्तितावान्, इति-  
सामान्यव्याप्तिमुक्त्वा विशेषव्याप्तिमप्याह अस्तीति ।=एतद्विशेषव्याप्तौ  
दृष्टान्तसम्भवात् न सामान्यव्याप्त्यपेक्षया जघन्यत्वमितिभावः ।

अत्रापि गौःपदस्मारितत्वमेव हेतुरन्यत् परिचायकं । तथा च  
गौरस्तितावान् अस्तिपदसमभिव्याहृतगौःपदस्मारितत्वात्-चक्षुर्वदि-  
ति प्रयोगः । “दिङ्नेत्रघृणिभूजल” इतिकोपतश्चक्षुषोऽपि गोपदस्मारि-  
तत्वादितिभावः । अन्वयधियः शाब्दबोधस्य । अन्यथासिद्धिरिति-इद-  
ञ्च प्रमितिलखण्डनाभिप्रायेणोक्तं । शाब्दत्वस्यानुमितित्वव्याप्यहेत्वन्वय-  
धिय इत्यस्यानुमितित्वविरुद्धशाब्दत्ववतो ज्ञानस्य इत्यर्थो द्रष्टव्यः ।

ननु यत्र समभिव्याहृतत्वज्ञान नास्ति, तत्रापि शाब्दबोधोत्पत्त्या  
तत्रानुमितित्वकल्पनासम्भवात्कुतः प्रमितिलखण्डनं, शाब्दत्वस्यानुमि-



न्यायनयेऽप्यन्वयबोधस्यानुत्पत्त्या पूर्वं तस्यावश्यकत्वात् । न च विनष्टे भाविनि वा घटे चक्षुरादौ व्यभिचारः, स्वार्थानुमाने स्वरूपसतस्तस्याकिञ्चित्कारत्वात्, एकविधव्यभिचारज्ञानसत्त्वेऽप्यन्यविधव्याप्तिनिश्चयस्य सम्भवाच्च, समानाकारस्यैव व्यभिचारग्रहस्य व्याप्तिधीविरोधित्वात्, इति नव्यवैशेषिकाः । तन्न, गवादेः पदस्मारितत्वाच्च भावग्रहदशायामुत्पन्नस्य गौरस्तीत्याद्यन्वयबोधस्यो-

तित्वव्याप्यत्व वा इत्यत आह-पदानामिति=न च, समभिव्याहृतान्तस्य परिचायकतया नैतद्दोषसम्भव इति वाच्यं, समभिव्याहृतत्वस्य विनष्टत्वेऽपि नैतद्दोषः सम्भवतीत्यभिप्रायेणैतदुक्तिरिति भावः । अत एव एकवाक्यतापन्नत्वज्ञानहेतुत्वस्य सर्वसम्मतत्वाभावेऽपि न क्षतिः । वस्तुतः समभिव्याहृतत्वस्यैवानिवेशादिति ध्येयं । उक्तव्याप्तिद्वये व्यभिचारमाशङ्क्य निषेधति नचेति —। पूर्वव्याप्तौ घटेऽपि व्यभिचार सम्भवे तदपहाय चक्षुः पर्यन्तानुसरणे न्यूनता स्यादतः प्रथमव्याप्त्यभिप्रायेण घटइत्युक्तं । उभयव्याप्त्यभिप्रायेण चक्षुरादाविति । आदिना स्वर्गादिपरिग्रहः । व्यभिचारोऽस्तित्वस्य वर्तमानकालसम्बन्धित्वरूपत्वादिति भावः । नञर्थे हेतुमाह स्वार्थानुमान इति- परार्थानुमानस्थले व्यभिचारसत्त्वे तदुद्भावनेन मध्यस्थानुमितितिरोधः स्यादतः स्वार्थेत्युक्तं । ज्ञायमानस्य व्यभिचारस्य तत्रापि प्रतिरोधकत्वात् । स्वरूपसत — इति अज्ञातस्येत्यर्थः । तस्य व्यभिचारस्याकिञ्चित्करत्वात् व्याप्तिग्रहप्रतिरोधाक्षमत्वात् ।

ननु व्यभिचारस्य सत्त्वे कदाचित्ज्ञानस्यापि सम्भवात् व्यभिचारज्ञानकालीनान्वयबुद्धौ अनुमितित्वकल्पनमसम्भवि, इत्यत आह-एकविधेति ।=सर्वत्रैवैकविधव्यभिचारग्रहकालेऽन्यविधव्यभिचारग्रहकल्पने मानाभावादिति भावः । नव्यवैशेषिका यदन्तीतिशेषः । उक्तहेतुना पदस्मारितत्वादिहेतुनेत्यर्थः ।

कहेतुनाप्यनिष्पत्तेः (१) पदजन्या हि पदार्थस्मृतिः स्वरूपसत्ये-  
वान्वयबुद्धानुपयुज्यते, न तु ज्ञाता, प्रमाणाभावात्, पदै (२) ररस्मारि-  
तस्यापि तत्स्मारितत्वग्रहदशायामन्वयधीप्रसंगाच्च । एतेन, गौःपदम-  
स्ति त्वयद्गौचरज्ञानपूर्वकम्, अस्ति पदसाक्षात्-गौःपदत्वात्, यन्नैवं,  
तन्नैवं, यथाकाशमित्येवं पदपक्षकमप्यनुमानं, कणभक्षपक्षानुसारि-  
णाम् (३) अपास्तं, गवादिपदानां ज्ञानपूर्वकत्वाद्यभावनिश्रय-

अनिष्पत्तेरिति—तथाच, प्रकृतहेतोः पक्षधर्मत्वाभावनिश्रयदशयां  
परामर्शानुत्पादेन तदानीमुत्पन्नस्यान्वयबोधस्यानुमितित्वं दुर्घटमिति-  
भावः । ननु, शाब्दबुद्धौ पदजन्यपदार्थोपस्थितिज्ञानमेव हेतुरिति पद-  
जन्यस्मृतिविषयत्वरूपस्य पदस्मारितत्वस्याज्ञानदशयां शाब्द एव न  
जायते इत्यत आह—पदजन्या हीति = स्वरूपसत्येवाज्ञायमानैव । ननु,  
अन्वयव्यतिरेकाभ्यां पदार्थोपस्थितिज्ञानं हेतुर्भविष्यतीत्यत आह—प्रमा-  
णाभावादिति = तथाच, तादृशान्वयव्यतिरेकयोरेवासिद्धिरिति भावः ।  
तत्र, साधकाभावमुक्त्वा बाधकमप्याह—पदैरिति = वैशेषिकस्यानुमा-  
नान्तरमपि दूषयति एतेनेति, वक्ष्यमाणदोषेणेत्यर्थः, अपास्तमित्यन्वयः,  
अन्वयदृष्टान्तासम्भवात् यन्नैवमिति, जन्यवस्तुनः साध्यत्वं कदाचि-  
त्सम्भावनाविषय इत्याकाशमिति । ज्ञानपूर्वकत्वाद्यभावनिश्रयेति,  
तस्य सामान्याभाववगाहित्वेन साध्यवत्त्वाज्ञानविरोधित्व बोध्य ॥

(१) तथाच, पदस्मारितत्वाभावग्रहदशायामुक्तहेतुमत्तापरामर्श-  
सम्भवादन्यनिष्पत्तेरिति भावः ।

(२) पदजन्यपदार्थस्मृतिज्ञानस्य हेतुत्वे दोषमप्याह—पदैरिति =  
तथाच, घटवद्भूतलमित्यादिशाब्दबोधे घटादिपदस्मारितस्य घटादे-  
रपि घटादिपदस्मारितत्वभ्रमात्मक ग्रहात्तादृशबोधे भानापत्तेरिति-  
भावः ।

(३) साध्यतावच्छेदकघटकविधया गवादावस्तित्वानुमानं पर्य-  
वसानं कणादमतानुसारिणामित्यर्थः ॥

दशोत्पन्नस्य गवादिमुख्यधर्मिकास्तित्वाद्यन्वयबोधस्य, सार्वजनीनस्योक्तलिङ्गादप्यनिष्पत्तेः, वाक्यार्थस्यापूर्वत्वेन (१) तद्गर्भसाध्यस्य प्रायशः प्रागनुपस्थित्यानुमानायोगाच्च ।

वरतुतो वाक्यार्थबोधस्यानुमितित्वे, सत्येव साकांक्षपदत्वादि-  
लिङ्गकत्वं कल्प्यं, तदेव त्वसिद्धं, प्रमाणाभावात्, अस्तित्वेन गामनु-  
मिनोमीत्यादेरनुव्यवसायस्य तत्रासत्त्वात्, प्रत्युत गौरस्तीति-

ननु, तदानीं शाब्द एव न जायत इत्यत आह – सर्वजनानुभवेति =  
क्वचित्सार्वजनीनेतिपाठः, स च समानार्थकः । ननु, तस्य सर्वजनानुभव-  
सिद्धत्वमेवासिद्धमित्यतो दोषान्तरमाह – वाक्यार्थस्येति = अपूर्वत्वेन-  
पूर्वागृहीतत्वेन, तद्गर्भसाध्यस्य तद्वद्वितसाध्यस्य, अनुवादकस्थले-  
वाक्यार्थस्यापूर्वत्वाभावात्, प्रायश इत्युक्त । केचित्तु, प्रायश इत्यस्यानु-  
माना योगादित्यत्रान्वयः, तथाचानुमितेः पूर्वं वाक्यार्थस्यानुपस्थि-  
त्यापि, प्रत्येकपदार्थोपस्थित्या इतरवाधस्थल इव विशेष्यविशेषणमिति-  
न्यायेनैवानुमितिसम्भवादित्याहुः ॥

यद्येकपदार्थेऽपरपदार्थवत्त्वं योग्यता, तदाऽपूर्ववाक्यार्थस्थले  
नैयायिकैरपि शाब्दबोधानभ्युपगमात् दोषान्तरमाह-वस्तुत इति =  
ननु, योग्यतासशयोऽपि शाब्दहेतुरितिचेत्, योग्यतानिश्चय एव हेतु-  
रिति यदि ब्रूते, तदा, नैतद्दोषः सम्भवतीत्यभिप्रायेण वस्तुत इत्या-  
दिना दोषान्तरदानं । अनुमितित्वे सत्येवेति – अयमाशयः, अयं  
बोधः, किञ्चिल्लिङ्गजन्योऽनुमितित्वादित्यनुमानाल्लिङ्गजन्यत्वं साधनीयं,  
तथाच, लाघवज्ञानादिवशात् पदस्मारितत्वादिलिङ्गजन्यत्वं सेत्स्यति,

(१) वाक्यार्थस्यास्तित्ववद्गवादेरनुमानात्पूर्वमज्ञातत्वेनास्तित्वव-  
द्गोर्भसाध्यस्य कदाचिज्ज्ञातत्वेन प्रायश इत्युक्त, तथाचास्तित्ववद्-  
गवादि रूपवाक्यार्थस्यापूर्वत्वेनास्तित्ववद्गोशानगर्भसाध्यस्यानुमाना-  
सम्भवइतिभावः ॥

वाक्यादस्तित्वेन गौःश्रुतो न त्वनुमित इत्यनुभवाच्च, श्रोतव्यो (१) मन्तव्य इत्यादिप्रयोगदृष्ट्या शाब्दत्वस्यापि श्रुणोतेः शक्यतावच्छेदकत्वात् । न चासौ भ्रान्तिर्बाधकाभावात् । (अन्यथा) न चेदेवमनुमितिमात्रस्य पदजन्यत्वं प्रकल्प्य, अन्वयबोधत्वं किमिति न रोचयेः? अनुमिताविवान्वयमतावपि समानविषयकप्रत्यक्षसामग्र्यादेः प्रति-

तश्च न सम्भवति, अनुमितित्वहेतोः स्वरूपासिद्धत्वादिति । नन्वस्तित्वेन गामनुमिनोमीत्यनुव्यवसाय एव तत्र प्रमाणं भविष्यतीत्यत आह — अस्तित्वेनेति = तत्रासत्त्वात्तद्वत्त्वस्यैवाप्रामाणिकत्वात् । साधकाभावमुक्त्वा बाधकमप्याह — अस्तित्वेन गौःश्रुतो न त्वनुमित इति =

ननु मुख्यप्रयोगाभावात् शाब्दत्वस्य श्रुधातोः शक्यतानवच्छेदकत्वात्तादृशानुव्यवसाय एवासिद्ध, इत्यत आह — श्रोतव्य इति = शाब्दविषयः कर्तव्य इतितदर्थः । असौ उक्तानुव्यवसायः, भ्रान्तिरिति शाब्दत्वांशे भ्रम इत्यर्थः । बाधकाभावात् प्रमात्वबाधकाभावादित्यर्थः । केचित्तु, बाध एव बाधकः, स्वार्थे कप्रत्ययः, तथाच शाब्दत्वस्य तत्राबाधादित्यर्थः । भ्रमत्वस्य तदभावविशेष्यकत्वघटितत्वेन बाधनिश्चयत्वादितिभावः । एतेन साधकाभावसम्भवे तदपहाय बाधकाभावकथने ग्रन्थकृतो न्यूनत्वमित्यपि प्रत्युक्तमित्याहुः । ननूक्तानुव्यवसाय एव विवादग्रस्त इत्यत आहान्यथेति = तादृशानुव्यवसायस्यापलाप इत्यर्थः । अनुमितिमात्रस्येति बह्व्याद्यनुमितेरपि, बह्व्याद्यनुमितिः बह्व्यादिपदजन्या, बह्व्याद्यनुमितित्वात्, इत्यनुमानेन पदजन्यत्वं प्रसाध्यते तेनैव हेतुनान्वयबोधत्वं तव किं नेच्छाविषय इति समुदितार्थः । नन्वनुमितौ समानविषयकप्रत्यक्षसामग्र्याः प्रतिबन्धकत्वात्तदभाव-

(१) ननु, श्रुधातोः शब्दप्रत्यक्षादेरेव शक्यतावच्छेदकत्वेन कथं गौःश्रुत इत्यनुव्यवसायस्य गौरस्तीति शब्दानुकूलत्वमत आह श्रोतव्य इत्यादि ॥

बन्धकतया, तदभावजन्यत्वेनैकशेषस्य दुष्करत्वात्, पटादिपदैरर्थस्य पटादेः स्मरणे सति, तदीयव्याप्तेरिव दहनाद्यर्थैस्तदर्थकवद्वाचादिपदस्य स्मरणोत्तरं तदीयाकांक्षाद्यवगमस्य सुवचत्वात्, वाच्यतावद्वाचकत्वस्यापि, सम्बन्धस्य स्मारकतायामविशिष्टत्वात् । नच, हृदे धूमाभाव, इत्याद्यप्रसिद्धसाध्यकानुमितिस्थले, पूर्वं साध्यस्यानुपस्थित्या, तेन साध्यवाचकपदस्य स्मरणासम्भव इति वाच्यं, तत्र साध्यज्ञानविरहेऽपि, उद्बोधकान्तरात् साध्यवाचकपदस्मरणसम्भवात् ।

जन्यत्वेन, तत्र शाब्दान्यत्व साधनीयमित्यत आह—अनुमिताविवेति = भिन्नविषये अनुमितिसामग्र्याः प्रतिबन्धकत्वात् समानेति । दुष्करत्वादिति—तथाच, तदभावजन्यत्वेन शाब्देऽप्यनुमित्यन्यत्वसाधनं बाधकाभावादितिभावः । केचित्तु, तदभावजन्यत्वेन शाब्दान्यत्वसाधने व्यभिचारमाहानुमिताविवेति । तथाच, शाब्दे व्यभिचार इत्याहुः । ननु पदज्ञानजन्यत्वेन शाब्दत्वसाधने निराकांक्षवाक्यस्थलीयपदार्थोपस्थितिमूलकोपनीतमाने व्यभिचार इत्याकांक्षादिमत् पदज्ञानजन्यत्वमेव हेतुः कार्य, स्तथाच, बह्व्याद्यनुमितौ पूर्वमाकांक्षाज्ञाना सम्भवात् तेन तत्र तत्साधनासम्भव इत्यतस्तत्रापि आकांक्षाज्ञान सम्पादयति—पटादि पदैरिति—अन्येतु, ननु आकांक्षाज्ञानस्य शाब्दे हेतुत्वादाकांक्षाज्ञानानुत्तरत्वेन तत्र शाब्दान्यत्व साधनीयमित्यतस्तत्राप्याकांक्षाज्ञानं सम्पादयति पटादिपदैरित्याहुः । पटादेः स्मरणे सतीति—न चानुपूर्वीरूपाकांक्षाज्ञानं पदज्ञानकाल एव सम्भवतीतिवाच्य, पदज्ञानस्य पदार्थोपस्थितिद्वारैव शाब्द प्रति हेतुतया शाब्दाव्यवहितपूर्वं तज्ज्ञानस्य नियमतोऽसत्त्वेनाकांक्षाज्ञानस्य स्वातन्त्र्येण हेतुत्वादेकपदस्मारितधर्मिकापरपदस्मारितसंसर्गबोधेच्छारूपाकांक्षायाश्च पदज्ञानकाले ऽसम्भवाच्च । नन्वर्थज्ञानात् पदस्मरणमसम्भवीत्यत आह—वाच्यतावदिति—तथाच, सम्बन्धप्रकारकज्ञानमात्रस्योद्बोधकतया, निरूपकतासम्बन्धेन पदधर्मि-

किञ्च, घटादन्य इत्यादिवाक्याद्व्यतिरिक्तयोगिताकान्यत्वादि-  
प्रकारेण निरवच्छिन्नविशेष्यताको घटान्यस्य बोधः सर्वजनसिद्धः,  
स चारभाकं तादृशानुपूर्वीकपदज्ञानत्वेन तथाविधान्वयबोधं प्रति  
हेतुत्वादुपपद्यते, परेषान्तु, भेदो घटप्रतियोगिताकस्तत्साकांक्षान्य-  
दपदस्मारितत्वादिरित्या अनुमित्या न तन्निर्वाहः, पक्षधियान्य-  
त्वस्य भानेऽप्यन्यत्वप्रकारेणान्यस्य तत्राभानात् । न च, तत्रान्य-  
पदमेव घटान्यत्वप्रकारेण घटान्यस्य लक्षकं, घटादित्यस्य व्यर्थता-  
पत्तेः, अन्यथा, घटोऽस्तीत्यादावपि घटादिपदस्यैवास्तित्वादि-  
विशिष्टघटादिलक्षकत्वसम्भवात्, तत्राप्यस्तित्वघटयोरन्वयबोधा-  
पलापापत्तेरित्यास्तां विस्तरः ॥ ४ ॥

कशक्तिरूपसम्बन्धप्रकारकज्ञानस्येव विशेष्यतासम्बन्धेन, तत्प्रकार-  
कज्ञानस्यापि, उद्बोधकताया अविशेषादितिभावः ।

सम्बन्धनिष्ठस्मारकत्वन्तु, स्मृतिजनकतावच्छेदकप्रकारकताश्च-  
यत्वं, तादृशजनकताव्याप्यविषयिताकत्वमित्यन्यदेतत् । प्रतिबन्धेरनु-  
त्तरत्वादाह-किञ्चेति = परेतु, ननु, ह्रदे धूमाभाव इत्याद्यप्रसिद्धसाध्यका  
नुमितेः पूर्वं धूमव्यापकीभूताभावप्रतियोगि-वह्मथाद्यभाववान् ह्रद् इति  
परामर्शस्य साध्यज्ञान विनैव सम्भवात्तादृशानुमितावन्वयबुद्धिकल्पना  
सम्भव इत्यत—आह-किञ्चेतीत्याहुः । तत्तुच्छं, तथापि वह्मथाद्यनुमिता-  
वन्वय बुद्धित्वापत्तेरवारणात् नह्यापत्तेरसार्वत्रिकत्वेन, न वादिनिग्रह  
इति धेयम् ।

ननु तादृशबोधो नैयायिकैरप्युपपादयितुं नैव शक्यत इत्यत आह—  
सचेति = अस्माकं नैयायिकानां, परेषां वैशेषिकानां, तत्साकांक्ष इति  
घटादिसाकांक्ष इत्यर्थः । तत्रानुमानादिति —निर्धर्मितावच्छेदककानु-  
मितेरनभ्युपगमात्, अन्यपक्षकानुमितेरसम्भवादितिभावः । नन्वेता  
दृशबोधः स्मरणरूपोऽन्यपदमेव तादृशभेदाश्रयलक्षकमिति नोक्त

॥ ५ ॥ साकांक्षत्वादिधीरिव, वाक्यार्थगोचरयथार्थज्ञानव-  
दुक्तत्वरूपस्याप्तोक्तत्वस्यापि निश्चयः, शाब्दधीहेतुरतो नैकपदार्थ-  
धार्मिकोऽपरपदार्थस्यान्वयबोधोऽनुमितिः, सिद्धिसत्त्वे विनानुमित्सां  
तदसम्भवात्, परन्त्वनुमितेरन्य एव, किन्त्वसौ गृहीतग्राहित्वान्न,  
प्रमा, यज्जातीयविशिष्टज्ञानत्वावच्छेदेन समानाकारानिश्चयोत्तरत्वं,

दोष इत्यत आह-नचेति = ननु घटादिति लक्षणासूचकमेवेति न वैयर्थ्य-  
मित्यत आहान्यथेति = लक्षणासूचकतया तस्या वैयर्थ्यमित्यर्थः ॥ ४ ॥

॥ ५ ॥ वैशेषिकमतं स्वयं संदूष्य प्रकारान्तरेण तन्मतं दूषयतां  
जरन्मीमांसकानां मतमुपन्यस्य निरस्यति-साकांक्षत्वादिधीरिवेति =  
आदिनायोग्यतादिपरिग्रहः। वाक्यार्थेत्येकपदार्थविशिष्टापरपदार्थेत्यर्थः,  
नच, भ्रमसाधारण्यायनिरूप्यनिरूपकभावापन्नविषयतानिवेशस्यावश्य-  
कत्वात्, कुतस्तत्र वाक्यार्थप्रवेश इतिवाच्य, गृहीतग्राहित्वेन शब्दस्या-  
प्रमात्ववादिना वाक्यार्थीशे प्रमात्मकज्ञानस्यैव हेतुतास्वीकारात्। नन्वे-  
तावतानुमितित्वे किं बाधकमित्यत आह-सिद्धिसत्त्वं इति=विनानु-  
मित्सामिति - सिषाधयिषाविरहविशिष्टसिद्धेरनुमितिप्रतिबन्धकत्वा-  
दितिभावः । तथाचानुमित्सासमवधानकालीनान्वयबुद्ध्यावनुमिति-  
त्वसम्भवेऽपि, तदसमवधानकालीनान्वयबुद्धौ तदसम्भवात् । प्रमिति  
खण्डनं शाब्दत्वेऽनुमितित्वव्याप्यत्वं वा न सम्भवतीतिभावः । तर्हि  
जित नैयायिकैरित्यत आह-किन्त्विति=असावन्वयबोधः ।

ननु किं नाम गृहीतग्राहित्वं ? तस्याप्रामाण्यसाधकत्वं वा कुत ?  
इत्याकांक्षायां गृहीतग्राहित्वमभिधान एव तत्राप्रामाण्यव्यभिचारा  
शंकानिवर्तकतर्कौपयोगि आपाद्यव्यतिरेकानिश्चायक तद्भिन्नयथार्थ  
ज्ञानत्वस्य प्रमात्वव्याप्यत्वमाह-यज्जातीयेत्यादि=तथाच, यज्जातीय-  
यथार्थज्ञानत्वव्यापकं समानाकारानिश्चयोत्तरत्वं तज्जातीयत्वमेव गृही-  
तग्राहित्वमित्यर्थः । धाराबाहिकप्रत्यक्षस्थले, द्वितीयादिप्रत्यक्षाणां

तज्जातीयान्यथार्थज्ञानस्यैवागृहीतग्राहित्वेन प्रमात्वात्, अत एव धारावाहिकप्रत्यक्षव्यक्तीनां समानाकारग्रहोत्तरवार्त्तित्वेऽपि, न

गृहीतग्राहित्वापत्तिरतो यज्ज्ञानत्वव्यापकत्वमुपेक्ष्य यज्जातीयेत्युक्तं । तद्विशेष्यक-तत्प्रकारकज्ञानत्वइत्यर्थः । गृहीतग्राहित्वस्य भ्रमसाधारण्ये प्रयोजनाभावः । यथाध्याभावादेव तत्र, प्रमात्वापत्त्यसम्भवादित्याशये-  
नाह-विशिष्टेति=निर्विकल्पकादिरूपनिश्चयोत्तरत्वमादाय प्रत्यक्षस्यापि-  
गृहीतग्राहित्वापत्तिवारणाय समानाकारेति=अथ, समानाकारत्वं नान्यू-  
नानतिरिक्तविषयकत्व, घटवद्भुतलमिति निश्चयोत्तर भूतलानुद्बुद्ध-  
संस्काराधीनघटमात्रस्मृतेरगृहीतग्राहित्वप्रसंगात्, किन्तु स्वान्यून-  
विषयकत्वमिति निर्विकल्पकाद्युत्तरत्वमादायोक्तदोषतादवस्थमिति,  
चेन्न, स्वविषयताव्यापकसंसर्गावच्छिन्नविषयताकत्वरय स्वप्रकारता-  
व्यापकप्रकारताकत्वस्य वा स्वसमानाकारत्वरूपत्वात् ।

ननूक्तानुमानमप्रयोजकमित्यत आह—तज्जातीयान्येति=तथाच,  
गृहीतग्राहित्व यद्यप्रामाण्यव्यभिचारि स्यात्, तदा प्रमागृह्यत न  
स्यादितितर्क एव व्यभिचारशकानिवर्तक इतिभावः । गृहीतग्राहिभिन्न-  
मात्रस्य प्रमात्वव्यभिचारित्वात् यथार्थेति । केचित्तु, नन्वप्रामाण्यापरि-  
चये तदभावानुमानमसम्भवीत्यतः प्रामाण्यमेव निर्वक्ति-यज्जातीयेति=  
एतद्व्यावृत्तिस्तु पूर्ववत् । नन्वाग्रिमयथार्थपदेनैव भ्रमवारणाद्विशिष्टेति-  
व्यर्थं, भ्रमभेदनिवेशे प्रयोजनाभावाद्गौरवाच्च । एवञ्च, भ्रमस्य वारणाय  
यथार्थेति । तद्वति तत्प्रकारकेत्यर्थः । अन्यत् स्वयमूह्यमित्याहुः ॥

क्वचिदत्रापि विशिष्टेतिपाठः, सचैतदर्थक एवाउत्तरत्वं कथञ्चिद-  
नुगतं निर्वाच्य, तेन सम्बन्धेन वा निरुक्तनिश्चय एव व्यापकत्व निवेशनी-  
यमन्यथा तस्य नानात्वेन तद्विशेष्यकतत्प्रकारकज्ञानत्वव्यभिचारितयो-  
क्तलक्षणासम्भवः स्यात् । इदमन्नावधेयं, तादृशज्ञानोत्तरत्वे तादृशज्ञान-  
त्वावच्छिन्ने वा व्यापकत्वनिवेशेनैवोपपत्तौ, निश्चयत्वनिवेशो व्यर्थ इति ।  
नच, व्यापकत्वशरीरे पर्याप्तिनिवेशस्यावश्यकतया तस्याश्च भिन्नभिन्न-



तासां प्रमात्वहानिः, हानिस्तु समानाकारानुभवसमुत्थानां स्मृती-  
नामिति जरन्मीमांसकानां समाधानं निरस्यति=(१)

नासोक्तता तु वाक्यार्थ,—गर्भा ज्ञातोपयुज्यते ।  
वाक्यार्थानामपूर्वत्वात्संशयेऽप्यन्वयोदयात् ५॥

यद्येकपदार्थवदपरपदार्थपर्यवसन्नस्य वाक्यार्थस्य, ज्ञानव-  
दुक्तत्वरूपाया आसोक्तताया निश्चयः, शाब्दमतेः कारणं स्यात्,  
स्यादपि तेनैव रूपेण साध्यनिश्चयेन, प्रतिबन्धादेकपदार्थपक्षिकाया  
त्वेनाखण्डाभावघटकतया सार्थक्यमितिवाच्य, तथाप्यनतिप्रयोजन-  
कत्वस्यावारणादिति । सामानाधिकरण्यमात्रमपहाय, व्यापकत्वनिवेश-  
प्रयोजनमाह—अत एवेति=व्यापकत्वनिवेशादेव, न तासां प्रमात्वहानि-  
रिति, प्राथमिकप्रत्यक्ष एव व्यभिचारादिति भावः । यथाश्रुतप्रमात्व-  
मुपेक्ष्यैतादृशप्रमात्वनिर्वचनस्य विशेषप्रयोजनमाह—हानिस्त्विति=प्रमा-  
त्वस्येत्यनुषज्यते । अनुभवसमुत्थानामनुभवप्रयोज्यानां ।

ज्ञाता निश्चिता । अपूर्वत्वात् शाब्दप्रागज्ञातत्वादिन्यर्थः, नचैवमिति  
विच्छेदः । अत्र, तत् कारणमेव नेत्यर्थः । उपस्थित्यनियमेनेति कदा-  
चिदुपस्थितिसम्भवेऽपि, शाब्दे तन्निश्चयस्य व्यभिचाराद्धेतुत्वासम्भव  
इतिभावः ।

ननु पूर्ववाक्यार्थविषयकशाब्द एव न प्रामाणिक, इति कुतो  
व्यभिचारः ? इत्यत आहान्यथेति = सर्वत्रैव शाब्दबोधात् प्राक् तन्मतेरा-  
वश्यकत्व इत्यर्थः । तथाच, वेदस्याप्रामाण्यापत्तेरित्यर्थः । लौकिके  
लौकिकशाब्दप्रयोज्यबोधे, आसोक्तत्वनिश्चयः कारणमितिशेषः । गौर-  
वात् कार्यतावच्छेदकगौरवात् । ननु, प्रामाणिकं गौरवं न दोषाय इत्यत  
आह—एकपदार्थ इति = नहि लौकिके गौरवादितिपाठः क्वाचित्कः ।  
यत्रैतत्पाठो नास्ति तत्र यदि चैकपदार्थेऽपरपदार्थवत्त्वं योग्यता,

(१) शाब्दबोधेऽनुमितित्वखण्डन निरस्यति ॥

अपरपदार्थानुमितेरनुत्पादो, न चैवं, शाब्दाधियः पूर्वं वाक्यार्थस्यो-  
पस्थित्यनियमेन तद्रर्भस्याप्नोक्तत्वस्यापि मतेरनावश्यकत्वात्, अन्य-  
था वेदस्याप्यनुवादकतापत्तेः, (न हि लौकिकेन तत्त्वेन ज्ञातवाक्येन  
जनित एवान्वयबोधे, तस्य हेतुत्वं, गौरवात्,) एकपदार्थेऽपरपदा-  
र्थस्य शब्दे, वाक्यार्थज्ञानवदुक्तत्वस्य संशयेऽपि शाब्दमतेरुत्पादा-  
दवश्यं तन्निश्चयस्तत्र हेतुरित्यपि प्रत्युक्तम् असिद्धेः (१) ।

तदा न्यायमतेऽपि नापूर्ववाक्यार्थस्य शाब्दबोधः । एवमनुवादकत्व  
मपि न, वेदस्य श्रुतार्थाधिषयकशाब्दजनकत्वस्यैवानुवादकत्वरूपत्वात्,  
वेदे प्रामाण्यव्यवहारस्तु, यथार्थज्ञानजनकत्वेनैवेत्यत आह—एकेति =  
इत्यवतारणिका बोध्या । शाब्दमतेरुत्पादाच्चति, तथाव व्यभिचारा  
न्न तन्निश्चयस्य हेतुत्वसम्भव, इति भावः । न चाप्नोक्तत्वज्ञानत्वेनैव हेतुत्व  
वाच्यमतो न व्यभिचार इति वाच्य, अस्तित्वतदभाववत् गोमोक्षर-  
ज्ञानवदुक्तत्वज्ञानदशायां, गौरस्तितावानिति शाब्दबोधोत्पत्त्या  
तथापि व्यभिचारात् । तदशेऽपि निश्चयत्वं न निवेशनीय, तथा  
सत्यपि यत्र तन्निश्चयोत्तरं शाब्दबोधस्तत्रैव सिद्धिसत्त्वे अनुमितित्व  
कल्पनासम्भवात् प्रमितित्खण्डनं, शाब्दत्वेऽनुमितित्वव्याप्यत्व वा न  
सम्भवतीति जरन्मीमांसकमतं सुखमित्याशङ्कनन्तु गृहीतग्राहि-  
त्वेन शाब्दप्रामाण्यवादिनामसम्भवि, तथासति शाब्दस्य प्रमात्वा  
पत्तेरिति ध्येय । अत एवेति=आप्नोक्तत्वसंशयोत्तरं शाब्दमतेरुत्पादा-  
देवेत्यर्थः । तन्निश्चय आप्नोक्तत्वनिश्चयः । तत्रान्वयबोधे हेतुरिति=योय  
द्यतिरेकज्ञानत्वावच्छिन्नप्रतिबध्यः, स तन्निश्चयजन्य इति न्यासेरिति  
भावः । असिद्धेस्तादृशप्रतिबध्यत्वासिद्ध्या स्वरूपागिद्धेरित्यर्थः ।

(१) आप्नोक्तत्वनिश्चयस्य हेतुत्वासिद्धेरित्यर्थः ।

ननु, माभूदाप्तोक्तत्वस्य निश्चयानुरोधेन सिद्धसाधनं, तात्पर्यस्य तु स्यात्, तन्निश्चयस्या (१) न्वयधीहेतुत्वात्, अन्यथा, घटकर्मत्वादिपरत्वाभावस्य घटकर्मत्वाद्यन्यमात्रपरत्वस्य वा निश्चयेऽपि घटमित्यादिवाक्यात् कर्मत्वं घटीयमित्याद्यन्वयबोधोपपत्तेरिति, चेन्न, कर्मताधर्मिकघटाद्यन्वयधीपरत्वाभावनिश्चयदशायां, प्रमेयत्वादिप्रकारेण घटकर्मत्वादिपरत्वस्य निश्चयेऽपि, घटीयं कर्मत्वमित्य-

मीमांशकः शङ्कते नन्विति=सिद्धसाधनमिति शाब्दाप्रमात्व वेति-  
शेषः । तात्पर्यस्य त्विति=निश्चयानुरोधेन सिद्धसाधनमित्यनुपज्यते ।  
ननु, तात्पर्यनिश्चयानुरोधः कुत, इत्यत आह-तन्निश्चयस्येति=अन्यथातत्र  
तस्याहेतुत्वे । घटकर्मत्वादिपरत्वाभावरूपेति=घटमितिवाक्यधर्मिकेत्या-  
दिः । तथा च घटमितिवाक्य कर्मताधर्मिकघटप्रकारकान्वयबोधे-  
च्छयानुच्चरितमिति निश्चयेऽपीत्यर्थः । ननु, तद्विषयकान्वयबुद्धौ  
तत्परत्वज्ञान हेतुरित्युक्तनिश्चयदशायां न शाब्दापत्तिः, कारणाभावात्  
घटविषयकर्मत्वविषयकबोधेच्छयोच्चरितत्वनिश्चयस्य तदानीं सत्त्वे  
इष्टापत्तिरित्यत आह-घटकर्मत्वाद्यन्यमात्रेति=कर्मत्वं घटीयान्यदिति  
बोधेच्छयोच्चरितत्वनिश्चयेऽपीत्यर्थः । तथाच, तादृशनिश्चयस्याप्युक्त-  
कारणतावच्छेदकाक्रान्तत्वादापत्तिसम्भव इतिभावः । तथाच, तद्विशे-  
ष्यकतत्प्रकारकान्वयबुद्धौ तत्पदार्थविशिष्टतज्ज्ञानेच्छयोच्चरितत्व-  
ज्ञान हेतुर्वाच्यमिति मीमांसकाभिप्रायः । प्रमेयत्वादिप्रकारेणेति-प्रमेय  
घटीय, कर्मत्व प्रमेयोयमित्यादिबोधेच्छयोच्चरितत्वनिश्चयेपीत्यर्थः ।  
कर्मताधर्मिकेति-कर्मतात्वावच्छिन्नविशेष्यतानिरूपितघटत्वावच्छिन्न-  
प्रकारताशालिबोधप्रयोज्योच्चारणविषयत्वनिश्चयत्वेनैवेत्यर्थः ।

(१) निश्चयानुरोधेन सिद्धसाधनं स्यादिति पूर्वोक्तान्वयः । तात्-  
पर्यनिश्चयकारश्च घटमित्यादिवाक्य घटवत्कर्मत्वबोधेच्छयोच्चरित  
मित्यादिरूपः ॥

न्वयमतेरनुत्पत्त्या, कर्मताधर्मिकघटान्वयबोधपरत्वप्रकारकनिश्चय-  
त्वेनैव तात्पर्यधियस्तस्यां कारणकत्वेन वाक्यार्थस्य तत्रा-  
निवेशात् (१) ।

वस्तुतः, समानानुपूर्वीकस्यैव वाक्यान्तरस्य, तस्यैव वा  
कालान्तरमन्तर्भाव्य, घटीयकर्मत्वादिपरत्वनिश्चयसत्त्वेऽपि, श्रूय-

तत्रानिवेशादिति—तत्र तात्पर्यघटकत्वं सतम्यर्थः । तथाच,  
तात्पर्यघटकतयैकपदार्थविशिष्टापरपदार्थरूपवाक्यार्थज्ञानस्य कार-  
णतावरुद्धेदकेऽनिवेशादित्यर्थः । निरूप्यनिरूपकभावापन्नविषयताया  
एव निवेशादितिभावः । ननु, यत्र विषयविशेषे रूपान्तरेण तादृशज्ञान  
न जायते, तत्र, रूपनिवेशो व्यर्थ, इतिनिरूप्यनिरूपकभावस्यापि तत्रा-  
निवेशेन वाक्यार्थप्रवेशघ्नौघ्ये, तत्रैव सिद्धिसत्त्वेनानुमितित्वस्वीकारो  
दुर्घट इति प्रमितित्खण्डनादिक न सम्भवति, सम्भवति च, शाब्द-  
सामान्यस्याप्रमात्वमित्यत आह — वस्तुतस्त्विति = वाक्यान्तरस्य  
अश्रूयमाणवाक्यस्य घटीयकर्मत्वपरत्वानिश्चयेऽपि श्रूयमाणायां वाक्य-  
व्यक्तौ तत्परत्वानिश्चये, इत्येका योजना । ननु, तद्वाक्यजन्यतदर्थ-  
विषयकशाब्दबोधे, तद्वाक्यधर्मिकतत्परत्वज्ञानस्य हेतुत्वाच्चैष दोष,  
इत्यत आह — तस्यैव वेति = श्रूयमाणवाक्यस्येत्यर्थः । कालान्तरमन्त-  
र्भावेति—कालान्तरीयघटमितिवाक्य घटीयकर्मत्वपरमिति निश्चये-  
ऽपीत्यर्थः । इदानीमन्तर्भावेणेति—इदानीं घटमितिवाक्य घटीयकर्मत्व-  
परमितिनिश्चयेऽपीत्यर्थः । विशिष्यैव तत्तत्कालमन्तर्भाव्यैवोपेयमिति,  
तथाच, तत्कालीनतद्वाक्यजन्यतत्तदर्थविषयकशाब्दबुद्धौ तत्काली-

(१) तथाच घटमित्याद्यन्वयबोधे प्रति कर्मताधर्मिकघटान्वय-  
बोधपरत्वप्रकारकनिश्चयत्वेन तात्पर्यज्ञानस्य कारणतया तत्र  
कर्मत्वांशे घटाद्यभावेन तत्र साध्यनिश्चयात्मकतात्पर्यज्ञानमिति  
सिद्धसाधनमितिभावः ॥

माणवाक्यव्यक्ताविदानीमन्तर्भावेण, तत्परत्वस्यानिश्चयेऽभावानि-  
श्चये वा, घटीपं कर्मत्वमित्याद्यन्वयमतेरनुत्पादाद्विशिष्यैव तत्तद्वा  
व्यव्याक्तिधर्मिकस्य घटकर्मत्वादिपरत्वनिश्चयस्य तत्तदन्वयबोध-  
हेतुत्वमुपेयं, तथाच, तत्तद्धेतुभूतानां प्रकरणज्ञानाभिधानामेव विज्ञा-  
नव्यक्तीनां तथात्वमुचितम्, अवश्यकलृप्तपूर्ववर्तिताकत्वात् । अत  
एव सैन्धवमानय इत्यादावपि, लवणपरत्वधीनं लवणाद्यन्वयबुद्धौ

न-तद्वाक्यधर्मिकतत्तदर्थपरत्वज्ञानं हेतुगितिभावः । एतेन घटमित्यादि-  
वाक्यधर्मिकनिरुक्ततात्पर्यनिश्चयत्वेन न तादृशान्वयबोधहेतुत्व,  
कलसमित्यादिवाक्यजन्यतादृशबोधे व्यभिचारात् । नापि तद्वाक्य-  
जन्यतादृशान्वयबोधे तद्वाक्यधर्मिकनिरुक्ततात्पर्यनिश्चयत्वेन काला-  
न्तरमन्तर्भाव्य तथाविधनिश्चयेऽपि तादृशबोधापत्तेरित्यादिक समा-  
हित । तथाच, विशिष्य कार्यकारणभावस्वीकारे च इत्यर्थः । तत्तद्धेतु-  
भूतानां-तात्पर्यहेतुभूतानां, प्रकरणज्ञानाभिधानां, प्रकरणज्ञानरूपाणां,  
तथात्व तादृशान्वयबुद्धिहेतुत्व । तथाच, तत्प्रकरणज्ञानोत्तरतादृश-  
शाब्दबुद्धौ तत्प्रकरणज्ञानत्वेन हेतुत्वमितिभावः । उच्यतेमिति-कार्य  
कारणभावानन्तरयोभयत्रैव तुल्यत्वादितिभावः ।

ननु, विनिगमनाधिरहात्तज्ज्ञानस्यापि हेतुत्वं स्थास्यतीत्यत  
आहावश्चेति-तथावानन्यथासिद्धत्वस्योभयत्रैव कल्प्यत्वेऽपि निप्रत-  
पूर्ववर्तितायाः क्लृप्तत्वेन कल्पनालाघवमेव विनिगमकमितिभावः ।  
एवं तद्धेतोरेण तत्सिद्धौ किमन्तर्गदुनेतिन्यायोऽपि तत्साधक  
इत्यपि बोध्यं । नच, यत्र, कारणान्तराविलम्बेन तात्पर्यज्ञानस्य द्वितीय  
क्षणे न शाब्दबोधः किन्तु तृतीयक्षणे, तत्र निरुक्तकारणधिरहाच्छाब्द-  
बोधानुपपत्तिरिति पूर्ववर्तित्वमपि भवतां कल्प्यमितिवाच्यं, तत्रापि  
तात्पर्यानुमितिद्वितीयक्षणे विशेष्यतया प्रकरणज्ञानोत्पत्तौ बाधका-  
भावादुपनयसाक्षिकस्य च नियमतः पूर्वं सत्त्वात्, लिङ्गोपहितलेशिक-

हेतुः, किन्तु, तदर्जकत्वेनाभिमतं भोजनादिप्रकरणस्य प्रतिसन्धानमिति न्यायसिद्धान्तः । एवञ्च, वाक्यार्थप्रतीतिजनकतयाभिप्रेतत्वलक्षणस्य तात्पर्यस्य ज्ञानमवश्यं शाब्दसामान्ये हेतु, स्तस्य (१) संशये व्यतिरेकनिश्चये च, तदनुत्पादात्, (२) तन्निश्चयस्यैव, युगपदनेकार्थोपस्थातव्यकार्यमात्रान्वये विनिगमकत्वात्, लक्षणाकल्पकत्वात् मुख्यार्थवाधस्य सर्वत्र लक्षणाया

भानस्वीकारे तात्पर्यानुमितेर्नियमतः प्रकरणरूपहेतुविषयकत्वेनोक्तानुपपत्त्यभरणमाद्य । नन्विदं सिद्धान्तविरुद्धमित्यत आह—अत एवेति = तात्पर्यज्ञानस्य तत्र हेतुत्वादेवेत्यर्थः । तदर्जकत्वेन तात्पर्यानुमापकत्वेन । एवञ्चेति—प्रभाकरमतमप्यनादेयमित्यन्वयि प्रकरणज्ञानस्य हेतुत्वेवेत्यर्थः । नन्वसाधुत्वज्ञानप्रतिबध्ये साधुत्वज्ञानजन्यशाब्दे व्यभिचारात् निरुक्तप्रतिबन्धकत्वासिद्ध्या स्वरूपासिद्धेश्च, नोक्तानुमानं सम्भवतीत्यत आह — तन्निश्चयस्येति = तात्पर्यनिश्चयस्येत्यर्थः । विनिगमकत्वादिति—अन्यथा, हर्यादिपदाद्विष्णुसिंहादीनां नियमत एवास्ति बाधके शाब्दधीविषयतापत्तेः । नचेष्टापत्तिरनुभवविरोधात्, विष्णुं शृणोमि न तु सिंहमित्यनुव्यवसायसम्भवाच्चेति भावः ।

ननु तत्प्रकरणज्ञानादिरेव तत्र विनिगमक, इत्यत आह लक्षणेति=तथाच, तीराशक्यगङ्गादिपदस्य तीरलक्षकत्वं विना, तीरतात्पर्यकत्वमनुपपन्नमित्यन्यथानुपपत्तेरेव तत्कल्पकत्वादिति भावः । एतदशकमेतत्पदमेतल्लक्षकमेतत् प्रकरणोक्तत्वादित्यनुमानात् प्रकरणादिरेव स्वमते तत्कल्पकः । अथवा, लक्षणानुमितिस्तु तद्व्यक्तित्वेनैव हेतुता भविष्यतीति हृदयमिति बोध्य । ननु मुख्यार्थवाध एव तत्

(१) वाक्यार्थप्रतीतिजनकतयाऽभिप्रेतस्य ॥

(२) वाक्यार्थस्य शाब्दबोधानुत्पादात् ॥

असम्भवात्, तथा च, तात्पर्यावच्छेदकतयैव सर्वत्र वाक्यार्थ-  
सिद्धेः, प्रत्यक्षानुमितिभ्यां भिन्नमनुभवं भावयन्नपि शब्दो,  
गृहीतग्राहित्वेनानुवादक इति प्रभाकरमतमप्यनादेयं, कविवाक्या-  
नामन्यार्थमात्रपरत्वस्य, शुक्लवाक्यानाञ्च स्वार्थपरत्वाभावस्य  
निश्चयेऽपि, ततः सामाजिकादेरन्वयानुभावोत्पत्त्या व्याभिचारा-  
दित्यास्तां विस्तरः ॥ ५ ॥

कल्पक इत्यत आह— मुख्यार्थइति = असम्भवादिति = यष्टीः प्रवेशय  
इत्यादौ मुख्यार्थस्य यष्ट्यादेर्बाधाभावाद्यष्टिधरान्वयबोधो न स्यादिति  
तात्पर्यज्ञानस्य हेतुत्वमावश्यकमिति भावः । स्वमते तु, प्रकरणादेरेव  
तत्कल्पकत्वाद्भोजनप्रकरणमेव तत्र तत्प्रयोजकमिति नानुपपत्तिः ।

उपसंहरति—तथाचेति=तात्पर्यावच्छेदकतयैवेति, तात्पर्यविष-  
यीभूतज्ञानविषयतयेत्यर्थः । वाक्यार्थसिद्धेरिति पञ्चम्यर्थः प्रयोज्यत्व,  
तच्चानुवादकत्वप्रयोजकगृहीतग्राहित्वेऽन्वेति । प्रत्यक्षानुमितिभ्यामि-  
त्यभेदे तृतीया, भावयन् जनयन्, अपिशब्दो वार्थे, तथाच, प्रत्यक्षात्मक-  
मनुमित्यात्मकम्बानुभव जनयन् शब्द इत्यर्थः । तादृशबोधस्य प्रत्य-  
क्षत्वे, पूर्वोक्तदोषाणां जागरूकत्वादनुमित्यात्मकत्वमुक्तं, नच, तथाचे-  
त्यादिग्रन्थेन स्वयमेव सिद्धसाधनस्य दर्शितत्वात्तदात्मकत्वकथनम-  
सङ्गतामितिवाच्यं, तत्कथने प्राभाकराणां न निर्भरः, किन्त्वनुवादक-  
त्व एवेत्यनास्थया तुष्यतु दुर्जनन्यायेन तस्योक्तेः । केचित्तु, विशेषणे  
तृतीया, अनुभवमनुव्यवसाय, तथाच, प्रत्यक्षाविषयकमनुमितिविषय-  
कम्बानुभव जनयन् शब्द इत्यर्थः । अन्यत्सर्वं पूर्ववादित्याहुः । प्रत्यक्षा-  
नुमितिभ्यां भिन्नमिति कचित्पाठः, स च, यथाश्रुत एव सम्यक् । कवि-  
काव्यादीनामित्यादिकः पाठस्तु क्वाचित्कः तत्र च, सव्यङ्ग्यकाव्यादी-  
नामन्यार्थपरत्वनिश्चयेऽपि, सामाजिकान्वयबोधस्यानुभवसिद्धत्वादि-  
तिभावः । ननु, प्रकरणज्ञानस्य हेतुत्वेऽप्युक्तदोषसत्त्वादनुभवापलापस्य

॥ ६ ॥ ननु, स्वार्थान्वयगोचरो बोधः, साकांक्षैरपि सार्थकैरेव शब्दैः सम्पादनीयो, न तु निरर्थकैः, स्तत्र, कोऽसौ सार्थकः-कतिविधश्च, इत्याकांक्षायामाह=

॥ १ ॥ शब्दान्तरमपेक्ष्यैव, सार्थकः स्वार्थबोधकृत् ।  
प्रकृतिः प्रत्ययश्चैव, निपातश्चेति स त्रिधा ॥ ६ ॥

यादृशः शब्दः, शब्दान्तरं सहकृत्यैव, स्वस्य स्वघटकस्य (१) वा, वृत्त्युपस्थाप्ययादृशार्थावगाहिबोधं प्रत्यनुकूलः, स, तथा-विधार्थे, सार्थकः । पट पाचकाद्याः (२) प्रकृतयः, सुप्तिङ्ङाद्याः

तुल्यत्वाच्च स्थानान्तरमाह—शुकादिवाक्यानामिति = प्रकरणज्ञानस्य तत्रापि सम्भवादितिभावः ॥ इति शाब्दप्रामाण्यव्याख्या समाप्ता ॥ ५ ॥

॥ ६ ॥ साकांक्षशब्दैर्यो बोध इतिकारिक्या पदार्थोपस्थितिद्वारा शाब्दबोधप्रयोजकत्वं साकांक्षशब्दे उक्तं, तथाच, सार्थकशब्द एव तत्प्रयोजक इति, स्मृतस्योपेक्षानर्हत्वरूपप्रसङ्गसङ्गत्या कारिकान्तरमवतारयति-नन्विति = ननु, निरर्थकैरितिबोधः सम्पादनीय इति पूर्वोणान्वयः ।

सहकृत्यैवेति—अपेक्ष्यैवेत्यस्य विवरणं । ननु, स्वार्थपदस्य स्ववृत्त्युपस्थाप्यार्थपरत्वे, पाचकादिशब्देऽतिव्याप्तिस्तस्य वृत्त्यप्रसङ्गेऽवृत्तिमनिवेश्य स्वोपस्थाप्यार्थपरत्वे, घटपटादेरप्याकाशाद्युपस्थापकतया तद्वोधने तस्य सार्थकत्वापत्तेः, स्वघटकवृत्त्युपस्थाप्यार्थपरत्वे, पाचक-

(१) पाचक नीलोत्पलादिशब्दस्य सार्थकत्वरक्षणायाह स्वघटक-स्येति ॥

(२) घटपटपाचकादीनां प्रकृतीनां नियमतो विभक्तिसहकारेण, प्रत्ययानां सुवादीनां नियमतः प्रकृतिसहकारेण, चादिनिपातानां लुप्त-विभक्तिसहकारेणान्वयबोधकत्वात्तेषां लक्षणसमन्वयः ॥



प्रत्यया, श्रादयो निपाताश्च, स्वोपस्थाप्यार्थस्य बोधं नियमतः (१)  
शब्दान्तरं सहकृत्य जनयन्ति, वाक्यानि पुनरसहकृत्यापि । शश-

शब्दस्य पाकबोधने तथात्वापत्तिरतोऽस्य शब्दस्य स्वविषयिताव्या-  
पकविषयिताकशब्दत्वरूपेणाजहत्स्वार्थलक्षणया तदुभयपरत्वमाह  
-स्वरय स्वघटकस्य वेति = फलोपधायकत्वनिवेशे प्रयोजनविरहो-  
ऽव्याप्तिश्चेत्यत आहामुकूल इति = तथाच, यादृशानुपूर्व्यवच्छिन्नः  
स्वेतरशब्दाप्रयोज्ययादृशार्थनिष्ठविषयत्वप्रयोजकत्वे सति, यादृशार्थ-  
बोधस्वरूपयोग्य स्तादृशानुपूर्वीमान् शब्द, स्तादृशार्थे सार्थक,  
इति पर्यवसितार्थः । लक्ष्यं प्रदर्शयन् तन्न लक्षणं सङ्गमयति—पठेति =  
एवकारलभ्यसत्यन्तव्यावृत्तिमाह — वाक्यानीति = घटमित्यादिवा-  
क्यानि आनयेत्यादिशब्द सहकृत्य, कचिदसहकृत्यापि स्वोपस्थाप्य  
घट्रीयकर्मत्वादिबोध जनयन्तीति सत्यन्ताभावात् तत्र प्रसङ्ग इतिभावः ।

ननु, स्वार्थेत्यत्र स्वपदस्य निरुक्तार्थकत्वे, शशविषाणादिशब्द-  
स्यापि घटकार्थप्रसिद्धयासार्थकत्वापत्तिरतस्तत्रेष्टापत्तिमाह शश-  
विषाणादिक इति = नच, शशीयविषाणादिरूपविशिष्टार्थाप्रसिद्धया  
यादृशार्थेत्यनेन तस्य धर्तुमशक्यत्वात्तादृशार्थबोधने कुतस्तस्य  
सार्थकत्वमितिवाच्यं, वह्निमान् दृढ इत्यादावव्याप्तिभिया, यादृशवि-  
षयताशालिबोधानुकूलत्वस्यैव निवेश्यत्वात्, अत एव, विवरणे  
यदर्थवगाहीत्यपहाय यादृशार्थावगाहीत्युक्त । केचित्तु, लक्षणे विशि-  
ष्टार्थनिवेशे शशविषाणादिशब्देऽतिव्याप्तिरित्य आह — शशविषाणा-  
दिक इति = तथाच, विशिष्टार्थाप्रसिद्धावपि, निरूप्यनिरूपकभावाप-  
न्नविषयताशालिबोधानुकूलत्वस्यैव निवेशान्नातिव्याप्तिरितिभाव  
इत्याहुः ।

(१) घटमित्यादिवाक्यस्यानयनादिसहकारेणापि स्वार्थस्य घट  
कर्मत्वादेर्बोधकत्वात्तात्प्रसङ्गवारणाय नियमत इत्युक्तं, तथाच, तद-  
सहकारेणापि स्वार्थबोधकत्वान्नाति व्याप्तिरिभावः ॥

विषाणादिकः शब्दोऽपि, शशीयत्वादिना विषाणादेरन्वयबोध-  
मादधान, स्तादृशविषयताफबोधने सार्थक एव, परन्त्वयोग्यः ।  
स चायं त्रिविध एव,—प्रकृतिः प्रत्ययो निपातश्चेति । शश्वयनादि-  
विकरणो, नुमाद्यागमश्चान्वयबोधने प्रकृत्यादीनां सहायोऽपि  
न स्वार्थोपस्थितिद्वारा, येन तमादाय चतुरादिर्विधः सार्थकः

अन्येतु, ननु, विवरणे यदर्थवगाहीत्यपहाय यादृशार्थावगाहीति  
कथमुक्तमित्यत आह — शशविषाणादिक इति = तथाचान्यथा तत्रैवा-  
व्याप्तेरित्याहुः । एतन्मतद्वये सार्थक एव इत्येवकारसम्बलितलिखनास-  
ङ्गतेरेव नादरणीये । नच, पाककर्तृरूपविशिष्टार्थे पचादेरपि सार्थकत्वा-  
पत्तिः, पाककर्तृविषयतायाः स्वेतरशब्दप्रयोज्यत्वेन सत्यन्तस्यापि सत्त्वा-  
दितिवाच्यम्, तादृशविषयताशालिबोधं प्रति पचेत्यस्याजनकत्वात्, पा-  
चक इत्यानुपूर्वीप्रकारकज्ञानस्यैव तत्र हेतुत्वात्, अन्यथा, पचेति शब्दात्  
पाककर्तुः प्रत्ययापत्तेः । नचोक्तार्थे पाचकशब्दस्यापि सार्थकत्वं न स्यात्,  
निर्धर्मितावच्छेदकशब्दानभ्युपगमात्, शब्दान्तरसम्बलिततादृशानु-  
पूर्वीप्रकारकज्ञानस्यैव तादृशविषयताशालिबोधहेतुत्वेन, तन्न तस्या-  
योग्यत्वादिति चाच्यं, स्वघटकप्रत्येकपदार्थोपस्थितिद्वारा पाचकशब्द-  
ज्ञानस्य पदज्ञानविधया हेतुत्वसत्त्वात्, तदादायैव तत्र, लक्षणसमन्व-  
यात् । वस्तुतस्तु, तादृशार्थकः प्रकृत्याद्यन्यतम एव तादृशार्थे सार्थकः,  
विभागग्रन्थस्य तत्रापि तात्पर्यादित्युक्तौ, न कोऽपि दोष इतियुक्तमुत्प-  
श्यामः । ननु, तस्य सार्थकत्वे प्रामाण्यं स्यादित्यत आह—परन्त्विति =  
तथाच, तज्जन्यबोधस्य भ्रमत्वेन तस्य तथात्वासम्भवादिति भावः ॥

परप्रतीकार्थमाह — सचायमिति = ननु, त्रिधा विभागोऽनुपपन्नो  
विकरणागमादेरप्यधिकस्य सत्त्वादित्यत आह—शश्वयनादीति =  
प्रकृत्यादीनां सहायोऽपि प्रकृत्यादिक सहकृत्यैव, देवदत्तो भवतीत्यादौ  
उत्पत्त्याश्रयो देवदत्त, इत्यादिबोधं प्रति स्वरूपयोग्योपीत्यर्थः । न स्वा-

स्यात् । पुत्रो व इत्यादावपि, युष्मदादिसम्बन्धो न वसाद्यादेश-  
स्यार्थः, किन्तु तदादेशिनो युष्माकमित्यादिवाक्यस्य, अतः पूर्व-  
पदमपेक्ष्यैव तादृशसम्बन्धबोधानुकूले तत्र न प्रसङ्गः । सदृशाद्य-  
र्थे प्रकृत्यादिभ्यो भिन्नेषु निभनीकाशादिशब्देषु, (१) अतिप्रसङ्ग-  
स्तु समासान्तर्गतत्वनियतस्वार्थबोधकताकान्यत्वेन विशेषणाद्वा-  
रणीयः (२) ॥ ६ ॥

थोपस्थितिद्वारेति = तथाचोक्तलक्षणे स्वार्थोपस्थितिद्वारा जनकत्वस्य  
निवेशात्, तस्य सार्थकत्वाभावेन न त्रिधा विभागव्याघात इति भावः ।  
एतदभिप्रायेणैव कारिकायां स्वार्थपदमिति बोध्यम् । ननु, तेषां सार्थ-  
कत्वाभावेऽपि, युष्मदस्मदादिसम्बन्धार्थकवसाद्यादेशस्यैवाधिकस्य  
सत्त्वेन, तद्दोषतादवस्थ, अतस्तस्यापि सार्थकत्वं नास्तीत्याह —  
पुत्रो व इत्यादिना = युष्माकमित्यादिवाक्यस्येति युष्मदादिसम्बन्धोऽर्थ-  
इत्यनुषज्यते, अनुकूल इत्यन्तमतिव्याप्तिसम्पादकं, तत्र वसादौ, न  
प्रसङ्गः नातिव्याप्तिः । ननु, सदृशाद्यर्थकनिभादिशब्देष्वतिव्याप्तिरित्यत  
काह — सदृशाद्यर्थेष्विति = प्रकृत्याद्यन्यतमस्यैव लक्ष्यत्वात्तेषां लक्ष्य-  
त्वस्वीकारासम्भव इति सूचनाय प्रकृत्यादिभ्यो भिन्नेष्विति । अति-  
प्रसङ्गस्त्विति नैः शब्दान्तरं सहकृत्यैवान्वयबोधजननात् ।

“वाच्यालिङ्गाः समास्तुल्यः, सदृक्षः सदृशः सदृक् ।

साधारणः समानश्च, स्युरन्तरपदे त्वमी ॥

निभ सङ्काश-नीकाश, प्रतीकाशोपमादयः ॥”

इत्यमरसिंहेन तथैव नियमितत्वादिति भावः । समासान्तर्गतत्वे सति,  
स्वघटितसमासान्तर्गतत्वनियतस्वार्थबोधकताकं यद्यत् स्वं, तदन्यत्वं

(१) चन्द्रनिभेत्यादिशब्दस्यैकदेशेषु निभसङ्काशदिशब्देषु ॥

(२) तथाच, तत्र समासान्तर्गतत्वनियतस्वार्थबोधकत्वेन तद-  
न्यत्वाभावाद्दोष इति भावः ॥

॥ ७ ॥ तत्र प्रथमोद्दिष्टां प्रकृतिं लक्षयामि=

॥२॥ स्वेतरार्थानिवच्छिन्न,-यत्स्वार्थस्यावबोधने ।

यच्छब्दनिश्चयो हेतुः, प्रकृतिः सा तदर्थिका ॥७॥

स्वेतरशब्दार्थाविशेषितस्य यादृशस्वार्थस्यान्वयबोधं प्रति,

सामानाधिकरण्यसम्बन्धेन लक्षणविशेषणमिति भावः । सामानाधिकरण्यमात्रनिवेशे, चन्द्रनिभोऽयमित्यत्र चन्द्रादिशब्दस्यापि, सार्थकत्वानुपपत्तिरित्यतो नियतेत्युक्तं । चन्द्रस्य निभ इत्याद्यप्रयोगात्, तेषु निरुक्तभेदासत्त्वेनातिव्याप्त्यसम्भवादिति भावः । नच, प्रत्ययलक्षणवन्निभाद्यन्यत्वमेव किं न निवेश्यत इति वाच्य, अननुगतभेदनिवेशे गौरवात्, तत्राप्यनेन रूपेण निभादिभेदनिवेशे तात्पर्यान्न तत्र गौरवमिति भावः ॥ ६ ॥

॥ ७ ॥ तत्र तेषु प्रकृत्यादिषु मध्ये । अत्र स्वेतरशब्दवृत्तिज्ञानजन्योपस्थितिप्रयोज्यप्रकारतानिरूपित-विशेष्यताभिन्नयादृशार्थनिष्ठविषयताशालिशब्दबोधं प्रति, अव्यवहितोत्तरत्वसंसर्गाविच्छिन्नयादृशानुपूर्व्यवच्छिन्न प्रकारताशालिनिश्चय एव हेतुः, तादृशानुपूर्व्यमत्त्वतथाविधार्थं प्रकृतित्वमिति पर्यवसितम् । पङ्कजादिशब्दस्य तादृशनिश्चयः, स्वोपस्थाप्य-पद्मत्वावच्छिन्ने स्वोपस्थाप्यपङ्कजनिकर्तृत्वप्रकारकान्वयबोधं प्रत्येव हेतुरिति, तत्राव्याप्तिवारणाय स्वेतरपदं—लक्ष्यत्वेनाभिमतभिन्नपरं । पङ्कजनिकर्तुरपि कदाचित् स्वेतरार्थत्वसम्भवात्, स्वेतरार्थत्वमपहाय प्रयोज्यान्तं प्रकारताविशेषणं । नच, पङ्कजपदभेदस्य पङ्कादिपदे सत्त्वात् उक्तदोषतादवस्थ्यमिति वाच्यं, पाचकादिपदेऽव्याप्तिवारणाय स्वपदस्य स्व स्वघटकोभयपरत्वस्यावश्यकत्वात् । तथा च, समुदायभेदस्यैकदेशे सत्त्वेऽपि स्वभेदस्य स्वस्मिन्नसत्त्वात् । स्वमते अन्तरा भासमानपदार्थयोः प्रकारताविशेष्यतयो-

स्वाव्यवहितोत्तरत्वसंसर्गेण यादृशशब्दवत्ताया निश्चय एव हेतु,  
स्तादृशशब्दरतथार्थार्थे प्रकृतिः । पट-भूप्रभृतयो हि शब्दाः, स्वी-  
तराविभक्त्याग्रंशे निश्चिता एव स्वोपस्थाप्यस्य वसन-जननादेरन्वयं,  
प्रत्ययार्थे कर्मत्व-कर्तृत्वादौ बोधयन्ति, न त्वन्यथा, (१) प्रत्यया-

रेक्यात्, प्रत्ययादौ नातिव्याप्तिरिति । शशविषाणादिशब्दस्य, विशि  
ष्टार्थाप्रसिद्ध्या तत्राव्याप्तिवारणाय यदर्थ इत्यपहाय यादृशार्थ इति =  
तथाच, स्ववृत्तिज्ञानजगोपस्थितिप्रयोज्ययादृशधर्मावच्छिन्न विषयता-  
शालिबोध प्रतीत्यर्थः ॥

यादृशानुपूर्व्यवच्छिन्नाव्यवहितोत्तरत्वसम्बन्धावच्छिन्ननिश्चय-  
वृत्तिविषयिताव्यापक, यादृशनिरूपकविषयताशालि अन्वयबोधस्वरूप-  
योग्यत्व, तादृशानुपूर्व्यमत्त्व, तादृशविषयताकबोध प्रति प्रकृतित्वमिति  
समुदितवाक्यार्थः । शप्श्यनादावतिप्रसङ्गवारणाय प्रयोज्यान्त विषय-  
ताविशेषण । सम्बन्धान्तरेण रूपान्तरेण वा स्वनिश्चयस्य हेतुत्वात्,  
अवच्छिन्नत्वद्वयं विषयताविशेषण । रपविषयकसशयस्याहेतुत्वात्  
निश्चयवृत्तित्वमपि तथा । फलानुपधायके व्यभिचारवारणाय स्वरूप  
योग्यत्वनिवेशः । एकार्थबोधकशब्दस्या-यार्थे प्रकृतित्ववारणाय, तादृ-  
शविषयताकबोध प्रतीति । तादृशबोधनिष्ठजन्यतानिरूपितजनकतैव  
निधिष्ठा, जन्यतावच्छेदकरूपनिवेशे प्रयोजनाभावादसम्भवाद्वा इति  
तु नार्थः, तथा सति, प्रत्ययातिव्याप्तिवारणासम्भवात्, किन्तु, तादृश-  
जनकताव्यापकं, तथाविधनिश्चयत्वमित्येव वक्तव्यमिति । नचावच्छि-  
न्नान्तद्वयोपादानं व्यर्थं, अनतिप्रयोजक नेति वाच्यं, विशेष्यविधया  
सुवादिनिश्चयप्रत्यस्य एकत्ववान् घट इत्यादिबोधजनकताव्यापकत्वात्  
प्रत्ययातिव्याप्तिवारणाय सम्बन्धावच्छिन्नत्वस्य निवेशात् । विषयि-  
तामनिवेश्य प्रकारतानिवेशे प्रयोजना भावात्, घट इतिशब्देन

(१) ननु विगम्यत्यग्रशोऽनिश्चिताः सन्तः स्वार्थस्य बोधकाः ॥

स्तु (१) पदार्थान्तरानवच्छिन्नस्यापि स्वार्थस्य सङ्ख्याकालेष्टसाधन-  
त्वादेरन्वयबोधं प्रत्यनिश्चिता अप्युपयुज्यन्ते, चैत्रः, पचति, यजेते,

पदार्थान्तरावगाहिज्ञानस्यापि तादृशबोधजनकतया व्यभिचारात्,  
रूपनिर्देशस्यावश्यकत्वाच्च ।

नामधातुभेदेन प्रकृतेर्द्वैविध्यात् उभयत्रैव लक्षणं सङ्गमयति-पट-  
भूप्रभृतय इत्यादिना = विभक्त्यादीत्यादिना शपश्यनादिपरिग्रहः ।  
घसनजननादेरिति-पटमित्यादौ पटादिशब्दः सुवर्थकमाद्यंशे स्वार्थस्य  
बन्नादेः, भवतीत्यादौ भूप्रभृतिस्तिवाद्यर्थाश्रयत्वादौ स्वार्थस्य जननादे,  
रन्वयबोधजनक इति, तत्र तत्र लक्षणं सङ्गच्छत इतिभावः । अन्यथा  
विभक्त्याद्यंशे ऽनिश्चिता इत्यर्थः । नचैवं, यादृशानुपूर्व्यवच्छिन्नोत्तर  
कदाचिदमादिकं न जातं, तत्रोक्तलक्षणमव्याप्तमिति वाच्यं, तादृश-  
वस्तुनि मानाभावात् ॥

नन्वत्र व्याप्यदिशि जन्यतायास्तादृशबोधनिष्ठत्वेन, तादृशबोध-  
त्वावच्छिन्नत्वेन वा निवेशः, आद्ये असंभवः, घटीय कर्मत्वमितिबोध-  
जनकताया योग्यताज्ञानादौ, निरुक्तनिश्चयत्वव्याभिचारित्वात्, द्विती-  
येऽपि तथा, अमूर्धमिकनिश्चयजन्यतावच्छेदककौटौ, इतरार्थानवच्छि-  
न्नत्वादेरनिवेशेन उक्तान्वयबोधत्वस्य तत्कार्यतानवच्छेदकत्वात् । न  
च, कर्मत्वानिष्ठाविशेष्यत्पानिरूपित-घटत्वावच्छिन्नप्रकारतात्वेन इतरा-  
र्थानवच्छिन्नप्रकारताया अपि, जन्यतावच्छेदकत्वासम्भव इतिवाच्यं,  
तथा सति, तादृशविशेषणस्याव्यापत्तकत्वापत्तेरुक्तरूपेणसम्भवापत्ते-

(१) प्रत्ययास्त्विति-अनिश्चिता अपीति = अव्यवहितोत्तरत्वस-  
म्भवेन निश्चया प्रकारा इत्यर्थः । तदर्थेति सत्त्वावर्त्तमानत्वेष्टसाधनत्वा  
दिसुवाद्यर्थेत्यर्थः । चैत्र इत्यत्र सुपो निश्चयविरहेऽपि तदर्थैकत्वस्य,  
पचतीत्यत्र तिङ्निश्चयविरहेऽपि वर्त्तमानत्वस्य, पाके तदनुकूलकृतौ  
वा यजेतेत्यत्र तिङ्निश्चयविरहेऽपि तदर्थेष्टसाधनत्वस्य यागे बोधा-  
दित्यर्थः ॥

त्यादौ शब्दान्तरधर्मिकमुवादिनिश्चयस्यासत्त्वेऽपि, तदर्थस्यैकत्व-  
वर्तमानत्वेष्टसाधनत्वादे इच्चैत्र-पाक-यागादावन्वयात् । स्वाव्यवहि-  
तोत्तरत्वसंसर्गेण(१) यादृशशब्दवत्ताया निश्चय एव, तदुपस्थाप्य  
यादृशार्थप्रकारकान्वयबोधं पूति हेतुस्तादृशस्यैव शब्दस्य प्रकृते

श्च । एतेन तादृशबोधत्वव्याप्यजन्यतानिवेशो निरस्तः, योग्यताज्ञान  
जन्यताया अपि तथात्वे, नासम्भवापत्तेरिति चेन्न, किञ्चिदानुपूर्वी-  
प्रकारकनिश्चयनिरूपित-तादृशबोधत्वव्यापकजन्यताया एव निवेश्य-  
त्वात् । यद्यपि त्वामित्यादौ त्वदीयकर्मत्वमित्यन्वयबुद्धौ, अमूर्धमिक-  
निश्चयस्यैव हेतुत्वात् युष्मदादिप्रकृतिलक्षणमव्याप्तं, त्वदादेः सार्थकत्वे  
तत्रातिव्याप्तमपि, तथापि, युवां युष्मानित्याद्यनुरोधेन लघवाद्द्वितीया-  
धर्मिक-युष्मत्प्रकारकनिश्चयस्यैव, अमूर्धमिकयुष्मत्प्रकारकान्वय-  
बुद्धौ हेतुत्वकल्पनात्, तथाच, त्वामित्याद्यानुपूर्वप्रकारकज्ञानस्याहेतु  
त्वात्, नाव्याप्यतिव्याप्ती इत्यलमधिकेन ।

एवकारान्तर्भावफलमाह — प्रत्ययास्त्विति = सुवादीत्यादिना  
तिवादिपरिग्रहः । वर्तमानत्वादेरित्यादिना, इष्टसाधनत्वपरिग्रहः ।  
तथा च, चैत्र इत्यादौ इतरार्थानवाच्छिन्नस्यैकत्वस्य, पञ्चतीत्यादौ ता  
दृशवर्तमानत्वस्य, यजेत इत्यादौ तादृशेष्टसाधनत्वस्य, चैत्र-पाक-  
यागादावन्वयादित्यर्थः । ननु, स्ववृत्तेज्ञानजन्य इत्यत्र, स्वपदार्थस्य प्रकृते  
स्वत्वेन निवेशो आत्माश्रयः, एव पाकादिशब्दस्य वृत्त्यप्रसिद्ध्या तत्रा-  
व्याप्तिश्च, इत्यन आह—स्वाव्यवीहृतोत्तरत्वसम्बन्धेनेति—तथाच, लक्षणं-

(१) ननु, स्वार्थस्य बोधने इत्यत्र यदि स्वार्थपदं, स्वशक्यार्थ-  
परं, तदा गङ्गायां घोष इत्यादौ गङ्गापदस्य तीराद्यर्थं प्रकृतिर्नस्यात्,  
यदिस्ववृत्त्युपस्थाप्यार्थपरं, तदापाकादिशब्दः पञ्चनाद्यर्थं प्रकृतिर्नस्यात्,  
तादृशभागस्य वृत्तिविरहादतः स्वार्थपदं व्याचष्टे स्वाव्यवहितेत्यादि-  
ना, तदुपस्थाप्येति यादृशशब्दोपस्थाप्येत्यर्थः, उपस्थाप्यत्वन्तु स्वस्य-  
स्वघटकस्य वा वृत्त्येति पूर्वकारिकायाभवेत्कामीतिभारः ।

तथाविधः स्वार्थः, स च पाकेत्यादेः शक्यादिविरहेऽपि, पचनादिरूपः  
सुवच एव, पचनादेः कर्मत्वादावन्वयबोधं प्रत्यमादिधार्मिकतादृश-  
शब्दवत्ताया निश्चयस्यैव हेतुत्वात् । \*

बहुगुडो द्राक्षेत्यादावीषदसमाप्तत्वादिरूपस्य स्वार्थस्य, द्राक्षा-  
दावन्वयबोधं प्राप्ति, गुडादिपदधार्मिकः स्वोच्चारत्वसम्बन्धेन बहु-

यत्र सङ्गमनीयं, तस्य तद्व्यक्तित्वेन निवेश इति भावः । तदुपस्थाप्य इति-  
स्वस्य स्वघटकस्य वा वृत्त्युपस्थाप्येत्यर्थः, तथाच, स्ववृत्तीत्यस्य स्व-  
विषयताव्यापकविषयताकशब्दवृत्तित्यर्थः । स च तादृशार्थश्च । पाके-  
त्यादेरिति = आदिपदात् पाचकादिपरिग्रहः, पचनादीत्यादिपदात्,  
पाककर्तृपरिग्रहः, पचनादेरिति पाकं करोतीत्यादावेत्यादिः । हेतुत्वा-  
दित्यनेन लक्षणगमनप्रकारोऽपि दर्शितः ।

अनवच्छिन्नान्तव्यावृत्तिमाह — बहुगुडो द्राक्षेति = ईषदसमाप्त-  
त्वादिरूपस्येति “ईषदसमाप्तौ नाम्नः प्राग्वहुच्” इत्यनुशासनादिति-  
भावः । अन्वयबोधं प्रतीति तथा च गुडाल्पन्यूना द्राक्षा, इत्यन्वयबोध-  
जनकताव्यापकत्वस्य गुडधार्मिकवहुच्प्रत्ययनिश्चयत्वसत्त्वात् तत्राति-  
व्याप्तिः स्यात्, यदि स्वार्थविषयतायां भिन्नान्तविशेषणं न दीयत  
इति भावः । ननु. बहुगुडो द्राक्षा इत्यादौ, गुडादिपदार्थावच्छिन्नस्यैव  
स्वार्थस्यान्वयबोधकत्वं, बहुच् प्रत्ययस्य इत्यत्र किं मानं ? इत्यत आह  
— प्रत्ययानामिति = घट इत्यादौ एकत्ववान् घट इति बोधस्य, हेचैत्र  
इत्यादौ सम्बोध्यतावाञ्छेत्र इति बोधस्य, सर्वसम्मतत्वान्नोक्तव्युत्पत्ति

\* सर्वपदार्थप्रधानस्य घटपटेत्यादिद्वन्द्वस्य कलसवसनादिः, पूर्वप-  
दार्थप्रधानस्योपकुम्भाव्ययीभावस्य कुम्भसमीपादिस्तथाऽघटेत्यादि-  
नञ्समासस्य घटमिन्त्वादिः, प्राप्तजायार्द्धपिप्पल्यादितत्पुरुषस्य पुरु-  
षसिहेत्पादिकर्मधारयस्य यथायथ जायाप्राप्रघाश्रयपिप्पल्यर्द्धसिंहश-  
दृशपुरुषादिरारूढधानर इत्यादि बहुव्रीहेः स्वकर्मकारोहणकर्तृवानरस-  
म्बन्धादिविशेषतो ग्राह्यः । इत्येव क्वचित् पुस्तकेऽति रिक्तः पाठः ।



जादिप्रत्ययस्य निश्चय एव हेतुरपि, न पदार्थान्तरानवच्छिन्नस्य तादृशस्वार्थस्य द्राक्षादावन्वयबोधकः 'प्रत्ययानां' प्रकृत्यर्थावच्छिन्नस्यैव संख्यादिभिन्नस्वार्थस्य(१)\* धर्म्यन्तरेऽन्वयबोधकत्वव्युत्पत्तेः । अतो नाम्नः प्राग्विहिते बहुवि, न प्रसङ्गः, न वा चन्द्रनिभोऽयं कुम्भकारोऽयमित्यादौ सदृशकर्त्रार्थके निभकारादौ पूर्वपदार्थावच्छिन्नस्यैव सदृशाद्यर्थस्य बोधकतायास्तत्र व्युत्पन्नत्वात् ।  
न चैवमेवकारादेरन्ययोगाद्यर्थे प्रकृतित्वं न स्यात्, पार्थ (२)

संभव इत्यत आह, संख्यादिभिन्नेति = आदिना सम्बोध्यत्वपरिग्रहः । ननु, बहुगुड इत्यस्य प्रकृत्यन्तरत्वस्वीकारे नैष दोषः, इत्यत आह— कर्तृकृदादाविति = स्वोत्तरवर्ति सुवादि धर्मिक स्वप्रकारकनिश्चयस्यैव तादृशबोधहेतुत्वादिति भावः । कृदादावित्येव पाठः, कर्तृकृदादाविति-पाठः प्रामादिकः, काचित्क उक्त रीत्या भावकर्मविहितकृतप्रत्ययेऽपि तत्सम्भवात् । केचित्तु, आदिपदात् भावकर्मविहितकृतप्रत्ययपरिग्रह इति वदन्ति, तन्न, सन्दर्भविरोधापत्तेः । ननु, प्रत्ययान्यत्वमेव निवेद्यतां, किमनवच्छिन्नान्तेन, एवकारान्तर्भावेण वा इत्यत आह— नवेति—निभकारादाविति = प्रसङ्गइत्यनुषज्यते । पूर्वपदार्थावच्छिन्न न स्यैवेति—तथाचानवच्छिन्नान्तेनैव तद्वारणसम्भवादिति भावः ।

शङ्कते नचैवमिति—वायुर्वात्येव, इत्ययोगव्यवच्छेदस्थले, नीलं-सरोजं भवत्येव, इति अत्यन्तायोगव्यवच्छेदस्थलेऽपि, वायुत्वावच्छे-

(१) प्रकृत्यादिरूपस्वार्थस्य प्रकृत्यर्थानवच्छिन्नस्य बोधकत्वाद् तत्संख्यादिभिन्नेति ।

\* कृदादावन्वयबोधकत्वव्युत्पत्तेरिति टीकाकारसम्मतः पाठ इत्यनुमीयते ।

(२) पार्थप्रतियोगिकभेदवन्निष्ठाभावप्रतियोगिधनुर्धरत्ववदभिन्नः पार्थः ।

एव धनुर्धर इत्यादौ, पार्थादिपदार्थविशेषितस्यैव तादृशस्वार्थस्या-  
न्वयबोधं प्रति हेतुत्वादिति वाच्यम्, इष्टत्वात्, प्रकृतेः (१) स्वो-  
त्तरविभक्तिसाकाङ्क्षसजातीयत्वनियमात्, एवकारादेश्च सविभ-  
क्तिकत्वे प्रमाणाभावात् । ये तु मन्यन्ते, पार्थान्ययोगत्वावच्छि-

देन गतेः सरोजत्वसामानाधिकरण्येन नीलादेरन्वये तात्पर्यग्राहक  
एव एवकारो, नतु, अयोगात्यन्तायोगव्यवच्छेदार्थक इति, तादृशार्थे  
तस्य प्रकृतित्वं कैरपि न स्वीक्रियते, अतोऽन्ययोगव्यवच्छेदार्थमात्र-  
मुक्तं । कथं न स्यादित्याकांक्षायामाह—पार्थएवेति=तादृशार्थस्येति—  
अन्ययोगव्यवच्छेदार्थरूपस्येत्यर्थः । वस्तुतस्तु, अन्ययोगव्यवच्छेद-  
घटकस्य भेदादिरूपस्येत्यर्थः, तादृशविशिष्टार्थाप्रद्विधा, खण्डशक्तेरेव  
दीधितिकृतप्रभृतिभिः स्वीकारात् । इष्टत्वादिति = तथाचैवकारादेः  
प्रकृतित्वं नेष्यत एवेतिभावः । एवकारादेः प्रकृतित्वे बाधकमप्याह-  
स्वोत्तरविभक्तीति = तथा चैवकारादिर्यदि प्रकृतिः स्यात्, तदा  
स्वोत्तरविभक्तिसाकांक्षसजातीयः स्यात्, घटादिप्रकृतिवदितिनियमा-  
दित्यर्थः । दाक्षिः पाचक इत्यादौ, दक्षपचादेरपि दक्षपाकाद्यर्थे प्रकृति-  
त्वात्, तदुत्तरविभक्तेरभावात् व्यभिचारवारणाय सजातीयत्वानुसरणं  
तच्च स्वोत्तरविभक्तिसाकांक्षवृत्त्यानुपूर्वीमत्त्वरूप, — तथाच, दक्षः,  
पचति, इत्यादिस्थलीयतत्तदानुपूर्वीमत्त्वस्य, तत्रत्यदक्षपचादौ सत्त्वात्  
व्यभिचार इति भावः । इष्टपाचि निरस्यति — एवकारादेश्चेति=प्रमाणा-  
भावादिति सविभक्तिकस्य कालादिघटितत्वेनातीन्द्रियत्वात् । सार्थ-

(१) एवकारादेः प्रकृतित्वे बाधकमाह प्रकृतेरिति, एवकारो यदि-  
प्रकृतिः स्यात्तदा स्वोत्तरवर्तिविभक्तिसाकांक्षसजातीयः स्यात्, घटादि-  
प्रकृतिवदिति, दाक्षिः पाचक इत्यादौ दक्षपाचादिरूपप्रकृतेः स्वोत्तरव-  
र्तिविभक्तिसाकांक्षत्वाभावान्मूलशैथिल्यवारणाय सजातीयत्वानुधावनं  
तच्च समानानुपूर्वीकत्वेनग्राह्यं ।

अव्यवच्छेदस्यैव तत्रैवकारार्थत्वं, तादृशार्थबोधने तात्पर्यग्राहकत्वेन शवादिबुद्धाकाङ्क्षासम्पादकत्वेनैव वा, पार्थादिशब्दस्योपयोगादेवकारादिनिपातः प्रकृतिरेव, तस्य च लुप्तविभक्तिकत्वेन तादृशविभक्त्यंश एव तन्निश्चयस्य पार्थान्ययोगत्वाद्यवच्छिन्नव्यवच्छेदरूपस्वार्थान्वयबोधं प्रति हेतुत्वमिति, तेषां मते पार्थ एवेत्यत्र पार्थैवकारार्थयोर्भेदेनानुभविकस्यान्वयबोधस्यापलापपूसङ्गः (१)

कत्वादिहेतोरपि, नञादौ व्यभिचारित्वात् तद्वोधकशब्दस्य प्रामाण्यसन्देहाक्रान्तत्वादिति भावः ।

एवकारादेः प्रकृतित्ववादिनां शाब्दिकानां मतं दूषयितुमुपन्यस्यति येत्विति = एवकारेण पार्थविशेषितान्ययोगव्यवच्छेदः । तत्र पार्थ एव धनुर्धर इति स्थले । एवकारार्थत्वं एवकारशक्यत्व । तात्पर्यग्राहकत्वेनेति - तात्पर्यानुमापकत्वेनेत्यर्थः ।

अथायमेवकारः, पार्थान्ययोगव्यवच्छेदपरः पार्थपदसमभिव्याहृतैवकारार्थत्वात्, इत्यनुमापकहेतुघटकतया पार्थपदस्योपयोगित्वाच्च, तच्च, न सम्भवति, पार्थपदस्य लक्षणास्थल एव व्यभिचारात्, नच, पार्थार्थकपार्थपदसमभिव्याहृतेति वक्तव्यमिति वाच्यं, तत्र, पार्थपदस्य पार्थार्थकत्वाव्याघातात्, तच्चात्पर्यकत्वोक्तौ च स्वरूपसिद्धेः, प्रकृतपार्थपदस्यापि तात्पर्यग्राहकतया तन्मते तच्चात्पर्यकत्वाभावात्, एतत्पार्थपदसमभिव्याहृतेत्युक्तौ च एतदेवकारत्वस्यैव हेतुत्वसम्भवे समभिव्याहृतान्तवैयर्थ्यापत्तेः, तन्मात्रोक्तौ च तात्पर्यग्राहकत्वानुपपत्तेः, पार्थपदस्य हेतुघटकत्वात्, इत्यत आह - शवादीति = आकाङ्क्षानुपूर्वी, तत्सम्पादकत्व, तद्घटकत्वं । तथाच, भवतीत्यादौ शवादिघटितानुपूर्व्या एव प्रकारतया शब्दबोधजनकताव-

(१) एवकारस्य तादृशविशिष्टार्थस्मारकत्वात् पार्थपदस्य निरर्थकत्वाच्चेति शेषः ।

प्रसङ्गश्च तयोरभेदेनान्वयस्य, (१) तथा, व्यवच्छेद एवेत्यादावपि,  
प्रातिपदिकार्थयोरभेदान्वये तन्त्रस्य नाम्नोः समानविभक्तिकत्व

च्छेदकत्ववत्, अत्रापि तादृशानुपूर्व्या एव शाब्दजनकतावच्छेदकत्वा-  
दितिभावः । तन्मते उपसंहारमाह — प्रकृतिरेवेति = ननु, अनवच्छिन्ना-  
न्तविशेषणस्य सत्त्वेऽपि, तत्र, प्रकृतिलक्षणमव्याप्तमित्यत आह—तस्ये-  
ति=एवकारस्येत्यर्थः, तन्निश्चयस्य एवकारनिश्चयस्यैव, हेतुत्वमिती-  
ति=तथाच, शाब्दिकमते तत्र नाव्याप्तिरितिभावः । दूषयति—तेषा-  
मिति=शाब्दिकानामित्यर्थः । भेदेनानुभविकस्य भेदसम्बन्धावच्छिन्न-  
प्रकारताकत्वेनानुव्यवसीयमानस्येत्यर्थः । अपलापप्रसङ्गइति—एवका-  
रस्यैव पार्थोपस्थापकतया पार्थपदार्थस्य तत्राभानादित्यर्थः ।

ननु, पार्थपद, न तात्पर्यग्राहकं किन्तु अर्जुनार्थकं, तस्य च,  
यथाकथाञ्चिद्व्यसम्बन्धेन एवकारार्थतादृशव्यवच्छेदे ऽन्वयबोधस्वी-  
कारे नानुभवापलाप इत्यत आह—प्रसङ्गश्चेति = केचित्तु, तादृशानुभवे  
विवादादाह—प्रसङ्गश्चेतीत्याहुः, तन्न, तथासति, पार्थपदस्य तात्पर्य-  
ग्राहकत्वे, तदर्थपार्थस्यैवकारार्थे ऽभेदान्वयबोधप्रसङ्गासम्भवान्,  
तादृशग्रन्थस्योन्मत्तप्रलपितत्वापत्तेः ।

नव्यास्तु, धनुर्धरादिपदासमभिव्याहारस्थले, पार्थ एवेत्यादौ,  
पार्थपदस्यार्थाविवक्षायां शाब्दबोधानुपपत्तिः, निर्धर्मितावच्छेदक-  
शाब्दानभ्युपगमात्, अतस्तस्यार्जुनार्थकत्वमवश्यं वाच्यं, इत्याशये-  
नाह—प्रसङ्गश्चेतिप्राहुः । ननु, तादृशबोध इष्टएव, भवतापि वह्निना  
सिञ्चतीत्यादौ योग्यताभ्रमात् शाब्दभ्रमस्वीकारादित्यत आह—तथे-  
ति = अन्येतु, योग्यताभ्रमस्यासार्वत्रिकत्वात्, आह — तथेतीत्याहुः ।  
तन्मन्दं, आपत्तेरसार्वत्रिकत्वेऽपि क्षत्यभावात् । तथा तयोरभेदेनान्वय-  
बोधप्रसङ्गइत्यर्थः, तस्य व्यवच्छेद एवेत्यादावपीत्यत्रान्वयः । तथाच,

(१) वह्निना सिञ्चतीत्यादाविव योग्यताभ्रमसम्भवादितिशेषः ।

स्यानपायादिति । यत्तु, उपसर्गाणामिवैवकारादिनिपातानामपि न प्रकृतित्वं, निरर्थकत्वात्, परन्तु, समभिव्याहृतपार्थादिपदानां तदन्ययोगव्यवच्छिन्नादिलक्षणायां निरूढत्वसम्पादकत्वमात्रमिति मतं, तच्चिन्त्यम् ॥ ७ ॥

॥ ८ ॥ लाघवादन्यथा निर्वक्ति —

व्यवच्छेदे व्यवच्छेदान्ययोगव्यवच्छेदाभेदस्य सत्त्वात्, तादृशवाक्यस्य प्रामाण्यापत्तेर्दुर्वारत्वादिति भावः । अभेदान्वयबोधनियामकत्वमाह—प्रातिपदिकार्थयोरिति = नामार्थयोरित्यर्थः । अभेदान्वये, तादृशसम्बन्धेनान्वयबोधे । तन्त्रस्य प्रयोजकस्य, अनपायात्, सत्त्वादित्यर्थः । तथाच, तत्तद्विभक्त्यन्तनामोपस्थाप्यार्थधर्मिकाभेदान्वयबोधप्रकारतायाः, प्रयोजकस्य तत्तत्सजातीयविभक्त्यन्तनामोपस्थाप्यत्वस्य तत्रसत्त्वादिति भावः ।

एवकारादेः सविभक्तिकत्वेऽपि, प्रकारान्तरेण प्रकृतित्वं वारयतां मतमाह—यत्त्विति=निरर्थकत्वादिति, एतेन स्वार्थघटितप्रकृतिलक्षणस्य तत्रागमनं व्यञ्जितं । ननु, तेषां निरर्थकत्वे, कथं तत् प्रयोगः जिज्ञासुं प्रति लोकानां इत्यत आह—परन्त्विति = निरूढतासम्पादकतामात्रमित्यत्र एवकारनिपातानामित्यनुपज्यते । निरूढत्वं, अनादितात्पर्यमूलकत्वं । तच्चिन्त्यमिति = अत्रेदं चिन्तावीज, एवकारादेर्व्यवच्छेदादिवाचित्वस्याव्ययवर्गेऽमरसिंहैरभिहितत्वात्, तन्न निरर्थकं, कोषादेः शक्तिग्राहकत्वात्, अन्यथा घटादिशब्दस्यापि निरर्थकत्वापत्तेः, तत् समभिव्याहृतप्रत्ययादेरेव लक्षणासम्भवात् ॥ ७ ॥

॥ ८ ॥ ननु, उक्तलक्षणे पञ्चतिकल्पमित्यत्र कल्पभागेऽतिव्याप्तिः, पाकधर्मिकेष्वसमासत्वबोधजनकताव्यापकत्वस्य सुवादिधर्मिककल्पनिश्चयत्वे सत्त्वात् नच, यादृशानुपूर्वीपर्याप्त्यवच्छेदकताकप्रकारताशालिनिश्चयत्वे, तादृशजनकता व्यापकत्वं निवेद्यं, अतो नोक्तदोष

३॥स्वोपस्थाप्ययदर्थस्य,बोधने यस्य निश्चयः।  
तत्त्वेन हेतुरथवा, प्रकृतिः सा तदर्थिका ॥८॥

तत्त्वेन—यन्निश्चयत्वेन, स्वोपस्थाप्ययादृशार्थस्यान्वयबोधं  
प्रति, स्वाव्यवहितोत्तरत्वसंसर्गेण यादृशशब्दवृत्तानिश्चयत्वेन हेतु-  
त्वं, तादृश एव शब्दस्तथाविधार्थे प्रकृतिरिति तु फलितार्थः ।

इति वाच्य, तथापि सरसिजं पुष्प, इत्यादौ सरसीतिभागेऽतिव्याप्तिः,  
जनधात्वशे सरसीतिभागनिश्चयत्वस्य तादृशजनकताव्यापकत्वात्,  
तादृशजनकतावच्छेदकत्वस्यापि उक्तनिश्चयत्वे निवेशेऽनवच्छिन्ना-  
न्तविशेषणस्य व्यापकत्वनिवेशस्य च वैयर्थ्यं गौरवञ्च, इति तदुभय-  
विशेषणद्वयशून्यलक्षणान्तरस्यावताराणिकामाह—लाघवा दिति । =

यदर्थस्य इत्यत्र यच्छब्दप्रतिपाद्यायाः प्रकृतेः तत्त्वेनेत्यत्र  
तच्छब्देन प्रतिपादनेऽसम्भवस्तं प्रति तादृशशब्दत्वेन तस्या अहेतु-  
त्वात्, अतस्तत्त्वेनेत्यस्य विवरणमाह—तत्त्वेनेति = निर्गलितार्थमाह  
स्वोपस्थाप्येति = उत्तरत्वसम्बन्धादेः शब्दालम्ब्यत्वादाह - फलितार्थ-  
इति=तथाच, किञ्चिद्धर्मावच्छिन्नविशेष्यकाव्यवहितोत्तरत्वसम्बन्धा-  
वच्छिन्नयादृशानुपूर्व्यवच्छिन्नप्रकारताशालिनिश्चयत्व, स्वोपस्थाप्यया-  
दृशार्थाविषयकताकान्वयबोधजनकतावच्छेदकतापर्याप्त्याधिकरणं, ता-  
दृशानुपूर्वीमच्छब्द एव तथाविधार्थे प्रकृतिरिति पर्यवसितं ।  
अमादिधर्मिकघटादिनिश्चयत्वस्य, घटीयं कर्मत्वमित्याद्यन्वयबोधज-  
नकतावच्छेदकतापर्याप्त्याधिकरणत्वात् घटाद्यर्थे घटादेः प्रकृतित्व ।  
कर्मताद्यन्वयबोधे तु अमादिनिश्चयत्वस्यातथात्वात् नामादिप्रत्यये-  
ऽतिव्याप्तिः ।

अथ, तादृशशब्दनिष्ठजन्यतानिरूपितजनकता इत्यत्र तादृशश-  
ब्दनिष्ठजन्यता, तादृशशब्दत्वावाच्छिन्नजन्यता वा निवेद्यते, आद्ये

बहुगुडो द्राक्षेत्यादौ, बहुजाद्यर्थस्यान्वयबोधं प्राति, न गुडादिपद-  
धर्मिकबहुजादिनिश्चयत्वेन हेतुत्वमपितु सुवादिधर्मिकबहुगुडादि-  
पदनिश्चयत्वेन, अन्यथा, केवलादपि बहुगुडादिशब्दात् द्राक्षादौ  
बहुजाद्यर्थस्यान्वयबोधापत्तेरिति न तत्र प्रसङ्गः ॥ ८ ॥

समूहालम्बनबोधजन्यतामादाय घटादेरपि पटाद्यर्थे प्रकृतित्वं स्यात्,  
द्वितीये नीलघट इत्यादेरपि घटाद्यर्थे प्रकृतित्वं स्यात्, नापि, स्वोपस्था-  
प्यार्थे -विषयकशब्दत्वपर्याप्त्यवच्छेदकताक-जन्यतानिवेशसम्भवः,  
प्रत्येक पर्याप्तिसत्त्वेन, तद्दोषतादयस्थ्यात् । कलसपदनिश्चयोत्तर  
तादृशशब्दे व्यभिचारवारणायाव्यवहितोत्तरत्वस्यापि तत्कार्य-  
तावच्छेदकत्वेन तथा विवक्षाया असम्भवाच्चेति चेन्न, तादृश-  
शब्दत्वव्यापकजन्यताया एव निवेश्यत्वात्, पञ्चतिकल्पमित्यादौ,  
कल्पप्रत्यये ऽतिव्याप्तिवारणाय जनकतावच्छेदकतायाः पर्याप्तिनि-  
वेशः, तादृशज्ञानत्वस्यातथात्वाच्चिश्चयत्वनिवेशः, स्वनिष्ठविशेष्य-  
ताया जनकतानवच्छेदकत्वात् प्रकारतानिवेशः, प्रमेयत्वादिना  
घटादिनिश्चयत्वस्यातथात्वात् अवच्छिन्नत्वं प्रकारताविशेषणं । अन-  
यैव दिशा सम्बन्धनिवेशस्य, किञ्चिद्धर्मावच्छिन्नविशेष्यताकत्वनि-  
वेशस्य व्यावृत्तिः स्वयमूह्या । निरुक्तशब्दानुपधायकेऽपि शब्दे,  
तादृशानुपूर्वमित्त्वरूपस्वरूपयोग्यतासत्त्वान्नाव्याप्तिः, अन्यत् सर्वं  
पूर्वदिशावसेय । इदं पुनरिहाबध्नेयं, तिवादिधार्मिकशवादिनिश्चयत्व-  
स्यातथात्वात्, तत्रातिव्याप्यसम्भवात्, स्वोपस्थाप्यत्वस्य यादृशार्थ-  
विशेषणत्वमनुचितं, नच, पर्याप्तिरेव ननिवेश्यते, तथाच, तिवादि धर्मि-  
कशवादिनिश्चयत्वस्यापि, तादृशजनकतावच्छेदककोटिप्राविष्टत्वेन, त  
त्रातिव्याप्तिसम्भव इति तद्वारणायैव तादृशविशेषणं सार्थक भविष्य-  
तीति वाच्य । पञ्चतिकल्पमित्यादौ कल्पप्रत्यये ऽतिव्याप्तिवारणाय पर्या-  
प्तेरावश्यकत्वादिति । जनकतावच्छेदकतापर्याप्तिनिवेशं व्यञ्जयन् बहु-

॥ ९ ॥ प्रत्ययं लक्षयति विभजते च —

४ यादृशार्थे<sup>(१)</sup> प्रकृत्यन्यो, निपातान्यश्च वृत्तिमान्  
स तादृशार्थे शब्दः स्यात्प्रत्ययोऽसौ चतुर्विधः ९

यादृशार्थ इति वृत्तावप्यन्वेति (२) तेन यादृशार्थकप्रकृति-  
निपाताभ्यां भिन्नो, यादृशार्थे शक्तिनिरूढलक्षणान्यतरात्मकप्रश-  
स्तवृत्तिमान् यादृशः शब्दः, स तादृशार्थकप्रत्ययः, प्रशंसायां  
मतुपो विधानात्, शक्त्या निरूढलक्षणया च, गुण-गुणिनोः स्थिति-  
प्रस्थानयोश्च बोधका अपिशुक्ल-स्थाप्रभृतयः, प्रकृतिभ्यो न भिन्नाः,

गुडोद्राक्षेत्यादावतिव्याप्तिमुद्धरन्ति-बहुशुड इति = ननु, गुडालपन्यून-  
त्वप्रकारकशब्दबोधे गुडधर्मिकबहुचप्रत्ययनिश्चयत्वेन हेतुत्वात्,  
तादृशनिश्चयत्वे तत्पर्याप्तिरावश्यकीत्यत आह-अन्यथेति = गुडधर्मिक  
बहुचप्रत्ययनिश्चयत्वेन तत्राहतुत्व इत्यर्थः । केवलात् सुवाद्यसमभि-  
व्याहृतात्, तत्र, बहुच् प्रत्यये, प्रसङ्गोऽतिप्रसङ्गः ॥ ८ ॥

॥ ९ ॥ प्रत्ययमिति क्रमप्राप्तमित्यादिः । परस्मैपदादेः, कर्मताद्यर्थे  
प्रत्ययत्ववारणाय यादृशार्थ इतीति, यादृशार्थक इत्यर्थः वृत्त्यर्थेऽपि  
अन्वेतित्यर्थः । तेन शब्दस्य शब्दान्वयासम्भवेऽपि न क्षतिः । निर्गलि-  
तार्थमाह-तेनेति = ननु, वृत्तिशब्दस्य शक्तिलक्षणान्यतरवाचित्वात्,  
कुतो निरूढलक्षणाप्राप्तिः ? आधुनिकलक्षणया वृत्तिपदात्तल्लभेतु,

(१) परस्मैपदादेः कर्मताद्यर्थे प्रत्ययत्ववारणाय यादृशार्थ इतीति ।

(२) स्वपरतायां सेः प्रकृत्यन्यत्व नास्तीति यादृश इति प्रकृत्य-  
न्यांशे, स्मृतमनुभूतश्चेत्यत्र चकाररय समुच्चयार्थे प्रकृत्यन्यत्व स्वप-  
रतायां निपातान्यत्वमस्तीति निपातान्यांशे, एकत्वाद्यर्थे घटशब्दस्य  
घटरूपार्थे च सेः प्रकृत्यन्यत्वञ्चास्तीत्यतिव्याप्तिवारणाय वृत्तिमा-  
नित्यंशेच विशेषणं ॥



तथा शक्त्या समुच्चयादिप्रतिपादका अपि चादयो, न निपातेभ्यः,  
सुवादयस्तु, (१) स्वपरतायामेव प्रकृतयो, नत्वेकत्वाद्यर्थे । तृती-

उदक्षरत्वापत्तिरित्यत आह-प्रशंसायामिति =

“भूमनिन्दाप्रशंसासु, नित्ययोगेऽतिशायने ।

संसङ्गेऽस्तिविवक्षायां, मन्वाद्यो भवन्त्यमी” ॥

इत्यनुशासनादिति भावः । यादृशार्थकप्रकृत्यन्यत्वनिवेशव्यावृत्तिमभि-  
दधान एव शुक्लादेः प्रशस्तवृत्तिमत्त्व, अतिव्याप्तिसम्पत्त्यर्थमादावाह  
—शक्त्या इति = नामधातुभेदेन प्रकृतेर्द्वैविध्यस्य वक्ष्यमाणत्वात्, उक्त-  
विशेषणादाने उभयत्रैवातिव्याप्तिः सम्भवतीति । सा च नामान्यत्व-  
धात्वन्यत्वयोः प्रत्येकमात्रनिवेशेन चारयितुमशक्या, भेदद्वयनिवेशे  
च गौरव, इत्यावेदनायैवोभयोरुपादान ।

शुक्लादिशब्दाः शक्त्या गुणस्य, निरूढलक्षणया च गुणिनो  
बोधकाः, स्थाधातुश्च शक्त्या स्थिते, निरूढलक्षणया च प्रस्थानस्य  
बोधकः । गणको दीनां प्रशस्तवृत्तेरेव ग्राहकत्वात् इति तत्र तत्रा-  
तिव्याप्तिः स्यात्, यदि प्रकृत्यन्यत्वनिवेशो न स्यात् इति भावः ।  
शक्त्यसत्त्वे लक्षणाया असम्भवः, शक्यसम्बन्धस्यैव लक्षणात्वात्  
इति शुक्लादेः शक्तिकथन । नच, केवलशक्तिसत्त्वेऽपि अतिव्याप्ति-  
सम्भवात् लक्षणाभिधानमसङ्गतमिति वाच्य, लक्षणाया असत्त्वे  
तादृशान्यतररूपप्रशस्तवृत्तिमत्ताप्रसिद्ध्याऽतिव्याप्तेरेवासम्भवात्,  
तदुपादानेऽतिव्याप्तिर्नास्तीत्याह — प्रकृतिभ्य इति = वस्तुतस्तदृश-  
वृत्तिद्वयस्य नान्यतरत्वेन निवेशस्तथासति, चादिनिपातानां निरू-  
ढलक्षणायाः कोपादावप्राप्तत्वात्, तादृशान्यतराप्रसिद्ध्यातिव्या-  
प्त्यसम्भवात्, तद्वारणाय निपातान्यत्वनिवेशस्यासङ्गत्यापत्तेः ।

(१) यादृशार्थकप्रकृत्यन्य इत्यस्य यादृशार्थकपदस्य व्यावृ-  
त्तिमाह सुवादयस्त्विति तथाच सुवादीनां प्रत्ययानां स्वार्थे प्रकृतिव  
नत्वेकत्वाद्यर्थे इति भावः ।

यादौ (४) कर्मत्वादेः सत्यपि लक्षणा, न निरूढा, प्रायशः प्रयोग-  
विरहात् । अत एव, यत्रास्ति प्रयोगस्तत्र तृतीयादितोऽपि कर्म-

नच, यस्य निपातस्य निरूढलक्षणाप्रसिद्धिस्तत्रातिव्याप्तिवारणाय  
तदुपादानमिति वाच्य, तथासति, शक्त्या समुच्चयादिप्रतिपादका  
अपि चादयो न निपातेभ्यो भिन्ना, इत्यत्र, चोपादानस्य शक्तिमात्राभि-  
धानस्य च, उन्मत्तप्रलपितत्वापत्तेः । परन्तु, प्रशस्तत्वेनैव तयोर्नि-  
वेशः, तत्त्वञ्चायमस्मात् प्रशस्त, इति साम्प्रदायिकव्यावहारिकाविषयत्वं,  
तथाच, वृत्तिप्रतियोगिकप्रशस्तत्वेन तयोर्निवेशात्, अशोकवनिकान्या-  
येनैव (\*) शुक्लादिशब्दस्य वृत्तिद्वयोपादानमिति पूर्वापरग्रन्थसङ्गतिः ।  
एतेनान्यतरत्वेन तयोर्निवेशे, यत् प्रत्ययस्य निरूढलक्षणाप्रसिद्धि,  
स्तद्वाव्याप्तिरित्यपि प्रत्युक्तमिति सूक्ष्ममीक्ष्यमाह । निपातान्यत्वनिवेश-  
व्यावृत्तिमाह — तथेति = प्रतिपादका इत्यन्तमतिन्यासिभम्पादकं,  
केवल प्रकृत्यन्यत्वमपहाय यादृशार्थकप्रकृत्यन्यत्व यन्निवेशितं, तस्य  
व्यावृत्तिमाह — सुवादयस्त्विनि = स्वपरतायां स्वात्मक-वर्णपरतायां,  
तथाच, सुवादीनां सामान्यतः प्रकृत्यन्यत्वाभावेऽपि, एकत्वाद्यर्थे प्रकृत्य-  
न्यत्वसत्त्वात्, एकत्वाद्यर्थे प्रत्ययत्वमस्त्येवेति नाव्याप्तिः । निपातस्य  
कस्मिन्नप्यर्थे प्रत्ययत्वासम्भवात् तत्र, यादृशार्थकत्वं न निविष्टं, प्रयोज-  
नाभावादित्यवधेय । निरूढलक्षणेत्यस्य व्यावृत्तिमाह—तृतीयादाविति=

(४) निरूढलक्षणेत्यस्य व्यावृत्तिमाह—तृतीयादावित्यादि = तथा-  
च पशुना रुद्रं यजत इत्यादौ कर्मत्वादौ शक्यसम्बन्धरूपा लक्षणा स-  
त्यपि न तस्या अनादितात्पर्यमूलकत्वं निरूढत्वं, प्रायशः प्रयोगाविरहात्,  
निरूढलक्षणायाः शक्तितुल्यत्वादितिभावः । तथाच, “यजे. कर्म करण  
सम्प्रदानञ्च कर्म” त्यनुशासनात् पशुना रुद्रं यजत इत्यादिना पशुकर्म-  
करुद्रसम्प्रदानक यागानुकूलकृतिमानितिबोधः ।

(\*) यथा—तुल्यगुणशालिनामशोकादिनानावनाना मशोकवन  
गमने सत्यन्यवनगमनोपेक्षा नास्ति ॥

स्वादिरवगमः, यथा पशुना रुद्रं यजत इत्यादौ । अत एव, [१]  
चान्वर्थबलादेवैकवचनादे (२) रेकत्वादिवोधकत्वप्राप्तौ “द्व्येकयो-  
र्द्विवचनैकवचने बहुषु बहुवचनमिति” यत् पाणिनिः प्राह, तदिदं  
द्वित्वैकत्वादेव द्विवचनैकवचनादिनियमार्थमिति फणिभाष्य-

सत्यपि विद्यमानापीत्यर्थः । तृतीयादिशक्यस्य करणत्वादेर्यथाकथ-  
ञ्चित्सम्बन्धस्य कर्मत्वादावनपायादिति भावः । न निरूढा अना-  
दितात्पर्यमूलिका, तस्या अनादितात्पर्यमूलकत्वनियामकभूरिप्रयो-  
गस्याभावमाह-प्रायश इति = नचाधुनिकलक्षणया यत्र तृतीयादितः  
कर्मत्वाद्यवगमः, तत्र प्रकृतिनिपातभिन्ने तस्मिन् सार्थके प्रत्ययत्वमवश्य  
स्वीकार्यं, इतितत्राव्याप्तिरितिवाच्यं, प्रत्ययानां आनुशासनिकातिरिक्त-  
लक्षणयाऽवोधकत्वनियमात्, तस्य तादृशार्थकत्वाभावात् । आनुशा-  
सनिकी च लक्षणा निरूढैव, कोपव्याकरणादीनां प्रशस्तवृत्तिग्राहकत्वा-  
दितिभावः । अत एव, भूरिप्रयोगस्य तन्नियामकत्वादेवेत्यर्थः । तृती-  
यादित इति, निरूढलक्षणया इति शेषः । पशुना रुद्रं यजत इति, पशु  
रुद्राय ददातीत्यर्थः । “सम्प्रदानं भवेत् कर्म, कर्म स्यात् करण यजे.”  
इत्यनुशासनस्य निरूढलक्षणग्राहकत्वादितिभावः ।

(१) अत एव प्रत्ययानां निरूढलक्षणयैव बोधकत्वं सर्वत्र, नतु  
लक्षणाभावेणातएव, फणिभाष्यमपि सङ्गच्छतइत्याहात एवेति=अन्वर्थ-  
बलादिति, एकमर्थं द्वावर्थौ बहूनर्थान्वक्तीत्यादि व्युत्पत्तिबलादित्यर्थः ।

(२) प्रत्ययानां प्रशस्तवृत्त्यैव बोधकत्वमिति नियमस्य प्रामाणिक-  
त्वादेव । एतन्मते कर्मत्वाद्यर्थे तृतीयाया, एकत्वार्थे द्विवचनस्य, द्वित्वार्थे  
एकवचनस्य, निरूढलक्षणाया असम्भवादेव न तत्तदर्थे प्रत्ययत्वं, एत-  
न्मत परमतद्वयान्तेन द्रढयति-एकवचनादेरित्यादिना फणिभाष्य कृत  
इत्यन्तेन=तन्मतेऽपि द्व्येकयोर्द्विवचनैकत्वादिना एकत्वार्थे एकवचनमेव  
न द्विवचनं, नियमार्थत्वात् सूत्रस्य ।

कृतः, तेन द्वित्वादावापि नैकवचनादिप्रयोगः प्रमाणम् । तद्धिता-  
ख्यातकृतोऽप्येतेन व्याख्याताः, तत्रापि शक्तिवन्निरुद्धलक्षणया एव  
प्रत्ययत्वसम्पादकत्वात्, नहि (१) भक्षको दाक्षिः पक्ष्यतीत्यादौ,  
भक्षणादेर्लक्षणया देशाद्यवगमः कृदादितः कस्यापि । स्वार्थिकपू-

ननु, पशुना इत्यादौ आधुनिकलक्षणया तृतीयादितः कर्मत्व-  
बोधो, ननु निरुद्धलक्षणया, प्रत्ययानां शक्तिनिरुद्धलक्षणान्यतरवृत्त्या  
बोधकत्वनियमस्याप्रामाणिकत्वादिति लक्षणे प्रशस्तवृत्तिनिवेशे प्रयो-  
जनविरहोऽव्याप्तिश्च, इति तादृशनियमद्रढयति-अत एवेति=प्रत्ययानां  
प्रशस्तवृत्तैव बोधकत्वनियमस्य प्रामाणिकत्वादेवेत्यर्थः । अन्वर्थव-  
लात् एकमर्थं वक्तुं योग्यत्वात् । द्वेकयोर्द्वैकत्वयोर्भावप्रधान-  
निर्देशादितिभावः । एवमग्रेऽपि । नियमार्थमिति = तथाच, तादृशनिय-  
मानभ्युपगमे द्विवचनादितोऽपि कदाचिदेकत्वादिबोधसम्भवेन  
तादृशनियमानुपपत्त्या भाष्यकृतां विवरणग्रन्थासङ्गतिरित्युपपृम्भ सङ्ग-  
तिरितिभावः । चातुर्विध्यं व्यञ्जयस्तत्रापि लक्षणं सङ्गमयति-तद्धिते-  
ति = एतेन, प्रशस्तवृत्तैव बोधकत्वेनेत्यर्थः । एवकारेणाधुनिकलक्ष-  
णाया व्यवच्छेदः । ननु, सुप्रत्यये तथानियमसम्भवेऽपि तद्धितादि-  
प्रत्ययादिषु तथानियमासम्भव, इत्यत आह-नहीति=भक्षक इत्यत्र कृता  
भोजनकर्ता प्रतीयते, ननु तदधिकरणीभूतदेशः, दाक्षिरित्यादौ दक्षाप-  
त्यमेव, ननु धनादिकं तद्धितेन, पक्ष्यतीत्यादौ पाकादिनिष्ठभाविष्यत्व, न  
तु वर्त्तमानत्व आख्यातेन प्रतीयत इतिभावः । ननु, सनादिस्वार्थिक-  
प्रत्ययेऽव्याप्तिस्तेषां निरर्थकत्वात्, जुगुप्सत इत्यादौ धात्वर्थमात्रस्यैव

(१) भक्षक इत्यादौ निरुद्धलक्षण्यैव भोजनकर्त्रादेरवगमो न  
त्वाधुनिकलक्षणया भोजनवद्देशस्य, दाक्षिरित्यादौ दक्षापत्यमेव निरुद्ध-  
लक्षणया तद्धितार्थो, नत्वाधुनिकलक्षणयादेशो धनादिकं वा, पक्ष्यती-  
त्यादौ पाकस्य भविष्यत्वादिकमेवाख्यातार्थो ननु वर्त्तमानत्व देशादिकं  
वा, तत्र शक्तिनिरुद्धलक्षणयोरन्यतराभावादितिभावः ।

त्ययमात्रस्य च स्वरूपमर्थः, (१) स्तेन जुगुप्सते देवतेत्यादौ सन्-  
तलादौ नाव्याप्तिः, भावविहितानामपि घञादीनामुक्तैव गतिः,  
तत्रापि भावपदार्थस्य धात्वर्थस्वरूपपरत्वात्, अन्यथा, पाकं पश्ये-  
त्यादौ धात्वर्थस्य पचनादेः, कर्मत्वादावन्वयानुपपत्तेः, सुवर्थे (२)  
धात्वर्थस्यान्वयस्याव्युत्पन्नत्वात्, इत्थमेव च, स्तोत्रः पाक इत्या-  
दिप्रयोगस्य परिशिष्टाद्युक्तस्य प्रामाण्यम्, अन्यथा, स्तोकादीनां

बोधात्, धातुनैव तत्प्रत्यायनात्, प्रत्ययस्याकांक्षासम्पादकत्वादि-  
त्यत आह — स्वार्थिकइति = जुगुप्सत इत्यादौ सनि, देवता इत्यादौ तलि-  
नाव्याप्तिरित्यर्थः । आहार इत्यादौ कर्मविहितघञः सार्थकत्वादाह —  
भावविहितानामिति = उक्तैव गतिरिति स्वरूपार्थकत्वमेव प्रत्ययत्व  
सम्पादकं तत्र “भावेघञ्” इतिसूत्रे भावपदस्य स्वरूपपरत्वात्,  
समभिव्याहृतधात्वर्थवृत्त्यसाधारणधर्मपरत्वादित्यर्थः, अन्यथा, घञा-  
देर्निरुक्तार्थकत्वाभावे । अनन्वये वीजमाह — सुवर्थ इति = प्रकार-  
तया इत्यादिः — तेन कर्मत्वादौ धात्वर्थस्य विशेष्यतया अन्वयेऽपि  
न क्षतिः । नच अपचमित्यत्र अमूर्तपाख्यातप्रत्ययेन अमात्मक  
सुपोऽपि स्वरूपयोग्यत्वाद्वाभिचार इतिवाच्यं, सुपजन्यार्थोपस्थिति-  
सहकारेण इत्यस्यापि वक्तव्यत्वात्, तादृशनियमास्वीकारे “ऽपच” मि-  
त्यादितोऽपि तादृशबोधः स्यादितिभावः । ननु, फलानुरोधान्निरर्थक-  
कृदसमभिव्याहृतधातुप्रतिपाद्यार्थप्रकारकसुवर्थ विशेष्यकान्वयबोध-  
स्यैवाव्युत्पन्नत्वान्नापत्यनुपपत्ति इत्यत आह — इत्थमेवचेति = घ-  
ञादेः स्वरूपार्थकत्वेनैवचेत्यर्थः । अस्य प्रामाण्यमित्यग्रेऽन्वयः, तादृश

(१) ननु, जुगुप्सत इत्यादौ कुत्साद्यर्थकगुपादिभ्यो विहितस्य  
सनादिप्रत्ययस्य निरर्थकत्वादुक्तलक्षणेऽव्याप्तिरत आह स्वरूपमिति ।

(२) ननु, धात्वर्थस्यैव पाकादेः कर्मत्वादावन्वयो भविष्यतीत्यत  
आह सुवर्थइति ।

धात्वर्थविशेषणत्वे नियमतो द्वितीयापत्तेः, अत एव “सञ्चारो रतिमन्दिरावधि सखीकर्णावधि व्याहृत” मित्यादिकं काव्यम्, (१) “आगमो निष्फलस्तत्र, भुक्तिः स्तोकापि यत्र नो” इत्यादिस्मृतिश्च (२) सङ्गच्छत इति नव्याः । स्वोत्तरप्रत्ययार्थसाक्षात्प्रयोगे ऽप्रामाण्यशङ्कानिरासार्थमाह — परिशिष्टाद्युक्तस्येति = ननु, घञो निरर्थकत्वेऽपि कथं न तादृशप्रयोग इत्यत आहान्यथेति = घञादीनां निरर्थकत्व इत्यर्थः । कदाचिद्द्वितीयादिसम्बलिततादृशप्रयोगस्य प्रामाण्यात्, नियमत इति द्वितीयापत्तेरिति, अभेदेन धात्वर्थान्वित-विशेषणबोधकपदस्य द्वितीयान्तत्वनियमात् । “क्रियाविशेषणानामेकत्वं कर्मत्व नपुसकत्वञ्चे” त्यनुशासनादितिभावः । अस्मन्मते स्तोकादीनां यदा धात्वर्थविशेषणत्वे तात्पर्यं, तदा स्तोकं पाक इत्येव प्रमाण । यदा तु धञर्थविशेषणत्वे तात्पर्यं, तदा स्तोकः पाक इत्येव प्रमाणमिति पर्यवसित । तात्पर्यभेदेन प्रयोगद्वैविध्यं साधकमाह — अत एवेति = उक्तरत्या तादृशप्रयोगद्वैविध्यादेवेत्यर्थः, अस्यच सङ्गच्छत इत्यत्रान्वयः ।

“सञ्चारो रतिमन्दिरावधि सखीकर्णावधि व्याहृतं,  
हास्यञ्चाधरपल्लवावधि पदन्यासावधि प्रेक्षित ।  
चेतः कान्तसमीहितावधि महामानोऽपि मौनावधिः,  
सर्वं सावधि नावधिः कुलभुवां प्रेम्णः पर केवलं ॥”

(१) तथाच सञ्चारी रतिमन्दिरावधीत्यत्रावधिशब्दस्य घञ्प्रत्ययान्तचरधात्वर्थविशेषणत्वात् धात्वर्थविशेषणस्य कर्मत्वमेकत्वनपुसकत्वञ्चेति नियमान्नपुंसकलिङ्गकवचनमेकत्वञ्च सङ्गच्छते । एव भुक्तिस्तोकापीत्यत्र स्तोकशब्दस्य प्रत्ययार्थाविशेषणतया प्रथमापि सङ्गच्छत इति प्रत्ययार्थाविशेषणस्य प्रथमान्तत्व धात्वर्थविशेषणस्यैकत्वं कर्मत्व नपुसकत्वमिति नियमस्य सर्वसम्मतत्वमिति निगूढोऽभिप्रायः ॥

( २ ) इति याज्ञवल्क्ये, व्यव, २७ । स्वस्वहेतुः प्रतिग्रहक्रयादि-रागमः । इतिमिताक्षरा ॥

गतं, चकितं द्रष्टव्यमित्यादौ, धात्वर्थस्य तिङ्शब्दार्थकालादिसाकांक्षत्वा न तद्विशेषणस्य द्वितीयाद्यनुपपत्तिरिति तु शाब्दिकसम्प्रदायः । यत्तु, वाक्यपदीये भर्तृहरिणोक्तं—

“यः खेतरस्य यस्यार्थे, स्वार्थस्यान्वयबोधने ।

यदपेक्षस्तयोः पूर्वा, प्रकृतिः प्रत्ययः परः” ॥

मित्यत्र तद्व्यप्रत्ययेन, यथासथ वर्तमानातीत भविष्यत्कालानां प्रत्यायनादितिभावः । न तद्विशेषणस्य द्वितीयाद्यनुपपत्तिरिति, आदिना तादृशप्रयोगजन्यबोधपरिग्रहः । अन्यथा अपृथग्रूपक्रियेत्यस्य निरुक्तार्थकत्वे, उक्तस्थानत्रये स्थागमि-दृशीनां भावप्रत्ययान्तत्वात् तदर्थ-विशेषणबोधकस्तोकादिपदोत्तर द्वितीयया, तादृशवाक्यजन्यबोधोऽपि न स्यादितिभावः ।

भर्तृहरिमत दूषयति—यत्त्विति=य इति, यः शब्दः स्वभिन्नयच्छब्दस्य यादृशार्थधर्मिक यादृशार्थप्रकारकान्वयबोधेयादृशशब्दसाकांक्षः, तयोर्मध्ये पूर्वशब्दः तादृशार्थे प्रकृतिः, परशब्दः प्रत्ययः, इत्यर्थः । प्रथमं यन्पदं, स्वपदञ्च प्रकृतित्वेनाभिमतपरं । द्वितीयं यत्पदं, प्रत्ययत्वेनाभिमतपरं । तृतीयं यत्पदं, प्रत्ययपरं । केचित्तु, एतद्वैपरित्यमित्याहुः, घट इत्यादिवाक्यजन्यमेकत्ववान् घट इतिबोधमादाय लक्षणमपि सङ्गमयति । तेषां धातौ लक्षणसङ्गमप्रकारः पुनः पर्यालोचनीय इति । बहुजादाविति—लक्षणे पूर्वत्व-परत्वयोरनिवेशे बहुजादा वतिव्याप्तेरसम्भवादादिपदमुपात्त । आदिना, पञ्चतिकल्पमित्यादिस्थल्यि कल्पादिपरिग्रहः, तत्रापि, कल्पार्थे पञ्चतीत्यस्य प्रकारतयाऽभानात् प्रत्यये प्रत्ययलक्षणस्य, प्रकृतौ प्रकृतिलक्षणस्य चाव्याप्तसम्भवात् । अव्याप्तिप्रसङ्गादिति—इदमुपलक्षणं बहुचि, कल्पप्रत्यये च, प्रकृतिलक्षणस्यातिव्याप्तिरपि बोध्या । केचित्तु, गुडादौ, प्रत्ययलक्षणातिव्याप्तेः प्रकृतिलक्षणस्य चाव्याप्तेः । बहुचि, प्रकृतिलक्षणस्यातिव्याप्ते श्रोतृपलक्षकतया तादृशग्रन्थ वर्णयन्ति । तन्मन्द, प्रकृतिलक्षणे प्रकारताया निवेशितत्वात्

इति तद्वहुजादावव्याप्त्यातिव्याप्तिप्रसङ्गादुपेक्षितम् । यदपि ।—

“स्वेतरार्थानवच्छिन्न- , स्वार्थस्यान्वयबोधने ।

योऽसमर्थः सैष शब्दः, प्रत्ययोऽयं चतुर्विधः ।

“इत्युमापत्युक्तं तदप्ययुक्तं, सुप्तिङोः पदार्थान्तरानञ्छि-  
न्नस्वार्थसंख्यादिप्रकारकबोधसमर्थत्वेन तयोस्तव्यादौ चाव्याप्तेः,  
सैष इत्यत्र लुप्तविभक्तिकरयापि सरय पादपूरणे पुनः सन्धिः, सैष  
दाशरथी राम इत्यादिवत् ॥ ९ ॥

॥ १० ॥ लाघवादन्यथा निर्वक्ति ।—

तादृशदोषाणामसम्भवात्, पूर्वत्वपरत्वनिवेशे गौरवमितिभावः ।  
विषयतामात्रनिवेशे, सर्वत्रैव प्रकृतिलक्षणस्य प्रत्यये, प्रकृतौ च प्रत्य-  
यलक्षणस्यातिव्याप्त्यापत्तेरितेध्येय ॥ उमापतिसेनमतमुपन्यस्य निर-  
स्यति — यदपीति = स्वेतरार्थानवच्छिन्नेति तथाच, यादृशानुपूर्वी  
प्रकारकनिश्चयत्व, स्वेतरशब्दवृत्तिज्ञानजन्यस्वार्थान्योपास्थित्यप्रयोज्य-  
यादृशस्वार्थनिष्ठ प्रकारतानिरूपित- किञ्चिद्धर्मावच्छिन्न-विशेष्यताशा-  
लि-शाब्दत्वव्यापक जन्यतानिरूपितजनकतानवच्छेदक, तादृशानु-  
पूर्वमिच्छब्दत्वं तादृशार्थकप्रत्ययत्वमिति । प्रत्येकपदव्यावृत्तिस्तु,  
पूर्ववदवसेया । चतुर्विध इति—सुप्-तिङ-कृत्तद्धितभेदादित्यादिः ।  
सुप्तिङोरिति बोधसमर्थत्वेनेति परेणान्वयः । सख्यादीत्यादिना,  
वर्तमानमविष्यत्वादिपरिग्रहः । तव्यादीत्यादिना क्त-प्रकर्षार्थक तर-  
तमादिपरिग्रहः । ननु, “न विसर्जनीयलोपे पुनः सन्धिः” इतिसन्धि-  
निषेधान् कथं सैषेति प्रयोगः, इत्यत आह—सैषेति=पुनः सन्धि  
रिति, “सस्य पादपूरणे” इतिपरिशिष्टानुशासनादितिभावः । दाढर्यार्थ  
प्रयोगान्तरमपि दर्शयति सैषेति ॥

उक्तलक्षणे प्रकृतिभेदस्य निवेशात् . प्रकृतित्वस्याति गुरुत्वाच्चातो  
लाघवस्यैव लक्षणान्तरानुसरणवीजत्वमाह—लाघवादिनि—इतरेति—



इतरार्थानवच्छिन्ने, स्वार्थे यो बोधनाक्षमः ।

तिङ्ङर्थस्य निभाद्यन्यः, स वा प्रत्यय उच्यते १०

यः शब्दः, शब्दान्तरार्थविशेषिते यादृशस्वार्थे धर्मिणि, तिङ्ङ-  
र्थस्यान्वयबोधने स्वरूपायोग्यः, स वा, निभादिशब्देभ्यो भिन्नस्ता-  
दृशार्थे प्रत्यय इत्यर्थः । चैत्रोऽस्तीत्यादावर्थान्तरानवच्छिन्ने स्वार्थे,  
नाम्नां तिङ्ङर्थान्वयबोधकत्वम् । एवं, यजेत स्थीयेतेत्यादौ यजा-  
दिधातूनाम् । पचतीत्यादौ तिङ्गं, पाचकोऽस्तीत्यादौ कृतां, काश्य-

तथाच, यादृशानुपूर्वीप्रकारकनिश्चयत्वं, स्वेतरशब्दवृत्तिज्ञानजन्योप-  
स्थितिप्रयोज्यावच्छेदकत्वानिरूपक यादृशस्वार्थनिष्ठ विशेष्यतानिरूपि  
ततिङ्ङर्थप्रकारताशालि-शाब्दत्वव्यापकजन्यतानिरूपितजनकतानव-  
च्छेदक, निभादिनिपातभिन्नत्वे सति तादृशानुपूर्वीमत्त्व तादृशार्थ-  
कप्रत्ययत्वमितिपर्यवसितार्थः । स्वोक्तविवरणस्य, एतादृशार्थ एव  
तात्पर्यात् । एतल्लक्षणे प्रकृत्यन्यत्वानिवेशात् प्रकृतावतिव्याप्तिरिति,  
तद्वारणाय विशेषणान्तरदाने क लाघवं, इत्याशङ्क्या प्रथमत एव-  
तत्रातिव्याप्तिं निराकरोति — चैत्र इति = नाम्नामिति बोधकत्वमित्यत्रा-  
न्वयि । नामधातुभेदेन प्रकृतेर्द्वैविध्यात् नाम्नि अतिव्याप्तिं निरस्य धातौ  
तां निरस्यति — एवमिति = यजादिधातूनामिति, अर्थान्तरानवच्छिन्ने  
स्वार्थे तिङ्ङर्थान्वयबोधकत्वमित्यनुषज्यते, इति नातिप्रसङ्ग इत्यन्ते  
पूरणीयं । तथाच — चैत्रोऽस्तीत्यादितः, वर्तमानकालसम्बन्धाश्रय-  
तावांश्चैत्र, इतिबोधोदयात् आश्रयत्वरूपतिङ्ङर्थस्यार्थान्तरानव-  
च्छिन्ने चैत्रे भानात् । यजेतेत्यादौ तिङ्ङर्थेष्टसाधनत्वादेस्तादृशि  
स्वार्थे यागादौ भानात् । स्थीयत इत्यादौ तिङ्ङर्थवर्तमानत्वादेस्तादृशि  
स्वार्थे स्थित्यादौ भानात् । तादृशतादृशानुपूर्वीप्रकारकनिश्चयत्वस्य,  
तादृशबोधजनकतावच्छेदकत्वान्नातिप्रसङ्ग इति भावः । इष्टसाधनत्व-

पिरित्यदौ च तद्धितानाम्, प्रकृत्यर्थावच्छिन्न एव स्वार्थे कृत्यादौ-  
 तिङ्ङर्थस्य वर्तमानत्वादेर्वोधकत्वं, न तु तद न वच्छिन्नइति तेषु नाप्र-  
 सङ्गः । निभनिपातादिकस्तु, शब्दान्तरार्थानवच्छिन्ने सदृशसमुच्च-  
 वर्तमानत्वभेदेन तिङ्ङर्थस्य द्वैविध्येन स्थलद्वयोपादानं । स्वकर्मका-  
 कर्मकभेदेन धातोर्द्वैविध्यात् स्थलद्वयोपादानमित्यप्याहुः । नच, तिष्ठती-  
 त्यादावपि, तादृशस्थितौ वर्तमानत्वभानात् भावविहितपर्यन्तानुधावनं  
 व्यर्थं, तत्राख्याताश्रयत्वे तदन्वयस्वीकारे, अतीतस्थितितात्पर्येणापि  
 तिष्ठतीति प्रयोगापत्तेः । आश्रयत्वस्याधिकरणतारूपस्य समवायरूपस्य  
 वर्तमानत्वादिति वाच्यं, तत्र हि, वर्तमानत्वादेः कर्तर्येवान्वयेन, धात्वर्थे  
 तिङ्ङर्थान्वयबोधजनकत्वस्यासम्भवादिति तन्स्थलमुपेक्षितं ।  
 अन्यथा कपाले घटस्तस्थौ इत्यत्र, तिष्ठतीतिप्रयोगापत्तेः, समवायस्यैव  
 तत्र स्थाधात्वर्थतया वर्तमानत्वाक्षतेः । एवमतीतकालवृत्ति नाशतात्पर्ये-  
 णापि नश्यतीतिप्रयोगापत्तेः, अतीतकालवृत्तिनाशस्यापि वर्तमानकाल-  
 वृत्तित्वात् । स्थीयत इत्यादौ च, प्रत्ययानां प्रकृत्यर्थान्वितस्वार्थबोध-  
 कत्वव्युत्पत्तेः आख्यातार्थानामार्थयोरन्वये प्रथमान्तपदजन्यनामोप-  
 स्थितेस्तन्त्रत्वाच्च वर्तमानत्वस्य स्थितावेवान्वयात् । अतीतकालवृत्ति  
 स्थितितात्पर्येणापि कपाले स्थीयते इत्यप्रयोगस्येष्टत्वात्, युक्ते  
 स्तौल्यात्, अतीतघटनात्पर्येण कपाले घटेन स्थीयत इतिप्रयोगस्य  
 तादृशघटवृत्तित्वविशिष्टस्थितौ वर्तमानवृत्तित्वबोधेनाप्रामाण्यात् । नच,  
 स्थीयत इत्यादौ घटेनेत्यध्याहारात् घटाद्यवच्छिन्नायामेव स्थितौ,  
 वर्तमानत्वान्वयात् कुतस्तादृशबोधजनकत्वमादायातिव्याप्तिवारणमि-  
 ति वाच्यं, अध्याहारस्य शाब्दानुपपत्तिप्रयोज्यत्वात्, तत्र, स्थितिर्वर्त-  
 माना इत्यन्वयबोधने बाधकाभावात् । अत एव स्थीयत इत्येवोक्तं इत्य-  
 लमधिकेन ॥ अनवच्छिन्नान्तव्यावृत्तिमभिधान एव लक्ष्येषु लक्षणं  
 सङ्गमयति ।- पचतीत्यादाविति ।- षष्ठ्यन्तपदोपस्थाप्यानां त्रयाणां  
 प्रकृत्यर्थावच्छिन्नेत्यादिगन्थप्रतिपाद्यतादृशबोधकत्वेऽन्वयः । कृत्यादा-

यादिस्वार्थे तिङ्ङर्थस्यान्वयं प्रति स्वरूपायोग्योऽपि, निभादिरेवेति न तत्र प्रसङ्गः ॥ १० ॥

॥ ११ ॥ निपातं लक्षयति (१)—

स्वार्थे शब्दान्तरार्थस्य, तादात्म्येनान्वयाक्षमः ।

सुवाद्यन्यो निपातोऽसौ, विविधश्चादिभेदतः ११ ।

यः शब्दः, केवले यादृशस्वार्थे शब्दान्तरार्थस्य तादा-

वित्यादिपदात् कर्त्रपत्ययोः परिग्रहः, तथाच, पचतीत्यादौ तिङ्ङां, पाकावच्छिन्न एव स्वार्थे यत्ने, पाचकोऽस्तीत्यादौ कृतां, पाकावच्छिन्न एव स्वार्थे कर्तरि, काश्यपिरस्तीत्यादौ कश्यपावच्छिन्न एव स्वार्थे ऽपत्ये, तिङ्ङर्थस्य वर्तमानत्वाश्रयत्वादेर्बोधकत्वं इत्यर्थः । नाप्रसङ्गो नाव्याप्तिः, सुवादिप्रत्ययश्च इतरार्थविशेषितेऽपि स्वार्थे तिङ्ङर्थान्वय-  
बोधाक्षम एवेति, तत्र, तद्व्यावृत्त्यसम्भवात् तन्नोक्तमिति । निभाद्यन्य-  
त्वानिवेशप्रयोजनमाह ।—निभेति ।=निभादि रेवेति. ननु, निभादितो भिन्न  
इत्यर्थः । तादृशबोधे तिङ्ङर्थप्रकारत्वानिवेशे, द्वितीयादिविभक्ते-  
स्वार्थधर्मिकघटाद्यन्वयबोधकत्वेनाव्याप्तिः, प्रत्ययार्थानिवेशे आत्मा-  
श्रयापत्तिः, प्रकृत्यन्यस्वार्थकत्वेन तन्निवेशे गौरव, पाचकोऽस्तीत्यादौ  
कृदर्थे स्वार्थबोधकाख्याते अव्याप्तिरिति तिङ्ङर्थनिवेशः ॥ १० ॥

॥ ११ ॥ निपातमिति क्रमप्राप्तमित्यादिः—तान्पर्यायार्थमाह—यः शब्द-  
इति = केवले इतरार्थानवच्छिन्ने, यादृशार्थ इत्यस्य स्वेवपस्थाप्य इत्या-  
दिः, तथाच, यादृशानुपूर्वीप्रकारकनिश्चयत्व स्वेतरशब्दवृत्तिज्ञानजन्यो-  
पस्थितिप्रयोज्यावच्छेदकत्वानिरूपित-स्ववृत्तिज्ञानजन्योपस्थितिप्रयो-

(१) निपातातिरिक्तनामार्थद्वयस्य साक्षाद्भेदान्वयो ऽव्युत्पन्न  
एव, निपातस्थले तु क्लृप्त एव व्युत्पन्न इति नियममनुसृत्य निपात  
लक्षयति स्वार्थइति ॥

त्मेनान्वयबोधं प्रत्यसमर्थः, सुवादिप्रत्ययेभ्यः प्रत्येकं भिन्नः, स-  
तादृशार्थे निपातः । चादयो निपाताः, स्वार्थे समुच्चयादौ नामा-  
र्थस्याभेदेनान्वयबोधं प्रत्ययोग्याः, नहि, स्मृतमनुभूतश्चेत्यादितः  
कस्यापि स्मृतः समुच्चय इत्यादिरनुभवः, किन्तु स्मृतानुभूतयोः  
समुच्चय इत्यादिरेव, स्तोकं पचतीत्यादौ धातुरपि, स्वार्थे नामा-  
र्थस्य तादात्म्यं बोधयंस्तत्समर्थ एव, प्रत्ययस्तु सुवादिरेव,

ज्य-यादृशार्थविशेष्यतानिरूपित-तादात्म्यसम्बन्धावच्छिन्नप्रकारता  
शालिशब्दत्वव्यापकजन्यतानिरूपित-जनकतावच्छेदकं, एवं भूतं यद्-  
यत् स्व, तादृशार्थकतत्तदन्यत्वे सति सुवादिभिन्नत्वे सति तदर्थसार्थ-  
कत्वं तादृशार्थकनिपातत्व, इतिपर्यवसित । अतः शप्-श्यनादीनां तादृश  
भेदवत्त्वेऽपि न क्षतिः । एवं भूतं स्व, स्मृतः समुच्चय, इत्यादिस्थलीयसमु-  
च्चयेत्यानुपूर्वीविशिष्टादिक, तत्तदन्यत्वस्य चकारादौ सत्त्वाल्लक्षण स-  
त्त्वं । अनयैव दिशा योग्यताघटितलक्षण परिष्कार्यं । प्रत्ययलक्षणे नि-  
पातान्यत्वस्य निविष्टत्वात्, निपातलक्षणे प्रत्ययत्वावाच्छिन्नभेदनिर्देशे  
ऽन्योन्याश्रय इति सुप्तिङ्त्वादिप्रत्येकधर्मावच्छिन्नप्रतियोगिताकभे-  
दान् निवेशयति - प्रत्येकमिति=फलमुखगौरवस्यादोषत्वादिति भावः ।  
लक्ष्ये लक्षणं सङ्गमयति - चादय इति=नामाद्यर्थस्येति आदिना सार्थका-  
न्तरपरिगृहः, अयोग्या इति, तेषु लक्षणसमन्वय इतिशेषः । तेषां तादृश  
बोधजनकत्वमेवानुभवेन द्रढयति-नहीति=अनुभव इत्यस्य लोकाना  
मितिशेषः । इत्यादिरेवेति, अनुभव इत्यनुषज्यते । प्रकृत्यादावलक्ष्ये  
लक्षणागमनं व्यञ्जयति - स्तोकमिति=आदिपदात् नीलो घट, इत्या-  
दिस्थलपरिगृहः । अपिकारात् घटादिनामपरिगृहः-तेन धातोरिव  
नाम्नोऽप्यलक्ष्यत्वाविशेषात् तदनुक्त्या न्यूनत्वेऽपि न क्षतिः । स्वार्थे  
पाकघटादौ, नामार्थस्य स्तोकनीलादेः । इदं वस्तुगतिमनुरुद्धयोक्तं,  
लक्षणे नामार्थस्यानिवेशात् । तादात्म्यमिति, संसर्गतयेत्यादिः-

चःशब्द इत्यादौ, (१) नामार्थस्याभेदसाकांक्षश्चकारादिः स्वपरतायां न निपातः, किन्तु नामैव, पुरन्दरप्रभृतौ तु (२) नाम्नि, निपात-

सुवादिरेवेति-तथाच, द्वितीयसत्यन्ताभावात्, न तत्र लक्षणसमन्वय इतिभावः । स्वार्थशब्दस्य यादृशस्वार्थपरतया व्याख्यानप्रयोजनमाह-चःशब्दइति=स्वपरतायां रवात्मकवर्णपरतायां । न निपातो न निपातलक्षण-लक्ष्यः । तथाच, यादृश इत्यस्यानिवेशे उक्तीत्या निपातमात्रेऽसम्भवः, तन्निवेशे च लक्ष्यलक्षणयोरर्थविशेषघटितत्वात्, तादृशार्थे तेषामलक्ष्यत्वान्नासम्भवः, एकत्वार्थनिवेशस्याव्यावर्तकत्वादितिभावः । ननु, किञ्चकारादिस्तादृशार्थे सार्थक एव न, तद्वान्तरधर्माभावात्, अत आह-किन्त्विति=ननु, सुपशब्द इत्यादौ, सुवादेरपि तादृशबोधजनकत्वात् कुतस्तद्वारणाय सुवादिभेदनिवेश इत्यत आह-तथेति=स्वपरतायां न निपात इतितदर्थः । तथाचैकत्वादिपरसुवादिवारणार्थमेव तन्निवेश इतिभावः । अयं पाठः काचित्कः, सन्दर्भविरुद्धश्च, निपातशब्दस्य निपातलक्षण-लक्ष्यपरतया तदुत्तरतथाशब्देनापि तद्वोधस्यानुभविकत्वात्, अतिव्याप्तेरलक्ष्यतया वारणस्यात्यन्तासम्भावितत्वाच्च । तथेत्यस्य अगच्छन्निपातलक्षणक इत्यर्थपरतायाः सन्दर्भविरुद्धत्वादितिध्येय । तादृशबोधजनके पुरन्दरादिनिपाते ऽव्याप्तिमलक्ष्यतया परिहरति-पुरन्दरेति=प्रभृतिपदात् वाच्यम इत्याद्युपगृहः । नामत्वज्ञापनाय नाङ्गीत्युक्तं । निपातव्यपदेशो निपातपदप्रयोगः । सूत्रानिव्याद्यत्वे प्रयोगप्रयोजकत्वं ज्ञान-

(१) ननु, चादिनिपातानां चः शब्द इत्यादौ “च” इत्याकारस्वार्थे शब्दान्तरार्थान्वयबोधं प्रति स्वरूपयोग्यतया ऽव्याप्त्या शङ्कामिष्टापत्या परिहर्तुमारभते चःशब्द इत्यादाविति ॥

(२) ननु, पुरन्दरादिनिपाते ऽव्याप्तिः, पुरन्दरः शक्र इत्यादौ शब्दान्तरार्थ इन्द्रे स्वार्थस्य पुरन्दरादेस्तादात्म्येनान्वयबोधसमर्थत्वादित्याशङ्कामपहरति पुरन्दरेत्यादिना ॥

व्यपदेशः सूत्रानिष्पाद्यत्वप्रयुक्तो भाक्तः । “कार्तिकयादौ यन्नदानं,  
तदत्यन्तविनिन्दित” मित्यादौ, न केवले नञर्थे यदर्थस्य तादात्म्ये-  
नान्वयः, किन्तु दानाद्यवच्छिन्ने । स्वर्दिवा नक्तमाद्यव्ययमपि नामैव,  
नतु निपातः, शोभनं स्वरित्यादौ तदर्थे नामार्थस्य तादात्म्ये-  
नान्वयात् । प्रादयस्तूपसर्गान् सार्थकाः, सार्थकाश्चेन्निपाता अपि ।

द्वारा बोध्यः । वाक्यप्रयोगे वाक्यार्थज्ञानस्य हेतुत्वादिति भावः । तथा-  
च, निपातशब्दस्य सूत्रानिष्पाद्यत्वे लक्षणा, इदञ्च दुर्गसिंह-जुमरन-  
न्दिमताभिप्रायेण, अन्यमते तेषां सूत्रनिष्पाद्यत्वात् । केवल इत्यस्य व्यावृ-  
त्तिमाह—कार्तिकयादाविति = नञर्थेऽभावे, यदर्थस्य दानाभावस्य  
तादात्म्येनान्वय इति कार्तिकी वृत्तिदानाभावरूपो, यो दानाभावः  
सोऽत्यन्तविनिन्दित इत्यन्वयबोधादिति भावः । दानाद्यवच्छिन्न इति,  
नञर्थे इत्यनुषज्यते । इदमत्रावधेय, उद्देश्यविधेयभावे वैपरीत्ये न  
कोऽपि दोषः, यो यो धूमवान् इत्यादौ, सर्वत्र यदर्थस्यैवोद्देश्यत्वात् । एव  
यदर्थस्य विधेयत्वे, उद्देश्यतावच्छेदकविधेयतावच्छेदकयोरैक्यात्  
तत्र, न तथाविधशब्दबोधोऽपि, इतिकृतस्तत्र तद्व्यावृत्तिः । नच,  
लक्षणे स्वार्थनिष्ठविशेष्यता न निवेश्यते, किन्तु, विशेष्यतामात्रं, तथा-  
चोक्तस्थले यदर्थे नञर्थस्यान्वयसम्भवः, नञ्यैर्विधेयांशेऽधिकावगाहिनो-  
दण्डवान् रक्तदण्डवानिति बोधस्य स्वीकारादिति तत्र, तद्व्यावृत्ति-  
सङ्गतिरिति वाच्यं, तथा सति नञर्थे यदर्थस्येति लिखनासङ्गतेः,  
एव विशेष्यतानिवेशेनैव दोषवारणसम्भवे, गुरुतरतादृशविशेषणस्य  
यथासन्निवेशेनावैयर्थ्येऽपि अनतिप्रयोजनकत्वस्य दुर्घोरत्वाच्चेति ।  
ननु, शोभनं स्वरित्यादौ स्वरादिशब्दस्य तादृशान्वयबोधजनकत्वात्,  
तत्राभ्यासिमलक्ष्यतया परिहरति ।—स्वर्दिवेत्यादि ।= नतु निपात-  
लक्ष्यमित्यर्थः । तेषामलक्ष्यत्वे बीजमाह ।—शोभनमिति ।= अन्वयादिति ।—  
तथाच, निरुक्तबोधाक्षमस्यैव तल्लक्षणलक्ष्यत्वमिति भावः । विशेष्यदल-

जातौ सत्ता नास्तीत्यत्र (१) सत्तायां जाति वृत्तित्वस्य समवेत-  
त्वनिरूपितस्वरूपसम्बन्धेनात्यन्ताभावो नवा प्रत्याय्यते, न तु  
सत्त्वस्याभावः प्रथमान्तपदानुपस्थाप्यत्वेन नञर्थे तत्रास्तित्वादि-  
क्रियान्वयस्यायोगात् । जातौ जाती न स्त इत्यत्र (२) जातिद्वयत्वा-  
वच्छिन्नाभावस्यैकत्वेन तत्र तिङ्ङर्थद्वित्वस्य पर्याप्तिवाधेनान्वया-

व्यावृत्तिमाह ।— प्रादयस्त्विति ।= न सार्थका इति, तथाच, तत्र  
नातिव्याप्तिरितिभावः । यदिच, प्रणमतीत्यादौ प्रादिशब्देनैव प्रकर्या-  
दिप्रतीतिव्युत्पत्तिवैचित्र्याच्च नामार्थधात्वर्थयोर्भेदान्वयसम्भव इति  
मन्यते, तदाप्याह — सार्थकाश्चेदिति, ।= तथाच, तेषां निपातत्व-  
मिष्टमेवेतिभावः ॥ येतु, एतल्लक्षणे स्वत्वमनुयोगिनि निवेशयन्ति एतद्-  
ग्रन्थमपि स्वार्थनिवेशव्यावृत्तिपरतया वर्णयन्ति, तेषां मते, विशेष्य-  
दलानिवेशप्रयुक्तलाघवस्य स्वत्वघटितत्वनिवेशनिवन्धनगौरवेण दूरी-  
कृतत्वान्मदुक्तगतिरेव सम्यक्पदमादधातीति । ननु, स्वरादिशब्दवत्  
नञादिर्नामैव, कथमन्यथा, जातौ सत्त्वा नास्तीत्यादौ सत्ताभावे  
जातिवृत्तित्वाश्रयताबोधः, नास्ति आख्यातार्थद्वारा क्रियान्वये प्रथमान्त  
पदोपस्थाप्यत्वस्य तन्त्रत्वात्, प्रकृते, सप्तम्यर्थनिरूपितत्वान्वितधात्व-  
र्थवृत्तित्वान्विताख्यातार्थस्य, नञर्थेऽन्वयासम्भव, इति नञादेर-  
लक्ष्यतया तत्राव्याप्तिवारणायोपात्तस्य केवले इत्यस्य वैयर्थ्यमित्यत  
आह ।— जाताविति ।= एकार्थसमवायसम्बन्धेन जातिवृत्तित्ववतां

(१) ननु नञादिनिपातानामपि प्रकृत्यन्यत्वेन विभक्त्यन्तत्वा-  
भावाज्जातो सत्तानास्तीतिवाक्यात् सत्ताभावो जातिनिरूपिताधेयता  
श्रयतावानित्यन्वयबोधो न स्यात्, नञः प्रथमान्तत्वाभावे न तदर्थं तिङ्  
आश्रयत्वरूपार्थान्वयायोगादत आह — जातौ सत्तेत्यादि =॥

(२) ननूक्तवाक्यात् सत्ताभावो जातिवृत्तिताश्रयतावानित्याद्य-  
नुभवस्य सर्वजनसिद्धत्वात्तदनुरोधेनावश्यं नाम्नः प्रथमान्तत्वं वाच्य-  
मतस्तादृशाभावे बाधकान्तरमाह जातावित्यादि ॥

सम्भवाच्च । सत्ता समवायेन जातौ नास्तीत्यादौ<sup>(१)</sup> तु समवेत-  
जातौ, जातिवृत्तित्वसामान्याभावस्य सत्त्वात्, तत्र, तदवगाहने भ्रम-  
त्वापत्तिरतः समवेतत्वेति = समवायसम्बन्धावच्छिन्नप्राधेयताप्रतियो-  
गिक स्वरूपसम्बन्धावच्छिन्नप्रतियोगिताकाभावइत्यर्थः । नन्विति-  
समवायेनेत्यादिः, नञा प्रत्याख्यते, इत्यनुपपद्यते । तत्र, सत्ताभावे  
क्रियान्वयायांगादिनि आख्यातार्थद्वारा इत्यादिः । तत्र, प्रथमान्तपदो-  
पस्थाप्यत्वस्य तन्त्रत्वादिति भावः । एतादृशबोधेऽनुभवदाढ्यार्थं,  
विपरीतबोधे बाधकमाह—जाताविति = एकत्वेनेति—द्वित्वावच्छिन्ना-  
भावस्यातिरिक्ततया, मणिकृतैव व्यवस्थापितत्वात्, अभावद्वयाव-  
गाहने प्रत्येकवति, तादृशप्रतीतेर्भ्रमत्वापत्तिरिति भावः । तथाच,  
प्रथमाद्विचचनप्रतिपाद्यद्वित्वस्यावच्छेदकतया भाने वर्तमानाद्विचचन-  
प्रतिपाद्यद्वित्वस्य पर्याप्तिसम्बन्धेन भानासम्भवात् । सम्बन्धान्त-  
रेण तदन्वयस्वीकारे चातिप्रसङ्गादिति भावः । अस्माकन्तु, प्रथमा-  
द्विचचनान्तपदोपस्थाप्ये जातिद्वये, निरुक्तसम्बन्धेन जातिवृत्तित्वा-  
भावस्य तिङ्ङर्थद्वित्वस्य चान्वयबोधकत्वाभावादिति भावः । इदं  
पुनरिहावधेयं, एतन्मतेऽपि द्वित्वाविशिष्टे द्वित्वभानासम्भवात् “सम्भे-  
देनान्यतरवैयर्थ्य” \* मितिन्यायेन द्वित्वस्यैकदैव भानस्वीकारात्  
तन्मतेऽप्याख्यातार्थद्वित्वस्य तत्र भाने क्षतिविरह इति । ननु, सम-  
वायेन जातौ सत्ता नास्तीत्यादौ तादृशसम्बन्धावच्छिन्नजातिवृत्तित्व-  
स्याप्राप्तिद्वया भवदुक्तबोधानुपपत्तिः, अस्मन्मते च, तत्र समवाया-  
वच्छिन्नसत्ताभावे जातिवृत्तित्वावगाहेनान्वयानुपपत्तिरत आह—  
सत्तासमवायेनेति = लक्षणेति, तथाच, व्यधिकरणसम्बन्धावच्छिन्न-

(१) अत्र तृतीयार्थोऽवच्छिन्नत्व—तदयमर्थः—समवेतत्वायस्व-  
रूपसम्बन्धावच्छिन्नप्रतियोगिताविशिष्टजातिवृत्तित्वाभाववती अस्ति-  
तावतीच सरोति ॥

\* सम्भेदे, एकार्थकपदद्वयसमवधाने अन्यतरस्य वैयर्थ्यमिति-  
न्यायार्थः ।



त्वीयस्वरूपसम्बन्धावच्छिन्नप्रतियोगिताकत्वे समवायशब्दस्य लक्षणापरेषामपि सत्ताभावस्य समवायावच्छिन्नत्वासम्भवेन समवायावच्छिन्नप्रतियोगिताकत्वे तल्लक्षणाया आवश्यकत्वात् । प्रथमार्थप्रतियोगित्वेसमवायावच्छिन्नत्वस्य तत्रान्वय इति तु साहसं, प्रथमायाः प्रतियोगितार्थकत्वस्य कचिदप्यकल्पनात्, विशिष्टसत्ता गुणे नास्तीत्यादिकस्तु प्रयोगो यदि प्रमाणं, तदाधेयत्वस्या-

प्रतियोगिताकजातिवृत्तित्वाभावावगाहितया तादृशबोधस्य प्रमात्वेन न तादृशवाक्यस्याप्रामाण्यमिति भावः । ननु, समवायपदस्य लक्षणाया अग्रहकालेऽपि, शाब्दस्यानुभक्तत्वादिदमसङ्गतमित्यतो लक्षणाग्रहस्यावश्यकत्वमाह-परेषामिति = असम्भवेनेति = विशेषणे तृतीयाया वैशिष्ट्यमात्रस्य बोधनात्, अवच्छिन्नप्रतियोगित्वस्य प्रतिपादने तृतीयाया असामर्थ्यात्, सुव्विभक्तेरानुशासनिकातिरिक्ते लक्षणाभावादिति भावः । तल्लक्षणायाः समवायपदलक्षणाया, आवश्यकत्वादि-ति भवन्मतेऽपीत्यादिः = शङ्कते, प्रथमार्थ इति = तत्र निरुक्तस्थले । शङ्कां निरस्यति-साहसमिति = सहसा उक्तमिति अनवधानतया उक्तमित्यावत् । पञ्चम्यादेः कदाचित् तदर्थकत्वसम्भवात् प्रथमाया इति । ननु, विशिष्टसत्तायाः सत्तानतिरेकात् तत्र गुणवृत्तित्वाभावासत्त्वाद्गुणे विशिष्टसत्ता नास्तीतिप्रमाणं न स्यादित्यत आह — विशिष्ट-

(१) तथाचैतादृशस्थले जातिनिरूपितसमवायसम्बन्धावच्छिन्नवृत्तित्वाप्रसिद्ध्या समवायशब्दस्य तादृशप्रतियोगिताकत्वे लक्षणे-त्यर्थः । तथाच तत्र समवायसम्बन्धावच्छिन्नाधेयत्वीयस्वरूपसम्बन्धावच्छिन्नप्रतियोगिताकजातिनिरूपितवृत्तित्वाभाववती सत्ता इत्यन्वयबोध इति भावः ॥

(२) ननूक्तस्थले प्रथमार्थप्रतियोगित्वे समवायावच्छिन्नत्वस्यान्वयान्न परेषां लक्षणेत्याह प्रथमार्थति ॥

व्याप्यवृत्तित्वेन द्रव्यवृत्तित्वावच्छेदेन तरयां गुणवृत्तित्वाभावस-  
त्त्वाद् विशिष्टस्यातिरिक्तत्वादित्यपि कश्चित् ।

“न क्रोधो न च मात्सर्यं न लोभो नाशुभा मतिः ।

भवन्ति कृतपुण्यानां भक्तानां पुरुषोत्तमे” ॥

सत्तेति = स्वमते विशिष्टसत्ता न गुणवृत्तिरिति वत्, गुणे विशिष्टसत्ता  
नास्तीति वाक्यस्याप्रामाण्यमेव, परन्तु, विशिष्टसत्ताभाववान् गुण-  
इत्यादिरेव प्रमाणमित्याशयेन यदीत्युक्तं । केचित्तु, विशिष्टसत्तेति  
शुद्धसमवायेनेत्यादि. = तथाच, तादृशसम्बन्धेन विशिष्टसत्ता गुण-  
वृत्तिरिति वत्, गुणे विशिष्टसत्ता नास्तीत्यादेरायप्रामाण्यं, किन्तु,  
विशिष्टसत्तात्वावच्छिन्नप्रतियोगिकसमवायसम्बन्धेनैव तत्प्रमाण-  
मित्याशयेन यदीत्युक्तमित्याहुः । आधेयत्वस्याव्याप्यवृत्तित्वादिनि  
सत्तायां सत्तात्वेन गुणवृत्तित्वे, नतु, विशिष्टसत्तात्वेनेत्यनुभवादि  
तिभावः । अवच्छेदकभेदेनेति विशिष्टसत्तात्वावच्छेदेनेत्यर्थः । तस्यां-  
सत्तायां, गुणवृत्तित्वाभावसत्तादिति, तथाचाधिकरणभेदेन अधिक-  
रणताया भिन्नत्वात् सत्तात्वे गुणनिष्ठाधिकरणतानिरूपकतावच्छेद-  
कत्वस्य गुणो विशिष्टसत्तावानिति बुद्धे रप्रमात्वरक्षार्थं स्वीकारात्  
प्रतियोगिमत्यपि, अवच्छेदकभेदेनाव्याप्यवृत्तेरभावसत्त्वे बाधकाभा-  
वादिति भावः । विशिष्टसत्तात्वस्यावच्छेदकत्वाप्रतिसन्धानदशायां,  
तादृशवाक्यस्याप्रामाण्यमिष्टमेव, भवतामपि विशिष्टसत्तात्वोपल-  
क्षिताभावावगाहने तादृशवाक्यस्याप्रामाण्यस्येष्टत्वात् । सार्वभौम-  
मतमाह – विशिष्टस्येति = तथाच, तन्मते विशिष्टसत्ता न गुणवृत्ति-  
रिति वत्, गुणे विशिष्टसत्ता नास्तीति वाक्यस्य प्रामाण्यं, सहजत-  
एव स्थास्यतीति भावः । कश्चिर्द्वयस्वरससूचनाय, सच, उत्करीत्यं-  
वातिप्रसङ्गभङ्गे किमतिरिक्तस्वीकारेणेति । एव, विशिष्टस्यानति-  
रिक्तप्रतिपादकग्रन्थस्योन्मत्तप्रलपितत्वापत्तेरिति । ननु, न क्रोधो  
न च मात्सर्यमित्यादौ क्रोधाभावो मात्सर्याभावोऽशुभमत्यभावश्च

इत्यादावनेकनञामानर्थक्यप्रसङ्गस्तु (१)—

“न तं विरिञ्चिर्नभवो न श्रीर्नापि धनाधिपः ।

दातुमर्हन्ति विभवं विष्णोराराधनेन यः ॥”

इत्यादाविव प्रकारान्तरवादिनामपि समानः समानसमा-  
धानश्च । पदात् परस्य युष्मदादे स्ते प्रभृत्यादेशविधौ च पदशब्दः

पुरुषोत्तमभक्तानां भवतीत्यन्वयबोधे, नञां प्रथमान्तत्वाभावेन तदर्थे  
आख्यातार्थद्वारा भवनक्रियान्वयायोगात्, अवश्यं नञादिनिपातानां  
प्रकृतित्वस्वीकार्यमित्याशङ्कां प्रतिबन्धिमुखेनोत्तरयति—न क्रोध इति=  
आनर्थक्यमिति—एकेनैव नञा क्रोधादौ भवनकर्तृत्वव्यवच्छेदबोधस-  
म्भवादिति भावः । प्रसङ्गस्त्विति—समानः समाधानश्चेति परेणान्वयः ।  
समानमुदाहरति नतमिति=विष्णोराराधनेन यो विभवो भवति, त वि-  
भवं, विरिञ्चिर्ब्रह्मा, भवः शिवः, श्रीर्लक्ष्मीः, धनाधिपः कुबेरः, एते दातुं  
नार्हन्ति, इत्यन्वयबोधस्यैकेनैव नञा, सम्भवात् । अनेकनञां वैयर्थ्यं, न-  
ञर्थे तिङ्ङर्थान्वयवादिमतेऽपि संभवतीति भावः । नहि, विरिञ्च्यादी-  
नां प्रत्येकाभावे, विभवदानयोग्यत्वान्वयः सम्भवति, अयोग्यत्वात् ।  
ननु, संभेदे नान्यतरवैयर्थ्यमिति न्यायेन, अनेकनञां प्रयोगोऽपि साधु-

(१) मं, भां, आनु, १४९।१३ नतु तन्मते प्रथमान्तार्थस्य मुख्य-  
विशेष्यकत्वनियमात् न क्रोधो न च मात्सर्यमित्यादौ नञः प्रथमान्त-  
त्वाभावेन तदर्थविशेष्यकान्वयबोधासम्भवात् क्रोधादिविशेष्यक  
एव पुरुषोत्तमभक्तवृत्तित्वाभावस्यान्वयबोधो भवता स्वीकार्यः ।  
तथाच नञर्थतादृशवृत्तित्वाभावस्यैकत्वेनैकविधनञ एव तदुपादा-  
नसम्भवाद्नेकविधनञामानर्थक्यमित्यत आह — नक्रोध इत्यादि ।  
तथाच भवन्मते विरिञ्च्यादिविशेष्यकविभवदानार्हत्वाभावप्रका-  
रकबोधे तादृशविभवदानार्हत्वाभावस्यैकत्वेनैकविधनञः सार्थक-  
त्वसम्भवाद्नेकविधनञानर्थकस्य यत् समाधानमस्मन्मतेऽपि तत्-  
समाधानमित्याशयः । सम्भेदे नान्यतरवैयर्थ्यरूपसमाधानो ममापि  
स एव समाधान इति ।

साकांक्षनिपातस्याप्युपलक्षकस्तेन “न ते धनं धर्म्य”मित्यादौ न तस्या<sup>(१)</sup> नुपपत्तिः । सदृशाद्यर्थे निभादेर्निपातत्वव्युदासस्तु प्रागुक्तदिशावसेयः । <sup>(२)</sup>स चायं निपातश्च तु नञ् पुनरिवैवमास्मादिभेदाद्बहुविधः ॥ ११ ॥

रित्यत आह—समानः समाधानश्चेति । तथाच, मयापि, न क्रोध इत्यादौ तादृशसमाधानस्य वक्तुं शक्यत्वात् किञ्चिदेतदिति भावः । ननु, नञादिनिपातानां विभक्त्यन्तत्वाभावेन “पूर्वपरयोरर्थोपलब्धौ पदमित्यनुशासनोपदिष्टपदत्वासम्भवान्ननुत्तरयो युष्मदस्मदोस्ते मे प्रभृत्यादेशो न स्यादिति—कथं=न ते धनं धर्म्य मित्यादिप्रयोग, इत्याशङ्क्या ते मे प्रभृत्यादेशविधायकसूत्रस्थ-पदपदस्य साकांक्ष निपातस्याप्युपलक्षकपरतया “न ते धनमित्यादि” प्रयोगमुपपादयति—पदात् परस्येति=आदेशविधौ विधायकसूत्र इत्यर्थः, आदेशस्य विधिर्यत्रेतिव्युत्पत्तेः । विधिशब्दस्यापि सूत्रवाचित्वात् यथाश्रुतमेव सम्यगित्यप्याहुः । आदेशविधौ आदेशविधानस्थल इत्यर्थः, इत्यन्ये । सप्तम्यर्थो घटकत्वं, तच्च पदेऽन्वेति, तथाच, तादृशसूत्रघटकपदशब्द इत्यर्थः । साकाङ्क्षनिपातस्यापीति, तथाच, तत्रत्यपदपदं साक्षात्परम्परया वा युष्मदस्मदर्थसाकाङ्क्षशब्दमात्रपरं । भिन्नवाक्यस्थपदवारणाय साकाङ्क्षत्वनिवेशः, अन्यथा, भूतले घटोऽस्ति, तुभ्यं धनं ददामीत्यादावपि तदादेशापत्तेः, नचेष्टापात्तिरनुभवविरुद्धात्, सर्वत्रैव युष्मदस्मदोः पदात् पूर्वमन्यपुरुषप्रयुक्तपदसम्भवात्, सूत्रे पदादित्यस्य वैयर्थ्यापत्तेश्चकेचित्तु, साकाङ्क्षेति सम्पातायातमित्याहुः, तच्चिन्त्यं, निपातसा-

(१) ते मे इत्यादेशस्येत्यर्थः । तथाच नञो निपातत्वेन पदत्वाभावेऽपि न ते धनमित्यादौ ननुत्तरस्य ते मे इत्यादेशस्यानुपपत्तिरिति भावः ।

(२) प्रागुक्तदिशा समासान्तर्गतत्वनियतस्वार्थबोधकतान्यत्वविशेषणेनेत्यर्थः ।

॥ १२ ॥ ननु यदि प्रकृतिः प्रत्ययो निपातो वा स्वार्थोपस्थितिद्वारान्वयबोधं कुर्यात्, प्रत्येकमात्रं निराकाङ्क्षशब्दसहकृतं वा किन्न कुर्यात्, मिलितानामेव तेषां तथात्वन्तु सर्वत्रासम्भवीत्यत आह ।—

मान्यस्योपलक्षकत्वे, भूतले घटो न, तुभ्यं धनं ददामीत्यादावपि तदादेशापत्तेः, इष्टापत्तौ, तदुपादानवैयर्थ्यापत्तेरित्युक्तमेव । तेन, तस्य तदुपलक्षकत्वेन, तस्य, ते मे प्रभृत्यादेशस्य । ननु, निभादिशब्दानां स्वार्थे सदृशादौ शब्दान्तरार्थस्याभेदान्वयबोधाक्षमत्वात्तेष्वतिव्याप्तिरित्यत आह—सदृशाद्यर्थकनिभादेरिति = प्राणुकेति—तथाच, प्रत्ययलक्षणवदत्रापि निभादिभिन्नत्वं निवेशनीयमिति न तत्रातिव्याप्तिरिति भावः । विविधाश्चातिभेदतइति व्याकुरुते—स चायमिति ॥११॥

॥१२॥कारिकान्तरस्यावतारणिकामाह—नन्विति = प्रत्येकमात्रं किं न कुर्यादित्यत्रान्वितं । ननु, शब्दान्तरापेक्षयैव सार्थकस्य शाब्दजनकत्वादिदमसङ्गतमित्यत आह — निराकाङ्क्षेति ।= घटःकर्मत्वमित्यादितोऽपि घटनिष्ठकर्मताबोधः स्यादिति भावः । ननु, स्वोत्तरप्रत्ययसाकाङ्क्षशब्द एव हेतुरित्यत आह—मिलितानामिति ।= स्वोत्तरप्रत्ययार्थसाकाङ्क्षाणामित्यर्थः । तेषां प्रकृतिप्रत्ययनिपातानां । तथात्वं शाब्दबोधजनकत्वं, सर्वत्रेति—प्रकृतेस्तथात्वसम्भवेऽपि प्रत्ययनिपातयोस्तत्सम्भवायोगात् तदुत्तरं प्रत्ययाभावादिति भावः ॥ केचित्तु, ननु, प्रकृतिप्रत्ययनिपातानां मिलनमेवान्वयबोधकं वाच्यं अत आह—मिलितानामिति=सर्वत्रेति प्रकृतिप्रत्यययोर्मिलनस्य सर्वत्रासम्भवादिति भाव इत्याहुः । तत्र, तथासति, मिलितानां तथात्वोक्तावपि निराकाङ्क्षशब्दसहकृतानां तेषां, तथात्वापत्तिवारणासम्भवात् पूर्वोक्तदोषावारककोट्यन्तरोद्भावनस्य सन्दर्भविरुद्धत्वात् ॥ अन्येतु, मिलितानामित्यस्य साकाङ्क्षाणामित्यादिः, तथाच, निराका-

वाक्यभावमवाप्तस्य सार्थकस्यावबोधतः ।

सम्पद्यते शाब्दबोधो न तन्मात्रस्य बोधतः १२

सार्थकस्य प्रकृत्यादेर्वाक्यतामापन्नस्यैव स्वार्थोपस्थितिद्वारा-  
न्वयबोधकत्वं, न तु प्रत्येकस्य निराकाङ्क्षसहितस्य वा ॥१२॥

॥१३॥ वाक्यं यदि शब्दसमूहस्तदा मिथो निराकाङ्क्षस्यापि  
तस्यान्वयबोधकत्वापत्तिरतो वाक्यं लक्षयति ।—

ह्यव्युदासः, अन्यत् सर्वं पूर्ववदित्याहुः । तन्न, तथासति साकाङ्क्षा-  
णामित्यनेनैव निराकाङ्क्षवारणसम्भवे मिलितमित्यस्य वैयर्थ्यापत्तेः ।  
न तन्मात्रस्य वाक्यतानापन्नस्य सार्थकस्येत्यर्थः । न केवलस्य सार्थ-  
कस्य इति नार्थः, तथासति, निराकाङ्क्षसहितस्य वेति तद्विवरणा-  
सङ्गतेः । केचित्तु, न्यूनतापरिहाराय निराकाङ्क्षसहितस्येति पूरित-  
मित्यभिप्रायेण विवरणग्रन्थं सङ्गमयन्ति । तन्न, तथासति, मिलित-  
स्येत्यस्यापि वक्तव्यतापत्तेरन्यथा तदनुक्त्यापि न्यूनतातादवस्थ्यात् ।  
प्रकृत्यादेरित्यादिना प्रत्ययनिपातपरिग्रहः । एवकारेण तदनापन्नव्य-  
वच्छेदः । विशेषेण एवकारव्यवच्छेद्यान् तदनापन्नानाह-नत्विति=  
वाकारस्य मिलितस्यापि समुच्चायकत्वं बोध्यं । निराकाङ्क्षसहितस्य  
वेत्यनन्तरमिति तात्पर्यार्थं इति पूरणीय ॥१२॥

॥१३॥कारिकान्तरस्यावतारणिकामाह-वाक्यं यदीति=तथाच, वा-  
क्यस्यैवान्वयबोधकत्वोक्त्यापि न निराकाङ्क्षवारणसम्भवः, शब्दस-  
मूहत्वरूपस्य तस्य तत्राक्षतेरिति भावः । तस्य शब्दसमूहस्य । कारिका-  
विवरणमाह—यादृशेति = पृच्छन्तस्याकाङ्क्षेत्यत्रान्वयः । स्तोम इति,  
व्यूह इत्यस्य विवरणं । तथाच, यादृशानुपूर्वीमत्त्वं साक्षात् पदपरा-  
साधारणनिरूप्यनिरूपकभावापन्नयद्धर्मावाच्छिन्नाविषयताशालिशा-  
ब्दत्वव्यापकयत्किञ्चित्जन्यतानिरूपितजनकताया विषयतयावच्छे-

मिथःसाकाङ्क्षशब्दस्य व्यूहो वाक्यं चतुर्विधम्  
सुसिङ्खन्तचयो नैवमतिव्याप्त्यादिदोषतः<sup>(१)</sup> १३

यादृशशब्दानां यादृशार्थविषयिताकान्वयबोधं प्रत्यनुकूला

दकतायाः पर्याप्त्यधिकरण, तादृशानुपूर्वीमत्त्वतश्चर्मावच्छिन्नतादृश-  
विषयताकबोधने वाक्यत्वमितिपर्यवसितं । तेन हृदो वह्निमानित्यादौ,  
वाक्ये विशिष्टार्थाप्रसिद्धावपि नाव्याप्तिः । एवं परस्परत्वस्य  
दुर्वचत्वेऽपि न क्षतिः, न वा भूतलं घटवत् पटवच्च, इति समुदाये-  
ऽतिव्याप्तिः । अत्र, प्रत्येकविषयतानां निरूप्यनिरूपकभावानापक्ष-  
त्वात् तादृशशब्दत्वे स्वरूपसम्बन्धरूपावच्छेदकत्वविरहाद्याप-  
कत्वनिवेशः । स्वोत्तरशब्दत्वावच्छिन्नं प्रति, तत्तदानुपूर्वी-  
प्रकारकनिश्चयत्वेन हेतुत्वेन तादृशविषयतानां कार्यतानवच्छेद-  
कत्वात् । स्वं, तत्तदानुपूर्वीप्रकारकनिश्चयः । घटवद्भूतलमिति-  
बोधे, ऽव्यवहितोत्तरत्वसंसर्गेण पूर्वपूर्ववर्णविशिष्टचरमवर्णत्व-  
रूपानुपूर्व्या इव, तादृशपूर्वत्वसंसर्गेण परपरवर्णविशिष्टपूर्ववर्ण-  
त्वरूपानुपूर्व्यादीनामपि, जनकतावच्छेदकतया कस्या अपि आनुपू-  
र्यास्तादृशशब्दत्वव्यापकजन्यता निरूपितजनकतावच्छेदकतायाः  
पर्याप्त्यधिकरणत्वासम्भवात् यत्किञ्चिदिति जन्यताविशेषणं ।  
घटवत् भूतलमिति बोधे, घटवादितिभागस्य वाक्यत्ववारणाय  
पर्याप्तिनिवेशः । नच, तन्निवेशेऽपि तादृशशब्दत्वव्यापकयत्-  
किञ्चिज्जन्यता इत्यनेनैकदेशजन्यतामादाय तद्दोषतादयस्थमिति  
वाच्यं, व्यापकेत्यनेन तादृशशब्दत्वनिष्ठन्यूनवृत्तित्वानिरूपकत्वस्य  
विवक्षितत्वात् ।

वस्तुतः, स्वाधिकरणवृत्तिभेदप्रतियोगितावच्छेदकत्वस्वसा-

(१) अतिव्याप्त्यादिदोषाग्रेवक्ष्यते ।

परस्पराकाङ्क्षा तादृशशब्दस्तोम एव तथाविधार्थे वाक्यम् । तच्च चतुर्विधं, चतस्रश्च विधा वक्ष्यन्ते । वह्निना सेक इत्याद्यापि वाक्यमेव, परन्तु, बाधितार्थकत्वादयोग्यम् । शाब्दमतेराहार्यत्वोपगमे (२)

मानाधिकरण्योभयसम्बन्धेन स्वविशिष्टजन्यताकान्यतादृशशब्द-  
त्वकजन्यताया एव निवेद्यत्वात्, न कोऽपिदोष, इति युक्तं मुत्प-  
श्यामः । अन्यत् स्वयंमूहनीयं वक्ष्यन्ते इति—

“सुवन्तं च तिङन्तं च सुवन्तैक समन्वितं ।

सुप्तिङन्तद्वयो गर्भं वाक्यमेतच्चतुर्विधं” ॥

इति पश्चाद्वक्ष्यते इत्यर्थः । यादृशार्थविषयक बोधं प्रतीति विवरण-  
ग्रन्थे, यादृशत्वं विषयताविशेषण, नत्वर्थविशेषणं । अर्थेति—  
स्वरूपकीर्तन, अन्यथाअयोग्यवाक्यासंग्रहापत्तेरिति व्यञ्जितुं  
अयोग्यवाक्यस्य लक्षणमाहा—वह्निना सेक इति ॥ आदिना कर-  
कया सेकी, हृदो वह्निमानित्यादेः सग्रहः । वाक्यमेवेति—वाक्यलक्ष-  
णलक्ष्यमेवेत्यर्थः । तादृशानुपूर्व्या अपि, मिरुक्तजनकतावच्छेद-  
कतापर्याप्त्याधिकरणत्वानपायादितिभावः । नन्वेव, पयसा सेक इत्य-  
तो वह्निना सेक इत्यस्य को भेदो वाक्यत्वस्याविशेषादित्यत आह—  
परन्त्विति । = नन्वयोग्यवाक्येनापि योग्यताभ्रमदशायां शाब्दबोध-  
जनकत्वात् तस्य लक्ष्यत्वे निर्वह्निर्वह्निमान् इत्यादेरापिलक्ष्यत्वापत्तिर-  
योग्यत्वाविशेषादित्यत आह शाब्दमतेरिति = परोक्षज्ञानस्यानाहार्य-  
त्वनिश्चयत्वनियमेनाहार्यत्वोपगमे इत्युक्तं । तदनुपगमे, तादृश वा-  
क्यस्य शाब्दबोधस्वरूपयोग्यत्वस्याप्यसम्भवात् वाक्यत्वमस-  
म्भवीत्युपपृष्टम्भसङ्कतिः ॥ स्वविरोधिधर्मधर्मितावच्छेदकस्वप्र-  
कारकज्ञानत्वमाहार्यत्वं । तत्र विरोधित्वं च, स्वप्रकारकाज्ञान  
प्रतिबन्धकतावच्छेदकविषयितानिरूपकत्वं इति । स्वभावे स्वस्य

(२) स्वविरोधिधर्मधर्मितावच्छेदकस्वप्राहकज्ञानमाहार्यं ।



निर्वह्निर्वह्निमान्, पचन्नपचतीत्यादिकमपि वाक्यमेव, नो चेदपार्थ-  
कमेव, यादृशबोधत्वावच्छेदेनाहार्यत्वं, तादृशबुद्ध्यर्थं प्रयुक्तपदा-  
नामेव, तथाविधार्थबोधं प्रत्यपार्थकत्वात् । यत्तु सुप्तिङन्त-

विरोधित्वं, स्वस्मिन्नपि स्वाभावविरोधित्वमित्यभावधर्मिताव-  
च्छेदकप्रतियोगिज्ञानमुक्त्वा, प्रतियोगिधर्मितावच्छेदकभा-  
षज्ञानमाह — पचन्न पचतीति = आदिना, वह्निमान् निर्वह्निरित्या-  
द्युपग्रहः । उक्तनियममनुब्रूयाह—नोचेदिति = अपार्थकं शाब्द-  
स्वरूपायोग्यं । एवकारेण तत्स्वरूपयोग्यत्वव्यवच्छेदः । ननु, शा-  
ब्दस्वरूपायोग्यत्वं, यद्यपार्थकत्वं, तदा, घटः कर्मत्वमिति वाक्यस्या-  
पि तथात्वापत्तिः, नचेष्टापत्तिरनुभवाविरोधात् । नचाहार्यशाब्दजन-  
कवाक्यत्वं तत्, तदनुपगमेऽसम्भवात् । तदुपगमे तु, पूर्वतो वह्निमा-  
नितिवाक्यजन्यबोधस्यापि, कदाचिदाहार्यत्वस्य सम्भवात्, वाक्य-  
मात्रस्य प्रायशस्तथात्वापत्तेः । नापि आहार्यशाब्देच्छयोच्चरितत्वं,  
इच्छाच्च, विसर्वादिन्यपि सम्भवतीति नाप्रसिद्धिः । अन्यार्थे तथात्वा-  
पत्तेर्दुर्वारत्वादित्यतोऽपार्थकत्वं निर्वक्ति—यादृशेति=तथाच, यद्भ-  
र्मावच्छिन्नविशेष्यकयद्भर्मावच्छिन्नप्रकारकज्ञानत्वव्यापकमाहार्यत्वं,  
तद्भर्मावच्छिन्नविशेष्यकतद्भर्मावच्छिन्नप्रकारकबोधेच्छयोच्चरितं य-  
द्यत्पदं, तादृशबोधं प्रति, तत्पदमपार्थकमिति पर्यवसित । पूर्व-  
तो वह्निमानितिवाक्यजन्यबोधस्यापि, कदाचिदाहार्यत्वसम्भवात्,  
तथाविधेच्छयोच्चरितपदानां तथात्ववारणाय व्यापकत्वनिवेशः ।  
निर्वह्निर्वह्निमानित्यादिवाक्यस्यापि, आहार्यबोधेच्छयोच्चरितत्वे-  
नापार्थकत्वमित्युच्चरितान्तं पदविशेषणं । तादृशबोधतात्पर्यकमपि  
पदं, अन्यविधबोधं प्रति न तथेति तथाविधार्थबोधं प्रतीति । आ-  
हार्यत्व चात्र, साक्षात्कारित्वानिरूपकविषयताशालिज्ञानविरो-  
धित्वं । अमरसिंहोक्तं वाक्यलक्षणं दूषयन् कारिकापराद्धं व्या-  
क्रियते—यत्त्विति = प्रत्येकसमुदायविकल्पेनेति किं सुबन्तचय-

चयो वाक्यमित्यमरसिंहैरुक्तं, तन्न युक्तं, सुवन्तादेः प्रत्येकसमुदायार्थकल्पेनातिव्याप्त्यव्याप्त्योः प्रसङ्गात्, न हि (१) घटं पटमित्याकारः, पचति गच्छतीत्यानुपूर्वीको वा शब्दसमूहो वाक्यं, (२)

स्तिङ्खन्तचयो वा वाक्यं ? किं वा सुवन्ततिङ्खन्तचयस्तथेति ? वितर्केणेत्यर्थः । अतिव्याप्त्यव्याप्त्योरिति कारिकास्थादिपदात् अव्याप्तिप्राप्तिरिति भावः । ननु, प्रत्येकचयत्वस्य लक्षणत्वे कुत्रातिव्याप्तिः ? उभयचयत्वस्य लक्षणत्वे कुत्र वाव्याप्तिरित्याकांक्षायां घटं पटमिति भागस्य, गच्छति पचतीति भागस्य चालक्ष्यत्वं, घटः पचतीत्येतयोः प्रत्येकस्य च, लक्ष्यत्वमाह—नहीति = हेहेतुत्वमर्थः । स च प्रसङ्गान्वितः । अनयैव च वाचोभंग्याऽतिव्याप्तिश्चाव्याप्तिश्चावहिता । उभयत्रैव वाक्यपदस्य वाक्यलक्षणलक्ष्यत्वमित्यर्थः । सङ्गतवाक्यलक्षणकमित्यर्थः स्यादिति शेष इत्यप्याहुः । ननु, घट इति भागे कथमव्याप्तिस्तस्यालक्ष्यत्वात्, अन्यथा, क्रियारहित न वाक्यमिति प्राचीनप्रवादासङ्गतेरित्यत आह—क्रियारहितमिति = निर्युक्तिकत्वादिति व्यवहारस्य सन्दिग्धत्वादिति भावः । इदमत्रावधेयं, तिङ्सुवन्तचयो वाक्यमित्यस्य, तिङ्ङन्तचयः सुवन्तचयश्च वाक्यमिति तु नार्थः । निराकाङ्क्षे घटं घटमित्यादौ अतिव्याप्तेः । किन्तु, “समर्थः पदसमूहो वाक्यमिति” परिशिष्टकृतोक्तं, तत्र, समर्थ इत्यस्य परस्परसाकाङ्क्ष इत्यर्थः, विशिष्टैकार्थप्रतिपादक इति यावत् । पदं विभक्त्यन्तं । समुहत्व, चापेक्षाबुद्धिविशेषविषयत्वं । तथाच, साक्षात्परम्परासाधारणनिरूप्यनिरूपकभावापन्नविषयताशालिबोध-

(१) सुवन्ततिङ्ङन्तभेदेन प्रत्येकसमुदायेऽतिव्याप्तिं दर्शयति नहीति, तथाच समुदायेऽतिव्याप्तिः सुवन्तसमुदायत्वतिङ्ङन्तसमुदायत्वयोश्चाभावादिति भावः ।

न वा घटः पचतीत्येतयोः प्रत्येकं न वाक्यं, क्रियारहितः(१)  
न वाक्यमस्तीत्यादिकस्तु प्राचां प्रवादो निर्युक्तिकत्वादश्र-  
द्धेयः ॥ १३ ॥

जनकविभक्त्यन्तपर्याप्तापेक्षाबुद्धिविशेषविशेष्यत्वमिति पर्यव-  
सितं । सामान्यतो वाक्यलक्षण तस्यैव लभ्यद्वैविध्यमभिधान  
एव तत्र, पदपदस्य न्यायमतसिद्धः शक्तिमत्त्वरूपो नार्थः, अपि  
तु, विभक्त्यन्तरूपः, सर्वत्र, वैयाकरणैस्तथैवोक्तेः । अन्यथा, शब्द-  
त्वेनैवोल्लेखौचित्यापत्तेरित्यमरसिंहो व्यञ्जयति—“तिङ्सुवन्तचय”  
इति=साकाङ्क्ष इत्यादि.—सामान्यस्य विशेषपरत्वाद्वा तथालाभः ।  
नच, घट इत्यादिसुवन्तमात्रेऽव्याप्तिस्तस्यालभ्यत्वात्, अत एव,  
“नहि क्रियारहितं वाक्यमस्तीति” वैयाकरणा वदन्ति । नच,  
तस्यावाक्यत्वे एकत्ववान् घट इत्यन्वयानुभावकत्वानुपपत्तिः, वा-  
क्यस्यैव तथात्वनियमादितिवाच्य, तादृशनियमस्याप्रामाणिक-  
त्वात्, प्रामाणिकत्वे तु, तादृशशब्दात् पदार्थोपस्थितिरेव जायते, न  
त्वन्वयबोध इत्यस्यापि सुवचत्वाच्च । नच, साकाङ्क्षसुवन्तचयस्ता-  
दृशतिङ्ङन्तचयश्चाप्रसिद्धः, घटं पटमिति भागस्य, पचति गच्छ-  
तीति भागस्य च निराकाङ्क्षत्वादिति वाच्यं, “ओदनं तेमनान्वित” \*  
इत्यस्य भुङ्क्ष इत्यादिक्रियाध्याहारेण शाब्दबोधजनकतया साका-  
ङ्क्षत्वेन लभ्यत्वसम्भवात् । घटः कार्य इत्यादेरपि सुलभत्वाच्च,  
एव जानाति पचतीत्यादेरपि, साकाङ्क्षतिङ्ङन्तचयत्वेन लभ्यत्व-  
सम्भवात्, कृत्यवच्छिन्नविशेष्यककृतिप्रकारकान्वयबोधं प्रति,  
तिङ्ङन्तपदजन्यकृत्युपस्थितेस्तन्त्रत्वेन, पचति गच्छतीत्यादेरेव नि-  
राकाङ्क्षत्वात्, आख्यातार्थोद्देश्यतावच्छेदकान्वयबोधस्याव्युत्पन्न-  
त्वमिति तु नाशकनीय, चिन्तामणि कृतापि, यो यः पचति, स

(१) ननु प्रत्येकस्य कथवाक्यत्वं क्रियारहितत्वादित्यत आह  
क्रियेत्यादि । \* तेमन व्यञ्जनं ।

॥ १४ ॥ प्रकृतिं विभजते ।—

चैत्र, इति बोधस्य स्वीकृतत्वात् । यो यः शूद्रस्यान्नं पचति, सोऽतिनिन्दित इति प्रयोगस्य स्वयमेव वक्ष्यमाणत्वात्, कुरु कुरु, इत्यादेरतिसुलभत्वाच्च । ननु, तादृशग्रन्थस्य लक्ष्यप्रदर्शनपरत्वे, तिङ्ङन्तपदसमाभिव्याहृतसुवन्तपदस्यापि, लक्ष्यत्वादिति, तदनुक्तौ अमरसिंहस्य न्यूनत्व । नच, यावन्तो लक्ष्याः प्रदर्शयितव्या इति नियमस्तथासति, सुवन्तचय-तिङ्ङन्तचययोरेकतरोपादानस्यैव सम्यक्त्वे, उभयोरुपादानस्य वैयर्थ्यापत्तिरित्यतुक्तं— क्रिया वा कारकान्वितेति = तत्र, क्रियापद धात्वर्थान्वितस्वार्थ-बोधकविभक्त्यन्तपदपरं, तिङ्ङन्तपरमिति यावत् । कारकपदं च सुविभक्त्यन्तपदपरं तथाच, सुवन्तपदसमाभिव्याहृत तिङ्ङन्तपदमित्यर्थः । यथाश्रुतन्तु न सगच्छते, क्रियावाक्यत्वासम्भवात् । कर्मत्वादिरूपकारकान्वितक्रियावाचकपदस्य तथात्व, घटं जानाति, घटोऽस्तीत्यादेरसग्रहापत्तेः । प्रत्युत, ओदन पचतीत्यादौ, ओदनं पच इति भागस्यापि, तथात्वापत्तेः तादृशभागस्यैव तादृशक्रियाबोधकत्वात्, इत्यमरसिंहानामाशय इति । लक्ष्यप्रदर्शकग्रन्थस्य लक्षणाभिधानपरत्वाभिधानदूषणं हास्यास्पदं । नहि शक्याभिधानप्रस्तावे लक्षणमभिधत्ते इति कैश्चित् श्रुतं, इत्यलमधिकेन ग्रन्थगौरवभयस्य हृदये जागरुकत्वात् इति ॥१३॥

॥ १४ ॥ पूर्वोक्त प्रकृतिविभागं प्रतिजानीते—प्रकृतिमिति = निरुक्ता निरुक्तलक्षणाक्रान्ता, प्रकृतिः प्रकृतिपदप्रतिपाद्योऽतो न पुनरुक्तिः । निरुक्तपदस्य व्यावृत्तिमाह निरुक्तेति—नत्विति = जगदुपादानभूता जन्यसामान्यप्रयोजिका । तथाच, प्रकृतिपदप्रतिपाद्यत्वस्य सांख्यमतसिद्धप्रकृतावपि सत्त्वात्, तद्वथावर्तनाय निरुक्तेत्युक्तमिति भावः । अत्र, यद्यपि “प्रकृतेर्महान् महतोऽहंकारः, अहंकारात् पञ्चतन्मात्राणि, एकादशेन्द्रियाणि च षोडशविकाराः

निरुक्ता प्रकृतिर्द्वेधा, नाम-धातुप्रभेदतः ।

यत् प्रातिपदिकं प्रोक्तं, तन्नाम्नो नातिरिच्यते १४

निरुक्ता, न तु सांख्यानामिव जगदुपादानभूता, (१) यच्च

पञ्चतन्मात्रेभ्यश्च पृथिव्यादीनि पञ्च इति चतुर्विंशतितत्त्वानि” इति सांख्यानामेव सिद्धान्तः । न्यायमते च, तादृशप्रकृतेरलीकत्वात् कथं तद्व्यावर्तनाय निरुक्तेत्युक्तं । तथापि तैः प्रकृतिपदेन यदुच्यते, तच्चास्माभिरदृष्टपदेनाभिधीयते इति तद्वारणायैव तदुपादानं । अत एवेवपदमपि सार्थकं । अन्यथा “प्रकृतेः क्रियमानानि गुणैः कर्माणि सर्वशः” इत्यादीश्वरवाक्यस्य न्यायमतेऽप्रामाण्यापत्तेरिति । इदन्तु बोध्यं, सार्थकप्रस्तावेऽन्यविधप्रकृतेरनुपस्थितत्वात्, तादृशप्रकृतिविषयकप्रकृतिः कतिविधा इति शिष्यजिज्ञासानुदयात् । अवसरसङ्गत्या तद्विभागाभिधानासङ्गतेः, प्रकृतिर्द्वेधा इत्युक्तेरेवार्थतो निरुक्ता प्रकृतिर्लभ्यत इति निरुक्तंति सम्पातायातमिति ।

कारिकापराद्धं व्याकुरुते—यच्चेति = पाणिनिप्रभृतिभिः प्रकृतिस्त्रिविधा लाक्षणिक प्रातिपदिक-धातुभेदात् इत्युच्यते । दाक्षिः पाचक इत्यादिकं लाक्षणिक, घटादिकं प्रातिपदिकं, धातुश्च भू-पचादि । अस्माभिश्च नामत्वसामान्यधर्मेण विभजनात् द्विधा विभागव्याघातः, अन्यथा तेषामपि त्रिधाविभागानुपपत्तेः, नाम्नां चातुर्विध्याद्धातूनामनेकरूपत्वात्, तेन रूपेणापि प्रकृतिविभागौचित्यापत्तेरित्याशयः । केचित्तु, सार्थकस्य कथं त्रैविध्यमुक्तं प्रातिपदिकस्यैवाधिकस्य सत्त्वादित्याशङ्कानिराकरणपरतया कारिका पराद्धं व्याकुरुते—यच्चेति = तदपि, प्रातिपदिकमपि, नाम्नो नातिरिच्यत इति, तथाच, तस्य नामतया प्रकृतित्वरूपसामान्यधर्मेणैव विभजनात् न सार्थकानां त्रैविध्यविभागव्याघात इति भाव इति व्याचक्षते । तन्न, प्रकृति-

(१) जगत्कारणीभूता प्रकृतिर्नैवित्यर्थः ।

पाणिनिप्रभृतिभिः प्रातिपादिकं प्रकृतिरित्युक्तं, तदपि नाम्नो नातिरिच्यते, नातो विभागन्यूनता ॥ १४ ॥

॥ १५ ॥ तत्र प्रथमोद्दिष्टं नाम लक्षयति ।—

॥१॥येन स्वीययदर्थस्य, मुख्यतः प्रतिपादने।  
स्वोत्तरप्रथमापेक्षया, तन्नाम स्यात्तदर्थकम्॥१५॥

यादृशशब्देन स्वोपस्थाप्ययदर्थमुख्यविशेष्यकान्वयबोधार्थं स्वोत्तरप्रथमाविभक्तिरपेक्ष्यते, तादृशः शब्द एव तदर्थकं नाम । घटादयो हि शब्दाः प्रथमान्तत्वेन निश्चिता एव स्वार्थमुख्यविशेष्यकं बोधमुत्पादयन्ति, न त्वन्यथा, न हि<sup>(१)</sup> घट इत्यादित इव

विभागप्रस्तावे तत्कथनानौचित्यापत्तेश्च, सार्थकविभागसमय एव तदभिधानस्यौचित्यात् एव विवरण प्रातिपादिक सार्थकमित्युक्तमित्यपहाय, प्रकृतिरित्युक्तमित्युक्तेरसगत्यापत्तेश्चेति ॥

॥१५॥ तत्र, नामधात्वोर्मध्ये, प्रथमोद्दिष्टमिति, एतेन धातुलक्षणात् प्राक् नामलक्षणकरणे किं नाम इति शिष्याजिज्ञासाप्राथम्यमेव वीजं, तद्वीजन्तु प्रथमोपस्थितत्वमिति व्यञ्जितं । विवृणोति—यादृशशब्देनेति = तथाच, प्रथमाविभक्तिधर्मिकाव्यवहितोत्तरत्वसम्बन्धेन यादृशानुपूर्व्यवच्छिन्नप्रकारकनिश्चयत्वं, स्ववृत्तिज्ञानजन्योपस्थिति-प्रयोज्य-यादृशार्थमुख्यविशेष्यताशालिशब्दत्वव्यापकजन्यतानिरूपितजनकताविशेषव्यापकं, तादृशानुपूर्वीमत्त्व तादृशार्थकनामत्वमिति पर्यवसितं । लक्ष्ये लक्षणं सङ्गमयन् व्यापकत्वान्तर्भावं व्यञ्जयति—घटादयो हीति = स्वार्थमुख्यविशेष्यक सुवर्थसख्यादिप्रकारकमित्यस्यादिः, अत एवाग्रे सुवर्थसख्यादेरवगम इत्यपि सङ्गच्छते । न त्वन्यथा = नतु प्रथमांशेऽनिश्चिता इत्यर्थः । विभक्ती-

(१) मुख्येत्यस्य व्यावृत्तमाह नहीति ।

घटादित्यादितोऽपि घटादिमुख्यकः सुवर्थसंख्यादेरवगमः ।  
पीतपट इत्यादिकः समासोऽपि, स्त्रोत्तरं प्रथमाप्रतिसन्धानदशाया-  
मेव पटादिमुख्यधर्मिकस्य पीताद्यन्वयबोधस्य जनकः, अत एव  
“नापदं प्रयुञ्जीतेति” वृद्धाः। पदं विभक्त्यन्तं, पीतपटरूपमित्यादा-  
वपि नावांतरवाक्यार्थबोधपूर्वको महावाक्यार्थबोधः, पटादिनाम्नः  
प्रथमान्तत्वाभावेन तदर्थे पीताद्यन्वयधियः पूर्वमसम्भवात्, विशि-

त्यपहाय प्रथमापर्यन्तनिवेशव्यावृत्तिमाह — नहीति = तत्र,  
एकघटनिष्ठा हेतुता इति बोधस्यैव जननात् तादृशनिश्च-  
यत्वस्य निरुक्तजनकताव्यभिचारित्वेनासम्भवापत्तेरिति भावः ।  
अत एव मुख्यविशेष्यतानिवेशोऽपि । ननु, विभक्तिं विनापि पीत-  
पट इत्यादिसमासेन मुख्यविशेष्यकबोधजननात्, निरुक्तजनक-  
त्वस्य तादृशनिश्चयत्वव्यभिचारित्वादसम्भव, इत्यत आह—पीत  
पट इत्यादिक इति, अन्वयबोधस्य जनकइति=ननु, तदप्रतिसन्धानद-  
शायामित्यर्थः। अत एव, तदप्रतिसन्धानदशायां तस्याबोधकत्वादेवे-  
त्यर्थः। अपदमिति समासादिकमित्यादिः—अतोऽपदस्य चादेः प्रयो-  
गेऽपि न क्षतिः। वस्तुतस्तु चादेरपि वैयाकरणैर्विभक्त्यन्ततास्वीका-  
रात् यथाश्रुतमेव सम्यगिति, प्रयुञ्जीत तज्जन्यशाब्देच्छया उच्चरती-  
त्यर्थः । वृद्धाः पण्डिताः वैयाकरणा इति तु परमार्थः । ननु, पदत्व  
यदि शक्तिमत्त्वं, तदा समासस्यातथात्वात् विभक्तिसहकारेणापि  
कथं तत्प्रयोगः, इत्यत आह—पदमिति = तथाचापदं विभक्त्यन्त-  
भिन्नमित्यर्थः । ननु, तथापि पीतपटमित्यादौ, पीतपटवृत्तिरूपमिति  
महावाक्यार्थबोधजनकस्य पीतः पट इत्यवान्तरवाक्यार्थबोधस्य  
जनकतायास्तादृशनिश्चयत्व व्यभिचारित्वादुक्तलक्षणमसम्भवीत्य-  
तो महावाक्यार्थबोधेऽवान्तरवाक्यार्थबोधस्य हेतुतामेव खंड-  
यति—पीतपटेत्यादिना = नावान्तरवाक्यार्थबोधपूर्वकः, नावान्तर

ष्टवैशिष्ट्यावगाहितायाः(१)प्रमाणान्तरेण(२) पटधर्मिकपीतनिश्च-  
यादपि तत्र सम्भवात् । नचान्योन्यपरस्परादिनामस्वव्याप्तिः,

वाक्यार्थबोधजन्य इत्यर्थः, तथाच, तादृशबोधे, न तस्य हेतुत्व-  
मितिभावः । कुतो न हेतुत्वमित्याकाङ्क्षायामाह — पटादिनाम्न  
इति = तदर्थे पटपदार्थे, पट इति यावत् । पूर्वमिति महावाक्यार्थ-  
बोधादित्यादि । असम्भवादिति = तथाच, व्यभिचारान्न तादृश-  
कार्यकारणभावइति भावः । ननु, विशिष्टवैशिष्ट्यावगाहिबुद्धौ विशे-  
षणतावच्छेदकप्रकारकनिश्चयस्य हेतुतया, उक्तबोधस्य तथात्व-  
रक्षार्थमेव तत्पूर्वमवान्तरवाक्यार्थबोधोऽवश्यं स्वीकर्तव्यः । इत्यत  
आह—विशिष्टवैशिष्ट्येति = अवगाहिताया इति तत्र सम्भवादिति  
परेणान्वयः । प्रमाणान्तरेणेति—शाब्दाभिन्नप्रमाणेन प्रत्यक्षादिने-  
त्यर्थः । इदमग्रेतननिश्चयान्वयि तत्पूर्वं पदार्थोपस्थितेरावश्यक-  
त्वेनोपनीतभानसामग्रयाश्च नियमतः सत्त्वादितिभावः । नन्वलौकि-  
कप्रत्यक्षसामग्र्यपेक्षया शाब्दसामग्र्या बलवत्त्वेन शाब्द एव तत्र  
भविष्यतीति नाशङ्क्यं, प्रथमान्तपटनिश्चयरूपकारणविरहेण शा-  
ब्दसामग्र्यास्तत्रासम्भवात् । तत्र पीतपटमित्यादिबोधे, एभ्यो-  
ऽन्योन्यादिनामभ्यः । वृद्धैः स्मरणादिति, तथाच, प्रथमांशे तन्निश्च-  
यस्य भ्रमात्मकस्य सम्भवेपि, अन्योन्यादिपदार्थमुख्यविशेष्यक-  
शाब्दाप्रसिद्ध्या, तत्रोक्तलक्षणागमनादितिभावः । अव्याप्तिं निर-  
स्यति मल्लाभ्यामिति = मल्लयोरिति सप्तम्यन्तस्य बोधने इत्यत्रान्व-  
यः । परस्परकर्तृकैरिति = एतन्मल्लकर्तृकहननकर्मकत्वस्यापरमल्ले,  
एवमपरमल्लकर्तृकहननकर्मत्वस्यैतन्मल्ले, ऽन्वयबोधो नेत्यर्थः । ते-

(१) ननु तत्पूर्वमवान्तरवाक्यार्थबोधासम्भवे विशेषणताव-  
च्छेदकप्रकारकनिश्चयरूपकारणाभावात्तादृशवाक्यार्थबोधस्य वि-  
शिष्टवैशिष्ट्यावगाहित्वं नस्यादित्यत आह विशिष्टेत्यादि ।

(२) प्रमाणान्तरेण चक्षुरादिनेत्यर्थः ।



एभ्यः प्रथमा नाभिधीयत इति वृद्धस्मरणादिति वाच्यं, मल्ल-  
भ्यामन्योन्यं हन्यत इत्यादौ, मल्लयोः परस्परकर्तृक-हननकर्मत्वा-  
न्वयानुरोधेन तेषामपि प्रथमान्तत्वात्, अन्यथा सकर्मकस्य हन्ते-  
र्भावाख्यातसाकाङ्क्षत्वानुपपत्तेरकर्मकस्यैव धातोस्तथात्वात् ॥१५

॥ १६ ॥ निरुक्तं नाम विभजते ।—

॥२॥ रूढञ्च लक्षकञ्चैव, योगरूढञ्च यौगिकम् ।  
तच्चतुर्धाऽपरैरूढ-, यौगिकं मन्यतेऽधिकम् ॥१६॥

तन्नाम, च-त्रयमवधारणार्थं, तेन किञ्चिन्नाम कचिदर्थे रूढ-

वामपि, अन्योन्यादिनाम्नामपि, प्रथमान्तत्वादिति तथाच, प्रथमान्त-  
पदोपस्थाप्य एव धात्वर्थावच्छिन्नाख्यातार्थस्यान्वयादितिभावः ।  
ननु, भाववाच्य एव तथाप्रयोगः, तथाच, परस्परमल्लकर्तृकपर-  
स्परमल्लकर्मकहननमित्यन्वयबोधस्तत्र इति, कुतः प्रथमान्तत्वापे-  
क्षेत्यत आह—अन्यथेति = अनुपपत्तौ हेतुमाह—अकर्मकस्यैवेति =  
एवकारेण सकर्मकव्यवच्छेदः । तथात्वात् भावाख्यातसाकाङ्क्षत्वात् ।

“भावाख्यातं ध्रौव्या”दिति नियमसूत्रादितिभावः ॥ १५ ॥

॥ १६ ॥ निरुक्तं नामेति—क्रमप्राप्तमित्यादिः = तच्चतुर्थेति—तन्निरुक्तं  
नाम, चतुर्धा भिद्यत इतिशेषः । परैरन्यैः पण्डितैरितिशेषः । रूढ-  
यौगिकमप्यधिकं नाम, मन्यते स्वीक्रियत इत्यर्थः । तच्चतुर्धा इत्यत्र,  
तत्पदार्थमाह—तन्नामेति = ननु, मिथो विरुद्धधर्माणामेव विभाज-  
कत्वे, रूढत्वयौगिकत्वयोश्चैकस्मिन्नेव पङ्कजादिशब्दे समावेशात्  
ताभ्यां विभागानुपपत्तिरिति यौगिकत्वादितत्तद्धर्माणां प्रत्येकं  
स्वेतरधर्माभावविशिष्टतत्तद्धर्माणां विभाजकत्वं निर्वक्तुं भूमिका-  
मारचयन्नाह—“च-त्रयमिति” = एवकारस्यावधारणार्थकतायाः  
प्रसिद्धत्वात्तस्य तादृशार्थो नोक्तः । एवकारस्य योगरूढमित्यनेन

मेव, यथा गोप्रभृतौ गवादि “गमेडोर्दाभाभ्यां नुर्धेट इच्चे” त्या-

सम्बन्धः, तदुत्तरवर्त्तिचकारस्य च यौगिकमित्यनेन सम्बन्धः, इत्य-  
वधारणचतुष्टयलाभ इति हृदयः । नच, रूढत्वयौगिकत्वयोरेव योग-  
रूढे पंकजादौ नास्ति समावेशसम्भवेन, तयोर्विरोधार्थं, रूढपदयौ-  
गिकपदान्यतरोत्तरावधारणार्थकपदोपादानौचित्येऽपि पदान्तरो-  
त्तरतादृशार्थकस्य चकारद्वयस्यैवकारस्य च वैयर्थ्यमिति वाच्यं,  
यौगिकान्यशब्दानां सर्वेषां किञ्चिदर्थं लक्षकत्वस्यापि सम्भवात्,  
यौगिकत्वस्य च योगिरूढेऽपि सम्भवादवधारणचतुष्टयस्योक्तत्वात् ।  
तेन चकाराणामवधारणार्थकत्वेन, नाममात्रस्यैवैकार्थं रूढत्वादेरप-  
रार्थं लक्षकत्वादेः सम्भवेन तेषां रूढत्वादेरवधारणार्थकत्वासम्भ-  
वादर्थविशेषान्तर्भावेनावधारणार्थकत्वावेदधितु कचिदर्थ इत्युक्तं,  
इदञ्च सर्वत्रान्वितं । तथाच, किञ्चिदर्थकलक्षकत्वाद्यभावविशिष्टं  
रूढत्वमेकविभाजकः । एवं, किञ्चिदर्थकरूढत्वाद्यभावविशिष्टं लक्षक-  
त्वमेकं विभाजकमिति रीत्या निर्वाच्यमिति भावः । नच, किञ्चिदर्थ-  
लक्षकत्वाद्यभावविशिष्टरूढत्वस्य किञ्चिदर्थरूढत्वाद्यभावविशिष्ट-  
लक्षकत्वस्यैकैत्रैव घटादिपदे समावेशात्तादृशविशेषणाक्रान्ततया  
तयोर्नविरोध इति वाच्यं, तदर्थलक्षकत्वाभावविशिष्ट—तदर्थरूढत्व-  
तदर्थरूढत्वाभावविशिष्ट—तदर्थलक्षकत्वादेरेव विभाजकत्वात् ।  
एतेन, तदर्थरूढत्वादेरेव विभाजकत्वसम्भवेनाभावत्रयस्य तद्विशेष-  
णत्वमनर्थकमिति परास्तः । तत्पदार्थस्यानियन्त्रिततया, तदर्थरूढत्व-  
तदर्थलक्षकत्वयोरेकत्र समावेशात्तादृशतादवस्थ्यात् । गोप्रभृता-  
विति—अर्थ इत्यनुषज्यते । गोशब्दादिनिपूरणीय, प्रभृतिपदाद्दानु-  
भानु परिग्रहः । ननु, गमादिधात्वर्थान्वितस्वार्थबोधकभावादिप्रत्य-  
यगर्भत्वेन, गो दानु भानु-धेन्वादिशब्दानां यौगिकत्वमेवेत्यत आह—  
गमेडोरिति = तदर्थश्च, गमधातूत्तर डोर्भवति । दाधातुभाधातूत्तरञ्च  
नुर्भवति, धेद्धातूत्तर गुरिकारागमश्च भवतीति । शक्तिविरहेणेति

देरौणादिकप्रत्ययस्य शक्तिविरहेण यौगिकत्वायोगात् । किञ्चिल्लक्षकमेव, यथा तीरादौ गङ्गादि, आद्यव्युत्पत्त्यां पूरवत्तीरे-शक्तिग्रहस्याविशिष्टत्वे ऽप्याजानिकप्रयोगापत्त्या तदप्रामाण्यकल्पनात्, शक्तेः पूर्वपूर्वप्रयोगनियतत्वात् । किञ्चिद्योगरूढमेव, यथा पङ्कजाते<sup>१</sup> पद्मादौ पङ्कजादि, किञ्चिद्यौगिकमेव, यथा पाककर्त्रादौ पाच-

= शक्तिग्राहकस्य व्याकरणस्य कोषादेर्वा, तत्र, शक्त्यग्रहाकत्वात् किञ्चिदर्थे प्रत्ययादिविधायकव्याकरणस्यैव तथात्वादितिभावः । यौगिकत्वायोगादिति=अवयववृत्त्यप्रसिद्धेरितिभावः । तीरादाविति = अर्थे इतिशेषः । एवमग्रेऽपि । ननु, गङ्गायां व्रज इत्यादिप्रयोजकवृद्धवाक्यतः, प्रयोज्यवृद्धस्य तीरगमनदर्शनाद्वालकस्य प्रथमतस्तीरेऽपि गङ्गापदशक्तिग्रहात्तत्र तस्य लाक्षणिकत्वमयुक्तमित्यत आह— आद्यव्युत्पत्त्येति = आद्यबोधानुरोधेनेत्यर्थः । पूरवद्भगीरथरथखातावच्छिन्नजलप्रवाहवादित्यर्थः । केचित्तु, नीरवादित्यर्थ इत्यप्याहुः । क्वचित् पूर्ववदित्यपि पाठः, तत्राप्युक्त एवार्थः । पूर्वपूर्वप्रयोगाविषयत्वेन पूर्वत्व बोध्यं । शक्तिग्रहस्याविशिष्टत्वेऽपीति — भ्रमप्रमासाधारणशक्तिनिश्चयत्वस्यैव शाब्दजनकतावच्छेदकत्वादितिभावः । आजानिकेति—गङ्गापदं यदि तीरशक्तं स्यात्, तदा सृष्टिकालत्वव्यापकतीरानुभावकताक स्यात्, तीरपदवदित्यादिविपर्ययानुमानेन गङ्गापदे तीराशक्तत्वनिश्चयात्ततो वालकस्य निरुक्ततादृशशक्तिज्ञाने, इदं ज्ञानं भ्रमः, बाधितार्थकत्वादित्यनुमानसम्भवादितिभावः ।

(१) प्राथमिकबोधानुरोधेन जलप्रवाहे शक्तिग्रहवदित्यर्थः । आजानिकप्रयोगापत्त्या, आपत्तिश्चैव गङ्गापदं यदि तीरशक्तं तदा तीरबीधेच्छया पूर्वपूर्वप्रयुक्तस्यात्तीरपदवत् नचेद तथा, तस्मान्नीरशक्तं मतः प्राथमिकशक्तिग्रहस्य भ्रमत्व कल्प्यत इतिभावः ।

(२) स्थलपद्मव्यावर्तनार्थं पङ्कजात इत्युक्त ।

कादि । रूढयौगिकमप्यधिकं नाम, यथा मण्डपमहारजतादि,

आपाद्याभावस्यापादकाभावव्यभिचारित्व नास्तीत्याह — शक्तेरिति = पूर्वपूर्वप्रयोगनियतत्वात्, सृष्टिकालत्वव्यापकान्वयानुभावकत्वव्याप्यत्वादित्यर्थः । पङ्कजाते पङ्कजनिकर्तरीत्यर्थः । अर्गैरित्यादि = पदार्थं व्याकुर्वते रूढयौगिकमपीति । मण्डपेति मण्डपिवतीतिव्युत्पत्त्या, कदाचित् मण्डपानकर्तारं, कदाचिच्च रूढ्या गृहं, तदभिधत्ते इति तद् रूढयौगिकमितिभावः । नन्वेतन्मते, मण्डपशब्दस्य योगरूढत्वागतिः, नचेष्टापत्तिः, तथासति, तस्य विभाजकत्वानुपपत्तेः । मिथो विरुद्धानामेव तथात्वात्, इति चेन्न रूढ्यर्थेऽभेदेन यौगिकार्थबोधकत्वमेव योगरूढत्व । यौगिकार्थमात्रविषयकबोधजनकत्वे सति, रूढ्यर्थमात्रविषयकबोधजनकत्वं रूढयौगिकत्वमिति वाच्य, तथाच, मण्डपाति रक्षतीति व्युत्पत्त्या मण्डपशब्दोऽपि, रथकारादिशब्दवत् योगरूढ एव, तन्मते भविष्यति, न चोक्तलक्षणाक्रान्तरूढयौगिकत्वमपि तत्र स्थास्यतीति वाच्य, तस्य विभाजकत्वरक्षार्थं तल्लक्षणे योगरूढभिन्नत्वस्य रूढ्यर्थेऽभेदेन यौगिकार्थप्रकारकबोधजनकान्यत्वपर्यवसितस्य निवेशादिति । तन्मते उदाहरणान्तरमाह—महारजतेति = तच्च कदाचित्, महच्च तद्रजतञ्चेति व्युत्पत्त्या वृहद्रजत, कदाचिद्रूढ्या काञ्चनमभिधत्ते, न तु, जात्वपि रजताभिन्नकाञ्चनमयोग्यत्वादितिभावः । ये तु, मण्डपातीति व्युत्पत्त्या योगरूढत्वमेव तस्येति यथाश्रुतेऽवतारणिकामाहुः, तेषां वैदग्ध्यं पुनरनयैव दिशा प्रत्येतव्यं सुधीभिरिति । आदिना व्योमकेश-भवादिपरिग्रहः । हरे आकाशकेशस्यांत्पत्तेश्चाभेदस्य बाधितत्वात्तस्य योगरूढत्वासम्भवात् । केचित्तु आदिना यक्षकर्ह-

(१) मण्ड-पा-कृतप्रत्ययानां प्रत्येकशक्त्या मण्डपानकर्तृबोधकमेवेत्यर्थः । एवं महारजतशब्दो रूढ्या काञ्चनबोधकः अवयवशक्त्या महद्रजतं बोधयतीत्यर्थः ।

तद्धि कदाचिदवयववृत्त्या योगार्थमेव, कदाचिच्च समुदायशक्त्या  
रूढ्यर्थमेवाभिधत्त इत्यपरेषाम् मतम् । गौर्वाहिक इत्यादौ तु  
शक्यार्थसदृशत्वावच्छिन्नबोधकतया गौणं गवादिपदं गो-  
सदृशादौ लक्षकमेव न तु ततो भिद्यते ॥ १६ ॥

॥ १७ ॥ रूढं नाम लक्षयति विभजते च ।—

मादिपरिग्रहः । “कुक्कुमा-गुरु कस्तूरी कल्लोलैर्यक्षकईम इति कोपद-  
र्शनात् कदाचित् रूढ्यर्थे, कदाचित् यक्षाणां कईम इति व्युत्पत्त्या  
योगार्थं बोधयन्तीत्याहुः, तन्न, तस्य योगरूढत्वस्वीकारे क्षत्यभावा-  
दितिअपरेषामित्यस्वरससूचनाय, स च, तुल्ययुक्त्या रूढलक्षकत्वम-  
प्यधिक स्यात् । असन्मते तु, महारजनादिशब्दो बृहद्रजतवाधने  
यौगिकः, काञ्चनबोधने रूढ एव, तयोर्विरोधसम्पादनप्रकारस्तु,  
पूर्वमेव दर्शित इतिभावः । ननु, रूढयौगिकस्य तदन्तर्भावेऽपि  
गौणस्याधिकत्वं दुर्वारमित्यतस्तदपि लक्षकान्तर्भूतमित्याह —  
गौर्वाहिक इत्यादि = शक्यार्थसदृशत्वावच्छिन्नेति = गोसदृशत्वाव-  
च्छिन्नेत्यर्थः । ततस्तस्माल्लक्षकादितियावत् । तथाच, नाम्नां न  
चतुर्धा विभागव्याघात इति भावः । केचित्तु, मतान्तरमभिधाय,  
न्यूनताभङ्गाय तन्मतेऽस्वरस प्रतिबन्धिमुखेन व्यञ्जयति—गौर्वाहि-  
क इति = भवन्मते इत्यादिः । तथाच, रूढयौगिकस्याधिकस्यैव  
गौणस्याप्यधिकस्य सत्त्वेन, भवन्मते पञ्चधा विभक्तोऽप्यनुपपन्न  
इति, गौणस्य तदन्तर्भावे रूढयौगिकस्यापि तदन्तर्भावः सुवचः,  
युक्तेस्तौल्यादितिभाव इत्याहुः । अन्ये तु, तत्र, तादृशपाठो न ग्रन्थ-  
कृत्सम्मतः, लक्षणाविचारस्थले एतत्पाठस्य वध्यमाणत्वात्, तथैव  
सनदर्भसङ्गतः । अन्यथा, नामविभागप्रस्तावे, लक्षकत्वावान्तरधर्मा-  
वच्छिन्नस्यातिरिक्तताशङ्कायाऽनुत्थितः ॥ १६ ॥

॥ १७ ॥ रूढमिति = तल्लक्षणं तद्विभागं च प्रतिजानीते इत्यर्थः ।

॥३॥ रूढं सङ्केतवन्नाम, सैव संज्ञेति कीर्तयते ।  
नैमित्तिकी-पारिभाषिक्यौपाधिक्यपितद्भिदा १७

यन्नाम यादृशार्थे सङ्केतितमेव न तु यौगिकमपि तद्रूढं,  
योगरूढन्तु पङ्कजादिकं न तथा, रूढानामेव च संज्ञापदेनाभिल-  
ष्यते, न तु रूढादिवत् संज्ञापि नाम्नोऽवान्तरभेदः, येन विभा-  
गव्याघातः स्यात् । संज्ञायाश्च त्रयो भेदाः, नैमित्तिकी पारि-  
भाषिकी औपाधिकी चेति, पाचक-पाठकादयस्तु न संज्ञाः, सङ्के-  
तशून्यत्वादिति वक्ष्यते ॥ १७ ॥

तद्भिदेति = तस्याः संज्ञाया भेद इत्यर्थः । विवृणोति—यन्नामेति =  
सङ्केतितमेवेति, तथाच, कारिकास्थ-सङ्केतवदिति सङ्केतवदेवेति सा-  
वधारणार्थकमिति भावः । एवकारव्यवच्छेद्यमाह — नत्विति =  
यद्यपि, यौगिकनाम्नः सङ्केतशून्यत्वादेव व्युदाससम्भवे एवकारव्य-  
वच्छेद्यत्वकथनमसङ्गतं, तथापि यौगिकपदस्यावयवशक्त्या बोध-  
जनकपरतया योगरूढस्यैव तद्व्यवच्छेद्यत्व बोध्य । तथाच, यादृशा-  
नुपूर्वी, इदं पदं अमुकं बोधयतु, इति यादृशार्थबोधजनकत्वप्रका-  
रकेच्छाविषयतावच्छेदिका योगरूढमिन्नत्वे सति, तादृशानुपूर्वी-  
मच्छब्दत्व, तादृशार्थे रूढत्वमिति पर्यवसितं । योगरूढेऽतिव्याप्ति-  
मुद्धरति—योगरूढन्त्विति = न तथा न तादृशार्थकयोगरूढमिन्न  
इति तत्र नातिप्रसङ्ग इति शेषः । सैव संज्ञेति कीर्तयत इत्युक्त्योः  
सार्थक्यमाह—रूढानामेव चेति = स्यादिति तथाच नाम्नश्चतुर्धा  
विभागव्याघातवारणाय तदुपादानमिति नार्थान्तरमिति भावः ।

पराङ्गं व्याकुरुते—संज्ञायाश्चेति = तथाच, तद्भिदेत्यत्र तस्याः  
संज्ञाया इत्यर्थः, भिदा इत्यस्य भेदोऽर्थ इति व्यञ्जितं । ननु, गुण-  
प्रकाशे पाचकपाठकादिशब्दानामौपलाक्षणिकसंज्ञात्वोपगमात्तदनु-

॥ १८ ॥ येतु रुद्रस्य नाम्नश्चतुर्विधत्वमाहुस्तन्मतं पुण्य-  
स्यति ।—

॥४॥ जाति-द्रव्य-गुण-स्पंदैः, धर्मैः सङ्केतवत्तया ।  
जातिशब्दादिभेदेन, चातुर्विध्यं परे जगुः॥१८॥

गोगवयादीनां गोत्वादिजात्या पशवाढ्यादीनां लांगूलध-  
नादिद्रव्येण धन्यपिशुनादीनां पुण्यद्वेषादिगुणेन चलचपलादी-  
नाञ्च शब्दानां कर्मणावच्छिन्नशक्तिमत्त्वाच्चातुर्विध्यमेव रूढाना-  
मिति । यदुक्तं दण्ड्याचार्यैः—

“शब्दैरेव प्रतीयन्ते, जातिद्रव्यगुणक्रियाः ।

चातुर्विध्यादमीषान्तु, शब्द उक्तश्चतुर्विधः” इति

कत्या न्यूनत्वमत आह—पाचकेत्यादि = वक्ष्यते इति कृदन्तनाम्नो  
विचार इति शेषः ॥ १७ ॥

॥ १८ ॥ शाब्दिकमतस्यावतारणिकामाह—ये त्विति = तन्मत  
तेषां मतं, जातिशब्दादीत्यादिना द्रव्यशब्द-गुणशब्द-कर्मशब्दपरि-  
ग्रहः । यद्यपि जात्यादिभेदानामेव तद्भेदकत्वं, न तु, जातिशब्दादि-  
भेदानामिति शब्दशब्दोपादाने प्रयोजनविरहोऽसङ्गतिश्च, तथापि  
जातिशब्द इत्यस्य जातिरित्याकारशब्दो जातिवाचकशब्दो वा  
नार्थः, किन्तु, जात्यात्मकवाच्यादिभेदेनेत्यर्थः । शब्द इत्यस्य कर्म-  
विहितप्रत्ययनिष्पन्नत्वात्, जातिरिति शब्दो वाचको यस्येति बहुव्री-  
हिणा वा तादृशार्थलाभात् । नच, किं जात्यादिनेति नोक्तं स्वतन्त्रेच्छ-  
स्य नियन्तुमशक्यत्वात् । केचित्तु, शब्दपदं गुणपरं, तथाच, जाति  
गुणभेदेनेत्यर्थ इत्याहुः । परे शाब्दिकाः, जगुराहुः । गोगवयादी-  
नामिति शब्दानामिति परेणान्वयः । गोत्वादीत्यादिना गवयत्वादि-  
परिग्रहः । जात्येति, अवच्छिन्नशक्तिमत्त्वादिति परेणान्वयः । एव-

तदेतज्जडमूकमूर्खादीनामन्यशून्यादीनाञ्च शब्दानामपरिग्रहाप-  
त्त्या परित्यक्तमस्माभिः ॥ १८ ॥

॥ १९ ॥ नैमित्तिकसंज्ञां लक्षयति—

जात्यवच्छिन्नसङ्केत, वती नैमित्तिकी मता ।

जातिमात्रे हि सङ्केताद्यक्तेर्भानं सुदुष्करं ॥ १९ ॥

मग्रेऽपि, पष्ठ्यन्तानां शब्दानामित्यत्रान्ययः, तृतीयान्तानां चावच्छि-  
न्नशक्तिमत्त्वादित्यत्रान्वयो बोद्धव्यः । लांगूलेति लोमोऽप्युपलक्षण,  
लोमलांगूलविशिष्ट एव पशुपदस्य शक्तेः । शाब्दिकमतदाढ्यार्थं  
प्राचीनसम्वादमाह — यदुक्तमिति = प्रतीयन्त इति प्रकारतया  
इत्यादिः । अमीषां जात्यादीनां । चातुर्विध्यात्, मिथो विरुद्धधर्म-  
चतुष्टयवत्त्वात् । शब्द इति रुढ इत्यादिः—चतुर्विधो मिथो विरुद्ध-  
धर्मचतुष्टयवान्, परे जगुरित्यत्र परे इत्यस्वरससूचनाय, तमेवा-  
स्वरसमाह तदेतदिति । जडपदं, चेष्टारहिते, मूकपदं वाग्विधुरे,  
मूर्खपदं विद्यारहिते शक्त, तत्र न जात्यवच्छिन्ना शक्तिः किन्त्वभा-  
वावच्छिन्नेति, तेषामनुपग्रहाद्विभागन्यूनतेतिभावः । ननु, जडादि-  
पदं न चेष्टादिरहितमात्रे शक्त, तथासतीष्टकादेरपि जडत्वप्रसङ्गात्  
किन्तु, चेष्टापरहितप्राण्यादावेव, तथा च, पशवादिवत् तदपि द्रव्या-  
वच्छिन्नशक्तिकमिति, अत आह—अन्यशून्यादीनाञ्चेति = अन्य-  
पदस्य भेदयति, शून्यपदस्यात्यन्ताभाववति शक्तेः तेषामनुपग्रह-  
स्तदवस्थ इतिभावः । आदिना करणाधिकरणसामान्यविशेषादि-  
परिग्रहः । तेषामपि द्रव्यगुणजानिस्पन्दान्यतमत्वावच्छिन्नशक्ति-  
कान्यत्वात् । अपरेषां पूर्वोक्तानामादिपदानां पण्णां यदर्थग्राहकत्वं  
तत् स्वयमेवोक्तं ॥ १८ ॥

॥ १९ ॥ नैमित्तिकेति नैमित्तिकसंज्ञालक्षणं प्रतिजानीते इत्यर्थः ।  
जात्यवच्छिन्नसङ्केतवतीत्यत्र चतुप्रत्ययान्तत्वेन सप्तमीतत्पुरुषः



यन्नाम, जात्यवच्छिन्नसङ्केतवत् सा नैमित्तिकी संज्ञा, यथा गोचैत्रादिः, सा हि गोत्वचैत्रत्वादिजात्यवच्छिन्नमेव गवादिक-  
मभिधत्ते, न तु गोत्वादिजातिमात्रं, गोपदं गोत्वे सङ्केतितमित्या-  
कारकग्रहाद्गामानयेत्यादौ गोत्वादिना गवादेरन्वयानुभवानुपप-  
त्तेः, एकशक्तत्वग्रहस्यान्यान्यभावकत्वेऽतिप्रसङ्गात् । ननु, गामान-

न तु कर्मधारयोत्तरवतुप्रत्ययो, “न कर्मधारयान्मन्वर्थीयो बहुव्रीहि-  
श्चेदर्थप्रतिपत्तिकर” इत्यनेन तन्निषेधात् । विवृणोति—यन्नामेति =  
नैमित्तिकी संज्ञेति । क्वचिन्नैमित्तिकेत्येव पाठः, तत्र संज्ञेति पूरणीय ।  
उदाहरति—गोचैत्रादिरिति = शङ्केतस्य नित्यानित्यभेदाद्बुद्ध्योरुपा-  
दानं । सा, गोचैत्रादिरूपा संज्ञा । हि हेतौ तच्चाविधत्ते इत्यत्रान्व-  
यि । जातेः शङ्केतावच्छेदकत्वं च शाब्दबोधविषयतावच्छेदकत्वेन  
शङ्केतविषयत्वं । शङ्केतश्च पदविशेष्यकोऽर्थविशेष्यको वा इत्यन्य-  
देतत् । नच, चैत्रत्वस्यानेकवृत्तित्वाभावात् कुतो जातित्वमिति वा-  
च्यं, चैत्रत्वस्य शरीरमात्रवृत्तेः, शरीरस्य च बाल्यादिभेदेन नाना-  
त्वात् जातित्वाक्षतेः । अभिधत्ते वक्तव्यार्थः । गोत्वावच्छिन्नगोश-  
क्तेतियावत् । कारिकापरार्द्धं व्याकुर्वन् ‘मीमांसकमतं दूषयि-  
तुमारभते नत्विति = गोत्वादीत्यादिना चैत्रत्वादिपरिग्रहः । जाति-  
मात्रमिति अभिधत्ते इति पूर्वणान्वयः । मात्रपदेन व्यक्तेर्व्यवच्छेदः ।  
मीमांसकैरर्थवादानां शाब्दबोधजनकत्वस्वीकारात् गामानय इति-  
स्थलानुधावन । ननु, शङ्केतविषयीभूतशाब्दबोधविषयत्वमिव  
शङ्केतग्रहविषयत्वमपि न भानप्रयोजक, इति गोत्वशब्दत्वज्ञानमपि  
गवाम्बयबोधहेतुर्भविष्यतीत्यत आहैकशक्तत्वग्रहस्येति = अति-  
प्रसङ्गादिति तादृशज्ञानात् घटादेरपि ज्ञानप्रसङ्गादित्यर्थः । शङ्केत-  
ग्रहाविषयत्वस्याविशेषादिति भावः ॥

(१) विना शक्तिभ्रमं योग्यतावत्त्वाद्गोपदादेश्च बोधप्रसङ्गादित्यर्थः ।

येत्यादौ गोत्वादिकर्मताकत्वेनैवानयनादेरन्वयधीर्गोत्वादिशक्त-  
त्वेन पदज्ञानस्य गोत्वाद्यन्वयबुद्धिं प्रत्येव हेतुत्वात्, सुवर्थकर्मत्वादौ  
स्वाश्रयवृत्तित्वसम्बन्धेनैव प्रकृत्यर्थस्य गोत्वादेः साकाङ्क्षत्वात्,  
गवादिकर्मताकत्वेन बोधस्तूत्तरकालमाश्लेषात् । कर्मत्वं गोवृत्ति गो-  
त्वनिष्ठकर्मतात्वात्, आनयनं गोवृत्तिकर्मताकं गोत्ववृत्तिकर्मताक-

भट्टमतं दूषयितुमुपन्यस्यति नन्विति = आनयेत्यादिना आनये-  
दित्यादेः परिग्रहः । एतादृशस्थलानुधावनवीजन्तु, पूर्वमुक्तमेव ।  
गोत्वकर्मताकत्वेनैवेति, एवकारेण गवादिकर्मताकत्वव्यवच्छेदः ।  
हेतुत्वादिति गोत्वशक्तत्वेन पदज्ञानोत्तरगोत्वान्वयबुद्धिं प्रति  
गोत्वशक्तत्वेन पदज्ञानस्य हेतुत्वादित्यर्थः । ननु, आनयकर्मत्वादौ  
गोत्वाधेयत्वस्य बाधात्कथं तत्र गोत्वान्वय, इत्यत आह—सुवर्थ-  
कर्मत्वादाविति = तथाच स्वरूपसम्बन्धावच्छिन्नाधेयत्वस्य तत्र  
बाधेऽपि स्वाश्रयवृत्तित्वसम्बन्धावच्छिन्नाधेयत्वस्य तत्रावाधेन,  
तेन सम्बन्धेन तत्र तदन्वये बाधकाभाव इति भावः । स्वं, गोत्व । सा-  
काङ्क्षत्वादिति, इदमुपलक्षण, सुवर्थसंख्यादेरपि, स्वपर्याप्त्यधिकर-  
णसमवेतत्वसम्बन्धेन गोत्वादावन्वयो बोध्यः । तेन, गोत्वस्यैक-  
त्वेऽपि द्विवचनबहुवचनयोर्नानुपपत्तिरित्यपि द्रष्टव्यं । वस्तुतः  
कर्मत्वादावित्यादिपदात् करणत्वादेरिव, गोत्वादेरित्यादिपदात्  
सुवर्थसंख्यादेरपि परिग्रहः । साकाङ्क्षत्वादित्यस्य आश्रयतया  
प्रकारतया वा साकाङ्क्षत्वादित्यर्थः, इति नानुपपत्तिर्न वा ग्रन्थकर्तु-  
र्न्यूनत्वमिति युक्तमुत्पद्यामः । ननु, गवादिकर्मताकत्वेनानयनादेस्तत्र-  
बोधोऽनुभवसिद्ध इति तदपलापे सिद्धान्तविरोध इत्यत आह—  
गवादिकर्मताकत्वेनेति = आक्षेपादनुमानात् । अनुमानप्रकारमाह—

(१) ननु गोत्वादावानयनकर्मत्वाभावात् कथं कर्मत्वे गोत्वादेरा-  
धेयतयाऽन्वयबोधो योग्यताविरहादित्यत आह सुवर्थेति ।

त्वादित्याद्यनुमानसाम्राज्यात् । न च वस्तुगत्या यद्गोत्वशक्तत्वं  
तज्ज्ञानस्य हेतुत्वे गोपदं जातिशक्तमित्येवं गोपदज्ञानादपि शुद्धगो-  
त्वस्यान्वयबोधापत्तिः, गोत्वत्वाद्यवच्छिन्नशक्तत्वप्रकारक ज्ञान-

कर्मत्वमिति = गवीयमिति स्वरूपसम्बन्धावच्छिन्नाधेयतया गोस-  
म्बन्धीत्यर्थः । कचिद्, गोवृत्तिरित्येव पाठः । तत्र स्वरूपसम्बन्धे-  
नेत्यादिः । गोत्वनिष्ठेति स्वाश्रयवृत्तित्वसम्बन्धेनेत्यादिः । अन्यथा  
गोत्व पश्यतीत्यादौ, प्रकारतारूपकर्मत्वे व्यभिचारापत्तेः । उक्तानु-  
मानेऽन्वयेन दृष्टान्तासम्भवेऽपि व्यतिरेकेण घटादिरेव दृष्टान्त इति  
बोध्यम् । अथवा, यत् स्वाश्रयवृत्तित्वसम्बन्धेन यद्वृत्तिजातिवृत्ति  
तत्तद्वृत्ति घटादिपयवदिति सामान्यव्याप्त्या तत्र तदनुमानं ।  
ननु, उक्तानुमानात् कर्मत्वादौ गोविष्टत्वसिद्धावपि तादृशकर्मता-  
निरूपकत्वस्यानयनादावसिद्ध्या नोक्तबोधनिर्वाह इत्यतोऽनुमाना-  
न्तरमाह — आनयनमिति = केचित्तु, अनुमानभिदमग्रिमानुमाने  
साध्यप्रसिद्धयर्थमित्याहुः । तत्र समीचीन, तदनुमानं साध्यताव-  
च्छेदकविधयैव कर्मत्वादौ गोवृत्तित्वसिद्धिसम्भवात् पूर्वानुमान-  
वैयर्थ्यापत्तेरिति । अत्र, गोदानादिकं दृष्टान्तो बोध्यः । अन्येतु,  
अन्वयदृष्टान्तसम्भवासम्भवाभ्यामेवानुमानद्वयोपादानमिति प्राहुः ।  
अत्रापि यद्यद्वृत्तिजातिवृत्तिकर्मतानिरूपकं भवति, तत्तद्वृत्तिक-  
र्मतानिरूपकं भवति ग्रामगमनवदिति, सामान्यव्याप्तेरपि सम्भवा  
बोध्यः । अनुमानसाम्राज्यात्, अनुमानप्राप्त्युत्थात् । नचेति वाक्य-  
मिति परेणान्वयः । वस्तुगत्या इति—गोत्वत्वाद्यप्रवेशेनेत्यर्थः ।  
हेतुत्वे इति स्वोत्तरनिरवच्छिन्नगोत्वान्वयबोध प्रतीत्यादिः । अन्व-  
यबोधापत्तिरिति तज्ज्ञाने जातित्वेन गोत्वस्यैव भातत्वात् इति-  
भावः । तथात्वे, निरुक्तबोध प्रति हेतुत्वे । चस्त्वर्थे, लाघवावदिति,  
गुरुशरीरगोत्वत्वाद्यप्रवेशेनेत्यादिः । हेतुत्वमित्यस्योचितमिति शेषः॥

लाघवमेव स्वयं व्यञ्जयति गोत्वत्वेति—गवेतगवृत्तित्वमिति एक

कारके तस्य ज्ञाततालिङ्गकानुमानेऽनुव्यवसाये वा व्यभिचाराच्च प्रागनुपस्थित्या गोत्वत्वादेस्तत्रोपनयायोगात् । एतेन जातेर्निरवच्छिन्नप्रकारत्वस्य समवायसंसर्गावच्छिन्नत्वनियमात्, केवलस्य गोत्वादेः शक्त्यंशे विषयतया सुबर्थकर्मत्वांशे च परम्परया प्रका-  
रत्वायोग इत्यपि प्रत्युक्तम्, उक्तस्थल एव व्यभिचारात् । न च ब<sup>३</sup>  
कालो गौः, पदं गौरित्यादिप्रत्ययोऽपि प्रमा स्यात्, कालिकादिस-

विषयतयेति प्रकारत्वयोगेनेतिपरेणान्वयः । तथाच, भवन्मते कारणीभूतज्ञानानुपपत्तिरितिभावः । कार्यभूतज्ञानानुपपत्तिमप्याह —कर्मत्वांशे इति = परम्परयेति, स्वाश्रयवृत्तित्वरूप इत्यादिः । स्वाश्रयवृत्तित्वसम्बन्धावच्छिन्नाधेयतया भानोपगमे गौरवादिति-  
भावः । उक्तस्थल इति, अथ गौरितिज्ञानानुव्यवसायस्थले इत्यर्थः ॥

शङ्कते, नचैवमिति = एव, उक्तनियमासत्त्वे इत्यर्थः । प्रमा-  
स्यादिति प्रमाजनकः । कालिकेत्यादिना शक्त्यादिपरिग्रहः ।  
तत्प्रकारकत्वात् गोत्वप्रकारकत्वात् । तद्विशेष्यकत्वावच्छिन्नतत्

(१) ज्ञाततालिङ्गकात्मपक्षकाय गौरितिज्ञानस्यानुमान इत्यर्थः ।  
अत्र ज्ञातताया हेतुत्व स्वजनकज्ञानसमवायित्वसम्बन्धेन बोध्य, एत-  
ज्ज्ञानस्य भट्टमतेऽनुमानत्वं, नैयायिकमतेऽनुव्यवसायत्वमतोऽनु-  
व्यवसाये वेति ।

(२) निरवच्छिन्न गोत्वप्रकारतापूर्वोक्तानुव्यवसायाद्गोत्वप्र-  
कारतायां समवायावच्छिन्नत्वाभावाद् व्यभिचार इतिभावः ।

(३) जातिशक्तिवादिमते दोषमाह नचैवमिति ।

(४) समवायान्यसम्बन्धेनापि जातेः सरूपतः प्रकारत्वोपगमे-  
कालविशेष्यककालिकसम्बन्धेन स्वरूपतो गोत्वप्रकारक प्रत्यक्षस्य  
पदविशेष्यकशक्तिसम्बन्धेन स्वरूपतो गोत्वप्रकारक प्रत्यक्षस्य प्र-  
मात्वस्यादित्यर्थः । शब्दस्य तु नामार्थद्वयस्य भेदसम्बन्धेनान्वयस्या-  
व्युत्पन्नतया गवाद्यभेदावगाहेत्वेन तत्र प्रमात्वोपपादनस्यासम्भवात्  
प्रत्यक्षस्येत्युक्तमिति ॥

म्बन्धेन गोत्वादिमति कालिकादिसम्बन्धेन तत्प्रकारकत्वादिति वाच्यं कालिकादिसम्बन्धेन गोत्वादेः प्रामाण्यास्य गोत्वत्वाद्यवच्छिन्नप्रकारतागर्भत्वेन तादृशमतेः प्रमात्वायोगात्, अन्यथा घट-

प्रकारकत्वस्यैव प्रामाण्यरूपत्वादिति भावः । प्रकारतागर्भत्वेन प्रकारताघटितत्वेन । तथाच, गोत्ववति गोत्वत्वावच्छिन्नप्रकारकत्व, तादृशज्ञानप्रामाण्यमिति, तादृशमतेः समवायान्यसम्बन्धेन स्वरूपतो गोत्वप्रकारकज्ञानस्य । प्रमात्वायोगादिति—तथाच, कालो गोत्ववानित्यादिकमेव प्रमाणमिति भावः । स्वोक्तं द्रव्यति अन्यथेति = तत्सम्बन्धेन तद्वति तत्सम्बन्धेन तत्प्रकारकज्ञानसामान्यस्य प्रामाण्यपदार्थत्वे इत्यर्थः । संस्थानमारम्भकावयवसयोगः, तत्समवेतत्वं तन्मात्रसमवेतत्वं । समवायेन प्रमात्वस्य समवायावच्छिन्नप्रकारतागर्भप्रमात्वस्य, दुर्वारत्वापत्तेरिति, तथाच, तन्मते समवायेन घटत्वप्रकारकज्ञानप्रामाण्यस्य, घटत्वावच्छिन्नप्रकारतागर्भत्वनियमः । स्वाश्रयारभ्यत्वसम्बन्धेन घटत्वप्रकारकज्ञानस्य तु, न तन्नियम इति वक्तव्यमिति भावः । अतएव, मात्र इतिसार्थकः अन्यथा तस्योभयवृत्तित्वे उक्तनियमानुपपत्तेरिति ।

न नूतज्ञानयोस्तदभाववति, तत्प्रकारकत्वरूपभ्रमत्वस्याप्यसम्भवान्महदसमजस, भ्रमप्रमाभिन्नस्य विशिष्टज्ञानस्यालीकत्वादित्यत आह—शाब्दस्येति = शाब्दस्य भ्रमत्वव्यवस्थापनेऽपि तथा-

(१) तद्वति तत्प्रकारकज्ञान प्रमा, अत्रापि तदस्तीत्याह कालिकादीति । कालिकादिसम्बन्धेन गोत्वादिमति काले कालिकादिसम्बन्धेन गोत्वावच्छिन्नप्रकारकत्वं प्रमात्व । तथाच कालो गौरित्याद्याकारास्य स्वरूपतो गोत्वादिप्रकारकज्ञानस्य गोत्वत्वावच्छिन्नप्रकारताकत्वाभावाभापत्तिसम्भव इति भावः ।

(२) गोत्वादिजातेः प्रामाण्यस्य गोत्वत्वाद्यवच्छिन्नप्रकारत्वाघटितत्वे । प्रतीतेः प्रत्यक्षात्मकप्रतीतेः ॥

त्वादिजातेः संस्थानसमवेतत्वमते संयोगो घट इत्यादिप्रतीतेः  
समवायेन प्रमात्वस्य दुर्वारतापत्तेः, शाब्दस्येव प्रत्यक्षस्यापि  
कालोगौरित्यादिवोधस्य नियमतो गवाद्यभेदावगाहित्वेनैवाप्रमा-  
त्वसम्भवाच्चेति भट्टमतानुवर्तिनः । तन्मन्दं, विनाप्याक्षेपं, गामा-  
नयेत्यादितो गवादिकर्मताकत्वेनानपनादेरन्वयबोधस्यानुभवि-  
कत्वात्, गौर्गच्छतीत्यादौ शुद्धगोत्वे गतिमत्त्वाद्यन्वयस्यानुभ-  
वेनास्पर्शात्, गोत्वत्वाद्यनुपस्थित्या च गोत्वं गच्छतीत्याद्यनु-  
भवस्यासम्भवात्, स्वाश्रयवृत्तित्वसम्बन्धेन गतिमत्त्वादिहेतुना

विधप्रत्यक्षस्य तथात्वानुपपत्तिरित्यालोच्य ग्रन्थगौरवभयेन दृष्टा-  
न्तदार्ष्टान्तभावेन प्रत्यक्षस्यापि तथात्व व्यवस्थापयन्नाह—प्रत्य-  
क्षस्यापीति = आदिपदात्, पद गौरित्यादेः परिग्रहः । कदाचिदभे-  
दानवगाहिनः तादृशबोधस्य तथात्वानुपपत्तिरतो नियमत इत्युक्तं,  
गवाद्यभेदेति गोपदार्थाभेदेत्यर्थः । गोत्वाभेदेति यावत् । अप्रमा-  
त्वे भ्रमत्व इत्यर्थः । दूषयति—तन्मन्दिमिति = यद्यपि नियमतो  
गवाद्यभेदावगाहित्वे मानाभावः इत्येव दोषः सम्भवति, तथापि,  
स्फुटतया स उपेक्षितः । आनुभविकत्वात् अनुभवसिद्धत्वात् ।  
अनुभवे विप्रतिपन्नं प्रत्याह—गौर्गच्छतीति = अस्पर्शादविषयीकर-  
णात् । निर्धर्मितावच्छेदककशाब्दानभ्युपगमादिति भावः । ननु,  
गोत्वत्वधर्मितावच्छेदक एव तादृशबोधो भविष्यति इत्यत  
आह—गोत्वत्वाद्यनुपस्थित्येति = ननु, गौर्गतिमान्, स्वाश्रयवृत्ति-  
त्वसम्बन्धेन गतिमत्त्वादित्याक्षेपात्, गवि गतिमत्त्वबोधो भविष्य-  
तीत्यत आह—स्वाश्रयवृत्तित्वेति = व्यभिचारादीत्यादिना स्वरूपासि-  
द्धिपरिग्रहः । एतेनेति, विनाप्यर्थोपपत्तिं गामित्यादिवाक्यात् कर्मत्वादौ  
गौरन्वयानुभवेनेत्यर्थः । मतमनादेयमिति परेणान्वयः । अनुभवे

गवादौ साक्षात्सम्बन्धेन गतिमत्त्वाद्याक्षेपस्य व्यभिचारादिदो-  
षेण दुःशक्यत्वाच्च । एतेन कर्मत्वादो गोत्वादेः स्वाश्रयवृत्ति-  
त्वसम्बन्धेनान्वयबोधोत्तरं कर्मत्वस्य गोवृत्तित्वं विनागोत्ववृ-  
त्तित्वमनुपपन्नमित्यनुपपत्तिरीसहकृतेन गामित्यादिवाक्येनैव क-  
र्मत्वं गवीयमित्यौपादानिको गवादिव्यक्तिबोध इति श्रीकरमतम-  
प्यनादेयं, मिथो विरुद्धाभ्यां शाब्दत्वार्थापत्तित्वाभ्यामवच्छिन्न-  
बोधस्यालीकत्वेन शब्दानुपपत्तिभ्यां सम्भूय तथाविधौपादा-  
निकबोधस्य जननायोगाच्च । यत्तु, गौर्जायते, गौर्नश्याति, सर्वत्र  
गोत्वादिजातिशक्तेनैव गवादिपदेन लक्षणया गोत्वादिविशिष्टा

धिप्रतिपन्न प्रति दूषणान्तरमाह—मिथो विरुद्धाभ्यामिति = शाब्द-  
त्वार्थापत्तित्वयोः समानाधिकरणत्वे सांकर्यप्रसङ्गादितिभावः ।  
सम्भूय मिलित्वा । तथाविधेति कर्मत्वं गवीयमित्याकारकेत्यर्थः ।  
जननायोगाच्चेति = तथाच, शाब्दत्वार्थापत्तित्वयोर्विरोधरक्षार्थमेव  
तत्तदवच्छिन्नबोधसामग्र्योरन्यतरस्य शाब्दत्वार्थापत्तित्वान्यतर-  
त्वावच्छिन्न प्रति प्रतिबन्धकत्वमित्यभिप्राय इतिकश्चित् । वस्तुतः  
स्वमते शाब्द प्रति अनुमितिसामग्र्या इव, आपत्तिसामग्र्या एव  
प्रतिबन्धकत्वमित्यभिप्रायः । नच, श्रुतार्थापत्तित्वरूपवैजात्यमेव  
तत्र स्वीकार्यमितिवाच्य, मानाभावात्, प्रत्युत आपत्तित्वस्यैव  
तत्रानुभवात् । अधिकन्तु प्राक् प्रपञ्चितमस्माभिः । मण्डनाचार्यमतं  
निरसितुमाह—यत्त्विति = इत्यादावित्यादिपदेन गामानय, अश्वो

(१) अनुव्यवसायसिद्धत्वादित्यर्थः ।

(२) आक्षेपस्यानुमानस्यति । स्व गतिमत्त्वं तथाच स्वाश्रय  
वृत्तित्व सम्बन्धेन गोत्वादौ हेतुसत्तेन तत्र साक्षात्सम्बन्धेन साध्य-  
स्यासत्त्वाद्यभिचारः ॥

व्यक्तिर्वोध्यते, व्यक्तीनां बहुत्वेनान्यलभ्यत्वेन च तत्र शक्तेर-  
कल्पनात् तात्पर्यानुपपत्तेरपि लक्षणायां बीजत्वात् । यदाहुर्म-  
ण्डनाचार्याः—

“जातेरास्तित्वनास्तित्वे न हि कश्चिद्विचक्षति ।

नित्यत्वाल्लक्षणीयाया व्यक्तेर्हेति विशेषणे” इति,

तदपि तुच्छं व्यक्तिं विनाकृतायां गोत्वादिजातौ गवादिपदस्य  
मुख्यप्रयोगाभावेन तन्मात्रस्याशक्यत्वे तद्वति गवादौ लक्षणाया

जायते इत्यादेरुपग्रहः । गोत्वादीत्यादिनाऽश्वत्वपरिग्रहः । ननु,  
विनिगमनाविरहाद्व्यक्तावपि शक्तिरास्तामित्यत आह—व्यक्तीना  
मिति = बहुत्वेनेति, तथाच, लाघवमेव विनिगमकमिति भावः । ननु,  
व्यक्तीनामशक्यत्वे शाब्दानुपपत्त्या गौरवमकिञ्चित्करमित्यत—  
आह=अन्यलभ्यत्वेनेति=तथाच, व्यक्तीनामाक्षेपादपि भानसम्भवात्  
तत्र शक्तिरनुचिता, अनन्यलभ्ये हि शक्तिरिति प्राचीनसिद्धान्ता-  
दिति भावः । नच, जातेरपि आक्षेपलभ्यत्वसम्भवे, तत्र कथं शक्ति-  
रिति वाच्यं, जातिभानं विनापि व्यक्तिभानसम्भवादत्राक्षेपस्यास-  
म्भवात् । ननु, गां पश्यतीत्यादौ, कथं गोपदस्य गवि लक्षणा,  
मुख्यार्थगोत्वान्वयानुपपत्तिरूपतद्बीजासत्त्वादित्यत आह—तात्पर्ये  
ति = बीजत्वादिति, अन्यथा यष्टीः प्रवेशयेत्यादौ लक्षणानुपपत्ते  
रिति भावः । मण्डनाचार्यसम्भादमप्याह — यदाहुरित्यादिना =  
अस्तित्वनास्तित्वे उत्पादविनाशौ । अविचक्षणे हेतुमाह—नित्यत्वा-  
दिति = ते अस्तित्वनास्तित्वे, तथाच, व्यक्तौ लक्षणेति भावः ।  
दूषयति — तदपि तुच्छमिति = गोविषयत्वानिरूपितगोत्वविष-  
यताशालि बोधौपयिकशक्तिमत्पदघटितप्रयोगासम्भवेनेति तृतीया-

(१) ते अस्तित्वनास्तित्वे व्यक्तेर्विशेषणे यतः स्यातामित्यर्थः ।



वक्तुमशक्यत्वात्, शक्यसम्बन्धस्यैव लक्षणात्वात् । न च गोरन्यो महिष इत्यादौ पञ्चम्यर्थेऽवधित्वे, प्रतियोगित्वे वा स्वावच्छेद्यत्वसम्बन्धेन शुद्धस्य गोत्वादेरन्वयात्तथाविधस्थल एव जातौ मुख्यप्रयोगः, तत्र पञ्चम्याः स्वार्थेऽवधित्वादौ स्वनिष्ठगोत्वावच्छेद्यत्वसंसर्गेण प्रकृत्यर्थस्य गवादेरन्वयबोधकत्वात्, अन्यथा गोगो-

न्तार्थः । तस्य चाशक्यत्वे हेतुतयान्वयः स्वारसिकप्रयोगस्यैव शक्तिकल्पकत्वादिति भावः । तन्मात्रस्य गोत्वमात्रस्य, तद्वति गोत्ववति । ननु, शक्याप्रसिद्धावपि लक्षणा सम्भवत्येवेत्यत आह— शक्यसम्बन्धस्यैवेति = लक्षणात्वात् लक्षणास्वरूपत्वात् ।

शङ्कते, नचेति—जातौ मुख्यप्रयोग इति परेणान्वयः, उक्तस्थले ऽवधित्वस्यापि प्रतियोगितारूपत्वात्, तदेवाह प्रतियोगित्वे वेति । स्वावच्छेद्यत्वसम्बन्धेनेति, शुद्धस्य गवादिविनाकृतस्य, गोत्वादेरित्यादिनाऽश्वत्वादिपरिग्रहः । अन्वयात् अन्वयस्यावश्य स्वीकार्यत्वादित्यर्थः । अन्यथा आधेयतया तत्र गवादेरन्वये गोरन्यो महिष इतिवत् गोरन्यो गौरित्यपि प्रतीत्यापत्तेः, तथाविधभेदस्य तत्राप्यबाधादिति भावः । शङ्कां निरस्यति—तत्रेति=गोरन्यो महिष इत्यादिस्थले इत्यर्थः । स्वनिष्ठेति तथाच, गवि निरुक्तसम्बन्धेन गोविशिष्टभेदासत्त्वात् नोक्तापत्तिसम्भवः । अन्वयबोधकत्वात्, पञ्चम्या अन्वयबोधकत्वे बाधकाभावादित्यर्थः । ननु, गोत्वादेरपि तत्रान्वये बाधकाभाव इत्यत आह—अन्यथेति=तत्रोभयान्वयस्वीकारे इत्यर्थः । भक्तिर्लक्षणा । तथाच, शक्त्या गोत्वस्य, भक्त्या च गोगोपदेन बोधने इत्यर्थः । ननु, तात्पर्यसत्त्वे शक्यलक्ष्ययोरेकदान्वयबोधस्तु नव्यैः स्वीक्रियते, कथमन्यथा गङ्गायां घोषमत्स्यौ स्त इत्यत्रोभयान्वयबो-

(१) ननु गोत्वादेरपि तत्रान्वये बाधकाभाव इत्यत आहान्यथेति—अन्यथा तत्रोभयान्वयस्वीकार इत्यर्थः । भक्तिर्लक्षणा ।

त्वयोर्भक्तिशक्तिभ्यां गोपदेन बोधने वृत्तिद्वयस्य यौगपद्यापत्तेः ।  
वस्तुतस्तु शुद्धस्य गोत्वादेः शाब्दधीप्रकारतायाः समवायाव-  
च्छिन्नत्वनियमात्तस्यावधित्वादौ स्वावच्छेद्यत्वादिसम्बन्धेना-  
न्वयो दुर्घट एव, द्रव्यं घट इत्यादिप्रतीतेः । समवायेन प्रमात्वानु-  
रोधाद्वटत्वादिजातेर्नानात्वोपगमादिति ।

धः, न च, युगपद्वृत्तिद्वयविरोध इति प्रवादासङ्गतिरिति वाच्यं, एक-  
धर्मावच्छिन्नवृत्तिभ्यामन्वयबोधास्वीकार एव तस्य तात्पर्यात् । ए-  
वमेवाकाङ्क्षाग्रन्थे मणिकृदप्याह, इत्यत आह—वस्तुतस्त्विति=कालो-  
गोत्ववानितिशाब्दे व्यभिचारात्, शुद्धस्येति निरवच्छिन्नस्येत्यर्थः ।  
गोत्वेनेमं जानामीत्यनुव्यवसाये व्यभिचारात् शाब्दधीति, तस्य  
गोत्वादेः, अन्वयो दुर्घट इति परेणान्वयः । ननु, जातेः प्रकारेत्वस्य  
समवायावच्छिन्नत्वे किं मानमित्यत आह—द्रव्यमिति = ननु,  
द्रव्यत्वं जातिरेव, न गगणादौ तस्याप्रत्यक्षत्वात्, अत एव पृथिवी-  
त्वमपि न जातिः, घृतजतुप्रभृता तदप्रत्यक्षादित्याचाया इत्यत  
आह—घट इति = प्रमात्वानुरोधादिति, अन्यथा समवायेन द्रव्य-  
त्वादिमति द्रव्यत्वादिकारकत्वरूपप्रमात्वमेव न स्यादिति भावः ।  
केचित्तु, निर्धर्मितावच्छेदककशाब्दबोधासम्भवाद्द्रव्यमित्यस्यो-  
पादानं प्रमात्वानुरोधादिति, अन्यथा तेन सम्बन्धेन घटत्वा  
भाववति घटत्वप्रकारकत्वेन भ्रमत्वं स्यादित्याहुः । तत्तुच्छ, घट

(१) एकपदेन शक्यार्थलक्षार्थयोर्युगपदन्वयबोधापत्तोरित्यर्थः ।

(२) ननु गङ्गायां घोषमत्स्यौ स्त इत्यादाविव प्रकृतेऽपि युगप-  
द्वृत्तिद्वयस्वीकारो न क्षतिकर इत्यत आह—वस्तुत इति ।

(३) गोत्वेनेमं जानामीत्यनुव्यवसाये व्यभिचारादुक्त शाब्द-  
धीति ।

(४) द्रव्यमित्याकारिकायाघट इत्याकारिकायाश्च प्रतीतेः ।

(५) ननु घटत्वादिजातेः साङ्कर्यमभिया जातित्वास्वीकारात् कथं  
प्रमात्वमित्यत आह घटत्वेति ।

प्राभाकरास्तु, गोत्वशक्तत्वेन ज्ञातं पदं, ताद्रूप्येण गोशाब्द-  
त्वावच्छिन्नं प्रत्येव हेतुरतो गोत्वशक्तिग्रहान्न गोत्वेन गवयादेः

इति ज्ञानस्य घटत्वावच्छिन्ने एकत्वस्यैव विधेयतया भानात् ।  
प्रत्यक्षाद्यात्मकज्ञानमादायापि प्रकृतनिर्वाहसम्भवाच्च, तावतापि-  
जातेः समवायेन द्रव्यादिवृत्तित्वसिद्धावपि, तन्निष्ठप्रकारताया  
समवायावच्छिन्नत्वमसिद्धमेवेति दूषणमपि तन्मतेऽवसेय ।  
ननु, घटत्व न जातिः पाषाणमयत्वादिना सांकर्यात् ।  
तत्प्रकारतायां समवायावच्छिन्नत्वसिद्धौ किं नदिच्छन्नमित्यत  
आह—घटत्वादिजातेरिति = नानात्वेति, तथाच, पाषाणमयत्व-  
व्याप्यका घटत्वजातिः, अपरा स्वर्णत्वव्याप्या, इति पाषाणमय-  
त्वाद्यभावसमानाधिकरणघटत्वस्य पाषाणमयत्वव्याप्यत्वाभावात् न  
सांकर्यमिति भावः, वस्तुतो, ननु घटत्वजातेः सत्त्वानसमवेत-  
त्वमते तादृश नियमो व्यभिचारो, स्वाश्रयारभ्यत्वसम्बन्धेन घट-  
त्वजाते स्तत्र प्रकारत्वादित्यत आह—द्रव्यमिति = तत्र घटविशेष्य-  
कत्वज्ञापनाय द्रव्येति । ननु, घटत्वस्य द्रव्यगतत्वे उक्तरूपेण  
सांकर्यमित्याशङ्कायां समाधत्ते—नानात्वोपगमादिति—तथाच, सांक-  
र्याभावात् कुतो व्यभिचारशङ्केति परमार्थः ।

प्राभाकरमतमुपदर्शयति—प्राभाकरास्त्विति = ताद्रूप्येण गोत्वरू-  
पेण, गोशाब्देति—गोविषयकशाब्देत्यर्थः, एवकारेण गोत्वमात्र विषय-  
ताया जन्यतावच्छेदकत्वव्युदासः । तथाच, गोत्वप्रकारता-  
निरूपितगोविशेष्यताशालिशब्दं प्रति पदधर्मिकगोत्वशक्तिज्ञा-  
नस्य हेतुत्वमिति पर्यवसितं, अतो न रूपान्तरेण गोविषयकान्यांशे

(१) गोत्वप्रकारतानिरूपितगोविशेष्यताशालिबोध प्रति पद-  
धर्मिकगोत्वशक्तिज्ञानस्य हेतुत्वमिति पर्यवसित ।

(२) तथाविधप्रकारताविशेष्यतानिवेशस्य क्रमेण व्यावृत्ति-  
माहान इति—गोत्वप्रकारकगोविशेष्यकत्व-निवेशादित्यर्थः ।

न वा द्रव्यत्वादिना गोरन्वयाधियोऽतिप्रसङ्गः । न चैवं जातेरिव  
व्यक्तेरपि शक्यत्वमावश्यकं, न हि गवादिपदस्य शक्यत्वं जन्य-  
त्वमपि तु जन्यशाब्दधीविषयत्वं, तच्च गोत्वस्येव गोरप्यविशि-

गोत्वप्रकारकसमूहालम्बनशाब्दे न व्यभिचारः । तथाविध प्रकार-  
ताविशेष्यतयोर्निवेशस्य क्रमेण व्यावृत्तिमाह—अत इति = गवयादे-  
रित्यस्यान्वयाधियाऽतिप्रसंग इति परेणान्वयः । इदमुपलक्षणं, निरू-  
प्यनिरूपकभावानिवेशे गो-गोत्वयोः समूहालम्बनबोधप्रसंग इति  
बोध्य । ननु, मीमांसकैर्धर्मानगीकारात् गोत्वेन गवयादिबोधस्य  
तन्मतेऽलोकनया गोत्वप्रकारकशाब्दत्वमेव कार्यतावच्छेदकवक्तु-  
मुचितमिति, चेन्न, गोपदा गोन्यमुख्यविशेष्यबोधवारणाय कार्य-  
तावच्छेदककोटौ विशेष्यता निवेशस्यावश्यकत्वात् । नच, विशे-  
ष्यतानिवेशेऽपि तादृशबोधस्योक्तरीत्या गवि गोत्वप्रकारतया  
तद्दोषतादवस्थमिति वाच्यं, किञ्चिन्नष्टमुख्यविशेष्यतानिरूपित-  
गोत्वप्रकारताशालिशब्दत्वस्यैव कार्यतावच्छेदकत्वे तापर्यात्,  
गोशाब्दत्वेत्युक्तेः फलानुरोधित्वात् । शक्ते—न चैवमिति = एव-  
मुक्तरूपेण कार्यकारणभावस्वीकारे, व्यक्तेरपीति—न केवल जाति-  
मात्रस्य, व्यक्तेरपीत्यर्थः । आवश्यकत्वे हेतुमाह—न हीति = हि य-  
स्मान्, जन्यत्व जन्यत्वस्वरूपं, जातेर्नित्यत्वेन तत्र तद्वाधादिति  
शेषः । जन्येति गवादिपदस्येति पूर्वणान्वयः । तथाच, गवादिपद-  
जन्यशाब्दधीविषयत्वं गवादिपदशक्यत्वमित्यर्थः । अश्वादौ गवा-  
दिपदशक्यत्ववारणाय जन्यान्त शाब्दविशेषण, गोपद गोत्व बोध-  
यत्वितीश्वरेच्छायाः प्रामाणिकत्वेऽपि लाघवादावश्यकत्वाच्च,  
शाब्दधीविषयत्वस्यैव तथात्वौचित्यात् । ईश्वरस्य सकलमीमासा-  
सिद्धत्वाच्चेति भावः । तच्च, तादृशशाब्दधीविषयत्वरूपशक्यत्वंच,

(१) गोत्वादिजातेर्नित्यतया गवादिपदजन्यत्वाभावात् ।

ष्टमिति वाच्यं, गवादिपदधर्मिकस्वशक्तताज्ञानत्वावच्छिन्नशब्द-  
धीजनकतावच्छेदकत्वेन गोत्वादजातेरेव गवादिपदशक्यत्वात्,  
गोत्वशक्तत्वापेक्षया गोशक्तत्वस्य गुरुतया तज्ज्ञानत्वस्य गोशब्दं  
प्रति जनकतानवच्छेदकत्वात् । अत एवान्वयबुद्धेरात्मस्वात्म-

अविशिष्टमिति—न च, गोपदजन्यशब्दधीप्रकारकत्व तथेति वाच्यं,  
गामानयेत्यादौ गोरपि तथात्वात् । नापि समवायावच्छिन्नप्रकारत्वं,  
शृङ्ग गवीयमित्यादौ च तस्या अपि तथात्वात् । गवादिपदधर्मि-  
केति—तथाच, शब्दबोधनिरूपिता या गोत्वशक्तताज्ञानत्वावच्छि-  
न्नजनकता तन्निरूपितावच्छेदकतानिरूपितावच्छेदकत्वमेव गोपद-  
शक्यत्व । आकांक्षादिघटकपदार्थादावतिप्रसङ्गवारणायावच्छिन्ना-  
न्तं जनकताविशेषणं । पदधर्मिकस्येव गोत्वधर्मिकस्यापि शक्ति-  
ज्ञानस्य विनिगमनाविग्रहेण शब्दं प्रति हेतुतया पदादावतिप्रसङ्ग-  
वारणाय पदधर्मिकेति शक्तिज्ञानविशेषणं । गोत्वादिजातेरेवेति एव-  
कारेण व्यक्तिऽयवच्छेदः । ननु, विनिगमनाविरहाद् गोत्वशक्तत्व-  
ज्ञानत्वेनेव गोशक्तताज्ञानत्वेनापि हेतुतया गोरपि तथाविधजनक-  
तावच्छेदकतया शक्यत्वं दुर्धारमित्यत आह—गोत्वशक्तत्वापेक्ष-  
येति = गोशक्तत्वस्य गोत्वविशिष्टशक्तत्वस्य, गुरुतयेति, व्यक्ति-  
घटितत्वादिति भावः । तज्ज्ञानत्वस्य गोत्वविशिष्टशक्तताज्ञान-  
त्वस्य । जनकतानवच्छेदकत्वादिति—तथाच लाघवमेव विनि-  
गमकमिति भावः । अवच्छेदकताविशेषनिवेशव्यावृत्तिमाह—अत  
एवेति = अवच्छेदकताविशेषनिवेशादेवेत्यर्थः । आत्मस्वात्मेति,  
स्वं शब्दबोधः, प्रथमात्मशब्दो जीवबो यकः, द्वितीयः स्वरूपबोधकः,  
तथाचान्वयबुद्धेर्जीवशब्दस्वरूपादिविषयत्वेपि जनकतावच्छेदक-

(१) जन्यशब्दधीविषयत्वापेक्षयाऽप्येतत्कल्पे सौष्ठवं दर्श-  
यति अत्र एवेति ।

त्वाद्यवगाहित्वेऽपि न तेषां पदशक्यत्वम्, अस्तु वा गोत्वादि-  
शक्तत्वेन ज्ञातं पदं गोत्वादिशब्दत्वावच्छिन्नं प्रत्येव हेतुर्विशे-

कोटौ गौरवेण तदप्रवेशान्न तेषां शक्यत्वमिति भावः । ननु, अव-  
च्छेदकतामात्रनिवेशादेवैतद्विशेषवारणसम्भवात् कथं तद्विशेषनिवेश  
इति वाच्यं, पदादेरपि तथात्वापत्तेः तस्यापि शक्तताज्ञानविषय-  
त्वाक्षतेः । न चात्मस्वात्मादीनामन्वयबोधविषयत्वकथनमनर्थकं  
कारणीभूतान्वयविषयत्वकथनस्यैवाचित्वादिति वाच्यं, यो यत्-  
शाब्दविषयः सोऽवश्यं तज्जनकतावच्छेदक इतिनियमे व्यभिचार-  
प्रदर्शनार्थं तथोक्तेरिति केचित् । वस्तुतो, यो यच्छाब्दविषयः सोऽव-  
श्यं तज्जनकतावच्छेदक इति नियमाद्गोत्वस्येव गोरपि शाब्दबो-  
धजनकतावच्छेदकत्वमव्याहतमेवेति गोत्वविशिष्टशक्तताज्ञानत्वेनैव  
हेतुत्वमवश्यं वाच्यमित्यवच्छेदकताविशेषनिवेशेऽपि गोः शक्यत्वं  
दुर्वारमित्यत आह—अत एवेति=गुरुधर्मस्यानवच्छेदकत्वादिति  
भावः । तथाच, तादृशनियमस्यात्मस्वात्मादौ व्यभिचारान्न कि-  
ञ्चिदेतदिति भाव इति परमार्थः । ननु, गोऽर्थमिकगोत्वप्रकारकशाब्द-  
त्वस्य कार्यतावच्छेदकत्वे प्रकारताविशेष्यतयाविशेष्यार्थविशेषणभा-  
वे विनिगमनाविरहान् कार्यकारणभावद्वयापत्तिरतो लाघवादाह—  
अस्तु वेति=गोत्वादिशाब्दत्वावच्छिन्नमित्यर्थः । हेतुर्हेतुतावच्छेदक,  
तथाच, विशेष्यतासम्बन्धेन गोत्वप्रकारकशाब्दत्वावच्छिन्नं प्रति गो-  
पदधर्मिकगोत्वशक्तताज्ञानत्वेन सविषयपदप्रतिपाद्यत्वसम्बन्धेन हे-  
तुत्वमिति पर्यसितं । अथवा, हेतुपदं यथाश्रुतार्थकमेव, तादृशशा-  
ब्दं प्रति गोत्वशक्तताज्ञान-विशेष्यीभूतपदत्वेन प्रतिपाद्यतासम्बन्धे-  
न हेतुत्वं । नन्वेव गोत्वशक्तत्वेन ज्ञातपदात् पदज्ञानाद्वा गोत्वेन  
गोरिव महिषस्यापि शाब्दबोधविषयतापत्तिः, न च महिषधर्मिकत्व-  
स्य तत्कार्यतानवच्छेदकत्वात् कुतस्तदापत्तिसम्भव इति वाच्यं,

[१] तन्मतेज्ञानस्य मितिमातृमेयत्रितयविषयकत्वादिति भावः ।

ध्यतया तादृशशब्दं प्रति समवायेन गोत्वस्य नियामकत्वकल्प-  
नाच्च नातिप्रसङ्गः । गोत्वादिनां गवादेरिव गवादेर्गोत्वादिना-

तस्य तत्कार्यतानवच्छेदकत्वऽप्यनुत्पादप्रयोजकीवरहेण तद्वर्मा-  
वच्छिन्नापत्तिसम्भवात्, सामान्यरूपेण विशेष्यापत्तौ बाधकाभावा-  
च्चेत्यतो हेत्वन्तरमाह-विशेष्यतयेति=विशेष्यतासम्बन्धननियामक-  
त्व हेतुत्व । नातिप्रसङ्गः- न गोत्वेन महिषबोधप्रसङ्ग इत्यर्थः । यद्य-  
पि मीमांसकैरन्यथाख्यात्यनङ्गीकारात् गोत्वेन महिषादिबोधस्त-  
न्मते ऽलीक एवेति कुतस्तदापत्तिः, तथापि एतदस्वरसंज्ञैव व-  
स्तुत इत्यादिकल्पान्तरस्य वक्ष्यमाणत्वात् । ननु, भवन्मतेऽपि  
गोत्वस्य हेतुताधिक्येन क्व लाघवमित्यत आह-गोत्वादिनेत्यादि=  
गोत्वादिना गवादेरिव गोत्वादिप्रकारकगवादिविशेष्यकमिव, गवा-  
दिविशेष्यकगोत्वादिप्रकारकमित्यर्थः । तच्छक्तत्वज्ञानस्य गोत्वश-  
क्तत्वज्ञानस्य । लाघवादिति-तथाच, विशेष्यविशेषणभावे विनिग-

[१] अथ गोत्वशब्दत्वावच्छिन्न प्रति, गोत्वशक्तिज्ञानत्वेन हे-  
तुत्वे, गोत्वशक्तिज्ञानाद्गवयादरन्वयबुद्ध्यापत्तिरत आह-विशेष्य-  
तयेति ।

[२] तादृशनियामकत्वञ्च, समवायेन गोत्वस्य हेतुत्वेनैव निर्व-  
हतीति तस्य हेतुत्व कल्पनीय मिति पर्यवसित ।

[३] गोत्वेन गवयादिबोधप्रसङ्गो नेत्यर्थः ।

[४] ननु गोत्वादशक्तिजनस्य कार्यतावच्छेदकं यदि गोत्वादि-  
शब्दत्वं, तदा तादृशशक्तिज्ञानाद्गोत्वेन गवयादिबोधापत्तिरतो-  
विशेष्यतया तादृशशब्द प्रति समवायसम्बन्धेन गोत्वादिना हेत्व-  
न्तरं कल्पनीय, गोत्वादिना गवादिशब्दत्वस्य कार्यतावच्छेदक-  
त्वे तु अतिप्रसङ्गाभावेन कारणान्तरकल्पनमिति पूर्वकल्प एव साधी-  
यानित्यतस्तत्र गौरव दर्शयित्वा एतत्कल्पे लाघवं दर्शयति  
गोत्वादिनेति । गोत्वप्रकारकगोविशेष्यकशब्दत्वं किम्वा गोविशेष्य-  
कगोत्वप्रकारकशब्दत्वं कार्यतावच्छेदकमित्यत्र कतरसाधकप्रमा-  
णाभावेनेत्यर्थः ।

न्वयबोधत्वाच्छिन्नं प्रत्यपि, विनिगमकाभावेन गोत्वादिशक्ति-  
ज्ञानत्वेन हेतुत्वमपेक्ष्य गोत्वशाब्दत्वावच्छिन्नं प्रत्येव गोत्वस्य  
तच्छक्तत्वज्ञानस्य च द्वयोः कारणतायामेव लाघवात्, वस्तुतस्तु  
गोत्वशाब्दं प्रति गोत्वशक्तिज्ञानमेव हेतुर्न तु गोत्वमपि, जाति-  
व्यक्तयोस्तुल्यविाचिबेद्यत्वनियमादेव गोव्यक्तीनां तद्विषयत्व-  
सिद्धेः, प्रमाणविरहादेव गोत्वादिना गवयादिविषयत्वस्य तत्रा-

मनाविरहात् भवन्मते कार्यकारणभावद्वयं गुरुतरं, अस्मन्मते तु  
तल्लभ्विति विशेष इति भावः । ननु, भवन्मते एकस्य शक्तिज्ञानाद-  
परस्य पुंसः शाब्दवारणाय शाब्दे शक्तिज्ञाने च तत्पुरुषीयत्वनिवे-  
शनमावश्यकमिति गोत्वप्रकारकत्वतत्पुरुषीयत्वशाब्दत्वयोर्मिथो-  
विशेष्यविशेषणभावे विनिगमनाविरहात् कार्यमादाय षण्णां तत्पुरु-  
षीयत्वज्ञानत्वयोर्मिथो विशेष्यविशेषणभावे विनिगमनाविरहात्  
कारणमादाय द्वयोरित्यष्टानां कार्यकारणभावानां भवन्मते आपत्तिरतो  
लाघवादाह-वस्तुतस्त्विति = गोत्वशाब्दमिति-गोत्वप्रकारकशाब्द-  
मित्यर्थः । न तु, गोत्वमपीति हेतुरिति, पूर्वणान्वयः । ननु, कथं  
व्यक्तिभानं, तद्भासकसामग्रीविरहादित्यत, आह — जातिव्यक्त्यो-  
रिति = तद्विषयत्वसिद्धेः गोत्वप्रकारकशाब्दधीविषयत्वसिद्धेरित्यर्थः ।  
तथाच, व्यक्तिभानं विना अनुपपद्यमानमेव गोत्वप्रकारकत्वं शाब्दे-  
व्यक्तिभानप्रयोजकमिति भावः । ननूक्तातिप्रसङ्गतादवस्थ्यमित्यत  
आह — प्रमाणविरहादिति = तथाच, तैरन्यथाख्यात्यनगीकारात्,

[१] गोत्वप्रकारकगोविशिष्यकशाब्दत्व, किं वा, गोविशेष्यक-  
गोत्वप्रकारकशाब्दत्व, कार्यतावच्छेदकमित्यत्रैकतरसाधकप्रमा-  
णाभावेनेत्यर्थः ।

[२] भाविभूतगवोदरप्यन्वयबोधात्तत्र गोत्वस्यासत्वाद्यभिचार  
इत्यत आह-वस्तुत इति = ।



सिद्धेश्च । यद्यपि जातेर्विषयत्वं तत्समवायिव्यक्तिविषयतानि-  
रूपितमिति न व्याप्तिर्गोत्वाद्यालोचने कालो गोत्ववानित्यादि-  
बोधे च व्यभिचारात्, नापि जातेर्निरवच्छिन्नप्रकारतायास्तथा-  
त्वनियमः गौरयमित्यादिज्ञानस्य प्रत्यक्षे गोत्वेनेमं जानामीत्या-  
कारके तथात्वात्तथाप्यन्वयबोधस्य निरवच्छिन्नगोत्वादिप्रकारत्वं  
गवादिविशेष्यतानिरूपितमेवेतिव्याप्तिस्तादृशविशेष्यताकत्वं विना  
शुद्धस्य गोत्वादेरन्वयबोधेनास्पर्शनात् । गुरुणां गोत्वेन

तन्मते गोत्वशब्दे गवयादिधर्मिकत्वसिद्धेः प्रत्यक्षादिप्रमाणेनासम्भ-  
वादिति भावः । शङ्कते—यद्यपीति=आलोचने निर्विकल्पके व्यभिचारा-  
दिति परेणान्वयः । विषयतायां संसर्गावच्छिन्नत्वनिवेशेऽपि  
दोषमाह—काल इति = न च, समवायसम्बन्धावाच्छिन्नत्वनिवेशासौ-  
दोष इति वाच्यं, तत्र तस्य सन्दिग्धत्वादित्यग्रे व्यक्तीभविष्यति ।  
पुनः शङ्कते—नापीति = तथात्वात् व्यभिचारादित्यर्थः । तथा-  
पीति, तथाच, शाब्दबोधनिरूपित गोत्वादिप्रकारकत्व, गवादिवि-  
शेष्यतानिरूपितं तादृशप्रकारतात्वादित्यादिप्रयोगलभ्याव्याप्तिरित्य-  
र्थः । उक्तव्याप्तावन्वयेन दृष्टान्ताभावाद्यतिरेकेण दृष्टान्तस्य च  
व्यतिरेकव्याप्तावेवोपयुक्तत्वाद्यतिरेकव्याप्तिमाह—तादृशेति = तथा-

[१] तथात्वनिमः—व्यक्तिविषयतानिरूपितत्वव्याप्यत्व, तथाच,  
निरवच्छिन्नजातिप्रकारताव्यक्तिविषयानिरूपितव्याप्या निरवच्छि-  
न्नत्वनिवेशात् कालो गोत्ववानित्यादौ प्रकारतानिवेशाभिर्विकल्पे च  
न व्यभिचारः ।

[२] ननु, स्वरूपतो गोत्वप्रकारकगवयादिविशेष्यकायं गौरिति  
शाब्दीयगोत्वप्रकातायां, गोत्वाश्रयी विशेष्यतानिरूपितत्वाभावा-  
द्व्यभिचार इत्यत आह—गुरुणामिति = तन्मते भ्रमस्त्वगृहीतज्ञान-  
द्वय, ननु, धैशिष्ठ्यावगाहीतिभावः ।

गवयादिबोधस्यालीकत्वात् , अत एव गवाद्यंशे गोत्वादि प्रका-  
रको बोधः समवायेनेव सम्बन्धान्तरेणापि तत्प्रकारकः स्याद्गो-  
त्वशक्तिज्ञानस्य तदीयसम्बन्धभानं प्रत्युदासीनत्वादित्यपि  
प्रत्युक्तं, शाब्दमतेः शुद्धगोत्वप्रकारतायां गोविशेष्यताकत्वस्यैव  
समवायावच्छिन्नत्वस्यापि, व्याप्तिबलेनै सिद्धावपि तस्याः सम्ब-  
न्धान्तरावच्छिन्नत्वस्य प्रमाणाविरहेणासिद्धेः । एवञ्च गोत्वा-

च्च गोविशेष्यत्वाभावे निरवच्छिन्नगोत्वप्रकारकत्वाभावव्याप्या  
तादृशशब्दे तत्सिद्धिर्भविष्यतीति भावः । ननु, गोत्वेन गवयादि-  
बोधे व्यभिचार इत्यत आह—गुरुणामिति = अलीकत्वादिति तैर-  
न्यथाख्यात्यनङ्गीकारादिति भावः । अत एवेति—कार्यतानवच्छेद-  
कस्यापि व्याप्तिबलेन तत्र सिद्धिसम्भवादेवेत्यर्थः, इति प्रत्युक्तमिति  
परेणान्वयः । उदासीनत्वात् अप्रयोजकत्वात्, गोविशेष्यताकत्वस्य  
गोविशेष्यतानिरूपितत्वस्य, व्याप्तिबलेनेति शाब्दबोधस्य शुद्धजाति-  
प्रकारत्वं समवायावच्छिन्नं, तादृशप्रकारतात्वादित्यनुमानात्, अत्र  
समवायावच्छिन्नत्व साधनीयं, सम्बन्धान्तरावच्छिन्नत्वस्य साध्य-  
त्वे व्यभिचारादिति भावः । उपसहरति—एवञ्चेति = निरुक्तका-  
र्यकारणभावस्य निर्दोषत्वे चेति तदर्थः । विषयतयेति, शक्त्यंशे  
इत्यादिः । गवादिपदस्यार्थ इति, शक्तिज्ञानजनकतावच्छेदकतावि-

[१] विशिष्टशक्तिमते, यत्सम्बन्धेन यद्धर्मविशिष्टस्य शक्त्यं-  
शे विषयता सम्बन्धेन विशेषणत्व, तत्सम्बन्धावच्छिन्नप्रकारताक-  
ण्य शब्द इति गोशक्तिज्ञानस्य तदीयसम्बन्धविशेषभानं प्रति नौ-  
दासीन्यमितिभावः । जातिशक्तिवादिमते तु आतेर्विषयतयैव शक्त्य-  
ंशे विशेषणत्व ननु, तस्य सम्बन्धविशेषस्यापि विषयत्वमिति-  
भावः ।

[२] शाब्दमतेः शुद्धगोत्वप्रकारण्यसमवायावच्छिन्नत्वनियम-  
बलेनेत्यर्थः ।

दिशक्तिज्ञानत्वेन जनकतायां विषयतयावच्छेदकत्वाद्गोत्वादिरेव  
गवादिपदस्यार्थः, गवादौ तद्व्यवहारस्तु तादृशावच्छेदकधर्मव-  
प्रयुक्तो गौर्णः । नचैवं गम्यादिधातोरपि गत्यादौ शक्तिर्न  
स्याद्गगित्वादिजाति शक्तिज्ञानादेवताद्रूप्येण गत्यादेर्गम्यादि-  
धातुतो बोधम्भवादिति वाच्यं, गुरुणां गतित्वादेः संस्था-  
नाव्यङ्ग्यत्वेन जातित्वासम्भवात्, उत्तरं संयोगाद्यवच्छिन्नाक्रिया-  
त्वाद्युपाधिरूपे च तत्र स्वरूपतः शक्तिग्रहायोगात्, सखण्डस्य  
निरवाच्छिन्नप्रकारकत्वाभावात्, निरुक्तक्रियात्वत्वावच्छिन्नश-

शेषस्यैव शक्यतारूपतोक्तेरिति भावः । ननु, गोत्वस्यैव गोपदश-  
क्यत्वेन गौर्गोपदशक्येति कथं व्यवहार इत्यत आह—गवादावि-  
ति = भक्तिप्रयोजकमप्याह—तादृशेति = गोत्वशक्तताज्ञानत्वावच्छि-  
न्नशब्दधीजनकतावच्छेदकतानिरूपितावच्छेदकताश्रयरूपशक्यसं-  
बन्धप्रयुक्त इत्यर्थः । शङ्कते, नचैवमिति = ताद्रूप्येण गतित्वादि-  
रूपेणेत्यर्थः । गुरुणामिति = तन्मते जातिमात्रस्यैव संस्थानव्यङ्ग्यं,  
अन्यथा गुणगतजातिस्वीकारे ज्ञानादीनामप्रकाशत्वहान्यापत्तेरिति  
भावः । ननु, स्वरूपतः प्रकारतागर्भ एव तादृशनियमः, न तु, जाति-  
गर्भः, तथाच, गतित्वस्य जातित्वाभावेऽपि अखण्डधर्मतया स्वरूपतः  
प्रकारत्वसम्भव इति तस्याखण्डत्वमपि खण्डयति — संयोगेति =  
संयोगाद्यनुकूलक्रियेत्यर्थः । तत्र गतित्वादौ, स्वरूपतः शक्तिग्रहायोगे  
हेतुमाह — सखण्डस्येति = प्रकारत्वाभावादिति, जात्यखण्डोपाध्य-  
तिरिक्तपदार्थानां स्वरूपतो भानानङ्गीकारादिति भावः । ननु, सम-

[१] शक्यसम्बन्धस्य लक्षणप्रयोजकत्वादिति भावः ।

[२] तथाच, कम्बुग्रीवादिरूपसंस्थानव्यङ्ग्यस्य घटत्वादेरेव  
जातित्वं, ननु संस्थानव्यङ्ग्यस्य गुणकर्मत्वादेरिति भावः ॥

क्तज्ञानत्वेन हेतुतामपेक्ष्य लघुतया तादृशक्रियात्वावच्छिन्न-  
शक्तिमत्वज्ञानत्वेनैव तथात्वौचित्यात्, गुरुत्वादिप्रबोज्यस्य पत-  
नत्वादेरखण्डोपधित्वे पत्यादिधातुनां तत्र शक्तत्वेऽपि क्षत्यभा-  
वाच्च । पश्वादिपदानामपि लोमवल्लाङ्गूलादिपर्यवसिते पशुत्वा-

वायावच्छिन्नविषयत्वं तत्समवायिव्यक्तिविषयतानिरूपितमित्येव  
व्याप्तिः स्वीकार्या, तथाच, गतित्वस्य खण्डत्वेऽपि न क्षतिः,  
समवायावच्छिन्नप्रकारत्वस्य तन्नाप्यनपायादित्यत आह— निरुक्ते-  
ति = तथात्वेति हेतुत्वेनेत्यर्थः । औचित्यादिति, तथाच क्रियात्वस्य  
स्वरूपतो भानासम्भवेऽपि क्रियात्वत्वस्य जनकतावच्छेदके ऽप्रवे-  
शादेव लाघवं । भ्रमानुरोधेनैव तन्निवेश इति तु न वाच्यं, तैर्भ्र-  
मानङ्गीकारादिति भावः । न च, प्रमेयत्वादिना क्रियात्वावगाहिनः  
शक्तिज्ञानस्य हेतुतावारणाय क्रियात्वत्वनिवेश आवश्यक इति  
वाच्यं, शक्त्यवच्छेदकतया क्रियात्वत्वस्याप्रवेशादेव निरुक्तहेतुता-  
मपेक्ष्य लाघवसम्भवादिति तु विभावनीयं । ननु, उत्तरसंयोगानुकूल-  
क्रियात्वरूपगतित्वादौ गम्यादिधातोः शक्त्यस्वीकारे तुल्ययुक्त्या-  
ऽधःसंयोगानुकूलक्रियात्वरूपपतनत्वादावपि पत्यादिधातोः शक्ति-  
र्न स्यात्, तस्याखण्डत्वे गतित्वस्याप्यखण्डत्वसम्भवात्, तत्रापि  
गम्यादिधातोः शक्तिस्वीकारे बाधाभाव इत्यत आह— गुरुत्वादीति=  
अथवा, पतनत्वस्याखण्डोपाधित्वमवश्यं स्वीकार्यं, अन्यथा, गुरु-  
त्वस्य कार्यतावच्छेदकगौरवापत्तेः, तथाच, तत्र शक्तिस्वीकारे जाता-  
वेव शक्तिरितितेषां सिद्धान्तव्याघात इत्यत आह— गुरुत्वादीति =  
तथाच, जातावेवेत्येवकारस्य व्यक्तिव्यवच्छेदमात्रफलकत्वात्, अ-  
खण्डधर्मे शक्तिस्वीकारेऽपि तादृशसिद्धान्तव्याघाताभावादिति

(१) कारणतावच्छेदककोटौ, तादृशक्रियात्वत्वविषयतानिवे-  
शेन गौरवमनिवेशाल्लाघवं बोध्यं ॥

दिमात्रे शक्ति, स्तत्र तत्र वृत्तिग्रहोत्तरं तन्मात्रस्यैवानुभवे न तदाश्रयस्यालाभात्, लोमादीनां स्वाश्रयतुल्यवित्तिवेद्यत्वस्य लोमवल्लाङ्गूलवान् देश इत्याद्यनुभावे व्यभिचारादिति प्राहुः ।

भावः । नन्वेवं पश्वादिपदाद्यक्तेर्मानासम्भवः, पशुत्वादेस्तेजस्त्वादिना साङ्ख्येण जातित्वाभावादिति लोमवल्लाङ्गूलादिरूप-पशुत्वादि विशिष्टे पशुपदस्य शक्तिरावश्यकीत्याह — पश्वादीति = ननु, तस्य जातित्वाभावेऽपि तत्र शक्तिर्लाघवात्, लोमलाङ्गूलविषयत्व स्वाश्रयव्यक्तिविषयतानिरूपितमिति व्याप्तिबलादेव व्यक्तिभानासम्भवादत आह—लोमादीनामिति = स्वाश्रयेत्यस्य समवायेनेत्यादिः, तुल्यवित्तिवेद्यत्वस्य स्वाश्रयविषयतानिरूपितत्वस्य । अनुभव इति, अनुभवनिरूपिते लाङ्गूलादिविषयत्व इत्यर्थः, । अन्वयेन दृष्टान्तासम्भवेऽपि व्यातिरेकेण घटादावेव दृष्टान्तत्वसम्भवात् तदसिद्धिर्नोक्तेति भावः । नच, व्यभिचारसशयस्याप्रतिबन्धकत्वात् पक्षे व्यभिचारोऽकिञ्चित्कर, अत एव नहि पक्षे पक्षसमेवाव्यभिचार इति साधारणदीधितिरपि सङ्गच्छत इति वाच्य, प्राच्यैः साध्याभावांशे सशयात्मकव्यभिचारज्ञानस्यापि प्रतिबन्धकत्वस्वीकारात् । नच, समवायित्वसम्बन्धावच्छिन्नलोमादिविषयतात्वस्य हेतुत्वेन व्यभिचारः, तैर्भ्रमानङ्गीकारादिति वाच्यं, तत्र तादृशसम्बन्धत्वस्यापि सन्दिग्धतया तद्विशिष्टस्य हेतुत्वासम्भवात् । मीमांसकैर्व्यक्तविव सम्बन्धेऽपि शक्यस्वीकारात् । हेतुतावच्छेदकरूपेण हेतोः पक्षतानिश्चयस्यैवानुमितिहेतुत्वात् ॥

केचित्तु, लोमादिविषयक ज्ञान, स्वाश्रयविषयकमिति व्याप्तिबलादेव तत्र व्यक्तिभानं, अनुभवे इत्यस्यानुभवान्तर्भावेनेत्यर्थः । शेषस्तु पूर्ववदवसेय इति, यथाश्रुतमेव वर्णयन्ति । तदसत्, तादृशा-

(१) देशादौ लोमादेः समवेतत्वसम्बन्धेन श्रयत्वादितिभावः ॥

तत्र ब्रूमः, शाब्दमतेर्गवादिव्यक्त्यवगाहित्वं अवश्यङ्कारणप्रयोज्यं,  
जन्यधीविषयितायास्तैत्प्रयोज्यत्वनियमादन्यथा, पक्षधर्मिक-  
साध्याद्यवगाहितादेरपि परामर्शादिप्रयोज्यता न स्यादनुमिति

व्याप्तिबलाल्लामोदिविषयतायां स्वाश्रयविषयतानिरूपितत्वासिद्धा-  
वर्थान्तरापत्तेरिति, आहुरिति, सूचितास्वरस स्वयमेव व्यञ्जयन्  
तन्मते बाधकमाह - तत्रेति = निर्व्यूढे प्राभाकरमते इत्यर्थः । ब्रूम-  
इति बाधकमिति शेषः । शाब्दमतेरिति, पष्ठ्यर्थो निष्ठत्व तथाच,  
शाब्दज्ञाननिष्ठ गवादिनिरूपितविषयित्वं किं चित् स्वकारणप्रयोज्यं,  
जन्यज्ञानविषयतात्वादिति प्रयोगपर्यवसानं । विषयिताया ज्ञानस्व-  
रूपत्वेन नित्यज्ञानविषयिताया अपि नित्यत्वाद् भागासिद्धिर्बाधश्चा-  
तः शाब्दज्ञाननिष्ठत्व पक्षविशेषणं । प्रागभावघटितजन्यत्वस्य शुरु-  
त्वादिति भावः । जातिविषयितायां सिद्धसाधनवारणाय च गवा-  
दिनिरूपितत्वं तथा, कारणजन्यत्वसिद्धावपि न व्यक्तौ शक्तिः सि-  
ध्यति, शक्तिज्ञानस्य तज्जनकत्वाभावात् । शाब्दकारणजन्यत्वस्य  
तत्र बाधाच्च स्वकारणप्रयोज्यत्वमेव साध्यीकृत अनैकान्तिकत्व-  
शक्तां निराकुर्वञ्जज्ञानविषयितात्वस्य हेतुत्वं व्यञ्जयति—  
जन्यधीत्यादि = विषयिताया इत्येव पाठः, विषयिताया इति  
पाठे तु विषयतानिरूपकताया इत्यर्थो बोध्यः । तथा चोक्तानुमानाद्  
व्यक्तिविषयितायां शक्तिज्ञानप्रयोज्यत्वसिद्धौ तेनैव हेतुना पश्चात्  
कार्यतावच्छेदकत्वं तत्र साधनीयं, कार्यतावच्छेदकविषयिताया एष  
कारणप्रयोज्यत्वनियमादिति । तत्र तत्सिद्धौ प्रागुक्तयुक्त्या कार-

(१) जातिशक्तिवादिमीमांसकमत स्वयदूषयति अत्र ब्रूम-  
इत्यादिना ॥

(२) गवादिव्यक्तिनिष्ठविशेष्यतानिरूपितविषयत्वमित्यर्थः ॥

(३) विषयितायाः कारणप्रयोज्यत्वेन विषयिताया अपि कारण-  
प्रयोज्यत्वं सुतरां सिद्धमित्यत आह विषयिताया इति ॥

मामान्यं प्रत्येव ज्ञानत्वादिना हेतुत्वस्य लाघवेनौचित्यात् पक्ष-  
तादिं सहकृतपरामर्शाद्युत्तरज्ञानस्य तत्प्रकाशस्यैव वा, पक्षे

णतावच्छेदकत्वमपि तस्यावश्यकमित्यभिप्रायः । अन्यथा, एता-  
दृशव्याप्यस्वीकारे इत्यर्थः । न स्यादिति, ननु, तत्र पक्षविषयित्वा-  
द्यनन्तर्भाव्य कार्यकारणभावान्तरासंभवादगत्या तत्र तत्स्वीकार आ-  
वश्यक इत्यत आह—अनुमितिसामान्यमिति=अनुमितित्वावच्छिन्नमि-  
त्यर्थः । औचित्यादिति—नन्वेवं घटादिज्ञानोत्तरमपि पक्षे बह्व्याद्यनु-  
मितिः स्यादित्यत आह—पक्षतादीति=आदिना बाधाभावादिपरिग्रहः,  
ज्ञानस्येत्यस्य पक्षे साध्यावगाहित्वनियमादित्यन्वान्वयः, तथाच, यद्-  
यज्ज्ञानं पक्षतादिसमानकालीनयद्धर्मावच्छिन्नव्याप्यावगाहिज्ञानो-  
त्तरं तद्धर्मावच्छिन्ने तद्धर्मावच्छिन्नावगाहि, यथाघटे रूपानुमि-  
तिरिति नियमादेव तत्र पक्षे साध्यावगादित्वसिद्धिरिति भावः ।  
यदिचापस्यनुमित्योर्यौगपद्यं स्वीक्रियते, तदा बन्धिव्याप्यवत्त्वा-  
परामर्शाव्यवहितोत्तरायां बह्व्यनुमित्यनात्मकघटाद्यापत्तौ व्यभि-  
चारः, तदङ्गीकारे तु यत्र विनश्यदवस्थाऽ समानविषयकालौकिक-  
प्रत्यक्षसामग्रीसमवहितानुमितिसामग्री तदुत्तर, आविरलक्रमेण  
घटानुमितपटप्रत्यक्षे तत्रे पटप्रत्यक्षस्यापि तादृशपरामर्शान्तरत्वेन  
तत्र व्यभिचारः । द्वितीयक्षणमात्रवृत्त्युत्तरत्वनिवेशे च तत्र प्रत्य-  
क्षेच्छासमवहितविनश्यदवस्थप्रत्यक्षसामग्रीसहितभिन्नविषयकानु-

(१) कुत इत्यत्राह अनुमित्यादीति ॥

(२) तत्पक्ष-तत्साध्यव्याप्यवत्तावगाहि निश्चयत्वरूपपरामर्श  
त्वापेक्षया ज्ञानत्वस्य लघुत्वादितिभावः ॥

(३) ननु, सामान्यतो ज्ञानत्वेनानुमितिनिष्ठसाध्यविषयिताया  
हेतुत्वे घटज्ञानेऽपि प्रयोजकता स्यादित्याह पक्षतेत्यादि ॥

(४) गुरुमतेत्वाह-तत्प्रकाशस्यैवेतितत्पक्षस्यैवेत्यर्थः ॥ पटपदस्य  
क्वचिद्गोत्वानुभवजनकत्वेऽपि गोत्वानुभवसामान्याजनकत्वान्ना-  
तिप्रसङ्ग इतिभावः ।

साध्यावगाहित्वनियमादेवानुमित्यादेः प्रतिनियतपक्षावगा-  
हित्वसिद्धेः । किञ्च गोत्वशक्तत्वं न गोत्वसमर्थत्वं, यस्य धीर-  
न्वयधीहेतुरप्रसिद्धत्वात्, नापि तद्गोचरमभिधानामकं पदार्था-

मितिसामग्री तदुत्तर प्रत्यक्ष ततोऽनुमितिः, तत्र प्रत्यक्षे व्यभि-  
चारः, अत आह-तन् प्रकाशस्येवति = पक्षतादिसहकृतपरामर्शो-  
त्तरज्ञानानुव्यवसायस्यैवेत्यर्थः । तथाच, इदं ज्ञानं, पक्षे साध्याव-  
गाहि, तत्त्वेनानुव्यवसीयमानत्वात्, तत्र तत्सिद्धिरिति भावः । प्रति-  
बन्धेरनुत्तरत्वादाह-किञ्चेति = यद्यपि जातेरेव शक्यत्वे गौर्गच्छ  
तीत्यादिवाक्यस्याप्रामाण्य, प्रत्युत गौर्नित्या इत्यादिवाक्यस्य प्रामा-  
ण्य स्यादित्येव दोषः सम्भवति, तथापि स्वाश्रिताश्रितत्वसम्ब-  
न्धेन गोत्वे गतिमत्त्वस्य, स्वाश्रयत्वसम्बन्धेन गवि नित्यत्वस्यान्व-  
येनोपपत्तिः, अन्यथा, न्यायमतेऽपि गोत्वस्य पदार्थतावच्छेदकतया  
तत्र नित्यत्वान्वयासम्भावात् । इयांस्तु विशेषः, न्यायमते, गौ  
र्नित्या इत्यादिज्ञानस्य परम्परया प्रामाण्य, अस्मन्मते तु साक्षात्  
सम्बन्धेनापि, गौर्गच्छतीत्यादौ च तद्वैपरीत्यमिति । अमर्थत्वमव्य-  
वहितपूर्वत्वसम्बन्धेन गोत्वान्वयबोधविशिष्टत्वं । जनकत्वमित्यापि  
कश्चित् । ननु, तदनिर्वचने का क्षतिरस्माकमित्यत आह-यस्य धी-  
रिति = तथाच, तदनिर्वाच्य तज्ज्ञानस्य हेतुत्वस्य वक्तुमशक्यत्वा-  
दिति भावः । नअर्थे हेतुमाह-अप्रसिद्धत्वादिति = शाब्दबोधात्  
प्राक् तज्ज्ञानस्यासम्भवादित्यर्थः । असम्भवादित्यपि कश्चित्  
पाठः । पुनः शक्ते-नापीति = तद्गोचरमिति, गोत्वगोचरमित्यर्थः ।  
न चाभिधापदार्थः शब्दसमवेतः शब्दजन्यः शाब्दजनकः,  
तस्य निर्विषयकत्वेन तद्गोचरमित्यभिधानमसङ्गतमिति वाच्य, त  
ज्जन्यशाब्दविषयतामादायैव तस्य सविषयकत्वोल्लेखात् । तत्राभि-  
धायां, मानाभावादिति, शब्दप्रत्यक्षादिना तस्य विषयीकरणात् ।  
अभिधया शब्द शृणोमीत्यनुव्यवसायस्यालीकत्वादिति भावः ।



न्तरं, तत्र मानाभावात्, न वा गोत्वानुभवजनकत्वं, पटादि-  
पदस्यापि गोत्वशक्तत्वापत्तेस्तस्यापि गवादिपदाकाङ्क्षादिसाचि-  
व्येन गोत्वानुभवजनकत्वात् । न च, गोत्वानुभवसामान्यं प्रति  
हेतुत्वं तथा गवादिपदेऽर्थ्यसत्त्वात्, नापि गोत्वानुभवजनकत्व-

न च, शब्दत्वादेरिवाभिधायामपि सन्निकर्षसत्त्वात् कथं न तेन रूपेण  
तत्प्रत्यक्षमिति वाच्यं, तस्या अलीकत्वेन तदन्तर्भावेण सन्निकर्षस्य  
कार्यकारणभावस्य वक्तुमशक्यत्वात् । अन्यथा, शब्दे द्रव्यत्वादे-  
रपि सत्त्वप्रसङ्गात् । न च, यत् स्वभिन्नसमवेत यत्कार्यं प्रति कारणं  
भवति, तत्तत्कार्यानुकूलस्वानिष्ठव्यापारजनक भवति, यथा चक्र-  
भ्रमि-तण्डुलविक्रित्यादिजनकं तज्जनकस्पन्द-वन्त्यादिसंयोगरूप-  
व्यापारवद्दण्डकाष्ठादिकमित्याद्यनुमानमेव तत्र मानमिति वाच्यं,  
व्याप्तिज्ञानादौ व्यभिचारात् । न च, शब्दात्तत्सिद्धिरयोग्यत्वात् । अ-  
न्यथा, गगणकुसुमादेरपि सिद्धिप्रसङ्गात् । पुनः शङ्कते-न वेति=तस्या-  
पि पटादिपदस्यापि, साचिव्येन, आकाङ्क्षादिसहकारेण । जनक-  
त्वादिति, गौर्द्रव्यं पटश्च रूपवानिति वाक्येन समूहालम्बनगोत्वानु-  
भवजननादिति भावः । गोत्वानुभवसामान्यं प्रति, गोत्वविषयकानुभ-  
वत्वावच्छिन्नं प्रतीत्यर्थः । तथा, गोत्वशक्तत्वं, असत्त्वादिति, गोत्वस्य  
प्रत्यक्षादौ प्रमेयत्वादिना शब्दे च व्यभिचारात्, स्वरूपतो गोत्व-  
प्रकारकत्वस्य गोत्ववानितिज्ञानसाधारण्येन गोपदजन्यतानवच्छेद-  
कत्वादिति भावः । नित्यसङ्केतवत्त्वं, नित्यसङ्केतविशेष्यत्वमित्यर्थः,  
नदीवृद्ध्यादिशब्दस्य सङ्केतितत्ववारणाय नित्यत्वं सङ्केतविशेषणं ।

(१) गवादिपदे इत्यादि—गवादिपदस्य गोत्वादिप्रत्यक्षाद्य-  
जनकत्वात् गोत्वशब्दसामान्यहेतुत्वं गोत्वशक्तत्वमित्यपि न गल-  
कम्बलादिमत्पदान्तरेणापि गोत्वशब्दबोधजननास्तद्दोषतादव-  
स्थ्यादिति भावः ॥

प्रकारकनित्यसङ्केतवत्त्वं, तादृशसङ्केतवत्त्वमात्रं वा गोत्वशक्तत्व-  
मिति साम्प्रतं, गोपदं गोत्वेन गवानुभवस्य जनकतया न सङ्के-  
तितमित्यादिग्रहेऽपि तस्य ग्रहाद्गोत्वेन गोरन्वयधीप्रसङ्गात्,  
किन्तु, गोत्वेन गवानुभवस्य जनकतया सङ्केतितत्वं, तथा च, पद-  
धर्मिकतज्ज्ञानत्वेन गोत्वप्रकारकशब्दं प्रति हेतुतायां गोत्व-  
स्यैव तद्विशिष्टस्य गोरपि विषयविधयाऽवच्छेदकत्वादवश्यं  
गोत्वादिविशिष्टो गवादिर्गवादिपदस्यार्थः ॥ १९ ॥

॥ २० ॥ स्यादेतत्, निरुक्तस्यैव सङ्केतस्य कुतः प्रथमतो  
ग्रहः, नोपमानान्न कोषान्न विवरणान्न प्रसिद्धार्थशब्दसामाना-

न्त्वेव चैवादिपदे शक्तिर्न स्यात्, तस्य पितृसङ्केतितत्वेनानित्यसङ्के-  
तवत्त्वे मानाभावात् । “ छादशोऽहनि पिता नाम कुर्यात् ” इत्यादेः  
पितृकर्तव्यतामात्रविधायकत्वादित्यत आह -- तादृशेति = गोत्वानु-  
भवजनकत्वप्रकारकेत्यर्थः, मात्रपदेन नित्यत्वव्यवच्छेदः । न च,  
बुद्ध्यादिपदस्य शक्तत्वापत्तिरिष्टत्वात्, तस्य ग्रहात् तादृशसकेतस्य  
ग्रहसम्भवादित्यर्थः । विशेषाभावनिश्चयस्य सामान्यग्रहाप्रतिबन्ध-  
कत्वादिति भावः । प्रसङ्गादिति, न चेष्टापत्तिरनुभवविरोधादिति  
भावः । उपसहरति — किंत्विति = तथा गोत्वशक्तत्वं । ननु, तादृश-  
सङ्केतस्य गोत्वशक्तिरूपत्वेऽपि गवादिपदधर्मिकशक्तिज्ञानत्वाव-  
च्छिन्नशब्दधीजनकतावच्छेदकत्वविशेषस्यैव गोपदार्थत्वस्य न  
गवि सम्भव इत्यतस्तदपि सङ्गमयति—तथा चेति = ॥ १९ ॥

॥ २० ॥ नैयायिकदत्तदूषणेन व्यस्तचित्तो न्यायमतदूषणोत्कट-  
रागेण मीमांसकः स्वमतसाधारणदोषं भ्रित्या जिज्ञासाभावेनोद्भा-  
षयति, इत्यवतरणिकया कारिकान्तरमुत्थापयति — स्यादेतदिति =  
उक्तसङ्केतस्यैव गोत्वशक्तिरूपत्वं गवि गोपदार्थत्वञ्च स्यादित्यर्थः ।  
निरुक्तस्य गोत्वादिप्रकारकगोविशेष्यकशब्दबोधजनकत्वप्रकारक-

धिकरण्यान्नापि वाक्यशेषादमीषां शक्तिग्रहमूलकत्वेन पूर्वं पृथु-  
कस्य कस्यापि तदसत्त्वादत आह ।—

सङ्केतस्य ग्रहः पूर्वं, वृद्धस्य व्यवहारतः ।

पश्चादेवोपमानाद्यैः, शक्तिधीपूर्वकैरसौ ॥२०॥

प्रथमं पदेषु सङ्केतग्रहो वृद्धस्य व्युत्पन्नस्य शब्दाधीनव्य-  
वहारादेव वालानां, तथा हि, गामानयेति केनचिन्निपुणेन  
नियुक्तः कश्चन व्युत्पन्नस्तद्वाक्यतोऽर्थं प्रतीत्य गवानयनं  
करोति, तच्चोपलभमानो बाल इदं गवानयनं स्वगोचरप्रवृत्ति-  
जन्यं, चेष्टात्वान्मदीयस्तनपानादिवदित्यनुमाय, सा गवानयन-

स्येत्यर्थः । प्रथमतः, शक्तिग्राहकोपमानादेः प्रागित्यर्थः । ननूपमा-  
नादिरेव शक्तिग्राहकत्वेन वृद्धैरुक्तः । यथा—

“शक्तिग्रहं व्याकणोपमान-कोपाप्तवाक्याद्यवहारतश्च ।

वाक्यस्य शेषाद्विवृतेर्वदति, सान्निध्यतः सिद्धपदस्य वृद्धा” ॥ इति

तथा च, तदन्यतमस्मात् प्राक् एतदन्यतमस्मादेव शक्तिग्रहो भ-  
विष्यतीति तेषां प्रथमतः शक्तिग्राहकत्वसम्भवतीत्याह—नोपमाना-  
दित्यादिना=अमीषामुपमानादीनां, पृथुकस्य बालकस्य, अज्ञातश-  
क्तिकस्येति यावत् । तदसत्त्वादुपमानाद्यसत्त्वात्, पूर्व्वं, उपमानादेः  
पूर्वं, वृद्धस्य व्यवहारतः सङ्केतस्य ग्रहः । पश्चात्, शक्तिधीपूर्वकै-  
रुपमानाद्यैरसौ सङ्केतस्य ग्रहो भवतीति शेषः । ननु, वृद्धस्य कुतः  
प्रथमतः शक्तिग्रह इत्यत आह—तथा हीति=निपुणेन, शक्तिग्रहवता,  
व्युत्पन्नः, शक्तिं जानन्, तद्व्याक्यतः, गामानय इति वाक्यतः । तद्ग-  
वानयन, बाल इत्यस्यावधारयतीत्यग्रेऽन्वयः, स्वं गवानयन, चेष्टात्वा-  
दिति, न च, चेष्टात्वस्य शरीरक्रियामात्रवृत्तित्वेनानयनादौ स्वरूपा-  
स्ति द्वामेति वाच्य, गमनानुकूलव्यापारस्यैवानयनपदार्थत्वेन तेन

प्रवृत्तिः स्वविषयधर्मिककार्यताज्ञानजन्या, प्रवृत्तित्वाभिजप्रवृ-  
त्तिवदिति प्रवृत्तेर्गवानयनधर्मिककार्यताज्ञानजन्यत्वं प्रसाध्य  
गवानयनगोचरतज्ज्ञानसाधारणहेतुकं, कार्यत्वाद्वदित्येव  
मनुमिन्वानः समुपस्थितत्वालाघवाच्च श्रुत वृद्धवाक्यमेव तद-  
साधारणकारणत्वेनावधारयति । तदनन्तरश्च, गवादिपदानां

रूपेणानेतृशरीरक्रियाया एव पक्षत्वात् । दृष्टान्तमाह - स्तनपानेति=  
ननु, द्रवद्रव्यस्य गलाधःसयोगानुकूलव्यापारः पानं, तच्च स्तनस्या-  
समवि, इति उक्तदृष्टान्ताप्रसिद्धिरिति चेन्न, स्तनपदस्य स्तन्यपरत्वेन  
स्तन्यपानस्यैव दृष्टान्तत्वात् । इत्यनुमायेति, एतदनुमान चाग्रिमानु-  
मानोपयुक्तपक्षतावच्छेदकप्रकारकज्ञानसम्पादनायां । स्वविषय-  
धर्मिकेति, - प्रवृत्तेर्विषयविशेष्यकेत्यर्थः । कार्यता कृतिसा-  
ध्यता, निजप्रवृत्तिवत्, अस्मत्स्तनपानादिगोचरप्रवृत्तिवदित्यर्थः ।  
इत्येवं क्रमेण । प्रवृत्तेरिति षष्ठ्यर्थो निष्ठत्व, तच्च कार्यताज्ञानज-  
न्यत्वान्वित, प्रसाध्य अनुमाय, इदमपि अग्रिमानुमानोपयुक्त-पक्षता-  
वच्छेदकप्रकारकज्ञानसम्पत्त्यर्थः । तज्ज्ञानं कार्यताज्ञानं, असाधा-  
रणहेतुकं गवानयनधर्मिककार्यताज्ञानमात्रवृत्तिकार्यतानिरूपित-  
कारणताश्रयकिञ्चिन्निरूपितकार्यताकमित्यर्थः । प्रथमोपस्थितस्य  
तादृशवाक्यस्यैवान्यस्यापि सम्भवति, नियमतः प्रथमोपस्थितत्वञ्च  
तादृशवाक्यस्याप्यसम्भवि, योग्यतादेरपि कदाचित् प्रथमतो  
ज्ञानसम्भवात् । पदस्मृतेश्च सर्वत्र शाब्दबोधात् प्रागनपेक्षणात्  
आह — लाघवाच्चेति = शाब्दबोधप्राग्वर्त्तित्वेनावश्यकवृद्धवाक्या-  
तिरिक्तस्य तदसाधारणकारणताकल्पने गौरवादिति भावः । अज्ञा  
तवाक्ये तदवधारणासङ्गते । श्रुतमिति ज्ञातमित्यर्थः । एतच्च  
ज्ञायमानवाक्यस्य हेतुतामताभिप्रायेण, इतरथा तु तज्ज्ञाने तदव-  
धारण बाध्य । तदनन्तर, तादृशवधारणानन्तर । गवादीत्यादिना

प्रत्येकमावापोद्धापेन गवादिबुद्धौ जनकत्वमवगत्यानतिप्रसक्तये  
गवादिसङ्केतस्य तदनुकूलत्वं कल्पयति । पश्चात्तु, क्वचिदुपमा-  
नाच्छक्तिग्रहो यथा गवादिपदशक्तिधीसाचिव्येन गोसादृश्या-

आ-नीपद-हिपद-परिग्रहः । गवादिबुद्धौ समुदायवाक्यस्यावापोद्धा-  
पासम्भवात्, प्रत्येकमिति तत्तत्तत्पदत्वेनेत्यर्थः । आवापोद्धापौ  
अन्वयव्यतिरेकौ । गवादीन्यादिना नयनादिपरिग्रहः । अनतिप्रसक्तये  
इति = तद्वाक्यघटकान्यपदस्यान्वयबोधजनकत्वनिरासायेत्यर्थः ।  
इति कश्चित् । तन्मन्दं, गवादिसङ्केतस्य गवादिबोधानुकूलत्व-  
कल्पनेऽपि तादृशातिप्रसक्तिनिगकरणासम्भवेन उपष्टम्भासङ्गतेः,  
एवं गवादिपदानां गवादिबोधजनकत्वमवगम्य प्रागसत्त्वेऽपि सङ्केत-  
स्य तथात्वकल्पनसम्भवात्, जनकत्वमवगत्येति क्त्वान्तपदप्रयोगा-  
नर्थक्यापत्तेश्च । वस्तुतस्तु, एतादृशजनकत्वावगमानन्तरं गवादि-  
पदस्य गवाद्यन्वयबोधजनकत्वं, साक्षात् पदार्थोपस्थित्यन्यद्वारा  
वाऽसम्भवि, इति पदार्थोपस्थितिद्वारैव तत्र तस्य हेतुत्व । द्वारत्व-  
घटकस्य पदार्थोपस्थितौ तद्धेतुत्वस्य सम्बन्धिज्ञानमुद्रया एक-  
सम्बन्धिज्ञानस्यापरसम्बन्धिस्मारकत्वनियमात् । तादृशसम्बन्धश्च  
यथाकथञ्चिद्रूप इति गवादिपदस्य गवाद्यन्वयबुद्धाविव गगणा-  
द्यन्वयबुद्धावपि हेतुत्वप्रसक्तिरिति विभाव्य तन्निराकरणाय गवा-  
दिसङ्केत एव शाब्दबोधानुकूलो नान्यः सम्बन्धः, तथा सत्यतिप्रस-  
ङ्गादिति कल्पयतीत्यन्तग्रन्थाभिप्रायः । कारिकापरार्द्धं व्याकुरुते—  
पश्चादिति = क्वचित्, किञ्चिद्धर्मावच्छिन्ने । शक्तिग्रहप्रकारमाह—  
यथेति = साचिव्येन, सहकारेण, अतिदेशवाक्यघटकप्रत्येकपदश-  
क्त्यग्रहे ऽतिदेशवाक्यार्थबोधो दुर्धट इति भावः । गोसादृश्याति-  
देशवाक्यात्, गोसदृशे गवयपदशक्तिबोधकवाक्यात् । गोसदृशो  
गवयपदवाच्य इति वाक्यादिति यावत् । गोसादृश्यग्रहाद्गवयो  
गोसदृश इति प्रत्यक्षादित्यर्थः । इत्याकारक इति—शक्तिग्रह इति-

तिदेशवाक्यात् गवयपदवाच्यत्वबोधोत्तरं गवयत्वजात्यवच्छिन्ने  
गोसादृश्यग्रहात् गवयो गवयपदवाच्य इत्याकारः । कचिच्च,  
व्याकरणात्, यथा कर्मणि द्वितीया, कर्त्तरि परस्मैपदमित्या-  
द्यनुशासनात् कर्मत्वादौ द्वितीयादेः । कचित्, कोषादपि, यथा-  
“गुणे शुक्लादयः पुंसि गुणिलिङ्गास्तु तद्वति” । “शीतं गुणे  
तद्वदर्थाः सुशीमः शिशिरो जडः” । “चूर्णे क्षोदः समुत्पिञ्ज-  
पिञ्जलौ भृशमाकुले” इत्यादिकोषेभ्यः श्वेत्यादौ शुक्लादि-  
शब्दस्य । कचिद्विवरणादपि, यथा-पचति पाकं करोतीति तुल्या-

पूर्वेणान्वय एवमग्रेऽपि बोध्य । व्याकरणाधीनशक्तिग्रहस्थलमाह-  
व्याकरणादिति = अनुशासनादित्यर्थः । कर्मत्वादावित्यादिपदात्  
कर्तृत्वादपरिग्रहः । द्वितीयादेरित्यादिपदात् परस्मैपदादेः परिग्र-  
हः । कोषाधीनशक्तिग्रहस्थलमाह - कचित्कोषादपीति = शक्तिग्रह  
इति पूर्वेणान्वयः । सप्तम्यन्तपदद्वयोत्तर वाच्य इति पूरणीयं । ननु,  
अत्र गुण इति व्यर्थं “शुक्लः शुभ्रः शुचिः श्वेत” इत्याद्युक्त्वा शुक्ला-  
दयः पुंसि गुणवति गुणिलिङ्गा इत्युक्तेरेवार्थात् गुणे वाच्ये पुंलिङ्ग-  
त्वप्रतीतेरिति, चेन्न, गुण इति कथनाद् गुणत्वस्य उद्देश्यतान-  
वच्छेदकस्थल एव तेषां पुस्त्वमिति ज्ञापनात् । अत एवोक्तरूप-  
मिति प्रत्यक्षमणिः । तत्र रूपत्वस्यैवोद्देश्यतानवच्छेदकत्वात् । अत  
एव रक्तं रूपं नास्तीति दीधितिकुदुक्त तत्र रक्तत्वस्यैवोद्देश्यतावच्छे-  
दकत्वात् । तदेवं दर्शयति — शीतं गुणइति = अत्रापि गुण इत्यस्य  
किञ्चिदविशेष्यीभूतगुण इत्यर्थः, “तेन शुक्ल-मधुर-शीता रूपरस-  
स्पर्शा” इत्यत्र शीतशब्दस्य पुंस्त्वेऽपि न क्षतिः । यद्वा शीतं  
गुणे इत्यत्र गुणशब्दो गुणविशेषपरः, अत एव “वेतसे बहु-  
बारे ना, शीतं हिमगुणे त्रिषु” इति रभसः । तद्वदर्थाः शीतवदर्थाः,  
सुशीम इत्यादयो भवन्तीत्यर्थः । शुक्लादिशब्दस्येति-शक्तिग्रह इति

र्थकवाक्यात् कृत्यादौ तिङादेः । कचित् प्रसिद्धार्थकशब्दसामानाधिकरण्यादपि, यथा- “नीरूपस्पर्शवान् वायुर्निस्पर्शं मूर्त्तिमन्मन” इत्यादौ रूपशून्यस्पर्शवदादिषु वाय्वादिपदस्य वायुत्वादिजातेरतीन्द्रियत्वेन स्वरूपतस्तदवच्छिन्नस्यानुपस्थित्या तत्र

पूर्वेणान्वयः । विवरणाधीनशक्तिग्रहस्थलमाह - कचिद्विवरणादपीति = प्रकृतवाक्यार्थस्य स्फुटतया कथनं विवरणं, तुल्यार्थकवाक्यादिति, एतेन तुल्यार्थकवाक्यमेव विवरणमिति प्रतीयते । तन्न सङ्गच्छते, पाकं करोतीत्यस्य पचतीत्यादिना विवरणत्वमिव पचतीत्यस्य पाकं करोतीत्यादेरपि विवरणत्वापत्तेः । न चेष्टापत्तिरनुभवविरोधात् । तुल्यार्थकवाक्यादित्यस्य तुल्यार्थकस्फुटवाक्यादित्यर्थ इत्यपि काश्चिन् । तिङादेरिति, शक्तिग्रह इति पूर्वेणान्वयः । प्रसिद्धार्थकशब्दसामानाधिकरण्याधीनशक्तिग्रहस्थलमाह - कचित् प्रसिद्धार्थकेति = सामानाधिकरण्यादिति - स्वाव्यवाहितपूर्वोत्तरान्यकालावच्छिन्नसामानाधिकरण्यादित्यर्थः । ननु, यत्र प्रकारान्तरेण शक्तिग्रहो न सम्भवति, तत्रैव पदसान्निभ्यस्य तथात्वं कल्पते, अत्र तु, प्रत्यक्षतोऽपि शक्तिग्रहः सम्भवति, प्राच्यैर्वायोरपि प्रत्यक्षस्वीकारादिति अत आह - निस्पर्शमिति = स्पर्शवदादीत्यादिपदात् स्पर्शशून्यमूर्त्तिमत्परिग्रहः । वाय्वादीत्यादिपदान्मनःपरिग्रहः । ननु, वायुपदसान्निभ्यादपि वायुपदशक्तिग्रहो भवितुमर्हति तत् पदस्यापि प्रसिद्धार्थत्वादिति कथं प्रसिद्धपदानुसरणं, इत्याशङ्क्य वायुपदस्य प्रसिद्धार्थत्वमेव नास्तीति व्यावृत्तिव्याजेनाह - वायुत्वादिजांतरिति = अतीन्द्रियत्वेनेति, अत्रातीन्द्रियत्वं प्रत्यक्षजनकसांनिर्कर्षानाश्रयत्वं, तथा च, वायुपदस्य प्रसिद्धार्थकत्वमेव नास्ति, प्रत्यक्षविषयार्थकत्वस्यैव तथात्वमिति भावः । अतीन्द्रियस्यापि प्रमेयत्वादिसामान्यलक्षणया प्रत्यक्षसंभवात्, स्वरूपत इति - तदवच्छिन्नस्य वायुत्वाद्यवच्छि-

शक्तिग्रहायोगात्, यथा वा--“ सत्कृत्यालङ्कृतां कन्यां ददानः  
कूकुदः स्मृत ” इत्यादावुक्तरीत्या कन्यादानादिषु कूकुदादि-  
पदस्य । “ इह सहकारतरौ मधुरं रौति पिक ” इत्यादिकन्तु न  
युक्तमुक्तक्रमेण शक्तिग्रहस्योदाहरणं, तिङर्थे धर्मिण्यभेदेन नामा-  
र्थान्वयस्याव्युत्पन्नत्वात्, प्रत्यक्षसिद्धकोकिलत्वजात्यवच्छिन्न

अस्य, तत्तत्स्वरूपतो वायुत्वाद्यवच्छिन्ने शक्तिग्रहायोगादिति । तथा  
च, स्वरूपतः प्रकारतायां स्वरूपतः शक्तिग्रहाविशेष्यतावच्छेदकत्वस्य  
प्रयोजकतया वायुपदस्य प्रसिद्धार्थकत्वेऽपि तत्साम्बन्धिं न स्वरूप-  
तो वायुत्वप्रकारकज्ञानोपयुक्तशक्तिग्रहोपयोगीति भावः । नव्यमते,  
मनसोऽभावात् त्रुटेरेव विश्रामात् त्रुटित्वविशिष्टे प्रत्यक्षत एव  
शक्तिग्रहसम्भव इत्यत आह ।-यथा वेति = अत्र निरुक्तकन्यादातृत्व-  
स्यैव कूकुदपदशक्यतावच्छेदकतया तस्यातीन्द्रियकालादिघटितत्वे-  
नाप्रत्यक्षत्वान्नप्रत्यक्षतः शक्तिग्रहसम्भव इति भावः । मणिकारोक्तमु-  
दाहरणं दूषयति ।-इह सहकारतराविति ।=यः सहकारवृक्षाधिकर-  
णकमधुररवणकर्त्ता स पिकपदवाच्य इत्यर्थः । इत्यादिकन्तु शक्तिग्र-  
हस्योदाहरणं न युक्तमिति योजना । उक्तक्रमेण प्रसिद्धार्थपदसाम्बन्धे-  
नेत्यर्थः । इदञ्च शक्तिग्रहान्वयि । नञर्थे हेतुमाह ।-तिङर्थ इति, वैया-  
करणमते नेदं । तैरेव कृतिमत्याख्यातशक्तिस्वीकारात् । न्यायमते-  
नु, तिङर्थकृत्यवच्छिन्नधर्मिणीति तदर्थो बोध्यः । अभेदेनेति नामार्था-  
न्वयस्येति च प्रकृताभिप्रायं, अव्युत्पन्नत्वादिति ।-कृत्यवच्छिन्नविशे-  
ष्यकान्वयबोधे प्रति नामजन्यायाः तिङन्यपदजन्याया वा कृत्युपस्थि-  
तेस्तन्त्रत्वात् । अन्यथा पक्ता गच्छतीत्यत्रेव पचति गच्छतीत्यत्रापि  
पाककृत्यवच्छिन्ने गमनानुकूलकृतिमत्त्वस्यान्वयापत्तेरिति भावः ।  
ननु, मणिकृन्मते चैत्रः पचति चैत्रत्वादित्यादि न्यायानुरोधेन  
तत्स्वीकार आवश्यकः, यद्यपि उक्तस्थले प्रत्येकावयवजन्यबुद्धौ



एव लाघवेन पिकशब्दस्य शक्यवच्छेदाच्च । कचिद्वाक्यशेषा-  
दपि, यथा यवपदस्य कङ्कुप्रभृतौ म्लेच्छानां, दीर्घशूके च शिष्टा-  
नां, व्यवहारादेकमात्रे शक्तेः परिच्छेत्तुमशक्यत्वात्, नानार्थ-

कृतेर्नोद्देश्यतावच्छेदकत्व, तथापि न्यायजन्यविशिष्टबुद्धौ तस्यास्त-  
दावश्यकत्वमिति न्यायजन्यविशिष्टबोधास्वीकारेऽपि “यो यः शूद्र-  
स्यान्नं पचति सोऽतिनिन्दित” इत्यादौ तादृशबोधस्य स्वयं स्वी-  
कर्त्तव्यत्वाच्च तादृशव्युत्पत्तिर्न सर्वसिद्धेत्यत आह ।-प्रत्यक्षेति । =  
कोकिलत्वजातेरप्रत्यक्षत्वे प्रकारान्तरेण शक्तिग्रहासम्भवात् सुतरां  
प्रसिद्धार्थपदसान्निध्यस्य शक्तिग्रहोपायत्वं कल्पनीयमिति प्रत्यक्ष-  
सिद्धेत्युक्तं । लाघवेनेति, प्रसिद्धार्थपदसान्निध्यस्य शक्तिग्राहकत्वम-  
पेक्षेत्यादिः । पिकशब्दस्येति, प्रत्यक्षत इत्यादिः । शक्यवच्छेदात्,  
शक्तिग्रहसंभवादित्यर्थः । केचित्तु, लाघवेनेति, शक्यतावच्छेदकस्य  
लाघवेनेत्यर्थ इत्याहुः । तन्न, लाघवेनेति तृतीयार्थस्यानन्वयापत्तेः ।  
न च, तच्छक्तिग्रहान्वयि, शक्यतावच्छेदकलाघवस्य शक्तिग्रहाप्रयो-  
जकत्वादिति । वाक्यशेषाधीनशक्तिग्रहस्थलमाह — कचिदिति =  
वाक्यशेषादर्पति शक्तिग्रह इति पूर्वेणान्वयः । ननु वाक्यशेषस्य  
शक्तिग्राहकत्व निर्युक्तिकं तत्रापि प्रत्यक्षत एव शक्तिग्रहसम्भवात् ।  
अप्रत्यक्षस्थले प्रसिद्धार्थपदसान्निध्यादेव शक्तिग्रहः संभवतीति  
आशङ्क्य प्रकारान्तरेण शक्तिग्रहासम्भवस्थल एतदुपयोगित्वमभि-  
धित्सुस्तादृशस्थलमाह । — यथा यवपदस्येति । = कगुर्ध्यान्यविशेषः,  
म्लेच्छादीनां व्यवहारादिति परेणान्वयः । शिष्टानां म्लेच्छभिन्नाना-  
मित्यर्थः । अविगीतवेदार्थानामिति तु नार्थः, म्लेच्छभिन्नानां  
विगीतवेदार्थानामसंग्रहापत्तेः । न चास्तिकानां व्यवहारस्य वेदार्थ-  
संशयाप्रयोजकत्वेन तदसंग्रहेऽपि न क्षतिरिति वाच्यं, तद्व्यवहा-  
रस्याप्रामाण्यशकाकबलितत्वेऽपि संशयप्रयोजकत्वाक्षतेः । अन्यथा  
म्लेच्छव्यवहाराणामपि तादृशत्वेन तथात्वानुपपत्तेः । एकमात्रे,

त्वस्य चान्याय्यत्वात्, “यवमयश्चरुर्भवतीति” श्रुतौ यवपद-  
स्यार्थसन्देहः—

वसन्ते सर्वशस्यानां जायते पत्रशातनम् ।

मोदमानास्तु तिष्ठन्ति यवाः कणिशशालिनः ॥ इति ॥

विध्यर्थाकाङ्क्षया प्रवर्तमानाद्वाक्यशेषादीर्घशूक एव यव-  
पदस्य शक्तिग्रहः, कनिशं शस्यमञ्जरी । यथा वा—“स्वाराज्यका-  
मोऽग्निष्टोमेन यजेते”—त्यादिविधिशेषीभूतेभ्यः—

कंगुयवयोरेकमात्रे इत्यर्थः । परिच्छेत्तु निश्चेत्तु । ननु यवपदस्य  
नानार्थत्वाभावनिश्चय एव उभयत्र व्यवहारात् तस्य शक्तिसन्देहः  
स्यात् । तदसत्त्वे तु नेति “यवमयश्चरुर्भवती”ति श्रुतौ यवपदस्य उभ-  
यार्थकत्वेऽपि न क्षतिः । दीर्घशूकस्येव कग्वादेरपि चरुनिर्वाहकत्वात्  
इत्यत आह । —नानार्थत्वस्येति । = नानाशक्तिनिरूपकत्वस्येत्यर्थः । अ-  
न्याय्यत्वादिति, एकार्थशक्त्या उपपत्तौ नानार्थे शक्तिकल्पनस्य गौर-  
वेणानुचितत्वादित्यर्थः । केचित्तु, अन्याय्यत्वाद् युक्त्यविषयत्वा-  
दित्यर्थ इत्याहुः । इति वाक्यशेषान्वितं । विध्यर्थाकाङ्क्षया, विध्यर्थ-  
सन्देहप्रयोज्यया, यवपदशक्यः क इत्याकाङ्क्षया । तृतीयार्थः प्रयोज-  
कत्वं, तच्च प्रयुक्तार्थकप्रवर्तमानपदार्थैकदेशे प्रयोगेऽन्वितं । तथा च  
विध्यर्थसन्देहाधीनाकाङ्क्षाप्रयुक्तप्रयोगाश्रयाद्वाक्यशेषादिति समुदि-  
तार्थः । इदञ्च, शक्तिग्रहान्वयि, एतेन वाक्यशेषत्वविधिवाक्योत्था-  
प्याकाङ्क्षानिवर्तकवाक्यत्वमिति चञ्चलतो व्यञ्जित । सुगमत्वात्तद्वाक्य-  
घटकान्यपदार्थमनूद्यैव कनिशपदार्थमाह । —कनिशं शस्यमञ्जरीति । =  
एतत्पाठस्तु न सार्वत्रिकः । ननु, शिष्टव्यवहारे एव याथार्थ्यग्रह-  
सम्भवाच्छ्रुतिघटकयवपदस्य सन्देह एव नावतरति, प्रत्युत दीर्घ-  
शूक एव तन्निश्चयो भवतीति तादृशवाक्यस्य वाक्यशेषत्वमेव  
नास्ति, द्रागेव तु शक्तिनिश्चायकत्वमित्यतः स्थलान्तरमाह । —यथावे-

यन्न दुःखेन सम्भिन्नं न च ग्रस्तमनन्तरम् ।

अभिलाषोपनीतं च तत्सुखं स्वःपदास्पदं ॥ (१)

इत्यादिवाक्येभ्यः स्वरादिपदस्य ॥ २० ॥

ति । = केचित्तु विध्यर्थसन्देहस्थले वाक्यशेषस्य शक्तिग्राहकत्वमुक्त्वा यत्र विध्यर्थसन्देहो नास्ति, तत्रापि तस्य तदाह । - यथा वेति । = इतिवदन्ति, तन्न, सन्देह विना वाक्यान्तरप्रयोजकाकांक्षाया एवासम्भवात् । स्वाराज्येति-स्वः स्वर्गे राजत इति स्वाराद् इन्द्रः, तस्य भावः स्वाराज्यमिन्द्रत्वमिति यावत् । विधिशेषीभूतेभ्यः विधिवाक्योत्थाप्याकांक्षानिवर्त्तकवाक्येभ्यः । अत्रापि श्रुतिघटकस्वरादिपदस्यार्थसन्देहे श्रुतिजन्यविशिष्टबोधानुदयात्, अग्निप्रोमादौ प्रवृत्तिर्न स्यादिति तन्निश्चय आवश्यकः, स च स्वरादिशब्दस्य शक्तिनिश्चयं विना न सम्भवतीति वाक्यान्तरस्योपयोगित्वमिति । न चात्र स्वरादिपदस्यार्थसन्देह एव नावतरति नानाविधव्यवहारादिति वाच्यं, न हि नानाविधव्यवहारस्य सशायकत्वं, परन्त्वकत्र निश्चयाभावस्य प्रयोजकत्वं । संशयजनकञ्च क्वचित् साधारणधर्मज्ञानजन्यकोटिद्वयोपस्थितिसहकृतं धर्मिज्ञानं । क्वचिदसाधारणधर्मज्ञानजन्यकोट्युपस्थितिसहकृतं धर्मिज्ञानं । क्वचिद्विप्रतिपत्तिवाक्यजन्यकोट्युपस्थितिसहकृतं तदिति प्राचीनमतं । यथाकथञ्चित् कोटिद्वयोपस्थितिसहकृतं धर्मिज्ञानं तथेति नव्यानां मतं, तच्चोक्तस्थलेऽपि संभवतीति । यन्न दुःखेनेति-यद्यपि दुःखासम्भिन्नत्वं न दुःखासमानाधिकरणत्वमसम्भवात् । जन्यसुखमात्रस्य सुखमात्रस्य वा तथात्वात् । नाप्यवच्छेदकतासम्बन्धेन दुःखानाधिकरणशरीरवृत्तित्वं, दुःखानवच्छेदकीभूतखण्डशरीरविशेषवृत्त्यैहिकसुखेऽतिव्याप्तेः । नापि दुःखप्रागभावासमानकालीनत्वं, असम्भवात्, स्वाधिकरणकालेऽवश्यं कस्यचित् दुःखप्रागभावसत्त्वात् । न च समानकालीनत्वमेकदेशावच्छिन्नैककालवृत्तिस्वरूपं वाच्यमिति वाच्यं, स्वर्गाधिकरणात्मनि

तत्कालावच्छेदेनान्ततः पातभयजन्यदुःखप्रागभावस्य सत्त्वेनाव्याप्यापत्तेः । अत एव स्वावच्छेदकशरीरावच्छिन्नस्वसमानाधिकरणदुःखप्रागभावासमानकालीनत्व दुःखासम्भिन्नत्वमित्युक्तावपि न निस्तारः, पातभयजन्यदुःखस्य तच्छरीरावच्छिन्नत्वेन तस्यैव तत्प्रागभावस्यापि स्वर्गदशायां सत्त्वादव्याप्यापत्तेः, प्रागभावनिवेशस्य निष्प्रयोजनकत्वाच्च । न च, यत्सुखकाले किञ्चिदपि दुःखं नास्ति तत्सुखातिव्याप्तिवारणाय तन्निवेश इति वाच्य, तादृशसुखे मानाभावात् । नाप्यवच्छिन्नप्रवाहदुःखासमानकालीनत्वं, तत्, तच्चैकदेशावच्छिन्न ग्राह्यमनो न पुरुषान्तरीय-तादृशदुःखकालीनत्वमादायासम्भव इत्यव्याप्तिर्वा, कदाचिदस्मादसिद्धसुखस्यापि तथात्वसम्भवात्, अत एव न धारावाहिकत्व, नापि स्वसमानाधिकरणदुःखासमानकालीनत्वे सति स्वसमानाधिकरणेच्छाजन्यत्व, चक्रवर्त्तिसुखे तस्यापि सम्भवात् । तथापि यत्सुखं न दुःखेन सम्भिन्नं, न च दुःखेन ग्रस्तं, न च दुःखेनानन्तर, एवमभिलासोपनीत, तत्सुखं स्वःपदप्रतिपाद्यमिति योजना । तत्र दुःखसम्भिन्नत्व दुःखकालीनत्वं, दुःखग्रस्तत्वं दुःखावच्छेदकीभूतशरीरावच्छिन्नत्वं, दुःखानन्तरत्व दुःखेनाव्यवहितत्व, दुःखप्रागभावासमानकालीनत्वमिति यावत् । अभिलासोपनीतत्वं स्वेच्छामात्राधीनभोगविषयत्वं, अन्येच्छानधीनभोगविषयत्वमिति यावत् । तथा च दुःखासमानकालीनत्वे सति दुःखावच्छेदकीभूतशरीरानवच्छिन्नत्वे सति दुःखप्रागभावासमानकालीनत्वे सति अन्येच्छानधीनभोगविषयसुखत्वस्वःपदप्रतिपाद्यतावच्छेदकमित्यर्थः । तत्र यादृशखण्डशरीरोत्पत्तिद्वितीयक्षणे सुखभुत्पन्नं तदनन्तरं तत् शरीरं नष्टं तादृशसुखातिव्याप्तिवारणाय प्रथमसत्यन्तं । न च, तस्य तृतीयसत्यन्तविशेषणेन व्युदास इति वाच्यं, असम्भववारणाय स्वावच्छेदकशरीरावच्छिन्नत्वे सति दुःखप्रागभावासमानकालीनं यद्यत्तदन्यत्वस्यैव तादृशविशेषणे विवक्षितत्वात्, अन्यथा स्वर्गिणोऽपि शरीरान्तरा-

वच्छिन्नभाविदुःखसत्त्वेनासम्भवापत्तेः । दुःखावच्छेदकखण्डशरीरविशेषावच्छिन्न-चरमसुखेऽतिव्याप्तिवारणाय द्वितीयसत्यन्त । तत्राप्यभिलासोपनीतत्वाभावात् नातिव्याप्तिरिति तु नाशङ्कनीय, चक्रवर्त्तिनस्तथाविधसुखस्य तथात्वसम्भवात् । तदर्थश्च स्वसमानकालीनध्वसप्रतियोगिदुःखावच्छेदकशरीरावच्छिन्नं यद्यत्तदन्यत्त्व, अतो न तृतीयसत्यन्तवेयर्थ्यं, दुःखावच्छेदकशरीरावच्छिन्नाद्यसुखस्यातथात्वात् । न च, प्रतियोग्यन्त निवेश्य तृतीयसत्यन्तस्य सार्थक्यसमर्थने “प्रक्षालनाद्धी”त्यादिना पर्यनुयोगः । स्वतन्त्रेच्छस्य नियन्तुमशक्यत्वात् । यथासन्निवेशे वैयर्थ्याभावात्, सत्यन्तद्वयस्यैव तादृशार्थं तात्पर्यकल्पनासम्भवाच्च । वस्तुतस्तु, दुःखप्रस्तत्वस्वावच्छेदकशरीरावच्छिन्नदुःखध्वसकालीनत्व, तादृशदुःखध्वंसाकालीनत्वतादृशदुःखप्रागभावाकालीनत्वयोर्व्यावृत्तिश्च खण्डशरीरविशेषीयाद्य-सुख-चरमसुखयोर्बोद्ध्या । तादृशखण्डशरीरे सुखमेव जायते, अतीत वर्त्तमान भाविच दुःखं न सम्भवति तादृशसुखेऽतिव्याप्तिवारणाय चरमदलं । कदाचिच्चक्रवर्त्तिसुखस्य तथात्वसम्भवाद्दिशेभ्यदल, तच्च सुखवृत्तिवैजात्य । तस्य च चक्रवर्त्तिसुखेऽनङ्गीकारात् नातिव्याप्तिः । वस्तुतस्तत्स्वःपदमित्येका याजना । सुख-स्वःपदास्पदमित्यपरा योजना । तथा चोक्तातिव्याप्तिभयेन पूर्वकल्पपरित्यज्य परकल्प आहतुः । तादृशवैजात्यञ्च अधर्मजन्यशरीरजन्यतावच्छेदकतया सिद्ध । न च, स्वर्गिणः शरीरेऽधर्मजन्यत्वे मानाभावः, दुःखस्याधर्मजन्यशरीरत्वव्यापकतया दुःखाभावस्यैव तन्मानत्वात् । न च, स्वर्गिशरीरे पातभयजन्यदुःखसत्त्वात् तेन हेतुना तत्राधर्मजन्यत्वमपि सेत्स्यतीति वाच्य, दुःखविशेषस्यैवाधर्मजन्यत्वव्याप्यत्वात् । स्वर्गेऽपि पातभीतस्येत्यादेः शरीरनिन्दा-मात्र परत्वाच्च । न च, शुकादेस्तादृशं शरीरं, तत्र दुःखोत्पत्तेरावश्यकतयाऽधर्मजन्यत्वात् । एतेन मरणजन्यत्वस्य दुःखव्याप्यतया स्वर्गिशरीरेऽपि मरणजन्यत्वेन दुःखसम्भवादधर्मजन्यत्वसत्त्वेनासम्भवः ।

॥ २१ ॥ ननु व्यवहारादनुमिते गवाद्यानयनधर्मिककार्य-

“ते नराः सुखमृत्यव” इत्यादिवचनञ्च दुःखालपत्वज्ञापकत्वादित्यपि प्रत्युक्तं, तादृशव्याप्तेरप्रयोजकत्वात्, प्रयोजकत्वे वा मरणाधीनदुःखाजनकाधर्माजन्यशरीरजन्यत्वव्याप्यस्यैव वैजात्यस्य स्वःप्रतिपाद्यतावच्छेदकत्वात् । केचित्तु यन्नदुःखेनेत्यादिक अधर्माजन्यशरीरजन्यसुखत्वोपलक्षकमित्याहुः । तेषां वैदग्ध्यविवेचनमभियुक्तैरेव कार्यं । अन्ये तु दुःखावच्छेदकशरीरावृत्तिजातिमच्छरीरावच्छिन्नसुखत्वोपलक्षकमेतदित्याहुः । अन्ये तु, धर्मजन्यतावच्छेदकवैजात्यवच्छरीरावच्छिन्नसुखत्वोपलक्षकमेतदित्याहुः । अपरे तु, यागादिक्रियाजन्यतावच्छेदकतया सुखनिष्ठवैजात्यावच्छिन्नमेव स्वःपदप्रतिपाद्यतावच्छेदकं, यन्न दुःखेनेत्यादिकन्तु तदुपलक्षकमित्याहुः । तन्न याग-गङ्गास्नादीनामनुगतधर्माभावेन प्रत्येकरूपेण वैजात्यावच्छिन्न प्रति व्यभिचारेण हेतुत्वासम्भवात्, पुण्यतमत्वस्य चान्यथासिद्धिनियतत्वात् । प्रत्येकजन्यतावच्छेदकनानाजातिस्वीकारे च तद्वृत्त्यनुगतधर्माभावेन विनिगमानाविरहेण सर्वेष्वेव वैजात्येषु स्वःप्रतिपाद्यतावच्छेदकत्वकल्पनागौरवाच्च । नव्यास्तु, दुःखासम्भिन्नत्वादिविशेषणचतुष्टयभेदेन कल्पचतुष्टयं, पूर्वपूर्वकल्पास्वरसेनोक्ताभिलासोपनीतमिति कल्पे चक्रवर्त्तिसुखेऽतिव्याप्तिमाशङ्क्य तत्सुखमित्यनेन चरमकल्पः कृतः, विशेषणबोधकशब्दानामर्थस्तु पूर्वोक्त एवेति प्रलपन्ति । यत्तु, अभिलासोपनीतमित्येव चरमकल्पः, तदर्थस्तु इच्छामात्रकारणकत्वं, चक्रवर्त्तिसुखे इच्छामात्रकारणकत्वाभावात् नातिव्याप्तिरिति, तत्तुच्छ, इच्छामात्रकारणकत्वस्यासम्भवसम्पादकत्वात् कस्यापि सुखस्येच्छामात्रकारणकत्वाभावात् । स्वरादिशब्दस्येति, शक्तिग्रह इति पूर्वोक्तान्वयः ॥ २० ॥

॥ २१ ॥ कारिकांतरमवतारयति ।-नन्वित्यादिना ।=व्यवहारादिति-व्यवहारम् प्रतीत्यर्थः । तथाच “ल्यब्लोपे पञ्चमीति”भावः । कार्य-

त्वस्यान्वयज्ञाने, पदानां प्रथमतः कारणत्वं साकाङ्क्षपदत्वावच्छेदेन गृहीतमुपस्थितत्वादतस्तदुपपत्तये शाब्दसामान्यं प्रत्यवश्यं कार्यतावाचिपदस्य, तत्साकाङ्क्षपदस्य वा हेतुत्वमुपेतव्यं, तथा च, कथं केवलकोषादितः शक्तिग्रहस्तस्य विध्यनाकाङ्क्षत्वे-

त्वस्य कृतिसाध्यत्वस्य, अन्वयज्ञाने शाब्दबोधे, पदानामिति, ज्ञायमानेत्यादिः, नातः पदानां स्वरूपसदहेतुत्वेऽपि न क्षतिः । एवमुत्तरत्रापि । प्रथमतः, शक्तिग्रहात् पूर्वमित्यर्थः । साकाङ्क्षेति, कार्यतासाकाङ्क्षेत्यादिः । पदत्वावच्छेदेनेति सावधारणनिर्देशः, साकाङ्क्षपदत्वावच्छेदेनैवेत्यर्थः । तेनार्थवाद-व्यवच्छेदः, तेन विध्यनाकाङ्क्षत्वेनार्थवादतया शाब्दबोधाजनकत्वादित्यग्रिमग्रन्थोऽपि सङ्गच्छते । कचिदेवकारसम्बलितपाठ एवास्ति । उपस्थितत्वात् प्रथमोपस्थितत्वादित्यर्थः । अतो विध्यनाकाङ्क्षपदस्याप्युपस्थितिसम्भवेऽपि न क्षतिः, तदुपपत्तये, कार्यतासाकाङ्क्षपदत्वावच्छिन्नकारणत्वोपपत्तये इत्यर्थः । केचित्तु, तदुपपत्तये, प्रथमोपस्थितत्वोपपत्तये इत्यर्थ इत्याहुः । तदसत्, कार्यकारणभावस्वीकारस्य तदुपस्थापकत्वासम्भवेनोपपत्तिसङ्गतेः । शाब्दसामान्यं प्रत्येव शाब्दत्वावच्छिन्नं प्रत्येवेत्यर्थः । एवकारेण कार्यताविषयकत्वस्य कार्यतावच्छेदकस्यव्यवच्छेदः । कार्यतावाचिपदस्येति हेतुत्वमित्यग्रेणान्वयः । कार्यतावाचिपदघटितवाक्यघटकपदान्तरस्य शाब्दबोधजनकत्वोपपत्तये कल्पान्तरमाह । -तत्साकाङ्क्षपदस्य वेति । = कार्यतावाचिपदसाकाङ्क्षपदस्य वेत्यर्थः । तत्साकाङ्क्षत्वञ्च, तज्जन्यविशिष्टैकार्यप्रतिपादकत्वं । उपसहरति । -तथा चेति । =कोषादीत्यादिना विवरणादिपरिग्रहः । तस्य कोषादेः, विध्यनाकाङ्क्षत्वेन, कार्यतावाचिपदसाकाङ्क्षत्वाभावेनेत्यर्थः । कारिकार्थमाह — साकाङ्क्षपदत्वावच्छेदेनेति=कार्यतेत्यादिः । कार्यताधीनि—प्रकृताभिप्रा-

नार्थवादतया शाब्दबोधानर्जकत्वादिति प्राभाकराशङ्कां निर-  
स्यति । —

॥५॥ कार्यत्वस्यान्वयज्ञाने, प्राग्गृहीतापि हेतुता ।  
पदानामर्थवादेभ्यः, पश्चाद्बोधोपादुपेक्ष्यते ॥ २१ ॥

साकाङ्क्षपदत्वावच्छेदेन कार्य्यताधीजनकत्वं, पूर्वगृहीतम-  
प्युत्तरकालमर्थवादेभ्यः शाब्दबोधानुरोधादुपेक्ष्यते । पूर्वगृही-  
तस्यापरिहार्यत्वानियमात्, प्रतिविम्बितं वस्तुनि व्यभिचा-  
रात्, न वोपस्थितधर्मावच्छेदेनैव जनकत्वस्य ग्रहनियमः, पट-

येण । अन्यथा, कार्य्यताविषयकत्वस्य कार्य्यतानवच्छेदकतया कार्य-  
तापर्यन्तलिखनासङ्गतेः । शाब्दबोधानुरोधादिति, अन्यथा, “सन्ध्या-  
मुपासते ये च” इत्यादेरर्थवादतया सन्ध्यावन्दनादेर्ब्रह्मलोकप्राप्ति-  
फलकत्वं न स्यादिति भावः । उपेक्ष्यते, अप्रामाण्यज्ञानास्कन्दितज्ञान-  
विषयतया कल्प्यत इत्यर्थः । ननु, यत्पूर्वगृहीतं भवति तदपरिहार्यं  
भवतीति नियमात् तदुपेक्षा न संभवति, अपरिहार्यत्वञ्च अप्रामा-  
ण्यग्रहानास्कन्दितग्रहविषयत्वं, न त्वप्रामाण्यग्रहास्कन्दितग्रहाविष-  
यत्वं, तथा सति, प्रतिविम्बिते वस्तुनि साध्यसत्त्वेन व्यभिचारोद्भा-  
वेनासङ्गतेरित्यत आह । — पूर्वगृहीतस्येति । = अनियमादिति, नियमा-  
भावे हेतुमाह । — प्रतिविम्बित इति । = नैर्मल्यादिरूपदोषजन्यदर्पणा-  
दिधर्मिकारोपविषयस्य सुखस्य दर्पणासन्निधानेऽपरिहार्यत्वादिति-  
भावः । ननूक्तसाध्यस्य व्याप्यवृत्तितया व्यभिचारस्य च प्रतियोगि-  
वैयधिकरण्यधटिततया नोक्तस्थले व्यभिचारसम्भवः, अन्यथा,

(१) पूर्वगृहीतस्यापरिहार्यत्वे व्यभिचारमाह । — प्रतिविम्बित इति । =  
जवाकुसुमसन्निधाने स्फटिकादौ गृहीतस्य लौहित्यस्य तदसन्नि-  
धाने स्फटिकेऽभावाच्च व्यभिचारः ।



कल्पने गौरवादिति वाच्यं, कार्यतानिराकाङ्क्षपदान्तर्भावेणैव  
शाब्दधीहेतुत्वस्य कल्पनया विधिस्थले न शाब्दधीरित्यस्यापि  
सुवचत्वात्, उभयत्राप्यन्वयमतेरानुभविकत्वेनैकशेषस्य दुष्कर-  
त्वादिति दिक् ॥ २१ ॥

॥२२॥ पारिभाषिकीमौपाधिकीश्च संज्ञां क्रमेण लक्षयति—  
॥६॥ उभयावृत्तिधर्मेण, संज्ञा स्यात् पारिभाषिकी ।  
औपाधिकी त्वनुगतोपाधिना या प्रवर्त्तते ॥२२॥

करण्येनैव जनकत्वधीरवश्यमुपेयेत्युक्तनियमासम्भवादर्थवादाऽपि  
शाब्दजनक इति भावः । शङ्कते ।—न चेति ।=कृतत्वादिति, विधिवाक्य-  
स्थल इत्यादिः । नन्वर्थवादस्थले शाब्दबोधानभ्युपगमे कथमाका-  
ङ्क्षानिवृत्तिरित्यत आह ।—परन्त्विति ।=अससर्गाग्रहमात्रमिति ।—  
बाधनिश्चयाभावसहित धर्मधर्मिणोरुपस्थितिमात्रमित्यर्थः । अगत्या  
तादृशबोधस्यापि आकाङ्क्षानिवर्त्तकत्वाभ्युपगमात् । मीमांसकमते  
अमस्थलीयबोधवत् । आकाङ्क्षान्तरेति ।—कार्यतानिराकाङ्क्षपदान्तर्भा-  
वेण कारणत्वान्तरेत्यर्थः । प्रतिबन्धिमुखेन दूषयति ।—कार्यतानिरा-  
काङ्क्षेति ।=सुवचत्वादिति ।—विनिगमनाविरहादिति भावः । न च,  
शाब्दयामीत्यनुव्यवसाय एव तत्र शाब्दत्वकल्पक इति वाच्यं, तस्यै-  
व सद्विधत्वादित्याह ।—उभयत्रेति ।=विध्यर्थवादोभयत्रेत्यर्थः । अन्व-  
यमतेः शाब्दबोधस्य, अनुभविकत्वेन, शाब्दयामीत्यनुव्यवसायेनेत्य-  
र्थः । एकशेषस्यैकत्र शाब्दबोधोऽन्यत्रनेति विशेषस्य कर्तुमशक्य-  
त्वादिति उभयवादिसिद्धानुव्यवसायवैलक्ष्यण्याभावादिति भावः ॥२१॥

॥२२॥ ग्रन्थगौरवभियैकयैव कारिकया सञ्ज्ञाद्वयमाह ।—पारि-

(१) स्वप्रतियोगिवृत्तित्व स्वानुयोगिवृत्तित्वञ्चैतदुभयसम्ब-  
न्धेन भेदविशिष्टान्यत्वमुभयावृत्तित्व ।

## उभयावृत्तिधर्मावच्छिन्नसङ्केतवती संज्ञा पारिभाषिकी,

भाषिकीमौपाधिकीञ्चेति । = क्रमप्राप्तमिति शेषः । तृतीयार्थावच्छेदकत्वस्य सङ्केतार्थकप्रवृत्तावन्वयः । एवमग्रेऽपि । कारिकापूर्वार्द्धं व्याचख्यानो लक्ष्ये लक्षणं योजयति । — उभयावृत्तिधर्मावच्छिन्नेति । = उभयावृत्तित्व नोभयवृत्तिभिन्नत्वमसम्भवात् । द्वित्वरूपस्य एकविशिष्टापरत्वरूपस्य वा उभयत्वस्य, सर्वत्र सम्भवात् । नाप्येकमात्रवृत्तित्व मात्रार्थाप्रसिद्धेः, सख्यारूपस्य बुद्धिविषयत्वरूपस्य वा एकत्वस्य सर्वत्र सत्त्वात् । न च, स्वाभाववद्वृत्ति-स्वसामानाधिकरण्योभयसम्बन्धेन द्वित्वविशिष्टत्वं, द्वित्वादीनामपि तथात्वापत्तेः । एकमात्रवृत्तिधर्मस्य पर्याप्तौ मानाभावात्, तेन सम्बन्धेन वृत्तित्वनिवेशासम्भवात्, निवेशेऽपि द्वित्वादिवारणासम्भवात्, द्वित्वाभाववति पर्याप्तिसम्बन्धेन द्वित्वस्य वृत्तेः । किन्तु, स्वप्रतियोगिवृत्तित्व स्वसामानाधिकरण्योभयसम्बन्धेन भेदविशिष्टान्यत्वं, द्वित्वादेस्तु तद्व्यक्तित्वावच्छिन्नप्रतियोगिताकभेदविशिष्टत्वान्न सग्रहः । तद्व्यक्तित्वादेरपि स्वाश्रयभिन्नभेदसामानाधिकरण्यात् स्वाश्रयभेदप्रतियोगित्वाच्चासम्भववारणाय सम्बन्धघटकदलद्वयोपादान । न च, तद्व्यक्तित्वस्यापि निरुक्तोभयसम्बन्धेन तद्व्यक्तिघटोभयादिभेदविशिष्टत्वादसम्भव इति वाच्यं, व्यासज्यवृत्तिधर्मानवच्छिन्नप्रतियोगिताकभेदविशिष्टान्यत्वस्य विवक्षितत्वात् । न च, व्यासज्यवृत्तित्वस्याननुगमादननुगमतादवस्थ, स्वप्रतियोगितावच्छेदकतापर्याप्त्यधिकरणत्व-स्वसामानाधिकरण्योभयसम्बन्धेन भेदविशिष्टधर्मानवच्छेद्यत्वस्य विवक्षणादननुगमव्युदासात् । अथ वा, उक्तदोषवारणाय स्वप्रतियोगिवृत्तित्व-स्वसामानाधिकरण्योभयसम्बन्धेन भेदविशिष्टान्यत्वमेव तत्, द्वित्वाद्यवच्छिन्नभेदवारणाय सम्बन्धघटकप्रतियोगितायां भेदविशिष्टान्यत्वं निवेशनीय, वैशिष्ट्यञ्च स्वाश्रयपर्याप्त्यवच्छेदकताकत्वसम्बन्धेन । स्वाश्रयत्वञ्च स्वप्रतियोगिताव-

यथाऽऽकाशडित्थादि, सा हि द्वितयावृत्तिधर्मेणैव शब्दादिना रूपेण तदाश्रयमभिधत्ते, न चाकाशादिपदस्य गगनादौ निरवच्छिन्नैव

च्छेदकतापर्याप्त्यधिकरणत्व - स्वसामानाधिकरण्योभयसम्बन्धेन, तथा च, द्वित्वाद्यवच्छिन्नप्रतियोगिताया अतथात्वान्नोक्तदोषः । केचित्तु, स्वप्रतियोगिवृत्तित्व-स्वसामानाधिकरण्य-प्रतियोगितानवच्छेदकत्वैतत्त्रितयसम्बन्धेन भेदविशिष्टान्यत्व तत् । तथा च, तद्व्यक्तित्वस्य नोक्तत्रितयसम्बन्धेन तद्व्यक्तिघटोभयादिभेदविशिष्टत्व, द्वित्वस्थेव स्वस्यापि तादृशभेदप्रतियोगितावच्छेदकत्वेन तदभावासत्त्वात्, केवलद्वित्वावच्छिन्नप्रतियोगिताया अलीकत्वात् । न च, स्वप्रतियोगितानवच्छेदकत्वरूपसम्बन्धे स्वपदार्थस्यानिविष्टतया तादृशसम्बन्धाप्रसिद्धिः, प्रसिद्धत्वेऽपि अनेकवृत्तिलघुधर्ममात्रेऽतिव्याप्तिः । स्वपदार्थस्य निविष्टत्वे भेदत्वावच्छिन्नस्य सबन्धत्वासम्भव इति वाच्य, स्वप्रतियोगितानवच्छेदकत्वेत्यनेन प्रतियोगितावच्छेदकत्वससर्गावच्छिन्नस्वनिष्ठावच्छेदकताकभेदत्वस्य विवक्षितत्वादित्याहुः । तन्मन्द, द्वित्वादावतिव्याप्तेः, द्वित्वस्य द्वित्वावच्छिन्नप्रतियोगिताकभेदप्रतियोगितावच्छेदकत्वेन निरुक्तत्रितयसंसर्गेण तादृशभेदविशिष्टत्वस्याप्यसम्भवात् । न च, स्वप्रतियोगितानवच्छेदकत्वेत्यनेन स्वप्रतियोगितावच्छेदकतापर्याप्त्यधिकरणभिन्नत्वस्य विवक्षणाच्चैष दोष इति वाच्य, तथा सत्यसम्भवापत्तेः, तद्व्यक्तित्वस्यापि निरुक्तत्रितयसंसर्गेण द्वित्वावच्छिन्नभेदविशिष्टत्वादित्यलमधिकेन । यथेति ।— नित्यसङ्केतस्थलमुक्त्वाऽनित्यसङ्केतस्थलमाह ।— डित्थेति ।= दारुमयहस्तिनिष्ठतद्व्यक्तित्वावच्छिन्ने आधुनिकसङ्केतवती डित्थेति संज्ञा । आदिना तादृशसंज्ञान्तरपरिग्रहः । सा हि आकाशडित्थादिसंज्ञाहीत्यर्थः । शब्दादीत्यादिना दारुमयहस्तिनिष्ठतद्व्यक्तित्वपरिग्रहः । तदाश्रयं, तस्य शब्दस्य, तद्व्यक्तित्वस्याश्रयं अधिकरण, अभिधत्ते,

शक्तिः, पटादिपदस्यापि पटादौ तादृशशक्त्यापत्तेः, पटे शक्तमपि पटपदं, न पटत्वावच्छिन्नशक्तिमदित्यादिगृहोत्तरं, ततः पटत्व-  
विशिष्टस्याननुभवादवश्यं तच्छक्तिरवच्छिन्नेति चेत्, शब्दवति  
शक्तमप्याकाशपदं, न शब्दवत्त्वावच्छिन्नशक्तिमदित्येवं गृह-  
दशायामाकाशादिपदान्न शब्दवत्त्वेन गगनस्य प्रतीतिरतस्त-  
स्यापि शब्दवत्त्वावच्छिन्नैव तत्र शक्तिरिति विभाव्यताम् ।  
एतेन पटत्वाद्युपलक्षिते धर्मिण्येव शक्तिगृहस्य ताद्रूप्येण पटा-  
द्यनुभवं प्रति हेतुत्वान्मास्तु पटादिपदस्यापि पटत्वाद्यवच्छिन्ने

वक्तव्यार्थः । चैत्रत्वजातेरनेकावृत्तित्वात् तदाश्रये नैमित्तिकपदे  
नातिव्याप्तिरिति भावः । शङ्कते ।— न चेति ।= निरवच्छिन्नैव शक्ति-  
रिति ।— तथा चोक्तलक्षणस्य तत्राव्याप्तिरिति भावः । प्रतिबन्धिमुखेन  
शङ्कां निरस्यति ।— पटादिपदस्यापीति ।= तादृशेति, निरवच्छिन्नैत्यर्थः ।  
पटादिपदशक्तेः सावच्छिन्नत्वे प्रमाणमाशङ्क्य निराचष्टे ।— पटे-  
शक्तमपीत्यादि ।= ततः, पटादिपदशक्तिग्रहात् । तच्छक्तिः, पटादि-  
पदशक्तिः । अवच्छिन्ना, किञ्चिदवच्छेदकतानिरूपिका । चेदिति ।—  
विभाव्यत इति शेषः । क्वचित्तथैव पाठः, अत एवाग्रे विभाव्यतामिति  
साधु सङ्गच्छते । तस्याकाशपदस्य, तत्राकाशे, विभाव्यतामिति,  
तादृशविशिष्टानुभवानुभवस्योभयत्रैव सन्दिग्धत्वादिति भावः ।  
दीधितिह्रन्मत निरस्यति ।— एतेनेत्यादि ।= तादृशग्रहोत्तर पटत्व-  
विशिष्टस्याननुभवेनेत्यर्थः । पटत्वाद्युपलक्षित्वे शक्यतावच्छेद-  
कत्वेनागृहीतपटत्वावच्छिन्ने, धर्मिण्येव इति ग्रहान्वयि । तन्मते  
शक्तिग्रहविशेष्यतावच्छेदकत्वस्यैव शाब्दप्रकारतानियामकत्वादिति  
भौवः । पटादिपदस्यापीति ।— न केवल आकाशादिपदस्य पटादि  
पदस्यापीत्यर्थः । तथा चोक्तापात्तिरिष्टतया न बाधिकेति भावः ।  
व्यक्तिष्वेत्येव कारणे पटत्वादिजातेर्युदासः । नन्वेतावता शब्दादेः

शक्तिः, परन्तु पटत्वाद्युपलक्षितव्यक्तिष्वेवेति शिरोमण्युक्त-  
मपि प्रत्युक्तं, शब्दोपलक्षितधर्मिणि शक्तिग्रहादेवाकाशादिपदा-  
त्तदंशे निर्विकल्पकात्मकस्मरणमन्वयानुभवश्चोत्पद्यत इति तु  
नानुभविकं, न वा यौक्तिकम् । या चानुगतोपाध्यवच्छिन्ने-

प्रकारताप्रयोजकस्य शक्यतावच्छेदकत्वग्रहस्य विरहेऽपि आका-  
शपदात् निष्प्रकारकाकाशज्ञानोत्पत्तो बाधकाभाव इत्यत आह ।-  
शब्दोपलक्षित इति ।= शक्तिग्रहादेवेति एवकारेण शब्दे शक्तिग्रहव्य-  
वच्छेदः । तदंशे आकाशांशे, निर्विकल्पकात्मकेति, निष्प्रकारकेत्य-  
र्थः । स्मरणमिति, शाब्दबोधजनकीभूततथाविधपदार्थोपस्थितेरानुभ-  
विकत्व, तथाविधशब्दस्यानुभविकत्व, अयौक्तिकत्वञ्च नानुभविक-  
मित्यादौ स्मरणस्य तथात्वमुक्तं । अन्वयानुभवः, शाब्दबोधः, नानुभ-  
विकं नानुभवविषयः । ननु, युक्तिरेव तत्रानुभवसाधिकेत्यत आह ।-  
न वेति ।= कारिकायाः परप्रतीक व्याकरोति ।- या चेति ।= अनुगतत्वं  
एकसम्बन्धावच्छिन्नानेकवृत्तितावच्छेदकावच्छिन्नत्व, न त्वनेक-  
वृत्तित्व, कस्यापि विशेषगुणस्यानेकवृत्तित्वाभावात् भूतादिसंज्ञा-  
यामव्याप्त्यापत्तेः । लक्ष्य प्रदर्शयन् तत्र लक्षण सगमयति ।- यथेत्या-  
दिना ।= सुखसमवायिकारणतावच्छेदकतया सिद्धस्यात्मत्वस्येश्वरा-  
वृत्तित्वात्, ईश्वरसाधारणात्मत्वजातेरप्रामाणिकत्वात्, प्रत्येक-  
भेदनिवेशे तु गौरवादाह ।- सचेतनेति ।= ज्ञानवदवृत्तीत्यर्थः । न च,  
कृतीच्छादिकमादाय विनिगमनाविरहः, चेतनपदस्य स्वविषयक-  
परत्वात् । वार्त्ताहारकत्वेति, यद्यपि प्रोषितवाक्यप्रतिपादितार्थप्र-  
तिपत्त्यनुकूलव्यापारवत्त्वं न वार्त्ताहारकत्व, तथा सति, लिप्यानेतु-  
र्दूतस्यातथात्वापत्तेः । प्रत्युत शृण्वित्याद्यवधारयितुस्तथात्वापत्तेः,  
परम्परयाऽऽनुकूल्यमादाय लिपिलेखकस्यापि तथात्वापत्तेः । मौलि-  
लिखितलिप्यानेतुर्दूतस्य तथात्वस्यासम्भावितत्वाच्च, तत्र वार्त्ताया-

(१) तदर्थंशे तदुपस्थाप्याप्रकारकत्व निर्विकल्पत्व ।

सङ्केतवर्ती संज्ञा, सा त्वौपाधिकी, यथा भूतदूतादिः, सा हि सचे-  
तनावृत्तिविशेषगुणवत्त्ववार्त्ताहारकत्वाद्यनुगतोपाधिपुरस्कारेणैव  
प्रवर्त्तते, शब्दादिकन्तु, सखण्डत्वेनोपाधिरपि नानुगतो द्वितयावृ-  
त्तित्वादतः पारिभाषिके गगनादिपदे नातिप्रसङ्गः । घटत्वादिजातेः

एवाप्रसिद्धेः, नापि तादृशवाक्यप्रतिपादनार्थप्रतिपादकवाक्य-  
प्रयोक्तृत्व तत्, लिप्यानेतुरपि कस्यचिद्विशिष्टस्य प्रयोक्तृत्व-  
मस्त्येव, अत एव लोके ऽपरमस्य प्रमुखाज्ज्ञातव्यमिति लिपिशेष-  
पाठपरिपाटीति न तत्राव्याप्तिरिति, तथापि मौलिलिखितलि-  
प्यानेतुरतथात्वापत्तेः भूकस्यातथाविधस्यातथात्वापत्तेश्च । तथापि,  
प्रोषितवाक्यप्रतिपादकलिप्यानेतृत्वे सति तादृशानयनभृतिग्राहित्व  
तत् । तादृशभृतिग्राहि-लिप्यानयनविरहिण्यतिव्याप्तिवारणाय  
सत्यन्त । उपरोधक्रमेण तादृशल्लिप्यानेतुर्ब्राह्मणादेस्तथात्ववारणाय  
विशेष्यदलं । प्रवर्त्तने शक्तो भवति । न चाकाशपदेऽतिव्याप्तिः,  
शब्दस्यापि अनुगतोपाधित्वादिति तस्यानुगतत्वमेव नास्तीत्याह ।-  
शब्दादिकन्तिवति । = ननु, घटपदस्यापि नैमित्तिकत्वं नस्याद् घटत्व-  
जातेः संस्थानवृत्तितयौपाधिकत्वं स्यादित्यत आह । — घटत्वादि-  
जातेरिति । = संस्थानमवयवसंयोगविशेषः । विलक्षणेति, विजा-  
तीयसंयोगावच्छिन्नशक्तिमदित्यर्थः । तृतीययाऽवच्छेदकत्वप्रति-

(१) अनेकानिरूपितवृत्तितावच्छेदकावच्छिन्नोऽनुगतोपाधिः,  
स च भूतत्वादिः, भूतत्वादिश्च भूतत्वस्य रूपादिभिन्नत्वेऽपि  
तस्मिन्ननेकनिरूपितवृत्तितायाऽसत्त्वादेकनिरूपितवृत्तितावच्छेदका-  
वच्छिन्नस्य पारिभाषिकत्व कल्प्यते, तदेतत् तन्निरूपितवृत्तिता  
वच्छेदकावच्छिन्त्वे सति अत्रनिरूपितवृत्तितावच्छेदकावच्छिन्नत्वे  
सति एतन्निरूपितवृत्तितावच्छेदकावच्छिन्नो रूपादिर्भवन् अनुग-  
तोपाधिर्भवति । दूतत्वञ्च वार्तावहनानुकूलकृतिः, इत्यत्राप्युक्त-  
रित्या लक्षणमुन्नतव्यं ॥

संस्थानवृत्तित्वमते, यदि घटादिपदं विलक्षणसंस्थानवत्त्वेन शक्तं, तदौपाधिकमेव, यदि च परम्परया वैलक्षण्यवत्त्वेन, तदा नैमित्तिकमेव, वस्तुतः, सामान्यस्य शाब्दबुद्धौ स्वरूपतः प्रका-  
रत्वं समवायेनैवेत्यभिहितं प्रागिति ॥ २२ ॥

पादनादेवमग्रेऽपि । दण्डादिजन्यतावच्छेदकतया घटादावेव वैजा-  
त्य सेत्स्यति, संस्थानं वैजात्यसिद्धो मानाभावात् घटपदस्यौपा-  
धिकत्वमसम्भवि । न च, घटजनकतावच्छेदकतया तादृशवैजात्य-  
सिद्धिरिति वाच्य, अभिघातप्रयोज्यजात्यादिना सांकर्यात्, इत्याश-  
येन यदौक्त्युक्तं । ननु, संयोगजन्यतावच्छेदकतया सिद्धोऽभिघात-  
क्रियाजन्यतावच्छेदकजातिविरुद्धो जातिविशेषः संस्थाने घट-  
जनकतावच्छेदकतया सेत्स्यति, स एव स्वाश्रयारभ्यत्वरूपपरम्प-  
रया घटपदशक्यतावच्छेदकः, घटो गुणः, घटमानयेति बोधयो-  
र्भ्रमत्वप्रमात्वानुरोधेन तथैव कल्पनात् इत्याह । — यदि चेति । =  
परम्परयेति । — स्वाश्रयारभ्यत्वरूपपरम्परासम्बन्धेनेत्यर्थः । वैलक्ष-  
ण्यवत्त्वेन वैजात्यवत्त्वेन, शक्तं घटपदमिति पूर्वेणान्वयः । एतन्मते  
यदि वेत्यनेन सूचितमस्वरस रवय व्यञ्जयति । — वस्तुत इति । =  
तथा च, स्वरूपतो घटत्वप्रकारकघटविशेष्यकबोधासम्भवात् तन्म-  
तम सम्यगिति भावः । समवायेनैवेत्येवकारेण सम्बन्धान्तरव्य-  
वच्छेदः । अभिहितं प्रागिति प्राभाकरमतविचारमध्ये । शाब्दमतेः  
शुद्धगोत्वप्रकारतायां गोविशेष्यताकत्वस्येव समवायावच्छिन्नत्व-  
स्यापि व्याप्तिबलेन सिद्धावपीति ग्रन्थे उक्तप्रायमित्यर्थः । केचित्तु,  
परम्परया शक्तिज्ञानस्य शाब्दधीहेतुत्वे प्राभाकरा एव विजयेर-  
न्नित्यत आह । — वस्तुत इत्यादीत्याहुः । तन्न, तादृशास्वरसस्य  
ग्रन्थकृतस्तात्पर्याविषयत्वाभावात्, तथा सति वस्तुत इत्यादिना  
स्वयमस्वरसोद्भावनस्य सन्दर्भविरुद्धत्वादिति ॥ २२ ॥

॥ २३ ॥ ये तु जात्यवच्छिन्नसङ्केतवतामपि चैत्रादिपदानां पारिभाषिकत्वमाहुस्तेषां मते त्रैविध्यमन्यथा निर्वक्ति । —

॥७॥ यद्वाधुनिकसङ्केत-शालिस्यात्पारिभाषिकम् ।  
जात्या नैमित्तिकं शक्तमौपाधिकमुपाधिना । २३ ।

यत्रार्थे यन्नामाधुनिकसङ्केतवत्तदेव तत्र पारिभाषिकं,  
यथा पित्रादिभिः पुत्रादौ सङ्केतितं चैत्रादि, यथा वा शास्त्रकृद्भिः

॥२३॥ वैयाकरणमतमुत्थापयति । — ये त्विति । = जात्यवच्छिन्नसङ्केतवतामपीत्यनेन स्वमते चैत्रादिपदानां नैमित्तिकत्व व्यञ्जितम् । न च, शरीरवृत्तेरपि चैत्रस्य कुतो जातित्वमनेकवृत्तित्वाभावादिति वाच्यं, वाल्यादिभेदेन चैत्रशरीरस्यापि नानात्वात् । तेषां वैयाकरणानां, त्रैविध्यमिति । — नैमित्तिको-पारिभाषिकयोः पाधिकानां लक्षणत्रयमित्यर्थः । चैत्रादिपदानां पारिभाषिकत्वस्य स्वमतासिद्धत्वेनाश्रयविषयतया पारिभाषिकसञ्ज्ञालक्षणस्यात्कटारागविषयतया च क्रमपहाय तल्लक्षणमादौ अभिदधान एव नैमित्तिकोपाधिकलक्षणमाह । — यद्वेति । = आधुनिकसङ्केतशालिस्यादिति पदमित्यध्याहार्यं, तथा च, नित्यसकेतानिरूपकपदं पारिभाषिक स्यादित्यर्थः । जात्येतितृतीयाथोऽवच्छेदकत्व, तस्य शक्तमित्यत्र शक्तावन्वय, एव मग्रेऽपि, तथा च, जात्यवच्छिन्नशक्तिमत्पदं नैमित्तिकमित्यर्थः । उपाधिनेति, उपाधित्व सखण्डत्वमता न नैमित्तिकं ऽतिव्याप्तिः । विवृणोति । — यत्रेति । = तथा च, यादृशानुपूर्वीं यादृशार्थवशेष्यककिञ्चिज्जन्यबोधविषयत्वप्रकारकानित्यसकेतावपयताविशेषावच्छेदिका तादृशानुपूर्वीमस्त्व तादृशार्थे पारिभाषिकत्वांमाते पर्यवसितम् । उदाहरति । — यथा पित्रादिभिरिति । = चैत्रादीति, नामेत्यनुषज्यते । अथ चैत्रादिसङ्केतस्य नित्यत्वेन नाधुनिकत्व, “ द्वादशेऽहनि पिता नाम



सिद्ध्यभावादौ पक्षतादि जात्यवच्छिन्नशक्तिमन्नाम नैमित्तिकं, यथा गो-गवयादि, यदुपाध्यवच्छिन्नशक्तिमन्नाम, तदौपाधिकं, यथाऽऽकाश-पञ्चादि । आधुनिकस्तु सङ्केतो न शक्ति-

कुर्या”दिति श्रुतेः, इत्यव्याप्तिभिर्या चैत्रपदस्यालक्ष्यत्वमेव स्वीकार्यं, अत एवैतदवतारणिकायां ये तु चैत्रादिपदस्येत्यत्रादिपदमुपात्तं, इति लक्ष्यांतरमुपदर्शयति ।—यथा वेति ।=शास्त्रकृद्भिरिति, संकतितमिति पूर्वोक्तान्वयः । सिद्ध्यभावादाविति ।—आदिना सिषाधयिषामात्रविशिष्टसिद्ध्यभावस्य च परिग्रहः । केचित्तु, सिद्ध्यभावादौ सिषाधयिषाविरहविशिष्टसिद्ध्यभावादावित्यर्थः । आदिपदात् साध्यसंशयादिपरिग्रहः । प्राच्येस्तस्यापि पक्षतात्वस्वीकारादित्याहुः । जात्यवच्छिन्नशक्तिः ।—यत्रार्थे यन्नाम इत्यनुपज्यते, एवमग्रेऽपि । तथा च, यादृशानुपूर्वी यादृशार्थविशेष्यकजात्यवच्छिन्नस्वशक्तिनिरूपकतावच्छेदिका तादृशानुपूर्वीमत्त्व तादृशार्थनैमित्तिकत्व पर्यवसित । यथेति ।—गवि गवये इत्यध्याहार्यं, गो-गवयादौति ।—नामेत्यनुपज्यते, एवमग्रेऽपि । यदुपाध्यवच्छिन्नेति ।—अत्र यत्रार्थे इत्यस्यैवानुषङ्गः, तथा च, यादृशानुपूर्वी यादृशार्थविशेष्यकसखण्डधर्मावच्छिन्नशक्तिनिरूपकतावच्छेदिका तादृशानुपूर्वीमत्त्व तादृशार्थोपाधिकत्व पर्यवसित । उदाहरति ।—यथेति ।=आकाशपदस्य निरवच्छिन्नशक्तिकत्वेऽलक्ष्यत्वमेव । न च, तस्य तथात्वे लक्ष्यत्रयस्यैवालक्ष्यत्वात् त्रिधा विभागे व्याघात इति वाच्यं, नैमित्तिकलक्षणे जात्यवच्छिन्नत्वमपहाय उपाध्यनवच्छिन्नशक्तिमत्त्वस्य निवेशेन तस्य नैमित्तिकत्वसम्भवादित्यत आह ।—पञ्चादीति ।=आदिपदात् कूकुदादिपरिग्रहः, तस्यापि दानाद्यवच्छिन्नशक्तिमत्त्वात् । नन्वाधुनिकसंकेतस्यापि शक्तिमत्त्वान् पारिभाषिकचैत्रादिशब्दानां नैमित्तिकत्वापत्तिः, नदीवृद्ध्यादिशब्दानाञ्चौपाधिकत्वापत्तिरिष्टापत्तौ च तेन रूपेण विभागासम्भवः, मिथो विरुद्धधर्मस्यैव विभाजकताव-

नित्यस्यैव तस्य तथात्वात् । तदुक्तं भर्तृहरिणा । —

आजानिकश्चाधुनिकः, सङ्केतो द्विविधो मतः ।

नित्य आजानिकस्तत्र, या शक्तिरिति मीयते ॥

कादाचित्कस्त्वाधुनिकः शास्त्रकारादिभिः कृत इति ।

न च, पित्रादिना सङ्केतिते चैत्रादिपदे नित्यसङ्केतवत्त्वे

च्छेदकत्वादित्यत आह । — आधुनिकस्त्विति । = तस्य सङ्केतस्य, तथात्वात्, शक्तित्वात् । अत्र प्राचीनसम्वादमाह । — तदुक्तमिति । = नित्यसङ्केतस्यैव शक्तित्वमुक्तमित्यर्थः । तत्र तयोर्मध्ये, नित्यः सङ्केत आजानिको, नास्ति जनिरुत्पत्ति र्यस्यासौ अजनिः, अजनिरेवाजानिकः, स्वार्थे इकणिति आजानिकशब्दो यौगिकः । केचित्तु, आजानिकः कालत्वव्यापक इत्यर्थः, तथा चाजानिकः शब्दः पारिभाषिक इत्याहुः । तन्न, यौगिकसम्भवे पारिभाषिककल्पनाया अन्याय्यत्वात् । न च, प्रागभावाप्रतियोगित्वे सति ध्वसाप्रतियोगि रूपस्य नित्यत्वस्य बेगालभ्यत्वेन तद्वोधने तस्य कथं यौगिकत्वमिति वाच्य, प्रागभावातिरिक्तस्यानुत्पन्नवस्तुनो ध्वसाप्रतियोगित्वनियमात् नित्यपदस्यैवानुत्पन्नपरत्वाद्वा, न च, तयोरेकार्थत्वेन पौनरुक्त, आजानिक इत्यस्याजानिकशब्दप्रतिपाद्यपरत्वात् । अत एव या शक्तिरित्यत्र यत्पदस्य नित्यसङ्केतपरत्वेऽपि शक्तिरित्यभिधीयते इत्यनेन शक्तिपदप्रतिपाद्यत्वकथनात् न पौनरुक्त, अत एव च “प्रजावतो भ्रातृजाया” “श्यालाः स्युर्भ्रातरः पत्न्याः” “सत्कृत्यालंकृतां कन्यां यो ददाति स कूकुद” इत्यादावपि न पौनरुक्त । कादाचित्कस्त्विति । — कादाचित्कत्वं, ध्वसप्रतियोगित्वमिति फलित । आधुनिकः आधुनिकशब्दप्रतिपाद्य इत्यर्थः । स च क इत्याकाङ्क्षायामाह । — शास्त्रकारादिभिरिति । = आदिना श्लेच्छादिपरिग्रहः । यथा स्त्री कृतेकारे नदी, आरादिषु वृद्ध्यादिपदस्य सङ्केतः, कङ्गौ यवपदस्य, न चेति अस्तौत्यग्रेणान्वयः । ननु, “द्वादशे ऽहनि पिता नाम

मानमस्ति, “द्वादशेऽहनि पिता नाम कुर्यादिति” श्रुतेः पितृ-  
कर्त्तव्यसङ्केतविधायकमात्रपरत्वात्, चैत्रादिपदस्य शक्तिमत्त्वे  
पूर्वपूर्वप्रयुक्तत्वापाताच्च, तस्य तन्नियतत्वादित्युक्तत्वात्, चैत्रा-  
दिपदानामिव पारसीकादिशब्दानां सङ्केतवत्त्वाविशेषेऽपि, न

कुर्या”दित्यादिश्रुत्या द्वादशाहाधिकरणकनामजन्यबोधविषयगुणत्व-  
विशिष्टविषयकपितृसमवेतः सङ्केत इष्टसाधनमिति बोधजननादी-  
श्वरीयतादृशतात्पर्यस्यावश्यकत्वात्, तदात्मकभगवद्दीच्छीय-  
बोधविषयत्वनिष्ठप्रकारतानिरूपितविषयतायाः परम्परया निरूपक-  
त्वस्य चैत्रादिपदे सत्त्वात् तादृशश्रुतिरेव तत्र मानमित्यत आह ।—  
द्वादशेऽहनि पितेत्यादि । = पितृकर्त्तव्यसङ्केतविधायकमात्रपरत्वा-  
दिति ।—तथा च, तादृशश्रुतौ नामपद तात्पर्यग्राहक, पुत्रविषयक-  
बोधजनकः पितृसङ्केत इष्टसाधनमिति बोध एवेश्वरतात्पर्यमिति  
भावः । चैत्रादिपदे शक्तिमत्त्वे साधकाभावमुक्त्वा बाधकमप्याह ।—  
चैत्रादिपदस्येति । = शक्तिमत्त्वे नित्यसङ्केतमत्त्व इत्यर्थः । क चि-  
त्तथैव पाठः, अत एवाग्रे तस्येति पुलिङ्गनिर्देशोऽपि साधु सङ्गच्छ-  
ते । आपत्तौ हेतुमाह ।— तस्येति । = नित्यसङ्केतस्येत्यर्थः ।  
केचित्तु, शक्तीति पूर्वपाठं दृष्ट्वा एतस्या इति पाठं कल्पयन्ति, तन्न,  
तादृशपाठस्य कुत्राप्यदृष्टत्वात् । अन्ये तु, तस्य शक्तिपदार्थस्ये-  
त्यर्थं व्याचक्रुः । अपरे तु, तत्पदस्य बुद्धिस्थत्वेऽपलीक्षतधर्माव-  
च्छिन्नशक्ततया तेन शक्तिपदार्थत्वेन नित्यसङ्केतवत्त्वेन बोधने  
बाधकाभाव इत्याहुः । तदुभयमप्यसत्, प्रक्रान्तमपहाय बुद्धिविषय-  
पदार्थान्तरोपस्थापकतायाः स्तत्पदस्य केनाप्यनङ्गीकारादिति दिक् ।

(१) “ननु, द्वादशेऽहनि पिता नाम कुर्या”दिति श्रुतिरेव प्रमाणम-  
स्तीत्याह ।—द्वादशेऽहनीत्यादि । = तथाच, तादृशश्रुतेः सङ्केतस्य पितृकर्त्त-  
व्यमात्रविधायकत्वं न पुत्रादौ चैत्रादिपदशक्तिबोधकत्वमिति भावः ।

तेषां धर्मकर्मण्युपयोगः, “साधुभिर्भाषितव्यं नापभ्रंशितवै न म्लेच्छितवै” \* इति श्रुत्या तत्र तन्निषेधात्, म्लेच्छितवै म्लेच्छमात्रसङ्केतितैः, खरादिशब्दास्तु, रासभादौ म्लेच्छैरिवा-

ननु, चैत्रादिपदे नित्यसङ्केतासत्त्वे धर्मकर्मणि चैत्रादिपदाभिलापो न स्यात्, नित्यसङ्केतवत्पदस्यैव धर्मकर्मण्युपयोगात्, अन्यथा म्लेच्छसङ्केतितशब्दानामपि तत्राभिलापे दोषो न स्यादित्यत आह । — चैत्रादिपदानामिवेति । = पारसोकादिशब्दानां म्लेच्छसङ्केतितशब्दानां, सङ्केतवत्त्वाविशेषोऽपीति । — अनित्यसङ्केतस्यापि सङ्केतत्वाक्षेतीरांत भावः । धर्मकर्मण्युपयोगे हेतुमाह । — साधुभिर्भाषितव्यमिति । = नापभ्रंशितवै नापभ्रंशितशब्देः, म्लेच्छितवै म्लेच्छसङ्केतितशब्देः । तत्र धर्मकर्मणि, तन्निषेधात् उपयोगनिषेधादित्यर्थः । तत्र म्लेच्छसङ्केतितशब्दमात्रोपयोगनिषेधे खरादिशब्दस्यापि तथात्वात्तत्रोपयोगो न स्यादित्यतस्तदथे विशेषयति । — म्लेच्छितवै इति । = मात्रपदव्यावृत्तिमाह । — खरादिशब्दास्त्विति । = आदिना कुलालादिपरिग्रहः । आर्यैः श्रेष्ठैः । तथा च, तत्र म्लेच्छेतरासङ्केतितत्वाभावान्न मात्रार्थसम्भव इति भावः । ननु, गवादिशक्तेर्गोत्वादिजात्येव सास्नादिरूपसंस्थानेऽप्यवच्छिन्नत्वात् गवि गोपद नैमित्तिकवत् ओपाधिकमपि स्यादित्याशङ्क्य

\* न म्लेच्छितवै न म्लेच्छितव्य, अव्यक्तं प्रकृतिप्रत्ययविभागहीनं न शब्दितव्यमित्यर्थः । तथाच पाणिनिः — “कृत्यार्थे तवै-केन केन्य-त्वेनः ॥” (वैदि०।३।४।१४) इत्यनेन कृत्यार्थे तवै प्रत्ययेन प्रसाध्य “न म्लेच्छितवै इति न म्लेच्छितव्यमित्यर्थः” इत्येवमर्थोऽपि दर्शितः । एव सति यज्जगदोशेन “म्लेच्छितवै म्लेच्छमात्रसङ्केतितैः” इत्ययमर्थो विवृतः स विद्वद्भिश्चिन्त्य इति ।

(१) तथाच, म्लेच्छमात्रसंकेतितशब्दानां धर्मकर्मणि प्रयोगस्य निषिद्धतया खरादिशब्दानामार्यैरपि संकेतितत्वेन म्लेच्छमात्रसंकेतितत्वाभावात्तेषां तत्र प्रयोग एवेति भावः ।

य्यैरपि सङ्केतिताः । ननु, गवादिपदं गोत्वादिनेव संस्थानप्रभे-  
देनापि विशिष्ट एव गवादौ शक्तमिति, तत्रापि तदौपाधिकं  
स्यात्, न स्याच्छक्यत्वाविशेषेऽपि गोत्वाद्यपेक्षया गुरुत्वेन

जातेरिष सस्थानस्य शक्यत्वेऽपि न शक्यतावच्छेदकत्व गौरवा-  
त्, न हि शक्यस्यैव शक्यतावच्छेदकत्वनियमः, व्यक्तौ व्यभिचा-  
रात् । “जात्याकृतिव्यक्तयः पदार्थे” इति न्यायसूत्रे, तस्य शक्य-  
त्वस्यैव प्रतिपादनादिति समाधत्ते ।-नन्विति ।=आदिपदात् घटादि-  
परिग्रहः, गोत्वादिनेवेत्यादिना घटत्वादिपरिग्रहः, अस्य विशिष्ट  
इत्यत्रान्वयः, एवमग्रेऽपि, सस्थानप्रभेदः सास्ना-कम्बुग्रीवादिः,  
विशिष्टपेक्षेत्येवकारेण विशिष्टशक्यत्वव्यवच्छेदः । शक्तमिति ।—  
तथा च, सस्थानस्य शक्तिविशेष्यतावच्छेदकत्वाभिधानेन  
शक्यतावच्छेदकत्व प्रकटोक्तं, तस्यैव तथात्वनियमादिति भावः ।  
तत्रापि गवादावपि, तत् गवादि नाम, औपाधिक स्यादिति ।—  
सस्थानरूपोपाध्यवच्छिन्नशक्तिनिरूपकत्वादिति भावः । न च, गवा-  
दिपदस्य नैमित्तिकत्ववदौपाधिकत्वे क्षतिविरहादिप्राप्तिसम्भव  
इति वाच्यं । तथा सति तेन रूपेण विभागानुपपत्तेर्मिथो विरु-  
द्धधर्मस्यैव विभाजकत्वादित्याशङ्कां निरस्यति । — न स्यादिति ।==  
गवादिपदमौपाधिकं न भवतीत्यर्थः, कुत इत्याकाङ्क्षायामाह ।—  
शक्यत्वाविशेषेऽपीति । == गोत्वानिष्ठावच्छेदकतायामिव सस्थान-  
निष्ठावच्छेदकतायामपि शक्तिनिरूपितविशेष्यतावच्छेदकत्वरूपै-  
कधर्मसत्त्वादिति भावः । तथा च, विशेषत्व प्रकृते तादृशैकधर्म-  
वत्त्वमिति पर्यवसितं, एतेनाविशेषत्वमभिन्नत्व, तच्च न सम्भवति,  
गोत्वनिष्ठावच्छेदकतातो ऽवयवसयोगरूपसस्थाननिष्ठावच्छेदकता-  
या भिन्नत्वात्तदवच्छेदकससर्गादीनां भिन्नत्वादिति प्रत्युक्तं । गुरु-

(१) गोत्वसस्थानविशिष्टे शक्तस्यापि गवादिपदस्य शक्यता-  
वच्छेदकं गोत्वमेव लाघवात् ॥

संस्थानस्य, गवादिपदशक्यतानवच्छेदकत्वात् । न च, संस्थान-  
मशक्यमेव गवादिपदस्येति देशनीयं, गवादिपदाद्गोत्वादि-  
जात्या इव सास्नादिलक्षणविलक्षणाकृत्यापि नियमतो गवादेर-  
नुभवेन तस्यापि तच्छक्यत्वात्, तथाच न्यायसूत्रं, “जात्या-

त्वेनेति ।— तत्रावच्छेदत्वस्वीकारे, तदवच्छेदकत्वकल्पने गौरवा-  
दिति भावः । ननु अशक्यस्य शक्यतावच्छेदकत्वासम्भवात्  
संस्थानस्य शक्यविषयत्वात् कुतः शक्यतावच्छेदकत्वप्रसक्तिः ?  
कथं वा तद्वारणाय लाघवगौरवविवेचनं ? इत्यतः स्तस्य शक्यत्व  
व्यवस्थापयन्नाह ।— न चेति । = देशनीयमिति परेणान्वयः ।  
गवादिपदादिति पञ्चम्यर्थो जन्यत्व, तच्चाग्रेतनानुभवेऽन्वेति, गोत्वा-  
दिजात्या इवेति तृतीयार्थः प्रकारत्वं, एवमग्रेऽपि । शक्तिविशे-  
ष्यतानवच्छेदकस्यापि कदाचित् प्रकारतया शाब्दबोधे भानस-  
म्भवान्नियमत इत्युक्तं । अनुभवेन शाब्दबोधेन, तस्यापि सास्नादि-  
रूपसंस्थानस्यापि, तच्छक्यत्वात् गवादिपदशक्यत्वात्, गवा-  
दिपदशक्तिविषयतावच्छेदकत्वादिति यावत् । तथा चैतन्मते  
शक्तिविषयतावच्छेदकत्वस्य फलीभूतज्ञानप्रकारतानियामकत्वात्  
संस्थानस्य शक्तिविषयतानवच्छेदकत्वे नियमतः शाब्दबोधे प्रकार-  
तया भानानुपपत्तिरित्यनुपपत्तिरेव तत्र तत् साधिकेति भावः । संस्था-  
नस्य शक्तिविषयतावच्छेदकत्वे न्यायसूत्रं प्रमाणयति ।— “जात्याकृ-  
तिव्यक्तय” इति । = गुणादीनामाकृतेरभावाद् गुणादिपदानामाकृतौ  
शक्यसम्भवादाकृतेः सामान्यतः पदार्थत्वकथनमसङ्गतमतः पद  
विशेषयन् लक्ष्यार्थव्यावृत्तयेऽर्थपदस्य शक्यरूपार्थमाह ।— पदार्थ

(१) गवादिपदशक्तिर्गोत्वादिजात्यवच्छिन्नैव न तु गुरुसंस्था-  
नावच्छिन्ना, अत उपाध्यवच्छिन्नेऽशक्ताश्चौपाधिक गवादि ।

(२) ननु, गोत्वसास्नादिविशिष्टे शक्तत्वाद्गवादिपदस्य सास्ना-  
दिर्गवादिपदशक्यो मा भवतु इत्यापत्तिमुत्थापयति न चेत्यादिना ।

कृतिव्यक्तयः पदार्थः” इति, पदार्थो गवादिपदशक्यः, त्रिष्वेकशक्तेर्लाभार्थमेकवचनम्, अन्यथा विभिन्नशक्तौ विशकलिता-

इत्यादि ।=गवादीत्यादिना घटादिपरिग्रहः । नन्वभेदान्वयबोधे उद्देश्यविधेयवाचकपदस्य प्रायशः समानवचनकत्वनियमादेकवचननिर्देशोऽसङ्गतः, कथाञ्चित्तदुपपादनेऽपि, एकत्वस्य शक्तिविषयताश्रये तत्र बाधेनायोग्यत्वापत्तिरतस्तस्याः शक्तावन्वयेन योग्यत्वं सम्पादयन्नाह ।=त्रिष्वेकशक्तेरिति ।=जात्याकृतिविशिष्टव्यक्तौ शक्तेरित्यर्थः । ननु, जात्याकृतिव्यक्तिषु पृथक्शक्तौ को दोषो, न च नानाशक्तिकल्पने गौरवमेव दोष इति तु न देश्य, जात्याकृत्योर्वैशिष्ट्यान्तर्भावेण शक्तिकल्पनामपेक्ष्य नानाशक्तिकल्पनस्य लघुत्वादित्यत आह ।—अन्यथेति ।=जात्याकृतिव्यक्तिष्वेकशक्त्यभावे तासामशक्यत्वे वक्ष्यमाणदोषासम्बाद्धिभिन्नशक्तावित्युक्त । केचित्तु, अन्यथा इत्यस्यार्थं स्वयमेवाह ।=विभिन्नशक्ताविति ।=अन्यथा संस्थानस्य प्राक्शक्यत्वाभिधानादन्यथाशब्देन तद्व्यवच्छेदस्यापि बोधनाद्वक्ष्यमाणदोषासङ्गतेरिति भाव इत्याहुः । तन्न, संस्थानशक्यत्वाभिधानस्याप्रत्यासन्नत्वादन्यथाशब्देन तद्व्यवच्छेदबोधनासम्भवात् । अपरे तु, अन्यथैकवचनानुपादाने, बहुवचनोपदान इति यावत् । विभिन्नशक्ताविति ।=तेन सूचिताया मित्यादिः, एकवचनमित्यनन्तरान्यथाशब्देन तद्व्यवच्छेदस्यैव बोधनादिति प्राहुः । विशकलितानामेव मिथो निरूप्यनिरूपकभावानापन्नविषयताविशिष्टानामित्यर्थः, विशेष्यविशेषणभावानापन्नानामिति यावत् । तासां जात्याकृतिव्यक्तीनां, अनुभवस्येति प्रसङ्गादिति परेणान्वयः, वैशिष्ट्ये शक्तिविरहेण तद्भावनप्रयोजकाभावादिति भावः । न च, वैशिष्ट्ये शक्तिविरहेऽपि घटवद्भूतलमित्यत्र घटभूतलयो वैशिष्ट्यमानवत् प्रकृतेऽपि वैशिष्ट्यमानं सुवच, अगत्या तात्पर्यज्ञानादिकं तद्भावनप्रयोजकमिति वाच्यं, यदा खण्डशो बोधे तात्पर्यादिकं वर्तते, तदा तादृशबोधस्य दुर्वारतापत्तेः ।

नामेवं तासामनुभवस्य गौ नित्यां गुणो वेत्यादौ लक्षणाद्यभा-

अस्मन्मते च गवादिपदात् शक्त्या तादृशबोधस्य कदाप्यनुदयात् ।  
केचित्तु, घटवद्भूतलमित्यादौ वैशिष्ट्यं वाक्यार्थमर्थ्यादया भासते,  
अत्र तु एकपदस्य वाक्यत्वाभावेन तद्भानासम्भवः, साकाङ्क्षपदसमू-  
हस्यैव वाक्यत्वादित्याहुः । तच्चिन्त्य, शक्तिमत एव पदत्वेन सवि-  
भक्तिगवादिनाम्नो वाक्यत्वस्वापि सम्भवात् । सम्प्रदायमते विभ-  
क्त्यन्तरस्यैव पदत्वात्, सविभक्तिकगवादिनाम्नो न वाक्यत्वमिति तु  
रिक्तं वचः । ननु, गौ नित्या, गौ गुणो, गौ द्रव्यमित्यादौ लक्षणया विश-  
कलितानां जात्याकृतिव्यक्तीनां भानवदस्मन्मते शक्त्या तादृशभाने  
नानुभवविरोध इत्यतो दोषान्तरमाह ।— गौ नित्येति ।= गुणो वेति  
गौ रिति पूर्वणान्वयः, जातेर्नित्यत्वादाकृतेर्गुणत्वान्न योग्यत्वमिति  
भावः । लक्षणाद्यभावस्येति, अलुप्तसिद्धा इत्यादिः ।— आदिना  
तन्मूलीभूततात्पर्यानुपपत्त्यादिपरिभ्रष्टः, लक्षणायाः शक्तिवैभुर्यनिय-  
तत्वादिति निर्गमः । तथा च, गौ नित्येत्यादौ गवादिपदस्य लाक्षणि-  
कत्वानुभवस्यापलापे जित प्राभाकरैरिति भावः । जात्याकृतिविशि-  
ष्टव्यक्तेर्गवादिपदशक्त्यत्वे सस्थानस्यानुपस्थितिदशायामनुभव-  
सिद्धस्य गोत्वप्रकारकगवादिबोधस्यापलापापत्तेरित्यस्वरसः सम्प्र-  
दायविद् इत्यनेन सूचितः । अत एवाह ।— नव्यास्त्विति ।= जाति-  
व्यक्त्योरिति जातिव्यक्त्योरेवेत्यर्थः । एकशक्तिप्राप्त्यर्थं एकशक्ति-

(१) विशकलितानां जात्याकृतिव्यक्तीनां परस्पराभिरूपितत्रि-  
पयतावच्छिन्नानां-परस्परविशेषणभावानापन्नानां गोत्वसस्थानव्य-  
क्तीनामिति भावदिति ।

(२) गोत्वशक्तत्वान्नित्या गवारम्भक-सयोगादिशक्तत्वाद्गुणो-  
ऽपि स्यादित्यर्थः । तथाच, मुख्यार्थस्य गोत्वादेर्नित्यत्वसत्त्वेन मुख्या-  
र्थबाधरूपलक्षणावीजाभावाद्गौर्नित्येत्यादौ शक्यार्थमादायैवोपगतौ  
लक्षणाद्यभावस्य प्रसङ्गादिति जात्याकृतिव्यक्तिष्वेव शक्तिमत्त्वे तु  
मुख्यार्थे गोव्यक्तौ नित्यत्वस्य बाधाज्जात्यादौ लक्षणा सुघटेति ।



वस्य च प्रसङ्गादिति साम्प्रदायिकाः । नव्यास्तु, जातिव्यक्तयो-  
रेकशक्तिप्राप्त्यर्थं सौत्रमेकवचनं, आकृतिरूपन्तु संस्थानं पृथगेव  
शक्यं, शक्यश्चैकपदोपस्थाप्ययोरप्याकृतिव्यक्तयोर्भेदान्वयबोधनं  
मवादिशब्देन, व्युत्पत्तिवैचित्र्यात्, अत एव, संस्थानानुपस्थितौ

बोधार्थं । नन्वाकृतौ शक्तिरेव नास्ति, तदा कथं गवादिपदात्  
सास्नादिबोध इत्यत आह । — आकृतिरूपन्त्विति । = संस्थानस्या-  
कृतिरूपत्वाभिधानन्तु, सूत्रस्थाकृतिपदस्य भावव्युत्पत्त्या प्रत्यक्ष-  
परत्वस्यापि सम्भवात्तन्निराकरणाय । तथा चाक्रियते व्यज्यते  
ऽनेनेति व्युत्पत्त्या आकृतिपदं संस्थानपरमिति भावः । पृथगेव  
शक्यमिति । — भिन्नशक्त्याश्रय एवेत्यर्थः । नन्वेकपदोपस्थाप्ययो-  
र्मिथो भेदान्वयस्याव्युत्पन्नत्वादाकृतेः पृथक् शक्यत्वे व्यक्तौ भेदेन  
तदन्वयबोधो न स्यादित्यत आह । — शक्यश्चेति । = चः पुनरर्थे,  
समर्थनीयं पुनरिति समुदितार्थः, तस्य बोधनमिति परेणान्वयः ।  
व्युत्पत्तिवैचित्र्यादिति । — आख्यातार्थयोः कृतिवर्तमानयोरन्वयेनेव,  
एवकारार्थयोरप्ययोगव्यवच्छेदाद्योरन्वयेन च तत्तत्स्थानीयान्यत्व-  
वत् एतत्स्थानीयान्यत्वस्यापि तादृशव्युत्पत्तिघटकत्वादित्यर्थः ।  
आकृतेः पृथक् शक्यत्वकल्पनस्य प्रयोजनमभिधान एव, सम्प्रदा-  
यविदां मते ऽस्वरसं समुद्भावयति । — अत एवेति । = संस्थानस्य  
पृथक्शक्यत्वादेवेत्यर्थः । केवलगोत्वादिप्रकारेणेति । — केवलपदेनाकृ-  
तेर्व्यवच्छेदः, व्यक्तेर्गवादेः, अवगमः शाब्दबोधः, शक्त्यैवेत्येवकारेण

(१) यदा तु गवादिपदस्य जातौ संस्थानादौ लक्षणा, तदा निर्वि-  
रोधेन गौर्नित्या गुण इति भवितुं युज्यते, किन्तु यदि त्रिषु पृथगेव  
शक्तिस्तदा लक्षणां विनापि गौर्नित्या गौर्गुणश्चेति भवत्विति तात्पर्यार्थः ।

(२) साम्प्रदायिकमते त्रिष्वेकशक्तित्वान् संस्थानादिप्रकारेणैव  
गोव्यक्तेरवगमः । नव्यमते तु शक्तिव्यवच्छेदात् संस्थानानुपस्थितानपि,  
सर्वमतसाधारणीयो गोत्वादिना व्यक्तबोधः, एतन्मते एतदेवस्वरसः ।

केवलगोत्वादिप्रकारेण व्यक्तेरवगमः शक्त्यैव सम्पद्यते । यद्येवं, संस्थानव्यक्तयोरेवैकशक्तिर्गोत्वादिजातावेव शक्त्यन्तरं, तद्वैशिष्ट्यं तु पदार्थविधया युष्माकमिवास्माकं वाक्यार्थविधया भासते इत्येव किं न स्यात्, न स्यादेव, समवायेन गोत्वादिमदपेक्षया

लक्षणाव्यवच्छेदः, त्रिष्वेकशक्तिपक्षेऽपि लक्षणया तादृशबोध-सम्भवादिति भावः । संस्थानानुपस्थितौ गोत्वेन गवानुभवो न शक्या, अपि तु लक्षणयैव, अन्यथा, विनिगमकाभावेन संस्थान-विशिष्टव्यक्तावेका शक्तिः, जातौ तु शक्त्यन्तरं, इत्यस्यापि सुवच-त्वादित्यभिप्रायेण शङ्कते ।— यद्येवमिति ।= एव संस्थानस्य पृथक्शक्यत्वे । नन्वेव गोत्वविशिष्टस्यापदार्थतया तत्र भानं न स्यादत आह ।— तद्वैशिष्ट्यमिति ।= गोत्वादिजातिवैशिष्ट्यमित्यर्थः । युष्माकं जरन्नैयायिकानां, पदार्थविधया शक्तिज्ञानप्रयोज्यवि-पयतया, वाक्यार्थविधया शक्तिज्ञानाप्रयोज्यविपयतया, तृतीयार्थो-ऽमेदो, भासधान्वर्थे भाने ऽन्वेति, किं न स्यात् कथं न स्यात्, संस्थानवैशिष्ट्यस्याशक्यत्वे, गौरवमेव विनिगमकमुद्भावयन्नु-क्तशङ्कां निराकरोति ।— न स्यादिति ।= न भवतीत्यर्थः । यत्र न स्यादितिपाटो नास्ति, तत्र प्रश्नवाक्यस्थानञर्थ एवाग्नि-महेतोरन्वयो बोध्यः । परम्परया स्वाश्रयसमवेतत्वरूप-परम्प-रासम्बन्धेन । अशक्यत्वादिति ।— तथा च, समवायान्तर्भावेण शक्ति-कल्पनामपेक्ष्य गुरुशरीर-निरुक्तपरम्परासम्बन्धान्तर्भावेण शक्ति-कल्पनाया अन्याय्यत्वादिति भावः । यद्यपि गोत्वादेः पृथक्शक्यत्वे तदनुपस्थितिदशायां केवलाकृतिप्रकारकगवादिबोधः स्यात्, न स्याच्च केवलगोत्वादिप्रकारेण तद्बोधः, इत्येव दोषो जागर्त्ति, तथापि, तत्र तत्रेणोपत्तिसम्भवात्तन्नोक्त । न चैवमनुभवविरोधः, अस्मन्-तासिद्धस्य केवलगोत्वप्रकारकगवानुभवस्य भवताऽऽस्वीकरणी-यतयाऽनुभवापलापस्य तुल्यत्वात् । ननु, गोत्वादिजातेः संस्थान-

परम्परया संस्थानवतः परमगुरुत्वेनाशक्यत्वात्, शक्यतायाः  
किञ्चिद्वर्मावच्छिन्नत्वनियमात्, शुद्धगोत्वादौ तदयोगाच्चेत्याहुः ।  
मिथो वैशिष्ट्यविधुराभ्यां चन्द्रत्वमूर्यत्वाभ्यामवच्छिन्नैकशक्ति-  
मतः पुष्पवन्तपदस्येव, गोत्वसंस्थानप्रभेदाभ्यामेवावच्छिन्नैक-  
शक्तिमतो गवादिपदस्यापि जात्यवच्छिन्नशक्तिमत्तया नैमित्तिक-  
संज्ञात्वेऽपि नौपाधिकसंज्ञात्वं, सखण्डोपाधिमात्रावच्छिन्न-  
शक्तिमत एव नाम्नस्तथात्वादिति वस्तुगतिः । सौत्रमाकृतिपदं  
गतत्वमने निरुक्तपरम्परासम्बन्धान्तर्भावेण शक्तिकल्पनमावश्यक-  
मिति, क लाघवं ? अतस्तन्मतेऽपि लाघवमाह ।— शक्यताया  
इति ।= शक्तिविषयताया इत्यर्थः, अतो गोत्वादेः स्वरूपतः शक्ति-  
विशेष्यतावच्छेदकत्वेऽपि न क्षतिः । किञ्चिद्वर्मावच्छिन्नत्वनियमा-  
दिति ।— आकाशादिपदशक्यतायाः शब्दाद्यवच्छिन्नत्वस्याशङ्कदावे-  
दितत्वान्न व्यभिचार इति भावः । तदयोगादिति ।— शक्तिविशेषत्वा  
सम्भवात्, आहुरित्यस्वरससूचनाय, स च सौत्रैकवचनोपादान-  
वैयर्थ्यरूप इति । अत एव स्वमतमाह ।— मिथो वैशिष्ट्यविधुरा-  
भ्यामित्यादिना ।= एतत्तत्त्वमग्रे प्रदर्शयिष्यामः । संस्थानप्रभेदः  
सास्ना, गवादीत्यादिना घटादिपरिग्रहः । नौपाधिकसंज्ञात्वमिति—  
तथा चोभयावच्छिन्नैकशक्तिलाभार्थं सौत्रमेकवचनमिति भावः ।  
नन्वेव गवादिपदस्य नैमित्तिकत्ववदौपाधिकत्वमपि स्यात्, इष्टापत्तौ  
च तेन रूपेण विभागव्याधातो मिथो विरुद्धधर्मस्यैव विभाजकत्व-  
दतः सखण्डोपाधिमात्रावच्छिन्नशक्तिमत एव नाम्न औपाधिकत्व  
माह ।— सखण्डेति ।= तथा च, कारिकायामुपाधिनेत्यस्योपाधि-  
मात्रेणेत्यर्थः, तस्य सावधारणनिर्देशपरत्वात्, न च जात्येत्यस्य

(१) तथाच, संस्थानगतवैजात्यापेक्षया गोत्वत्वस्य शक्यताव-  
च्छेदकत्वेऽतिगौरवमिति । गोत्वत्वन्तु गवेतरावृत्तित्वे सति सकल-  
गोवृत्तित्वरूप तस्यानेकपदार्थघटितत्वादतिगौरवमिति भावः ।

ग रांस्थानपरं, परन्तु, करणव्युत्पत्त्याऽऽकारनिरूपकार्थकं, जाति-  
व्यक्तयोः संसर्गपरमेव, अन्यथा, समवायादेरपि सम्बन्धविधया  
गवादिपदशक्यत्वेन तदनुक्त्या पुनर्न्यूनत्वापत्तेः । कादाचित्कस्तु,  
जातिसंस्थानाभ्यां गवादेरवगमो, गवादिपदस्य जात्याकृति-  
विशिष्टे शक्तिभ्रमेण लक्षणया वा सम्पाद्य इति पुनर्न्यायरहस्ये  
अरमद्गुरुचरणाः ॥ २३ ॥

जातिभ्रमेणेत्यर्थपरतया विपरोतमेव किं न स्यादिति वाच्य, गवा-  
दिपदानां नैमित्तिकत्वस्य सकलसिद्धान्तसिद्धत्वेन तस्य तादृशव्या-  
ख्यानासङ्गतेः । देवीपुत्रभ्रतमाह । — सौत्रमिति । = करणेति । —  
आक्रियते ऽनेनेति व्युत्पत्त्या लौकिकप्रत्यक्षप्रयोजकतया संसर्गपर,  
संसर्गस्य तत्प्रयोजकत्वञ्च विषयतया गुणत्वेन वेत्यन्यदेतत् ।  
अन्यथा सौत्राकृतिपदस्य गस्थानपरत्वे, समवायादेरपीति । — अपि-  
काराज्जातिव्यक्तिपरिग्रहः । आदिना घटन्यादेः सत्त्वानगतत्वमते  
स्वाश्रयाश्रयसमवेतत्वपरिग्रहः । सम्बन्धविधया शक्तिविशेष्यताव-  
च्छेदकतावच्छेदकसम्बन्धविषयतया, तृतीयार्थोऽभेदः, तस्य  
शक्यत्वे ऽन्वयः, तथा च, तादृशविषयतारूपगवादिपदशक्तिविषय-  
त्वेनेत्यर्थः, तदनुक्त्या समवायादिसम्बन्धस्य शक्यत्वानुक्त्या,  
पुनर्गोतमस्य, न्यूनत्वापत्तेः तद्विषयविस्मरकत्वापत्तेरित्यर्थः । नन्वा-  
कृतेरशक्यत्वे जात्याकृतिभ्यां कापि गवादेरनुभवो न स्यादित्यत  
आह । — कादाचित्कस्त्विति । = अवगमः शाब्दबोधः । शक्ति-  
भ्रमेणेति । — यदा दोषादिघटितभ्रमसामग्री नास्ति, तदापि तादृश-  
बोधस्यानुभवसिद्धत्वेत्वाह । — लक्षणया वेति । = केचित्तु, सर्वत्र  
भ्रमसामग्रौसत्त्वे मानाभावादाह । — लक्षणया वेत्याहुः, तत्तुच्छं,  
यदा तादृशभ्रमसामग्री, तदैव तादृशबोध, इत्युक्तावपि कादाचि-  
त्कतादृशबोधोपपत्तेस्तादृशावतरणिकाया असम्भवात् । न्यायरह-  
स्ये, न्यायरहस्यनामकग्रन्थे ॥ २३ ॥

॥ २४ ॥ लक्षकं नाम लक्षयति ।—

॥८॥ यादृशार्थस्य सम्बन्धवति शक्तन्तु यद्भवेत् ।

तत्र तल्लक्षकं नाम, तच्छक्तिविधुरं यदि ॥ २४ ॥

यादृशनामार्थसम्बन्धवति यन्नाम सङ्केतितं, तदेव तादृशार्थं लक्षकं, यदि तादृशार्थं शक्तिशून्यं भवेत् । सैन्धवादयरतु शब्दास्तुरगादि-सम्बन्धिनि लवणादाविव तुरगादावपि शक्ता एव, गङ्गादयरतु

॥ २४ ॥ लक्षकमिति । — क्रमप्राप्तमित्यादिः । = विवृणोति ।—

यादृशनामार्थेति । = यन्नाम यादृशानुपूर्व्यवच्छिन्न नाम, तदेव, तादृशानुपूर्व्यवच्छिन्नमेव, तादृशार्थं शक्तिशून्यं भवेदिति ।— तथा च, कारिकायां तच्छक्तिरित्यत्र तत्र शक्तिरिति सप्तमीतत्पुरुष इति भावः । तथा च, यादृशानुपूर्व्यवच्छिन्न नाम, यादृशार्थनिरूपितशक्तिशून्यत्वे सति यादृशार्थसम्बन्धवन्निरूपितशक्तिम्, तादृशानुपूर्व्यवच्छिन्न तन्नाम, तादृशार्थं लक्षक । यादृशानुपूर्व्यवच्छिन्न, यद्धर्मविशिष्टयन्निरूपितशक्तिशून्यत्वे सति यद्धर्मविशिष्टयन्निरूपितसम्बन्धवन्निरूपितशक्तिनिरूपक तद्धर्मप्रकारकतद्विशेष्यकबोध तादृशानुपूर्व्यवच्छिन्न लक्षकमिति पर्यवसित । सत्यन्तस्य व्यावृत्तिमाह ।— सैन्धवादयस्त्विति ।— आदिना हर्यादिशब्दपरिग्रहः । तुरगादीत्यादिना विष्णादिपरिग्रहः । लवणादावित्यादिना शुकेभकादिपरिग्रहः । तुरगादावित्यादिना विष्णादिपरिग्रहः । शक्ता एवेति ।— न तु तुरगादौ शक्तिशून्या इत्यर्थः, इति तुरगादौ न लक्षका इति शेषः । लक्ष्ये लक्षण सङ्गमयति ।— गङ्गादयस्त्विति = शब्दा इति शेषः । तीरादावसङ्केतिता इति ।— एतेन सत्यन्तदलसत्त्वमावेदितं । इदं पुनरिहावधेयं, कारिकायां शक्तन्तु यद्भवेदित्यत्र शक्तपदं सङ्केतितमात्रपरं, अत एव विवरणे यन्नाम, सङ्केतितमि-

तीरादावसङ्केतितास्तत्सम्बन्धि-नीरादिशक्तत्वेन गृहीता एव  
 त्युक्त । एव तच्छक्तिविधुर यदीत्यत्र शक्तिपदमपि सङ्केतमात्रपर ।  
 अत एव, विवरणादौ तस्य तथात्वाप्रतिपादनेन न्यूनतां परि-  
 जिहीर्षुर्लक्षणसङ्गमनकाले तीरादावसङ्केतिता इत्युक्त, अन्यथा,  
 तीरादावशक्ता इत्येव वक्तुमुचितं स्यात् । न च विवरणे तस्य  
 तथात्वाप्रतिपादनेऽपि सत्यन्तदलव्यावृत्तिदानग्रन्थे तुरगादावपि  
 शक्ता एव इति कथमुक्तमिति वाच्य, शक्तिपदस्य नित्यानित्यसङ्के-  
 तपरत्वेऽपि, सैन्धवादिशब्दास्तुरगादौ नित्यसङ्केतनिरूपका इति  
 वस्तुगतिमनुरूप्यैव तथोक्तेः । न चोभयत्र सङ्केतमात्रनिवेशनमफ-  
 लमित्याशङ्कनीय, सत्यन्तदले तदनुक्तौ, अन्यार्थशक्त यत्पदं,  
 यादृशार्थे आधुनिकसङ्केतनिरूपक, तत्पदलक्षणया तादृशार्थस्य  
 शाब्दबोधोपपत्तेः, न चेष्टापत्तिरनुभवविरोधात्, नद्यादिशक्तनद्या-  
 दिशब्दात्, लक्षणया स्त्रीकृतेकारादिबोधस्य कैरप्यभियुक्तैरस्वी-  
 कारात्, किन्त्वाधुनिकसङ्केतेनैव तत्पदात्तद्वोधः, अन्यथा, युगप-  
 द्बृत्तिद्वयस्वीकारप्रसङ्गात् । ननु, गङ्गायां घोपमत्स्यौ स्त इत्यादौ  
 तत्स्वीकार आवश्यक इति, चेन्न, एकस्मिन्धर्मो सङ्केतविषयता-  
 घच्छेदकत्व-लक्ष्यताघच्छेदकत्वयोर्द्वयोः स्वीकारस्यैवायुक्तत्वात्,  
 एवमेव हि चिन्तामणिना शब्दखण्डचिन्तामणौ प्रतिपादित, तन्नि-  
 वेशेऽपि तत्पदस्य तादृशार्थे शक्तिशून्यत्वेऽपि आधुनिकसङ्केत-  
 बत्त्वात् तथापत्तिरत एव यादृशार्थे नित्यसङ्केतितोऽप्रासिद्धः  
 तादृशार्थस्य केनापि पदेन लक्षणया बोधो न स्यात्, सत्यन्तदला-  
 प्रसिद्धेरित्यपि समाहितं । एव विशेष्यदले तदनुक्तौ, आधुनिक-  
 सङ्केतमात्रनिरूपकचैत्रादिपदात् कस्याप्यर्थस्य, लक्षणयाऽन्वय-  
 बोधो न स्यादिष्टापत्तावनुभवविरोधात् । न चैवं यन्नाम सङ्केतित-  
 मित्यस्याव्यावर्तकतापत्तिः, नाममात्रस्यैवाधुनिकसङ्केतनित्यसङ्के-  
 तान्यतरनिरूपकत्वादिति । विभक्त्यन्तवारणाय तदिति तु न

देश्यं, नामपदेनैव तद्वारणसम्भवादिति वाच्यं, एतन्निवेशप्रयोजनञ्च एतेनेत्यादिना स्वयमेवाग्रे प्रदर्शनीयत्वादिति सम्प्रदायविदः । तन्न, अपभ्रंशशब्दस्यापि लक्षकत्वापत्तेः, न च, तदन्यत्वमपि निवेशनीयं, अपभ्रंशस्यापि लक्षकत्वापत्त्याऽग्रे मतान्तरदूषणासङ्गतः, तन्मतेऽपि तन्निवेशेनैवोपपत्तेः । वस्तुतस्तु, विवरणे सङ्केतितमित्यस्येश्वरेत्यादिः, एवमग्रेऽपि, न च, विवरणमनर्थक, शक्तेरतिरिक्तपदार्थत्व पदसामर्थ्यरूपत्व या नेत्यावेदनायैव तथा विवरणात् । वस्तुगतमनुरुध्येति कश्चित्, अत एव लक्षणसङ्गमनेऽपि तीरादावसङ्केतिता इत्यभिधाय तच्छक्तीत्यत्रापि शक्तिपदस्यापीश्वरसङ्केतपरत्वमावेदिनं, अन्यथा, यथाश्रुते गङ्गादिपदस्य तीरादावाधुनिकसङ्केतसम्भवात् लक्षणस्यासम्भवापत्तेः, असङ्केतित इत्यस्याप्युन्मत्तप्रलपितत्वापत्तेश्च । न च, नद्यादिशब्दात् स्त्रीकृतेकारादेरपि लक्षणया बोधापत्तिरिष्टापत्तौ च सङ्केतविषयतावच्छेदकत्वस्य लक्ष्यतावच्छेदकत्वस्य चैकस्मिन्धर्मे स्वीकारप्रसङ्ग इति वाच्य, एकधर्मे नित्यसङ्केतविशेष्यतावच्छेदकत्व-लक्ष्यतावच्छेदकत्वयोः स्वीकारस्यादोषत्वात् । न च, यत्पदे शक्तिरप्रसिद्धा, तत्र लक्षकत्वानुपपत्तिरिष्टत्वात् । अत एवापभ्रंशशब्दानां न लक्षकत्वं, अत एवापभ्रंशशब्दस्य लक्षकत्वापत्त्याऽग्रे मतान्तरदूषणमपि सङ्गच्छते । नामत्वनिवेशनमफलमिति तु न देश्यं, नामभिन्नानामपि धातुविभक्त्यादीनां लक्षकत्वात्, तस्य नामत्वाव्याप्यतया तेन रूपेण नामविभागानुपपत्तेः, तद्धर्मव्याप्यस्यैव तद्धर्मावच्छिन्नस्य विभाजकतावच्छेदकत्वात्, अतो नामलक्षणाश्रयत्वरूपनामत्वस्य लक्षणविशेषणत्वं, अन्यत् सर्वं पूर्ववदित्युक्तमुत्पश्यामः । लक्षणाग्रहकारणतावच्छेदककोटौ सत्यन्तदलं स्वरूपसन्निविष्टं, न तु ग्रहविषयतया, तथा सति, तथात्वेन ज्ञायमानाद् गङ्गापदादपि लक्षणया गङ्गाबोधसम्भवेन सत्यन्तदलस्याव्यावर्तकतापत्तेरित्यभिप्रायेण सङ्केतितत्वेन गृहीता इत्यनुक्त्वा सङ्केतिता

इत्युक्तं, नामत्वन्तु कारणतावच्छेदके न विशिष्टं, प्रयोजनाभावात् । विशेष्यदलन्तु ग्रहविषयतया निविष्टं, इत्यभिप्रायेण ग्रहविषयतया विशेष्यदलमभिधान एव लक्षणाग्रहकारणतावीज अन्वयव्यतिरेकं दर्शयति ।-तत्सम्बन्धीति ।=तीरसम्बन्धीत्यर्थः । गृहीता एव इत्येव-कारेण तथा ग्रहाविषयतीरान्वयबोधोपयोगित्वव्यवच्छेदः । बोध-यन्ति विषयतया तादृशबोधजनकतावच्छेदका भवन्तीत्यर्थः । ज्ञाय-मानशब्दस्य कारणत्वमते यथाश्रुतमेव सम्यगिति । तत्र तीरादौ, ते गङ्गादिशब्दाः । तथा च, गङ्गादिपदजन्यगङ्गातीरान्वयबोधं प्रति तीराशक्तत्व-विशिष्टगङ्गापदत्वावच्छिन्न-विशेष्यता-निरूपिततीरस-म्बन्धिस्वशक्यत्वप्रकारकताशालिङ्गानं हेतुरिति पर्यवसितः कार्य-कारणभावः । केचित्तु, सत्यन्तदलं कारणतावच्छेदके न निविष्टं, परन्तु, गङ्गापदात् लक्षणया गङ्गाबोधवारणाय, विशेष्यतासम्बन्धेन तादृशबोध प्रति विशेषणतासम्बन्धेन गङ्गापदशक्यभेदस्य कारण-त्व कल्प्यते, तथा च, गङ्गायां गङ्गादिपदशक्यभेदासत्त्वेन लक्ष-णया न तद्बोधापत्तिरित्याहुः । तन्मन्दं, अतिरिक्तकार्यकारणभाव-स्वीकारे महागौरवापत्तेः, एवं द्रव्यादिपदस्य घटादौ लाक्षणिक-त्वानुपपत्तेश्च, घटादौ द्रव्यपदशक्यभेदासम्भवात्, द्वित्वाद्यवच्छि-न्नभेदमादाय तद्दोषतादवस्थवारणाय शक्यसामान्यभेदस्यैव निवे-श्यत्वात् । न च, भवन्मतेऽपि द्रव्यपदे घटादिनिष्ठद्रव्यत्वावच्छि-न्नशक्तिमत्त्वादुक्तदोषसम्भवः, तत्तद्धर्मावच्छिन्नशक्तिशून्यत्वनिवे-शेन तद्दोषवारणात्, तन्मतेऽपि स्वशक्यतावच्छेदकावच्छिन्नप्रति-योगिताकभेदस्य तत्त्वेन तादृशबोधं प्रति हेतुतास्वीकारे ऽप्युक्त-दोषतादवस्थ्यात्, स्वजन्यतादृशबोधं प्रति स्वशक्यतावच्छेदकाव-च्छिन्नप्रतियोगिताकभेदत्वेन हेतुत्वेऽतिरिक्तानां पदभेदेनानन्तकार्य-कारणभावानां स्वीकारेण महागौरवापत्तेश्च । न च, भवन्मतेऽपि पद-भेदेनानन्तकार्यकारणभावस्वीकार आवश्यकः, अन्यथा पदान्तर-जन्य-तादृशतीरान्वयबोधे गङ्गापदत्वावच्छिन्नविशेष्यकतीरादि-



तीराद्यन्वयं बोधयन्तीति, तत्र ते लक्षका एव । शक्तत्वे पूर्वपूर्वप्रयु-

सम्बन्धिस्वशक्यताज्ञानस्य व्यभिचारापत्तेरिति वाच्यं, तादृश-  
कार्यकारणभावानन्त्यस्वोभयत्र समानत्वेऽपि निरुक्तभेदत्वेनानन्त-  
कार्यकारणभावानां स्वोकारेण, गौरवस्यातिरिक्तत्वात् कार्यकारण-  
भावानन्त्यापेक्षया क्लृप्तकारणताया अवच्छेदकगुरुताया न्याय्यत्वादि-  
त्यास्तां विस्तरः । लक्षका एवेत्येवकारलब्धं शक्तत्वव्यवच्छेदं  
युक्त्या व्यवस्थापयति । — शक्तत्व इति । = केचित्तु, ननु, गङ्गा-  
पदं तीरे शक्त तदर्थकत्वेन वृद्धप्रयुक्तत्वात् इत्यनुमानात् तत्र  
तच्छक्तिः सेतस्यतीत्यत आह । — शक्तत्व इति । = तथा च, तादृ-  
शानुमान स्वरूपासिद्धिमिति भाव इत्याहुः । तन्न, तथा सति पूर्व-  
पूर्वप्रयुक्तत्वस्यैव तत्रासिद्धेरित्यस्यैव तत्रोचितत्वात् । न चापत्तौ  
बाधस्यानुगुणत्वात्तदापत्तिकथनेन तत्र तदभावस्य लाभात्तथा-  
विधोक्त्यापि स्वरूपासिद्धिलाभसम्भव इति वाच्यं, तेन हेतुना  
तत्र शक्यत्वसिद्धावेव शक्यत्वरूपापादकेन तदापत्तिर्भविष्यतीति  
तस्यासिद्धौ शक्यत्वासिद्ध्या तदापादकापत्त्यसम्भवात् तादृश-  
ग्रन्थस्योक्तार्थतात्पर्यकत्वासम्भवात् । पूर्वपूर्वप्रयुक्तत्वापत्तेरिति । —  
शक्तिभ्रमाजन्य लक्षणाग्रहाजन्यतीराद्यन्वय-बोधजनकत्वापत्तेरित्य-  
र्थः । तथाच, यदि गङ्गापद तीरशक्तं स्यात् तदा तादृशबोधजनकं  
स्यात् इत्यापत्त्या विपर्ययानुमानेन तत्र शक्तत्वाभावसिद्धिरिति  
भावः । ननु, शक्तत्वस्य तद्व्याप्यत्वाभावात्कथं तेन तदापत्तिरित्यत  
आह । — तस्येति । = शक्तत्वस्येत्यर्थः । तद्व्याप्यत्वात्-पूर्वपूर्वप्रयु-  
क्तत्वात् । इदमुपलक्षणं, गङ्गात्वापेक्षया गंगातीरत्वस्य गुरुतया  
तद्वर्मावच्छिन्ने शक्तिकल्पनासम्भवः । नहि सम्भवति लघुधर्मे,  
गुरुधर्मे शक्यतावच्छेदकत्व कश्चिदुपैतीत्यपि द्रष्टव्यं । अत एव  
तत्र पूर्वपूर्वप्रयुक्तत्वमिष्टमेवेत्युक्तौ, न कोऽपि दोष इत्यपि प्रयुक्तं ।  
कारिकास्थशक्तमित्यस्य व्यावृत्तिमभिदधान एव चिन्तामणिकृन्मतं

क्तत्वापत्तेः तस्य तद्व्याप्यत्वात्, कथञ्चितीरादिसम्बन्धित्वेन  
गृहीतादपि गङ्गादिपदातीरादेरन्वयाबोधेन तीराद्यशक्तत्वे सति-  
तत्सम्बन्धितामात्रन्तु न लक्षणा, गङ्गागङ्गायां घोष इत्यादावपि  
गङ्गागङ्गेतिभागस्य निरुक्तलक्षणायाः सत्त्वेन वैयर्थ्याभावप्र-  
सङ्गाच्च । एतेन तीराद्यशक्तत्वे सति तीरादिपरत्वं तीरादिसम्बन्ध्य-

दूषयति ।— कथञ्चिदिति ।= स्वसम्बन्धिशक्तत्वरूपतीरसम्ब-  
न्धित्वेन गृहीतात् गङ्गापदात् तीरानुभवस्य सर्वसिद्धत्वात् कथ-  
ञ्चिदित्युक्तं, कालिकादिसम्बन्धित्वेनेति यावत् । गृहीतादित्यस्य  
तीराशक्तादिति शेषः । अन्वयाबोधेन अन्वयबोधाननुभवनेत्यर्थः ।  
तृतीयार्थहेतुत्वस्य न लक्षणेत्यत्र नअर्थेऽन्वयः । तत्सम्बन्धिता-  
तीरसन्धिता, मात्रपदेन स्वशक्यांशव्यवच्छेदः । निरुक्तान्वय-  
बोधाननुभवे विप्रतिपन्न प्रत्याह ।— गङ्गागङ्गायामिति ।= निरु-  
क्तेति ।— तीराशक्तत्वे सति तीरसम्बन्धितारूपलक्षणा इत्यर्थः ।  
वैयर्थ्येति ।— अपार्थक्यत्वेत्यर्थः, शाब्दाजनकत्वमिति यावत् ।  
अस्मन्मते च, तादृशभागस्य चाक्यतया शक्तिविरहेण वैयर्थ्यसम्भ-  
वादिति भावः । ननु, तत्सम्बन्धितामात्रमनिवेश्य तत्परत्वं तदनु-  
भावकत्वमेव वा तत्र निवेश्यं, तथा च, गङ्गागङ्गायामिति भागस्य  
तीरानुभावकत्वाभावात्, न लक्षकत्वापत्तिरित्यतस्तदपि दूषयति।-  
एतेनेति ।= वक्ष्यमाणदोषेणेत्यर्थः । केचित्तु, तेन उक्तस्थले गङ्गा-  
गङ्गामितिभागस्यावैयर्थ्यप्रसङ्गेनेत्याहुः, तन्न, वक्ष्यमाणनिरुक्तौ तादृ-  
शदोषस्यासम्भवात्, वक्ष्यमाणग्रन्थे चकारदानप्रसंगाच्च । ननु, तत्प-  
रत्वं तत्प्रतीतीच्छयोच्चरित्वं, तथा चोक्तस्थलवारणासम्भवः गङ्गा-  
गङ्गायामिति भागस्यापि तीरप्रत्यायनेच्छयोच्चरितत्वसम्भवात् ।  
यदि च, तत्प्रतीतीच्छयोच्चरितत्वे सति तत्सम्बन्ध्यनुभावकत्वं,  
तदा सत्यन्तस्याव्यावर्तकतया विशेष्यदलमेव सम्यगित्यत आह।-

नुभावकत्वं वा तल्लक्षकत्वमित्यपि प्रत्युक्तम्, अपभ्रशस्यापि  
लक्षकत्वापाताच्च, न चेष्टापत्तिः, शक्तिलक्षणान्यतरवृत्तिमत्त्वे

तीरादिसम्बन्धनुभावकत्वं वेति । = न च, तदनुभावकत्वोक्त्यापि  
उक्तभाववारणसम्भवे सम्बन्धशनिवेशनमफलमिति वाच्य, तीरा-  
न्वयबोधात्पूर्वं तदग्रहासम्भवात् । अपभ्रशस्यापीति । — “गाच्-  
माव्” प्रभृतिशब्दस्यापीत्यर्थः । तस्य वृक्षादावाधुनिकसङ्केतसत्त्वेन  
वृक्षाद्यनुभावकत्वादिति भावः । अपिकारान्नित्यसङ्केतशून्यचैत्रा-  
दिशब्दपरिग्रहः । शङ्कते । — न चेति । = इष्टापत्तेरिति । —  
तथा च, तादृशापत्तिमूलकविपर्ययानुमानसम्भवित्वरूपसिद्धत्वा-  
दिति भावः । तस्य अपभ्रशदिशब्दस्य । साधुत्वापत्तेर्वृत्त्या शाब्द-  
बोधजनकतापत्तेः । न च, चैत्रादिपदस्यापि वृत्त्यभावात् असाधु-  
त्वापत्तिः, इष्टापत्तौ च तस्य धर्मकर्मण्युपयोगो न स्यादसाधुत्व-  
स्याविशेषादिति वाच्य, चैत्रादिशब्दस्यापि साधुत्वेऽपि धर्मकर्म-  
ण्युपयोगनिषेधाभावेन तत्रोपयोगात् । अपभ्रशदिशब्दस्य तत्र  
निषेधसत्त्वेन तदनुपयोगात् । “साधुभिर्भाषितव्यमित्यादि” श्रुतौ  
साधुभिः पुरुषैरित्यस्य तत्र वक्तव्यत्वात्, वस्तुत इष्टापत्तिरिति,  
वृत्तिमत्त्वे वृत्तिमत्त्वस्वीकारे, साधुत्वापत्तेः प्रत्यवायजनकस्वोच्चा-  
रणकान्यत्वापत्तेः । इदं पद यदि वृत्तिमत् स्यात् प्रत्यवायजनक-  
स्वोच्चारणकान्यत् स्यादित्यापत्तेरिति यावत् । तत्र यथाश्रुतवृत्ति-  
मत्त्वस्य चैत्रादिपदे आपाद्यव्यभिचारित्वात् वृत्तिमत्त्वं विशेषयति । —  
शक्तिलक्षणान्यतरेति । = तथा च, प्रकृते शक्तिलक्षणान्यतररूपवृ-  
त्तिमत्त्वस्य हेतुत्वेन, चैत्रादिपदे हेत्वभावादेव न व्यभिचार इति-  
भावः । आधुनिकसङ्केतस्य वृत्तिमत्त्व नास्तीति न देश्यं, वृत्त्या पद-  
जन्यपदार्थोपस्थितेरेव शाब्दबोधजनकतया चैत्रादिपदे शाब्दजन-  
कत्वानुपपत्तेः । अत एव “सकेतो लक्षणा चार्थे पदवृत्ति” इति सामा-  
न्यतया गदाधरभट्टाचार्यलिखनमपि संगच्छते । अत एव “साधु-

तस्य साधुत्वापत्तेः, पदसाधुतायां वृत्तिमत्त्वस्यैव तन्त्रत्वात् ।  
किञ्चानुभावकत्वं यद्यनुभवस्योपाधायकत्वं, तदा घोषादिपद-

भिर्भाषितव्यं नापभ्रंशितवै न म्लेच्छितवै” इत्यादिश्रुतौ साधुभिरित्यस्य प्रत्यवायजनकस्योच्चारणकान्यशब्दैरित्यर्थकत्वेऽपि न क्षतिः । न च, नापभ्रंशितवै इत्यादेरनाकाङ्क्षितत्वं, कस्योच्चारणे प्रत्यवाय इत्याकाङ्क्षायामेव तदुक्तेरिति वयं सूक्ष्ममीक्षामहे । निरुक्तवृत्तिमात्रस्यापादकतया स्वयमनुक्तत्वादापादकतानुक्त्या न्यूनतां परिहरन्नाह —। पदसाधुतायामिति =। आपाद्यमानायामिति शेषः । वृत्तिमत्त्वस्य निरुक्तवृत्तिमत्त्वस्य, तन्त्रत्वात्, आपादकत्वात् । केचित्तु, आपाद्यमानायामिति न पूरयन्ति, तन्त्रत्वादित्यस्य प्रयोजकत्वादित्यर्थं वर्णयन्ति च । ननु, अनुभावकत्वं अनुभावोपाधायकत्वं, तथा चापभ्रंशादिशब्दस्य तीराद्यनुभावकत्वाभावात् न लक्षकत्वापत्तिः, न वा निरुक्तवृत्तिसत्त्वेन च साधुत्वापत्तिरित्यत आह ।— किञ्चेति । अथ वातिव्याप्त्यपेक्षयाऽसम्भवस्याधिकदापतयाऽसम्भवमनुक्त्वाऽतिव्याप्तिदाने न्यूनता स्यादित्यतोऽनुभवत्ववितर्क्य उपधायकत्वपक्षे ऽसम्भवं योजयन् स्वरूपयोग्यत्वपक्षेऽतिव्याप्तिं योजयति ।— किञ्चेति ।= केचित्तु, शक्यत्वमेव पदसाधुताप्रयोजकं वाच्यं, तथा चापभ्रंशादिशब्दस्य न साधुत्वप्रसङ्ग इत्यत आह ।— किञ्चेतीत्याहुः । तत्तुच्छं, गङ्गायां घोष इत्यादौ गङ्गादिपदस्याप्यसाधुत्वापत्तेः, एवमाधुनिकसङ्केतनिरूपकसाधुचैत्रादिपदस्यापि, न चेष्टापत्तिरनुभवविरोधात् । अनुभवापलापे गङ्गादिपदस्य तीरादौ शक्तिस्वीकारेऽपि क्षत्यभावात्, पूर्वपूर्वप्रयुक्तत्वस्यापि तत्रेष्टत्वादित्यलमनभिज्ञमतदूषणप्रयासेन । उपाधायकत्वमिति ।— स्वाव्यवहितपूर्वत्वस्वजनकत्वोभयसम्बन्धेन तादृशानुभवविशिष्टत्वं, गङ्गायां घोषमत्स्यौ स्त इत्यादौ न मत्स्यादिपदसाकांक्षगङ्गापदस्य तादृशानुभवोपाधायकत्वात् । घोषादिपदसाका-

साकाङ्क्षस्य गङ्गादिपदस्य तीरलक्षकता न स्यात्, तेन तीरसम्बन्धिनो नीरस्यानुभवानर्जकत्वम्, स्वरूपयोग्यत्वन्तु गङ्गायामिति वाक्यस्य दुर्वारं, तस्याप्याधेयताधर्मिकनीरानुभवं प्रति नीरार्थकनामोत्तरसप्तमीत्वेन तथात्वात्, नीराधेयत्वस्य च तीरस-

ङ्केति । — तेनेति ।—घोषादिपदसाकाङ्क्षगङ्गादिपदेनेत्यर्थः । अनुभवानर्जनान्निरुक्तोभयसम्बन्धेन तादृशानुभवविशिष्टत्वाभावात्, तथा च, तादृशगङ्गापदेऽतिव्यप्तिरिति भावः । स्वरूपयोग्यत्वन्विति ।—यद्यपि पूर्वोक्तगङ्गागङ्गेतिभाग एवाऽतिव्याप्तिः सम्भवति, गङ्गा इत्यानुपूर्व्यास्तीरसम्बन्धिगङ्गाबोधनिष्ठजन्यता निरूपितजनकतावच्छेदकतया तद्घटितविशिष्टानुपूर्व्या अपि तादृशजनकतावच्छेदकत्वात् । न च, तादृशजनकतावच्छेदकतापर्याप्त्यधिकरणानुपूर्व्यमित्वं तत्स्वरूपयोग्यत्व वाच्यमिति वाच्य, तथा सति, गङ्गायां घोष इत्वादौ गङ्गापदस्यापि अलक्षकत्वापत्तेः, तादृशबोधजन्यतानिरूपितजनकताया घोष इत्यानुपूर्व्यामपि सत्त्वेन गङ्गा इत्यानुपूर्व्यास्तत्पर्याप्त्यनधिकरणत्वाभावात् । तथापि, तीरादिसम्बन्धितत्तद्धर्मावच्छिन्नविषयकबोधत्वावच्छिन्नजन्यतानिरूपितजनकतावच्छेदकानुपूर्व्यमित्वस्वरूपस्वरूपायोग्यत्वनिवेशे तत्र नातिव्याप्तिः । गङ्गागङ्गेत्यानुपूर्व्या गङ्गात्वावच्छिन्नविषयकबोधत्वावच्छिन्नजन्यतानिरूपितजनकतानवच्छेदकत्वादतः स्थलान्तरेऽतिव्याप्तिमाह ।—गङ्गायामिति ।= वाक्यस्यापीति अपिकारारात् गङ्गापदस्य समुच्चयः । एतेन तादृशबोधत्वावच्छिन्नजन्यता इत्यत्र बोधत्वे जन्यतावच्छेदकतायाः पर्याप्तिर्न निविष्टा, तन्निवेशे गङ्गापदेऽव्याप्त्यापत्तेरिति सूचित । तस्यापि गङ्गायामिति वाक्यस्यापीत्यर्थः । तथात्वात् जनकत्वात् । ननु, तीरादिसम्बन्धिमुख्यविशेष्यकबोधे स्वरूपयोग्यत्वनिवेशे नैष दोषः, प्रकृते च तीरसम्बन्धिनो नीरस्याधेयत्वांशे प्रकारतया भानादित्यत आह ।— नीराधेयत्वस्येति ।=

सम्बन्धित्वानपायात् । ननु, वाक्यमपि लक्षकं भवत्येव, कथमन्यथा चित्रगुसमुदायस्य लक्षणया चित्रगोस्वामिनां बोधः, कथं वा गभीरायां नद्यां घोष इत्यादौ गभीरनदीतीरस्य, न हि तत्र नदीपदं तीरलक्षकं, गभीरायामित्यस्यानन्वयापत्तेः, न हि तीरं गभीरं, नापि गभीरपदं, तथा, नद्यामित्यस्यानन्वयापत्तेः, न हि

तीरसम्बन्धित्वानपायादिति । — तथा च, लक्षणे यथाकथञ्चित् सम्बन्धेन स्वनिविष्टतया आधेयतायां तीरसम्बन्धनीरस्य निरूपितत्वसम्बन्धस्यैव सत्त्वादिति भावः । दूषिते चिन्तामणिकृन्मते भीमांसकः शङ्कते । — नन्विति । = गङ्गायामित्यादिवाक्यस्यापीत्यर्थः । लक्षकं भवत्येवेति । — शक्तिविरहस्य लक्षणभावानियतत्वादिति भावः । वाक्यस्य लक्षकत्वं युक्त्या द्रढयति । — कथमन्यथेति । = अन्यथा वाक्यस्य लक्षकत्वे, चित्रगुसमुदायस्येति । — तद्धटकपदयोरन्यतरस्य लक्षणास्वीकारे एकतरस्य वैयर्थ्यापत्तेरिति भावः । बोधः शब्दबोधः, तथा च, वाक्ये न लक्षणा इति नियमः, उक्तस्थल एव व्यभिचारादिति भावः । ननु, व्यभिचारभियां समासातिरिक्तवाक्ये न लक्षणा इत्येव वा नियमोऽस्तु, अन्यथा, वाक्यमात्रस्य लक्षतास्वीकारे शक्तेरपि स्वीकारप्रसङ्गः, अनुभवापलापस्य तुल्यत्वात् इत्यत आह । — कथं वेति । = गभीरनदीतीरस्येति बोध इति पूर्वेणान्वयः । शङ्कते । — न हीति । = तत्र निरुक्तस्थले, तीरलक्षकमिति गभीरनदीत्यादिः । समाधत्ते । — गभीरायामित्यस्येति । = अन्वयापत्तेरिति । — उद्देश्यतावच्छेदकविधेययोरैक्येन गभीरनद्यां गभीरत्वस्यान्वयासम्भवादिति भावः । ननु, गभीर-नदीतीर एव गभीरत्वान्वयसंभव इत्यत आह । — न हीति । = तीरमिति गभीरनदीत्यादिः । गभीरमिति । — तथा चायोग्यत्वान्न तत्रापि तदन्वयसम्भव इति भावः । पुनः शङ्कते । — नापीति । = तथा गभीरनदीतीरलक्षकं, अनन्व-

तीरं नदी, तस्माद्वाक्यमेव तत्र गभीरनदीतीरलक्षकमिति मीमां-  
सकाः । तन्न, गभीरायां नद्यामिति विभक्त्यन्तभागस्य तादृक्तीर-  
लक्षकत्वे घोषादावाभेयत्वेन तदन्वयानुपपत्तेः, समासादन्यत्र  
नामार्थयोर्भेदान्वयस्याव्युत्पन्नत्वात् । एतेन तादृशतीरवृत्तिता-  
यामेव तद्भागस्य लक्षणयापि न निस्तारः, तादृशतीरवृत्तेश्च

यापत्तेः अयोग्यत्वापत्तेः । ननु, तादृशतीर एव नद्या अभेदान्वयो वाच्य  
इत्यन आह । - न हीति । = तीर गभीरनदीतीर, नदीति । - तथा चा-  
योग्यत्वान्न तत्र तदन्वयसम्भव इति भावः । उपसंहरति । - तस्मा-  
दिति । = उक्तस्थले गभीरनदीतीरान्वयबोधानुपपादनादित्यर्थः । वा-  
क्यमेवेत्येवकारेण तद्घटकपदान्तरव्यवच्छेदः, तत्र उक्तस्थल । मीमां-  
सका इति । - वदन्तीति शेष । दूषयति । - तन्नेत्यादि । = तादृशतीरल-  
क्षकत्वे गभीरनदीतीरलक्षकत्वे, आधेयत्वेन आधेयतामम्बन्धेन, तद-  
न्वयानुपपत्तेः, तादृशतीरान्वयानुपपत्तेः । अन्वयानुपपत्तौ हेतुमाह । -  
समासादन्यत्रेति । = स्वमते राजपुरुष इत्यादौ राजसम्बन्धवान्  
पुरुष इति बोधस्य स्वीकर्तव्यत्वात् समासादन्यत्रेति, अत एव  
समासव्यासयोस्तुल्यार्थकत्वमिति प्राचीनप्रवादः सङ्गच्छते । अत  
एव च, राजपुरुष इत्यादौ राजपदस्य राजसम्बन्धे लक्षणा इति  
चिन्तामणिकृतः । एतेन समासादन्यत्र नामार्थयोर्भेदान्वयस्या-  
व्युत्पन्नत्वेन, तादृशतीरवृत्तितायां नदीतीरवृत्तितायां, एवकारेण  
तादृशतीरव्यवच्छेदः, तद्भागस्य गभीरायां नद्यामितिभागस्य,  
निस्तारः गभीरनदीतीरवृत्तिर्घोष इति शाब्दोपपत्तिः । ननु, गभीर-  
नदीतीरनिष्ठतद्भागस्य लक्षणा, तस्य च घोषेऽभेदसम्बन्धेनान्वयो  
वाच्यः, तथा च नोक्तव्युत्पत्तिविरोधः, तथाविधभेदान्वयस्यैवाव्यु-  
त्पन्नत्वादित्यतस्तदपि दूषयति । - तादृशेति । = गभीरनदीतीर-  
निष्ठस्येत्यर्थः । लक्ष्यत्वे लक्ष्यत्वस्वीकारे, तदन्वयायोगात् गभीर-

लक्ष्यत्वे घोषादावभेदेन तदन्वयायोगात्, समासभिन्नस्थले नामा-  
र्थयोरभेदान्वये नाम्नोः समानविभक्तिकत्वस्य तन्त्रत्वात् । न च  
गभीरायां नदीतिभागस्यैव तादृक्तीरलक्षकत्वं, तदर्थे विभक्त्य-  
र्थस्यानन्वयापत्तेः, न हि स भागः प्रकृतिर्येन तदर्थे विभक्त्यर्थस्या-

नदीतीरनिष्ठस्यान्वयायोगात् । नीलोत्पलमित्यादिकर्मधारयस्थले  
नाम्नोः समानविभक्तिकत्वाभावेऽपि अभेदान्वयबोधदर्शनात् उक्तं  
समासभिन्नस्थल इति । समानविभक्तिकत्वस्य स्वोत्तरविभक्तिस-  
जातीयविभक्तिमत्त्वस्य, तन्त्रत्वात् प्रयोजकत्वात्, प्रयुज्यप्रयोजक-  
भावश्च विशेष्यतया तादात्म्येन तदर्थप्रकारकान्वयबोधं प्रति तदर्थक-  
नामोत्तरविभक्तिसजातीयविभक्त्यन्तसमासाघटकनामोपस्थाप्यत्व-  
स्य प्रयोजकत्वमिति रीत्या निर्वाच्यः । शङ्कते । — न चेति । =  
तादृशतीरेति । — गभीरनदीतीरेत्यर्थः । तथा च, सप्तम्यर्थाधेयत्वे  
तादृशतीरस्य निरूपकतयाऽन्वयेनाधेयत्वस्य घोषादौ स्वरूपसम्ब-  
न्धेनान्वयेन च विशिष्टबोधोपपत्तेरिति भावः । दूषयति । — तदर्थ  
इति । = गभीरायां नदीति भागार्थे, गभीरनदीतीरे इत्यर्थः । विभ-  
क्त्यर्थस्येति । — विशेष्यतयेत्यादिः । आधेयत्वरूपविभक्त्यर्थस्ये-  
त्यर्थः । प्रत्ययानां प्रकृत्यर्थान्वितस्वार्थबोधकत्वव्युत्पत्तेरिति भावः ।  
ननु, तद्भागस्य प्रकृतित्वेनोक्तव्युत्पत्तिविरोध इत्यत आह । —  
न हीति । = स भागः गभीरायां नदीतिभागः, प्रकृतिः प्रकृति-  
लक्षणाश्रयः, तादृशतीरवृत्त्याधेयत्वबोधे सप्तमीविभक्तिधर्मिकगभी-  
रायां नदीतिभागनिश्चयत्वेन हेतुताया अप्रामाणिकत्वेन “स्वोपस्था-  
प्ययादृशान्वयबोध प्रति अव्यवहितोत्तरत्वसम्बन्धेन यादृशशब्द-  
निश्चयो हेतुस्तस्य तादृशार्थे प्रकृतित्व” मित्युक्तप्रकृतिलक्षणस्य  
तन्नागमनादिति भावः । तदर्थे तादृशभागार्थे, विभक्त्यर्थस्येति । —  
आधेयत्वस्येत्यादिः । अन्वयः स्यात् अन्वयबोधः स्यादिति । ननु,  
विभक्त्यर्थधर्मिक तादृशशब्दनिश्चयत्वेन हेतुताया अप्रामाणिकत्व-



न्वयः स्यात्, गभीरायां नदीं व्रजेत्यादितोऽपि गभीरनदीतीरकर्म-  
कत्वादिबोधोपापत्तेस्तद्भागस्य वाक्यादन्यत्वाच्च, तस्माद्गभीरापदं,

मेवाप्रामाणिक, निरुक्तशब्दबोधान्यथानुपपत्तेरेव तत्प्रमाणत्वात् ।  
अन्यथा, कण्ठे कालादिशब्दानामपि प्रकृतित्वं न स्यात्, इष्टापत्ता-  
वनुभवविरोधादित्यत आह ।—गभीरायां नदी व्रजेति । = बोधापत्ते-  
रिति ।—तस्य प्रकृतित्वेन तदुत्तर प्रत्ययो न जायते, इत्यस्य तदर्थे  
विभक्त्यर्थान्वयो न सम्भवतीत्यस्य च वक्तुमशक्यत्वादिति-  
भावः । ननु, भवन्मतेऽपि कथं न तादृशबोधः, तस्यालक्ष्यकत्वेऽपि  
तद्घटकपदानामन्यतमस्य लक्षणासम्भवात्, पदान्तरस्य तादृशार्थ-  
तात्पर्यग्राहकत्वकल्पनात्, अन्यथा गभीरायां नद्यां घोष इत्यादा-  
वपि शाब्दबोधो न स्यात्, न चास्मन्मते तस्य प्रकृतित्वाभावात्  
तदुत्तरमनादिप्रत्यय एव न जायते इति नु न देश्यं, तादृशभागस्य  
प्रकृतित्वाभावेऽपि तद्घटकनदीशब्दस्य प्रकृतित्वानपायादित्यत  
आह ।—तद्भागस्येति । = गभीरायां नदीमिति भागस्य, गभीर-  
नदीतीरकर्मत्वबोधे व्रजेतिभागस्यानुपयुक्तत्वात् समुदायानुक्तिः ।  
वाक्यादन्यत्वात् मिथः साकाङ्क्षशब्दान्यत्वात्, मिथो निराकाङ्क्ष-  
त्वादिति यावत् । न चास्मन्मतेऽपि तस्य निराकाङ्क्षत्वकल्पनाच्चेता-  
दृशबोधापत्तिरिति वाच्यं, तादृशभागस्य लक्षकत्वेन प्रकृतित्वेन  
निराकाङ्क्षत्वकल्पनायोगात् तद्घटकपदानां प्रत्येकं साकाङ्क्षत्वे  
समुदायस्य निराकाङ्क्षत्वासम्भवात् । व्यासज्यवृत्तिधर्मावच्छिन्ना-  
नुयोगिताकभेदस्यानभ्युपगमात् । न च, निराकाङ्क्षत्वं आकाङ्क्षा-  
शून्यत्वं, तस्य तादृशसमुदायत्वावच्छिन्ने कल्पने बाधकाभावः,  
फलबलेन गभीरायां नद्यां घोष इत्यादौ प्रत्येकधर्मावच्छेदेनेव  
तादृशसमुदायत्वावच्छिन्नेऽपि साकाङ्क्षत्वस्वीकारात्, अत्र फल-  
विरहेण तदकल्पनादिति वाच्यं, तथा सति, योग्यतादेः शाब्दं प्रत्य-  
हेतुत्वापत्तेः, वह्निना सिञ्चतीत्यादौ वहाँ सेककरणत्वान्वयबोधा-

नदीपदं वा तत्र गभीरनदीतीरलक्षकं, पदान्तरन्तु तत्र तात्पर्यग्राहकमिति सिद्धान्तविदः । चटचटाद्यनुकरणस्य, हुम्फट् (हुवा३)

भावेन तादृशसमुदायत्वावच्छिन्ने निराकाङ्क्षत्वकल्पनासम्भवात्, अत्यन्ताभावरूपस्य निराकाङ्क्षत्वस्य तद्घटकपदानां प्रत्येकेन साकाङ्क्षत्वसत्त्वेऽपि तादृशसमुदायत्वावच्छिन्ने सम्भवादव्याप्यवृत्तित्वात् फलोत्पादानुत्पादयोस्तत्राकिञ्चित्करत्वात्, घटं करोतीतिवत् घटं यतते इतिप्रयोगवारणायागत्या तथात्वस्य सर्वैरेव स्वीकारात्, निराकाङ्क्षभेदरूपत्वाच्च न किञ्चिदेतत् । केचित्तु, ननु, गभीरायां नदीतिभागस्य वाक्यत्वेन शक्तिविरहात् अशक्तस्य च लक्षकत्वासम्भवात् न लक्षणया तादृशबोधापत्तिरित्यत आह ।— तद्भागस्येति । = गभीरायां नदीतिभागस्य, वाक्यादन्यत्वात्, मिथः साकाङ्क्षशब्दव्यूहस्यैव वाक्यत्वात् इति भाव इत्याहुः । तत्तुच्छ, वाक्यस्य लक्ष्यतास्वीकर्तृमीमांसकमते वाक्ये शक्त्यभावाशङ्काया एवानवतारात् । इदानीं चिन्तामणिकृन्मतावलम्बनेन शक्तिशून्यत्वस्य लक्षणाविरहासम्पादकत्वाच्च वाक्यमपि लक्षकं भवत्येवेत्याशङ्कितां मीमांसकानां वाक्यत्वेनालक्ष्यत्वाशङ्काया महोन्मत्तप्रलपितत्वाच्चेत्यलमनभिज्ञमतदुपणप्रयासेन । उपसंहरति ।— तस्मादिति । = ननु, गभीरपदस्य लक्षणा, नदीपदं तात्पर्यग्राहक, किं वा नदीपदस्य लक्षणा, गभीरपदं तात्पर्यग्राहकमित्यत्र विनिगमनाविरह इत्यत आह ।— नदीपदं वेति । = तत्र गभीरायां नद्यां घोष इतिवाक्ये, घटकत्वं सप्तम्यर्थः, तथा च, तादृशवाक्यघटकं गभीरपदं नदीपदं वेत्यर्थः । पदान्तरं लक्षकेतरपद । तत्र, तादृशवाक्यार्थे, तात्पर्यग्राहकप्रकरणादिग्राहक वा इति शेषः । अतस्तद्धेतोरेव तत्सिद्धौ किमन्तर्गडुना इतिन्यायेन, स्वमते तात्पर्यज्ञानस्याहेतुत्वेऽपि न क्षतिः । ननु, चटचटेत्याद्यनुकरणशब्दानां स्वरूपार्थबोधकता न स्यात्, तेषु शक्त्यभावेन लक्षणया अप्यसम्भवात्, चटचटादिशब्दे कदा-

दिस्तोभस्य, (\*) च स्वानुभावकत्वमपभ्रंशानामिव शक्तिभ्रमादेव,  
गौर्वाहिक इत्यादौ तु शक्यार्थसदृशत्वावच्छिन्नबोधकतया गौणं  
गवादिपदं गौरादृशादौ लक्षकमेवास्तु, न तु ततो लक्षकान्निद्यते ॥

चिदाधुनिकसङ्केतसम्भवादाह । — हु फडिति । = स्तोभस्य मन्त्रै-  
कदेशस्य, स्वानुभावकत्वं, स्वरूपानुभावकत्व । अपभ्रशानामिति।-  
आधुनिकसङ्केताग्रदृशायामित्यादिः । अतोऽपभ्रशादिशब्दस्या-  
धुनिकसङ्केतेन स्वार्थानुभावकत्वेऽपि न क्षतिः । न चापभ्रशशब्दादौ  
आधुनिकसङ्केतोऽपि नास्तीति वाच्य, पारसिकादिशब्दानां तत्-  
स्वीकारे तुल्यश्रुत्याऽपभ्रशादिशब्दे तत्स्वीकारस्यावश्यकत्वात् ।  
न च, पारसिकादिशब्देऽपि आधुनिकसङ्केतो न मन्यत इति वाच्यं,  
चैत्रादिपदानामिव पारसिकादिशब्दानां सङ्केतवत्त्वाविशेषेण धर्म-  
कर्मणि उपयोगः स्यादित्यादिना पूर्वमेव स्वयं लिखितत्वात् । शक्ति-  
भ्रमादेवेत्येवकारेण शक्तिप्रमाव्यवच्छेदः । ननु, नाम्नश्चतुर्धाविभा-  
गोऽसंगतः, गौर्वाहिक इत्यादौ गवादिनाम्नो रूढाद्यतिरिक्तस्य सत्त्वा  
दित्यत आह । — गौर्वाहिक इति । = शक्यार्थसदृशत्वावच्छिन्नबो-  
धकतयेति । — तथा च, गवादिपदस्य वहनकर्तृसदृशात्मकसम्ब-  
न्धवति शक्तत्वेन लक्षणायाः सुवचत्वादिति भावः । ततो लक्षका  
न्निद्यत इति । तथा च, न नाम्नश्चतुर्धाविभागव्याधात इति भावः ।

लक्षणामूलव्यञ्जनावृत्तिवादिनामालकारिकानां मतं दूषयितुमु-  
पन्यस्यति । — रयादेतदिति । = गौणं नाम लक्षकान्तर्गतं स्यादि-  
त्यर्थः । विकसितं स्मितमिति । — विकसितं स्मितं यत्रेति बहुव्रीहिः,

(\*) हू क्रोधवीज, — “कोधाल्यो हू तनुत्रश्च शस्त्रादौ रिपुसङ्घः” ।  
फड् अस्त्रवीज, — “फड्स्त्रशस्त्रमायुधं” । इति वीजाभिधानं ।  
स्तोभाः — सामगीतिपूरणार्थानि अक्षराणि, हाबु हाबु हाबु इत्या-  
दीनि । इति छान्दोग्ये, प्र०, प्र०, १३।४॥ महा०, भा०, शा०, मो०,  
२००।११टी ।

स्यादेतत्, 'मुखं विकसितस्मित'(\*)मित्यत्र विकसितपदेन विस्तृतार्थलक्षणया मुखस्य प्रकटितस्मितवत्तामनुभाव्योत्तरकालं कुसुमतुल्यसौरभादिमत्त्वं, तस्य लक्षणा मूलकव्यञ्जनया वृत्त्या

न तु विकसितञ्चतत् स्मितञ्चेति कर्मधारयः, प्रकटितस्मितवत्तामनुभाव्य इत्युत्तरग्रन्थासङ्गतेः । विकसितपदेन प्रफुल्लस्यैव बोधनादाह ।- विस्तृतार्थलक्षणयेति । = सामान्यतः प्रकाशविशिष्टे लक्षणया इत्यर्थः । "विस्तृतं विस्तृतं ततमित्यमरकोषात् । न च, विकसितपदेन शक्त्येव सामान्यतः प्रकाशाश्रयबोधसम्भवात् कथं लक्षणास्वीकार इति वाच्यं, विकसितशब्दस्य पुष्पविकाशाश्रयशक्तेः, अत एव, "प्रफुल्लोत्फुल्ल-सम्फुल्लव्याकोपविकचस्फुटाः फुल्लञ्चैते विकसिते" इत्यनेन विकसितशब्दस्य फुल्लादिशब्दैरेकपर्यायत्वं प्रतिपादितं । न च, विकसितेत्यस्य वाक्यत्वात् कथं तत्र लक्षणासम्भव इति वाच्यं, न हि विकसितपदस्य लक्षणेऽप्युक्तं, किन्तु, लक्षणया अनुभावकत्वमुक्तं, लक्षणा तु कसधातोरेवेत्यत्रैव ग्रन्थकर्तृत्वात्पर्यात् । न च, विस्तृतार्थलक्षणया इत्यसङ्गतं, तत्र लक्षणास्वीकारे क्तप्रत्ययस्यानर्थक्यापत्तेरिति वाच्यं, विस्तृतार्थलक्षणया इत्यस्य विस्तारार्थलक्षणया इत्यर्थकत्वात्, भावे क्तप्रत्ययात् । वस्तुतो विस्तृतार्थेति सप्तमी-तत्पुरुषसमासात् विस्तृतघटकीभूतार्थे विस्ताररूपे लक्षणेऽप्युक्तं । अत एवार्थपदप्रयोगः । स्वतन्त्रेच्छस्य नियन्तुमशक्यत्वादिति न किञ्चिदनुपपन्नं । केचित्तु, आलङ्कारिकैर्वाक्ये लक्षणास्वीकारात् तन्मतानुसारेणैवमुक्तमित्याहुः । तन्न, विकसितपदस्यासङ्केतितस्याप्रे पतन्मध्य एव वक्ष्यमाणत्वात्, न ह्यसङ्केतितं लक्षकं भवति । लक्षणा मूलेति ।- लक्षणा मूल सहकारि यस्येति बहुव्रीहिः । विशिष्टा-

\* "मुखं विकसितस्मितं वशितवक्त्रिणं प्रेक्षितं, समुच्छलितविभ्रमा गतिरपास्तसंस्था मतिः । उरो मुकुलितस्तन जघनमसवन्धोद्धुर, वतेन्दुवदनातनौ तरुणिमोद्गमो मोदते ॥ इति काव्यप्रकाशे १२३० ।

बोध्यत, इति रूढादिवद्व्यञ्जकमपि शब्दान्तरमास्थेयं, न हि तत्र विकसितादिपदं कुसुमसदृशादौ रूढमसङ्केतितत्वात्, नापि यौगिकं, स्वावयववृत्त्या तदप्रापकत्वात्, न वा लक्षकं, उपस्थितार्थान्वयानुपपत्तिधीरूपस्य लक्षणावीजस्य तत्रासत्त्वादित्यालङ्कारिका वदन्ति । तत्र अन्वयानुपपन्नज्ञानस्य लक्षणावीजत्वं हि न तज्जनकत्वं, शक्यमम्बन्धात्मिकाया लक्षणयास्तदजन्यत्वात्,

न्वयबोधे पदान्तरलक्षणाया अपि सहकारित्वात् । शब्दान्तरं रूढिचतुष्टयाभन्न, आस्थेय स्वीकार्यं, नाम्नश्चतुर्धा विभागव्याघात इति शेषः । शङ्कते । — न हाति । = विकसितादिपदमित्यादिना स्मितपदपरिग्रहः । रूढ रूढलक्षणाश्रयः । असङ्केतितत्वादिति । — रूढलक्षणस्य शक्तिघटितत्वादिति भावः । स्वावयववृत्त्या कसधानुक्तप्रत्ययादिशक्त्या । तदप्रापकत्वात् कुसुमसदृशाबाधकत्वात् । अत एव योगरूढमपि नावयवार्थसहकारेण शक्तिमत्पदस्येव तथात्वादिति हृदयं । न वा लक्षकमिति । — सकलप्रथमान्तपदेन कुसुमसदृशादावित्यस्य सम्बन्धो बोध्यः । तत्र, मुखे विकसितस्मितमित्यत्र, असत्त्वादिति । — हास्ये विस्तृतत्वस्य, मुखे तादृशहास्यवत्त्वस्य, बोधितत्वादिति भावः । इतीति इत्यनुपपत्तिमित्यर्थः । तत्र नाम्नश्चतुर्धा विभजने । ननु विकसितपदं कुसुमसदृशादौलक्षकमेव विकसित इत्यस्यासङ्केतितत्वेऽपि तत्र तद्वट्टककसधात्वादीनां लक्षणास्वीकारे बाधकाभावादित्याशयेनोपस्थितार्थान्वयानुपपत्तेर्लक्षणावीजत्ववितर्क्य द्रूपयति । — तत्रेत्यादि । = वीजत्व हि तादृशवीजशब्दप्रतिपाद्य हीत्यर्थः । हि यस्मात्, लक्षणाया ज्ञानरूपत्वे तज्जनकत्व कदाचिन् सम्भाव्येन इत्यत आह । — शक्यसम्बन्धात्मिकाया इति । = तस्या लक्षणायाः, तदजन्यत्वादुपस्थितार्थान्वयानुपपत्त्यजन्यत्वात्, अनुपपत्तेः प्रतियोग्यनुयोगिभिन्नत्वादिति भावः ।

साम्प्रतं, “यष्टीः प्रवेशये”त्यादौ व्यभिचारात्, तादृशहेतुतायां प्र-  
माणाभावाच्च। अथास्ति नानार्थशब्दैः प्रकरणादिसाचिव्यात्कचि-

पि वदन्ति । अन्ये तु, लक्षणाग्रहस्येव ज्ञायमानलक्षणाया अपि हेतु-  
त्वसम्भवाद् यथाश्रुतमेव सम्यगिति प्राहुः । एतन्मतयोः समीचीना-  
समीचीनत्वे विदग्धैर्विविचये । तस्या मुख्यान्वयानुपपत्तेः । व्यभि-  
चारादिति । — मुख्यार्थस्य शास्त्रविशेषस्यान्वयानुपपत्तिग्रहमन्त-  
रेणापि लक्ष्यार्थस्य यष्टिधरस्य बोधसम्भवादिति भावः । ननु, तादृ-  
शहेतुत्वस्य प्रामाणिकत्वेन तत्रानुपपत्तिविरहेऽपि भ्रमात्मकानुप-  
पत्तिज्ञान फलबलात् कल्प्यत इत्यत आह । — तादृशहेतुताया-  
मिति । = केचित्तु, अनुपपत्तिज्ञानोत्तरतादृशान्वयबोध प्रति अनु-  
पपत्तिज्ञानस्य हेतुत्वे न व्यभिचारः, न वा तस्या लक्षणावीजत्वमपि  
इत्यत आह । — तादृशहेतुतायामिति । = इत्याहुः, तत्तुच्छं, यत्रानु-  
पपत्तिज्ञानं विना लक्षणया तादृशान्वयबोधः, तत्रत्यलक्षणावीज-  
त्वस्य तत्रासम्भवेन वीजान्तरकल्पनस्यावश्यकत्वेनान्यत्रापि तथा-  
कल्पनस्य युक्तत्वादित्युक्तप्राय । तादृशहेतुतायां लक्षणाजन्यान्व-  
यबोधं प्रत्यन्वयानुपपत्तेर्हेतुतायामित्यर्थः । प्रमाणाभावाच्चे-  
ति । — तथा च, तादृशहेतुतायाः प्रामाणिकत्व एव तादृशज्ञान-  
विरहस्थले तत्कल्पनं युक्तं, तदेव नेति भावः । न च, आवापोद्धापा-  
वेव तत्र प्रमाणपदमावहतः, तयोरेवासिद्धेः । न च, प्रत्यक्षमेव तत्र  
प्रमाणमिति चाच्यं, तादृशहेतुत्वस्य तत्रातीन्द्रियपदार्थघटिततया-  
ऽतीन्द्रियत्वेनाप्रत्यक्षत्वात् । न च, तादृशान्वयबोधस्तादृशान्वया-  
नुपपत्तिज्ञानजन्यस्तत्त्वादित्यनुमानमेव तत्र प्रमाण, अन्वयदृष्टा-  
न्ताभावादप्रयोजकत्वाच्च । एव शब्दोऽपि तत्र न प्रमाण, अयोग्य-  
त्वादित्यभिप्रायः । तथा च, स्वमते मुखादिपदस्याधुनिकलक्षणया  
कुसुमादितुल्यसौरभादिमत्त्वप्रतीतिरिति, तस्य लक्षकत्वाच्च  
न्यूनतेति भावः । लक्षणामूलव्यञ्जनावृत्ति सन्दृष्ट्याभिधामूलव्यञ्जना-

देकविधानामर्थानामन्वयबुद्धेरनंतरमप्यन्यविधानामन्वयानुभवः  
सहृदयस्य ।—यथा “अयं गौरवितो महान्” इत्यादौ, यथा वा “वय-  
स्था नागरासङ्गादङ्गानां हन्ति वेदना” मित्यादौ । स चायमनुभवो

वृत्तिं दूषयति ।—अथेति ।=अस्तीति ।—अन्वयानुभव इति परेणान्वयः ।  
एकमात्रशक्तिकशब्दादन्यस्यान्वयानुभवो दुर्घट इत्यत आह ।—नाना-  
र्थेति ।=नानाशक्तिकेत्यर्थः । प्रकरणादीति ।—प्रकरणज्ञानादीत्य-  
र्थः । आदिना शाब्दकारणान्तरपरिग्रहः । केचित्तु, आदिना तात्-  
पर्यपरिग्रह इत्याहुः । तन्न, स्वयं तात्पर्यज्ञानस्य हेतुताया अस्वीका-  
रात् । न च, आलङ्कारिकैस्तत्स्वीकारात् तदुक्तिरिति तु देश्यं,  
प्रकरणज्ञानस्य शाब्दहेतुतास्वीकारे तद्धेतुतास्वीकारस्यानुपयुक्त-  
त्वेन प्रकरणादिपदोत्तरादिपदेन तत्संग्रहासम्भवात् । साचिव्यात्  
सहकारात्, सहकृतादित्युच्छृङ्खलाः । अन्वयानुभवः शाब्दबोधः ।  
सहृदयस्य तत्तद्विषयसंयुक्तमनसः । कुत्रेत्याकांक्षायामाह ।—  
यथेति ।=अयमिति ।—गौरवितः पूज्यः, पक्षे अवितः मेषतः “अवयः  
शैलमेषार्का” इत्यमरकोषात् । न च, महच्छब्देनैव पूज्यताबोधाद्  
गौरवितेति पुनरुक्तं, महच्छब्देनेह पीनस्यैव बोधात् । एकशब्देनैक-  
विधबोधानन्तरं तच्छब्दघटकानां प्रत्येकशक्त्या बोधान्तरजनन-  
स्थलमुक्त्वा एकशब्दस्यैव नानाशक्त्या नानाविधबोधस्थलमाह ।—  
यथा वा वयस्येति ।=केचित्तु, गौरवितशब्दस्य वाक्यतया नाना-  
र्थपदत्वाभावादभिधामूलव्यञ्जनावृत्तिलक्षणघटकत्वमेव न सम्भ-  
वतीत्यत आह ।—यथा वा वयस्येत्याहुः । तत्तुच्छं, लक्षणे नाना-  
र्थशब्दत्वेनैव निवेशात्, तस्य पदत्वाभावेऽपि क्षतिविरहात् । न च,  
नानार्थत्वं नानाशक्तिनिरूपकत्व, तस्य वाक्ये असम्भवात् सुतरां  
पदत्वनिवेश इति वाच्यं, नानार्थप्रतिपादकत्वरूपस्य नानार्थस्यै-  
वात्र निवेशात् । न चैव घटादिपदस्यापि नानार्थत्वप्रसङ्गः तेनापि  
घटघटत्वयोः प्रतिपादनादिति वाच्यं, नानाशक्तिप्रयोज्यप्रतिपत्ति-

जनकत्वस्यैव तथात्वात्, एव वयस्थादिशब्दस्यापि वाक्यतया उक्तदोषतादवस्थाच्च, वयसि तिष्ठतीति व्युत्पत्तेः । न च, वयस्था-शब्दस्य रुद्धिर्भ्युपेया, अन्यथा वृद्धादीनामपि तेन बोधापत्तेरिति वाच्य, वयःपदस्य यौवनाधिकरणवयःपरत्वात् । न चैव पङ्क-जादिशब्दोऽपि योगरूढो न स्यात्, पङ्कशब्दस्यैव विजातीयपङ्कपर-त्वादिति वाच्य, तादृशवैजात्ये मानाभावात् । न च, पद्मजनकता-वच्छेदकतया तत्सिद्धिः, तथा सति तुल्ययुक्त्या शैवालजनक-तावच्छेदकतयापि वैजात्यसिद्धेः, तादृशवैजात्येन सांकर्यादित्यल-मनभिन्नमतदृपणप्रयासेन । वयस्था स्त्री नागरपुरुषासङ्गात् अङ्गानां वेदनां हन्ति । पक्षे वयस्था हरीतकी, नागरः शुण्ठी, तत्-सङ्गात् तत्सहयोगात्, अर्थात् भक्षिता अङ्गानां वेदेनां हन्तीत्यर्थः । स च पूज्यताबोधानन्तरं जायमानो युवतिबोधानन्तरं जायमान-श्चेत्यर्थः । अयं मेधावधिकत्वबोधो हरीतकीबोधश्च । वस्तुतस्तु, चस्त्वर्थे, एकविधबोधानन्तरं जायमानस्त्वित्यर्थः, अयं अन्य-विधबोध इत्यर्थः, न शक्तिधीप्रभवः न शक्तिज्ञानप्रयोज्यः, तत्परत्व-ग्रहस्य शक्यार्थपरत्वग्रहस्य, लक्ष्यार्थबुद्धौ शक्यार्थपरत्वग्रहस्य शक्यार्थबुद्धौ लक्ष्यार्थपरत्वग्रहस्य व्याभिचारानुभवादिशि शक्य-निवेशः, इदमुपलक्षणं, वृत्तिप्रयोज्यतद्विषयकबुद्धौ तत्परत्वग्रहस्ये-त्यपि बोध्यं । एतेनैकशक्यार्थबोधकालेऽपरशक्यार्थबोधवारणाय विशेषकार्यकारणभावस्यावश्यकत्वेन माध्यमिककार्यकारणभावे मानाभावेऽपि न क्षतिः । अथ तात्पर्यज्ञानस्य न हेतुत्व तद्ग्राहकप्र-करणज्ञानादेरेव हेतुत्वोक्तौ सामञ्जस्यात्, न चैवं विनिगमनाविरहः, तात्पर्यज्ञानस्य हेतुत्वे तत्प्रति प्रकरणज्ञानादेरेव हेतुत्वोक्तौ कार्य-कारणभावद्वयस्वीकारे गौरवात्, न च, प्रकरणज्ञानस्य हेतुत्वे-ऽपि तत्प्रति यस्य कस्याञ्चिद्वेतुत्वस्यावश्यकतया भवन्मतेऽप्युक्त-गौरवमाख्येयमिति वाच्यं, तात्पर्यस्य प्रकरणादिनाऽनुमेयत्वेन प्रकर-णादिज्ञानस्य सर्वत्रावश्यकत्वेन नियतपूर्ववर्तित्वाकल्पनप्रयुक्तलाघ-



न शक्तिधीप्रभवः, शक्यार्थबुद्धौ तत्परत्वग्रहस्य तद्ग्राहकप्रकरणाद्यवगमस्य वा हेतुत्वेन तदसत्त्वात्, नापि लक्षणाप्रयुक्तः, शक्यार्थे

वेन च तत्र तस्य हेतुत्वस्य युक्तत्वात्, प्रकरणग्राहकस्य तु क्वचित् सन्निकर्परूपतया, क्वचिदनुमानरूपतया, क्वचिच्छाब्दादिरूपतयाऽननुगतत्वेन तत्र हेतुत्वासम्भवात्, न च, व्यापारेण व्यापारिणो नान्यथामिद्धिरितिन्यायात् तात्पर्यज्ञानस्य शाब्दहेतुत्व युक्तमिति वाच्यं, प्रकरणज्ञानस्य शाब्दहेतुत्वात् तात्पर्यज्ञानवादिना शाब्दप्रति हेतुत्वास्वीकारेण तस्य तद्व्यापारत्वाभावात्, अतस्तद्धेतोरेव तत्सिद्धौ किमन्तर्गडुनेति न्यायेन, प्रकरणादिज्ञानस्यैव तत्र हेतुत्वमित्यत आह ।- तद्ग्राहकेति ।= तात्पर्यग्राहकेत्यर्थः, प्रकरणाद्यवगमस्य प्रकरणादिज्ञानस्य, हेतुत्वेन शाब्दं प्रति हेतुत्वेन, तदसत्त्वात् तद्विषयकशाब्दजनकप्रकरणज्ञानाद्यसत्त्वात् । केचित्तु, तदसत्त्वात् तादृशबोधस्य शक्तिज्ञानजन्यत्वाभावादित्यर्थ इत्याहुः । तत्तुच्छं, शक्तिज्ञानजन्यत्वाभावे शक्तिज्ञानाजन्यत्वस्याप्रयोज्यत्वात् न शक्तिधीप्रभव इत्यत्र तस्य हेतुत्वासम्भवात् । शकंत ।- नापीति ।= लक्षणाप्रयुक्त इति ।- स चायमित्यनुषज्यते, तदयोगात् लक्षणायोगात्, तस्याः शक्त्यभावनियम्यत्वादिति भावः । अत एवोक्तं लक्षकलक्षणे “तच्छक्तिविधुर यदीति” । केचित्तु, तदयोगात् लक्षणाप्रयुक्तत्वायोगादित्यर्थं व्याचक्षते, तत्तुच्छं, अर्थे लक्षणाप्रयुक्तत्वाभावस्य सहजत एव सत्त्वेन शाब्दबोधे लक्षणाप्रयुक्तत्वाभावस्य तदप्रयोज्यतया च तत्कथनस्योन्मत्तप्रलपितत्वापत्तेः । न च, शक्यार्थे इत्यनन्तरं तादृशबोधस्येति पूरणीयमतो नैष दोष इति वाच्यं, यथाश्रुतार्थसङ्गतौ पूरणस्यान्याय्यत्वादिति । स्वमतमुपसंहरति ।- आलकारिकः परन्त्विति ।= अभिधाम्लेति ।- अभिधा शब्दशक्तिः, सैव मूलसहकारि यस्या इति बहुव्रीहिः, सम्पाद्यः इति, स चायमित्यनुषज्यते, क्वचित् स सम्पाद्य इत्यपि पाठः, स च यथाश्रुत एव सभ्यक् ।

तदयोगात्, परन्त्वभिधामूलव्यञ्जनयैव सम्पाद्यः । तदुक्तम् ।—

“अनेकार्थस्य शब्दस्य, प्रस्तावाद्यैर्नियन्त्रिते ।

एकत्रार्थेऽभिधामूलव्यञ्जनान्यस्य बोधिका” ॥

इति, चेन्न, तात्पर्यधियो हेतुत्वस्य पूर्वं परास्तत्वात्, अत एव प्रकरणादीनामननुगतानां कचिदसत्त्वेऽपि क्षत्यभावात्,

तत्रालङ्कारिकसम्पादमाह ।—तदुक्तमिति ।==प्रस्तावः प्रकरणः, आदिनाऽऽकाङ्क्षासत्तियोग्यताशक्तिपरिग्रहः, तृतीयार्थः प्रयोऽयत्नः, तस्य नियन्त्रितैकदेशे नियन्त्रणेऽन्वयः, नियन्त्रिते बोधिते सतीति पुरणीय । तत एव शीते पाथासि पीते इत्यादिव त तादृशबोधानन्तर्यप्रतीतेः, अन्यस्यान्यविधार्थस्य, बोधिका इति तात्पर्यादिज्ञान विनेत्यादिः, इति निर्वङ्गालङ्कारिकमत दूषयति ।—नेति ।=तात्पर्यधिय इति शाब्दबुद्धाविति शेषः । पूर्वं परास्तत्वात् शाब्दप्रामाण्यविचारे निरसितत्वात्, निस्तात्पर्यकत्वज्ञानस्य प्रतिबन्धकत्वकल्पनादिति भावः । अत एव तात्पर्यज्ञानस्याहेतुत्वादेव, न च, तात्पर्यज्ञानस्याहेतुत्वेऽपि प्रकरणज्ञानादीनां हेतुत्वात् अत एवेत्याद्युपपत्त्यासङ्गतिरिति वाच्यं, तात्पर्यज्ञानस्य हेतुत्वसिद्धौ सत्यां लाघवादावश्यकत्वाच्च प्रकरणज्ञानस्यैव हेतुत्वं कल्प्यते, तदसिद्धौ लाघवादिरूपयुक्तेरभावात्, प्रकरणज्ञानादेहेतुत्वासिद्ध्या तदसत्त्वस्याकिञ्चित्करत्वमित्युपपत्तिसंगतेः । अननुगतानामिति ।—ज्ञानस्येति शेषः, एतेन तस्य हेतुत्वे गौरवमपि व्यञ्जित । क्वचित् कस्यचिच्छब्दस्य पूर्वं, क्षत्यभावात् कार्यानुत्पादरूपक्षत्यभावात्, प्रकरणज्ञानस्य हेतुत्वादिति भावः । तथा चान्यार्थतात्पर्यज्ञानासत्त्वेऽपि शक्तिज्ञानादिसाक्षिव्येन अन्यार्थशाब्दबोधोत्पत्तेः सम्भवात् कुतस्तदनुरोधेन व्यञ्जनावृत्तिस्वीकार इति भावः । ननु, व्यञ्जनाया अस्वीकारे कथमेकविधार्थबोधानन्तरं अपरार्थबोधः, शक्तिज्ञानादिवशादेकैवोभयार्थभानप्रस-

वस्तुतः, शक्त्याद्युपस्थितानामेकविधानां पदार्थानामन्वयमतेरन-

ज्ञात् । न च, तत्स्वीकारेऽपि कथं तादृशबोध इति वाच्यं, व्यञ्जनावृत्त-कार्यदिशि स्वशक्त्यैकार्थबोधानन्तर्यस्य निवेशेन तादृशबोधोपपत्तेः, तथा च, तादृशशब्दबोधान्यथानुपपत्तिरेव तत्साधिका भविष्यतीत्यतस्तादृशबोधस्यैवासिद्धिमाह ।-वस्तुत इति । = न चैवमिति विच्छेदः । एवमिति ।-तादृशशब्दबोधो भवतीत्येवमित्यर्थः । कथं न तादृशबोध इत्याकांक्षायामह ।-तत्तदर्थेति । = भवन्मतेऽपीत्यादिः । प्रत्येव इत्येवकारेण मानसज्ञानादिव्यवच्छेदः, अन्यथा स्वयं तत्र मानसज्ञानस्यैव स्वीकर्तव्यत्वात् तदसंगतेः, निस्तात्पर्यकत्वधियः निस्तात्पर्यकत्वनिश्चयस्य, प्रतिबन्धकत्वात्, प्रतिबन्धकत्वस्य षक्तव्यत्वात्, अन्यथा निस्तात्पर्यकत्वनिश्चयदशायां शाब्दबोधापत्तेः, न चास्मन्मते तात्पर्यज्ञानस्य हेतुत्वसत्त्वेन नोक्तनिश्चयकाले शाब्दबोधापत्तिः, न दानीं तात्पर्यज्ञानासम्भवादिति वाच्यं, शाब्दबोधात्पूर्वं वाक्यार्थज्ञानाभावेन तात्पर्यस्य वाक्यार्थग्रहितत्वेन च शाब्दबोधात्पूर्वं तात्पर्यज्ञानासम्भवात्, सुतरां तस्याहेतुत्वादिति शाब्दप्रामाण्यविचारे स्वयमेवोक्तं, प्रकरणज्ञानस्य तथात्वेऽपि तादृशज्ञानसत्त्वे निस्तात्पर्यकत्वनिश्चयसम्भवादिति । न च, स्वरूपसन्निस्तात्पर्यकत्वस्याविरोधितया यत्र न तादृशनिश्चयस्तत्रैव तादृशशब्दबोधार्थं तत्स्वीकार आवश्यक इति वाच्यं, यत्र तादृशनिश्चयः, तत्रैकविधबोधानन्तरमपरार्थबोधस्य मानसस्वरूपतायाः स्वीकर्तव्यत्वेन सर्वत्रैव तत्स्वीकार उचित इत्यभिप्रायाद्दूषणग्रन्थस्य । केचित्तु, ननु, तात्पर्यज्ञानस्य शाब्दबुद्धावहेतुत्वे निस्तात्पर्यकत्वज्ञानदशायामपि शाब्दधीप्रसङ्ग इत्यत आह ।-तत्तदर्थकेति । = निस्तात्पर्यकत्वधियः निस्तात्पर्यकत्वनिश्चयस्येति नार्थः संशयस्यापि प्रतिबन्धकत्वात्, न च, तादृशज्ञानस्य प्रतिबन्धकत्वे तदेवच्छेदककोटौ अप्रामाण्यनिश्चयाभावस्यैव निवेश्यतया तदपेक्ष्य तात्पर्यनिश्चय-

न्तरं यद्यन्यविधानामन्वयबोधः स्यात्, स्यादपि तदनुरोधेन व्यञ्जनास्वीकारः, न चैवं, तत्तदर्थकशाब्दसामान्यं प्रत्येव तत्तदर्थ-  
निस्तात्पर्यकत्वधियः प्रतिबन्धकत्वात्, तत्तदर्थानां यथाकथ-  
श्चिदुपनयवशेन मनसैव विशिष्टधीसम्भवात्, मानोरथिकसुख-  
स्यैव हेतुत्वे तदवच्छेदककोटौ अप्रामाण्यज्ञानाभावस्य निवेशेन  
लाघवमिति वाच्य, तात्पर्यनिश्चयस्य हेतुत्वे सशयनिश्चयसाधारण  
मप्रामाण्यज्ञानानामनन्तानामभावनिवेशापेक्षया निस्तात्पर्यकत्व-  
ज्ञानप्रतिबन्धकतावच्छेदककोटौ अप्रामाण्यनिश्चयव्यक्तीनां अभाव  
निवेशे लाघवात्, अप्रामाण्यग्रहव्यक्तीनामनुगतरूपेण निवे-  
शस्य शतशोनिरस्तत्वादित्याहुः, तत्तुच्छ, तात्पर्यज्ञानस्य हेतु-  
त्वसत्त्वेऽपि वस्तुत इत्यादिना दत्तदोषस्य सम्भवात्, वस्तुत इत्या-  
दिकल्पे तदाशकनस्योन्मत्तप्रलपितत्वापत्तेः, पूर्वकल्पे एतदाशङ्का-  
याः सम्भवेऽपि तत्रैव तस्या उपयोगात्, न हि पूर्वकल्पानुसारेण,  
परकल्पे किञ्चिदाशकते ।— कश्चिदिति । = एव संशयसाधारण  
निस्तात्पर्यकत्वधियः प्रतिबन्धकत्वे, यत्र तादृशसंशयस्योत्तरं तात्प-  
र्यनिश्चयस्तत्र शाब्दबोधानुत्पत्तिप्रसंगात् तात्पर्यनिश्चयाभावविशि-  
ष्टनिस्तात्पर्यकत्वज्ञानस्य प्रतिबन्धकत्वोक्तौ तु महागौरवात्, एवं  
स्वमतेऽप्रामाण्यज्ञानानामनुगतरूपेणैव निवेशेन तद्दूषणस्याप्यनुप-  
युक्तत्वाच्च इत्यलमनभिज्ञमतदूषणप्रयासेन । नन्वेकार्थबोधानन्तरम  
परार्थबोदस्यानुभविक्तया कथमुपपद्यते इत्यत आह ।— तत्तदर्थाना-  
मिति । = एकार्थबोधानन्तरमपरार्थानामिति शेषः, यथाकथश्चि-  
दिति ।— येन केन प्रकारेणेत्यर्थः, उपनयवशेन ज्ञानान्मकसन्निकर्ष-  
सहकारेण, विशिष्टधीसम्भवात् विशिष्टबुद्ध्युत्पादात् । ननु, तादृश-  
बोधानन्तरं तदात्मनि सुखविशेषो जायते नान्यथा इत्यन्वयव्यतिरे-  
काभ्यां तादृशसुखं प्रति तथाविधं शाब्दस्य हेतुत्वात् तदपलापे सुख-  
विशेषस्यापलापप्रसंग इत्यत आह ।— मानोरथिकेति । = मनोज्ञन्य-

प्रभेदपर्यवसितं चमत्कारं प्रत्यपि शाब्दस्येव मानसस्यापि बोध-  
स्य विशिष्य हेतुतायाः सुवचत्वात्, अतिरिक्ताया व्यञ्जनाख्य  
पदार्थान्तरस्य स्वरूपसत्तया अन्वयबुद्धौ तद्धेतुत्वस्य च प्रमाण-  
विरहेणासत्त्वान्चेति संश्लेषः ॥ २४ ॥

लौकिकप्रत्यक्षविषय इत्यर्थः । इदञ्च तादृशसुखविशेषापलापे इष्टाप-  
त्तिपरिपन्थिविधया उपयोगि । सुवचत्वादिति । गौरवादिदोषस्यास-  
म्भवादिति भावः । ननु, विनिगमनाविरहात् तादृशशाब्दस्यापि हेतु-  
त्वसिद्धौ तदनुरोधेन व्यञ्जनास्वीकार आवश्यक इत्यत आह ।—व्य-  
ञ्जनाख्यपदार्थान्तरस्येति ।=प्रमाणविरहेणासत्त्वादिति परेणान्वयः,  
तथा च, व्यञ्जनासिद्धावेव तदधीना तत्र शाब्दसिद्धिः, तदनन्तरं  
तस्य चमत्कारं प्रति हेतुत्वप्रसक्तिः तस्यापवासिद्धेरिति भावः ।  
अतिरिक्तपदार्थत्वकथनेन शाब्दत्वमानसत्वयोर्जातित्वाविशेषेऽपि  
शाब्दत्वेन चमत्कारं प्रति हेतुत्वेऽतिरिक्तव्यञ्जनाकल्पनया गौरव-  
मिति विनिगमनाविरहोऽपि नास्तीति सूचितं, नन्वय शब्द एतदर्थ-  
विषयकशाब्दबोधानुकूलशक्त्यन्यवृत्तिमान् एतदर्थविषयकशाब्दबो-  
धानुकूलशाब्दत्वात् शाब्दजनकवृत्तिमतः शब्दस्य शाब्दजनकत्वनि-  
यमादित्यनुमानादितरबाधसहकारेण व्यञ्जना सेत्स्यतीति, एव गौर-  
वमपि फलमुखत्वाच्च दोषायेत्यत आह ।—स्वरूपसत्तयेति ।=ज्ञान-  
विषयतयेत्यर्थः, तथा चोक्तानुमाने साध्यघटकमनुकूलत्वं यदि  
शाब्दकारणपदार्थोपस्थितिजनकज्ञानविषयत्वरूपं तदा तादृशानुकू-  
लत्वस्य लक्षणायामेव सत्त्वेन बाधापत्तेः, यदि च जनकत्वरूपं तदा  
साध्याप्रसिद्धिः, लक्षणायाः स्वरूपसत्या शाब्दजनकत्वात् व्यञ्जनायाः  
स्वरूपसत्या शाब्दजनकत्वस्य भवन्मात्रसम्मतत्वात्, अन्यथा  
व्यञ्जनात्वेनैव साध्यत्वोचितत्वादिति भावः ॥ २४ ॥

॥ २५ ॥ लक्षकमिति लक्षकभेदकं, लक्षणा विविधा इति, तामि-

॥ २५ ॥ लक्षकं नाम विभजते।—

११। जहत्स्वार्थाजहत्स्वार्थ,-निरूढाधुनिकादिकाः।

लक्षणा विविधास्ताभि, लक्षकं स्यादनेकधा । २५।

काचिल्लक्षणा शक्यावृत्तिरूपेण बोधकतया जहत्स्वार्थेत्युच्यते,  
यथा तीरत्वादिना गङ्गादिपदस्य । काचिच्छक्यलक्ष्योभयवृत्तिना  
शक्यवृत्तिनैव वा रूपेणानुभावकत्वादजहत्स्वार्था, यथा द्रव्य-

लक्षणाभिः, तासामेव तद्वेदकत्वान्, एव लक्षकपदमपि यौगिकं न  
पारिभाषिकमिति भावः । तासां निरुक्तानां लक्षणानां प्रत्येकलक्षण  
निरूपयन् प्रत्येकोदाहरणमाह ।— काचिदिति । = शक्यावृत्तिरूपेणाति  
तृतीयार्थः प्रकारत्व, तथा च, शक्यावृत्तिधर्मप्रकारकबोधप्रयोजकतया  
इत्यर्थः, शक्यावृत्तित्वञ्च लक्ष्यतावच्छेदकतावच्छेकसम्बन्धेन, अत-  
स्तीरत्वस्य कालिकादिसम्बन्धेन गङ्गावृत्तित्वेऽपि न क्षतिः । जहत्स्वा-  
र्थेति ।—जहत्स्वार्थं स्वाश्रय-शक्यं य इति बहुव्रीहिः, वस्तुतो जहत्  
अर्थात् शाब्दबोध त्यजन् स्वार्थं स्वाश्रय-शक्यं यस्या इत्येव बहुव्री-  
हिः, अतः प्रथमान्तान्यपदार्थबहुव्रीहेः स्वयमस्वीकारेऽपि न क्षतिः,  
तथा च, शक्यावृत्तिधर्मावच्छिन्नलक्षणा जहत्स्वार्था, तदाश्रयो  
नाम जहत्स्वार्थं लक्षकमतो लक्षकलक्षणस्यानुक्तावपि न क्षति-  
रिति भावः । एवमग्रेऽपि । तीरत्वादिनेति ।— लक्षणेति पूर्वोणान्वयः,  
तृतीयार्थोऽवच्छेदकत्व, गङ्गादिपदस्येति पञ्चमर्थो निरूपकत्व,  
तथा च, गङ्गादिपदनिरूपिता तीरत्वाद्यवच्छिन्ना लक्षणा ययेत्यर्थः ।  
एवमग्रेऽपि । अजहत्स्वार्थलक्षणालक्षणमाह । — काचिदिति । =  
लक्षणेति पूर्वोणान्वयः, ननु, नीलघटत्वाद्यवच्छिन्नघटपदलक्षणाया  
अतिरिक्तत्वं विभागव्याघात इत्यत आह । — शक्यवृत्तिनैव वेति । =  
तथा च, शक्यवृत्तिरूपावच्छिन्नलक्षणा अजहत्स्वार्था, तदाश्रयो

त्वादिना नीलघटत्वादिना च घटपदस्य । काचिल्लक्ष्यतावच्छेद-  
कीभूततत्तद्रूपेण पूर्वं पूर्वं प्रत्यायकत्वान्निरुद्धा, यथा आरुण्या-  
दिप्रकारेण तदाश्रयद्रव्यानुभावकत्वादरुणादिपदस्य । काचिच्च,  
पूर्वं पूर्वं तादृरूप्येणाप्रत्यायकत्वादाधुनिकी, यथा घटत्वादिना  
पटादिपदस्य । आदिना शक्यसदृशत्वप्रकारेण बोधकतया  
गौण्युपगृह्यते, यथा अग्निर्माणवक इत्यादावग्निसदृशत्वादिना

नामाजहत्स्वार्थलक्षक । द्रव्यत्वादिनेति । — द्रव्यत्वावच्छिन्ना  
नीलघटत्वावच्छिन्ना वा घटादिपदनिरूपिता लक्षणा । निरुद्धलक्ष-  
णालक्षणमाह । — काचिदिति । = तथा चानादितात्पर्यमूलक-  
तद्धर्मप्रकारकशाब्दबोधजनिका लक्षणा तद्धर्मावच्छिन्ने निरुद्धेति  
समुदितार्थः । तीरत्वावच्छिन्नगङ्गादिपदलक्षणाया अतथात्वाच्च  
तत्रातिव्याप्तिरिति भावः । यथेति । — आरुण्यादिप्रकारकारुण्या-  
श्रयद्रव्यान्वयबोधजनिका अरुणादिपदनिरूपिता लक्षणा इत्यर्थः ।  
यथाऽरुण्या गवा सोमं क्रीणातीत्यादाविति भावः । आधुनिकलक्ष-  
णालक्षणमाह । — काचिदिति । = आदितात्पर्यमूलकतद्धर्माव-  
च्छिन्नविषयकशाब्दबोधजनिका लक्षणा तद्धर्मावच्छिन्न आधुनिकी-  
त्यर्थः । यथेति । — घटत्वाद्यवच्छिन्ना पटादिपदनिरूपिता लक्षणे-  
त्यर्थः । आदिनेति । — कारिकास्थादिपदेनेत्यर्थः, शक्यसदृशत्वा-  
वच्छिन्ना लक्षणा गौणीत्यर्थः । यथेति । — अग्निसदृशत्वावच्छिन्ना-  
ऽग्निपदनिरूपिता लक्षणेत्यर्थः । यद्यपि निरुद्धादिलक्षणाविषु जहत्-  
स्वार्थत्वमस्ति, एवं जहत्स्वार्थादिष्वपि निरुद्धत्वादिकमस्ति,  
तथापि उपाधेयभेदेऽपि उपाधिभेदान्न विभागव्याघातः, न च,  
विरुद्धधर्माणामेव विभाजकत्वात्तादृशधर्माणामविरुद्धत्वेन कथं  
विभाजकत्वमिति वाच्यं, तादृशधर्मविभाग एव तात्पर्यात् । लक्षणा  
इत्यस्य विविधधर्माश्रया इत्यर्थात्तादृशधर्मवृत्तिधर्माणाञ्च मिथो

अग्न्यादिपदस्य । तदेवं विविधलक्षणावत्वाल्लक्षकं नामापि जह-  
त्स्वार्थादिभेदादनेकविधमित्यर्थः । स्यादेतत्, यदि तीरादि-  
लक्षकतया गङ्गादिपदस्य ज्ञानं तीराद्यनुभवे भवेद्धेतुर्भवेदप्युक्तक-  
मेण लक्षकाणां विभागः, न त्वेतदस्ति, तीराद्यन्वयबोधं प्रति  
विरुद्धत्वादविभागव्याघातासम्भवात् । ननु, नामविभागप्रस्तावे  
लक्षणाविभागोऽर्थान्तर्ग्रस्त इति लक्षकनामविभागोपयोगितया  
लक्षणाविभाग सार्थक्यन्नामविभाग स्पष्टयति । — तदेवमिति । =  
तत्तस्मात्, एव प्रकारेण, विविधलक्षणावत्वात् विरुद्धधर्मबल्लक्ष-  
णावत्वात्, जहत्स्वार्थाजहत्स्वार्थादीत्यादिना निरुद्धाधुनिकगौणो-  
पग्रहः । ननु, गङ्गादिपदात्तीराद्यन्वयबोधानुरोधात्तत्र तस्य  
लक्षणा स्वीक्रियते, अन्यथा गङ्गादिपदस्य तीराद्यावसङ्केतितत्वेन  
तीराद्यन्वयबोधानर्जकत्वप्रसङ्गात्, तथा च, गङ्गापद तीराद्यन्व-  
यबोधानुकूलवृत्तिमत्, तीराद्यन्वयबोधजनकयथार्थज्ञानविषयशब्दत्वात्,  
तदन्वयबोधजनकशब्दत्वस्य तद्वृत्तिमत्त्वे नियतत्वात्, इत्यनुमा-  
नादितरबाधसहकारेण तत्र तस्य लक्षणा सेत्स्यति, तदेव न,  
तादृशानुमानस्य स्वरूपासिद्धत्वादिति मीमांसकमतमुत्थाय निषेध-  
यति । — स्यादेतदिति । = केचित्तु, लाक्षणिकस्याननुभावकत्वा-  
ल्लक्षकं नामैव नास्ति कुतस्तद्विभाग इत्याशङ्क्य निराचष्टे । — स्यादे-  
तदित्येतादुः, तत्तुच्छ, लक्षकस्याप्रसिद्धत्वेन लक्षकानामननुभाव-  
कत्वादित्युक्तेरवोन्मत्तप्रलपितत्वापत्तेः, लक्षकानामित्यस्य लक्षक-  
त्वेनाभिमतानामित्यर्थकत्वेऽपि लक्षकत्वेन नामविभागसमये एव  
तादृशशङ्काया उपयुक्तत्वेनेदानीं तादृशशङ्कायाः सन्दर्भविरुद्धत्वात् ।  
तीराद्यनुभवे तीराद्यन्वयबोधे, हेतुरिति तदेति शेषः । न त्वेतदस्ति  
तादृशगङ्गापदज्ञानस्य तीराद्यन्वयबोधजनकत्वमस्तीत्यर्थः । ननु,  
( १ ) तीराद्यन्वयानुभवे यदि तादृशगङ्गादिपदज्ञानं हेतुर्भवे-  
त्तदेतस्याप्यत्र चैतदस्तीत्यर्थः ।



तीरादिशक्तत्वेनैव पदज्ञानस्य लाघवेन हेतुतया लक्षकाणामननुभावकत्वात्, गुरुणा “मग्नौ शैत्यं स्पृशे” दित्यादौ शक्येन दहना-  
 तदन्वयबोध प्रति तद्वृत्तिमत्त्वेन पदज्ञानस्य हेतुतया अवश्य  
 स्वीकर्त्तव्यत्वात्, अन्यथा भक्तेरिव शक्तेरपि अस्वीकारप्रसङ्गात्,  
 तत्रेतरबाधसहकारेण तत्कारणतावच्छेदकतया भक्तिरेव सेत्स्य-  
 तीत्यत आह । — तीराद्यन्वयबोधं प्रतीति । = शक्तत्वेनैवेत्येवका-  
 रेण वृत्तिमत्त्वव्यवच्छेदः । लाघवेनेति । — शक्यतिरिक्तवृत्त्यकल्प-  
 नप्रयुक्तलाघवेनेत्यर्थः । न च, यत्र न शक्तिभ्रमस्तत्र तीरान्वयबोधो  
 न स्यादिति वाच्य, फलबलात् शक्तिभ्रमस्यैव तत्र कल्पनात् ।  
 न च, भवतापि तादृशभ्रमस्य कल्पनात् क लाघवमिति वाच्य,  
 वृत्तिमत्त्वरूपगुरुधर्मस्य विषयविधया जनकतावच्छेदकत्वकल्पन  
 वृत्त्यन्तरकल्पनश्चापेक्ष्य भ्रमकल्पने लाघवस्यानपायात् । लक्षकाणां  
 गङ्गादिपदानां, अननुभावकत्वात् तीरान्वयबोधजनकयथार्थज्ञान-  
 विषयशब्दत्वाभावात्, वृत्तिमत्त्वेन पदज्ञानस्य शाब्दबुद्धिं प्रत्यहे-  
 तुत्वादिति भावः । पूर्वमपि लक्षकतयेत्यस्य वृत्तिमत्तयेत्यर्थो-  
 बोध्यव्यः, लक्षणाप्रसिद्धेः प्राक् तादृशकार्यकारणभावस्य वक्तुमश-  
 क्यत्वात् । ननु, मीमांसकैरन्यथाख्यात्यनङ्गीकारात्तन्मते तीरशक्तत्वे-  
 नैव गङ्गापदज्ञानमलीकमिति गङ्गायां घोष इत्यादौ तीरघोषाधारत्व-  
 प्रत्ययो दुर्घट इत्यत आह । — गुरुणामिति । = केचित्तु, न त्वेन-  
 दस्तीति लक्षकतया गङ्गादिपदज्ञानस्य तीरान्वयबोधहेतुत्वमस्ती-  
 त्यर्थः, शक्तत्वेनैवेत्येवकारेण लक्षकत्वस्य गङ्गा इत्यानुपूर्वीविशेषस्य  
 च व्यवच्छेदः । लाघवेनेति । — आनुपूर्वीविशेषस्य लक्षकत्वस्य च  
 प्रकारतया उपवेशेन लाघवमिति भावः । लक्षकानामननुभावक-  
 त्वात् लक्षकत्वप्रकारेण पदज्ञानस्य शाब्दबोधाजनकत्वात् । ननु,  
 गङ्गायां घोष इत्यादौ तीरे घोषाधारत्वप्रत्ययो न स्यात् गङ्गापदस्य  
 तीरशक्तत्वाभावादित्यत आह । — गुरुणामितीति प्राहुः । तन्नित्य,

दिनेव गङ्गायां घोष इत्यादौ लक्षितेन तीरादिना सार्द्धमगृहीता-  
संसर्गकस्यैव सप्तम्यर्थाधेयत्वादेरन्वयबोधप्रविष्टत्वादिति, चेन्न,

स्पृशेदित्यनेन विध्यसमभिव्याहृतत्वं निराकृत, अन्यथा अग्नौ शैत्य-  
मित्यस्यार्थवादतया सुतरामेवाननुभावकत्वाद् दृष्टान्तत्व न स्यादिति  
भावः । दहनादिनेवेति । — तथा च, यथा दहनादिना सार्द्धमगृही-  
तासंसर्गकस्याधारत्वस्यान्वयबोधप्रविष्टत्व, तथेत्यर्थः, लक्षितेन  
शक्यसम्बन्धिना, आधेयत्वादेरित्यादिना शैत्यादिपरिग्रहः । प्रवि-  
ष्टत्वात् विषयत्वात्, तथा च, तन्मते भ्रमासत्त्वेऽप्यगृहीतासंसर्गक-  
तीरशक्तत्वेन गङ्गापदग्रहात् अगृहीतासंसर्गकतीराधेयत्वप्रकारक-  
घोषादेरन्वयबोधो, न तु वैशिष्ट्यावगाहीति भावः । योग्यता-  
ज्ञानादेरपि साकांक्षधर्मधर्मिविषयकान्वयबोध प्रत्येव हेतुत्वादिति  
भावः । इति निर्व्यूढं गुरुमतं दृष्यात् । — नेति । = प्रकृत्यर्थाव-  
च्छिन्नस्यैवेति । — स्वप्रकृत्यर्थविशेषितस्यैवेत्यर्थः, अन्वयबोधा  
योगादिति । — इदञ्चाग्नौ शैत्यमित्यादौ आधेयत्वांशे ऽग्न्यादेर्न  
प्रकारतया भान, आधेयत्वस्य च शैत्यप्रकारतया भानमित्यभि-  
प्रायेणोपपत्तिः कृता, इत्यभिप्रायेणान्यथाऽग्नेरिवाधेयत्वस्याप्युक्त-  
लभानेनैतद्व्युत्पत्तिभङ्ग इति ध्येय । केचित्तु, प्रकृत्यर्थविशेषि-  
तप्रत्ययार्थविषयतानिरूपितापरार्थविषयताकान्वयबुद्धेरेव व्युत्प-  
न्नतया ऽग्नेरिवाधेयत्वस्य शैत्ये प्रकारतया ऽभानेऽपि शैत्याधेयत्व-  
योर्निरूप्यनिरूपकभावसत्त्वाद् व्युत्पत्तिभङ्ग आवश्यकः, निरूप्यनि-  
रूपकभावस्यैव मीमांसकमते आकाङ्क्षापदप्रतिपाद्यत्वात्, प्रत्ययार्थ-  
स्य धर्म्यन्तरेऽन्वयबुद्धेरित्यस्य प्रत्ययार्थविषयतानिरूपितधर्म्यन्तर-

(२) तथा च, गङ्गायां घोष इत्यादौ सप्तम्यर्थाधेयत्वस्य घोषादौ  
विशकलितान्वयबोधप्रविष्टत्वात्तादृशबोधस्य विशिष्टबोधानात्मक-  
तया घोषादौ सप्तम्यर्थाधेयत्वान्वयानुरोधेन गङ्गापदस्य तीरादौ  
लक्षणेति भावः ।

प्रकृत्यर्थावच्छिन्नस्यैव प्रत्ययार्थस्य धर्म्यन्तरेऽन्वयबुद्धेर्व्युत्पन्न-  
तया तीराग्रविशेषितस्य सुबर्थाधेयत्वाद्घोषादावन्वयबोधा-  
योगात् । न च, शक्तपदस्यैव स्वसाकाङ्क्षपदान्तरोपस्थाप्या-  
र्थान्वितस्वार्थधर्मिकान्वयबोधं प्रति हेतुत्वादन्वयबुद्धौ लक्ष्यार्थ-

विषयताकान्वयबुद्धेर्गित्यर्थः, इति न किञ्चिदनुपपन्नमित्याहुः, तत्तु-  
च्छ, घटमित्यादिताऽपि कर्मत्व घटीयमित्यादिबोधानुपपत्तेः, घटा-  
विशेषितकर्मत्वस्य घटादौ अन्वयबोधस्याव्युत्पन्नत्वात् । न च,  
प्रकृत्यर्थभेदेऽतथाविधप्रत्ययार्थबोधस्याव्युत्पन्नत्वान्नोक्तदोषः, अत-  
पनात्रापि धर्म्यन्तर इत्यन्नान्तरपदमुपात्तमिति वाच्य, अरुणया  
गवा सोमं क्रीणातीत्यादाचारुण्येऽपि तृतीयार्थस्य पारतन्त्र्येणान्वय-  
बोधस्य सर्वमन्मतत्वात् आरुण्यप्रयोज्यतया क्रयादेर्बोधानुपपत्तेः,  
न ह्यारुण्यप्रयोज्यतयाऽऽरुण्यमन्वेनीत्यलमधिकेन । ननु, लक्षक-  
पदज्ञानस्याहेतुत्वेऽपि लक्षितार्थस्य विशिष्टबोध उत्पत्तुमर्हतीति  
नोक्तदोष इत्यत आह । — न चेति । = शक्तपदस्यैवेति हेतुत्वादि-  
ति परेणान्वयः, एवकारेण लक्षकपदव्यवच्छेदः, स्व शक्तपद, हेतु-  
त्वादिति । — स्वज्ञानजन्यार्थोपस्थितिद्वारा इत्यादिः । लक्ष्यार्थस्य  
शक्यसम्बन्धिनस्तीरादेः, प्रवेशो भान, तथा च, गङ्गायां घोषोऽ-  
स्तीत्यादौ घोषपदस्य स्वसाकाङ्क्षगङ्गापदोपस्थाप्यतीरान्वितघोषा-  
दिधर्मिकास्तित्वान्वयबोधं प्रति हेतुत्वान्न विशिष्टान्वयबोधानु-  
पपत्तिरिति कुतोऽव्युत्पत्तिभङ्ग इति भावः । न च, यादृशवाक्यघटक-  
समुदितपद एव लक्षणा, तत्र विशिष्टान्वयबोधो न स्यादिष्टत्वा-  
दनुभवविरोधस्य वक्ष्यमाणत्वात् । न च, गङ्गादिपदेन लक्षणया  
तीरोपस्थापने भवन्मतेऽपि कथं लक्षकपदस्याननुभावकत्व शाब्द-  
जनकार्थोपस्थितिजनकज्ञानविषयत्वरूपस्यानुभावकत्वस्यैव तत्र  
सत्त्वादिति वाच्यं, असन्मते शक्तत्वेन यत्किञ्चित्पदज्ञानस्य यथा

स्याप्रवेशः, कुन्ताः प्रविशन्तीत्यादौ लक्ष्यस्य कुन्तधरादेरन्वय-  
विशेष्यत्वानुपपत्तेः । कुमतिः पशुरित्यादौ लक्ष्यार्थयोर्मिथोऽन्वय-  
बोधस्याप्यानुभविकत्वाच्च, तस्माच्छक्तेरिव भक्तेरपि ज्ञानमनुभा-

कथाञ्चतुस्तकलपदार्थोपस्थितिनाञ्चान्वयबुद्धौ हेतुत्वेन लक्षकपद-  
जन्यार्थोपस्थितेहेतुत्वेऽपि लक्षकपदज्ञानस्यान्वयबुद्धावहेतुत्वेना-  
नुभावकत्वात् शाब्दजनकज्ञानविषयस्यैवानुभावकत्वरूपत्वात् ।  
विशेष्यत्वानुपपत्तेरिति । — तत्राख्यातपदेन स्वसाकाङ्क्षकुन्तपदो-  
पस्थाप्यकुन्तधरान्विताख्यातार्थधर्मिकान्वयबोधस्यैव जननात्  
कुन्तधरविशेष्यकप्रवेशनाश्रयत्यप्रकारकान्वयबुद्धित्वस्य तत्कार्य-  
तानवच्छेदकत्वेन तदाश्रयबोधस्योत्पादनासम्भवादिति भावः ।  
ननु, तत्र विशिष्टान्वयबोधो न जायत एव, किन्तु पदार्थोपस्थिति-  
मात्रमित्यत आह । — कुमतिरिति । = यद्वा स्वसाकाङ्क्षपदोप-  
स्थाप्यार्थविषयतानिरूपितस्वार्थविषयताकान्वयबुद्धौ शक्तपदस्य  
हेतुत्वे नोक्तदोष इत्यत आह । — कुमतिरिति । = तत्र कुमति-  
पदेन कुमतिविशिष्टस्य, पशुपदेन पशुसदृशस्य लक्षणयोपस्थाप-  
नेन विशिष्टान्वयबोधोपागमिकशक्तपदाभावात्, तन्मते विशिष्टान्व-  
यबोधो न स्यादिति भावः । इदमत्रावधेय, तत्र विशिष्टान्वयबो-  
धानुभविकत्वमेवानुभविकं, अन्यथाऽस्मै शैत्यमित्यत्रापि विशिष्टा-  
न्वयबोधस्य नैयायिकानुभवसिद्धतया मीमांसकैः स्वीकारप्रसङ्गात्,  
न हि वाच्यनुभवसहस्रप्रमाणमावहति, किन्तु भयवादिसिद्धोऽनुभव  
एव, स च न प्रकृते सम्भवतीत्युपसहरति । — तस्मादिति । =  
भक्तेरपि लक्षणाया अपि, प्रयोज्यत्वपञ्चम्यर्थः, ज्ञानार्थोपस्थिति-  
रूप, अनुभावकशाब्दबोधजनक, तथा च, शक्तिप्रयोज्यार्थोपस्थि-  
तिरिव लक्षणाप्रयोज्यार्थोपस्थितिरपि शाब्दबोधजनिका भवत्येवे-  
त्यर्थ इति केचित्, तन्न, तैरपि लक्षणाप्रयोज्यार्थोपस्थितेः शाब्द-  
बोधं प्रति हेतुतारवीकारेण उपसहारविरोधान् । वस्तुतस्तु,

वकं भवत्येव, कार्यतावच्छेदकस्य सङ्कोचाच्च न व्यभिचारः॥२५॥

॥२६॥ योगरूढं नाम लक्षयति ।—

शक्तिरित्यादिक षष्ठ्यन्त, प्रकारकत्व षष्ठ्यर्थः, ज्ञान पदज्ञानं, तथा च, शक्तिप्रकारकमिव लक्षणाप्रकारकमपि पदज्ञान शाब्दजनकमेव भवतीत्यर्थः, एवकारस्य भिन्नक्रमान्वयपरत्वात् । ननु, लक्षकत्वेन पदज्ञानस्यापि हेतुत्वे शक्तिप्रकारकज्ञानजन्ये शाब्दे लक्षणाप्रकारकज्ञानस्य लक्षणाप्रकारकज्ञानजन्ये च तत्र शक्तिप्रकारकज्ञानस्य व्यभिचार इत्यत आह ।— कार्यतावच्छेदकस्येति ।— सङ्कोचात् शक्तिज्ञानादिरूपविशेषणविशेषितत्वात् । चस्त्वर्थे, न व्यभिचारः न कार्ये कारणभाववद्वृत्तित्वरूपोव्यभिचार इत्यर्थः, तथा चाव्यवहितोत्तरत्वसम्बन्धेन शक्तिप्रकारकपदज्ञानविशिष्टान्वयबोधं प्रति शक्तत्वेन पदज्ञानस्य, एव लक्षणाप्रकारकपदज्ञानविशिष्टान्वयबोधं प्रति लक्षकत्वेन पदज्ञानस्य च, हेतुत्वेन व्यभिचारासम्भवादिति भावः । न चाव्यवहितोत्तरत्वस्याननुगतत्वेन तेन सम्बन्धेन पदज्ञानैशिष्ठ्यस्य तद्व्यक्त्यैशिष्ठ्यपर्यवसानात् तद्व्यक्तित्वावच्छिन्न प्रति तद्व्यक्तित्वेनैव हेतुत्वौचित्यं किं गुरुधर्मस्यावच्छेदकत्वंकल्पनेनेति वाच्यं, अव्यवहितोत्तरत्वानामननुगमेऽपि पदज्ञानप्रतियोगिकत्वेन तत्तत्संयोगानां घन्निहप्रतियोगिकत्वसंयोगत्वादिनैवानुगमसम्भवात्, अनुगतस्याव्यवहितोत्तरत्वस्यापि सम्भवाच्च ॥२५॥

॥ २६ ॥ योगरूढमिति ।— क्रमप्राप्तमित्यादिः, स्वान्तर्निविष्टेति ।— स्वं लक्षकत्वेनाभिमतपरं, स्वान्तर्निविष्टाः स्वघटका ये शब्दास्तेषामर्थस्वशक्त्यर्थयोः परस्पर निरूप्यनिरूपकभावापन्नविषयताशालिबोधजनकं योगरूढमिति यथाश्रुतकारिकार्थः, व्यासेन विवृणोति ।—यस्मांमिति ।=नामेति प्रकृतत्वान्नुभ्यते, स्यावयववृत्तिलभ्यार्थेन, इदञ्च स्वान्तर्निविष्टशब्दार्थप्रतीकलभ्यं । सम सह, यद्यपि साहित्यस्य कारिकयाऽप्राप्तत्वेन कुतो विवरणे तथोक्तिः, स्तथाप्यवयवार्थ-

॥१२॥ स्वान्तर्निविष्टशब्दार्थस्वार्थयोर्बोधकृन्मिथः

योगरूढं न यत्रैकं, विनान्यस्यास्ति शाब्दधीः २६

यन्नाम स्वावयववृत्तिलभ्यार्थेन रामं स्वार्थस्यान्वयबोधकृत्,

स्वशक्यार्थयोर्मिथोऽन्वयबोधजनकत्वोक्त्यैव विशेष्यविशेषणभावे-  
नान्वयबोधप्राप्तिः, अन्यथा मिथःपदोपादानपेयार्थापत्तेः, पर्यवसि-  
नार्थकथनस्यापि विग्रहणत्वात् । स्वार्थस्य स्वशक्यार्थस्य, अन्व-  
ययोः कृत् अन्यबोधजनकः, तथा च, यादृशानुपूर्वी स्वाश्रयशक्य-  
यादृशार्थयोर्मिथरवाश्रयवयववृत्त्युपस्थाप्ययादृशार्थप्रकारकान्वय-  
बोधजनकतापच्छेदिका तादृशानुपूर्वमिदं तादृशार्थघटिततादृ-  
शार्थं योगरूढमिति पर्यवसित । अतस्तादृशबोधानुपधायके योग-  
रूढे नाव्याप्तिः, न वा पङ्कज इत्यानुपूर्वीप्रकारकभ्रमविषयघटादि-  
नान्नि पङ्कजनिकर्तृपदार्थतयोगरूढत्व, न वा घटादिघटकाघादि-  
लक्षणालभ्यपङ्कजनिकर्तृघटितसमुदितलक्षणालभ्ये पञ्चबोधजनके  
नान्नि तथेत्यादिक दूषण, तादृशानुपूर्वीमत्त्वात्, तदभावात्पश्चादे-  
र्मदपदशक्यत्वाभावाच्च । तत्रावच्छेदकत्वमनतिरिक्तवृत्तित्व, तच्च  
स्वरूपापकृतरूप, न तु तदभाववदवृत्तित्व पूर्वपूर्ववर्णविशिष्टस्व-  
मवर्णत्वरूपानुपूर्व्या अन्यत्र वृत्तित्वेनासम्भवापत्तेः, तादृशजन-  
कतात्वावच्छिन्नाधिकरणताशून्यनिष्ठाधिकरणतानवच्छेदकत्वानु-  
पूर्वीत्ववत्त्वमित्युक्तौ च न विवदामहे, अतो विशिष्टान्वयबोधजनक-  
तायां पङ्कज इत्यानुपूर्व्या स्वरूपसम्बन्धरूपावच्छेदकत्वविरहेऽपि  
न क्षतिः । न च, पङ्कज इत्यानुपूर्व्यास्तादृशविशिष्टबोधानुप-  
पन्नपङ्कजादिपदेऽपि रात्वात् कुतस्तस्यानतिरिक्तवृत्तित्वमिति वाच्यं,  
स्वरूपयोग्यताया एव लक्षणे निविष्टत्वात् । न च, स्वरूपयोग्यत्वं-  
तादृशजनकतावच्छेदकानुपूर्वीमित्यरूपं वाच्यं, तथा च, पङ्कजस्या-  
द्यानुपूर्वीप्रकारकभ्रमविषयघटादिपदे तद्भावादतिव्यात्यसंभवाद्-

तन्नाम योगरूढं, यथा-पङ्कज-कृष्णसर्पाधर्मादि, तद्धि स्वान्तर्नि-  
विष्टानां पङ्कादिशब्दानां वृत्तिलभ्येन पङ्कजनिकर्त्रादिना समं  
स्वशक्यस्य पञ्चादेरन्वयानुभावकं, पङ्कजमित्यादितः पङ्कजनिकर्तृ

वच्छेदकानुसरणमफलमिति वाच्य, पदनिष्ठस्वरूपयोग्यताया जन-  
कज्ञानविषयत्वरूपत्वेन घटादिपदे तदसत्त्वात् । निरुक्तस्वरूपयोग्य-  
त्वस्य निवेशे पङ्कजादिपदेऽपि तदभावादसम्भवापत्तेः, घटजनक-  
तावच्छेदकदण्डत्वस्य कालिकादिसम्बन्धेन पटादावपि सत्त्वेन  
पटादेर्घटजनकत्वधारणाय तन्निष्ठजनकतावच्छेदकसम्बन्धेन तद्व-  
त्त्वस्यावश्य वक्तव्यतया विपयितासम्बन्धेनानुपूर्व्याः पदवृत्तित्वा-  
भावात् । तादृशानुपूर्व्यमित्थं तादृशानुपूर्व्यघटकवर्णसमुदायत्व,  
अतो न चरमवर्णरूपानुपूर्व्याश्चरमवर्णपर्यवसन्नत्वेनातिव्याप्तिः,  
एव विपरीतानुपूर्व्या अपि तादृशावच्छेदकत्वेन पूर्वादिवर्णेऽपि ।  
अधिकन्तु प्रागेव प्रपञ्चित । लक्ष्यं प्रदर्श्य लक्षण सगमयति । —  
यथेति । = तद्धि पङ्कजादिपद हीत्यर्थः, स्वान्तर्निविष्टानां पङ्कजादि-  
पदघटकानां, पङ्कजादीत्यादिना जनधातु उप्रत्ययपरिग्रहः । पङ्कज-  
निकर्त्रादिनेति आदिना कृष्णसर्पादिपरिग्रहः, पङ्कजपदेन पङ्कस्य,  
जनधातुना जनेर्उप्रत्ययेन च कर्तुर्वृत्या उपस्थापनादिति भावः ।  
स्वशक्यस्य पङ्कजादिपदशक्यस्य, अन्वयानुभावक पञ्चविशेष्यक-  
पङ्कजनिकर्तृप्रकारकान्वयबोधजनकतावच्छेदकानुपूर्व्यघटकवर्णस-  
मुदायत्ववदित्यर्थः । पङ्कजादिपदस्य तथात्वं विप्रतिपन्न प्रत्याह । —  
पङ्कजमित्यादित इति । = ननु, पङ्कजादिशब्देन कदाचित् पद्ममात्रस्य,  
कदाचिच्च पङ्कजनिकर्तृमात्रस्य बोधनात्तदानुपूर्व्यास्तादृशविशिष्टा-  
न्वयबोधजनकतातिरिक्तवृत्तित्वेनासम्भवः, यदि च, योगार्थबोध-  
जनकतावच्छेदिका सती रूढ्यर्थबोधजनकतावच्छेदिका यादृश्या-  
नुपूर्वी तद्वत्त्वमेव तल्लक्षण, अवच्छेदकत्वन्तु स्वरूपसम्बन्धरूपो  
निबेद्य इत्युक्तौ नैष दोषः, तथापि किञ्चिदर्थयौगिके किञ्चिदर्थरूढे

पद्ममित्यनुभवस्य सर्वसिद्धत्वात् । इयांस्तु विशेषो यद्गुणमपि  
मण्डप-रथकारादिपदं योगार्थविनाकृतस्य रूढ्यर्थस्येव रूढ्य-  
र्थविनाकृतस्यापि योगार्थस्य बोधकं, मण्डपे शेते, इत्यादौ योगा-  
र्थस्य मण्डपानकर्त्रादेरिव, मण्डपं भोजयेदित्यादौ समुदितार्थस्य

मण्डपग्रन्थकारादिशब्देऽतिव्याप्तिस्तस्यापि तादृशानुपूर्वीमत्त्वादित्य-  
तो लक्ष्यतानियामकमभिधान एव कारिकापरप्रतीकं व्याकरोति ।-  
इयांस्त्विति । = तथा च, न यत्रैकमित्यादिना एक स्वावयवत्वभ्यर्थ-  
विना रूढ्यर्थस्य शाब्दधोर्ध्व नास्ति तदेवैतल्लक्षणलक्ष्यमिति सू-  
चित, न तु तल्लक्षणघटकमिति भावः । रथकारादीत्यादिना यक्ष-  
कर्दमादपरिग्रह, तेनापि कदाचित् “कर्पूरागुरुकस्तूरीककोलेयक्षक-  
र्दम” इत्यादिलभ्यस्य, कर्पूरागुरुकस्तूरीककोलकर्दमविशेषरूपस्य  
कदाचिद्यक्षसम्बन्धिकर्दमरूपयोगार्थमात्रस्य बोधनात् । योगार्थवि-  
नाकृतस्येति । — गृह-सूत्रधरादिविनाकृतस्येत्यर्थः । योगार्थस्य  
मण्डपानकर्तृरथकर्त्रादेर्बोधनमिति । — तथा च, मण्डपादिक नैत-  
ल्लक्षणलक्ष्यमिति, तत्र लक्षणगमनेऽपि न क्षतिरिति भावः । ननु,  
मण्डपादिशब्दस्यैकार्थं विनाकृतापराधबोधकत्वमेवासिद्धमिति कथ-  
तस्य लभ्यतारवीकार इत्वत आह । — मण्डपे शेते इत्यादिविति । =  
आदिना मण्डपे गच्छति उपविशतीत्यादिपरिग्रहः, योगार्थस्या-  
वयवशक्तिलभ्यस्य, मण्डपानकर्त्रादेरिवेति । — यथा मण्डपानक-  
र्त्रादेरयोग्यत्वेनान्वयबोधजनकत्वं तथेन्यर्थः । भोजयेदित्यादावि-  
ति । — आदिपदेन मण्डपे गच्छति उपविशति पश्यतीत्यादिपरि-  
ग्रहः । समुदितार्थस्य, समुदायशक्तिलभ्यस्य, अयोग्यत्वेन बाधि-  
तत्वेन, मण्डपानकर्तरि शयनाधिकरणत्वस्य गृहादेर्भोजनकर्मत्वा-  
देर्बाधितत्वेन शाब्दकारणीभूतस्य बाधविरहरूपस्य विशेष्यविशे-  
षणवस्वरूपस्य वा योग्यत्वस्य तत्रासम्भवादिति भावः । न च, बाध-



गृहादेरयोग्यत्वेनान्वयाबोधात् । योगरूढन्तु, पङ्कजादिपदमवयव  
वृत्त्या रूढ्यर्थमेव, समुदायभक्त्या चावयवलभ्यार्थमेवादुभान

विरहरूपाया गोग्यतायाः स्वरूपासत्या हेतुत्वेन गदा नास्ति बाधनि  
घयस्तदा तादृशबोधोत्पत्तौ बाधकाभावः, यदि च, योग्यताभ्रमाच्छा-  
ब्दभ्रम इति प्राधान्यनुभवरक्षार्थं विशेष्यविशेषणवत्स्वरूपयोग्यताज्ञा-  
नमेव हेतुत्वादि तदभ्रमास्तादृशबोधोत्पत्तौ बाधकाभाव इति वा-  
च्यम् । कदाचित्तादृशबोधोपपादने बाधनिश्चयादियतोऽनेकार्थमात्र-  
विषयकबोधस्यापि कुत्रचित् सम्भवेन प्रकृतसिद्धेः । अन्वयाया आदि-  
ति । — अन्वयबोधजनकत्वस्यानुभवसिद्धत्वादित्यर्थः । नन्वेव  
पङ्कज शैवालमित्यादौ समुदितार्थपङ्कादेरिव भूमौ पङ्कजमुत्पन्नमि-  
त्यादौ योगार्थस्य पङ्कजनिकर्त्रादेरयोग्यत्वेनान्वयाबोधात्लभ्याप्रति-  
द्वित्यत आह । — योगरूढन्विति । = रूढ्यर्थमेवेति न तु रूढ्यर्थ-  
विनाकृतं केवलं योगार्थमन्य वेति शेषः । अवयवत्वमर्थमेवेति, न  
तु योगार्थविनाकृतं रूढ्यर्थमन्य वेति शेषः । क्वचित्वन्यमिति पाठः,  
तत्र तस्यैव तदुभयार्थकत्वं बोध्यं, न तु पूरणं, व्युत्पत्तिवैविश्रेणः  
नुभवस्य विलक्षणत्वेन तथैव तादृशविशिष्टान्वयबोधोऽप्रत्येव सा-  
काङ्क्षत्वात्, पङ्कजस्याकाङ्क्षाया हेतुत्वात् । केचित्तु, योगार्थबोधजनक-  
तावच्छेदिका राती या रूढ्यर्थबोधजनकतावच्छेदिका यादृश्यानु-  
पूर्वा, तादृशानुपूर्वमित्वं योगरूढत्व, अवच्छेदकत्वं चात्र स्वरूपा-  
सम्बन्धविशेषोऽनतिरिक्तवृत्तित्वं वेत्यन्यदेतत् । अत एव स्वा-  
न्तर्निविष्टशब्दार्थस्वार्थयोर्द्वन्द्वसमासात् परं बोधजनकार्थकबोध-  
कृतादौपन्यासः । न चैव विवरणे स्वावयववृत्तिलभ्येन सम स्वा-  
र्थस्यान्वयबोधकृतित्यसङ्गतं स्यात्, एकार्थोऽपरार्थबोधजनकताया  
लक्षणाघटकत्वादिति वाच्यं, तत्र साहित्यस्य बोधजननेनान्वयेनो-  
क्तार्थस्यैव लाभात् पुत्रेण सहागत इत्यादावप्युभयगमनस्येव  
प्रत्ययादेवं लक्षणसङ्गमनेऽपि सममित्यस्य तादृशान्वयसत्तत्वं बोध्यः ।

यति, नत्वन्गत् व्युत्पत्तिवेचित्र्यात्तथैव साकाङ्क्षत्वात् । अत एव  
“पङ्कजं कुमुद” मित्यत्र पङ्कजनिकर्तृत्वेन, “भूमौ पङ्कजमुत्पन्न”  
मित्यादौ च पक्षान्वेन पङ्कजपदस्य लक्षणयैव कुमुदरथलपक्षयो-  
र्बोध इति वार्तिकम् ।

ननु कलक्षणस्य मण्डपादिशब्दे ऽतिव्याप्तिवार्तावेगेषणसम्पादक-  
तया कारिकापरप्रतीक व्याकुपाणो मण्डपादिशब्दे लक्षणागमन-  
व्यञ्जयति । — र्यास्त्विति । = इदं पुनरित्यर्थः । निशेष इति । —  
योगरूढयोगित्यादिः, पेलक्षण्यमिति तदर्थः । नन्वेकशब्दाथयोर्धो-  
र्मिथोऽन्वयस्यान्युत्पन्नत्वात् कथं पङ्कजशब्दादित पङ्कजनिवर्तु-  
पक्षयोः परस्परमन्वय इत्यत आह । — व्युत्पत्तिवेचित्र्यादिति । =  
व्युत्पत्तिसङ्गोच्चादित्यर्थः । आख्यातार्थयोः कृत उत्तमानन्वयोर्मिथो-  
ऽन्वयानुभवेन तादृशज्युत्पत्तिसङ्कोचस्यापश्यकत्वादिति भावः ।  
ननु, तादृशज्युत्पत्तिसङ्कोचेऽपि एकार्थविनाकृतापराधबोधः कथं न  
जायते, आकाङ्क्षादिघटितसामग्रीसत्त्वादित्यत आह । — तथेवेति । =  
तादृशशब्दप्रत्यवेत्यर्थः, साकाङ्क्षत्वात्, आकाङ्क्षान्नानस्य हेतुत्वात्,  
तथा चेकार्थविनाकृतापराधस्याकाङ्क्षान्नानकार्यताच्छेदकाना-  
क्रान्ततया पङ्कजादिपदेनापस्यसम्भवादिति भावः । तथा च, शक्या  
समुदायशक्यान्याविशेष्यकबोधजनकतावच्छेदकत्वमपि लक्षण-  
घटकानुपूर्वीविशेषण, मण्डपाद्यानुपूर्व्या अतथात्वेन तादृशानुपूर्वीम-  
त्त्वमादाय न तत्रातिव्याप्तिरित्यावेदनायैव कारिकापरार्द्धमित्यभिप्रायः,  
अन्यत् सर्वं पूर्ववदवसेयमिति प्राहुः । पङ्कजादिशब्दस्यैकार्थमात्रस्या-  
बोधकत्वे वार्तिकमपि प्रमाणयति । — अत एवेति । = पङ्कजादिशब्देन-  
शक्या एकार्थमात्रस्य बोधनावेत्यर्थः । पङ्कजनिकर्तृत्वेनेति । —  
पङ्कजपदस्य लक्षणयैव कुमुदबोध इति योजना । लक्षणयैवेत्येवकारेण  
शक्तिप्रयोज्यत्वप्रतिक्षेपः । शङ्कते । = नन्विति । — पञ्चम्यन्तद्वय तन्त्र-

ननु, पुष्पं पङ्कजेत्यादौ पङ्कजादेरन्वयस्याबोधात्, बोधाच्च पङ्कजपुष्पमित्यादौ निर्विभक्तिकेन पङ्कजादिपदेनोपस्थाप्यार्थस्यान्वयधीसामान्यं प्रत्येव, तादृशपङ्कजादिपदोत्तरशब्दोपस्था-

मित्यत्रान्वयि, निर्विभक्तिकेनेति ।- सामान्यतः पङ्कजपदोपस्थाप्यार्थान्वयबोध प्रति सामान्यतः पङ्कजपदोत्तरपदोपस्थाप्यत्वस्य तन्त्रत्वे पुष्पं पङ्कजमित्यादौ व्यभिचारः, अतः कार्यदिशि पङ्कज पुष्पमित्यादौ निर्विभक्तिकपङ्कजपदोपस्थाप्यार्थप्रकारकान्वयबोधानुत्पादात् सविभक्तिकपङ्कजपदोत्तरपदोपस्थाप्यत्वस्यैव तत्र सत्त्वाद्व्यभिचारो, ऽतः कारणदिशि निर्विभक्तिकत्वनिवेशः, तथा च, विशेष्यतया निर्विभक्तिकपङ्कजपदोपस्थाप्यार्थप्रकारकान्वयबोध प्रति स्वरूपसम्बन्धेन निर्विभक्तिकपङ्कजपदोत्तरपदोपस्थाप्यत्व कारणत्वमिति पर्यवसित । अत्रेदमवधेयं, पुष्पं पङ्कजमित्यादौ पङ्कज एव पुष्पाभेदो भासते, न तु, पुष्पे पङ्कजाभेद इत्युक्तौ कार्यदिशि निर्विभक्तिकत्वनिवेशनमफल । न च, पङ्कजे रूपमित्यादौ सविभक्तिकपङ्कजपदोपस्थाप्यपङ्कजाधेयत्वप्रकारकान्वयबोधे व्यभिचारवारणाय नदिति वाच्यं, तादात्म्यसम्बन्धावच्छिन्नप्रकारताया एव निवेद्यत्वाच्च तत्र व्यभिचार इति न देश्यं, पङ्कजरूपमित्यादिवद्रूपपङ्कजमित्यादितो रूपे आधेयतया पङ्कजप्रकारकबोधवारणाय सम्बन्धांतरस्थलेऽपि तादृशकार्यकारणभावस्यावश्यकत्वात्, तथापि पङ्कजाधेयत्वस्य पङ्कजपदोपस्थाप्यत्वादुक्तस्थले व्यभिचारासम्भवादिति । एवं यदि पङ्कजपदोपस्थाप्यत्व पङ्कजपदवृत्तिज्ञानजन्योपस्थितिविषयत्वं, तदा सविभक्तिकपङ्कजपदस्य वृत्तेरप्रसिद्धत्वादुभयत्रैव तन्निवेशनमफलमित्यपि विवेच्यं । नन्वेवं पुष्पं पङ्कजमित्यादाविव पुष्पे पुष्पस्य वा पङ्कजमित्यादावपि पुष्पधर्मिकपङ्कजप्रकारकान्वयबोधः कथञ्च जायते, यदि च सविभक्तिकपङ्कजपदोपस्था-

प्यत्वं तन्त्रम्, एवं पुष्पं पङ्कजमित्यादौ अन्वयबोधदर्शनात्तदनु-  
रोधेन सविभक्तिकपङ्कजादिपदोपस्थाप्यार्थान्वयबोधं प्रति,  
स्वसमानविभक्तिकपदोपस्थाप्यत्वञ्च, अतस्तदुपस्थापितस्य पङ्क-

प्यार्थप्रकारकान्वयबोधं प्रति तादृशपंकजपदपूर्वसमानविभक्तिकप-  
दान्तरोपस्थाप्यत्वस्य तन्त्रत्वमित्युच्यते, तदा पंकज पुष्पमित्यादौ  
व्यभिचारः, यदि च तादृशबोधं प्रति तादृशपंकजपदोत्तरसमानविभ-  
क्तिकपदोपस्थाप्यत्वं तन्त्रमित्युच्यते, तदा पुष्प पङ्कजमित्यादौ  
व्यभिचारः, अतः सविभक्तिकपंकजपदस्थले स्वतन्त्रप्रयुज्यप्रयोजक-  
भावमप्याह । — अत इति । = निर्विभक्तिकत्वमन्तर्भाव्य कार्य-  
कारणभावस्यावश्यकत्वादित्यर्थः । पंकजमित्यादिविन्यादिपदेन  
पंकजं पुष्पमित्यादिपरिग्रहः । अन्वयबोधदर्शनात्, पुष्पधर्मिक-  
पंकजप्रकारकान्वयबोधदर्शनादित्यर्थः । तदनुरोधेन, तादृशबोधा-  
नुरोधेनेत्यर्थः । सविभक्तिकेत्यादि । — विशेष्यतया सविभक्तिक-  
पंकजपदोपस्थाप्यार्थप्रकारकान्वयबोधं प्रति स्वात्तरविभक्तिसजा-  
तीयविभक्त्यन्तस्वसाकाङ्क्षपदोपस्थाप्यत्वं तन्त्रमित्यर्थः । पुष्पं पंकजं,  
द्रव्यं घट इत्यादौ द्रव्ये पंकजबोधवारणाय साकाङ्क्षत्वनिवेशः ।  
न च, कार्यदिशि सविभक्तिकत्वनिवेशनमफलं निर्विभक्तिकपंकज-  
पदोत्तरविभक्तेरप्रसिद्ध्या स्वपदेन तस्य धर्तुमशक्यतया व्यभि-  
चारासम्भवादिति वाच्यं, पंकजपुष्पमित्यादौ पंकजपदोत्तरविभक्तेर-  
प्रसिद्धावपि पंकजं पुष्पमित्यादिस्थलीयपंकजपदस्य विभक्तिमत्त्वेन

( १ ) तथा च, पुष्प पङ्कज इत्यस्मान्निर्विभक्तिकपङ्कजपदोत्तर-  
शब्दोपस्थाप्यन्वान्न शाब्दधीः पङ्कजपुष्पमित्यस्मात्तादृशपङ्कजपदो-  
त्तरपदोपस्थाप्यत्वसत्त्वादन्यधीरिति भावः । तथा च, सामान्यतां  
व्युत्पत्तिव्यभिचारेण विशयव्युत्पत्तेः स्वीकरणीयतयात्रापि तादृश-  
व्युत्पत्तिः स्वीकरणीयेति भवत्येव पदान्तरानुपस्थापिते पद्मादाव-  
न्वय इति भावः ।

जातादेः कथं पदान्तरानुपस्थापितपद्मादावन्वय इति, च “द-  
पङ्कजवृत्तिः सन्ते” त्यादौ “स्खलदक्षरसंशोभि तरुण्या मुख-  
पङ्कज”मित्यादौ च व्यभिचारादुक्तव्युत्पत्तेः संकोचेनेति

तत्साक्षात्पदोपस्थाप्यत्वाभावाद् व्यभिचारसम्भवात् कार्यदिशि स-  
विभक्तिकत्वनिवेशः । न च, एकजपुष्पमित्याद्यापि विभक्ते-  
रवर्त्तमानत्वात्तस्य कथं सविभक्तिकत्वमनुस्वारस्यैव विभक्तिकार्य-  
कारित्वात्, “आगमः यद्गुणीभूतास्ते तद्ग्रहणेन गृह्यन्ते” इति  
न्यायान्तरागमस्यापि विभक्तिग्रहणगृह्यत्वाद्धिभक्तिपदस्य विभक्त्य-  
नुसन्धानपरत्वादेतदोपरय वक्ष्यमाणत्वाच्च, अत एव तादृशप्रया-  
ज्यप्रयोजकभावद्वयस्वीकारस्यावश्यकत्वात् । तदुपस्थापितस्य,  
सविभक्तिकेन, निर्विभक्तिकेन वा एकजपदेनोपस्थापितस्य, पदान्त-  
रानुपस्थिते, सविभक्तिकपंकजपदसाक्षात्त्वमानविभक्तिकेन नि-  
र्विभक्तिकपंकजपदोत्तरवर्त्तिना पदान्तरेण नाऽनुपस्थापिते अन्वय  
इति । — विशेषसामग्रीसहिताया एव सामान्यसामग्र्याः फलजन-  
कत्वनियमादिति भावः । तथा चोक्तलक्षणमसम्भवोति पूर्वपक्षिणा  
मभिप्रायः । समाधत्ते । — अपकजेति । = पंकजभिन्नेत्यर्थः ।  
इत्यादावित्यस्य व्युत्पत्तिसंकोचहेतुव्यभिचारादित्यनेनान्वयः,  
तथा च, एकजभिन्नवृत्तिसत्तेति बोधस्य निर्विभक्तिकपंकजपदोप-  
स्थाप्यपंकजप्रकारकस्य विशेष्यतासम्बन्धेन नञर्थे भिन्ने तादृश-  
पंकजपदोत्तरशब्दानुपस्थाप्येऽप्युत्पत्तेः प्रथमकार्यकारणभावे व्य-  
भिचार इति भावः । तत्र पंकजवृत्तिरित्युक्तौ पंकजवृत्त्याधेयत्वस्य

(१) अपङ्कजवृत्ति सत्तेत्यादौ निर्विभक्तिकपङ्कजपदार्थेन नञ-  
र्थभेदान्वयबोधे तादृशपङ्कजपदोत्तरपदोपस्थाप्यत्वाभावाद् व्यतिरेक-  
व्यभिचारः । एव “स्खलदक्षरसंशोभि” इत्यत्र सविभक्तिकतरुणीमु-  
खपङ्कजपदार्थाभेदान्वयबोधे स्वसमानविभक्तिकपदोपस्थाप्यत्वाभा-  
वाद् व्यतिरेकव्यभिचारः ।

तादृशपदोपस्थाप्यत्वान्न व्यभिचारः सम्भवतीत्यतो नञर्थानुसरणं ।  
ननूक्तस्थले पंकजवृत्तिभिन्न इत्येव बोध इति न व्यभिचारः, अतः  
सत्तापदोपन्यासः, तथा च, तादृशबोधस्य भ्रमत्वेनाभ्रान्तस्य दोषा-  
द्यसत्त्वदशायां यस्य कस्य वा तादृशबोधो न स्यादिति गूढाभि-  
प्रायः । न च, भेदस्यैव नञः शक्यत्वात् सत्ताया भेदवृत्तिवाधात्  
सत्तापदोपादानेऽपि भवदभिप्रेतबोधस्य भ्रमत्वं दुर्गारमिति सत्ता-  
पदोपादानं व्यर्थं, व्यभिचारोऽपि दुःशक्यनिर्वाह इति वाच्यं, तथा  
सत्त्वेऽपि भेदस्याश्रयतयान्वयादभिन्नलाभात् । न हि नञर्थस्या-  
न्वये तत्साकाङ्क्षपदान्तरोपस्थाप्यत्व तन्त्रं, असुर इत्यादौ च व्यभि-  
चारालक्षणा तथालाभसम्भवाच्च, भवतु तावदेवं, तथापि, अपङ्क-  
जमित्यस्यैव सम्यक्त्वे शेषवैयर्थ्यमिति तु रिक्तं वच स्तादृशबोधस्य  
प्रथमकार्यकारणतावच्छेदकानाक्रान्तत्वाद्द्वितीयस्य तथात्वेऽपि  
तत्र सत्त्वाद्भयत्रैव व्यभिचारासम्भवात् । अपङ्कजरूपमित्यादौ च  
वयं न विवदामहे, वैयर्थ्यविरहात् स्वतन्त्रेच्छस्य नियन्तुमशक्य-  
त्वाच्च । द्वितीयकार्यकारणभावेऽपि व्यभिचारं घटयति । — स्वल्-  
दिति । = तथा च, मुखस्य स्वसमानविभक्तिकपदोपस्थाप्यत्वाभा-  
वाद् व्यभिचार इति भावः । इदमत्रावधेय, तादात्म्यसम्बन्धेन  
पङ्कजपदार्थप्रकारकान्वयबुद्धौ निरुक्तस्य हेतुत्वोक्तौ प्रथमे न व्यभि-  
चारः, द्वितीये समासाघटकपङ्कजपदस्य कार्यदिशि निवेशात् स्व-  
समानविभक्तिकेत्यस्य स्वोत्तरविभक्तिविजातीयविभक्तिराहित्ये पर्य-  
वसानात्, व्यभिचार इत्युक्तव्युत्पत्तेः कार्यकारणभावद्वयस्य, सङ्को-  
चेन समुदायशक्यतावच्छेदकानवच्छिन्नानामार्थविशेष्यकत्वस्य  
कार्यतावच्छेदकविशेषणत्वेन, यद्वा, उक्तव्युत्पत्तेर्विशेष्यतारूपोक्त-  
कार्यतावच्छेदकसम्बन्धस्य सङ्कोचेन समुदायशक्यतावच्छेदकान-  
वच्छिन्नानामार्थनिष्ठत्वविशेषितत्वेनेत्यर्थः । द्वितीयनियमे च स्वस-  
मानविभक्तिकत्वस्य विजातीयविभक्तिराहित्यार्थकत्वेनेत्यर्थः । अ-  
न्वय इति पुर्वेणान्वयः । गृहाण अवधारय, स्वीकुर्विति तदर्थः ।

गृहाण । न च, धेनुपदस्य धानकर्मत्वविशिष्टायां गत्रीव पङ्कजा-  
दिपदस्यापि पङ्कजातत्वादिविशिष्टे पद्मादौ रूढिरेवास्तु, न तु  
योगरूढिरिति सांप्रतं, अन्यत्र क्लृप्तशक्तिभ्यः पङ्कजन्यादिपदेभ्य  
एवाकाङ्क्षादिसाचिव्येन पङ्कजनिकर्तृत्वादेर्लाभसंभवे, तद्विशि-

पङ्कजनिकर्तृ पद्ममिति बोधस्य सर्वानुभवसिद्धत्वादिति भावः ।  
केचित्तु, सङ्कोचेनेति । — तथा च, प्रकारतया तादृशबोध प्रति  
तादृशपङ्कजपदोपस्थाप्यत्व तन्त्र, न तु विशेष्यतया तादृशबोध  
प्रति तादृशपङ्कजपदोपस्थाप्यत्वमिति भावः । शेषं पूर्ववदित्याहुः ।  
तच्चिन्त्य, पुष्पं पङ्कजेत्यादितोऽपि तादृशबोधाद्व्यभिचारापत्तेर्वा-  
रणासम्भवात् । शङ्कते । — न चेति । = साम्प्रतमित्यग्रेणान्वयः ।  
धानकर्मत्व दोहनकर्मत्व, न तु बत्सकर्तृकदुग्धपानकर्मत्वं, द्रव-  
द्रव्यगलाधःसंयोगानुकूलव्यापारात्मकपानकर्मत्वस्य गलाधःसंयो-  
गस्य दुग्धादावेव सत्त्वेन गवि तद्वाधात्, परम्परया धानकर्मत्वस्य  
वैशिष्ट्यनिवेशे वयं न विवदामहे । गवीति । — अन्यथा धेनुपदा-  
न्महिष्यादिबोधापत्तेरिति भावः । पङ्कजादीत्यादिपदात् रथकारादि-  
परिग्रहः । जनधातुडप्रत्ययपरिग्रहो वा, पङ्कजातत्वादिविशिष्टे पङ्क-  
जनिकर्तृत्वादिविशिष्टे, रूढिरेवेत्येवकारव्यवच्छेदं स्वयमेवाह । —  
न त्विति । = अन्यत्र पङ्कोत्पत्त्याश्रयादिषु । क्लृप्तेति । — पङ्के शैवाल-  
मिष्यादौ पङ्कादिशब्दस्य कर्दमे शक्तेरावश्यकत्वादिति भावः ।  
पङ्कजादीत्यादिना डप्रत्ययपरिग्रहः, आकाङ्क्षादिसाचिव्येन आकांक्षा-  
दिसहकारेण, तद्विशिष्टस्य पङ्कजनिकर्तृत्वादिविशिष्टस्य । गुरोरिति  
पद्मत्वापेक्षया निरुक्तपद्मत्वस्य गुरुत्वादिति भावः । समुदायाश-  
क्यत्वात् तादृशगुरुधर्मावच्छिन्नस्य समुदायशक्यत्वासम्भवात्,  
तादृशपद्मत्वस्य शक्यतावच्छेदकत्वासम्भवादिति यावत् । इदञ्चा-  
नन्वलयस्यैव शब्दार्थत्वादित्यत्र हेतुः । शङ्कते । — यद्यपीति । =

एस्य पद्मस्य लुगेः समुदायाशक्यत्वादनन्यलभ्यस्यैव शब्दार्थ-  
त्वात् । यद्यपि, कर्तृवाचक-इप्रत्यय एव पद्मत्वविशिष्टस्य लक्ष-  
णया भानसंभवाच्च पंकजभागस्य तत्र शक्तिरुचिता, प्रकारा-  
न्तरालभ्यस्यैव शब्दशक्यत्वमित्युक्तत्वात् । कृतिवर्त्तमानत्वयो-  
रिवैकपदार्थयोरपि कर्तृपद्मयोर्मिथोऽन्वयस्य संभवित्वात्, तथा-  
प्यवयवानां शक्तेरग्रहे, ग्रहेऽपि वा पद्मादौ तदर्थस्यान्वयधी-

कर्तृवाचकेति 'सप्तमीपञ्चम्यन्ताज्जनेड.' इति सूत्रेण कर्त्तरि इप्र-  
त्ययविधानादिति भावः । तत्र पद्मत्वविशिष्टे । औचित्ये हेतुमाह ।—  
प्रकारान्तरालभ्येति । = उक्तत्वात् भवतैवेत्यादिः, अन्यथा पङ्कजनि-  
कर्त्तृत्वादिविशिष्टपद्मत्वावच्छिन्ने शक्तिरेव समुविता स्यादिति  
भावः । नन्वेकपदोपस्थाप्यार्थयोः परस्परान्वयस्याव्युत्पन्नतया  
इप्रत्ययार्थयोः कर्तृपदयोरेव्यासम्भवेन पङ्कजनिकर्तृ पद्ममिति  
बोधस्य सर्वाऽनुभवसिद्धस्थानुपपत्तिरेव तत्र तत्कल्पने बाधिका-  
भाविष्यत्यत आह ।— कृतिवर्त्तमानत्वयोरिवेति । = तथा च,  
फलानुरोधेन तत्र तादृशव्युत्पत्तिसङ्कोचेऽप्रापितत्संकोचे बाध-  
काभाव इति भावः । सम्भवित्वादिति ।— तथा च, पङ्कजादिकं  
नाम यौगिकमेवेति योगरूढनामाप्रसिद्ध्या कुतो नामश्रुतुर्धा  
विभागः । समाधत्ते ।— तथापीति । = अवयवानां शक्तिग्रहे पङ्क-  
जमस्तीत्यादितः पद्ममस्तीत्याद्यनुभवार्थमवश्यं पद्मत्वादिविशिष्टे  
पङ्कजादिभागस्य रूढिरूपेयेत्येका योजना, तत्रावयवशक्त्यग्रहद-  
शायां तद्वदितलक्षणग्रहासम्भवात्तदानीं पङ्कजपदात्पद्मत्वविशिष्ट-  
बोधो नाभ्युपेयत एव, त्वयापि लाक्षणिकपदान्तरस्थले शक्तेरग्रहे  
लभ्यार्थस्य ग्रहोऽवश्यवक्तव्य इत्यत आह ।— ग्रहेऽपि वेति । =

( १ ) तर्ह्येकपदार्थत्वात्तयोः कथं परस्परमन्वय इत्यत आह ।—  
कृतिवर्त्तमानयोरिति ।



विरोधिधीदशायां पङ्कजमरतीत्यादितः पद्ममस्तीत्याद्यनुभवार्थम-  
वश्यं पद्मत्वादिविशिष्टे पङ्कजादिभागस्य रूढिरूपेया, इतरथा,  
प्रकृत्यर्थावच्छिन्नस्यैव प्रत्ययार्थस्य पदार्थान्तरेणान्वयस्य व्युत्प-  
न्नतया उप्रत्ययोपस्थापितस्यापि पद्मस्यास्तित्वादिना सहान्व-

तदर्थस्य पङ्कजनिकर्तृत्वरूपावयवार्थस्य, अन्वयधीविरोधिधीदशायां,  
पङ्कजनिकर्तृभिन्न पद्ममित्यादिबाधनिश्चयदशायामिति तु नार्थः,  
तादृशविरोधिज्ञानकाले उप्रत्ययादिना लक्षणया पद्मत्वविशिष्टबोधे  
बाधकाभावेन निरुक्तयुक्तेः शक्तिस्वीकारानुपयुक्तत्वात्, किन्तु  
तदर्थस्यावयवार्थस्य, अन्वयधीविरोधीति ।— अन्वयः सम्बन्धः,  
तद्विरोधी तदभावादिः, तज्ज्ञानदशायां, तथा च, शक्यसम्बन्धाभाव-  
ग्रहदशायां लक्षणया अग्रहकालेऽपीति यावत् । उप्रत्ययादेर्लक्षणा-  
ऽग्रहकालेऽपि पद्मादिशब्दात् पद्मत्वविशिष्टबोधो नानुपपन्न इत्यत  
आह ।—पङ्कजमस्तीत्यादित इति ।=पद्ममस्तीति, सर्वजनसिद्धेत्यादिः ।  
रूढिरूपेया शक्तिः स्वीकार्या, इतरथेति ।—पद्मत्वविशिष्टे रूढ्यस्वीकारे  
इत्यर्थः । अन्वयश्चास्यास्तित्वादिना सह । अन्वयस्यानुपपत्तेरित्यत्रा-  
नुपपत्तौ हेतुमाह ।—प्रकृत्यर्थावच्छिन्नस्यैवेत्यादि ।=स्वप्रकृतिभिन्न-  
पदोपस्थापितार्थे, तत्प्रत्ययार्थान्वयबोधसामग्रीत्वं तत्प्रत्ययार्थं  
स्वार्थान्वयबोधसामग्रीत्वव्याप्यमिति व्युत्पत्तेरिति भावः । अन्यथा,  
देवदत्तस्य पुत्रो घटं करोतीत्यादौ सम्बन्धवान् पुत्रः कर्मतानिरूप-  
ककृतिमनित्यादिवोधापत्तेः । न च, देवदत्तादिपदसमभिव्याहारस्या  
वश्यकत्वेन तत्र प्रत्ययार्थं प्रकृत्यर्थभानमावश्यकमिति वाच्यं, तत्र  
तज्ज्ञानप्रतिबंधकसद्भावस्थल एव तादृशापत्तिसंभवात्, स्वप्रकृत्यर्थेन  
सह स्वार्थान्वये व्याभिचारात् स्वप्रकृत्यर्थभिन्नत्वं पदविशेषणं, यत्-  
किञ्चित्पदोपस्थापितार्थं स्वार्थप्रकारकान्वयबोधसामग्रीत्वं स्वा-  
र्थविशेष्यकप्रकृत्यर्थप्रकारकबोधसामग्रीत्वव्याप्यमित्युक्तव्यभिचार-  
विरहेऽपि न क्षतिः । यथासन्निवेशेन वैयर्थ्यात्, अन्तरेति ।—स्वरूपकथ-

यानुपपत्तेः, अत एव पङ्कजादिपदागृहीतशक्तिकस्य पुंसः पङ्क-  
जमस्तीत्यादितो जात्वपि कर्त्तास्तीत्याकारको नान्वयबोधः,  
प्रत्ययमात्रोपस्थाप्यस्य कर्तुरन्यत्रान्वये निराङ्गाङ्गत्वादिति  
वक्ष्यते । किञ्चैवमेकाक्षरकोषावधृतशक्तिकानां क्वादिप्रत्येक-

नमित्यपि कश्चित् । इप्रत्ययोपस्थापितस्येति ।- “तुष्यतु दुर्जन”न्याये-  
नोक्तं, अन्यथा, इप्रत्ययस्य लक्षणाया अग्रहकाले तस्य इप्रत्ययोप-  
स्थापितत्वासम्भवात् । पक्षस्येति ।- अवयवशक्तेरग्रहकाले इप्रकृत्य-  
र्थजन्यावच्छिन्नत्वेन पद्मादेर्भानासम्भवेनोक्तव्युत्पत्तिभङ्गापत्तेः, तत्र  
रुद्धिस्वीकारे तु तस्य प्रत्ययार्थत्वाभावेन नोक्तव्युत्पत्तिभङ्ग इति ।  
रामभद्रसिद्धान्तवागीशस्तु चैत्रो गच्छतीत्यादौ गतिमात्रेण इति  
बोधापत्तिं तादृशव्युत्पत्तिर्वीजतयोक्तवान्, तदर्थस्तु अभियुक्तैर्वि-  
वेचयितव्यः । निरुक्तव्युत्पत्तेर्वीजं स्वयमाह ।-अत एवेति ।-निरुक्त-  
व्युत्पत्तेः प्रामाणिकत्वादेवेत्यर्थः, पङ्कजादिपदशक्तिग्रहकाले इप्रत्यये  
कर्त्तरि पङ्कजन्यादेर्भाने बाधकाभावादाह ।- पङ्कजादिपदागृहीतशक्ति-  
कस्येति ।- आदिना जनधातुपरिग्रहः । जात्वपि कदाचिदपीत्यर्थः,  
ननृक्तव्युत्पत्तिभयेन किं सामग्रीकार्यं नाजियतीत्यत आह ।- प्रत्य-  
यमात्रोपस्थाप्यस्येत्यादि । = प्रकृत्युपस्थाप्यस्य कर्तुरन्यत्रान्वयात्  
प्रत्ययेति । प्रकृत्यर्थावच्छिन्नस्य प्रत्ययार्थस्यापि प्रत्ययोपस्थाप्य-  
त्वान्मात्रपदं, प्रकृतिजन्योपस्थित्यसहकारेण प्रत्ययोपस्थाप्यस्य  
प्रकृत्यर्थानवच्छिन्नस्य प्रत्ययार्थस्येति यावत् । वक्ष्यत इति, तत्प्र-  
करण इत्यादिः । नन्ववयवशक्त्याद्यग्रहकालेऽपि पङ्कमस्तीत्याद्यनु-  
भवस्य प्राच्यैरस्वीकारादेतद्दूषणन्तु मणिकृन्मत एव शोभते, तैर्यो-  
गार्थं विना रुढ्यर्थस्य बोधानुपगमादतो दोषान्तरमाह ।- किञ्चैव-  
मिति । = एवं, पङ्कजपदस्य शक्त्यस्वीकारे, शक्यसम्बन्धरूप-  
लक्षणाग्रहस्य शक्तिग्रहसापेक्षत्वादाह ।- एकाक्षरकोषावधृत-

वर्णानामेव निरूढलक्षण्या तत्तदर्थानुभावकत्वसंभवाद्बक-  
नखादिसमुदायस्यापि तत्तदर्थे शक्तिर्विलीयेत, कादिप्रत्येकवर्णस्य  
शक्तिग्रहं विनापि वकादिशब्दाद्बकादेरनुभवार्थं तत्र समुदाये  
शक्तिरिति तु प्रकृतेऽपि समानं, डादिप्रत्ययमात्रस्य पद्मादौ  
वृत्तिमत्त्वाग्रहेऽपि पङ्कजादिसमुदायात् पद्मादेरनुभवस्य सर्व-  
सिद्धत्वात् । न चैवं चित्रगुरित्यादावपि चित्रागोस्वाम्यादौ

शक्तिकानामिति, कोषाप्तवाक्यादिति श्रुतेः कोषस्य शक्तिग्राहकत्वा-  
दिति भावः । तत्तदर्थेति । — वकोऽस्ति नखाऽस्तीत्यादौ वकार-  
नकारादेरेव लक्षण्या बलाकानखरादिबोधकत्वसम्भवादिति तदर्थः ।  
तत्र बलाकानखरादौ शङ्कते । — कादीति । = शक्तिग्रहमिति । —  
एकाक्षरकोषादित इत्यादिः । विनापीति । — क-न-खादिवर्णानां बला-  
कानखरादौ लक्षण्या अग्रहकालेऽपीत्यर्थः । एतेन प्रत्येकवर्णानां  
शक्तिग्रहसत्त्वेऽपि कथञ्चित्प्रतिबन्धकवशेन लक्षण्या अग्रहकाले-  
ऽपि बलाकाद्यनुभवार्थं समुदायशक्तिस्वीकारसम्भवेऽपि न क्षतिः,  
अनुभवार्थं प्रामाणिकानुभवार्थं । तत्र, वक-नखादौ, शक्तिः बलाका-  
दिशक्तिः, आवश्यकीति शेषः । समाधत्ते । — प्रकृतेऽपीति । = पंक-  
जपदेऽपीति तदर्थः । समानं पञ्चशक्तेरावश्यकत्वम् । ननु, डादेवृत्ति-  
त्वाग्रहकाले पंकजपदात् पद्मबोधो न प्रामाणिकः, तत्कुतस्तदनु-  
रोधेन समुदायशक्तिरावश्यकी, वकनखादिस्थले च प्रत्येकवर्ण-  
शक्त्याद्यग्रहकालेऽपि तादृशबोधः सर्वजनसिद्ध इत्यत आह । —  
डादिप्रत्ययमात्रस्येति । = समुदायस्य वृत्तिमत्त्वाग्रहे केनापि तादृश-  
बोधारवीकारान्मात्रपदं । समासशक्तिवादी वैयाकरणः, शङ्कते । —  
न चैवमित्यादि । = एवं पंकजेत्यादि समुदायस्य शक्तिस्वीकारे,

(१) तुल्यत्वं प्रतिपादयति डादीत्यादिना, तथा च, पंकजादि-  
शब्दान्पद्मादेरनुभवार्थं तत्र समुदाये शक्तिरावश्यकीति भावः ॥

समुदायस्य शक्तिप्रसङ्गः, समासत्वस्याविशिष्टत्वादिति वाच्यम्,  
अगृहीतावयववृत्तिकस्य पुंसस्ततोऽर्थानधिगमेनावयवानां वृत्ते-  
रवश्यापेक्षायां तेषामेव तथाविधार्थबोधकत्वौचित्यस्य वक्ष्यमा-  
णत्वादिति ॥ २६ ॥

॥२७॥ पङ्कजादिपदेभ्यः केवलस्यैव योगार्थस्य रूढ्यर्थस्य वा  
बोधव्युदासार्थं तादृशार्थयोर्मिथः साकाङ्क्षत्वनियमो न कल्प्यते,  
परन्तु, रूढ्यर्थभिन्ने योगार्थस्य बोधं प्रति, रूढिधियः प्रतिबन्ध-  
कत्वे, तेन रूढेरप्रतिसन्धानदशायामवयवशक्त्यैव “पङ्कजं कुमद”

शक्तिप्रसङ्ग इति भवन्मत इत्यादिः, समाधत्ते । — अगृहीतावयव-  
वृत्तिकस्येति ।= ततश्चित्रगुसमुदायात्, तेषामवयवानां, तथाविधा-  
र्थेति चित्रगवः स्वाम्यादौत्यर्थः, वक्ष्यमाणत्वादिति समासप्रकरण  
इत्यादिः ॥ २६ ॥

॥ २७ ॥ मीमांसकाभिप्रायं प्रकाशयन्नवतारणिकामाह ।— पङ्क-  
जादीति ।= केवलस्य योगार्थरूढ्यर्थयोरेकतरासमभिव्याहृतस्य,  
इदञ्च रूढ्यर्थस्येत्यत्रापि सम्बध्यते, तथा च, पञ्चाद्यसमभिव्याहृतपङ्क-  
जनिकर्त्तादेः पङ्कजनिकर्त्ताद्यसमभिव्याहृतपञ्चादेर्वेति समुदितार्थः ।  
बोधेति पङ्कजादिपदेभ्य इति पूर्वैणान्वितं, तथा च, पङ्कजादिपद-  
जन्यतादृशशब्दबोधव्युदासार्थमित्यर्थः । तेन तादृशप्रत्यक्षादिस-  
म्भवेपि न क्षतिः । तादृशार्थयोर्योगार्थरूढ्यर्थयो, मिथः परस्परं ।  
ननु, तादृशार्थयोर्मिथः साकाङ्क्षत्वनियमे रूढेरप्रतिसन्धानदशायाम्

(१) मीमांसकमतमुपन्यस्तुमारभते।—पङ्कजादीत्यादि।=केवल-  
स्यैव योगार्थस्यावयवशक्त्यार्थस्य पञ्चार्थस्य पङ्कजनिकर्तृत्वमात्रेण  
कुमुदादिबोधस्य पङ्कत्वेन स्थलपञ्चादिबोधस्य निरासार्थमित्यर्थः ।  
तादृशार्थयोर्मिथः साकाङ्क्षत्वनियमस्तादृशैकतरार्थं तादृशापरपदार्था-  
न्वयबोधसामग्रीसमवधान एव तादृशापरार्थान्वयबोधनियम इत्यर्थः ।

मित्यादौ पङ्कजनिकर्तृत्वादिना कैरवादेरवगमः । तथा चावयव-  
शक्तेरनुपस्थितौ समुदायशक्त्यैव “भूमौ पङ्कजमुत्पन्न ” मित्यादौ  
पद्मत्वप्रकारेण स्थलपद्मादेः, अत एव च तैलपदं योगेन

योगार्थस्य, योगशक्तेरप्रतिसन्धानदशायां च रूढ्यर्थस्य पङ्कजादि-  
पदाद्वोद्यो न स्यादित्यत आह ।— परन्त्विति ।= रूढ्यर्थयोगार्थप्रका-  
रकान्वयबोधं प्रत्यपि रूढिधियः प्रतिबन्धकत्वे प्रकृतासिद्धिरतो  
रूढ्यर्थमिच्छेति । प्रतिबन्धकत्वमिति ।—तथा च, तादृशपदजन्यतादृश-  
पदरूढ्यर्थभिन्नधर्मिकतादृशपदावयवशक्त्यार्थप्रकारकबोध प्रति  
तादृशपदरूढिधियः प्रतिबन्धकत्वमिति पर्यवसितं । न च, रूढेर-  
प्रतिसन्धानदशायां केवलस्य योगार्थस्य बोधे निरुक्तसाक्षात्कृत-  
नियमो भज्येत इति वाच्यं, तादृशनियमस्य रूढिधीघटितत्वात् ।  
निरुक्तप्रतिबन्धकत्वकल्पनाप्रयोजनमाह ।— तेनेत्यादिना ।= अव-  
यवशक्त्यैवेत्येवकारेण समुदायशक्तिव्युदासः । कैरवादेरवगम  
इति ।— तथा च, तादृशप्रतिबन्धप्रतिबन्धकभावस्याकल्पने तादृश-  
बोधो न स्यादिति भावः । रूढ्यर्थविशेष्यकयोगशक्त्यार्थभिन्नमात्र-  
प्रकारकपङ्कजपदजन्यशाब्दबोधं प्रति योगशक्तिधियः प्रतिबन्धकत्वं,  
पङ्कजमस्तीत्यादौ योगशक्तिभिन्नस्यास्तित्वादेर्बोधोपपत्त्यर्थं मात्रपदं ।  
योगार्थाप्रकारकेति तदर्थः, अन्यथा समुदायशक्त्या भूमौ पङ्कज-  
मुत्पन्नमित्यादौ पद्मादिबोधो न स्यादित्याह ।— तथेति ।= निरुक्त-  
प्रतिबन्धकत्वकल्पनेनेत्यर्थः, समुदायशक्त्यैवेत्येवकारेणावयवशक्ति-  
ज्ञानव्युदासः । पङ्कजमुत्पन्नमित्यादितोऽपि कदाचित् पङ्कजनिकर्तृ-  
त्वादिना बोधः सम्भवतीत्यत उक्त भूमाविति ।= स्थलपद्मादेर-  
वगम इति पूर्वेणान्वयः । ननु, रूढ्यादेरप्रतिसन्धानदशायां तादृश-  
बोधो नानुभवसिद्ध इति तथाविधप्रतिबन्धकत्वे मानाभाव इत्यतः  
सकलजनानुभवसिद्धबोधोपपत्त्यर्थं तादृशप्रतिबन्धकत्वकल्पनं सा-  
र्थक्यति ।— अत एव चेति ।= तादृशप्रतिबन्धकत्वकल्पनादेव चे-

तिलप्रभवं, रूढ्या च विलक्षणद्रवद्रव्यपर्यवसितं स्नेहं बोधय-  
द्योगरूढमपि तैलं पत्रमित्यादौ, सर्पपस्य तैलमित्यादौ च शक्त्यैव  
प्रत्येकस्य बोधकमिति ग्रीमांसकानां मतमुपन्यस्यति।—

११३। रूढ्यर्थभिन्ने योगार्थ,-बुद्धौ रूढेर्विरोधिताम्,  
वदन्ति केचिदेकैक,-बुद्धिस्तैः कचिदिष्यते॥२७॥

कचित्समुदायावयवयोरेकमात्रस्य शक्तिप्रतिसन्धानस्थले ।  
यद्यपि पञ्चान्यधर्मिकपङ्कजातत्वान्वयधीसामान्यं प्रति, पङ्कजपदं  
पद्मशक्तमित्येवं रूढिज्ञानत्वेन न विरोधित्वं, तादृशधीसत्त्वेऽपि  
कर्दमजादिशब्देभ्यस्ताद्रूप्येण कैरवादेरवगमात्, नापि पङ्कजपद-  
जन्यतादृशबोधं प्रत्येव तथात्वे न विरोधित्वं, रूढिज्ञानदशायामपि  
समुदायस्य लक्षणया शक्तिभ्रमेण वा पङ्कजपदात् पङ्कजातत्वेन

त्यर्थः । ननु, तैलपदं योगरूढमेव न, कुतस्तज्जन्यबोधोपपत्त्यर्थं तादृश-  
प्रतिबन्धकत्वकल्पनमित्यतस्तैलपदस्य योगरूढत्वं सम्पादयति ।—  
योगेनेति ।= योगशक्त्यर्थः । विलक्षणद्रवद्रव्यपर्यवसितं स्नेहमिति  
तैलत्वजात्यवच्छिन्नमिति यावत्, रूढ्यर्थं विना योगार्थबोधमुक्त्वा  
योगार्थं विना रूढ्यर्थबोधमाह ।— सर्पपस्येति ।= प्रत्येकस्येति ।—  
तिलप्रभवत्वावच्छिन्नस्य तैलत्वजात्यवच्छिन्नस्य बोधकमित्यर्थः ।  
केचिन्मीमांसकाः, रूढ्यर्थभिन्नधर्मिकयोगार्थप्रकारबुद्धौ रूढि-  
धियः प्रतिबन्धकत्वं वदन्ति, अत एव समुदायावयवयोरेकशक्तिप्रति-  
सन्धानस्थले एकैकबुद्धिस्तैरिष्यत इति समुदितार्थः । कचिदित्यस्य  
स्वयमर्थमाह ।— समुदायेति ।= शङ्कते ।— यद्यपीति ।= तादृशेति  
पङ्कजपदं पद्मशक्तमितिधीसत्त्वेऽपीत्यर्थः । ताद्रूप्येण पङ्कजातत्व-  
प्रकारेण, तादृशबोधं प्रति पञ्चान्यधर्मिकपङ्कजातत्वान्वयबोधत्वात्-

कुमुदबोधस्य सर्वैरुपममात्, तथाप्यवयवशक्त्यां पङ्कजपदजन्य-  
पद्मान्यधर्मिकपङ्कजातत्वान्वयबोधं प्रत्येव निरुक्तरूढिशानत्वेन  
प्रतिबन्धकत्वम् । न च, कुमुद एव पद्मत्वेन रूढिभ्रमदशायां तादृ-  
रूपेण कुमुदस्य बोधो न स्यात्, विरोधिन्या रूढिधियः सत्त्वादिति  
वाच्यं, पद्मान्यधर्मिकेत्यनेन पद्मत्वानवच्छिन्नविशेष्यताकत्व-  
स्योक्तत्वात् । पद्मस्येव कुमुदस्यापि समुदायशक्यत्वधीदशाया-

च्छिन्नं प्रति, तथा पङ्कजपदं पद्मशक्तमिति ज्ञानत्वेन । ननु, पङ्कजपद-  
जन्येत्यस्य पङ्कजपदशक्तिज्ञानजन्येत्यर्थः, स्तथा च, रूढिज्ञानदशायां  
लक्षणाजन्यबोधसम्भवेऽपि न क्षतिरत आह ।— शक्तिभ्रमेण वेति ।=  
समाधत्ते । — तथापीति । = अवयवशक्त्या पङ्कादिपदशक्त्या,  
निरुक्तेति ।— पङ्कजपदं पद्मशक्तमिति ज्ञानत्वेनेत्यर्थः । न चेति ।— वाच्य-  
मिति परेणान्वयः, पद्मत्वेन पद्मत्वावच्छिन्नकुमुदनिष्ठविशेष्यताक-  
रूढिभ्रमदशायामित्यर्थः । तादृरूपेण पङ्कजातत्वप्रकारेण, कुत इत्या-  
काङ्क्षायामाह ।— विरोधिन्या इत्यादि । = रूढिधियः पद्मत्वावच्छि-  
न्नविशेष्यताकरूढिधियः, पद्मान्यधर्मिकेत्यनेनेति । — यद्यपि पद्मत्वा-  
वच्छिन्नविशेष्यताकयथार्थरूढिज्ञानत्वेन विरोधित्वमित्युक्तौ नोक्त-  
दोषस्तथाप्यांशिकयाथार्थस्योक्तज्ञानेऽपि सत्त्वेन सर्वांशे यथार्थत्व-  
स्यावश्यनिवेश्यत्वेन शक्तिघटकपदार्थांशे पदत्वांशे च भ्रमात्मक-  
तादृशज्ञानस्याप्रतिबन्धकत्वापत्तिरतः पद्मत्वानवच्छिन्नविशेष्यता-  
कत्वेन प्रतिबन्धकीभूतज्ञानं विशेषितं । न च, पद्मत्वान्यधर्मावच्छिन्न-  
विशेष्यताकत्वं कथं न निवेशितमिति वाच्यं, जले पङ्कजमुत्पन्नमि-  
त्यादौ निर्द्धर्मितावच्छेदकपङ्कजातत्वान्वयबुद्धेरप्रतिबन्धत्वापत्तेः ।  
ननु, पङ्कजपदं कुमुदशक्तमित्यादिज्ञानकालीननिरुक्तरूढिज्ञानदशायां

(१) पङ्कजपदाद्रूढिज्ञानदशायां समुदायशक्तिभ्रमेण पङ्कजात-  
त्वेन कुमुदादेरन्वयबोधोपपत्तयेऽवयवशक्त्येत्यभिहितं ॥

मवयवशक्त्या पङ्कजातं कुमुदमित्याकारकधीस्वीकारे तु, कुमु-  
दादिशक्तत्वज्ञानाजन्यत्वेनापि प्रतिबध्यं विशेषणीयम् । न च,  
यत्र तात्पर्यादिधीविलम्बादयोग्यताभ्रमादिना प्रतिबन्धाद्वा

पङ्कजं कुमुदमिति ज्ञानानुपपत्तिः, न च, तदानीं पञ्चत्वस्यापि भान-  
सम्भवेन पञ्चत्वावच्छिन्नविशेष्यताकान्यत्वेन प्रतिबध्यतानाक्रान्त-  
त्वेन तादृशज्ञानोत्पत्तौ बाधकाभाव इति वाच्यं, तादृशज्ञानविशेष्य-  
तावच्छेदकतया पञ्चत्वस्य भानेऽपि पञ्चत्वानवच्छिन्नविशेष्यताकत्व-  
स्याक्षतत्वात् । पञ्चत्वावच्छिन्नविशेष्यताकान्यत्वस्य निवेशे तु  
पङ्कजं कुमुदं, पञ्चं जलवृत्तीति ज्ञानस्याप्रतिबध्यतापत्तेः । न च,  
निरुक्तसमूहालम्बनरूढिज्ञानदशायां नियमत एकत्र द्वयमिति रीत्या  
कुमुदत्वपञ्चत्वभानसामग्रीसम्पत्तिः, मानाभावात्, तादृशरीत्या  
धर्मितावच्छेदकतया भानानभ्युपगमात् प्रत्यक्ष एव तथाविधभान-  
स्वीकाराच्च । नाप्येकविशिष्टेऽपरभानसामग्रीनैयत्यं, तादृशभान-  
प्रतिबन्धकसत्त्वस्थले व्यभिचारात्, अतः प्रतिबध्यदिशि विशेषणा-  
न्तरं प्रक्षिप्य तादृशज्ञानस्याप्रतिबन्धकत्वं सम्पादयति । — पञ्चस्ये-  
वेति । = वस्तुतस्तु, तथाविधरूढिज्ञानदशायां पङ्कजं कुमुदमिति  
ज्ञानानुदयेऽपि न क्षतिः, न हि तदानीं तादृशज्ञानं समकालाभियु-  
क्तानुभवसिद्धं मानाभावादिति प्रतिबध्यदिशि विशेषणान्तरदानम-  
नुचितमित्याशयेन स्वीकारे त्वित्युक्तं । शङ्कते । — न चेति । =  
तात्पर्यादीत्यादिनाऽऽसत्यादिज्ञानपरिग्रहः । ननु, तात्पर्यादिज्ञाना-  
सत्त्वदशायां पङ्कजातत्वेन कुमुदादेरपि बोधो न जायत एवेतीष्टा-  
पत्तिसम्भवादाह । — अयोग्यतेति । = पञ्चं पङ्कजनिकतृभिन्नमि-  
त्याद्ययोग्यताभ्रमादिनेत्यर्थः, तादृशायोग्यतानिश्चयस्य पञ्चत्वाव-  
च्छिन्नधर्मिकपङ्कजातत्वान्वयबुद्धावेव विरोधितया पङ्कजं कुमुद-  
मिति बोधसम्भवाच्चेष्टापत्तिसम्भव इति भावः । कुमुदादौ शक्ति-  
भ्रमकालीनरूढिज्ञानस्याविरोधित्वमते तादृशभ्रमासत्त्वदशाया-



रूढ्योपस्थिते पक्षे योगार्थस्य पङ्कजनिकर्तृरन्वयस्तत्रावगव-  
शक्त्या पङ्कजातत्वेन कुमुदादिबोधो न स्यात्, विरोधिनो रूढि-  
ज्ञानस्य सत्त्वादिति वाच्यं, मीमांसकानामिष्टत्वात्, ते हि मण्डपं  
भोजयेत्यादावपि गृहादौ रूढिधीसत्त्वे मण्डपादिपदानामवयव-  
शक्त्या मण्डपानकर्त्तादेर्न मन्यते बोधं, भ्रमत्वग्रहानास्कन्दित-  
स्येव रूढ्यर्थगोचरतत्तदयोग्यताज्ञानाद्यभावविशिष्टस्यैव रूढि-  
ज्ञानस्य विरोधितायाः सुवचत्वाच्च । यदि च, समुदाय एव

मियमापत्तिर्बोध्या, कुत इत्याकांक्षायामाह । — विरोधिन इति । =  
इष्टापत्तौ मीमांसकानुभवं प्रमाणयति । — ते हीति । = मीमांसका  
हीत्यर्थः । भोजयेदित्यनेन तदानीं गृहादिबोधस्यात्यन्तासम्भवि-  
त्वं सूचितं, उक्तस्थले कुमुदादिबोधस्वीकारेऽप्याह । — भ्रमत्वेति । =  
सुवचत्वाच्चेति । = तथा चायोग्यताग्रहकालीनरूढिज्ञानस्याविरो-  
धितया तदानीं पङ्कजातत्वेन कुमुदादिबोधे बाधकाभाव इति भावः ।  
शङ्कते । — यदि चेति । = प्रमाभ्रमाभ्यामिति पङ्कजपदनिरूपित-  
पङ्कजनिकर्तृत्वावच्छिन्नशक्तिभ्रमेण तथाविधपक्षत्वावच्छिन्नशक्ति-  
प्रमया चेत्यर्थः । वस्तुतो भ्रमप्रमाभ्यामित्येव पाठः, अन्यथा,  
तृतीयान्तपदाभ्यां क्रमान्वयानुपपत्तेः, व्युत्क्रमान्वये च ग्रन्थकर्तु-  
र्न्यूनतापत्तिरिति ध्येय । केचित्तु, पक्षत्वेन पङ्कजनिकर्तृत्वेन चेति  
पाठं कल्पयन्तः प्रमाभ्रमाभ्यामिति पाठं सङ्गमयन्ति । प्रामाणिक इति । —  
यदि चेति पूर्वोक्तान्वित, अवयवशक्त्यग्रहकाले पङ्कजनिकर्तृत्वेना-  
न्वयबोधोऽप्रामाणिकः, अन्यथा प्रत्येकशक्त्यभावनिश्रयदशया-  
मपि तादृशबोधसम्भवेनानुभवविरोधापत्तेः, न च, तदानीं तादृश-  
बोधस्यानुभवविरुद्धत्वे तुल्ययुक्त्या समुदायशक्तिभ्रमात् पङ्कजातं  
कुमुदमिति बोधोऽप्यनुभवविरुद्धः स्यादिष्टापत्तौ तु समुदायस्य  
लक्षणया शक्तिभ्रमेण वेत्यादिपूर्वग्रन्थासङ्गतेरिति वाच्यं, अवयव-

पञ्चत्वेन पङ्कजनिकर्तृत्वेन च शक्तेः प्रमाभ्रमाभ्यां पङ्कजातं  
 पञ्चमित्याकारको बोधः प्रामाणिक, स्तदानीं च पङ्कजनिकर्तृत्वेन  
 कुमुदस्य नान्वयधीः, तदावयवशक्त्येत्यपहाय पङ्कजपदघटकशब्द-  
 शक्त्येति प्रतिबध्यकुक्षौ निक्षेपणीयं, तद्घटकत्वञ्चेह तद्विषयिता-  
 कत्वमात्रं, तदवयव इव तत्राप्यविशिष्टम् । यत्तु, स्वावयव-  
 शक्त्यग्रहदशायां पङ्कजातत्वेन पञ्चबोधस्यैवानुभवविरुद्धत्वात् ।  
 केचित्तु, युगपद्वृत्तिद्वयविरोधात्तादृशबोधोऽप्रामाणिक एवेत्यत  
 उक्तं यदि चेतीत्याहुः । तन्न, यतस्तादृशार्थे महदसमञ्जसमिति,  
 तत्र हर्यादिनानार्थशब्दैरेकदा हरिसिंहादिबोधो न स्यादित्येकस्मिन्  
 धर्मे शक्यतावच्छेदकत्वलक्ष्यतावच्छेदकत्वयोर्विरोधरयैव वृत्ति-  
 द्वयविरोधार्थत्वमिति महदसमञ्जस । तदानीं पङ्कजातत्वेन पञ्चानु  
 भवदशायां नान्वयधीरिति, यदि चेति प्राक्तनेनान्वितं, तदानीं  
 पङ्कजातत्वेन कुमुदबोधस्यावयवशक्त्यप्रयोज्यत्वेन प्रतिबध्यतया  
 तादृशबोधो जायत एवेत्याशयेन यदि चेत्युक्तं । ननु, घटकत्व यदि  
 तदन्यत्वे सति तद्विषयताव्यापकविषयताकत्वं तदा स्वस्मिन् स्व-  
 घटकत्वाभावेनोक्तदोषतादवस्थं, अतः स्वसाधारणस्वघटकत्व-  
 माह । — तद्घटकत्वञ्चेति । = मात्रपदेन तदन्यत्वव्युदासः, तथा  
 च, पङ्कजनिकर्तृत्वेन शक्तिभ्रमेण पञ्चबोधेऽपि तदानीं पङ्कजपदघट-  
 कशक्तिप्रयोज्यपञ्चत्वानवच्छिन्नविशेष्यताकपङ्कजनिकर्तृत्वेन कुमुद-  
 बोधो न सम्भवतीति भावः । तन्निरुक्तघटकत्वं, अवयव इवेति,  
 पङ्कादिपद इवेत्यर्थः । तत्रापि, समुदाये पङ्कजपदेऽपीत्यर्थः । अवि-  
 शिष्टमिति । — स्वघटकत्वस्य स्वभेदाघटितत्वादिति भावः । पञ्चत्वस्य  
 प्रयोगोपाधित्ववादिनां प्राचीनमीमांसकानां मतमुपन्यस्य दूषयति । —  
 यत्विति । = ननु, विशेष्यतासम्बन्धेन तादृशबोधं प्रति समवायेन  
 पञ्चत्वस्य हेतुत्वे भाविनि विनष्टे वा पञ्चे तादृशबोधो न स्यात्,  
 न च, भाविनि विनष्टे जातिमत्त्वे बाधकाभाव इति वाच्य, सविषयक-

र्थ एव पर्यवसानादिति । तत्तुच्छं, पद्माशृहीतशक्तिकस्यापि  
पुंसः पंकजनिकर्तृत्वेनावयवशक्त्या कुमुदस्य बोधानुदयप्रसङ्गात्,  
न चेष्टापत्तिरनुभवविरोधात्, न च, रूढिज्ञानकालीनमेव  
योगार्थस्य बोधं प्रत्युत्तरीत्या पद्मत्वस्य हेतुत्वं, तथा सति रूढि-  
र्धादशायामपि तदसमानकालीनस्य पंकजातत्वेन कुमुदबोधस्य  
सामान्यसामग्रीमहिम्ना दुर्वारतापत्तेः, रूढिज्ञानासमानकालीन-

वसानादिति ।- तथा च, प्रयोगः, पङ्कजातत्वप्रकारकान्वयबोधजनकः  
स ष्वोपाधिधर्म इति तदर्थीत् इति भावः । रूढेरज्ञानदशायामपि  
पङ्कजातत्वेन कुमुदादिबोधो न स्यात् इत्याशयेन दूषयति । = तत्तु-  
च्छमिति । = अनुभवविरोधादिति । = भूमौ पङ्कजमुत्पन्नं तैलं  
पत्रं, मण्डपं भोजयेत्याद्यनुभवविरोधापत्तेरित्यर्थः । प्रतिबन्धदिशि  
रूढिज्ञानकालीनत्वं प्रक्षिप्योक्तानुभवविरोधं वारयति । — न चेति । =  
बोधं प्रतीति । = विशेष्यतावच्छेदकत्वसम्बन्धेनेत्यादिः । उत्तरी-  
त्या तादात्म्यसम्बन्धेन । तदसमानकालीनस्य रूढिज्ञानासमान-  
कालीनस्य, सामान्यसामग्रीमहिम्ना यादृशसामग्रीतः पङ्कजातत्वेन  
पद्मबोधः पद्मत्वेतरतादृशसामग्रीवशेनेत्यर्थः । दुर्वारतापत्तेरिति ।—  
कारणविरहस्य कार्यतावच्छेदकावच्छिन्नानुत्पादस्यैव नियामकतया  
पद्मत्वविरहेऽपि सामान्यधर्मावच्छिन्नोत्पत्तौ बाधकाभावादिति  
भावः । न च, सामान्यसामग्र्या विशेषसामग्री विना न फलजन-  
कत्वमिति वक्तुं युज्यते, तथा सति सामान्यकारणताया आनर्थ-  
क्यापत्तेः, परन्तु, विशेषसामग्र्याः सामान्यसामग्री विना कचिदपि  
फलाजनकत्वात्सामान्यसामग्रीसहिताया एव विशेषसामग्र्याः  
फलजनकत्वमित्येव नियम इत्यन्यदेतत् । ननु, रूढिज्ञानसमानका-  
लीनतादृशबोधं प्रति रूढिज्ञानाभावो हेतुरिति तदभावादेव तदानी  
न तादृशबोधापत्तिरत आह । — रूढिज्ञानसमानकालीनेति । =  
अङ्गुष्ठत्वादिति ।- रूढिज्ञानस्य प्रतिबन्धकत्वमते तस्यानावश्यक-

तादृशबोधं प्रति विशेषतो हेत्वन्तरस्याकृतत्वात्, तत्कल्पने चातिगौरवात् । यद्यपि पङ्कजननकर्तृषु पङ्कजादिपदानां शक्तिसत्त्वेऽपि पङ्कजपदान् तादृरूप्येण पञ्चस्य बोधः, परन्तु पञ्चत्वमात्रेण, योगार्थमर्यादया पङ्कजातत्वप्रकारकबोधसामान्यं प्रत्येव त्वादित्यर्थः । ननु, रूढ़िज्ञानस्य प्रतिबन्धकत्वे तदभावस्य हेतुत्वकृतमेव, परन्तु, तन्मते पञ्चत्वानवच्छिन्नविशेष्यताकत्वं कार्यतावच्छेदके निविष्ट, एतन्मते रूढ़िज्ञानासमानकालीनत्वमिति विशेषः, अतो दोषान्तरमाह । — तत्कल्पने चेति । = रूढ़िज्ञानासमानकालीन-तादृशबोधं प्रति रूढ़िज्ञानाभावस्य हेतुत्वकल्पने चेत्यर्थः । पञ्चत्वानवच्छिन्नविशेष्यताकत्वापेक्षया रूढ़िज्ञानासमानकालीनत्वस्यानेकपदार्थघटिततया गुरुत्वेन कार्यतावच्छेदकगौरवं । अधिकपुनारूढ़िज्ञानसमानकालीनतादृशबोधं प्रति पञ्चत्वस्य हेतुत्वकल्पनेनेत्याशयेनोक्तमिति गौरवादिति । धैयाकरणमतमुपन्यस्य दूषयति । — यद्यपीति । = पङ्कजनिकर्तृष्विति बहुवचननिर्देशेन द्वन्द्वसमासो व्यञ्जितः । पङ्कजादीत्यादिना उपत्ययपरिग्रहः, शक्तिसत्त्वेऽपीति क्रमान्वित, तथा च, पङ्कजपदस्य पङ्के, जनधातोर्जनौ, उपत्ययस्य कर्तरि, शक्तिसत्त्वेऽपीत्यर्थः । तादृरूप्येण पङ्कजनिकर्तृत्वप्रकारेण । ननु, पङ्कजनिकर्तृत्वमात्रप्रकारकबोधो माभूत्, पञ्चत्वरामभिव्याहृतेन तादृरूप्येण बोधो भवत्येवेति भ्रमनिराशयाह । — परन्त्विति । = ननु, पङ्कजपदमपार्थकमित्यत आह । — परन्त्वतीत्यपि कश्चित् । मात्रपदेन पङ्कजनिकर्तृत्वव्यवच्छेदः । योगार्थमर्यादया सावयवशक्त्या, तथा च, स्वावयवशक्तिप्रयोज्यपङ्कजातत्वप्रकारकान्वयबोधत्वावच्छिन्न प्रति पञ्चत्वावच्छिन्नरूढ़िज्ञानत्वेन प्रतिबन्धकत्वं । रूढ़िज्ञानदशायां पङ्कजातत्वेन कुमुदादेः पञ्चादेश्च बोधात् न प्रतिबध्याप्रासिद्धिः, पङ्कजातत्वेन शक्तिभ्रमाधीनतादृशबोधे व्यभिचारवारणाय अवयवशक्तिप्रयोज्येति बोधविशेषणं । ननु, पञ्चा-

पद्मत्नविशिष्टे रूढिज्ञानस्य लाघवेन विरोधित्वात्, पद्मान्य-  
धर्मिकत्वादेर्गौरवेण प्रतिबध्यकोव्यप्रविष्टत्वादतो योगरूढं नामैव  
नास्ति युधिष्ठिरादिशब्दादपि रणस्थिरत्वादिकं योगार्थं परित्य-  
ज्यैव वैजात्यादिप्रकारेण कुन्तीपुत्राद्यवगमात्। यदुक्तमभियुक्तैः।—

न्यधर्मिकत्वं प्रतिबध्यदिशि निःक्षिप्य एकजपदस्य योगरूढत्व  
स्थापयामीत्यत आह । — पद्मान्यधर्मिकत्वादिरिति । = गौरवेणेति  
तादरूप्येण पद्मबोधस्यानुभवाविरोधेन चेति शेषः । नास्तीति ।— न  
प्रसिध्यतीत्यर्थः । अन्यथा सिध्यासिद्धिव्याघातापत्तेः । तथा च,  
रूढं च लक्षकं चेवेत्यादिना चतुर्धाविभागव्याघात इति भावः ।  
ननु, योगरूढासत्त्वे युधिष्ठिरादिशब्दादपि रणस्थिरत्वादिना कुन्ती-  
पुत्राद्यवगमो न स्यादित्यत इष्टापत्तिमाह । — युधिष्ठिरादिशब्दा-  
दपीति । = वैजात्येति तच्छरीरवृत्तियुधिष्ठिरत्वरूपवैजात्येत्यर्थः ।  
केचित्तु, धर्मसुतत्वरूपवैजात्यपरतया वैजात्यविशेषपदं व्याचक्रुः ।  
तन्मन्दं, धर्मसुतत्वस्य जातिरूपत्वाभावात्, तथा सति कुन्तीसुत-  
त्वादेरपि जातित्वापत्तेः, कृष्णत्वादेर्जातित्वानुपपत्तेश्च, तत्रापि  
देवकीपुत्रत्वस्यैव तथात्वसम्भवात् शरीरवृत्तिकृष्णत्वादजातौ  
प्रमाणासत्त्वप्रसङ्गात् । न च, देवकीसुतत्वं जातिरेव, कृष्णत्व-  
जातिस्तु तद्व्याप्येति पाच्य, देवकीपुत्राणामनेकत्वेन तादृशजातः  
शरीरवृत्तिस्त्वे मानाभावेन शरीरवृत्तिकृष्णत्वजातेर्व्यधिकरणत्वात् ।  
न च, कृष्णत्वजातिरप्यात्मवृत्तिकृष्णात्मन एकत्वेनानेकवृत्तित्वा-  
भावात् कृष्णशरीररप्येकत्वमिति तु न देश्यं, बाल्यादिभेदेन तस्या  
नेकत्वात् । परन्तु, देवकीसुतत्व जातिर्देवकीसकलपुत्रसाधारणी,  
कृष्णत्वजातिस्तु तद्विरुद्धा कृष्णशरीरवृत्तिरिति युज्यते वक्तुं ।  
कुन्तीपुत्रादीत्यादिना पद्मनाभपरिग्रहः । इदं रूढिज्ञानसत्त्वदशायां  
बोध्य, तदज्ञानदशायां च रणस्थिरत्वादिना तद्बाधो भवत्येति ध्येयं ।  
अत्रैव श्रीपतिदत्तसवादमाह । — यदुक्तमिति । = अजहत्स्वार्था-

“या वृत्तिरजहत्स्वार्था सेयमत्रोपपादिता ।

जहत्स्वार्था तु तत्रैव यत्र रूढिर्विरोधिनी ॥

पङ्कजं मनसादेवी पद्मनाभो युधिष्ठिरः” ।

इति । तदेतद्वैयाकरणमतं पङ्कजमस्तीत्यादितः पङ्कजातं पद्ममस्ती-  
त्याद्यनुभवस्य न्यायमीमांसादिसकलतन्त्रसिद्धत्वेन गौरवस्य  
प्रामाणिकत्वादनादेयं, अन्यथा, अवयवशक्तेरपि प्रतिबध्यताया-  
मप्रवेशापत्तेर्लाघवेन पङ्कजातत्वप्रकारकशब्दसामान्यं प्रवत्येव  
रूढिधियः प्रतिबन्धकत्वस्य सुवचत्वात् ।

नन्वेवं द्रव्ये सरसिजमस्तीत्यादितो द्रव्यनिष्ठं सरोजमिव  
द्रव्याभिन्ने सरसि जातं पद्ममपि प्रतीयते, नामार्थयोरभेदान्वये  
तन्त्ररय नान्नोः समानविभक्तिकत्वस्यानपायादिति, चेत्, सत्यं  
शक्यवृत्तिरूपेणैवानुभाविता, अत्र ग्रन्थे, जहत्स्वार्था शक्यावृत्ति-  
रूपेणानुभाविता, यत्र कुत्र इत्याकाङ्क्षायामाह ।— पङ्कजमित्यादि ।=  
मनसादेवीव्यलुक्समास इत्यत्र, मतमित्यस्यानादेयमिति परेणान्वयः,  
अनादेयत्वे हेतुमाह ।— पङ्कजमस्तीत्यादित इति । = गौरवस्य  
रूढिज्ञानप्रतिबध्यतावच्छेदके पद्मान्यधर्मिकत्वनिवेशगौरवस्य, प्रा-  
माणिकत्वात् पङ्कजातं पद्ममित्याद्यनुभवान्यथानुपपत्तिप्रमाणसिद्ध-  
त्वात् । अन्यथा सकलजनसिद्धानुभवस्याप्यपलापे । अवय-  
वशक्तेः अवयवशक्तिप्रयोज्यत्वस्य । प्रतिबध्यतायां रूढिज्ञानप्रति-  
बध्यतावच्छेदककोटौ । सुवचत्वादिति ।— पङ्कजनिकर्त्तरि समुदाय-  
शक्तिभ्रमदशायां नेष्यत एव पङ्कजातत्वप्रकारकबोधः, अनुभवा-  
पलापस्य तुल्यत्वादिति भावः । स्वमतव्यवस्थापनासमर्थो वैया-  
करणो लज्जान्वितः प्रकृतमते दोषमाशङ्कते ।— नन्वेवमित्यादिना ।=  
एवं योगरूढस्य सत्त्वे, सरोजमिवेति ।— भवन्मते यथा द्रव्यनिष्ठ  
सरोजं प्रतीयते, तथा द्रव्याभिन्ने सरसि जातं पद्ममित्यपि प्रतीयते,

सविभक्तिकनामार्थस्य नामान्तरान्वये वृत्तिशब्दैकदेशान्येनैव समानविभक्तिकनामान्तरेण स्मारितत्वस्य तन्त्रतायाः स्वीकार्यत्वादिति ॥ २७ ॥

इत्यर्थः । समानविभक्तिकत्वस्येति ।—विरुद्धविभक्तिराहित्यस्येत्यर्थः । तेन नीलपीतौ घटपटौ इत्यत्र समानविभक्तिकत्वाभावेऽपि न क्षतिः । पूर्वपक्षस्य दृढत्वसूचनायोक्त सत्यमिति । समाधत्ते ।—सविभक्तिकेति । = विशेष्यतयाऽभेदसम्बन्धावच्छिन्नसविभक्तिकनामोपस्थाप्यार्थप्रकारकशाब्दबोध प्रति वृत्तिशब्दान्यस्वसमानविभक्तिकनामोपस्थाप्यत्वं तन्त्र । राजपुरुषोऽस्तीत्यादौ राजपदार्थस्य राजसम्बन्धितस्तादात्म्येन पुरुषपदार्थेऽन्वयेन व्यभिचारवारणाय समानविभक्तिकेति । द्रव्ये सरसिमित्यादौ सविभक्तिकनामोपस्थाप्यत्वस्य सत्त्वेनाभेदान्वयवारणाय वृत्तिशब्दैकदेशान्येनैवेति, “पदानां प्रत्ययैर्योगः समासाश्चेह वृत्तयः” । तथा च, प्रत्ययसाकांक्षपदान्यत्वे सति सामान्यत्व निविष्टमिति भावः । ननु, द्रव्ये सरसिमित्यत्र सरोरूपनाम्नः समासान्यत्वात् प्रत्ययसाकांक्षपदान्तरत्वाच्च कुतस्तत्राभेदबोधवारण, प्रत्ययसाकांक्ष इत्यत्र प्रत्ययपदस्य विभक्त्यन्यप्रत्ययपरत्वमावश्यक, अन्यथा नीलो घट इत्यत्रापि तथान्वयानुपपत्तेरिति, चेन्न. समासान्य इत्यस्य समासघटकान्यत्वार्थकत्वात् । न च, सामान्यविशेषेणैवोपपत्तौ प्रत्ययसाकांक्षपदान्यत्वनिवेशनमफलमिति वाच्य । प्रकृते तन्निवेश एव तात्पर्यात् । शोभने सारसमित्यादौ भरस. समानविभक्तिकनामोपस्थाप्यत्वाभावादेव शोभनादेरभेदान्वयबोधासम्भवात् । सुन्दर दधीत्यत्र शाब्दबोधोपपत्तये समानविभक्तिकेत्यस्य विरुद्धविभक्तिराहित्यार्थकताया वाच्यतया शोभनसारसमित्यादौ बोधवारणाय तन्निवेशस्यावश्यकत्वादिति वस्तुमतिः । ननु, स्तोक पञ्चनीत्यादौ स्तोकपदार्थस्य पाकादावभेदान्वयेन व्यभिचारवारणाय नामार्थनिष्ठविशेष्यतायाः

कार्यतावच्छेदकसम्बन्धत्वमुपगन्तव्य, अत एव नामार्थान्वये इत्युक्तम् । नीलेन घट इत्यादौ घटपदार्थे नीलादेर्भेदान्वयवाग्णाय समानविभक्तिकेति नामान्तरविशेषण, तदर्थश्च विरुद्धविभक्तिराहित्यमित्युक्तप्रायत्वात्, सविभक्तिकेत्यत्र विभक्तिपदं यथाश्रुतमेव न तु तदनुसंधानपरम् । न च, शोभनं दध्ना जुहोतीत्यादौ शोभनादेर्दध्ना दावन्वयप्रसङ्ग इति वाच्यं, नामार्थस्याभेदेन नामान्तरार्थान्वये विरुद्धविभक्त्यनुसंधानराहित्यस्य तन्त्रत्वात् । न च, शोभनं तद्वधि प्राप्त इत्यादौ शोभनादेर्दध्नादावभेदान्वयप्रसङ्ग इति वाच्यं, असमासस्थल इव समासस्थलेऽपि तादृशबोधस्येष्टत्वात् । आनुपूर्व्या साम्येनाकाङ्क्षाविरहस्य वक्तुमशक्यत्वात् समानानुपूर्वीज्ञानस्य सकलकारणसमभिव्याहृतरस्य क्वचित् शाब्दबोधजनकत्व, क्वचिन्नत्येकशेषस्य वक्तुमशक्यत्वात् । अत एवाग्रे तत्पुरुषलक्षणविचारे लुप्तविभक्तेरनुसंधानस्वीकारे समृद्धं ग्रामगत इत्यादौ समृद्धादेर्ग्रामादावभेदान्वयप्रसङ्ग इति वक्ष्यति । वस्तुतः, सविभक्तिकेत्यत्र विभक्तिपदं लुप्तविभक्तिसाधारणं, अत एव शोभनं दध्ना जुहोतीत्यादौ शोभनादेर्नाभेदान्वयः । न या लुप्तविभक्तिस्थले व्युत्पत्त्यन्तरकल्पना । शोभनं तद्वधि प्राप्त इत्यादौ निरुक्तग्रामपदोत्तरविभक्तेरनुसंधानस्वीकारपक्षेऽपि नाभेदान्वयप्रसङ्गः, वृत्तिशब्दादन्यसविभक्तिकनामोपस्थाप्यत्वाभावात् । न च, समृद्धं ग्रामगत इत्यादावभेदान्वयप्रसङ्ग इति वक्ष्यमाणग्रथासङ्गतिरिति वाच्यं, लुप्तविभक्तेरनुसंधानस्वीकारे तत्प्रकृतिग्रामपदस्यापि तदानीमनुसंधानात्, वृत्तिशब्दादन्यग्रामपदोपस्थाप्यत्वरूपनिरुक्तहेतोस्तत्र सत्त्वात्, न हि समासघटकं यद्ग्रामपदं तदेव विग्रहघटकमिति वक्तुं युज्यते, उच्चारणभेदेन पदभेदात्, अन्यथा समृद्धं ग्रामगत इत्यादावप्यभेदान्वयबोधो न स्यात्, तत्रत्यग्रामपदस्य वृत्तिघटकत्वात् इत्यादिकं तत्र विवेचनीयमिति युक्तमुत्पश्यामः ॥ २७ ॥



॥ २८ ॥ “यद्यदाकाङ्क्षितं योगं, सन्निधानं प्रपद्यते ।

तेन तेनान्वितः स्वार्थः, पदैः समधिगम्यते” ॥

इति रूढ्यर्थयोगार्थयोर्युगपदुपस्थितौ तयोराकाङ्क्षादिशाचिव्या-  
दाहत्यान्वयबुद्धिस्थल एव योगार्थस्य रूढ्यर्थस्य वा नान्यत्रा-  
न्वयो न तु तयोरेव मिथः साकाङ्क्षत्वं, अन्यत्र योगार्थस्य  
बोधने रूढ़िधियः प्रतिबन्धकत्वं वा, प्रमाणाभावात्, एवञ्च, यत्र

॥ २८ ॥ माणिकारमत दर्शयितुं भूमिकामाह ।— यद्यदिति ।= आकाङ्क्षित साकाङ्क्षशब्दोपरथाप्य, योग्य योग्यताविशिष्ट, सन्निधानं आसन्नपदोपस्थाप्यत्व प्राप्तोतीदमुपलक्षण, वक्तृतात्पर्यविषयत्वेन ज्ञातमित्यपि बोध्य । पदैः स्वार्थाद्युत्थापकपदैः । समधिगम्यते बोध्यते । इति इत्यतः । आकाङ्क्षादिसाचिव्यात् आकाङ्क्षादिसट्कारात् । आ-  
ङ्क्षितः प्रथमतः, अन्वयबुद्धिस्थल एवान्वयबुद्धिदशायामेव । नान्यत्र रूढ्यर्थभिन्ने, योगार्थस्य प्रकारतया रूढ्यर्थे च योगार्थविनाकृतसमु-  
दायशक्यतावच्छेदकस्य नान्वय इत्यर्थः । तथा चाकाङ्क्षाज्ञानादिसत्त्वे कुमुदादेः पङ्कजातत्वेन स्थलपद्मादेः पद्मत्वेन च बोधो भवत्येवेति भावः । प्रकृतमते मीमांसकमते चाननुगतत्वं व्यञ्जयति ।— ना-  
न्यत्रेति ।= अन्यत्र रूढ्यर्थभिन्ने, प्रतिबन्धकत्वं वेति न त्विति पूर्वा-  
न्वितं, कुत इत्याकाङ्क्षायामाह ।— प्रमाणाभावादिति ।=रूढ्यर्थभिन्ने योगार्थप्रकारकान्वयबुद्धेः स्वीकृतत्वेन तत्र तादृशबुद्ध्यभावान्यथा-  
नुपपत्तिप्रमाणस्य सुदूरपराहतत्वादिति भावः । उपसहरति ।= एव-  
ञ्चेति ।= तयोर्मिथः साकाङ्क्षत्वविरहे रूढ़िधियः प्रतिबन्धकत्वं विरहे च, यत्र स्थलविशेषे, तात्पर्यग्रहात्, पङ्कजपदं पङ्कजनिकर्तृत्वेन पद्मं बोधयतु इति तात्पर्यग्रहो नास्ति परन्तु पङ्कजनिकर्तृत्वेन कुमुद-  
बोधो भवत्विति तात्पर्यग्रहस्तत्र तादृश्येण पद्मबोधोपायिकतात्प-  
र्यग्रहाभावात् न तादृशबोध इति । ननु, कुमुदबोधोपायिकतात्पर्य-

योगार्थरूढिलभ्यार्थयोस्तात्पर्याद्यग्रहाद्विरोधिसमवधानाद्वा न प्रथममन्वयधी. स्तत्र योगार्थमर्यादया पङ्कजातत्वेन कुमुदादेः, समुदायशक्त्या च पङ्कत्वेन स्थलकमलस्य बोधो भवत्येवेति मणिकृन्मतं दर्शयति ।—

१४ रूढ्यर्थेऽन्यत्र वा यत्र, यदाकाङ्क्षादिनिश्चयः  
तदैव तत्र योगार्थ-स्यान्वयो मणिकृन्मतः॥२८॥

समुदायशक्त्युपस्थापिते, पदान्तरवृत्त्युपस्थापिते वा, यत्र धर्मि-  
णि अवान्तरवृत्तिलभ्यार्थस्य, यदाकाङ्क्षानिश्चयादिस्तदैव तत्र  
तरयान्वयबोध उत्पद्यते, सम्भूतसामग्रीकत्वात्, रूढ्यर्थभिन्ने  
ग्रहदशायां पञ्चबाधोपयिकतात्पर्यग्रह बाधकाभावः, तादृशतात्पर्य-  
ग्रहप्रतिबन्धककल्पने तादृक्येण पञ्चबोधप्रतिबन्धककल्पनस्यैवो-  
चितत्वादित्याशयेनाह ।—विरोधोति ।=पञ्च पङ्कजनिकर्तृभिन्नमिति  
बाधादिसमवधानादित्यर्थः । न च, तात्पर्यादीत्यादना योग्यतादेः स-  
ग्रहात् बाधग्रहकाले योग्यताज्ञानविरहस्यावश्यकत्वेनास्य कल्पा-  
न्तरत्वमनुपपन्नमिति वाच्यं । सिद्धान्तिमते बाधविरहरूपयोग्यता  
स्वरूपसती हेतुरित्यादिपदात् तत्सग्रहासम्भवात् । न च, बाधविर-  
हस्याविशिष्टधीसामान्यहेतुत्वेन तस्य शाब्द प्रति स्वातन्त्र्येण हेतु-  
त्वमफलमिति वाच्य, इच्छाया उत्तेजकत्वानुरोधेन प्रत्यक्षादिकं  
प्रति पृथक् पृथक्प्रतिबन्धकताया आवश्यकत्वेन शाब्द प्रति बाधबुद्धेः  
प्रतिबन्धकत्वकल्पनात् । प्रथममिति सम्पातायात्, प्राथमिकत्वस्या-  
व्यावर्तकत्वात् । योगार्थमर्यादया योगशक्त्या, कुमुदादेरिति बोधो-  
भवत्येवेति परेणान्वितं । समुदायशक्त्युपस्थापित इति रूढ्यर्थ इत्यस्य  
विवरणं । अन्यत्र कुमुदादौ, आकाङ्क्षादीत्यादिना तात्पर्यादिपरिग्रहः,  
वस्तुत आकाङ्क्षानिश्चयादित्येव पाठः, तत्रादिना तात्पर्यनिश्चय-

योगार्थस्यान्वयबोधव्युदासाय तु रूढेर्योगापहारिताप्रवादो  
रूढ्यर्थमात्रे योगार्थस्यान्वयबोधसामग्रीस्थलाभिप्रायक इति  
चिन्तामणिकृतां मतम् ॥ २८ ॥

॥ २९ ॥ योगरूढं विभजते । —

१५ सामासिकं तद्धिताक्तमितितद्द्विविधं भवेत्,  
योगरूढं कृदन्तस्य, समासत्वव्यवस्थितेः ॥ २९ ॥  
तद् योगरूढं, सामासिकं समासात्मकं, कृष्णसर्पादि ।

योग्यतासत्तिपरिग्रहः । अन्यथाऽऽकाङ्क्षादिपदोत्तरादिपदेन स्वरूपस-  
ञ्ज्ञेतुभूतयोग्यतादेः परिग्रहासम्भवेन न्यूनतापत्तेः । तस्यावान्तरवृत्ति-  
लभ्यार्थस्य । सम्भूतसामग्रीकत्वादिति । — सम्भूता सधृता सामग्री  
येन इति बहुव्रीहिणा शाब्दसामान्यसकलकारणाधिकरणत्वादित्यर्थः ।  
ननु, रूढ्यर्थभिन्ने योगार्थस्य बोधवारणाय रूढेर्योगापहारित्वं प्राच्यै-  
रुक्तं तदसङ्गतमित्यत आह । — रूढ्यर्थभिन्न इति । = मात्रपदेन  
रूढ्यर्थेतरव्यवच्छेदः, मतं सम्मतं, तच्चास्वरससूचनाय, स च पङ्कजा-  
तत्वेन पद्मबोधदशायां तादृरूप्येण कुमुदबोधवारणाय तत्र कारण-  
विरहकल्पनस्यावश्यकत्वेन कुमुदबोधोपपादकशक्तिभ्रमकल्पना-  
पेक्षया लाघवविरहेणानुभवविरुद्धस्य रूढिज्ञानदशायां कुमुदादि-  
बोधस्वीकारोऽनुचित इति ॥ २८ ॥

॥ २९ ॥ योगरूढं विभजते । — सामासिकमिति । = कारिकास्थ-  
तत्पदार्थमाह । — तद्योगरूढमिति । = ननु, सामासिकमित्यत्रेकण्-  
प्रत्ययस्य वैयर्थ्यमित्यतः सामासिकपदं व्याकुरुते । — समासा-  
त्मकमिति । — तथा च. स्वार्थे इकाणिति भावः । तदेव किमित्या-  
काङ्क्षायामाह । — कृष्णसर्पादीति । = तच्च कृष्णाभिन्नसर्पत्वादिना  
कृष्णसर्पत्वरूपजातिविशेषावच्छिन्नस्य बोधक । आदिना लोहित-  
शाल्यादिपरिग्रहः । वासुदेवपदमपि वसुदेवापत्यत्वेन कृष्णत्व-

तद्धिताक्तं वासुदेवादि । कृदन्तरय पङ्कजादियोगरूढस्य सागा-  
सिक एवान्तर्भाव इति नाधिवयम् ॥ २९ ॥

॥ ३० ॥ यौगिकं नाम लक्षयति विभजते च । —

॥१६॥योगलभ्यार्थमात्रस्य,बोधकं नाम यौगिकम्  
समासरतद्धिताक्तं च, कृदन्तश्चेति तत्रिधा ॥३०॥

यन्नाम, स्वान्तर्निविष्टशब्दानां योगलभ्यस्येव यादृशार्थ-  
स्यान्वयबोधं प्रति हेतु, स्तन्नाम तादृशार्थं यौगिकम् । योग-  
रूढन्तु कृष्णसर्पादिपदं, योगेनावच्छिन्नस्य रूढ्यर्थस्य बोधकं,  
न तु तन्मात्रस्य । तच्च, यौगिकं त्रिविधं, समासः, तद्धिताक्तं,  
कृदन्तश्चेति, द्वन्द्वोऽपि समासः स्वघटकशब्दानामाकाङ्क्षया  
लभ्यस्य धवखदिराद्यर्थस्यान्वयबोधकतया यौगिक एव ।

जात्यवच्छिन्नस्य बोधक । आदिना गार्ग्यकाश्यपादिपरिग्रहः । ननु,  
पङ्कजादिकृदन्तनाम्नोऽपि योगरूढत्वाद्द्विधाविभजगमसङ्गतमित्या-  
शङ्कायामुक्तस्य कारिकापरार्द्धस्य भावार्थमाह । — कृदन्तस्येत्या-  
दिना । = नाधिस्यमिति न त्रिविधत्वमिति भावः ॥ २९ ॥

॥३०॥ यौगिकमिति क्रमप्राप्तमित्यादिः । कारिकापूर्वार्द्धं व्याख्याय  
मात्रपदव्यावृत्तिं दर्शयति । — यन्नामेत्यादिना न तु तन्मात्रस्येत्यन्तेन । =  
यादृशानुपूर्व्यवच्छिन्न स्वघटकशब्दमात्रलभ्ययादृशविशिष्टार्थवि-  
षयकशाब्दं प्रति विषयतया जनकतावच्छेदकं, तादृशानुपूर्वमिच्छ-  
ब्दत्वं तादृशार्थं यौगिकत्वमिति पर्यवसित । तद्धिताक्तमिति । — नहुगुड  
इत्यादौ तद्धितान्तत्वाभावात् तन्नोक्तमिति भावः । ननु, द्वन्द्वसमासस्य  
विशिष्टार्थबोधकत्वाभावात् तस्य यौगिकत्व न स्यादित्यत आह । —  
द्वन्द्वोऽपीत्यादि । = धवखदिराद्यर्थस्यान्वयबोधकतया धवखदिरा-  
द्यर्थस्य यात्किञ्चित्क्रियान्वयबोधकतयेत्यर्थः, तथा च, तत्र तादृशा-

# समासप्रकरणम् ।



॥ ३१ ॥ यौगिकेषु समासं लक्षयति ।—

॥ १ ॥ यादृशस्य महावाक्य-  
स्यान्तस्त्वादिर्निजार्थके ।

यादृशार्थस्य धीहेतुः

स समासस्तदर्थकः ॥ ३१ ॥

यादृशमहावाक्योत्तरस्त्वतलादिः, स्वार्थस्य यादृशा-  
र्थावच्छिन्नविषयताशालिबोधे हेतुस्तादृशं तद्वाक्यं,  
तथाविधार्थं समासः । पाचकादिकन्तु, पाककर्त्रार्थकं  
वाक्यमपि, स्वघटकानेकनामलभ्यतादृशार्थकत्वविरहा-

॥ ३१ ॥ यौगिकेष्विति—निर्द्धारणे सप्तमी । समासमिति—  
क्रमप्राप्तमित्यर्थः । अन्तशब्दोऽव्यवहितोत्तरार्थः, त्वादीत्यादिना  
तलादिपरिग्रहः, निजार्थक इति—स्वार्थं कप्रत्ययः, स्वार्थं इत्यर्थः ।  
यादृशार्थस्येति पष्ठार्थः प्रकारित्वं, इत्यादिक विमृष्य निष्कृ-  
ष्टार्थमाह ।—यादृशेति ।=स्वार्थेति स्वं त्वतलादि, षष्ठ्यर्थो निष्ठत्व,  
अन्वयश्चास्य विषयतेत्यनेन, यादृशार्थावच्छिन्नत्वं यादृशार्थनिष्ठप्र-  
कारतानिरूपकत्वं, । तथाचाव्यवहितोत्तरत्वसम्बन्धावच्छिन्नयादृ-  
शानुपूर्व्यवच्छिन्नप्रकारक-त्वतलादिविशेष्यकज्ञान, यादृशार्थनिष्ठप्र-  
कारताक-त्वतलाद्यर्थविशेष्यकान्वयबोधजनक, महावाक्यघटक-  
तादृशानुपूर्व्यमच्छब्दत्वं, तादृशार्थं समासत्वमिति फलितं । नीलो-  
त्पलत्वमित्यादौ त्वप्रत्ययार्थविशेष्यकनीलोत्पलप्रकारकान्वयबोधे,  
नीलोत्पलादिशब्दोत्तर-त्वप्रत्ययनिश्चयत्वेन हेतुत्वात्नीलोत्पलादिभा-  
गस्य नीलाभिन्नोत्पलाद्यर्थं समासत्वं, एवं क्रमेण सर्वत्र लक्षण-  
समन्वयः । ननु, घटादिभागस्य नावयत्वाभावादेश्च्युदाससम्भ-

न्नमहावाक्यं, प्रकृत्यर्थमात्रावच्छिन्नप्रत्ययार्थस्यान्वयबोधं प्रत्ययोग्यत्वं वा, प्रकृते वाक्यस्य महत्त्वं वाच्यं, तेन उपकुम्भादौ नाव्याप्तिर्न वा नीलघटत्वमित्यादौ नीलघटत्वादिभागेऽतिप्रसङ्गः । क्षीरपायीत्यादिकस्तु, प्रकृत्यर्थावच्छिन्नकृदर्थस्यान्वयबोधे समर्थोऽपि, न प्रकृत्यर्थमात्रा-

वात्, वाक्ये महत्त्वनिवेशनमफलं, इत्यतस्तन्निवेशं सार्थकयति ।— पाचकादिक त्विति ।= पाककर्त्रार्थकमित्यनेन तस्य विशिष्टार्थाप्रसिद्धिभ्रमनिरासः । वाक्यमपीत्यनेन वाक्यत्वेन तद्वारणासम्भवः सूचितः, स्व पाचकादिः, तादृशार्थकत्वविरहात् पाककर्त्रार्थकत्वविरहात्, तथाच, यादृशानुपूर्वीविशेषः, स्वघटकानेकनामलभ्य-यादृशविशिष्टार्थबोधजनकतावच्छेदक, तादृशानुपूर्वीमच्छब्दत्वं, तथाविधार्थं महावाक्यत्वमिति भावः । वाक्यनिष्ठमहत्त्वमपि स्वातन्त्र्येण निर्वक्षित ।—प्रकृत्यर्थेति ।=तथाच, यादृशानुपूर्वीविशेष, स्वार्थधर्मिकस्वप्रकृत्यर्थमात्रप्रकारकान्वयबोधजनकतानवच्छेदकः, तादृशानुपूर्वीमत्त्व महत्त्वमिति भावः । नचैव घट इति भागस्य महत्त्वापत्तिरिष्टत्वात्, महत्त्वसत्त्वेऽपि वाक्यत्वाभावादेवातिप्रसंग-भंगात्, अत एव वाक्यत्वनिवेशनमपि सफल । पूर्वकल्पपरित्यागे स्वय बीजमाह—तेनेत्यादि।=तेन नामाद्यघटितमहत्त्वनिर्वचनेन, नाव्याप्तिरिति—अन्यथा निपातस्य नामत्वाभावेन अनेकनामलभ्य-विशिष्टार्थकत्वविरहादव्याप्तिः स्यादिति भावः । उपकुम्भादावित्यादिना घटादेः परिग्रहः । ननु निपातस्य नामत्ववादिमते तत्र नाव्याप्तिः, तदस्वीकारपक्षेऽपि स्वघटकधातुभिन्नानेकपदलभ्यत्वं महावाक्यलक्षणं निवेशनीय, अतो दोषान्तरमाह—नवेति।=अतिप्रसंग इति तादृशानेकपदलभ्यार्थकत्वादिति भावः । एतत्कल्पे तु, भावप्रत्ययार्थधर्मिकनीलघटमात्रप्रकारकान्वयबोधस्वरूपयोग्यतया, नातिप्रसंग इति भावः । मात्रपदव्यावृत्तिमाह ।—क्षीरपायीत्यादि।=आदिना ओदनभोक्तृकुम्भकारादिपरिग्रहः, प्रकृत्यर्थावच्छिन्नकृदर्थस्य, पानशीलावच्छिन्नकर्तुरन्वयबोधेसमर्थोऽपि अन्वयबोधस्वरूपयोग्योऽपि, न प्रकृत्यर्थमात्रावच्छिन्नस्येति, अन्वयबोधेसमर्थ इति पूर्वणान्वयः ।

वच्छिन्नस्य, ततः पानशीलसामान्यस्याप्रत्ययात् । राज्ञः पुरुषत्वमित्यादितो राजन्येव पुरुषभावः प्रतीयते, न तु राजपुरुषस्य भावः, तद्धितानां प्रकृत्यर्थमात्रान्वितस्वार्थबोधकत्वादतो राज्ञः पुरुषत्वादिभागे न प्रसङ्गः । पायं पायमिसादिणमन्तभागस्तु, स्वार्थावच्छिन्नस्य धात्वन्तरार्थस्यैवान्वयबोधको, न तु त्वादिप्रत्ययार्थस्य । प्रस्थायेत्यादौ (१) समासव्यपदेशो ल्यवादिशब्दसं-

ननु, राज्ञः पुरुष इतिभागेऽतिव्याप्तिः, तस्य निरुक्तमहावाक्यत्वात्, तदुत्तर-त्वतलादिप्रत्ययार्थधर्मिकस्वार्थप्रकारकबोधजनकत्वाच्चेत्यत आह-राज्ञः पुरुषत्वमिति=राजन्येवेति-एवकारो भिन्नक्रमे, तथाच, राजनि पुरुषभाव एव प्रतीयत इत्यर्थः । एवकारव्यवच्छेद्यमाह-नन्विता=कुत इत्याकांक्षायामाह-तद्धितानामिति-प्रकृत्यर्थमात्रान्वितस्वार्थबोधकत्वात् प्रकृत्यर्थेतरविषयत्वानिरूपकस्वार्थविषयताकबोधजनकत्वात्, तथाच, प्रकृत्यर्थकोटौ राजसम्बन्धादेर्भावासम्भवादिति भावः । न प्रसङ्ग इति-तथाच, स्वार्थधर्मिकराजसम्बन्धयत्पुरुषप्रकारकान्वयबोधजनकत्वात् तथाविधार्थे राज्ञःपुरुषभागो न समास इति भावः । केचित्तु,त्वतलादिधर्मिकत्वनिवेशव्यावृत्तिपरतया तादृशग्रन्थं व्याचक्षते, तन्मन्दं, राजस्वत्ववत्पुरुषरूपविशिष्टार्थकत्वाभावादेव तत्रातिव्याप्तिवारणसम्भवात्, प्रकृते विषयतात्वेनैव महावाक्यविषयत्वत्वतलादिविषयतायानिवेशाच्च । ननु, त्वतलादित्वेन कथं तन्निवेश इत्यत आह-पायं पायमिति=स्वार्थेति पौन पुन्यार्थक-णमाद्यर्थेत्यर्थः । धात्वन्तरार्थस्य कृत्यादिरूपधात्वन्तरार्थस्य । पायं पायं व्रजतीत्यादितः पुनः पुनः पानकृति समानकालीनत्वस्य, व्रजनादौ बोधनात्, । “णमचाभीक्ष्ण्येद्विश्च पद”मित्यादिकत्वापवादकानुशासनादिनि केचित् । वस्तुतः, स्वार्थावच्छिन्नस्य आभीक्ष्ण्यरूपस्वार्थावच्छिन्नस्य, धात्वन्तरार्थस्य पानरूपस्य, तेन णमः प्रकृतिपाधातोर्धात्वन्तरत्वाभावेऽपि न क्षतिः ।

(१) ननु प्रस्थायेत्यादौ निरुक्त महावाक्यत्वाभावात् समासलक्षणाप्राप्तिरत आह प्रस्थायेत्यादि ॥

भ्रकारप्रयोजको गौणः ॥ ३१ ॥

॥ ३२ ॥ विभजते ।—

॥ २ ॥ स चायं षड्विधः कर्म-

धारयादिप्रभेदतः ।

यश्चोपपदसंज्ञोऽन्य

स्तेनासौ सप्तधा मतः ॥ ३२ ॥

स चायं निरुक्तः, समासः, कर्मधारय-द्विगु-तत् पुरुषाव्ययीभाव-बहुव्रीहि-द्वन्द्व-भेदात्षड्विधः, यश्च, कुम्भकारादिरप्युपपदसंज्ञकः समासोऽस्ति, तेन समं समासः सप्तविधः । सङ्काश-निभ-नीकाशादीनामिव, कारादीनामपि शब्दानामुपपदार्थान्वितस्यैव स्वार्थस्य बोधकतया, तथाविधनामान्तत्वमेव चैतस्य समासान्तरादिशेषः ।

॥ ३३ ॥ ननु, यदि षड्विधः सप्तविधो वा समासस्तदास्य

ननु, प्रस्थाय इत्यादौ ल्यप् न स्यात्, प्रपूर्वस्य आधातोर्निरुक्तमहा-वाक्यत्वाभावेन समासत्वाभावात् समास एव क्त्वास्थाने तस्य विधानात् इत्यत आह ।—प्रस्थाय इत्यादाविति ।= समासव्यपदेशः समासपदप्रयोगः, गौणः भाक्तः, नतु शाक्त इति भावः ॥ ३१ ॥

॥ ३२ ॥ विभजते ।—समासमित्यादिः ।=कारिकां विवृणोति ।—स चायमिति ।=नच, यौगिकनामविभाजकतावच्छेदकरुपावच्छिन्नश्च, निरुक्तः निरुक्तलक्षणाश्रयः । समासः समासपदार्थः । केचित्तु, सचायमिति कारिकास्थपाठधारणं स इत्यस्यार्थमाह निरुक्त इति । यौगिकनामविभाजकतावच्छेदकरुपावच्छिन्नः, अयमित्यस्यार्थमाह ।—समास इति ।= निरुक्तलक्षणाश्रय इति तदर्थं इत्याहुः । ननु, षड्विधत्वं कुत इत्याकांक्षायामाह ।—कर्मधारय इत्यादि ।=तेनेत्यस्य तृतीयाया असावित्यदस्रशब्दस्य चार्थं माह तेन सम समास इति ।



पञ्चविधत्वोक्तिः प्राचामसङ्गतेत्यतस्तादृशपदादयति ।—

॥ ३ ॥ पूर्वमध्यान्तयसर्वान्य-

पदप्राधान्यतः पुनः ।

प्राच्यैः पञ्चविधः प्रोक्तः,

समासो वाभटादिभिः ॥ ३३ ॥

कश्चित्समामः पूर्वपदार्थधर्मिकान्वयबोधजनक-  
तया पूर्वपदप्रधान उच्यते, यथा—प्राप्तजायार्द्धपिप्प-  
ली-पूर्वकायादिकस्तत्पुरुषः, यथा ।—वा उपकुम्भाद्य-  
व्ययीभावः, पुरुषसिंहादि-कर्मधारयश्च । कश्चिन्म-  
ध्यपदार्थधर्मिकधीजनकतयैव मध्यपदप्रधानो, यथाप-  
टानधिकरणप्रतियोगितानवच्छेदकेत्यादिकस्तत्पुरुषः ।

ननूपपदसमासस्यापि तत्पुरुषतया कुतस्तेन रूपेण विभागः, मिथो-  
विरुद्धधर्माणामेव विभाजकत्वादित्यत आह ।—संकाशनिभनीका-  
शादीनामिवेति । = तथाविधेति ।—उपपदार्थानन्वितस्वार्थबोधकपदा-  
न्तत्वमेवेत्यर्थः । विशेषस्तत्पुरुषत्वादिविरुद्धो विभाजकः ॥ ३२ ॥

॥ ३३ ॥ वाभटाद्युक्तं समासस्य पञ्चविधत्वं नास्मदुक्तविरुद्ध-  
मित्यावेदयितुं भूमिकामारचयति ।—नन्वित्यादि । = तस्य समासस्य,  
तां पञ्चविधोक्तिं उपपादयति तदविरुद्धत्वेन ज्ञापयति । उच्यत  
इति ।—तथाच, पूर्वपदप्राधान्यं स्वघटितसमासघटकापरपदार्थविशे-  
ष्यतया स्वार्थबोधकत्वमितिभावः । जायां प्राप्त इत्यर्थे प्राप्तजाय,  
पिप्पल्यर्द्धमित्यर्थे अर्द्धपिप्पली । कायस्य पूर्वमित्यर्थे पूर्वकायः,  
कुम्भस्य समीपमित्यर्थे उपकुम्भः, पुरुषः सिंह इव इत्यर्थे पुरुष-  
सिंह इति । कश्चिदिति ।—समास इति पूर्वोक्तान्वयः । मध्यपदार्थ-  
धर्मिकोमध्यपदार्थमुख्यविशेष्यक इत्यर्थः । अन्यथा, त्रिपदघटि-  
तद्वन्द्वात्यसमासमात्रस्यैव मध्यपदप्रधानत्वापत्तेः ।

पटस्य नाधिकरणमित्यादिविग्रहे मध्यपदार्थस्यैव  
विशेष्यत्वात्, बहुपदे बहुव्रीहिरेवेत्यस्य तत्पुरुषादेर्ब-  
हुनामगर्भत्वाभावे तात्पर्यमित्यग्रे व्युत्पाद्यत्वात् ।  
कश्चिदन्त्यपदार्थधर्मिकधीहेतुत्वादन्त्यपदप्रधानः, यथा-  
राजपुरुषादिकस्तत्पुरुषो, नीलोत्पलादिकः कर्मधारयो,

ननु, न अधिकरण, पटस्यानधिकरण पदानधिकरणमिति समासेनैव  
सामञ्जस्ये मध्यपदप्रधानसमास एव दुर्घट इति विग्रह दर्शयन् मध्य-  
पदप्रधानत्व संगमयति ।—पटस्य नाधिकरणमित्यादिना ।= तथाच,  
नञोऽन्वयितावच्छेदकावच्छिन्नप्रतियोगिताकाभावबोधकत्वव्युत्पत्तेः  
अधिकरणत्वावच्छिन्नप्रतियोगिताकभेदादेरप्रसिद्धेः, अनधिकरणा-  
दिशब्दस्यापार्थक्यतया तेन सम समासासम्भवादिति भावः । इद-  
मत्रावधेयं, तदुभयमपि साध्यानाधिकरणानधिकरणत्वमितिलक्ष-  
णव्याख्यायां गदाधरभट्टाचार्यादिभिर्नेञो मध्यानिपातस्य समर्थि-  
तत्वात्, न पटस्याधिकरण इति विग्रहेऽपि पटानधिकरणमितिसमा-  
ससम्भवात्, पटस्य न अधिकरणमिति विग्रहाकारप्रदर्शनानौचित्य-  
मिति । नचादिपदग्राह्यः सोऽपि विग्रहो भवितुमर्हतीति वाच्यं,  
तत्रत्यादिपदेन प्रतियोगिताया अनवच्छेदकं इत्यादेरेव ग्राह्यत्वात्, अ-  
न्यथा, तस्यापि पूर्वमुक्तत्वात् तदाकाराप्रदर्शनेन न्यूनतापत्तेः । ननु,  
बहुपदे कुतस्तत्पुरुषः “बहुपदे बहुव्रीहिरेव नेतरोद्ध्वान्यः समास”  
इति नियमादित्यत आह—बहुपदे इति ।= तथाच, बहुपदे इत्यत्र  
पदशब्दो नामार्थक इति भावः । तात्पर्यमिति नञो नामत्वाभावा-  
दिति भावः । अन्त्यपदप्रधानकं समासं दर्शयति—कश्चिदिति ।=  
तत्समासघटकान्त्यपदार्थमुख्यविशेष्यकशब्दधीहेतुत्वादित्यर्थः ।  
राजपुरुष इत्यादौ नामार्थयोर्भेदान्वयस्याव्यूतपक्षतया, राजपदस्य  
राजसम्बन्धिनि लक्षणा, तस्य चाभेदसम्बन्धेन पुरुषेऽन्वयात्,  
राजसम्बन्धी पुरुष इति शब्दबोधः, नच, व्याससमासयोस्तु-  
ल्यार्थकत्वमिति प्राचीनप्रवादभंग इति वाच्यं, तादृशप्रवादस्य  
कर्मधारयादिसमासाभिप्रायकत्वात् । किञ्च, तुल्यार्थकत्वमित्यस्य

द्विगार्ग्याद्यव्ययीभावश्च । कश्चित्सर्वपदार्थधर्मिकबुद्धि-  
हेतुत्वात् सर्वपदप्रधानः, यथेतरेतरद्वन्द्वो, द्वन्द्वमात्रं  
वा । कश्चित् स्वघटकान्यपदार्थधर्मिकज्ञानजनकत्वादन्य-  
पदार्थप्रधानः, यथा ।—बहुव्रीहिः, खले यवाद्यव्ययी-  
भावश्च । तदेवं पञ्च भेदानादायैव पञ्चविधत्वं प्राच्यैरु-  
क्तमतो न विरोधः । नित्यानित्यभेदेन समासस्य  
द्वैविध्यमप्यस्ति, यदुक्तं जयादित्येन ।—

“विभक्तिमात्रप्रक्षेपान्निजान्तर्गतनामसु ।

स्वार्थस्याबोधबोधाभ्यां नित्यानित्यौ समासकौ”॥इति—

कोऽर्थः, समानप्रकारविशेष्यकबोधजनकत्व समानविषयक-  
बोधजनकत्व वा, नाद्यः, बहुव्रीहादेर्व्यासजन्यबोधेऽन्यपदार्थस्या-  
विशेष्यत्वेन, समानाकारबोधजनकत्वाभावात् । न द्वितीयः, समा-  
हारद्वन्द्वजन्यबोधेऽधिकस्य साहित्यस्य भानात् तत्र तत्र तदभानेन  
नित्यसमासस्थले च व्यासाभावात् तादृशप्रवादस्यासार्वत्रिक-  
त्वात् । स्वमते राजपदस्य राजसम्बन्धे लक्षणास्वीकारात्तत्पुरुष-  
स्थलेऽपि तादृशप्रवादभगाभावादिति । उदाहरणवैशद्यार्थमाह ।—नी-  
लोत्पलादिक इति ।= नीलाभिन्नमुत्पलमित्यर्थे नीलोत्पलं, द्वौ गार्ग्यौ  
इत्यर्थे द्विगार्ग्ये, सर्वत्रान्यपदार्थस्यैव विशेष्यत्वादिति भावः ।  
सर्वपदाथेति —स्वघटकसर्वपदार्थइत्यर्थः । इतरेतरद्वन्द्व इति, पाणि-  
पादमित्यादिसमाहारद्वन्द्व उत्तरपदस्य लक्षणायाः प्राच्यैः स्वीका-  
रात्, तत्र साहित्यविशेष्यक एवान्वयबोध इत्यत इतरेतरेत्युक्तं, स्वयं  
तदस्वीकारात् स्वमतानुसारेणाह ।—द्वन्द्वमात्रमेवेति ।=अन्यप-  
दार्थधर्मिकधीहेतुत्वं सर्वत्र समासे अस्तीति तेन रूपेण विभागानु-  
पपत्तिरतः स्वघटक इति ।=उदाहरणवैशद्यार्थमाह । खल इति ।=  
खले यवा यदा, इत्यादिविग्रहेण तत्र कालस्यैव विशेष्यतया भाना-  
दिति भावः । उपसहरति—तदेवमिति ।=न विरोध इति प्रकारान्तरेण  
विभागस्य प्रकान्तरेण विभागाविरुद्धत्वादिति भावः । अतएव,  
कैश्चित् समासस्य द्वैविध्यमुच्यते, तदपि न विरुद्धमित्यभिप्रायेणाह  
नित्यानित्यभेदेनेति । तत्र जयादित्यसंवादमाह ।—यदुक्तमिति ।=

स्वान्तर्गतनामसु विभक्तिमात्रप्रक्षेपेण यल्लभ्यार्थ-  
स्याबोधः, स नित्यः समासः, यथा—कृष्णसर्प—निर्म-  
क्षिकासुरादिः, कृष्णः सर्पः, मच्छिकाया निः, न सुर  
इत्यदितस्तल्लभ्यस्य वैजात्यादेरग्रहात् । यल्लभ्यस्य च  
बोधः सोऽनित्यसमासी यथा—राजपुरुष—पूर्वकायादिः,  
तल्लभ्यार्थस्य राज्ञः पुरुषः पूर्व कायस्येत्यादिवाक्यादपि  
प्रतीतेः । स्फुरद्वाणी, चलच्चेव इत्यादिकः कर्मधारयोऽप्य-

व्याचष्टे स्वान्तर्गतेति तथाच य समास स्वघटकयादृशा-  
नुपूर्वीप्रकारकज्ञानजन्यबोधविगययादृशार्थबोध प्रति स्वघटकवि-  
भक्तिमत्तावनामघटितानुपूर्वीप्रकारकज्ञानस्य तत्त्वेनाहेतुत्व तादृशा-  
नुपूर्वीमत्समामस्तादृशार्थं नित्यसमास इत्यर्थः, नच, निर्मच्छिका-  
सुर इत्यादि स्थलेऽनेकत्वरूपस्यापि यावत्त्वस्याप्रसिद्धिरिति वाच्य,  
स्वघटकनामत्वव्यापकविभक्तिघटितानुपूर्वीप्रकारकेत्यस्य वक्तव्यत्वा-  
त् । यद्यपि नञां नामत्वामात्रेण न सुर इत्यादौ स्वघटकनामत्व-  
व्यापकविभक्तिघटितानुपूर्वीप्रकारकज्ञानत्वेन वैजात्यावच्छिन्नविषयक-  
बोधं प्रति हेतुत्वमस्यैव, अन्यथा सविभक्तिकासुरादिशब्दादपि,  
तादृशवैजात्यावच्छिन्नस्य बोधो न स्यात्, तथापि तादृशवैजात्याव-  
च्छिन्नविषयकबोधे सविभक्तिकासुरादि पदज्ञानस्याहेतुत्वात् न  
किञ्चिदनुपपन्नमिति । वैजात्यादा वित्यादिनाऽभाव विरोधाद्यखण्ड-  
धर्मपरिग्रहः । यल्लभ्यस्य च बोध इति, तथा च, यः समासः स्वघ-  
टकानुपूर्वीप्रकारकज्ञानजन्य-विषय यादृशार्थबोध प्रति स्वघटक-  
नामत्वव्यापकविभक्तिघटितानुपूर्वीप्रकारकज्ञानस्य तत्त्वेन हेतुत्व,  
तादृशानुपूर्वीमत्समाम, स तादृशार्थेऽनित्यसमाम । इदं च, व्यास-  
समामयोऽस्तुत्यार्थकत्वमाहृत्य, अन्यथा, राजमस्वन्ध्यभिन्नपुरुषबो-  
धे राज्ञः पुरुष इत्याद्यानुपूर्वीप्रकारकज्ञानस्याहेतुत्वादेव्याप्यापत्तेः,  
प्रतीतेरिति ।—तथा चोभयानुपूर्वीप्रकारकज्ञानमेव तादृशबोधे हेतु-  
रिति भावः । ननु, स्फुरद्वाणीत्यादेरानित्यसमासत्वं न स्यात्, प्रथमान्त-  
पदोपस्याप्यार्थविशेष्यकशतृजर्थ—प्रकारकशब्दबोधस्य प्राच्यैरन्-  
गीकारात्, “वर्तमाने शन्तृजानशावप्रथमैकाधिकरणामन्त्रि तयौ  
रित्यनुशासनात्, स्फुरन्ती वाणीत्यादेर्विग्रहासम्भवादित्यत आह ।

नित्ये एव समासः, स्फुरन्ती वाणीत्यादिवाग्रहस्य वा-  
ण्यादौ स्फुरदादिविधेयकबोधाजनकत्वेऽपि<sup>(१)</sup> स्फुरदभि-  
न्नवाण्यादावेकत्वादिविबोधकत्वमादायैव तदर्थप्रकाशक-  
त्वात्, स्फुरन्ती वाणीमित्यादिवाक्यस्यैव तत्र विग्रहत्व-  
सम्भवाच्च, विग्रह एव समासलभ्यार्थस्य बोधकत्वं तन्त्रं,  
न तु समासे विग्रहार्थस्य, विग्रहलभ्ययोर्लिङ्गसंख्ययो-  
र्व्यञ्जकवैधुर्येण प्रायशः समासाबोध्यत्वात् । अत एव  
यत्र समासे तयोर्व्यञ्जकसद्भावस्तत्रावगमोऽपि, यथा—

स्फुरद्वाणीत्यादि ।= तदर्थप्रकाशकत्वात्, समासलभ्यार्थप्रकाश-  
कत्वात्, तथा च, तादृशबोधे शतृजर्थस्योद्देश्यदिशि निविष्ट-  
त्वेन विधेयत्वाभावात् धर्मितावच्छेदकादिव्यावृत्तविषयताया एव  
विधेयत्वात्, अन्यथा, रूपवान् पर्वतो वह्निमानित्यादौ, पर्वते रूपमनु-  
मिनोमीत्यनुव्यवसायापत्तेः, अनुमित्यर्थकधातुयोगे विधेयत्वस्य वि-  
धेयत्वस्य वा, कर्मप्रत्ययार्थत्वादिति भावः । ननु, सूत्रेऽप्रथमेत्यादिना  
प्रथमान्तपदोपस्थाप्यार्थविशेषकशतृजर्थप्रकारकबोधमात्रानुप-  
गमः सूचितः, अन्यथोक्तरीत्या सर्वत्रैव तादृशबोधसम्भवेन निषे-  
धवैफल्यात्, चलदेक इत्यादेस्तथाप्यसंग्रहाच्च चलदभिज्ञे एक-  
त्वविशिष्टे एकत्वान्वये चलदेक इत्यादेर्निराकाङ्क्षत्वेन विग्रहत्वा  
सम्भवात् । समाधानान्तरमाह ।—स्फुरन्तीमित्यादिना ।= आ-  
दिना चलन्तमेकं चैत्रवा, इत्यादेः संग्रहः । ननु, तादृशवाक्यस्य विग्र-  
हत्वमेव न सम्भवति, व्याससमासयोस्तुल्यार्थकत्वनियमेन, तल्ल-  
भ्यकर्मत्वादेः समासेनाबोधनादित्यत आह ।— विग्रह एवेति ।= त-  
न्त्रमिति परेणान्वयः, विग्रहत्वनियतमिति तदर्थः । विग्रहार्थस्येति,  
बोधकत्वं समासे तन्त्रं, समासत्वं तन्नियतमिति समुदिनार्थः ।  
समासत्वस्य विग्रहार्थबोधकत्वानियतत्वे व्यभिचारं हेतुमाह ।—  
विग्रहलभ्ययोरिति ।= व्यञ्जकवैधुर्येण बोधकविरहेण, प्रायशः इत्यस्य  
स्वयमेव फलमाह—अत एवेति ।= लिङ्गसंख्ययोः समासाबोध्यत्वस्या-  
सार्वत्रिकत्वादेवेत्यर्थः । तयोर्लिङ्गसंख्ययोः । तत्र समासे, तयोरि-

(१) प्रथमान्तार्थेऽभेदसम्बन्धेनविधेयतयान्वयबोधने शन्नूङाऽताडूत्याशितिभावः ॥

जरतीचित्रगुर्जनः, प्रियतिसा पुरुष, इत्यादौ स्त्रीत्वादेः स्त्रीप्रत्यय-तिसादेशयोस्तदभिव्यञ्जकयोः सत्त्वात्, यथा-वा, अक्षपरि, शलाकापरि, प्रिययुवया, हस्त्यश्वमित्यादावेकत्वादेः, अक्षशलाकयोरेकत्व एवाव्ययीभावस्य, युष्मदस्मदोर्द्वित्व एव युवाद्यादेशस्य, सेनाङ्गानां बहुत्व एव समाहारद्वन्द्वस्य विधानात् । तदुक्तमभियुक्तैः ।—

“सङ्ख्या तु व्यञ्जकाभावादव्यक्ता प्रातरादिवत् ।  
यत्र तु व्यञ्जकं किञ्चित्तत्र सङ्ख्या प्रकाशते ॥ ”

त्यनुषज्यते । कुत्र इत्याकांक्षायामाह ।— यथेति ।= जरती चित्रा गौर्यस्थेत्यर्थे, प्रियास्तिस्रो ऋस्थेत्यर्थे जरतीचित्रगुः, प्रियति-सेति समासः । अत्र, न पुंवद्भावः, उत्तरपदे एव तद्विधानात्, स्त्रीत्वस्यावगम इति पूर्वणान्वयः । नन्वत्र कथं व्यञ्जकसङ्गाव इत्यत आह ।— स्त्रीप्रत्ययेति ।= तदभिव्यञ्जकयोः संख्याव्यञ्जकसङ्गावस्थ-लमाह ।— यथा वति ।= एकस्याः शलाकाया द्यूतेऽन्यथापातनमित्यर्थे शलाकापरि, प्रियौ युवां यस्या स्तेन इत्यर्थे प्रिययुवया, हस्तिनामश्वानां समाहार इत्यर्थे हस्त्यश्वमिति, एकत्वादेरित्यादिपदात् द्वित्वबहुत्वयोः परिग्रहः । अक्षशलाकयोरेकत्व एवेति, “अक्षशलाकयोरेकत्व” इत्यनुशासनेन एकत्वे वर्तमानयोरक्षशलाकयोर्द्यूते अन्यथापातनमित्यर्थे परिणा सहाव्ययीभावस्य व्युत्पन्नत्वादिति भावः । अव्ययीभावस्येति, विधानादिति परेणान्वयः । एवमग्रेऽपि । द्वित्व एवेति “युवावौ द्विवाचिष्वि” त्यनुशासनादिति भावः । बहुत्व एवेति “प्राणितुर्यकांगानां सेनांगानां च बहुत्वे” इत्यनुशासनादिति भावः । अत्र, वैयाकरणसंवादमाह ।— तदुक्तमिति ।= अव्यक्ता समासजन्यशब्द-बोधाविषयः, प्रातरादिवदिति ।— यथा, प्रातरादिगतसंख्या प्रातरादि-शब्दजन्यशब्दबोधाविषयस्तथेत्यर्थः । यत्र समासे संख्यादेर्व्यञ्जकं किञ्चिदास्ते, तत्र, संख्या प्रकाशते, बोधाविषयो भवतीत्यर्थः । कुत्रेत्याकाङ्क्षायामाह ।— शलाकापरि हस्त्यश्वमिति ।= शलाका-दिगतैकत्व एवाव्ययीभावस्य, हस्त्यश्वगतबहुत्व एव द्वन्द्वस्य, काया-

शलाकापरि हस्त्यश्वं पूर्वकायोऽर्द्धपिप्पलीति ।”

पूर्वादेरर्द्धस्य च ङसर्थैकत्वमन्तर्भाव्यैवावयविना तत्पुरुषस्य व्युत्पन्नत्वात्, सरसिजादौ कण्ठे कालादौ चालुक्समासे सुपः संख्यावगमेऽपि न क्षतिः, तत्र व्यञ्जकसुपः सत्त्वेऽपि संख्या न बुध्यत इति तु समासशक्तिवादिनः पातञ्जलाः ॥ ३३ ॥

॥ ३४ ॥ समासेषु कर्मधारयं लक्षयति ।—

॥ ४ ॥ क्रमिकं यन्नामयुग,-

मेकार्थेऽन्यार्थबोधकम् ।

दिगतैकत्व एवार्द्धशब्दस्य, नपुंसकत्व एव च तत्पुरुषस्य व्युत्पन्नत्वादिति भावः । ननु, पूर्वकाय इत्यादौ कथमेकत्वस्य, अर्द्धपिप्पलीत्यादौ पिप्पल्येकत्वस्य, अर्द्धादौ नपुंसकत्वस्य च प्रतीतिरित्यत आह ।—पूर्वादेरिति ।—पूर्वादिवाचकशब्दादेस्तत्पुरुषस्य व्युत्पन्नत्वादिति परेणान्वयः । अर्द्धस्य नपुंसकलिङ्गार्द्धशब्दस्य चेत्यर्थः, ङसर्थैकत्वकायादिशब्देत्तरङ्गस्विभक्त्यर्थमेकत्वं, अवयविना, अवयववाचकेन सहेत्यर्थः । व्युत्पन्नत्वादुक्तानुशासनादिति भावः । ननु, कण्ठे-काल-सरसिजाद्यलुक्समासे, नित्यसमासत्वं न स्यात्, कण्ठ-कालसरोजेत्यादिसमासबोधार्थबोधे, विभक्तिघटितोक्तानुपूर्वीप्रकारकज्ञानस्यापि हेतुत्वादित्यतस्तत्रेष्टापत्तिमाह ।—सरसिजादाविति ।= केचित्तु, जरतीचित्रगुरित्यत्र स्त्रीत्वस्येव, कण्ठेकाल इत्यादावपि, एकत्वव्यञ्जकैकवचनस्य सत्त्वात्तस्यापि नित्यसमासत्वं न स्यादित्यतस्तत्रेष्टापत्तिमाह ।—सरसिजादावितित्याहुः । तन्मन्दं, नित्यसमासलक्षणस्य संख्यादिव्यञ्जकासत्त्वाघटितत्वेन तादृशवतारणिकाया असम्भवात् तादृशवाक्यस्य नित्यसमासत्ववादिनां मतमाह ।—तत्रेति ।= सरसिजादावित्यर्थः । न, बुध्यते इति, तेषां मते यौगिकत्वाभावात् सरसिजादेरिति भावः ॥ ३३ ॥

तादात्म्येन भवेदेष,

समासः कर्मधारयः ॥ ३४ ॥

क्रमिकं यन्नामद्वयं, तयोरेकस्य नाम्नोऽर्थे धर्मिणि तादात्म्येनापरनाम्नोऽर्थस्यान्वयबोधं प्रति समर्थं, तादृशं नामद्वयं कर्मधारयः । नीलोत्पलमित्यादावुत्पलादिपदस्यार्थं नीलादिपदार्थस्य तादात्म्येनान्वयः । तथा, पुरुषसिंह इत्यादावपि, पुरुषादावुत्तरपदलक्ष्यस्य सिंहादिसदृशस्य पुरुषः सिंह इवेत्यादिविग्रहे “प्रायेणोपमे-

॥३४॥ कर्मधारयलक्षणस्यावतरणिकामाह ।— समासेष्विति ।= निर्धारणे सप्तमी, कर्मधारयमिति—क्रमप्राप्तमित्यादिः । व्याचष्टे—क्रमिकमिति ।= यन्नामद्वयमिति, तथाचाव्यवहितोत्तरत्वसम्बन्धेन यन्नामविशिष्टयन्नामत्वं तादात्म्यसम्बन्धावच्छिन्नतन्नामार्थप्रकारतानिरूपिततन्नामार्थविशेष्यताशालियादृशशाब्दबाधं प्रति स्वरूपयोग्यतावच्छेदकं निरुक्तसम्बन्धेन तादृशबोधे कर्मधारयसमासत्वमिति निष्कर्षः । लक्ष्यै लक्ष्णं संगमयति ।— नीलोत्पलमित्यादाविति ।= अन्वय इति । नीलोत्पलभागस्य तादृशबोधे कर्मधारयसमासत्वमिति शेषः । एवमग्रेऽपि । ननु, पुरुषसिंह इत्यादौ, पुरुषे तादात्म्येन सिंहस्य बाधितत्वेनान्वयासम्भवादव्याप्तिः, तत्पुरुषादावित्यव्याप्तिवारणाय लक्ष्णे, यथार्थबोधस्यैव निवेशनीयत्वादित्यत आह ।— तथेति ।= पुरुषपदलक्षितस्य पुस्त्वविशिष्टनरसदृशस्य सिंहदौ तादात्म्येनान्वयस्थले, पुरुषसिंह इत्यस्य पुरुषदौ सिंहपदलक्षितस्य सिंहपदस्यान्वयबोधस्थले सिंहपुरुष इत्यस्य च न समासत्वः । उपमेयपूर्वकोपमानपदस्य कर्मधारयानुशासनात्, तत्सूचनाय पूर्वपदलक्षितस्येति विहायोत्तरपदलक्षितस्येत्युक्तं, यत्रोत्तरपदस्यैवोपमानत्वं तत्रैव तथासमास इत्यत्रानुशासनरूपप्रमाणमाह ।— पुरुषः सिंह इवेति ।= इत्यादिविग्रहे इति सावधारणं, तथा च, पुरुष इव सिंह इति विग्रहे, सिंह इव पुरुष इति विग्रहे च न तादृशसमास इति



यस्योपमानैरिति ” कर्मधारयानुशासनात् । कुम्भस्य समीपमित्याद्यर्थकस्तृपकुम्भादिर्न तादात्म्येनान्वयबोधकः, प्रचलमपद्रव्यमित्यादेः संग्रहाय नामपदस्य धातुभिन्नोपलक्षकत्वात्, सार्थकसामान्यपरत्वेऽपि क्षत्यभावाच्च । नीलमुत्पलमित्यादिकं तु समानाविभक्तिकं नाम-

भावः । न च, “प्रायेणोपमेयस्योपमानै” रित्यनुशासने उपमेयस्य पूर्वत्वं कुत इति वाच्यं, उपमेयस्येति षष्ठा निर्देशादेव तस्य पूर्वपदत्वप्राप्तेः । “पष्ठ्याः पूर्वस्यैवे” ति परिशिष्टानुशासनात् । तादात्म्येनेत्यस्य व्यावृत्तिमाह ।— कुम्भस्येति । = उपशब्दस्य सामीप्यलक्षणास्थले तादृशकर्मधारय इष्ट एवेत्यत आह ।— इत्याद्यर्थक इति । = न तादात्म्येनान्वयबोधक इति, किन्तु निरूपितत्वेनेति शेषः । ननु, स्वमते प्रादेर्नामत्वाभावात् निरुक्तनाव्ययीभावेऽपि व्याप्तिरेव नास्ति, कुतस्नादात्म्येनेत्यस्य व्यावृत्तिदानमित्यत आह ।— प्रचलमित्यादि । = प्रकृष्ट वले, अप्रकृष्ट द्रव्यं, इत्याद्यर्थे प्रचलादे कर्मधारयत्वरक्षार्थं लक्षणस्थनामपदस्य धातुभिन्नपरत्वस्यावश्यकत्वादिति भावः । ननु, नामपदस्य धातुभिन्नपरत्वे “स्तोकनम्रा स्तनाश्या” मित्यादौ कर्मधारयो न स्यात्, तत्र नामधात्वर्थ एव स्तोकस्याभेदान्वयादित्यत आह ।— सार्थकसामान्येति । = क्षत्यभावाच्चेति । सुपक्षतीत्यादौ शोभनादेः पाकादावभेदान्वयेऽपि तस्य समाससामान्यलक्षणानाक्रान्तत्वेनातिव्याप्त्यभावात् । विशेषलक्षणे सामान्यलक्षणाश्रयत्वे सतीति विंशपणस्यावश्यकत्वादिति । अव्यवहितोत्तरत्वसम्बन्धेन वैशिष्ट्यरूपक्रमिकत्वनिवेशस्य व्यावृत्तिमाह ।— नीलमुत्पलमित्यादाविति । = समानविभक्तिकमिति, अभेदान्वयबोधसम्पादक, न क्रमिकं नाव्यवहितोत्तरत्वसम्बन्धेन नीलपदवदुत्पलपद, अव्यवधानां शनिवेशेऽप्येतद्वारणासम्भव इत्यत आह ।— विभक्त्या व्यवधानादिति । = नन्वत्र, तादात्म्यस्य विशेषणविभक्त्यर्थतया तस्य प्रकारतया भानात् अतिव्याप्तिविरहेण क्रमिकत्वमनर्थकमित्यत्रेष्टापत्तिमाह ।— यदि चेत्यादिना । = ननु, विशेषणविभक्तेरभेदार्थकत्वं न

द्वयं स्वार्थयोरभेदान्वयं बोधयदपि<sup>(१)</sup> न क्रमिकं, विभक्त्या  
व्यवधानात् । यद्विच<sup>(२)</sup> तादात्म्येन नीलादिनामार्थस्या-  
न्वयबुद्धौ नीलादिनामोत्तरनामोपस्थाप्यत्वं तन्व्यसतो  
न तत्राभेदसम्बन्धेन नीलादेरन्वयः, परन्तु, विशेषण-  
विभक्त्युपस्थापिते तादात्म्य एवाधेयत्वेन, नीलघ-  
टपटावित्यादौ च नीलपदाव्ययहितेन घटपटेत्येवं  
द्वन्द्वात्मकनामैवोपस्थापिते पटे नीलस्य तादात्म्येना-

युक्तिसहं, तथा च, नत्राभेदेनैवान्वयो भवितुमर्हति, यद्धा विशेष-  
णविभक्तिरभेदार्थिका इत्यादिग्रन्थस्तु विभक्तेरभेदार्थकत्वं  
सम्पादयन्नपि तस्य प्रकारतया भानं न सम्पादयति, न च, प्रत्य-  
यस्य प्रकृत्यर्थान्वितस्वार्थबोधकत्वव्युत्पत्तेः प्रकारतालाभ इति  
वाच्यं, तादृशव्युत्पत्तेः संसर्गतागर्भत्वेऽपि क्षत्यभावादित्यतो  
नामार्थस्याभेदान्वयप्रयोजकत्वमाह।—नीलादिनामार्थस्येति।= तन्त्रं  
प्रयोजकं, अवश्यवक्तव्यमिति शेषः । अन्यथा, द्रव्यसरसिजमित्यादौ  
द्रव्यसरमोरभेदान्वयबोधापत्तेः । तत्प्रयोजकस्य समानविभक्ति-  
त्वस्य सत्वगदिति भावः । अत इति ।—यतः नामार्थप्रकारकाभेदा-  
न्वयबोधे निरुक्तोपस्थाप्यत्वं तन्त्रं, अत इत्यर्थः । तत्र, नीलमुत्प-  
लमित्यादिविग्रहस्थले, उत्पलपदार्थे इत्यपि कश्चित् । ननु, तत्र  
कीदृशबोध इत्याकांक्षायामाह ।—परन्विति ।= बोधयत्वेनेति ।—  
नीलादेरन्वय इति पूर्वेणान्वयः, तथा च, नीलतादात्म्यवदुत्पलमि-  
त्याकारकस्तत्र बोध इति भावः । ननु, नामार्थप्रकारकाभे-  
दान्वयबोधे निरुक्तोपस्थाप्यत्वं न तन्त्रं, नीलघटपटावित्यादावभेद-  
सम्बन्धेन नीलप्रकारकबोधस्य पटेऽपि सत्त्वेन, तत्र, नीलपदात्तर-  
नामोपस्थाप्यत्वाभावाद्वाभिचारापत्तेः, तत्राव्यवधानांशानिवेशे, नील-  
मुत्पलमित्यादावपि तादृशबोधो भवत्येवेत्यत आह।—नीलघटेत्यादि।=

( १ ) इदञ्च विशेषणविभक्तेर्निरर्थकत्वमताभिप्रायेण ॥

( २ ) विशेषणविभक्तेः सार्थकत्वमताभिप्रायेणाशङ्कते यद्विचेत्यादि ।

नवयान्न व्यभिचारः । स्तोकं पचति, धान्येन धनं, प्र-  
कृष्या पटुरित्यादावपि स्तोकादेर्न धात्वाद्यर्थे तादात्म्ये-  
नान्वयः, किन्तु द्वितीयाद्यर्थे तादत्म्य एवाधेयत्वेन-  
त्यादिकं विभाव्यते, तदा क्रमिकत्वमनुपादेयमेव ।  
राजपुरुष इत्यादिकस्तु तत्पुरुषो, न पुरुषे पूर्वपदलज्जि-  
तराजसम्बन्धिनस्तादात्म्येनान्वयबोधकः, समासवि-  
ग्रहयोस्तुल्यार्थकत्वहान्यापत्तेः, परन्तु, राजसम्बन्ध-  
स्यैव, अत एव राजपुरुष इत्यादौ पूर्वपदे षष्ठ्यर्थसम्ब-

न्तु, तथापि स्तोकं पचति, धान्येन धनं, प्रकृष्या पटुरित्यादौ, स्तोक-  
धान्यप्रकृष्यादीनां पाक-धन-पटुत्वादावभेदसंसर्गेणान्वयेन, तत्र  
निरुक्तोपस्थाप्यत्वाभावाद् व्यभिचार इत्यत आह ।— स्तोकं पचती-  
त्यादि । = क्रमिकत्वमनुपादेयमेवेति, इदमापाततो विशेषणविभक्तेर-  
भेदार्थकत्वं न युक्तिसहमित्युक्तं, निरुक्तोपस्थाप्यत्वमपि न तादृश-  
बोधे तन्त्रं, अपितु, सविभक्तिकनामार्थप्रकारकाभेदान्वयबोधे समा-  
नविभक्तिकवृत्तिसिद्धान्तनामोपस्थाप्यत्व तन्त्रमतो द्रव्ये सरसिजमि-  
त्यादावभेदेन नान्वयबोध इति नव्यमते क्रमिकत्व देयमेवेति ध्येयं ।  
ननु, राजपुरुष इत्यादितत्पुरुषेऽतिव्याप्तिः, नामार्थयोर्भेदान्वयस्या-  
व्युत्पन्नतया राजपदस्य राजसम्बन्धिनि लक्षणाया आवश्यकत्वेन  
राजपदार्थस्य राजसम्बन्धिनोऽभेदान्वयबोधजनकत्वादित्यत आह ।—  
राजपुरुष इत्यादि । = तुल्यार्थहान्यापत्तेरिति ।— अत्र तुल्यत्वं नान्यू-  
नानतिरिक्तविषयकत्वं, विग्रहबोध्यलिङ्गसख्यादेः प्रायेण समासाबो-  
ध्यत्वात्, किन्त्वनतिरिक्तविषयकत्वमिति नानुपपत्तिः, तदा कस्या-  
न्वयबोध इत्याकाङ्क्षायामाह ।— परन्त्विति । = ननु, समासे षष्ठीविभ-  
क्तेरभावात् राजसम्बन्धोपस्थितिरेव दुर्घट इत्यत आह ।— अत-  
एवेति । = पुरुषे राजसम्बन्धान्वयबोधस्यावश्यकत्वादेवेत्यर्थः । पूर्व-  
पद इति, समस्यर्थो निरूपितत्वं, तस्य लक्षणेत्यत्रान्वयः । सम्बन्धस्य  
षष्ठ्यर्थकत्वकथनात् विग्रहजन्यबोधविषयानतिरिक्तत्व सम्बन्धस्य-  
व्यञ्जित । सगच्छत इति ।— तथाच, सम्बन्धोपस्थितिर्नदुर्घटे  
ति भावः । ननु, नामार्थयोर्भेदान्वयस्वीकारे सिद्धान्तविरोध

न्वे लक्षणेति मणिकृदुक्तमपि सङ्गच्छते । यथा च, नामार्थयोर्भेदेनान्वयेऽपि न क्षतिस्तथोपरिष्ठादुक्ष्यते । किञ्चिद्विशिष्टसुवर्थानवच्छिन्नस्यैव<sup>(१)</sup> वा तादात्म्येनान्वयबोधकत्वमुक्तनिरुक्तौ निवेद्यम् ।

न चैवमपि, पञ्चपुल्यादि-द्विगौ, द्विगार्ग्यं गच्छत इत्यादिस्थलीये द्वितयाद्यभिन्नगार्ग्यादिबोधकाव्ययीभावे चातिव्याप्तिस्तदन्यत्वेनापि विशेषणीयत्वात् ।

इत्यत आह ।— यथाचेति ।= उपारिष्ठात्, तत्पुरुषलक्षणव्याख्यायां वक्ष्यत इति—तथाच, नामार्थयोगित्यादौ निपातातिरिक्तमिदं तत्पुरुषातिरिक्तत्वमपि विशेषणं वक्ष्यत इत्यर्थः, अन्यथा घटो नास्तीत्यादौ प्रतियोगितासम्बन्धेनाभावे घटान्वयानुपपत्त्या, तत्रापि लक्षणास्वीकारापत्तिरिति भावः । तत्पुरुषातिरिक्तत्वविशेषणासङ्गिणुं प्रत्याह-किञ्चिद्विशिष्टेति ।= केचित्तु, तत्पुरुषातिरिक्तत्वनिवेशे गौरवादाह ।— किञ्चिद्विशिष्टेतीत्याहुः । तन्मन्द, तत्र तन्निवेशोपेत्या लक्षणेऽनवच्छिन्नान्तनिवेशेऽतीवगौरवादिति । सुवर्थ इति ।—तत्पुरुषविग्रहघटकसुवर्थेति यावत् । तत्रापि सुवर्थत्वं न निविष्ट प्रयोजनाभावादिति तु न वाच्यं, तत्तदर्थानवच्छिन्नत्वनिवेशे राजसम्बन्धिपुरुष इति कर्मधारयेऽव्याप्तेः । न च, सुवर्थत्व, वस्तुगत्या तत्तत्सुप्रतिपाद्यत्वं, अन्यथा, निरुक्ततत्पुरुषजन्यबोधे विग्रहस्थसुवृज्जन्यसम्बन्धोपस्थितेरसहकारित्वेन, तथोपस्थितिसहकारेणेत्यस्य वक्तुमशक्यत्वेनातिव्याप्तिवारणासम्भवात् । तथाचोक्ताव्याप्तिस्तदवस्थेवेति वाच्यं, तत्तत्पुरुषान्यत्वनिवेश एव तात्पर्यात् । ऋजवस्तु, अर्थानवच्छिन्नत्वनिवेशे ऽसम्भवः, नीलत्वादेरप्यर्थत्वात्, प्रत्ययार्थानवच्छिन्नत्वनिवेशे दण्डिपुरुष इति कर्मधारयेऽव्याप्तिः । राजसम्बन्धिपुरुष इत्यादावव्याप्तिवारणाय किञ्चिद्विशिष्टेति ।— सुविशेषणं, तत्पुरुषविग्रहस्थ इति ।— तथर्दइत्याहुः । तन्मन्द,

(१) तथाच—क्रमिकनाम्नोक्तकार्ये धर्मिणि तादात्म्यसंसर्गेण किञ्चिद्विशिष्टसुवर्थानवच्छिन्नापरनामार्थस्य बोधजनकतावृक्षनामसमुदायस्य कर्मधारयत्वमिति स्थित, तेन राजनिरूपितषष्ठ्यर्थसम्बन्धावच्छिन्नस्य तादात्म्येन पुरुषादावन्यबोधजनके राजपुरुष इत्यादिवत्पुरुषे नातिव्याप्तिरिति भावः ॥

अत्र च, मानुषब्राह्मणो ब्राह्मणमानुष इत्याद्यप्रयोगा-  
द्विशेषणविशेष्ययोर्यत्र मिथस्तादात्म्येन व्यभिचार-  
स्तत्रैव कर्मधारयः साधुः । प्रमेयधूम इत्यादौ तु नरस्य  
शरीरं, राहोः शिरः, इत्यादाविव तादात्म्यसम्बन्धा-  
र्थकषष्ठ्या तत्पुरुष एवेति वृद्धाः ।

चन्दनतरुर्विन्ध्यगिरिर्वसन्तसमय इत्यादिप्रयो-  
गस्य प्रामाणिकत्वात्, विशेष्यस्यैव विशेषणव्यभि-  
चारित्वं कर्मधारये तन्त्रं, न तु विशेषणस्यापि

राजसम्बन्धिपुरुष इति कर्मधारयविषयराजसम्बन्धस्यैव तत्पुरुष-  
विग्रहसुपा प्रतिपादनेनोक्ताव्याप्तिवारणासम्भवादिति ध्येयं ।  
पञ्चानां पुलानां समाहार इत्यर्थे पञ्चपुली द्विगुः, द्वौ गार्ग्यौ इत्यर्थे  
द्विगार्ग्यमित्यव्ययीभावः । तदन्यत्वं ताभ्यामन्यत्व, तत्तदव्ययीभाव-  
द्विगुभिन्नत्वमिति यावत् । विशेषणीयत्वादिति ।— निरुक्तलक्षण-  
स्येत्यादिः । नन्वेव ब्राह्मणमानुषः मानुषब्राह्मण इत्यादिकर्मधारयः  
कथं न स्यात्, इत्याकाङ्क्षायां प्राचीनसमाधानमाह ।— अत्र चेति ।=  
इति वृद्धा इति परेणान्वयः, वदन्तीति शेषः । साधुरिति, तथा च,  
लक्षणे स्वव्यभिचार्यर्थे तद्व्यभिचारिणः स्वस्यान्वयबोधकत्वं निवेश-  
नीयमिति भावः । ननु, प्रमेयधूम इत्यत्राव्याप्तिः, प्रमेयभेदा-  
प्रसिद्धा तद्व्यभिचाराप्रसिद्धेरित्यत आह ।— प्रमेयधूम इति ।= तत्पुरुष  
एवेति, तथाचालक्ष्यमेव, तत्कुतस्तत्राव्याप्तिरिति भावः । नव्यमत-  
माह—चन्दनतरुरित्यादि ।= प्रामाणिकत्वात् साधुत्वात्, विशेष्यस्यैवेति  
षष्ठ्यर्थो निष्ठत्वं, अन्वयश्चास्य व्यभिचारित्वमित्यनेन । अत्रेति  
सप्तम्यर्थस्तादात्म्य कर्मधारयान्वयि न चैव, ब्राह्मणमानुष इति प्रयोगः,  
कर्मधारयत्वेन साधुः स्यादिति वाच्यं, इष्टापत्तेः, प्रत्युत मानुष-  
ब्राह्मण इत्यादिकमपि तत्पुरुषत्वेन प्रामाणिकमेव । प्राचीनमते चन्दन-  
तरुरित्यादिकं तथा प्रामाणिकमेवेति ध्येयं । ननु विशेष्यस्य विशेषेण  
व्यभिचारित्ववत्, क्वचित् विशेषणस्यापि विशेष्यव्यभिचारित्वं तन्त्रं  
वक्तव्यं, अन्यथा, पुरुषोत्तम इति कर्मधारयानुपपत्तिः । तथाच  
पुरुषत्व नपुंस्वरूपं, उत्तमपदार्थं नित्यज्ञानादिमति तदाश्रये भेद-

तद्व्यभिचारित्वं । पुरुषोत्तम इत्यत्र चोत्तमत्वं न नित्यज्ञानादिमत्त्वं, किन्तु भ्रमविधुरत्वम्, अत एव, तत्र पुरुषस्येव पुरुषेऽपि तस्य व्यभिचारसत्त्वादुत्तमपुरुष इत्यपि कर्मधारयः स्वाधुरिति तु नव्याः । तदाद्युत्तरपदकः कर्मधारयः प्रायशो नेष्यते, नीलतदस्तीत्यादितो जात्वपि नीलोत्पलादेरस्तित्वाद्यप्रतीतेः ।

“पक्वयद्भोजनं रम्यमामतद्भुजनं वृथा ।

नीलयद्रस आस्वाद्यः कटुतद्रूपमीक्ष्यते” ॥

इत्यादिप्रयोगात् कचिदिष्यतेऽपि, प्रयुक्तञ्च जुम-

वोधात् कर्मधारयो नेष्यत एव सर्वैरित्यव्याप्तिदानासंगतेः । नाप्यात्मत्वरूपं सुखसमवायिकारणतावच्छेदकतया सिद्धाया आत्मत्वजातेः परमात्मन्यसत्त्वादुक्तदोषप्रस्तत्वात् । नापि परमात्मत्वरूपं, तद्धित्यज्ञानादिमत्त्वं । निरुपाधिपरतुल्यप्रहरणवत्त्वं वा, आद्ये उद्येयतावच्छेदकविधेयतावच्छेदकयोरैक्येन निराकाङ्क्षत्वप्रसङ्गात् । द्वितीये, विशेषणस्य विशेष्यव्यभिचारित्वस्य तन्त्रत्ववादिमते, तस्य तथात्वानुपपत्तेः, किन्तु, स्त्रीनपुंसकत्वशून्यत्वं ध्वंसरहितत्वं वा तत्, उत्तमभिन्नस्य पुरुषस्य सम्भवेऽपि पुरुषभिन्नस्योत्तमस्यासम्भवात्, इत्यत आह ।—पुरुषोत्तम इति । = अत एव भ्रमशून्यत्वस्योत्तमपदार्थत्वादेव । पुरुषस्येव पुरुषनिरूपितस्येव वा, पुरुषेऽपि पुरुषनिष्ठस्य तस्योत्तमनिरूपितस्योत्तमनिष्ठस्य च व्यभिचारस्य सत्त्वादित्यर्थः । अपिना, उत्तमपुरुषपरिग्रहः । अत एव दुर्गसिंहेनापि कर्मधारयोदाहरणमध्ये “उत्तमपुरुषः पुरुषोत्तम इति विशेषणं परंस्या” दित्युक्तं । तद्धनं तद्वष्ट इत्यादौ तदादिपूर्वपदकः कर्मधारयः, सर्वैरिष्यते इत्यत उक्तं, तदाद्युत्तरपदक इति । = नेष्यते इति बुधेरिति शेषः । कुत इत्याकांक्षायामाह ।— नीलतदस्तीत्यादित इति । = जात्वपि कदाचिदपि । अप्रतीतेरिति तथा च, निरुक्तलक्षणस्य तत्रागमनादिति भावः । तदाद्युत्तरपदकः कर्मधारयः प्रायो नेष्यत इत्यत्र प्रायःपदव्यावृत्तिमाह ।— पक्वयद्भोजनमिति = पक्वं यस्य भोजनं रम्यमित्यर्थः । यद्युत्तरपदककर्मधारयस्थलमुक्त्वा तदुत्तरपदकमपि तमाह ।— आम्-

रनन्दिना परमः स इत्याद्यर्थे “परमसः” “परमता” वि-  
त्यादि । तत्पुरुषोऽप्येतेन व्याख्यातः<sup>(१)</sup> ।

ननु, विशेष्यतया नामार्थप्रकारकान्वयबुद्धिमात्रं  
प्रत्येव नामोत्तरविभक्त्युपस्थाप्यत्वं तन्त्रं, न तु तादा-

तद्भञ्जनमिति । = यथार्थस्थल इवायथार्थस्थलेऽपि तदाद्युत्तर-  
पदकर्मधारयो भवतीति सूचनायाह ।— नीलतद्रस इत्यादि । =  
रसे नीलामेदस्य, रूपे कटुमेदस्य च बाधित्वात्, अयथार्थत्व-  
सम्पादनाय वैपरीत्येनोक्तं, केचित्तु, एतदुभयमपि यथार्थं बोधाभि-  
प्रायेणोदाहृतं, तथाहि, नीलस्य तस्य रस अस्वाद्यः कटोस्तस्य रूपं  
ईक्ष्यते इत्यर्थे इत्याहुः । तन्न, तथा सति उदाहरणचतुष्टयदानस्वा-  
नाभासत्वापत्तेः । अत एव, “कटुतद्रस अस्वाद्य नीलतद्रस-  
मीक्ष्यते” इत्येवपाठः, विपरीतपाठस्तु प्रामादिक इति बालप्रलपित-  
मपास्तं । विशेषणे विशेष्यव्यभिचाराभावाच्च कर्मधारयस्या-  
सम्भव इति सम्प्रदायविदः । तदपि न, नीलतदिति कर्मधारयोत्तरं  
रसशब्देन सह पुनः कर्मधारयस्याभिप्रेतत्वे तदाद्युत्तरपदकत्वं  
विनापि तदुपपत्तेः । तद्रस इति कर्मधारयोत्तरमपि, नीलेन सह  
कर्मधारयेऽपि तादृशप्रयोगसम्पत्तेः । वस्तुतो नीलतस्य रसः  
कटुतस्य रूपमित्यादि कर्मधारयोत्तरतत्पुरुष एवाभिप्रेतः, नतु, कर्म-  
धारयोत्तरं कर्मधारयो बाधित्वात् । अत एव वैपरीत्यं नोक्तं, प्रयोग-  
बाहुल्यन्तु व्युत्पत्तिवैशद्यमैच्छिकमिति तु परमार्थः । ईदृक् प्रयोगे  
प्राचीनस्वरसमप्याह ।— प्रयुक्तन्तिवति । = समासान्तरभ्रमनिरा-  
करणायेत्याद्यर्थे इत्युक्तं । आदिना—परमौ तौ इत्याद्यर्थपरिग्रहः ।  
द्वितीयादीत्यादिना परम्—ते इत्यादिपरिग्रहः । कर्मधारयवत् तदाद्यु-  
त्तरपदकस्तत्पुरुषोऽपि नांगीक्रियते, अंगीक्रियते च प्रयोगानुसारा-  
दित्याह ।— तत्पुरुषोऽप्येतेन व्याख्यात इति । = तथाच, “पादपञ्च-  
शिवायञ्जि, विधृतं शम्भुतद्धृदि” इत्यादिप्रयोगात् कचिदीष्यतेऽपीति  
भावः । समासशक्तिवादिनां मतमाह ।— विशेष्यतयेति । = विशेष-

(१) तत्पुरुषज्ञानमप्येतदनुसारेण कथितं, तस्य क्रमिकनाम्नोक्ततरार्थे कि-  
ञ्चिद्विशिष्टसुवर्थावच्छिन्नस्यान्यतरार्थस्य तादात्म्येनान्वयबोधकस्य तत्पुरुषलक्षण-  
पथर्वसित ॥

तस्यसम्बन्धानवच्छिन्नतत्प्रकारताबुद्धिं प्रति, गौरवादतो नामार्थयोर्नीलोत्पलयोरन्वयासम्भवात् कर्मधार्यादिकः समासो न यौगिकः, किन्तु नीलोत्पलत्वादिविशिष्टे रूढ एव, तदुक्तं भर्तृहरिणा ।—

“अबुधान् प्रत्युपायाश्च, विहिताः प्रतिपत्तये ।

शब्दान्तरत्वादत्यन्तं, भेदो वाक्यसमासयोः” ॥

इति वैयाकरणाः । तन्मन्दं, नीलोत्पलमित्यादौ समुदाये रूढ्यप्रतिसन्धानेऽपि नीलादिप्रत्येकपदोपस्थित्या तयोस्तादात्म्येनान्वयबोधस्यानुभविकत्वेन

व्यतासम्बन्धेन नामार्थनिष्ठप्रकारताकेत्यर्थः । बुद्धिमात्रं बुद्धिसामान्यं, एवकारव्यच्छेद माह ।— नत्विति । = तथा नामोत्तरविभक्त्युपस्थाप्यत्वं तन्त्र । गौरवात् कार्यतावच्छेदकगौरवादित्यर्थः । ननु, नीलोत्पलमित्यादौ व्यभिचारात् तादृशगौरवं फलमुखतया न दोषायेत्यतस्तस्य फलमुखत्वं निराकुर्वन्नुपसंहरति ।— अत इत्यादि । = तथा च, निरुक्तव्यभिचारस्य प्रकारान्तरेण वारणसम्भवे तस्य फलमुखत्वाभावादिति भावः । रूढ एवेति — तथाच, नीलोत्पलशब्दात् कस्यापि नामार्थस्योत्पल्लादौ विशेष्यतयाऽनन्वयेनाव्यभिचारादिति भावः । ननु, समासस्य रूढत्वं न केनाप्युक्तं, इत्यत उक्तं तदुक्तमित्यादि, अबुधान् अपण्डितान् प्रति उपाया विहिताः कथिताः, प्रतिपत्तये ज्ञानाय इत्येको ग्रन्थः । ननु, समासे शक्तिस्वीकारे तस्य वाक्यत्वं न स्यात्, योगेन विशिष्टबोधजनकपदसमूहस्यैव वाक्यत्वात्, यदुक्तं परिशिष्टकृता “समर्थः पदसमूहो वाक्य”मिति इत्यत्रेष्टापत्तिमाह ।— शब्दान्तरत्वादिति । = योगेनार्थप्रतिपादकशब्दभिन्नत्वात् । अत्यन्तमिति भेदविशेषणत्वात्, स्तोत्रं पाक इतिवद्वितीया । केचित्तु, शब्दान्तरत्वादित्यस्य विग्रहवाक्यभिन्नत्वादित्यर्थ इत्याहुः । तत्र, समासस्य यौगिकत्वेऽपि, विग्रहवाक्यभिन्नत्वात् तस्य रूढत्वासम्पादकत्वात् । वैयाकरणमतं दूषयति ।— तन्मन्दमिति । = प्रामाणिकत्वादिति — तथाच, तदानीं तादृशबोधस्यानुभविकत्वेन व्यभिचारवारणार्थं कार्यतावच्छेदकगौरवस्यागत्या स्वीकारात्, कुतः समा-



गौरवस्य प्रामाणिकत्वात्, अन्यथा नामार्थस्यान्वय-  
बोधसामान्यं प्रत्येव नामोत्तरनामोपस्थाप्यत्वं तन्त्र-  
सुरीकृत्य नीलमानयेत्यादौ नामार्थसुबर्थयोर्नान्वय-  
बोधः, परन्तु सुबन्तभागस्य नीलविशिष्टकर्मत्वादौ  
रूढिरेवेत्यपि किन्न रोचयेः । न च, समासस्याशक्तत्वे  
नीलो द्रव्यश्च घट इत्यादाविव, नीलघटो द्रव्यमित्यादा-  
वपि घटे धर्मिण्येकत्र द्वयमिति न्यायेन नीलद्रव्ययो-  
स्तादात्म्येनान्वयापत्तिरिति वाच्यं<sup>(१)</sup> नामार्थस्य मुख्य-

सस्य रूढत्वमिति भावः । प्रामाणिकगौरवस्यापि दोषत्वे प्रतिवन्धि-  
माह ।—अन्यथेति।= किं नरोचयेरिति—तथाचात्र यथा व्यभि-  
चारवारणाय नामार्थधर्मिकत्व गौरवग्रस्तमपि कार्यतावच्छेदके  
निवेश्यते, तथात्रापि तत्र भावः । वैयाकरणः स्वमतव्यवस्थापनाशक्तो-  
ऽपि न्यायमते दोषमाशक्ते न चेति ।—वाच्यमिति परेणान्वयः । अन्व-  
यापत्तिरिति समासस्य शक्तत्वे तु, नीलघटभागस्य नीलाभिन्न-  
घटत्वाच्चतया तादृशघट एव द्रव्यान्वय इति भावः । शङ्कां निरस्यति  
नामार्थस्येति ।= मुख्यविशेषताक इवेति—यथा, नामार्थविशेष्य-  
ताकबोधे प्रथमान्तत्वं तन्त्र तथेत्यर्थः । नामार्थस्येत्यस्य तादात्म्यसं-  
सर्गावच्छिन्नविधेयताकेऽपीत्यत्रापि सम्बन्धः । तथाच, तन्नामार्थ-  
निष्ठतादात्म्यसम्बन्धावच्छिन्नविधेयतासम्बन्धेन शाब्दबोधः, प्रति  
प्रथमान्ततन्नामोपस्थाप्यत्वं तन्त्रमित्यर्थः । उक्तस्थले नीलस्यातथात्वात्  
न तादृशसम्बन्धेन शाब्दबोधापत्तिरिति भावः । ननु, प्रथमान्तत्वं,  
यद्यव्यवहितपूर्वेत्वसम्बन्धेन प्रथमाविशिष्टत्वं, तदा, इदं दधीत्यादौ  
व्यभिचारापत्तेः, दधिपदस्य तादृशप्रथमान्तत्वाभावात्, यदिच,  
तादृशसम्बन्धेन प्रथमोपस्थितिमदुपस्थितिकत्वं, तदा उक्तापत्तिवा-  
रणासम्भवात् तत्र नीलपदेऽपि तादृशप्रथमान्तत्वात्, तथापि प्रथ-  
माजन्यस्वाथोपस्थितिसहकार्युपस्थितिकत्वं तत्, । तथाचेद दधि

( १ ) समासशक्तिवादिनामस्माकन्तु नीलघटोद्रव्यमित्यादिस्थले नीलाद्यवाच्छिन्न-  
घटादावेव समासस्य शक्तिर्वाकारान् तत्र द्रव्यस्यैव तादात्म्येनान्वयबोधो न त्वेकत्र  
द्वयमिति रीत्या घटे धर्मियुभयोरन्वयबोध इति भावः ॥

विशेष्यताक इव तादात्म्यावच्छिन्नविधेयताकेऽपि बोधे नान्नः प्रथमान्तत्वस्य तन्त्रत्वात्, विधेयत्वन्तु, विषयतावच्छेदकत्वान्यप्रकारत्वं, (१) प्रकारताप्रभेदो वेत्यन्यदेतत् । पटमित्यादौ तु कर्मत्वादौ पटादिर्न तादात्म्येन विधेय इति न तत्र व्यभिचारः ।

ननु, नीलं पीतञ्चोत्पलं यत्र, इत्यर्थे नीलपीतोत्पलं सर इत्यादिको बहुव्रीहिरिव, नीलं पीतञ्चोत्पलमित्यर्थे नीलपीतोत्पलं पुष्पमित्यादिकः कर्मधारयोऽ

इत्यादौ प्रथमाजन्योपस्थितिसहकारित्वान्न व्यभिचारः । नीलो घटोद्भव—मित्यादौ नीलपदोत्तरलुप्तप्रथमाजन्योपस्थितेरनपेक्षितत्वेन नीलपदजन्यनीलपदार्थोपस्थितेः, तत्सहकारित्वाभावेन नीलपदस्य तथात्वाभावात्, उक्तापत्यसम्भवादिति ध्येयं । चैत्रः पचतीत्यादौ आख्यातार्थकृतौ घट इत्यादौ सुवर्धकत्वादौ च व्यभिचारवारणाय नामार्थनिष्ठेति विधेयताविशेषण । चैत्रस्य धनमित्यादौ चैत्रे व्यभिचारवारणाय तादात्म्यसम्बन्धावच्छिन्नेति, विशेष्ये विशेष्यतावच्छेदके वा व्यभिचारवारणाय विषयतामुपेक्ष्य विधेयतानिवेशः । ननु, धर्मितावच्छेदकस्यापि विधेयत्वेन, तत्र व्यभिचारोदुर्वार इत्यत आह ।—विधेयत्वन्त्विति । = विशेष्यतादि वारणाय प्रकारत्वमिति ।—अवच्छेदकत्वं प्रकारतात्वव्याप्यमिति मतानुसारेणोदं । अन्यथा प्रकारतायां तद्वेदनिवेशैवार्थोपपत्तेः । इतरवाधप्रयुक्तमहानसीयबहिमानित्यनुमिति विधेयत्वस्य, महानसीयबह्वावभावात् आह ।—प्रकारताप्रभेदो वेति । = पृथिव्यामितरभेद इत्यनुमिति विधेयत्वं साध्येनास्तीति मतानुसारेणोदं । तादात्म्यसम्बन्धावच्छिन्नत्वस्य स्वयं व्यावृत्तिमाह ।—पटमित्यादाविति । = न च, नीलोत्पलमित्यादौ व्यभिचार इति वाच्य, तत्रैकत्वस्यैव विधेयत्वात् । न चैवं नामार्थस्य तादात्म्येन विधेयत्वासिद्धिः, अयं घट इत्यादावेकत्वविशिष्टेदमर्थस्य घटादावेव तत्सम्बन्धेन प्रकारत्वात् । शङ्कोत नन्विति । = कथं न स्यादिति ।—अत्र नीलादेर्विधेयत्वा-

( १ ) विषयतावच्छेदकभेदनिवेशात् नीलघटोद्भवमित्यादिसमासे व्यभिचारिः ॥

प्येकत्र द्वयमिति न्वायेन नीलपीताभ्यामवच्छिन्नो-  
त्पलनिष्ठधर्मिताकधीजनकः कथं न स्यादिति, चेन्न,  
“बहुपदे बहुव्रीहिरेव नेतरो द्वन्द्वान्यः समास” इत्यनुशि-  
ष्टिवलेन बहुव्रीहिरेव स्वनिविष्टनामद्वयोपस्थाप्यार्थद्वया-  
वच्छिन्नतादृशनामान्तरार्थनिष्ठविषयताकबोधं प्रति  
हेतुत्वेन समासान्तरस्य तादृशधियं प्रत्यसमर्थ-  
त्वात् । “नीलपीतोत्पले रम्ये, पीतनीलोत्पलाश्रित”-  
मित्यादौ तु नीलोत्पलं, पीतोत्पलञ्च रम्यमित्याका-  
रक एव बोधो, न तु नीलं पीतञ्च यदुत्पलं, तद्रम्य-  
मित्याकारः । अत एव द्वन्द्वात् परस्य प्रत्येकाभिसम्ब-  
न्धसूचनार्थं नीलपीते च ते उत्पले चेत्यादिकमेव तत्र

भावेन, निरुक्तकार्यकारणभावेनापि वारणासम्भवादिति भावः ।  
समासश्चे चेन्निति ।-स्वनिविष्टेति ।-स्व बहुव्रीहिः । तादृशेति स्वनि-  
विष्टेत्यर्थः । समासान्तरस्य बहुव्रीहिभिन्नसमासस्य, तादृश-  
विधिं प्रति स्वनिविष्टनामद्वयोपस्थाप्यार्थद्वयावच्छिन्नतादृश-  
नामान्तरार्थविषयताकबोधं प्रतीत्यर्थः । असमर्थत्वादिति तथा-  
चाकाङ्क्षाज्ञानकारणतासंकोचेन तादृशसमासवारणादिति भावः ।  
ननु, नीलं पीतं च उत्पलं रम्यमित्याद्यर्थे “नीलपीतोत्पले रम्ये”  
इत्यादिप्रयोगात् तादृशकारणतासंकोचो दुर्ध्व इत्यत आह ।-नील-  
पीतोत्पल इति ।= इत्याकार एवान्वयबोध, इत्येवकारव्यवच्छेद्य-  
माह नत्विति ।= तथा च, नीलञ्च पीतञ्च ते नीलपीतं, नीलपीते  
च ते उत्पले चेति द्वन्द्वानन्तरं कर्मधारय इति भावः । अस्य कर्म-  
धारत्वाभावे युक्तिमाह ।-अत एवेति ।= तादृशप्रयोगस्य निरुक्त-  
समूहालम्बनबोधजनकत्वादित्यर्थः । प्रत्येकाभिसम्बन्धार्थमित्य-  
स्य वर्णयन्तीत्यत्रैवान्वयः । तथाचास्य त्रिपदकर्मधारयत्वे, द्वन्द्वात्  
परस्य प्रत्येकाभिसम्बन्धस्थिततया तत्समासप्रदर्शनं प्राचामसं-  
गतं स्यादिति भावः । एवकारव्यवच्छेद्यमाह नत्विति ।=त-  
दुत्पलं चेति विग्रहं वर्णयन्तीति पूर्वैरान्वयः । ननु, घटानाधिकरण-

विग्रहं वर्णयन्ति, न तु नीलं पीतञ्च तदुत्पलञ्चेत्यादिकम् । घटस्य नाधिकरणमित्यादिविग्रहे घटानधिकरणमित्यादिकस्तु मध्यपदप्रधानस्तत्पुरुषो, न बहुनामगर्भो, नचैकत्र द्वयमिति न्यायेन स्वार्थस्य बोधक इति सम्प्रदायविदः ॥

स्यादेतत्, समाप्तानां समुदायशक्तत्वे “वाचस्पति-मितायाः,” “स इयामे कण्ठेव्रणः पुमान्,” इत्यादौ वाचि मितायाः, कण्ठे च इयामादेर्नाभेदेनान्ययो, वागादेः पदार्थैकदेशत्वेन तत्र पदान्तरार्थस्य पशुरपशु<sup>(१)</sup> र्गगनं समवेतमित्यादाविव, निराकाङ्क्षत्वात्, एवं, पत्न्या द्विजातिस्वाध्यायो,” “जटाभिस्तापसस्पृहेत्यादौ

मित्यादि तत्पुरुषस्यापि स्वघटकनामद्वयोपस्थाप्यार्थद्वयावच्छिन्न-स्वघटकनामान्तरार्थविषयताकबोधजनकतया नोक्तनियम इत्यत आह ।— घटस्यानधिकरणमित्यादि ।= विग्रह इति, अनधिकरणशब्देन सह समासे नियमभंगप्रशक्तिरेव नास्तीत्यतो विग्रहपर्यन्तं प्रदर्शितं । न बहुनामगर्भ इति ।—नञो नामत्वाभावात् । तस्य तथात्वेऽप्याह नवेति ।=तथा चैकत्र द्वयमिति रीत्या नामार्थद्वयावच्छिन्नत्वस्य तत्र निविष्टत्वेन नानुपपत्तिरिति भावः । समासशक्तिवादी पुनः शङ्कते—स्यादेतदिति ।=एतद्दूषणं स्यादित्यर्थः । मिताया इति नाभेदेनान्वयः, कथमित्याकाङ्क्षायामाह ।—वागादेरिति ।=तत्र वागादौ, । पदार्थान्तरस्येति निराकाङ्क्षत्वादिति परेणान्वयः तत्र दृष्टान्तमाह ।—पशुरपशुरित्यादि ।=नन्वत्रायोग्यत्वादेव न शब्दबोध इति तु, नाशङ्कनीयं, पशुपदार्थैकदेशस्य पशुत्वस्य शब्दसमवायि कारणरूपगणपदार्थैकदेशस्य च शब्दस्य, पश्वदिभिन्नतया समवेततया च योग्यतानपायात्, पदार्थैकदेशे पदार्थान्तरस्याभेदेनान्वये निराकाङ्क्षत्वमुक्त्वा भेदेनान्वयेऽपि तदाह—एवमिति ।=तत्र दृष्टान्तमाह यथेति ।=आकाशपदार्थैक-

(१) लोमवल्गाङ्गनात्रच्छिन्नपशुपदार्थैकदेशे लोमादौ नञर्थभेदस्यान्वये शब्दाश्रयरूपाकाशपदार्थैकदेशे शब्दादौ समवेतान्वये च यथा निराकाङ्क्षत्वमप्यापीति ॥

पत्नीसहभावस्य द्विजातौ, 'जटावैशिष्ट्यस्य च तापसे,  
भेदेनापि नान्वयो यथाकाशमभिधातादित्यादौ<sup>(२)</sup> ।  
यौगिकत्वे तु तत्र तत्र तथाविधान्वयो दुर्वारो वाक्प्रभृतेः  
पदार्थत्वादिति,<sup>(३)</sup> चेन्न, वृत्त्यैकदेशपदस्यार्थसम्बन्धस्य  
कारकस्य वा बोधकान्यविभक्तेः स्वार्थानुभावकतायां  
निराकाङ्क्षत्वादेव तस्य निरस्तत्वात्, अत एव "चैत्रस्य  
गुरुकुलं," "शरैः शातितपत्रक" इत्यादौ गुर्वादिपदस्य  
वृत्त्यैकदेशत्वेऽपि तदर्थे षष्ठ्यर्थसम्बन्धस्य तृतीयाद्यर्थ-  
करणत्वादेश्वान्वयः सर्वसिद्धः । समासस्येव क्यजा-  
दिप्रत्ययान्तस्यापि वृत्तित्वात् ।—

देशे शब्देऽभिधातप्रयोज्यत्वस्य भेदेन यथानान्वयस्तथेत्यर्थः ।  
उपसहरति । = यौगिकत्वेति । = तत्र तत्र तयोस्तयो. रथल-  
यो. । तथाविधान्वयः वाक्प्रभृतौ मितदेरभेदान्वयः । अत्र,  
समादधति चेन्नेति । = वृत्त्यैकदेशेति । — प्रत्ययान्तपदसमासैकदेश  
इत्यर्थः । "पदानां प्रत्ययैर्योगः, समासश्चेहवृत्तयः" इत्यनुशिष्टेः । प्रत्य-  
योऽत्र विभक्तिभिन्नो ग्राह्यः । अन्यथा, नीलं घटं स्तोत्रं पचती-  
त्यादौ प्रत्ययान्तपदैकदेशार्थे घटपाकादौ नीलस्तोत्रादेरन्वयो न  
स्यादिति भावः । "चैत्रस्य दासभार्ययमित्यादौ" सम्बन्धस्य, "शरैः  
शातितपत्रोयमित्यादौ" कारकस्य बोधकविभक्तेः स्वार्थानुभावक-  
ताया साक्षात्त्वादन्यान्तः । अन्यत्वनिवेशस्य स्वयं व्यावृत्तिमभि-  
धधाति । — अत एवेति । = अन्यान्तनिवेशादेवेत्यर्थः । तदर्थे वृत्त्यै-  
कदेशपदार्थे गुर्वादौ, करणत्वादेरित्यादिना कारकान्तरपरिग्रहः ।  
वृत्तित्वादिति न सामर्थ्यमिति परेणान्वयः । पदानां प्रत्ययैर्योग इत्या-  
दिशाब्दिकस्मृतेरिति भावः । ननूक्तस्थले वाचि परिष्कृतादंः समा-  
सस्यैकदेशत्वादेव न भवतीति । इदं क्यजादिप्रत्ययान्तस्य वृत्तित्वं

( २ ) पञ्चम्यथा अन्यत्वं, तथाच, शब्दाश्रयरूपाकाशपर्यायैकदेशे शब्दे निराका-  
ङ्क्षत्वाभिधातजन्यत्वस्य यथा नान्वयस्तद्वदित्यर्थः ॥

( ३ ) समासानां यौगिकत्वे तु समासघटकतत्तत्पदानां तत्र तत्र प्रत्येकशक्ते  
स्तेषां परार्थत्वमिति भावः ॥

“परिष्कृतायाः सततं, यस्तु वाचस्पतीयते ।

सम्पदा जटया वापि, पुत्रीयति स पूरुषः”

इत्यादेरपि वागाद्यंशे परिष्कृतादेः, पुत्राद्यंशे च सम्प-  
दादेः, सहभावादेर्बोधकतायां न सामर्थ्यं, अत एव

“प्रतियोगिपदादन्यद्यदन्यत कारकादपि ।

वृत्तिशब्दैकदेशार्थं, न तस्यान्वय इष्यते” ॥ \*

न साध्येदित्यतः स्थलान्तरमाह—“ सम्पदा जटया वापीति” इत्या-  
देरपीति न ‘सामर्थ्यमिति परेणान्वयः । परिष्कृतादेरिति।—  
अभेदेनेत्यादिः, तच्च बोधकतायामित्यन्वयि । सहभावादेरित्या-  
दिना वैशिष्ट्यपरिग्रहः । सम्पदादिपदांत्तरतृतीयायाः सहायत्वस्यैव  
विशेषणार्थत्वस्यापि सम्भवात् । क्वचित् सहभावादिबोधकतायामिति  
पाठः ? स च न सन्दर्भशुद्धः, तथासति, समस्तैकदेशबोधकतायामि-  
त्यत्र परिष्कृतादेरनन्वयापत्तेः, नच सहभावादीत्यादिना अभेदपरि-  
ग्रहः, अभेदेनेति प्राङ्गुन पूरणीयः, आदिपदार्थं च परिष्कृतादेरित्यस्या-  
न्वय इति न किञ्चिदनुपपन्नमिति वाच्यं, तथासति, अभेदसह-  
भावादिबोधकताया इत्यस्यैव वक्तुमुचितत्वात्, अत्र शाब्दिकसवादं  
प्रमाणयति ।—अत एवेति ।=प्रतियोगिपदात् षष्ठ्यर्थसम्बन्धप्रति-  
योगिवाचकपदोपस्थाप्यात्, कारकात् कारकविभक्त्यन्तपदोपस्था-  
प्यादित्यर्थः । यथाश्रुतस्तु न सङ्गच्छते, सम्बन्धकारकयोरपि तथा-  
त्वेन तयोरपि वृत्त्येकदेशार्थेऽन्वयानुपपत्तेरिति सम्प्रदायविद् ।  
वस्तुतस्तु, प्रतियोगिपदात् सम्बन्धात्, प्रतियोगिना पदज्ञानं यस्येति  
व्युत्पत्तेः, अथवा, पद्यते ज्ञायतेऽनेन, पद ज्ञापकः, ज्ञापक प्रतियोगि-  
पद यस्येति व्युत्पत्तेः स्वीकारात् प्रतियोगिविशिष्टज्ञानजन्यं सम्ब-  
न्धज्ञानमिति यावत् । सम्बन्धज्ञाने सम्बन्धद्वयज्ञानस्य हेतुत्वात्,  
कारकादिति तु यथाश्रुतमेवेति तु परमार्थः ।

ननु, “ उत्तिष्ठ गम्यतां दाहो, त्यज्यतां चन्द्रसङ्गमः ।

कर्मचाण्डालयोगोत्थ, कुरु पापक्षयं मम ॥ ”

इत्यपि पठन्ति । “कर्म चाण्डालयोगोत्थं कुरु पापक्षयं ममे” त्यत्र च योगोत्थमित्यस्य योगप्रयोज्यमित्यर्थः, स चाभेदेन पापक्षयेऽन्वितः ।

“यस्मिन् राशिगते सूर्ये विपत्तिं यान्ति मानवाः ।  
तेषां तत्रैव कर्तव्याः पिण्डदानादिकाः क्रियाः ॥ ”

इति वचनन्तु अमूलं, समूलत्वे तु “यस्मिन् राशौ गते सूर्ये” इत्येव तत्र पाठ इत्यास्तां विस्तरः ॥ ३४ ॥

इत्यत्र पापक्षयैकदेशे पापे कथं योगोत्थपदोपस्थाप्यस्य योगजन्यत्वस्यान्वयः, कथं वा योगोत्थपदोत्तरं द्वितीयाः इत्यत आह ।—कर्मचाण्डालेति ।—योगप्रयोज्यमितीति ।—योग सूर्येण चन्द्रेण च सह राहोः सम्बन्धः, तत्प्रयोज्यत्वञ्च प्रतियोगिद्वारा पापक्षये बोध्य, प्रतियोगिताया ध्वंसं प्रति तादात्म्येन प्रतियोगिनो हेतुत्वादिति भावः । केचित्तु, ममेत्यव्ययं, ममपापेत्यनेन योगोत्थान्तस्य कर्मधारयात्, तथाच, “कर्मचाण्डालयोगोत्थममपापक्षयं कुरु” इति पाठं कल्पयन्ति । तच्चित्त्यं, वस्तुनस्तु, क्षयमिति कर्तृविहितकृष्णपक्षं, तथा च, चाण्डालयोगोत्थं चन्द्रराहुसम्बन्धजन्यं दुरदृष्टरूपं कर्म क्षयं ध्वस्तं कुरु इत्यर्थः, इत्यन्यापरिशीलितं पन्थाः । ननु, तथापि—

“यस्मिन्नाशिगते सूर्ये, विपत्तिं यान्ति मानवा ।

तेषां तत्रैव कर्तव्याः, पिण्डदानादिका क्रिया ॥”

“उदकक्रिया” इत्यपि क्वचित् पाठः, इति वचने कथं यत्पदार्थस्य वृत्त्येकदेशे राशावन्वयः ? इत्यत आह ।—यस्मिन्नित्यादि ॥—अमूलमिति पुराणाद्यनन्तर्गतमित्यर्थः । ननु, तस्य पुराणाद्यनन्तर्गतत्वे किं मानं ? आधुनिकग्रन्थकृद्भूतत्वमेवतदिति तु रिक्तवचः, विध्यनुपयुक्तवचनादौ व्यभिचारात्, तत्तत्पुराणादावदृष्टत्वस्य च विवादग्रस्तत्वादित्यत आह ।—समूलत्वेति ।—इत्येव पाठ इति । तथा च, राशेर्बृत्त्यैकदेशत्वाभावाज्ज्ञानुपपत्तिरिति भावः ॥ ३४ ॥

पञ्चगव्य, पञ्चामृत, षड्रस, षट्पदार्थ, सप्तर्षि, अष्ट-  
नाग, अष्टवसु, नवरस, नवग्रह, दशमूल, एकादशरुद्र,  
द्वादशादित्येत्यादिकस्तु कर्मधारयः, शुण्ख्यादिपर्याप्त-  
त्रित्वावच्छिन्नबोधकतया न पूर्वपदालक्ष्यार्थस्य बोधक-  
स्त्रिकटुप्रभृतिभ्यः कटुत्रयादिसामान्यस्याप्रतीतिः ।  
पञ्चमूलीत्यादौ तु मूलपञ्चकत्वेनैव मूलविशेषे तात्-  
पर्यं, न तु विशेषरूपेणापि, अत एव—

“कण्टकार्यादिकं स्वल्पं, गाम्भीर्यादि च यन्महत् ।

पञ्चमूलं तदुभयं दशमूलमुदाहृतं ॥”

इत्यादिकस्तादृष्येण बोधस्थलीयप्रयोगः । “वर्षा-  
काले मघर्त्तेण युक्ता चापि त्रयोदशी” त्यादिवदेक-  
वचनस्य साधुत्वसम्भवात् । द्वयोरूपमित्याद्यर्थे द्विरू-

लक्ष्यार्थस्य बोधक इति । = न पूर्वपदलक्ष्यार्थबोधक इत्यर्थः ।  
ननु त्रिकटुप्रभृतिभिः कदाचित् त्रिकटुसामान्यस्यापि बोधनात्  
तत्रातिव्याप्तिरेवेत्यत आह ।— त्रिकटुप्रभृभ्य इति । = लक्ष्यं लक्षणं  
सङ्गमयति ।— पञ्चमूलीत्यादि । = तात्पर्यमिति ।— तथाच,  
तात्पर्यवशादेव विशेषभानं न तु तत्रापि लक्षणादर इति  
भावः । एवकारव्यवच्छेद्यमाह ।— नत्विति । = मूलविशेषे तात्प-  
र्यमिति पूर्वोक्तान्वयः । ननु, विशेषरूपेण तात्पर्यस्थलेऽपि द्विगुर्भव-  
त्येव, इति तदलक्ष्यार्थ इति, व्यर्थमित्यतस्तादृशस्थले द्विगोरभावं  
दर्शयन् तादृशतात्पर्यभाव दर्शयति ।— अत एवेति । = तात्पर्यवि-  
शेषस्य नियामकत्वादेवेत्यर्थः तादृष्येण विशेषरूपेण, प्रयोग  
इति—अन्यथा पञ्चमूलीत्वेव प्रयोग स्यादितिभावः । ननु, तर्हि-  
कथमेकवचनातन्ता इत्यत आह ।— वर्षाकाल इत्यादि । = साधुत्व-  
सम्भवादिनि—तथाच, प्रयानां त्रयोदशीनाञ्च नानात्वेऽपि यथै-  
कवचनान्तता, तथात्रापि भावः । तादृशनिवेशादव्यावृत्ति स्वय-  
माह । = द्वयोरूपमिति । = इत्याद्यर्थ इत्यन्तेन कर्मधारयत्वनिराकरण ।



पादिपदं, नाभेदेन द्विप्रभृतेरनुभावकम्, एकत्वसंख्यया विशिष्टं बोधयदपि एकपदं न पर्याप्तिसंसर्गेण तदवच्छिन्नस्य बोधकं, द्वितयादिपदं पर्याप्त्या द्वित्वावच्छिन्नं प्रतिपादयदपि न तत्र शक्तं, वाक्यत्वात्, अतो नैकघटद्वितयपटेत्यादिकर्मधारयेऽतिप्रसङ्गः । “सप्त-

नन्वेकघट इत्यादिकर्मधारयेऽतिव्याप्तिरित्यत आह ।— एकत्वेति । = तदवच्छिन्नस्य एकत्वावच्छिन्नस्य, तथाच, संख्यावच्छिन्न इत्यत्र संख्यानिष्ठावच्छेदकत्वं पर्याप्तिसम्बन्धावच्छिन्नं वाच्यमिति भावः । यदिचैकत्वमेकस्मिन्नेव पर्याप्तं न तु द्वित्वमित्यादिप्रतीतिवज्जादेकत्वस्यापि पर्याप्तिः स्वीक्रियते इति विभाव्यते, तदाव्यासज्यवृत्तिधर्मावच्छिन्नपर्याप्तिसम्बन्धावच्छिन्नावच्छेदकत्वं वाच्यमिति । संख्यावच्छिन्नशक्त इत्यस्य शक्तिनिवेशव्यावृत्तिमाह ।—द्वितयादिपदमिति । = तत्र शक्तं, पर्याप्तिसम्बन्धावच्छिन्नस्वनिष्ठावच्छेदकताक शक्तिनिरूपक । शक्यभावे बीजमाह ।— वाक्यत्वादिति । = उपसहस्रति अत इति । = ननु, सप्तशती पठ्यतामित्यादौ सप्तशतीत्यस्य द्विगुत्वानुपपत्तिः. सप्तपदशक्याभेदस्य शतत्वसंख्याविशिष्टे शते बाधात्, सप्तपदस्य सप्तगुणितपरत्वे तस्य लक्षार्थभिन्नत्वभावादित्याशङ्क्य परिहरति ।— सप्तशतीत्यादि । = पदार्थैकदेशे शतपदार्थैकदेशे, तस्याः शतत्वसंख्यायाः सप्तत्वसम्भवादिति । न च गुणानां गुणवृत्तित्वाभावात्, कथमेतदिति वाच्यं, समवायेनैव गुणानां गुणवृत्तित्वा नङ्गीकारात् पर्याप्तिसम्बन्धेन तेषां तथात्वे बाधकाभावात् । अन्येतु, समवायेनैव पर्याप्तिसम्बन्धेनापि गुणानां गुणवृत्तित्वं नाङ्गीक्रियते, संख्यागतद्वित्वादिकन्तु अपेक्षाबुद्धिविशेषविषयत्वरूपं, न तु संख्यारूपमिति न किञ्चिदनुपपन्नमित्याहुः । व्युत्पत्तिवैचित्र्येण एकदेशान्वयस्वीकार इत्यावेदनाय वदन्तीत्युक्तं । ननु, द्वौ गार्ग्यौ इत्याद्यर्थे द्विगार्ग्यमित्यव्ययीभावेऽतिव्याप्तिरित्यत आह ।— द्विगार्ग्यमिति । = द्विगार्ग्यमित्यस्यैकत्रचनान्तत्वे द्वित्वविशिष्टभेदबाधात् द्विवचनान्तत्वप्रतिपादनायाह ।— गच्छत इति । = पूर्ववदिति ।— यथाकर्मधारयलक्षणे तत्पुरुषान्यत्वं तथात्रापि अव्ययीभावाद्व्ययत्वस्य निवेद्यत्वादिति भावः । कारिकाशेषचरणं व्याकुर्वते ।— सचायमिति ।=३॥

शती पठ्यतामित्यादौ च यद्यपि शतेधर्मिणि सप्ताना-  
मभेदेन नान्वयो बाधितत्वान्नापि सप्तपदलक्षितस्य  
सप्तगुणितस्य, द्विगुत्वहान्यापत्तेः, तथापि, शत-  
पदार्थैकदेशे शतत्वसंख्यायां तस्याः सप्तत्वसम्भवा-  
दिति वदन्ति । द्विगार्थं गच्छत इत्याद्यव्ययीभाव-  
वारणन्तु पूर्ववत् । स चायं द्विगुस्त्रिविधः तद्वितार्थो-  
त्तरपद-समाहारभेदात् ॥ ३५ ॥

॥ ३६ ॥ तत्र तद्वितार्थं द्विगुं लक्षयति ।—

॥ ६ ॥ तद्वितार्थान्वितस्वार्थः,

स्तद्वितार्थद्विगुर्मतः ।

तद्वितार्थं लाक्षणिकः,

स्वान्त्यनामा त्वसर्वगः ॥ ३६ ॥

यो द्विगुः, स्वोत्तरतद्वितार्थान्वितस्वार्थकः स  
तद्वितार्थद्विगुः । द्विमुद्रो वृष, इत्यादौ द्वाभ्यां मुद्राभ्यां  
क्रीतस्य, द्विवर्षा गौरित्यादौ द्वाभ्यां वर्षाभ्यामभिन्न-  
वयस्कस्य, द्विदलं पवित्रमित्यादौ द्वाभ्यां दलाभ्यां नि-  
र्मितस्य, द्विगुञ्जं स्वर्णमित्यादौ द्वाभ्यां गुञ्जाभ्यां

॥ ३६ ॥ तत्र, तेषु मध्ये, कारिकापूर्वाद्धेन तद्वितार्थद्विगुं लक्षयन्  
पराद्धेन परमत निराकुर्वन् कारिकामाह ।— तद्वितार्थान्वितेति । =  
विवृणोति यो द्विगुरिति । = तथाच, द्विगुत्वे सति यादृशानुपूर्वीप्र-  
कारकज्ञानत्वं स्वाश्रयोत्तरत्वेनोपस्थिततद्वितार्थोपस्थाप्ययादृशार्थ-  
विशेष्यकयादृशार्थप्रकारकान्वयबोधजनकनावच्छेदकं तादृशानुपूर्वी-  
मच्छब्दत्वं तादृशतद्वितार्थं तादृशार्थप्रकारकान्वयबोधे द्विगुत्व-  
मिति निष्कृष्टार्थः । उदाहरति ।— द्विमुद्र इति । = क्रीतस्य इत्यादि-  
षष्ठ्यन्तानां षण्णां बोधन इत्यत्रान्वय । व्युत्पत्तिवैशद्याय उदाहरणवै-

तुलितस्य, त्रिकाण्डः पुरुष इत्यादौ विभिः काण्डैः  
परिमितस्य, पञ्चकपालश्चरित्यादौ पञ्चभिः कपालैः  
संस्कृतस्य, बोधने लुप्तस्यैव ठगादितद्धितस्य क्रीता-  
द्याभिधायकत्वात्, परिशिष्टकृतां मतेनेदेम् । उक्तप्रयो-  
गेषु द्विगोरन्तिमनाग्नैव क्रीतादिरूपार्था लक्ष्यते, न  
तु लुप्तष्ठगादिरप्यपेक्ष्यते ऽतस्तद्धितार्थलाक्षणिकस्वा-  
न्यनामको द्विगुरेव तद्धितार्थद्विगुरिति फणिभा-  
ष्यमनन्तु न युक्तम्, असर्वगत्वात्, पाञ्चपुरुषिरित्यादौ

शब्द दर्शितं । लुप्तस्यैव ठगादीनि—“द्विगोस्तद्धितस्यानपत्ये” इति सूत्रेण  
अनादेर्लुक्, परमनस्य निराकार्यत्वात् स्वोक्तस्य प्रामाण्यसम्पादनाय  
परिशिष्टकृतां मतेनेदमिति ।—फणिभाष्यकृतां मत दूषयितुमाह ।—  
उक्तप्रयोगेष्वित्यादि । = पूर्वपदस्य तादृशार्थलक्षकत्वेऽन्यपदस्य निर-  
र्थकत्वापत्तेराह ।— अन्तिमेति । = उपसहरति ।—अत इति । = स्वा-  
न्यनामकः । स्वघटकान्यनामकः । दूषयति ।— न युक्तमिति । =  
असर्वगत्वात् स्थलविशेषेऽव्याप्तिरित्याह, कुत इत्याकाङ्क्षायामाह ।—  
पाञ्चपुरुषिरित्यादाविति । = अपत्यस्येति बोधने इति परेणान्वयः ।  
अपत्यप्रभृतेरुपस्थापनादिति ।—तथाच, तत्र द्विगावव्याप्तिरिति भावः ।  
ननु, उक्तस्थले पुरुषपदेनैव लक्षणया पुरुषापत्यादेरुपस्थापनात्,  
तदैकदेशे व्युत्पत्तिवैचित्र्ये णपञ्चपदार्थस्यान्वयसम्भवादिणादिप्रत्य-  
स्याकाङ्क्षासम्पादकत्वान्नाव्याप्तिरत आह ।— द्विस्वर्णमुद्गः पशु-  
रित्यादि । = स्वर्णमुद्ग इत्यस्य वाक्यतया शक्तिविरहादिति भावः ।  
तद्वटकवर्णानां शक्तिमत्त्वेन तदेकतरवर्णस्य लक्षणया क्रीतादेर्बोध-  
सम्भवात् फणिभाष्यकृतां मतेन कोऽपि दोष इति तु विभावनीयम् ॥३६॥

॥ ३७ ॥ उत्तरपदद्विगु लक्षयतीति ।—उत्तरपदद्विगुलक्षणानुकूल-  
व्यापारवान् कारिकाकार इत्यर्थः । विवृणोति ।— यो द्विगुरिति । =  
तथाच, द्विगुत्वाश्रयत्वे सति यः स्वभिन्नसमासघटकस्वघटकान्य-  
पदसाकाङ्क्षपदद्वयघटितस्तत्त्वमुत्तरपदद्विगुत्वमिति पर्यवसितमिति  
प्राञ्चः । तदसत्, स्वभिन्नत्वस्य स्वघटितत्वस्य च वैयर्थ्यापत्तेः, परन्तु,  
द्विगुत्वाश्रयत्वे सति स्वघटकनामद्वयसाकाक्षनामान्तरघटितसमा-

पञ्चानां पुरुषाणामपत्यस्य, पञ्चगर्गरूप्यो गौरित्यादौ  
पञ्चानां गर्गाणां भूतपूर्वस्य बोधने तद्धितेनैव स्वार्थ-  
स्थापत्यप्रभृतेरुपस्थापनात् । द्विस्वर्णमुद्रः पद्मुरित्या-  
दावुत्तरपदस्य शक्तिविरहेण क्रीताद्यर्थे लाक्षणिक-  
त्वायोगाच्च ॥ ३६ ॥

॥ ३७ ॥ उत्तरपदद्विगुं लक्षयति ।—

॥ ७ ॥ स्वान्तर्निविष्टशब्दाभ्यां,  
शब्दान्तर-समासगः ।  
यो द्विगुः शाब्दिकैरुक्तः,  
स उत्तरपद-द्विगुः ॥ ३७ ॥

यो द्विगुः, स्वघटकनामभ्यां सह साकाङ्क्षनामान्त-  
रेण समासस्यान्तर्गतः, स उत्तरपदद्विगुः । यथा-पञ्च  
गावो धनमस्येत्यादिविग्रहे, पञ्चगवधनः पुरुष, इत्यादौ  
बहुव्रीह्यादिनिविष्टः पञ्चगवादिः ॥ ३७ ॥

सघटकत्वं तथा, घटितत्वञ्च तद्विषयकप्रतीत्यविषयत्व, घटकत्वञ्च  
तद्विषयिताव्यापकविषयिताकत्वं । लक्ष्ये लक्षणं सङ्गमयति ।—  
यथेति ।= द्विगुत्वसम्पादकतुल्याधिकरणात्वस्य घटकनामद्वयता-  
काङ्क्षत्वस्य च व्यञ्जनाय तादृशविग्रहः प्रदर्शितः । धनमस्येत्यादी-  
त्यादिपदात् पञ्चजना दाम्ना यस्येत्यादिविग्रहपरिग्रहः, इत्यादा-  
वित्यादिपदात् पञ्चजनदास इत्यादिपरिग्रहः । बहुव्रीह्यादीत्यादिना  
स्थलान्तरीयबहुव्रीहिपरिग्रहः, न तु समासान्तरस्य, कर्मधारय-  
तत्पुरुषाव्ययीभावानां त्रिपदाघटितत्वात्, द्वन्द्वस्य त्रिपदघटि-  
तत्वेऽप्यभेदावोधकत्वात् ॥ ३७ ॥

॥ ३८ ॥ समाहारद्विगुं लक्षयति ।—

॥ ८ ॥ स्वार्थान्वितसमाहार,—

लक्षकस्वान्त्यशब्दकः ।

उक्ताभ्यामितरः किं वा,

समाहारद्विगुर्द्विगुः ॥ ३८ ॥

स्वोपस्थाप्यार्थस्य समाहारलक्ष्यको यदीयान्त्य-  
शब्दः, स द्विगुः समाहारद्विगुः । पञ्चपुलीत्यत्र हि  
योगलभ्यानां पञ्चाभिन्नपुलानां समाहारः परस्य-  
पुलशब्देन लक्ष्यते, न तु तत्र द्विगोः शक्तिरन्यलभ्ये  
शक्त्ययोगात्, अत एव न लक्षणापि, शक्यसम्बन्ध-

॥ ३८ ॥ समाहारद्विगुं व्याख्यातुमुत्थापयति ।— समाहारद्विगुं  
लक्षयतीत्यादिना ।= प्रथमलक्षणं व्याचक्ष्ण स्वार्थ इत्यस्यार्थ-  
माह ।— स्वोपस्थाप्यस्वार्थस्येति ।= अन्वितत्वं लक्षणे न निविष्टं,  
किन्तु फलकथनमत एव विवरणे तत्परित्यक्तं । तथाच, द्विगु-वा-  
श्रयत्वे सति स्वोपस्थाप्यार्थसमाहारलक्ष्यकान्त्यपदकत्व समाहारद्वि-  
गुत्वमिति प्रथमलक्षणार्थः । तथाविधकर्तृधारयेतिव्याप्तिवारणाय  
अत्यन्तं, उत्तरपदद्विगावतिव्याप्तिवारणाय विशेष्यद्वलं, पूर्वपदलक्ष्य-  
कपदघटितद्विगावतिव्याप्तिवारणाय अन्त्येति । ननु, अन्त्यपदत्वं  
किञ्चिदपेक्षया पूर्वपदेषु सत्त्वात्तन्निवेशेऽपि तद्गोपतादवस्थमिति,  
चेन्न, स्वघटकपदाव्यवहितोत्तरत्वरूपान्त्यत्वस्य निषेद्यत्वात्, पू-  
र्वपदघटकचरमवर्णाव्यवहितोत्तरत्वस्यान्त्यपदघटकादिवर्णे सत्त्वेऽपि  
पदत्वाश्रयाव्यवहितोत्तरत्वस्य पदत्वाश्रयेऽक्षतत्वात्, पदत्वस्य वर्ण-  
समुदाये वृत्तित्वात् । लक्ष्ये लक्षण सङ्गमयन् कारिकास्थस्वार्थ-  
शब्दस्य यथाश्रुतार्थपरित्यागं वीजमाह ।— पञ्चपुलीत्यादि ।= द्विगत,  
परस्य. स्वघटकपदोत्तरस्य, तत्र पञ्चपुलसमाहारे, अयोगादिति ।—

स्यैव लक्षणात्वेन वाक्ये तदसम्भवात् । यदि च, पञ्च-  
पुलीत्यतः, पञ्चानां पुलानामेव बोधो, न तु तत्समा-  
हारस्यापि, अत एव पञ्चपुलीं छिनत्तीत्यादिकः प्रयो-  
गः प्रमाणम्, अन्यथा समूहात्मनः समाहारस्य छिन्ना-  
द्यसम्भवेन तदयोग्यत्वापत्तेः, पुलादेर्द्वित्वबहुत्वेऽप्येक-  
वचनन्तवानुशासनिकं, दारादेर्बहुवचनवदुपपद्यते । न  
च, द्रव्यप्राधान्ये पञ्चस्वद्वीत्यादौ ह्रस्वो न स्यात्, गोश-  
ब्दस्येव स्त्रीप्रत्ययस्यापि समासान्त्यस्योपसर्जनस्यैव त-  
द्विधानादिति वाच्यं, समाहारसंज्ञकद्विगोरप्यन्त्यस्य  
स्त्रीप्रत्ययस्य पृथगेव ह्रस्वविधेर्वक्तव्यत्वात्, प्रयोगानु-  
सारित्वात् कल्पनायाः, पञ्चपाचकीत्यादावव्याप्तिश्च,

तदेकदेशपञ्चपुलादे पञ्चपुलादिशब्दशक्यत्वात्, समाहारसंज्ञे  
शक्तिस्वीकारे पञ्चपुलादेर्बोधासम्भवादिति भावः । इदमुपलक्षणं,  
वाक्यत्वादित्यपि बोध्यं, अत एव तत्र द्विगो शक्यत्वाभावादेव, तद-  
सम्भवात्, शक्याप्रसिद्ध्या लक्षणाया असम्भवादित्यर्थः । शङ्कने ।—  
यदि चेति ।= इति सूक्ष्ममीक्ष्यत इति परेणान्वयः । अत एव पञ्च-  
पुलीत्यत्र समाहारस्याबोधादेव । प्रमाणमिति ।— आकाङ्क्षायोग्य-  
तादिसत्त्वादिति भावः, अन्यथा, तस्य समाहारबोधकत्वे, तद-  
योग्यतापत्तेः पञ्चपुलीं छिनत्तीति वाक्यस्यायोग्यतापत्तेरित्यर्थः ।  
ननु, पुलादेर्बहुत्वेन एकवचनप्रतिपाद्य एकत्वविशिष्टे कर्मताबोधने  
भवन्मतेऽपि तदयोग्यमित्यत आह ।— पुलादेरिति ।= आनुशास-  
निकमिति ।— तथा चाकाङ्क्षासम्पादकमेवैकवचनं, न तु तदर्थस्य  
शब्दबोधे भानमिति भावः । तदेव दृष्टान्तेन द्रव्यति ।— दारादे-  
र्बहुवचनवदिति ।= शङ्कते ।— न चेति ।= तद्विधानाद्भ्रस्वविधानात्,  
द्रव्यप्राधान्ये उपसर्जनत्वासम्भवादिति भावः । ननु, पृथग्भ्रस्वविधेः  
कल्पने गौरवमत आह ।— पञ्चपाचकीति ।= बोध्य इति कारिका-  
परार्द्धव्याख्या, । तथा, तद्विधितार्थोत्तरपदद्विगुभिन्नो यो द्विगुः, स

तत्रोत्तरपदस्य वाक्यत्वेन लक्षकत्वायोगादिति सूक्ष्म-  
मीक्ष्यते, तदा पूर्वनिरुक्ताभ्यां तद्धितार्थोत्तरपदद्विगुभ्यां-  
भिन्नाद्विगुरेव समाहारद्विगुर्बोध्यः । एवञ्च द्विगोः  
कर्मधारयान्नर्गतत्वेऽपि न क्षतिरिति तु विभावनी-  
यम् ॥ ३८ ॥

॥ ३९ ॥ तत्पुरुषं लक्षयति ।—

॥ ९ ॥ यदीयेन सुवर्थेन,  
युतयद्बोधनक्षमः ।

यः समासस्तस्य तत्र,

स तत्पुरुष उच्यते ॥ ३९ ॥

यदर्थगतेन सुवर्थेन विशिष्टस्य यदर्थस्यान्वयबोधं  
प्रति यः समासः स्वरूपयोग्यः स तदर्थस्य तदर्थे तत्पुरुषः,

समाहारद्विगुरित्यर्थः । ननु, पञ्चाभिन्नपुलमात्रबाधने समाहार-  
द्विगुसमासस्य कर्मधारयत्वापत्तिरत आह ।— एवञ्चति, न क्षति-  
रिति ।= सख्यावाचिनामार्थविषयकबोधजनकत्वरूपोपाधिभेदमा-  
दायैव षड्धा विभागोपपत्तिरिति भावः ॥ ३८ ॥

॥ ३९ ॥ क्रमप्राप्तं तत्पुरुषलक्षणं व्याख्यातुमुत्थापयति ।—तत्पुरुषं  
लक्षयतीति ।= विवृणोति ।— यदर्थगतेनेति ।= विशेषणे तृतीया  
व्यञ्जनाय विशिष्टस्येत्युक्तं । तस्य तत्र इत्येतयोर्विवरणं तदर्थस्य  
तदर्थ इति, तथाच, यादृशानुपूर्वीप्रकारकज्ञानं यदर्थविशेषितसुवर्था-  
वच्छिन्नयदर्थविशेष्यकान्वयबोधजनकं, तदर्थविषयतानिरूपितसुवर्थ-  
विषयतानिरूपितयदर्थविषयताशालिबोधजनकमिति यावत्, तादृशा-  
नुपूर्वीमतसमासत्वं, तदर्थस्य तदर्थे तत्पुरुषत्वमिति निष्कर्षः । राज्ञः  
पुरुष इति व्यासवारणाय समासत्वनिवेशः । स्वमते व्याससमासयो-  
स्तुल्यार्थकत्वरक्षणाय राजपदस्य राजसम्बन्धे लक्षणास्वीकारात्

न तु यन्नामोत्तरं यन्नाम यदर्थगतसुबधावच्छिन्नस्य  
यत्स्वार्थस्य बोधकं तदुत्तरं तन्नामैव, तदर्थयोस्तत्-  
पुरुषः, पूर्वकायोऽर्द्धपिप्पलीत्यादावव्याप्तेः । स्तोकपक्ते-  
त्यादौ क्रियाविशेषणैः कर्मधारय एव, महाकविर्महा-  
विज्ञ इत्यादौ कवित्वादाविव प्रकृतेऽप्येकनामार्थैकदेशे-  
पचनादावपरनामार्थस्याभेदान्वयबोधकतया तथात्व-  
सम्भवात्, स्तोकं पक्तेत्यादौ अमस्तादात्म्यवाचित्वे तु

नामार्थयोर्भेदान्वयस्य तत्पुरुषातिरिक्तस्थल एवास्वीकाराभास-  
म्भवः । सुबर्थविषयता तु, संसर्गविषयतान्या ग्राह्या, अतो विशेषण-  
विभक्तेरभेदार्थकत्वेऽपि 'नीलोत्पलमित्यत्र नातिव्याप्ति । यन्मते  
यदर्थविशेषितसुबर्थावच्छिन्नतादात्म्यसम्बन्धावच्छिन्नप्रकारताक-  
यदर्थविशेष्यकबोधो निवेशनीय इति विशेष । नामातसाधारणैकल-  
क्षणस्यासम्भवेऽपि न क्षति । वस्तुतस्तु, नादृशसुबर्थविषयतानिरूपि-  
तयदर्थविषयतानिरूपितयदर्थविषयतानिवेशादुभयसाधारण्यं सम्भ-  
वतीति ध्येयं । कस्यचिन्मतं निरस्यति ।— नत्विति । = अव्याप्तेरिति-  
कायपदार्थं पूर्वपदार्थस्याबोधनादिति भावः । ननु, स्तोकपक्ते-  
त्यादिद्वितीयातत्पुरुषेऽव्याप्तिः, तज्जन्यबोधे सुबर्थस्याप्रकारत्वादि-  
त्यत आह ।— स्तोकेत्यादि । = ननु, तत्पुरुष इत्यनुक्तौ तदा कः  
समास इत्याकाङ्क्षा स्यादतः कर्मधारय एवेत्युक्त, एवकारेण तत्पुरुष-  
व्यवच्छेदः । नन्वेकपदार्थेऽपरपदार्थस्याभेदसम्बन्धनान्वयबोध-  
जनकत्वाभावात् कुतः कर्मधारयत्वमित्यत आह ।— महाकविरित्या-  
दि । = तथात्वसम्भवात् कर्मधारयत्वसम्भवात्, तथाच, तत्र नामा-  
र्थत्वं नामजन्यबोधविषयतामात्रं निविष्टमिति भावः । क्रियाविशेष-  
णपदोत्तरद्वितीयाया अभेदार्थकत्वमते कथं न तत्पुरुष इत्याकाङ्क्षार्यां  
तन्मते इष्टापत्तिमाह ।— स्तोकमित्यादि । = तन्मते तादात्म्यस्यास-  
सर्गत्वेन तदर्थं तदर्थस्याप्रकारत्वेन कर्मधारयत्वासम्भवादिति भावः ।  
ननु, क्रियाविशेषणैः समास एव न स्वीक्रियत इत्यनर्थक एवैता-



तत्पुरुषः सम्भवत्येव, क्रियाविशेषणैः समास एवा-  
व्युत्पन्न इति तु न देयं, “स्तोकनम्रा स्तनाभ्या”मित्या-  
देः कालिदासाद्यैः प्रयुक्तत्वात् । द्विगौ कर्मधारये व  
शाब्दिकानां तत्पुरुषत्वव्यपदेशः पदसंस्कारार्थो-  
गौणः ॥ ३९ ॥

॥ ४० ॥ तत्पुरुषं विभजते ।—

॥ १० ॥ द्वितीयादिसुबर्थस्य,

भेदादेव च षड्विधः ।

क्रियान्वयी द्वितीयादे-

रर्थः प्रायोऽत्र योजितः ॥ ४० ॥

ग्रामगतः, चैत्रनीतः, ब्राह्मणदत्तः, वृक्षपतितः, चैत्र-  
धनं, मैत्रगतिः, गृहास्थित, इत्यादौ द्वितीयादिसुबर्थस्य-

वान् विचार इत्यत्र आह ।— क्रियाविशेषणैरिति । ननूक्ततत्पुरुष-  
त्वस्य द्विगुत्वकर्मधारयत्वविरुद्धत्वान्महाराज इत्यादेरदन्तता न  
स्यात्, “प्रागुक्तो विधिस्तत्पुरुष एव” इति नियमा दित्यत्र आह ।—  
द्विगावित्यादि ।= पदनिष्पत्यर्थं गौणो भाक्तः । तत्र तत्पुरुषत्वं बहु-  
व्रीहिद्वन्द्वव्ययीभावान्यसमासत्वं, तत्पुरुष-द्विगुत्वकर्मधारयान्यतमत्वं  
वा निविष्टमिति भावः ॥ ३९ ॥

॥ ४० ॥ विभाजकलक्षणानि व्याख्यातुमुपक्रमते ।— तत्पुरुषं विभ-  
जत इति ।= द्वितीयादितत्पुरुषत्वादीनां लक्ष्याणि दर्शयन् लक्षणानि  
विभाजकरूपाणि आह ।— ग्रामगत इत्यादि ।= ननु, सुबर्थभेदो न  
तत्पुरुषविभाजकः, अतिप्रसङ्गादतः कारिकास्यसुबर्थबोधपरतया  
तत्पदं व्याचष्टे ।— सुबर्थस्येति ।= यदर्थगतेत्यादिबाधभेदाद्बोध-  
यदिततत्तद्धर्मभेदाद्बोध एव विशेषो यत्र इति व्युपपत्तेः । स्वनिरूपित-  
यदर्थविशेष्यताकत्वं षष्ठ्यर्थः, तथाच, यदर्थगतद्वितीयार्थावच्छिन्न

कर्मत्वकर्तृत्वादेर्बोधभेदादेतस्य द्वितीयातृतीयादितत्पुरुषत्वेन षड्भेदाः । खवटकैकपदार्थानिष्ठद्वितीयार्थावच्छिन्नापरपदार्थबोधकसमासादेर्धर्मषट्कस्य सुवचत्वात् । इयांस्तु विशेषो, यदेतेषु धात्वर्थान्वयेष्वेव द्वितीयादेरर्थः प्रायो घटकः । पीठं परितः, पुण्येन सुखं, शमाय विद्या, दण्डादुघटः, गवां कृष्णा सम्पन्नचीरा, तिलेषु तैलमित्यादिविग्रहे तत्पुरुषस्यासाधुत्वात्, वर्षसुखी, लोष्टकाणः, कुण्डलहिरण्यं, घटान्यः, कुवेरबलिः, कर्मकुशल, इत्यादौ तु तत्तद्विशेषविधेर्द्वितीयादितत्पुरुषः ।

विषयबोधकसमासत्वं द्वितीयातृपुरुषत्वं । एवं तृतीयादितत्पुरुषत्वं, तान्येव विभाजकानीति भावः । निष्कृष्टार्थमाह ।— स्वघटकैकेति ।= निष्ठेतिघटकेत्यर्थः, ग्रामगत इत्यादौ ग्रामादिपदस्य स्वमते ग्रामकर्मता लक्षकत्वात् । केचित्तु, ननु, मिथो विरुद्धधर्मवत्तथैव विभागस्य साधुत्वात् कथमेतदित्यत आह ।— स्वघटकैकेति ।= इत्याहुः । धर्मषट्कस्य विभाजकधर्मषट्कस्य । कारिकापराङ्मोकोकरोति ।— इयांस्त्विति ।= यद्यस्मात्, एतेष्विति—अत्रेत्यस्य विवरण । धात्वर्थान्वयेष्वेति—तथाच, क्रियान्वयीति सावधारणनिर्देशः । ह्रस्वपाठस्तु ग्रामादिकः । द्वितीयायाः पदत्वेन तत्र पदार्थस्यान्वयासम्भवात् । क्रियान्वितार्थबोधकत्वमत्र क्रियान्वयित्वमिति केचित् । योजित इत्यस्यार्थमाह—घटक इति । एवकारव्यवच्छेद्यमाह ।— पीठं परित इति ।= कर्मप्रवचनीयैर्योगे द्वितीया, सा तु न कारकविभक्तिरिति भावः । पुण्येन सुखमित्यत्र हेतौ तृतीया, शमाय विद्या, इत्यादौ तादर्थ्ये चतुर्थी, तथाच, एतासां कारकविभक्तित्वाभावात् न तदर्थमादाय तत्पुरुषः साधुरिति भावः । प्रायःपदस्य प्रयोजनमाह ।— वर्षसुखीत्यादि ।= विशेषविधेरिति—तथाच, विशेषविधि विना कारकविभक्त्यन्तर्भावेणैव तत्पुरुष इति भावः ।

ननु, ग्राम गत इत्यत्र गतौ ग्रामकर्मत्वस्य, राज-  
पुरुष इत्यत्र च पुरुषे राजमस्बन्धस्यावगमो, न ग्रामादि-  
पदेभ्यो लुप्तसुपः स्मरणात्, तल्लोपमजानतोऽप्यन्वय-  
बोधात्, समृद्धं ग्रामगत इत्यादितः समृद्धग्रामयोरभे-  
दान्वयधीप्रसङ्गाच्च, । सम्पन्नं दधि पश्येत्यादाविव  
तत्रापि नामार्थयोरभेदान्वयबोधोपयुक्तस्य नाम्नोः  
समानविभक्तिप्रतिसन्धानस्याविशिष्टत्वात्, नापि-  
ग्रामादिपदस्य ग्रामकर्मत्वादिलक्षकत्वात्, अभेदान्य-

शङ्कते । — नन्विति ।= तल्लोपमजानत इति । — ग्रामादिपदोत्तर-  
त्वेन सुपोऽनुभवरहितस्येत्यर्थः, स्मरणहेतुभूतानुभवविरहेण स्मर-  
णायोगादिति भावः । यथा श्रुतन्तु न सङ्गच्छते, तत् स्मरणे तल्लो-  
पज्ञानस्थाहेतुत्वादिति ध्येय । यदि च, तादृशानुभवरहितस्यान्वय-  
बोध एव न जायत इत्युच्यते तदा ऽप्याह । — समृद्धमिति ।= ननु,  
नामार्थयोरभेदान्वये नाम्नोः समानविभक्तिकत्वस्य तन्त्रत्वात् प्रकृते  
ग्रामपदस्य सविभक्तिकत्वात् कथमापत्तिरित्याशयेन तत्र समा-  
नविभक्तिकत्वं न तन्त्रं, अपि तु समानविभक्तिप्रतिसन्धानं,  
अन्यथा, सम्पन्नं दधि पश्येत्यादौ अभेदान्वयबोधो न स्यात्, तच्च,  
प्रकृतेऽप्युक्तमित्याह । — सम्पन्नं दधीत्यादि ।= न च, द्रव्ये सरसि-  
जमित्यत्राभेदान्वयवारणाय वृत्तिशब्दान्यसमानविभक्तिकपदोपस्था-  
प्यत्वस्य नामार्थयोरभेदान्वयबोधे तन्त्रत्वस्य वक्तव्यत्वात् कथमेत-  
दिति वाच्यं, तस्य समानविभक्तिकनामार्थद्वयोरभेदान्वयस्थल एव  
तन्त्रत्वात्, प्रकृते ग्रामपदस्य समानविभक्तिकत्वाभावेनापत्तिसम्भ-  
वादित्यभिप्रायः । इदमत्रावधेयं, नामार्थद्वयोरभेदान्वयस्थलमात्र  
एव तस्य तन्त्रत्वोक्तौ न कोऽपि दोषः, आपत्तिदानाय स्थलसङ्कोच-  
स्यान्याय्यत्वादिति । पुनः शङ्कते — नापीति ।= लक्षकत्वादिति । —  
ग्रामकर्मत्वादेरवगम इति पूर्वेणान्वयः । तथाच, लुप्तविभक्तेः समास-  
स्थले स्मरणकल्पनादिति नोक्तापत्तिः । दूषयति । — अभेदा-  
न्येति ।= विशेष्यताया अभेदातिरिक्तसंसर्गेण, तन्नामार्थप्रकारका-

सम्बन्धेन नामार्थस्यान्वयबोधं प्रत्यनुकूलस्य नामोत्तरविभक्त्युपस्थाप्यत्वस्य तादृशप्रत्ययोपस्थाप्यत्वस्य वा गत्यादावसत्त्वात्, । न च, ग्रामादिपदलक्षितस्य ग्रामकर्मकादेरेव तत्र गत्यादौ तादात्म्येनान्वय इति साम्प्रदायिकानां मतमेव साम्प्रतं, तत्पुरुषस्यापि समस्यमानपदार्थयोरभेदान्वयबोधकत्वे कर्मधारयत्वापत्तेः, ग्रामं गतः, राज्ञः पुरुष, इत्यादिबिग्रहस्य समासतुल्यार्थकत्वहान्यापत्तेश्चेति, चेन्न, प्रत्ययान्त तत्तन्नामार्थस्यैव भेदेनान्वयबोधं प्रति तत्तन्नामोत्तरप्रत्ययोपस्थाप्यतायास्तन्त्रत्वोपगमेन ग्रामगत इत्यादौ ग्रामादिपदलक्षितस्य ग्रामकर्मत्वादेर्गत्यादौ भेदेनान्वये बाधकाभावात् । न चैव, गतो ग्रामेत्यत्रापि ग्रामपदलक्षितस्य ग्रामकर्मत्वादे

न्वयबुद्धौ तन्नामोत्तरविभक्त्युपस्थाप्यत्वस्य हेतुत्वादिति भावः । नीलोत्पलमित्यादौ व्यभिचारवारणायभेदान्वेति । पौत्र इत्यादौ तद्धितार्थे भेदान्वयेन व्यभिचारादाह ।— तादृशेति । = नामोत्तरेत्यर्थः । शङ्कते—न चेति । = साम्प्रतमिति परेणान्वयः । दूषयति ।— तत्पुरुषस्यापीति । = कर्मधारयत्वापत्तेरिति ।— एकार्थेऽपरार्थस्य तादात्म्येनान्वयबोधकक्रमिकनामद्वयस्यैव कर्मधारयत्वादिति भावः । ननु, तत्पुरुषस्य कर्मधारयत्वेऽपि न क्षति, उपाधिभेदेनैव विभागोपपत्तेः, अत एव किञ्चिन्निष्ठसुबर्थानवच्छिन्नत्वं निवेशितं इति यदि श्रूयात्, तदाप्याह—ग्राममित्यादि । = हान्यापत्तेश्चेति ।— बिग्रहाधीनबोधे ग्रामकर्मत्वादेरप्रकारकत्वादिति भावः । इदञ्च व्यासमासयोस्तुल्यार्थकत्वादिवैयाकरणमतानुसारेण, समाधत्ते—चेन्निति । = तन्त्रत्वेति । = कार्यकारणभावस्य फलानुरोधित्वादिति भावः । बाधकाभावादिति ।— समासघटकनाम्न, प्रत्ययान्तत्वाभावादिति भावः । शङ्कते—न चैवमिति । = एवं कार्यतावच्छेदकघटकनाम्नि प्रत्ययान्तनिवेशे । प्रसङ्ग इति ।—तत्र ग्रामपदस्य प्रत्ययान्तत्वाभावेन

गत्यादौ भेदेनान्वयबोधप्रसङ्गः, प्रत्ययान्तान्य-तत्तन्नामो-  
पस्थाप्यार्थस्यान्वयबोधसामान्यं प्रत्येवोत्सर्गतस्तादृश-  
तत्तन्नामोत्तरनामोपस्थाप्यत्वस्य हेतुत्वेन तदसम्भ-  
वात् । अत एवार्द्धपिप्पलीच्छेद इत्यादौ पूर्वपदप्रधान-  
त्वेनानुशिष्टस्य तदपुरुषादेरन्त्यपदार्थानां पिप्पलीप्र-  
भृतीनां अर्द्धार्थं, घट-पट-मठानामित्यादौ च सर्वपद-  
प्रधानत्वेन द्वन्द्वरयानन्त्यपदार्थानां घटादीनां सुबर्थे  
ऽन्वयः, तथा बहुगुडो द्राक्षेत्यादौ गुडादीनामपि बहुजर्थे  
प्रकृत्यर्थस्येषदसमाप्तौ नाम्नः प्रागबहुचो विधानादिति ।  
ननु, यदि नामार्थयोरपि भेदेनान्वयो व्युत्पन्न-

तादृशबोधस्य निरुक्तकार्यतावच्छेदकानाक्रान्तत्वादिनि भावः ।  
विशेष्यतया प्रत्ययान्तान्य-तत्तन्नामार्थप्रकारकान्वयबोधं प्रति  
बाधकं विना प्रत्ययान्तान्य-तत्तन्नामोत्तरनामोपस्थाप्यत्वस्य हेतुत्वं  
स्वीकृत्य समाधत्ते ।— प्रत्ययान्तान्येत्यादि ।= बाधक विनेत्यस्य  
फलमाह ।— अत एवेति ।= बाधक विनेति निवेशादेवेत्यर्थः ।  
पिप्पलीपदस्य प्रत्ययान्तान्यत्वरक्षार्थं छेद इति । बाधकव्यञ्ज-  
नार्थं पूर्वपदप्रधानत्वेनानुशिष्टस्येति । तथाच, तत्र तदन्वये तादृ-  
शानुशासनमेव बाधकमिति भावः । अर्द्धार्थ इति, अन्वय इति  
परेणान्वयः । ननु, तत्तन्नामाव्यवहितनामोपस्थाप्यत्वस्य हेतु-  
त्वोक्तौ न कोऽपि दोषः, अव्यवहितत्वं पूर्वोत्तरसाधारण कथञ्चि-  
न्निर्वाच्यं, इत्यतः स्थलान्तरमाह ।— घट-पट-मठानामित्यादावित्या-  
दि ।= सर्वपदप्रधानत्वेनेति कथनात् अनन्त्यपदार्थानां सुबर्थेऽन्वय-  
स्यावश्यकत्व सूचितं । ननु, सुबर्थान्यविशेष्यतया प्रत्ययान्तान्य-तत्त-  
न्नामोपस्थाप्यार्थप्रकारकान्वयबोधसामान्यं प्रति तत्तन्नामाव्यव-  
हितनामोपस्थाप्यत्वस्य हेतुत्वोक्तौ न कोऽपि दोष इत्यत आह ।—  
तथेति ।= अन्वय इत्यर्थः । विधानादिति ।— तथाचात्र सुबर्थ-  
बहुजर्थेषु तत्तन्नामोत्तरनामोपस्थाप्यत्वाभावेनोत्सर्गत इत्यस्या-  
निवेशे व्यभिचारः स्यादिति भावः । शङ्कते ।— नन्वित्यादि ।= समा-

स्तर्हि ग्रामगत इत्यादौ कर्मत्वादिसंसर्गेण ग्रामादेरेव  
 गत्यादावन्वयोऽस्तु, कृतं ग्रामादिशब्दस्य ग्रामकर्मत्वा-  
 दिलक्षणयेति चेत्, सत्यं, विग्रहवाक्यानां समास-  
 समानार्थकत्वरक्षणाय तत्र लक्षणास्वीकारात्, मास्तु  
 वा ग्रामादिपदस्य तत्कर्मत्वादौ लक्षणा, कर्मत्वादिसं-  
 सर्गेणैव ग्रामादेर्गत्यादावन्वयसम्भवान्न तथापि न क्षतिः,  
 ग्रामगत इत्यादिविग्रहस्यापि कर्मत्वार्थकद्वितीयाद्य-  
 नुसन्धानवशादेव कर्मत्वादिसंसर्गेण गत्यादौ ग्रामाद्य-  
 न्वयबोधकतया समाससमानार्थकत्वसम्भवात्, ग्राम-  
 मित्यादौ कर्मत्वादिधर्मिकान्वयबोधानुरोधेन द्वितीयादेः  
 कर्मत्वाद्यर्थकत्वात् । अत एवाद्यटः पठ इत्यादावन्वयस्य,  
 असुरो दैत्य इत्यादौ विरोधिनः, अनिष्टुः शर इत्यादौ  
 सहशस्य, अब्राह्मणो बार्हृषिक इत्यादावपकृष्टस्य,

घटे ।— चेत् सत्वमिति ।= विग्रहस्थले कर्मत्वादीनां संसर्गस्यापि  
 भानादिति भावः । कर्मत्वादिसम्बन्धेन ग्रामादेरन्वयस्वीकारेऽपि  
 विग्रहसमासयोस्तुल्यार्थकत्वम्पादयति ।— न क्षतिरिति ।=  
 लक्षणे सुवर्थप्रकारकत्वस्यानिवेशादिनि भावः । अनुसन्धान सम-  
 भिव्याहारः । सम्भवादिति ।— बिभक्त्यर्थस्य प्रकारतया भाना-  
 नियमादिति भावः । नन्वेवं, कर्मत्वार्थकत्वं द्वितीयाया अकलमि-  
 द्यत आह ।— ग्राममित्यादाविति ।= अत एव लक्षणे विषयत्वमात्र-  
 निवेशादेवेत्यर्थः । केचित्तु, लक्षणान्तरपरित्यागवीजतयैव तद्वर्ण-  
 यन्ति, तन्मन्दं, तद्वीजस्य पूर्वकाय इत्यादावप्रसङ्गस्य पूर्वमेव दर्शि-  
 तत्वात् । अन्यस्येत्यादि ।— पष्ठ्यन्तपञ्चकस्य वाचकं नञ्-  
 निपातेन इत्यत्रान्वयः, तस्य चानुभावेनेऽपीत्यत्रान्वयः । स्वार्थे नञर्थे-  
 ऽन्यादौ प्रतियोगित्वादित्यादिना कर्मत्व-निरूपितत्वाधेयत्व-तादा-  
 त्म्यानां परिग्रहः । घटादेरित्यादिना असुरेष्टुब्राह्मणोदराणां परि-  
 ग्रहः । विरोधिन द्वेषिणः, सहशस्येति ।— शरे इष्टुसाहस्यं  
 मधुररसवत्त्वेन बोध्यः । अब्राह्मणो बार्हृषिक इत्यादौ ब्राह्मणवृत्ति-

अनुदरमुदरन्तरुण्या इत्यादौ स्वल्पस्य, वाचकेन नञ् निपातेन स्थार्थे प्रतियोगित्वादिसम्बन्धेनैव घटादेरनुभावेनेऽपि तत्रत्यतत्पुरुषे नाव्याप्तिः । पटस्याभाव इत्यर्थे प्रसह्यनञ् अव्ययीभाव एव समासः प्रमाणं, तेनापटं वर्त्तत इत्याद्येव तत्र प्रयोगः, तत्पुरुषस्योत्तरपदलिङ्गकत्वानियमात् इति वृद्धाः । प्रसह्यनञ्प्यपट इत्यादिकस्तत्पुरुष एव साधुर्नाव्ययीभावः, नञ्त्वत्पुरुषविधेस्तदपवादकत्वात्, अत एव “वादिनामाविवाद इत्यादिकः किरणावल्यादौ पुंसि प्रयोगः” इति तु पञ्चधरमिश्राः । युज्यते चोत्तरः कल्पः । न चेदेवं ।

प्रकर्षरहित इत्यर्थः । ननु, शूद्रेऽपि तादृशप्रयोगः स्यात्, ब्राह्मणवृत्तिप्रकर्षाभावस्य तत्रापि सत्त्वादिति, चेन्न, अपक्रष्टस्य तादात्म्येन ब्राह्मणादावन्वयाच्च न तथा प्रयोगः । नाव्याप्तिरिति ।= अन्यथा प्रकारतानिवेशेऽव्याप्तिः स्यादिति भावः । ननु, नञ्र्थस्य षड्विधत्वात् कथं पञ्च प्रयोगा दर्शिता इत्याकाङ्क्षयामाह ।— पटस्याभाव इति ।= कथन्तानिवृत्त्यर्थमाह ।— तेनेति ।= तत्पुरुषेऽपि तादृशः प्रयोगः कथं न स्यादित्यत आह ।— तत्पुरुषस्येति ।= तथाच, तत्पुरुषत्वे पुंलिङ्गत्वापत्तिरिति भावः । ननु, अव्ययपूर्वभागकत्वे सति स्त्रीलिङ्गरहितसमासस्यैवाव्ययीभावत्वात् अपटमित्यव्ययीभावेऽतिव्याप्तिरेवेति, तद्वारणायाव्ययीभावान्यत्वं लक्षणे निवेशनीयं, तदपेक्षया तस्य तत्पुरुषत्वस्वीकार एवोचितः, उपाधेयसङ्करेऽप्युपाध्यसङ्करात् विभागव्याघातधिरहेण तत्राव्ययीभावत्वमपि । न चैवं तत्पुरुषस्योत्तरपदलिङ्गकत्वानियमो भङ्ग्येतेति वाच्यं, नियमभङ्गभङ्गस्य तत्पुरुषत्वस्थितावबाधकत्वात्, अकारणमित्यस्योभयात्मकत्वे बाधकाभावाच्च, इत्यतोऽव्ययीभावापवादकत्वं तत्पुरुषस्य स्वीकृत्य लक्षणे तदन्यत्वं न निवेद्यते इत्यभिप्रायेणापट इति पुंलिङ्गप्रयोगस्यैव साधुतामभिदधतां मिश्राणां मतमाह ।— प्रसह्यनञ्पीत्यादिना ।= तस्य तदपवादकत्वे प्रमाणमा-

“दशैते राजमातङ्गास्तस्यैवामी तुरङ्गमाः ।

चैत्रो ग्रामगतस्तत्र, मैत्रः किं कुरुतेऽधुना” ॥

इत्यादौ राजसम्बन्धादे राजादिपदलक्षकत्वे तदेक-  
देशस्य राजादेस्तदा परामर्शो न स्यात्, विशेष्यविधया  
वृत्त्या पूर्वोपस्थापितस्यैवार्थस्य परामर्शकत्वात् तदादि-  
शब्दानां ।

“न हि प्रजावतीयं मे, त्वं तस्मै देहि कम्बलम् ।

नीलो मणिर्गुणः सोऽत्र, भ्रात्रादिर्बोध्यते तदा” ॥

ह ।— अत एवेत्यादिना ।= तथाच वृद्धमनापेक्षया एतन्मतस्या-  
सौष्टवदर्शनेन स्वस्यापि मिश्रमते निर्भरो व्यञ्जित इति भावः ।  
तत्पुरुषे द्वितीयाद्यर्थस्य सम्बन्धविधया भानकल्पे युक्त्यन्तर-  
माह ।— युज्यते चेति ।= न चेदेवमिति ।— तत्पुरुषे द्वितीयाद्यर्थस्य  
सम्बन्धविधया भान यदि न तदेत्यर्थः । तस्यैव राज्ञ एव, तत्र  
ग्रामे, राजसम्बन्धादेरित्यादिना ग्रामकर्मत्वादेः परिग्रहः, राजादी-  
त्यादिना ग्रामादिपरिग्रहः, एवमग्रेऽपि । तदेकदेशस्य  
राजादिपदलक्ष्यार्थैकदेशस्य, तदा तच्छब्देन, कुत इत्याकाङ्क्षाया-  
माह ।— विशेष्यविधयेत्यादि ।= भूतल घटवत्, अत्र “शब्दो  
वैशेषिको गुणः” इत्यादौ करणत्वसम्बन्धेन पूर्वोपस्थापितस्य गगण-  
स्य तदा परामर्शापत्तेरतो वृत्त्या इत्युक्त “कीर्तिस्तस्यैव सर्वत्र  
निर्मलज्ञानवान् कविः” इत्यादौ तच्छब्दस्य कविपरामर्शकत्ववार-  
णाय पूर्वैति, न च योजनाव्यत्यासेन यत्पदाध्याहारेण च तत स्तत्-  
परामर्शकत्वसम्भवादुक्तनियमो व्यभिचारीति वाच्यः, तत्र तत्र नि-  
यमसङ्कोचात् । अत्र श्रीपतिसवादमाह ।— न हीति ।= बोध्यत इति परेणा-  
न्वयः । इयं मे भ्रातृजाया, तस्मै भ्रात्रे, स मणिः, (?) भ्रात्रादीत्यादिना  
मणिपरिग्रहः । इदमापाततः, तच्छब्दस्य बुद्धिस्थत्वोपलक्षितधर्मा-  
वच्छिन्नशक्ततया तात्पर्यादिसत्त्वे तत्र तत्र तादृशबोधो भवत्येव,  
अन्यथा “पटोलपत्रं पित्तघ्नं नाडी तस्य कफापहः” इत्यादावसङ्ग-  
त्यापत्तेर्बुद्धरत्वात् । वस्तुतस्तु, विशेष्यविधया इत्यस्य वृत्तिज्ञान-  
विशेष्यविधया इत्यर्थः । पूर्वोपस्थापितस्यैवेति एवकारो भिन्नक्रमे,



नन्वयैव ऋचा “निषादस्थपतिं याजयेदिति”  
 श्रुतौ निषादानां स्थपतिरिति व्युत्पत्त्या न तत्पुरुषः,  
 परन्तु निषादः स्थपतिरित्यर्थे कर्मधारय एवेति  
 सिद्धान्तो व्याह्रन्येत, तत्पुरुषे भक्तिभिया हि तत्र कर्म-  
 धारयस्वीकारस्तन्मूलको निषादस्याधानेऽपूर्वविद्याप्रयो-

तथा च, वृत्तिज्ञानविशेष्यविधयैव पूर्वोपस्थापितस्येत्यर्थः । तथा च,  
 तदादिशब्दानां पूर्वोपस्थापितस्य पदार्थैकदेशस्य परामर्शकता  
 नास्तीत्याभिप्रायः । इदमपि तदादेः प्रक्रान्तवाचितावादिनां प्राचां  
 मतमालम्ब्योक्तः । (? तदादेर्बुद्धिस्थत्वोपलक्षितधर्मावच्छिन्नशक्तिवा-  
 दिनां नव्यानां मते तु पूर्वोपस्थित्यादेरनपेक्षणात्, नत्र प्राचीनसवा-  
 दमाह ।— न द्वीत्यादि ।= नहीत्यस्य बोध्यते इत्यत्रान्वयः । तदा  
 तच्छब्देन, भ्रात्रादेः पदार्थैकदेशत्वादिति, न चैवं नीलो मणिगुण  
 सोऽत्र” इत्यादौ मण्यादेः पदार्थैकदेशत्वाभावेन तदादेस्तत्परा-  
 मर्शकतानिषेधः प्राचामसङ्गत इति वाच्यम्, तत्र मणिपदस्य मणिस-  
 म्बन्धिनि लाक्षणिकतया मणेरपि पदार्थैकदेशत्वात्, न च स्वमते त-  
 त्पुरुषे लक्षणाविरहात् प्राचीनकारिकाया अपि स्वयमुत्थापनमसङ्गत  
 मिति वाच्य, स्वमते भ्रात्रादिरित्यादिपक्षेन नीलगुणस्य परामर्शात्,  
 अनुपपत्तिविरहाच्चीलपदस्य नीलगुणविशिष्टपरतया नीलगुणस्य  
 पदार्थैकदेशत्वात् । न च नीलो मणिगुण सोऽत्र इत्येव पाठ-  
 सम्प्रदायसिद्धः, तत्र गुणपदस्य नलिगुणपरत्वात् एतेन विशेष्य-  
 विधया इत्यस्य यथाश्रुतार्थमभिप्रेत्य शक्तिविचारे गदाधरभट्टाचा-  
 र्येण “पटोलपत्रं पित्तघ्न” मित्यत्र विशेषणतया उपस्थितस्य पटो-  
 लस्य परामर्शकत्वेन जगदीशलिलखनमसगतमित्युक्तं तदपि प्रत्युक्तं,  
 अत एव बहुव्रीहिलक्षणविचारावसरे लक्षणाद्वयस्वीकर्तुं मतदुषणे  
 “चित्रगुः पुरुषस्तस्माः सञ्चारोऽति मनोहर” इत्यादौ तदादेर्गवा-  
 दिपरामर्शकत्वापत्तिः, पदार्थैकदेशपरामर्शकताया एव तदादेरव्यु-  
 त्पन्नत्वादित्थनेन स्वयमेव स्पष्टीकृतः । (?) शङ्कते ।— नन्विति ।= एवं  
 तत्पुरुषे लक्षणाविरहे, सिद्धान्तो मीमांसासिद्धान्तः । व्याह्रन्येनेति ।—  
 कथं व्याघात इत्याकाङ्क्षायामाह ।—तत्पुरुष इति ।= भक्तिर्लक्षणा,  
 हि वक्तः, तत्र निरुक्तश्रुतौ, तन्मूलकः कर्मधारयस्वीकारमूलकः ।

गश्च कल्प्यते, कल्प्यते च निषादीयतत्तदध्ययनेऽपूर्व-  
निषेधावेधिबाधात् स्त्रीशूद्रौ नार्थायेतामिति श्रुतौ  
तत्तदध्ययनेतराध्ययनपरत्वं धातोः, शूद्रपदस्य त्रै-  
वर्णिकान्योपलक्षकत्वात् । यदि च कर्मधारय इव तत्-  
पुरुषेऽपि न लक्षणा, तदा, तत्पुरुष एव तत्रोचित  
त्रैवर्णिकस्यैव निषादीयस्थपतित्वेन प्राप्तावपूर्वविद्याप्र-  
युक्तेस्तन्मूलकनिषेधविधिसङ्कोचस्य चाकल्प्यत्वादिति,  
चेन्न, तत्पुरुषे लक्षणापक्षेऽपि किमिति कर्मधारय एव

प्रयोग इति परेणान्वयः । आधाने ग्रहणे, अपूर्वविद्याप्रयोग  
अप्राप्तवेदविद्याध्ययन, कल्प्यते विधिशेषतयानुमीयते । कल्पान्तर-  
माह ।—कल्प्यते चेति । = श्रुताविति सप्तम्यर्थो घटकत्वं, अन्वय-  
श्चास्य धातोरित्यनेन, तथा च, निरुक्तश्रुतिघटकधातोर्निषादीयतत्त-  
दध्ययनेतराध्ययनपरत्वं कल्प्यते, वक्तुरभिप्रायविषयतयानुमीयत  
इत्यर्थः । नन्वेवं निषादस्याध्ययनेऽपि न निषेधविधिबाध स्त्रीशू-  
द्रयोरेव तन्निषेधादित्यत आह ।—शूद्रपदस्येति । = त्रैवर्णिकेत्यादि  
ब्राह्मणक्षत्रियवैश्यान्योपलक्षकत्वादित्यथ । न च शूद्रपदस्य त्रै-  
वर्णिकान्यपरत्वेनैवोपपत्तौ किं धातोरध्ययनविशेषपरत्वकल्पनेनेति  
वाच्यं, तथा सति निषादस्य वेदसामान्याध्ययनाधिकारापत्तेः ।  
ननु, तत्पुरुषे लक्षणाविरहेऽपि कथमेतत् सर्वं नोपपद्यत इत्यत  
आह ।—यदि चेत्यादि । = तत्र निषादस्थपतिमित्यत्र, औचित्ये हेतु-  
माह ।—त्रैवर्णिकस्यैवेति । = एवकारण तदन्यस्य व्यवच्छेदः, प्रा-  
प्ताविति ।—त्रैवर्णिकोऽपि निषादानां स्थपतिर्भवितुमर्हतीति भावः ।  
अपूर्वविद्याप्रयुक्तेरिति—अकल्प्यत्वादिति परेणान्वयः, त्रैवर्णिक-  
वेदाधिकारित्वस्य प्राप्तावादिनि भावः । तन्मूलकेति अपूर्वविद्याप्रयु-  
क्तिकल्पनामूलकेत्यर्थं निषेधविधिसङ्कोचस्य निरुक्तश्रुतिघटकधातोर्-  
ध्ययनविशेषपरत्वस्येत्यर्थः । तथा च, तत्र तत्पुरुषस्वीकारे कल्प-  
नालाघवमेव बीजमिति तादृशमिद्वान्तो व्याहत एवेति पूर्वपक्षो  
निर्व्यूढः । समापत्तेः ।—तत्पुरुष इति । = किमिति तत्पुरुषे लक्ष-  
णासत्त्वेऽपि अपूर्वविद्याप्रयुक्तेर्निषेधविधिसङ्कोचस्य चाकल्प्यत्वेन

तत्राम्युपेयते, न तु तत्पुरुषः, निषादानां<sup>(१)</sup> स्थपतिरिति व्युत्पत्त्या निषादस्थपतिपदान्निषादसम्बन्धवत्त्वेन स्थपत्यनुभवसहस्रस्य सर्वसिद्धत्वेन तदनुरोधात्लक्षणायाः कल्पसत्त्वेन तत्कल्पनाभयस्यासम्भवात्, न हि निषादस्थपत्यादिपदं, निषादादिसम्बन्धवत्तया स्थपत्यादिबोधने निराकाङ्क्षं, तथा सति निराकाङ्क्षत्वादेव तत्पुरुषत्वासम्भवेन लक्षणापत्तेस्तद्बाधकतयोपन्यासानौचित्यात् । अथवा बाधकं विना मुख्यार्थ एव श्रुतीनां

लाघवस्याक्षततया कर्मभारयापेक्षया तत्पुरुषस्यौचित्यमेवेति तत्पुरुषत्यागस्य निर्वीजतया भवन्मतेऽपि तुल्यत्वमिति भावः । ननु, तत्पुरुषे लक्षणायाः कल्प्यत्वमेव तस्यागवीजमित्यत आह ।— निषादानामिति ।= अनुभवसहस्रस्येति ।— तादृशानुभवस्य दार्ढ्यप्रदर्शनार्थमुक्तं, तदनुरोधेन तादृशानुभवानुरोधेन, कल्पसत्त्वादिति ।— वेदातिरिक्तस्थले इत्यादि, तथा च, तत्र लक्षणायाः कल्प्यत्वमेव नेति तदपि न तस्यागवीजं भवितुमर्हतीति भावः । ननु, तादृशबोधे निषादस्थपतिपदस्य निराकाङ्क्षत्वात् न कुत्रापि तादृशबोधः सम्भवतीति किमनुरोधेन उक्तलक्षणाया आवश्यकत्वमित्यत आह ।—न हीति ।= हि यस्मात्, नेत्यस्य निराकाङ्क्षत्वमित्यत्रान्वयः, कुत इत्यत आह ।— तथा सतीति ।= तद्बाधकत्वेन नत्पुरुषबाधकत्वेन । ननु, मुख्यार्थ एव श्रुतीनां प्रामाण्यं न तु लक्ष्यार्थं, मुख्ये हि शब्दस्वरस इति मीमांसासिद्धान्तत्वात्, तथाचेदमेव लक्षणा पक्षे तत्पुरुषपरित्यागवीजमित्यत आह ।—अथ वेति ।= केचित्तु, तत्र कर्मभारयस्वीकारे बीजाभावात् तादृशसिद्धान्तप्रवादोऽपि निर्धुक्तित्वाद्भ्रष्टेय इति बाधकान्तरं निराकुर्वन् तत्र तत्पुरुषमेव व्यवस्थापयति ।—अथ वेत्यादि ।=इति प्राहुः । बाधकं विनेति ।—“जपहोमौ च गङ्गायामनन्तफलदायकौ” इत्यादौ मुख्यार्थे श्रुतीनामप्रामाण्यादाह ।— बाधकं विनेति ।= मुख्यार्थ एवेति शक्यार्थ एवेत्यर्थः । एवकार-

(१) “विप्रान्मूर्द्धावसिक्तौ हि क्षत्रियाद्या विशः स्त्रियाः ।

अम्बष्ठ शूद्राणां निषादो जान पारसवोऽपि वा ॥ याज्ञ० । १ । ६१ ॥

शूद्राणां निषादा निषादो मान कश्चिन्मत्स्यपातोपजीवी जाति विशोः ॥

प्रामाण्यं, न तु प्रमाणान्तराविषयेऽपि लक्ष्यार्थे, “मुख्ये हि शब्दस्वरस” इत्यादिमीमांसया तथैव सम्प्रतिपत्तेरिति, चेत्तर्हि बाधकासत्त्वे कर्मधारयविधयैव वेदानां प्रामाण्यं, न तु प्रमाणान्तराविषयेऽपि तत्पुरुषविधया कर्मधार-

व्यवच्छेद्यमाह ।— न त्विति ।= सामान्यतो लक्ष्यार्थस्य व्यवच्छेद्यत्वे, “जपहोमौ च गङ्गायामित्यादौ गङ्गापदलक्ष्यार्थे तीरेऽपि श्रुतीनां प्रामाण्यादसङ्गतिरिति । प्रमाणान्तरानिषय इति ।— एतद्वाक्यातिरिक्तप्रमाणाविषय इति तदर्थः । अन्यत्राकित्तत्त्वज्ञानाके अर्थे इति समुद्दिताः, तथा च, गङ्गापदस्य तीरलक्षणाया गङ्गायां घोषः प्रतिवसति इत्यादावेव क्लृप्तत्वादिति भावः । ननु, “मुख्ये हि शब्दस्वरस” इति मीमांसासिद्धान्तग्रन्थस्य सावधारणपरत्वस्यावश्यकत्वात्, तद्व्यवच्छेद्यः सामान्यतो लक्ष्यार्थ इति तादृशग्रन्थासङ्गतिरित्यत आह ।— मुख्ये हीत्यादि ।= मीमांसया मीमांसाग्रन्थेन, तथैव उक्तार्थस्यैव, सप्रतिपत्तेस्तात्पर्यादिवशात् बोधनादित्यर्थः । तथा च, तत्पुरुषे लक्षणापक्षे इदमेव तस्यागे बीजमिति भावः । प्रतिबन्धिमुद्रया समाधत्ते ।— तर्हीत्यादि ।= बाधकासत्त्व इति बाधकसत्त्वे क्वचित् तत्पुरुषविधयापि प्रामाण्यं, यथा ।— “चन्द्रसूर्यग्रहे स्नानं श्राद्धं दानं तथा जपं” इत्यादौ, “पिण्डं दद्याद् गयाशिरं” इत्यादौ च तत्पुरुष एव इत्यत उक्तः ।— बाधकासत्त्व इति ।= एवकारव्यवच्छेद्यमाह ।— न त्विति ।= निरुक्तस्थले तत्पुरुषविधयापि प्रामाण्यमत उक्तः ।— प्रमाणान्तराविषय इति ।= तत्पुरुषातिरिक्तसमाससम्पादकप्रमाणाविषये, कर्मधारयार्थप्रतिपादकयोग्यतादिप्रमाणविषय इति यावत्, यत्र कर्मधारये न किञ्चिद्बाधकं तत्र, इति निष्कृष्टार्थः । क्वचित्प्रमाणान्तराविषय इति नञ्ग्रहितः पाठः, तत्र एतद्वाक्यातिरिक्ततत्पुरुषसम्पादकयुक्तिविषय इत्यभिप्रायेणोक्त एवार्थः । तथा च, तत्पुरुषे विभक्तिविरहे तत्पुरुषस्याग्रे युक्तिसम्भवे इति भावः । ननु, कर्मधारयात् समासान्तरस्य दौर्बल्यमिति मीमांसया तत्पुरुषस्य दुर्बलत्व प्रतिपादितं, तद्विजन्तु लक्षणैवेति भवन्मते तादृशग्रन्थोऽसङ्गत इत्याह ।— कर्मधारयादिति ।= तथैव निरुक्तार्थस्यैव, सम्पत्तेस्तात्पर्यादिवशेन

यात् समासान्तरस्य दौर्बल्यमित्यादिमीमांसया तथैव सम्प्रतिपत्तेरित्यपि किन्न रोचयेः । तत्पुरुषाद्बहुव्रीहेर्जघन्यत्वमित्यत्राप्युक्तैव रीतिरनुसर्त्तव्या, न हि बहुव्रीहौ समस्तपदानां लक्षणिकत्वादेव ततो दुर्बलत्वम्, एकपदमात्रलक्षणायापि बहुव्रीहेर्व्यवस्थाप्यत्वादित्यास्तां विस्तरः ॥ ४० ॥

॥ ४१ ॥ अव्ययीभावं लक्षयति ।—

॥ ११ ॥ उत्तरार्थान्वितस्वार्था-

व्ययपूर्वस्तु यो भवेत् ।

समासः सोऽव्ययीभावः,

स्त्रीपुंलिङ्गविवर्जितः ॥ ४१ ॥

यः समासः, स्वोत्तरपदोपस्थाप्येन पदार्थेनान्वितस्य यदर्थस्य बोधकाव्ययपूर्वभागकः, स, तद्विशिष्टप्रतिपादनात् । किन्नरोभयेरिति, तथा च, तेषां निर्युक्तिकप्रवादस्याश्रद्धेयत्वात् अपूर्वविद्याप्रयुक्त्यादिकल्पनागौरवाच्च तत्पुष एव उचित इति गूढाभिप्रायः । नन्वेवं भवन्मते तत्पुरुषाद्बहुव्रीहेर्जघन्यत्वे सर्वपदलक्षणावीजं न स्यादित्यत्रेष्टापत्तिमाह ।— तत्पुरुषादिति ।= उक्तेति, तथा च, तेषां निर्युक्तिकप्रवादो न श्रद्धेय इति, परन्तु कल्पनागौरवादिसत्त्वे तदेव, तदसत्त्वे वक्तुरभिप्राय एव बहुव्रीहेरित्यागं बीजमिति रीतिरित्यर्थः । लक्षणाया बीजत्वमते दूषणमाह ।— न हीति ।= व्यवस्थाप्यत्वादिति ।— चित्रगुरित्यादौ गोपदस्यैव चित्राभिन्नगोस्वामिनि लक्षणा, पदान्तरस्य तात्पर्यग्राहकत्वमित्यस्य वक्ष्यमाणत्वादित्यर्थः ॥ ४० ॥

॥ ४१ ॥ अव्ययीभावलक्षणस्यावतरणिकामाह ।— अव्ययीभावं लक्षयतीति ।= अव्ययीभावलक्षणप्रतिपत्त्यनुकूलव्यापारवान् ग्रन्थकार इति शेषः । विवृणोति ।— यः समास इति ।= तथा च, याद-

ष्टस्य तदर्थस्य बोधनेऽव्ययीभावः । गृहे निर्मञ्चिकम्, उपकुम्भमित्यादौ हि मक्षिकाया अभावः, कुम्भादेश्च सामीप्यादिर्मञ्चिकादिपदप्राग्वर्तिना निराद्यव्ययेनानुभाव्यते । अर्द्धशरीरमित्यादौ उत्तरपदार्थान्वितस्वार्थबोधकमप्यर्द्धपदं नाव्ययं, निर्मक्षिका भूमिः, निर्मनुष्यो देश, इत्यादौ तु मक्षिकादेरभाववन्तं बोधयन्नपि निर्मक्षिकादिकस्तत्पुरुषो न तादृशार्थं स्त्रीपुंलिङ्गकार्यविधुर इति तत्र न प्रसङ्गः ॥ ४१ ॥

॥ ४२ ॥ नन्वेकस्याक्षस्य शलाकाया वा व्युत्पत्त्यापातनमित्यर्थेऽक्षपरि, शलाकापरि, इत्यव्ययीभावेऽव्याप्तिस्तस्याव्ययगर्भत्वेऽपि तत्पूर्वकत्वाभावात्, एवं

शानुपूर्वीस्वघटकोत्तरपदप्रतिपाद्य-यादृशार्थनिष्ठप्रकारतानिरूपित-यादृशार्थविशेष्यताकबोधजनकताबच्छेदिकाव्ययपूर्वभागकत्वे सति-स्त्रीपुंलिङ्गकार्यविधुरत्वे च सति तादृशानुपूर्वीमत् समासत्व, तादृशार्थान्वित-तादृशार्थस्य बोधनेऽव्ययीभावत्वमिति निष्कर्षः । स्वपदं लक्ष्यत्वेनाभिमतपर । लक्ष्ये लक्षणं योजयति ।— गृह इति ।= प्राग्वर्तिना इत्यनेन अव्ययपूर्वभागकत्व मक्षिकादेरुत्तरपदार्थत्व व्यञ्जित, अव्ययपूर्वभागकत्वनिवेशव्यावृत्तिमाह ।— अर्द्धशरीरमित्यादाविति ।= आदिना अर्द्धपिप्पल्यादिग्रह, स्त्रीपुंलिङ्गकार्यविधुरत्वनिवेशव्यावृत्तिमाह ।— निर्मक्षिका भूमिरिति ।= पुमित्यस्य व्यावृत्तिमाह ।— निर्मनुष्यो देश इति ।= तादृशार्थे निर्मक्षिकादेरभाववत्तारूपार्थे, तत्पुरुषस्य उत्तरपदलिङ्गकत्वादिति भावः । तत्र निरुक्त-तत्पुरुषे, प्रसङ्गोऽतिप्रसङ्गः ॥ ४१ ॥

॥ ४२ ॥ अव्ययीभावलक्षणप्रतिपादककारिकान्तरमवनारयितुं भूमिकामारचयन् पूर्वकारिकायां दाषमाह ।— नन्विति ।= एकस्याक्षस्यान्यथा पातनं, एकस्याः शलाकाया अन्यथा पातनमिति लिङ्गव्यत्यासेनान्वयः । अव्याप्तौ हेतुमाह ।— तस्येति ।= ननु, अव्ययगर्भत्वमेव निवेशनीयं न त्वव्ययपूर्वभागकत्वमित्यत आह ।= एवमिति = द्विगार्ग्यमित्यव्ययीभावस्य द्विवचन एवानुशासितत्वा-

द्वौ गाग्यावित्यर्थे द्विगार्ग्यं गच्छत इत्यादौ, द्वाभ्यां  
दण्डाभ्यामित्यर्थे द्विदण्डि प्रहरतीत्यादौ, तिसृणां  
यमुनानां समाहार इत्यर्थे त्रियमुनं स्नातीत्यादौ, लोहिता  
गङ्गा यस्मिन्नित्यर्थे लोहितगङ्गं देश इत्यादौ, दण्डेन मिथः  
प्रहृत्य रणवृत्तमित्यर्थे दण्डादण्डि रणमित्यादौ, केशेषु  
मिथः प्रगृह्य वृत्तमित्याद्यर्थे केशाकेशि युद्धमित्यादौ,  
खले यवा यदा, संहता यवा यदा, तिष्ठन्तां गावो  
यदेत्याद्यर्थे खलेयव, संहतयवं, तिष्ठदूशु, वा काल इत्यादौ  
द्विगार्ग्य-द्विदण्ड्यादिष्वपि तेष्वव्ययगर्भत्वस्याप्य-

द्विवचनान्तप्रतिपादनाय गच्छत इति क्रियापदमुक्त । वस्तुतो  
द्वौ गाग्यौ इति विग्रहप्रदर्शनेनैव तस्य द्विवचनान्तप्रतिपत्तेः, वस्तु-  
गतिमनुरुध्यैव क्रियापदस्योल्लेख, न च तस्य प्रथमान्तत्व-  
प्रतिपत्तये तदुपादानमिति वाच्य, तस्य द्वितीयान्तत्वेऽपि  
अनुगासनविरोधाभावात् तत्प्रतिपत्तेरकिञ्चित्करत्वात्, सामान्यतो  
द्विवचनान्तसंख्यात्राचकाव्ययीभावेऽव्याप्तिमुक्त्वा करणार्थकतथा-  
विधाव्ययीभावेऽव्याप्तिमाह ।—द्वाभ्यां दण्डाभ्यामिति ।= कारकस्य  
क्रियापदनियतत्वात् प्रहरतीति क्रियापदमुक्तं । समाहारार्थकेऽपि  
तादृशि तामाह ।—तिसृणामिति ।= उत्सर्गतं प्रथमान्तमेव तत्  
साधु, न तु द्वितीयाद्यन्तमिति भ्रमनिराकरणाय अस्तीत्यनुक्त्वा  
स्नातीत्युक्तं । ननु, सख्याशब्दमिन्नत्वे सति यदव्ययमिन्नं तद-  
न्यगर्भत्वमेव निवेद्यमित्यत आह ।—लोहिता गङ्गा यस्मिन्निति ।  
स्थलमित्याद्युक्तौ तस्याव्ययीभावत्वप्रतिपादनं न सम्भवतीति देश  
इत्युक्तं, देशबोधकेऽव्याप्तिमुक्त्वा क्रियाबोधकेऽपि तामाह ।—दण्डे-  
नेति ।= मिथः परस्पर, तच्च प्रहारान्वित, समानकालीनत्वं क्तवार्थः,  
तथा च, दण्डकराणकपरस्परप्रहारकालीनवृत्तिमदित्यर्थे इत्यर्थः । प्रहा-  
रक्रियागर्भितार्थके तामुक्त्वा ग्रहणक्रियाघटितार्थकेऽपि तामाह ।—केशे-  
ष्विति ।= केशाधिकरणकग्रहणगर्भितार्थ एव तस्य साधुत्वात् केशं के-  
शमिति नोक्त । क्रियाविशेषबोधकेऽव्ययीभावेऽव्याप्तिमुक्त्वा कालविशे-  
षबोधके तामाह ।—खले यवा यदा इति ।= इत्याद्यर्थे खले यवमित्यादौ,

भावादतः प्रकारान्तरेण निर्वक्ति ।—

॥ १२ ॥ अमादेशं विना श्रूय-  
माणषष्ठी न बोधिका ।  
स्वार्थे यदर्थस्य यद्वा,  
सोऽव्ययीभाव इष्यते ॥ ४२ ॥

अमादेशं विना श्रूयमाणषष्ठी, स्वार्थे यत्समासा-  
र्थस्यान्वयबोधं प्रत्यसमर्था, स एव वाव्ययीभावः ।  
श्रूयमाणैव षष्ठी स्वार्थे समासान्तरार्थस्यान्वयबोधने

एवमग्रेऽपि, काल इति स्थलत्रय एव सम्बध्यते । द्विगार्ग्य-द्विदण्ड्या-  
दिष्वपीति, अव्याप्तिरिति पूर्वणान्वय । अत उक्तस्थलेष्वव्याप्तिः,  
यदर्थस्य इत्यस्य विवरणं यत्समासार्थस्येति ।— फलोपधायक-  
तारूपकारणताया निवेशे तादृशबोधानुपधायके समासान्तरेऽति-  
व्याप्तिरिति स्वरूपयोग्यत्वमेव निविष्टमित्यभिप्रायेणाह ।—समर्था  
इति ।= तथा च, यादृशः शब्द समासत्वे सति स्ववृत्त्यमादेशाव्यव-  
हितपूर्ववर्तित्वविशिष्ट-यादृशानुपूर्वीप्रकारकज्ञानं श्रूयमाणषष्ठ्य-  
र्थधर्मिकस्वीययादृशार्थप्रकारकान्वयबोध प्रत्यसमर्थः, तादृशानुपूर्वी-  
मांस्तादृशशब्दस्तादृशार्थेऽव्ययीभाव इति पर्यवसितार्थः । वैशिष्ट्यञ्च  
स्वसामानाधिकरण्यसम्बन्धेनानुपूर्व्या । उपकुम्भमित्यस्य कुम्भभागे  
ऽतिव्याप्तिः कुम्भसामीप्यबोधकाव्ययीभावलक्षणस्य तत्र गमनादत  
सत्यन्त, अमादेश विनापि अकारन्ताव्ययीभावस्य तृतीयापञ्चमी-  
सप्तम्याद्यर्थधर्मिकस्वार्थबोधक्षमत्वात् तत्राव्याप्तिरिति सुवर्थमप-  
हाय षष्ठ्यर्थेत्युक्तं इति स्वयमेव वक्ष्यते । अनकागन्ताव्ययीभा-  
वमात्रस्यामादेशं विनापि लुप्तषष्ठ्यर्थधर्मिकस्वार्थबोधक्षमत्वात्  
तत्राव्याप्तिः अतः श्रूयमाणेति षष्ठीविशेषण । केचित्तु, नीलोत्पल-  
रूपमित्यादौ लक्षणया नीलोत्पलसम्बन्धस्य भानात् लुप्तषष्ठ्यर्थ-  
धर्मिकस्वार्थबोधात्तत्वेन कर्मधारयादावतिव्याप्तिरतः श्रूयमा-  
णेति । तथा च, श्रूयमाणषष्ठ्यर्थधर्मिकस्वार्थबोधक्षमत्वात् तत्र



समर्था, न तु लुप्तापि । कृतयोरक्षपरि व्यर्थत्वमित्यादौ  
त्यव्ययीभावार्थस्य लुप्तापि, कृतयोरेकाक्षान्यथापात-  
नयोर्निष्फलत्वमित्यन्वये लुप्तषष्ठ्यैव पातनस्य सम्बन्ध-

नातिव्याप्तिरित्याहुः । तन्मन्द, आनुपूर्व्या ऐक्ये नीलोत्पलत्वरूपा-  
नुपूर्व्या. षष्ठ्यर्थधर्मिकस्वार्थबोधजनकतावच्छेदकत्वात् अतिव्या-  
प्त्यसम्भवात्, न चैव लुप्तापीत्यन्तग्रन्थेन लुप्तषष्ठीमादाय समा-  
सान्तरंऽतिव्याप्तेरेव प्रत्ययनात् तादृशग्रन्थासङ्गतिरिति वाच्य,  
समासान्तर्गतस्येत्यस्याकारान्ताव्ययीभावमिन्नाव्ययीभावार्थस्या-  
व्ययीभावविशेषार्थस्येति यावत् । बोधने असमर्था इत्येव पाठः,  
तथा च, उपबधु इत्यादौ लुप्तषष्ठ्यास्तादृशबोधसमर्थत्वाद-  
व्याप्तिरित्यर्थकरणात् । वस्तुतस्तु, अमादेशसहकारेण श्रूयमाणा  
षष्ठी स्वार्थं यादृशानुपूर्व्यवच्छिन्नीयादृशार्थबोधेऽसमर्था समा-  
सत्वे सति तादृशानुपूर्वीमच्छब्दत्वं तादृशार्थेऽव्ययीभावत्वमित्यर्थं  
यथाश्रुतमेव सम्यगिति ध्येयं । ननु षष्ठीत्वावच्छेदेन तादृश-  
बोधासमर्थत्वं वाच्यं, न तु श्रूयमाणत्वमतो नातिव्याप्तिरित्य-  
व्याप्तिमाह ।— कृतयोरिति ।= नव्यास्तु, यथाश्रुतलक्षणे श्रूय-  
माणैव इत्यादिग्रन्थेनातिव्याप्तिः प्रतिपादिता । तद्वारणाय  
आनुपूर्वीघटितलक्षणकरणेऽपि दोषमाह ।— कृतयोरिति प्राहुः ।  
उच्छृङ्खलास्तु श्रूयमाणैवेत्येवकारफलमाह ।— कृतयोरिति ।= लुप्ता  
पीति समर्था इत्यनुषज्यते । लुप्तषष्ठ्यैवेति । — अन्यथा कृतयोरिति  
षष्ठ्यापि सम्बन्धप्रत्यायनात्, श्रूयमाणत्वनिवेशेऽपि अक्षपरिभागे  
अतिव्याप्त्यापत्तेरिति भाव इत्याहुः । तदशुद्धं, विशेषणविभक्तेर्निरर्थ-  
कत्वात्, सार्थकत्वेऽपि अभेदार्थकत्वात् । विशेषणषष्ठ्या. कथञ्चित्  
सम्बन्धार्थकत्वेऽपि तत्र विशेष्यस्यान्वयासम्भवात् प्रत्ययस्य प्रकृत्य-  
र्थान्वितस्वार्थबोधकत्वव्युत्पत्ते । ग्रन्थकृता लक्षणवाक्ये एवकार-  
स्यानुक्तत्वादेवकारार्थनिवेशस्य ग्रन्थकृदभिमतेत्वात् प्रयोजन-  
विरहाच्च न किञ्चिदेतत् । अक्षपरि व्यर्थत्वमित्यस्य समस्तत्वेन  
लक्षणैव तत्सम्बन्धप्रत्यायनात्, तत्र श्रूयमाणत्वनिवेशव्यावृत्तिर्न  
सम्भवतीति भ्रमनिरासाय कृतयोरिति । तदुक्तौ तु एकदेशान्वय-  
स्वीकारात् तादृशभ्रमो न सम्भवतीति भावः । लुप्तापीति ।— अपि

प्रत्यायनात् । स्निग्धस्योपगङ्गं पावित्र्यमित्यादौ, स्निग्धस्य गङ्गासमीपस्य पवित्रत्वमित्याद्यन्वये समीपादेः सम्बन्धः, श्रुतयाऽप्यमादेशवशादेव षष्ठ्यानुभाव्यते, इति न तत्रोपगङ्गाद्यव्ययीभावेऽव्याप्तिः, अनुगङ्गेन सञ्चारः, उपगङ्गेषु पूतत्वमुपकुम्भादानीतामित्या-

रेवार्थे लुप्तैवेत्यर्थः । अत एव लुप्तषष्ठ्यैवेत्येवकारसम्बलित उत्तरग्रन्थोऽपि सङ्गच्छते, तथा च, श्रूयमाणत्वानिवेशे लुप्तषष्ठ्यास्तादृशबोधसमर्थत्वादक्षपरिभागेऽव्याप्तिरिति भावः । इदमुपलक्षण, अनकारान्ताव्ययीभावमात्रेऽव्याप्तिर्दृष्टव्या । अमादेश विनेत्यस्य व्यावृत्तिमाह ।— स्निग्धस्योत्तर- = समीपादेः सम्बन्ध श्रुतयापि षष्ठ्या । अमादेशवशादेव अमादेशसहकारादेव, अनुभाव्यत इति योजना । तथा च स्निग्धपदोत्तरश्रुतषष्ठ्या गङ्गासमीपबोधस्वरूपयोग्यत्वादव्याप्तिः । तदुपादाने च अमादेशसहकृत-षष्ठ्यास्तादृशबोधस्वरूपयोग्यत्वाच्चातिव्याप्तिरिति भावः । इदन्त्ववधातव्यं, विशेषणपदोत्तरषष्ठ्यास्तादृशबोधस्वरूपायोग्यत्वादव्ययीभावोत्तर-षष्ठ्याः श्रूयमाणत्वाभावादव्याप्तिरेव न सम्भवतीत्यमादेशं विना इत्यनर्थकमिति । यदि चैकदेशस्यापि बिशिष्टान्वयबोधस्वरूपयोग्यत्वात् विशेषणषष्ठ्या अपि तादृशविशिष्टान्वयबोधस्वरूपयोग्यत्वं, तच्च अमादेशसहकारादेव स्निग्धस्योपगङ्गं पावित्र्यमित्यतः कदाचिदपि तादृशबोधानुदयेन अमादेशसहकृतषष्ठ्यास्तादृशबोधास्वरूपयोग्यत्वादित्युच्यते, तदा सुन्दरस्य उपवधु पूतत्वमित्यत्र उपवधुभागे ऽव्याप्तिस्तदुपादानेऽपि दुर्वारा, इति । स्वार्थधर्मिकयादृशानुपूर्व्यवच्छिन्नार्थप्रकारकबोधत्वावच्छिन्नजन्वताया एव लक्षणघटकत्वस्यावश्यकत्वेन विशेषणषष्ठ्या अतथात्वेन निरुक्ताव्याप्त्यसम्भवात् अमादेशं विनेत्यस्य व्यर्थताया दुर्वारत्वात्, इत्यल पल्लवितेन । सामान्यतः सुपमपहाय षष्ठीपर्यन्तनिवेशव्यावृत्तिमाह ।— अनुगङ्गेनेत्यादि । = “वा तृतीयासप्तम्यो” रिति सूत्रेणामादेशस्य वैकल्पिकविधानात् तृतीयान्तस्थलमुक्ता सप्तम्यन्तस्थलमाह । — उपगङ्गेष्विति । = कारकविभक्तिस्थलमुक्ता उपपदविभक्तिस्थलमाह ।— उपगङ्गेष्वितीत्यपि कश्चित् “ अव्ययीभावादकारान्ताद्विभक्तीनामपञ्चम्या ” इति

दावमादेशं विनापि श्रूयमाणाभिस्तृतीयासप्तम्यादिस्त्रु-  
ब्भिरव्ययीभावार्थस्य करणत्वाधिकरणत्वादिकं बो-  
ध्यत इति षष्ठीपर्यन्तानुसरणम् ॥ ४२ ॥

॥ ४३ ॥ बहुव्रीहिं लक्षयति ।—

॥ १३ ॥ बहुव्रीहिः स्वगर्भार्थ-

सम्बन्धित्वेन बोधकः ।

निरुद्धया लक्षणया,

स्वांशज्ञापकशब्दवान् ॥ ४३ ॥

समास इति प्रकृतं, तथा च, स्वांशस्य निरुद्धलक्ष-  
णया ज्ञापकेन शब्देन घटितः स्वगर्भस्य यादृशार्थस्य  
सम्बन्धित्वप्रकारेणान्वयबोधं प्रति समर्थः समासः,  
स्वगर्भतादृशार्थसम्बन्धित्वबोधने बहुव्रीहिरित्यर्थः ।

सूत्रेण पञ्चमीभिन्नविभक्तीनामसंविधानात् पञ्चम्यन्तस्थलमाह ।—  
उपकुम्भादानीतमिति ।= अधिकरणत्वादीत्यादिना अवधित्व-  
परिग्रहः ॥ ४२ ॥

॥ ४३ ॥ बहुव्रीहिं लक्षयतीति ।— बहुव्रीहिलक्षणानुकूलव्यापार-  
वान् ग्रन्थकृदिति भावः । शुक्लस्य सम्बन्धी घट इत्यसमासवाक्येऽति-  
व्याप्तिवारणाय लक्षणे समासत्वनिवेशस्यावश्यकत्वात्तदनुपादाने ग्रन्थ-  
कर्तुर्न्यूनत्वमिति तत्परिहारायाह ।—समास इति ।=प्रकृतं प्रकरणे लब्ध-  
विवृणोति ।—तथा चेति ।=तथा च, समासत्वे सति यादृशार्थधर्मिकयादृ-  
शार्थघटितार्थसम्बन्धित्वप्रकारकान्वयबोधं प्रति यादृशार्थबोधजनक-  
तावच्छेदकानुपूर्वीघटितयादृशानुपूर्वीप्रकारकज्ञान स्वरूपयोग्य निरु-  
द्धलक्षणाधीनतादृशार्थबोधकजनकतावच्छेदकानुपूर्वीघटिततादृशानुपू-  
र्वीमच्छब्दत्वं, तादृशार्थधर्मिकतादृशार्थघटितार्थसम्बन्धित्वप्रकारका-  
न्वयबोधे बहुव्रीहितमिति पर्यवसितार्थः । सत्यन्तं लक्षणविशेषण ।  
लक्ष्ये लक्षण सङ्गमयति ।— आरुढेति ।= बहुव्रीहिं बोधयतीति परे-

आरूढवानरो वृक्ष, इत्यत्रारूढो वानरो यमिति व्युत्पत्त्या स्वकर्मकारो हणकर्तृवानरसम्बन्धित्वेन वृक्षं, पीतपयस्कं पात्र, मित्यत्र पीतं पयो येन इति रीत्या स्वकरणकपानकर्मजलसम्बन्धित्वेन पात्रं, पक्षतण्डुलश्चैत्र, इत्यत्र पक्षतण्डुलो येनेति दिशा स्वकर्तृकपाककर्मतण्डुलसम्बन्धित्वेन चैत्रं, दत्तदक्षिणो द्विज, इत्यत्र दत्ता दक्षिणा यस्मै इति क्रमेण स्वसम्प्रदानकदानकर्मदक्षिणासम्बन्धित्वेन द्विजं, पतितपत्रस्तरु, रित्यत्र पतितं पत्रं यस्मादिति विग्रहेण स्वापादानकपत-

णान्वयः । एवमग्रेषु, द्वितीयान्ताद्यन्यपदार्थभेदेन बहुव्रीहेर्नात्वात् क्रमेण तत्तदुदाहरणान्याह ।— पीतपयस्कमिति । = आरूढो वानरो यमित्यस्य स्वकर्मकारो हणकर्त्रभिन्नो वानर इति व्यासस्यार्थः । पीतं पयो येन, इत्यस्य स्वकरणकपानकर्माभिन्नं पय इति व्यासस्यार्थः । ऊर्द्धसयोगानुकूलव्यापार आरोहणं, द्रवद्रव्यगलाधःसयोगानुकूलव्यापारः पानं, पात्रमुखसयोगद्वारा तत्र पात्रस्य कर्णत्व बोध्यं । एव पीतं पयो येन इति व्युत्पत्त्या स्वकर्तृकपानकर्मजलसम्बन्धित्वेन जन, पीतपयस्को जन इति बहुव्रीहिः । पीतं पयो यस्या इति व्युत्पत्त्या स्वावधिकपानकर्मजलसम्बन्धित्वेन पानकर्मस्वीयजलसम्बन्धित्वेन वा नदी, पीतपयस्का नदीति बहुव्रीहिर्बोधयतीत्यपि बोध्यं । पक्षवस्तण्डुलो येनेत्यस्य स्वकर्तृकपाककर्माभिन्नस्तण्डुल इति विग्रहस्यार्थः । दत्ता दक्षिणा यस्मा इत्यस्य स्वसम्प्रदानकदानकर्माभिन्ना दक्षिणेति विग्रहस्यार्थः । तण्डुलावयवविभागानुकूलव्यापारस्तादृशाशयिलख्यसयोगानुकूलव्यापार एव पाकः, तण्डुलपदस्य तण्डुलावयवे लक्षणा । स्वस्वत्वध्वसानुकूलपरस्वत्वप्रकारकेच्छा दानं । पतितं पत्रं यस्मादित्यस्य स्वापादानकातीतपतनकर्माभिन्नं पत्रमिति व्यासस्यार्थः, पतनत्वन्तु गुरुत्वजन्यतावच्छेदकतया भिन्नं जातिविशेषः । केचित्तु, अधःसयोगानुकूलव्यापार पतनमित्याहुः, तन्न, तथा सति पतधातोः स्वकर्मकत्वापत्तेः, यदि च नरकपतित इति द्वितीयातत्पुरुषो-

नाश्रयपत्रसम्बन्धित्वेन तरुं, चित्रगुश्चैत्रइत्यत्र चित्रा गौर्यस्येति वाक्यानुसारेण चित्राभिन्नस्वगोसम्बन्धित्वेन चैत्रं, रक्तपटः काय, इत्यत्र रक्तः पटो यवेति व्युत्पत्त्या रक्ताभिन्नस्ववृत्तिपटसम्बन्धित्वेन कायम् । एवं वाणच्छिन्नकरो नर, इत्यादावपि वाणेन छिन्नः करो येन यस्य वा इत्यादिविग्रहेण वाणकरणकस्वकर्तृकच्छिदाकर्म-करसम्बन्धित्वादिना नरादिकं, बहुव्रीहिर्बोधयतीति । सर्वत्रैव स्वगर्भतत्तदर्थसम्बन्धित्वेन धर्मिणामवगमः । दक्षिणपूर्वा, पूर्वोत्तरेत्यादिविदिग्बहुव्रीहिस्थले दक्षिणया पूर्वा यस्या इत्यादिविग्रहेण स्वपाश्व-

दाहरणदातृदुर्गासिह इव तस्य सकर्मकत्वमिच्छन्ति, तदा तदपि साधीय इति दिशान्यदवसेय । एकविभक्त्यन्तान्यपदार्थविशेष्यकबोधजनकबहुव्रीहेस्तात्पर्यादिवशादन्यविभक्त्यन्तान्यपदार्थविशेष्यकत्व सम्भवतीत्यावेदनायाह ।— एवमिति ।= अत एवोक्त येन यस्य वेति ।— यनेत्यन्तविग्रहे स्वकर्तृकवाणकरणकच्छिदाकर्मसम्बन्धित्वेन, यस्येत्यन्तविग्रहे च वाणकरणकच्छिदाकर्मकस्वकरसम्बन्धित्वेन नरादिकं बहुव्रीहिर्बोधयतीत्युक्तौ ग्रन्थगौरवं स्यादतो निरुक्तप्रकारद्वयसाधारणरूपेणैकदैव प्रकारद्वयमुक्त, न तु, ताद्रूप्येण शाब्दे भानमिति ध्येय । केचित्तु, यस्येति विग्रहाभिप्रायेण करणकेत्याद्युक्त । येनेति विग्रहाभिप्रायेणादिपदमुक्तं, तथा चादिपदात् स्वकर्तृकवाणकरणकच्छिदाकर्मकरसम्बन्धित्वपरिग्रह इत्याहुः । तच्च करसम्बन्धित्वादिनेत्यतः स्वकरसम्बन्धित्वादिपाठकल्पनं विना न शोभते ॥ लक्षणंस्वगर्भार्थसम्बन्धित्वप्रकारताया एव निविष्टत्वात् । उपसहरति ।— सर्वत्रैवेति ।= प्रथमान्तान्यपदार्थबहुव्रीहेरपसिद्धान्तत्वात् । “विदिक्तथे” ति यदनुशासनं प्राच्यैरुक्तं, तत्र सङ्गच्छते इत्याशङ्क्य तदपि प्रथमान्तान्यपदार्थत्वं विनैवोपपादयति ।— दक्षिणपूर्वेत्यादिना ।= आदिपदेन पूर्वया उत्तरा यस्येति विग्रहपरिग्रहः । “विदिक्तथे” त्यादिना स्व-

स्थदक्षिणसाहितपूर्वसम्बन्धित्वादिना आग्नेयीप्रभृ-  
तीनां विदिशां बोधः । अस्तिक्षीरा, नास्तिक्षीरा,  
गौरित्यादावप्यस्ति क्षीरं यस्या इत्यादिविग्रहेणास्ति-  
त्ववत्स्वक्षीरसम्बन्धित्वादिप्रकारेण गवादेरवगतिः ।  
इयांस्तु विशेषो, यत्तत्रैकेषां मतेऽस्तीत्यादिकं तिङ-  
न्तमन्येषां तत्प्रतिरूपकाव्ययमिति<sup>(१)</sup> । उभ समीपे दश  
येषामिति समीपगणितार्थकषष्ठ्या विग्रहादुपदशाः  
शकुनय इत्यादौ, स्वसमीपगणितदशसम्बन्धित्वेन  
नवानामेकादशानाञ्च पक्षिणामवगमः । तत्र दशशब्दस्य  
दशत्वलक्षणया स्वपर्याप्तसंख्यासमीपगणितदशत्व-  
सम्बन्धित्वेनैव नवादेर्बोध इति दुर्गप्रभृतयः । अधिका  
दश येषामित्यादिविग्रहे, अधिकदशाः पुरुषा इत्या-

पार्श्वेऽथ पूर्वसाहितोत्तरसम्बन्धिविदिगादिपरिग्रह । प्रभृतिपदा-  
दैशान्यादिपरिग्रहः । तासां दक्षिणस्याश्च पूर्वस्याश्च दिशः समी-  
पवर्तित्वादिति भावः । नन्वाख्यातान्तेन समासाभावात् कथम-  
स्तिक्षीरेति बहुव्रीहिस्तदस्वीकारे प्राचीनानां लिखनविरोध इत्यतः  
प्रकारान्तरेण तदुपपादयति ।— अस्तिक्षीरेत्यादि ।= किमेताव-  
ताऽऽख्यतेन समास स्वीकृत इत्यत आह ।— इयांस्तिवति ।=  
एकेषां वैयाकरणानां, अन्येषां तत्प्रतिरूपक आख्यातान्तास्तिता-  
देः प्रतिरूपक । उपेत्यस्य विवरणं समीप इति, समीपगणितार्थक-  
षष्ठ्या इति समासस्थदशशब्दस्य समीपपरिगणितदशत्वावच्छिन्न  
निरुद्धलक्षणाज्ञापनाय, दुर्गसिंहप्रभृतीनां मतमाह ।— तत्रेति ।=  
उपदशेति समासस्थले, लक्षणया इत्यस्य निरुद्धया इत्यादि, स्वप-  
र्याप्त इति, स्व अन्यपदार्थो नरादिः, स्ववृत्तिसंख्येत्युक्तावष्टादेरपि  
बोधः स्यादतः स्वपर्याप्तेत्युक्तं । न चाष्टादेः स्ववृत्तिसंख्यासमी-  
पगणितदशत्वसम्बन्धित्वाभावात् तद्बोध इति वाच्य, अष्टादेरपि  
दशत्वस्य यथा कथञ्चित् सम्बन्धवत्त्वात्, यदि च दशत्वसमीपगणित-

(१) भविष्यर्वाकइत्येव राजाभार्या तथैव च । अस्ति नास्ति न जानन्ति, देहि वेहि पुन पुनः ।

दावपि, स्वपर्याप्तसंख्याधिकदशवृत्तिसंख्यापर्याप्त्यधिकरणदशसम्बन्धित्वेन नवादिंपुसां प्रत्ययः । द्वौ त्रयो वा येषां इत्यन्यतरार्थकवाशब्देन विग्रहे “द्वित्राः पवित्राः परमा” इत्यादौ द्वित्रयन्यतरपर्याप्तस्वपर्याप्तसंख्यासम्बन्धित्वेन द्वयोस्त्रयाणां वा पवित्राणां बोधः । पटे घटे वा घटत्वमित्याद्यनुरोधेन वाकारस्यान्यतरार्थकताया व्युत्पाद्यत्वात्, तस्य च वृत्तौ गतार्थत्वादश्रुतिः । पञ्च षड्वा येषामित्यादिविग्रहात् पञ्चषाः पुरुषा इत्यादावप्युत्करीत्यैवान्वयो द्रष्टव्यः । परे तु, द्वौ वा त्रयो वा येषामित्यादिविग्रहे वाशब्दस्य

संख्यापर्याप्त्यधिकरणरूप सम्बन्ध प्रवेक्ष्यते, तदा पर्याप्त्यनिवेशेऽपि न क्षतिरिति ध्येय । स्वपर्याप्तसंख्याधिकेति ।— पर्याप्त्यनिवेशेऽष्टादेरपि बोधः स्यादतस्तन्निवेशः । उदीच्यपर्याप्त्यनिवेशे एकादशपर्याप्तसंख्याधिकदशवृत्तित्वाददशत्वसंख्याश्रयसम्बन्धित्वेनैकादशादेर्बोधः स्यादतस्तन्निवेशः । ननु, वाशब्दस्यान्यतरार्थकत्वं न दृष्टचरमित्यत आह ।— पटे घटे वेति ।= व्युत्पाद्यत्वादिति, तथा च घटत्वं घटपदान्यतरवृत्तौत्येव तत्र शाब्दबोध इति तदनुरोधेन वाकारस्यान्यतरार्थकत्वमवश्यमङ्गीकर्त्तव्य, अन्यथा परोक्षज्ञानस्यान्तार्थान्वनिश्चयत्वनियमाच्चतुष्कोटिकसंशयस्यानङ्गुपगमाच्च घटत्वं घटवृत्ति पटवृत्ति वेति शाब्दानुदयेन तादृशवाक्यस्यापार्थकत्वापत्तेरिति भावः । ननु, व्यासे वाकारश्रवणात् समासे कथं तस्याश्रुतिरित्यत आह ।— तस्य च वृत्ताविति ।= तस्य वाकास्य, वृत्तौ निरुद्धलक्षणया, गतार्थत्वान्निविष्टार्थत्वात् । तत्र द्वित्रयन्यतरशब्दस्य निरुद्धलक्षणया द्वित्रयन्यतरपर्याप्तस्वसंख्यासम्बन्धिन एव बोधादिति भावः । न च, चित्रगुरित्यादौ तात्पर्यग्राहकाच्चित्रादिपदस्येतरस्य कथञ्च स्थितिरिति वाच्य, तस्य तात्पर्यग्राहकत्वाकल्पनात्, फलानुरोधित्वात् कल्पनाया इति भावः । पञ्च पड्वेति ।— उत्करीत्यैवेति, पञ्चषडन्यतरपर्याप्तस्वसंख्यासम्बन्धित्वेन पञ्चाणां षण्णां वा बोध इति भावः । केषाञ्चिन्मतमाह ।— परोत्विति ।—

संशयकोट्यर्थकतया द्वित्रा इत्यादिवहुव्रीहेः स्वधर्मिक-  
संशयकोटितापन्नद्वित्रिसम्बन्धित्वेन द्विप्रभृतिबोधक-  
त्वामित्याहुः, द्विस्त्रयो येषामिति विग्रहे तु, द्विशब्दस्य  
द्विगुणितवाचित्वेन द्विगुणितविपर्याप्तस्ववृत्तिसंख्या-  
सम्बन्धित्वेन द्वित्रा रसा इत्यादौ षण्णामवगमः, सुज-  
न्तर्भावेणैव विग्रहस्य व्युत्पन्नत्वाच्च । पञ्चकृत्वो दश  
येषामित्यर्थं पञ्चदशा इत्यादिको न समासः, सर्व-  
त्रोक्तबहुव्रीहौ राजादित्वादतिचरमस्वरादेर्लोपः ।  
स्वधनसम्बन्धी चैत्र इत्यादौ स्वधनस्य सम्बन्धीति  
व्युत्पत्त्या स्वगर्भार्थस्य सम्बन्धित्वेन चैत्रं बोधयन्नपि

स्वधर्मिकेति ।— स्वमन्यपदार्थो द्वित्वादिसंख्याश्रयः, द्वित्रिसम्ब-  
न्धित्वेन, द्वित्रिसंख्याया आश्रयत्वसम्बन्धवत्त्वेन, आहुरित्यस्वरस-  
सूचनाय, स च तादृशबहुव्रीहिमात्रस्यापि बोधापत्तिरूपस्तद्धर्मि-  
कस्यापि द्वित्वादिसंशयस्य सम्भवात्तादृशसंख्याश्रयत्वस्यापि तत्र  
सत्त्वात् । न च, स्वपर्याप्तद्वित्वादिसम्बन्धिनि लक्षणास्वीकाराच्चैष  
दोः इति वाच्यं, द्वयोस्त्रिषु वा द्वित्रिसंख्ययोरुभयोरपर्याप्तत्वात्  
तादृशबोधस्य भ्रमत्वापत्तेः, द्वित्वत्रित्वान्यतरस्मिन् स्वपर्याप्तस्य  
व्यासेऽन्यतरबोधकपदाभावेन निवेशासम्भवात् । व्यासवाक्यात्  
स्वघटकयत्पदोपस्थापितयादृशार्थमुख्यविशेष्यकशाब्दबोधो भवति  
समासस्थतादृशार्थबोधकपदस्यैव स्वघटिततादृशार्थसम्बन्धिलक्ष-  
णाया एव निरुद्धत्वात् त्रिपर्याप्तस्वसंख्येति पर्याप्त्यनिवेशे पञ्चानामपि  
बोधः स्यादतस्तन्निवेशः ॥ अन्यत् प्रागुक्तप्रायं । ननु, द्विस्त्रयो येषा-  
मिति सुजन्तर्भावेण विग्रहस्वीकार कृत्वसादि-तद्वितान्तर्भावेणापि  
विग्रहे बाधकाभावात्तादृशविग्रहस्थले समास स्यादित्याशङ्कां नि-  
राचिकीर्षुराह ।— सुजन्तर्भावेणैवेति ।= एवकारेण तद्वितान्तर-  
व्यवच्छेदः, व्युत्पन्नत्वाच्चेति, चस्त्वर्थे, कल्पनाया फलानुरो-  
धित्वादिति भावः । सर्वत्रेति उपदशा अधिकदशा द्वित्रा पञ्चषा  
इत्यादिषु सर्वत्रेत्यर्थः । निरुद्धलक्षणाया स्वांशज्ञापकपदघटितत्व-  
विनेशव्यावृत्तिमाह ।— स्वधनसम्बन्धीत्यादि ।= घटित इति तत्र



तत् पुरुषो न स्वांशस्य निरूढलक्षणा प्रत्यायकपदेन  
घटितः । तथा आधुनिकलक्षणया स्वपटबोधकेन पट-  
पदेन गर्भितः पटसम्बन्धीत्यादिरपि । मातृभक्त इत्या-  
दिकस्तु तत्पुरुषः, स्वमातृत्वेन निरूढलक्षणया बो-  
धकेन विशेषितोऽपि न तत्सम्बन्धित्वेन बोधकः । न  
च द्वौ मुनी, त्रयो वा मुनयो यस्येति वक्तृत्वार्थक-  
षण्ण्या विग्रहे स्ववक्तृमुनिद्वयादिसम्बन्धित्वेन बोधके  
द्विमुनि, त्रिमुनि, वा ग्रन्थ इत्यादौ द्विमुन्याद्यव्ययी-  
भावे, स्वमातृसम्बन्धित्वेन बोधके मातृसम्बन्धीत्यादि-  
तत्पुरुषे चातिव्याप्तिस्तदन्यत्वेनापि विशेषणीयत्वात् ।  
इदमत्रावधातव्यं, चित्रगुरस्तीत्यादौ चित्राभिन्नस्वगो-  
सम्बन्धिप्रभृतीनां प्रतीत्यर्थं न चित्रगुसमुदायस्य

स्वपदेन स्वस्य षष्ठ्यादिनिरूपितत्वस्य, सम्बन्धिपदेन सम्बन्धि-  
न उपस्थापनादिति लक्षणाया अस्वीकारादिति भावः । निरूढ  
इत्यस्य व्यावृत्तिमाह ।— तथेति, न निरूढलक्षणया स्वांशज्ञापकप-  
दघटित इत्यर्थः । लक्षणाया निरूढत्वञ्च, आजानिकत्वं, अनादि-  
तात्पर्यमूलकत्वमिति यावत् । स्वघटितार्थसम्बन्धित्वप्रकारतानिवे-  
शव्यावृत्तिमाह ।— मातृभक्त इति ।= तत्र भजभात्वर्थभक्तौ  
विषयितासम्बन्धेन मातृरन्वयात् तत्सम्बन्धिनि लक्षणाया अनाव-  
श्यकत्वादिति भावः । ननु, मातृभक्त इत्यत्र नातिव्याप्तिः, निरूढ  
इत्यस्य बोध इत्यनेनान्वयस्य कर्तव्यत्वादिति चेन्न, तस्य लक्षणान्त-  
रत्वात् । यत्र गोपदस्य स्वीयत्वविशिष्टे आधुनिकी लक्षणा, गोसम्ब-  
न्धिनि निरूढा तत्रापि बहुव्रीहिप्रसङ्गाच्च । शङ्कते ।— न चेति ।=  
अतिव्याप्तिरिति परेणान्वयः । अव्ययीभाव इति ।— नन्वत्र सम्बन्धि-  
त्वप्रकारकान्वयबोधे मानाभावः, स्ववक्तृमुनिद्वयकत्वेनैवान्वयबोध  
इति यद्युच्यते तदाप्याह ।— स्वमातृसम्बन्धित्वेनेति ।= समाधत्ते ।—  
तदन्यत्वेनापीति ।= विशेषणीयत्वादिति लक्षणस्येत्यादिः । बहु-  
व्रीहिसंस्थिकपदस्य कुत्र लक्षणेति विवेचयति ।— इदमत्रावधातव्य-

लक्षणा, तस्य वाक्यत्वेन लक्षकत्वायोगात्, वाक्ये लक्षणायाः प्रागेव परास्तत्वात् । न च चित्रपदमेव तत्र चित्राभिन्नस्वगोसम्बन्धिलक्षकं, गोपदन्तु तादृशार्थं तात्पर्यग्राहकं, लक्षणाया निरुद्धत्वसम्पादकं वेति वाच्यं, चित्रपदस्य प्रथमान्तत्वाभावेन तदर्थेऽस्तित्वाद्यन्वयस्यानुपपत्तेः, प्रथमान्तपदोपस्थाप्यस्यैव भावनाविशेष्यत्वात् । अन्यथा, राजपुरुषोऽस्तीत्यादावपि राजन्यस्तित्वान्वयप्रसङ्गात्, प्रकृत्यर्थ एव सुपः संख्याबोधकत्वव्युत्पत्तेः, गोपदोत्तरप्रथमया चित्रपदोपस्थाप्ये चित्राभिन्नस्वगोसम्बन्धिन्येकत्वबोधना-

मिति । = तस्य चित्रसमुदायस्य, लक्षकत्वायोगादिति ।— वाक्यस्य कुत्राप्यशक्ततया शक्यसम्बन्धरूपाया लक्षणाया असम्भवादिति भावः । अत एव “यादृशार्थस्य सम्बन्धवति शक्तन्तु तदूभवेत् । तत्र तल्लक्षकं नाम तच्छक्तिविधुर यदी” तिस्वयमुक्तं । ननु, लक्षणा शक्यसम्बन्धरूपैव न परन्त्वतिरिक्तेति, वाक्यमपि लक्षकं भवत्येव, कथमन्यथा गभीरायां नद्यां घोष इत्यादौ गभोरनदीतीरस्यानुभव इत्यत आह ।— वाक्ये लक्षणाया इति । = प्रागेवेति लक्षणाविचारे मीमांसकमतदूषणे तन्नेत्यादिग्रन्थेनेत्यर्थः । समासादन्यत्र नामार्थयोर्भेदेनान्वयस्याव्युत्पन्नत्वात्, गभीरायां नद्यामित्यत्र नद्यामिति भागस्य तादृशतीरलक्षकत्वे घोषादावाधेयत्वेन तदन्वयानुपपत्तिरिति दोषस्य तत्र दत्तत्वादिति भावः । शङ्कते ।— न चेति । = तात्पर्यज्ञानहेतुतायाः स्वयमनङ्गीकारादाह ।— लक्षणाया इति । = दूषयति ।— चित्रपदस्येति । = कुत इत्यत आह ।— प्रथमान्तपदोपस्थाप्यस्यैवेति । = अत्र प्रथमान्तत्वं स्वोत्तरत्वेनोपस्थितप्रथमकत्वं, अतो दध्यस्तीत्यादौ दधिपदस्य यथाश्रुतप्रथमान्तत्वाभावेऽपि न क्षतिः । तादृशनियमे विप्रतिपन्नं प्रत्याह ।— अन्यथेति । = उक्तनियमानङ्गीकार इत्यर्थः, प्रसङ्गादिति प्रतिबन्धेरनुत्तरत्वादाह ।— प्रकृत्यर्थ एवेति । = एकत्वबोधनायोगाच्चेति, अन्यथा गङ्गायां घोषवित्यत्र द्वित्वस्य तीरान्वयप्रसङ्गात् । चिन्तामणिर्कुन्मतमाह ।—

योगाच्च । यत्तु, गोपदमेव तादृशगोसम्बन्धिलक्षकं, चित्रपदन्तु तत्र तावपर्यादिग्राहकमिति मणिका-  
राद्युक्तं, तन्न युक्तं, पूर्वपदार्थसाकाङ्क्षस्यैव स्वार्थस्योप-  
सर्जनतायां गोपदस्य ह्रस्वविधानात् चित्रपदार्थेन समं  
तदर्थस्यानन्वयेतदनुपपत्तेः, (१) अन्यथा, (२) गौरस्तीत्या-  
दावपि चित्राभिन्नस्वगोसम्बन्धित्वेन गोपदस्य लक्ष-  
णायामुदन्तत्वापत्तेः, न च नामोत्तरवर्त्तिन एव गोप-  
दस्य स्वार्थोपसर्जनतायां ह्रस्वविधिर्यत्र गोपदेन लक्ष-  
णयोपस्थापिते चित्राभिन्नस्वगोसम्बन्धिन्यभेदेन चि-  
त्रपदस्यान्वयः, तत्र चित्रगवोऽस्तीत्यादिकर्मधारयेऽपि  
गोपदस्य ह्रस्वप्रसङ्गात् । वस्तुतः, कृतपाकश्चैत्र इत्यादौ,  
स्वकृतिविषयपाकसम्बन्धित्वादिना चैत्राद्यवगमः,  
पूर्वपदस्य परपदस्य वा लक्षणया न सम्भवदुक्तिक-  
स्तयोरशक्तत्वेन तदुभक्तत्वायोगात् । न च, तत्र कादि-

यास्त्विति ।= गोपदमेवत्येवकारणं चित्रादिपदव्यवच्छेदः । तादृ-  
शेति चित्राभिन्नेत्यर्थः, तथा च, प्रकृत्यर्थ एव सुपः सख्याबोधत्व-  
मिति व्युत्पत्तिभङ्गोऽपि नास्तीति भावः । तदर्थस्य गोपशब्दस्य,  
तदनुपपत्तेरित्यर्थः । “गौरप्रधानस्यान्तस्य स्त्रियामादादीनाञ्चेति ह्रस्व”  
इति सूत्रेऽन्तशब्देनैव पूर्वपदार्थसाकाङ्क्षस्वार्थकत्वप्रतीतेरिति भावः ।  
ननु, स्वार्थोपसर्जनगोपदस्यैव ह्रस्वविधानं अतो नोक्तदोष इत्यत  
आह । — अन्यथेति ।= उदन्तत्वापत्तेरिति । — न चेति-ह्रस्वविधाविनि  
परेणान्वयः । ह्रस्वप्रसङ्गादिति, तत्र गोपदस्य नामोत्तरवर्त्तित्वादप्र-  
धानत्वाच्च । ननु, निरूढलक्षणया स्वार्थोपसर्जनतायां ह्रस्वविधानाच्चैप  
दोष इत्यत आह । — वस्तुत इति ।= पूर्वपदस्य कृतपदस्य, परपदस्य  
पाकपदस्य, तयो पूर्वपरपदयोः, अशक्तत्वेनेति, वाक्यत्वादित्यादिः ।  
तदुभक्तत्वायोगात् तल्लक्षकत्वायोगादित्यर्थः । शङ्कते । — न चेति ।=  
स्वरूपशक्तस्य कत्वावच्छिन्नशक्तस्येत्यर्थः । ननु, कादिवर्णस्य  
स्वरूपशक्तत्वेऽपि तादृशशक्त्यग्रहकाले तथाविधशब्दानुपपत्तिः, लक्ष-

(१) ह्रस्वानुत्पत्तेरित्यर्थः ॥ (२) तादृशान्वयमिति व्यर्थः ॥

वर्णस्य स्वरूपशक्तघञादिप्रत्ययस्य वा स्वकृतिविषयपाकसम्बन्धिनि लक्षणा, तन्निरूढत्वसम्पादकश्च शब्दान्तरमिति साम्प्रतं, कृतादिपदेभ्यः स्वार्थानुपस्थितावपि तदन्वयबोधप्रसङ्गात्, घञादिमात्रस्य नामत्वाभावेन तन्मात्रोपस्थाप्यार्थं सुबर्थान्वयायोगात्, प्रकृत्यर्थावच्छिन्नस्यैव कृदर्थस्य पदार्थान्तरेऽन्वयबुद्धेर्युत्पन्नत्वाच्च, तस्माच्चित्रगुरित्यत्र, गोपदं, स्वगोसम्बन्धिलक्षकं, तदेकदेशे च गवि तादात्म्येन चित्रपदस्यान्वयः । न च, गोधर्मिकान्वयबुद्धौ तद्धर्मिकवृत्तिज्ञानत्वेन हेतुत्वात्, पदार्थैकदेशे गवि चित्रस्यान्वयो दुर्घटः, चित्रव्रजोऽस्तीत्यादौ, गोस्थानरूपस्य व्रजस्यै-

णाग्रहस्य शक्तिग्रहादीनत्वादित्यत आह ।— घञादीति । = शाब्दबोधात् पूर्वं तच्छक्तिज्ञानस्यावश्यकत्वादिति भावः ॥ ननु, तथा सत्यंतत् सकलपदानां वैयर्थ्यं, तात्पर्यज्ञानस्य शाब्दहेतुतायां, पूर्वं दूषितत्वात्तात्पर्यग्राहकत्वकल्पनस्यासम्भवादत आह ।— तन्निरूढत्वेति । = उक्तलक्षणाया निरूढत्वेत्यर्थः । दूषयति ।— कृतादिपदेभ्य इति । = स्वार्थेति ।— कृतिविषयाद्यनुपस्थितावपीत्यर्थः । तादृशबोधप्रसङ्गस्यष्टत्वेऽप्याह ।— घञादीति । = मात्रपदेन प्रकृत्यसमभिव्याहारः सूचितं, नामत्वाभावेनेति ।— प्रकृतिसहितघञाद्यन्तभागस्यैव कृदन्तनामत्वादिति भावः । तन्मात्रोपस्थाप्येति, घञादिमात्रोपस्थाप्यकृतिविषयपाकसम्बन्धिनीति यावत् । सुबर्थस्यैकत्वादेरन्वयायोगादित्यर्थः, कुत इत्यत आह ।— प्रकृत्यर्थावच्छिन्नस्यैवेति । = व्युत्पन्नत्वाच्चेति, अन्यथा एकता गच्छतीत्यादितोऽपि कर्त्ता गच्छतीति बोधापत्तेरिति भावः । उपसंहरति ।— तस्मादिति । = दुर्घट इति, ।— गोधर्मिकवृत्तिज्ञानविरहादिनि भावः । गोपदार्थधर्मिकान्वयबुद्धौ गोपदार्थधर्मिकस्य गोमुख्यविशेषकान्वयबुद्धौ च गोधर्मिकस्य वृत्तिज्ञानस्य हेतुत्वोक्तौ नाम्मम्भवोऽनो दुर्घटत्वमुक्त एकदेशान्वयास्वीकारे युक्तिमाह ।— चित्रव्रजोऽस्तीत्यादाविति । =

एवञ्चारूढवानरो वृक्ष इत्यादावपि, रूढधातुना स्वकर्मकारोहणस्य, क्तेन कर्तुं, वानरपदेन च वानरसम्बन्धिन उपस्थापनादमीषामाकाङ्क्षादिधीसाचिव्यादेव स्वकर्मकारोहणकर्त्रभिन्नवानरसम्बन्धित्वादिना वृक्षादेर्बोध इत्यास्तां विस्तरः ॥ ४३ ॥

॥ ४४ ॥ न चारूढो वानरो यस्य वृक्षमित्यादिविग्रहादारूढवानरपद स्वकीयवृक्षारूढवानरसम्बन्धित्वेन ग्रामादिकं बोधयदपि बहुव्रीहिः स्यादतस्तादृग्वक्यस्य विग्रहत्वं खण्डयन्नाह ।—

॥ १४ ॥ अस्यैकं प्रथमान्तं सत्,  
सुवन्तैरितरैः सह ।  
यदा भेदसुवन्तेन,  
साकाङ्क्षं नाम विग्रहः ॥४४॥

अस्य बहुव्रीहे र्घटक्रमेकं नाम प्रथमान्तं सत्सुबत्वापत्तिरिति भावः । इदमत्रावधेयं, तत्पदस्य बुद्धिस्थत्वोपलक्षितधर्मावच्छिन्नशक्तत्वादिकदेशपरामर्शकत्वमस्येव कथमन्यथा ।— “ पटोलपत्र पित्तघ्नं, नाडी तस्य कफापहा, फलं तस्य त्रिदोषघ्नं, मूलं तस्य विरेचक ” । इत्यत्र तत्पदस्य पटोलपरामर्शकत्वमिति, भवन्मतेऽपि तदापत्तिः समाना, समानः समाधानश्चेति । नन्वारूढवानर इत्यत्रोक्तदिशा वानरपदस्य तत्सम्बन्धिनि लक्षकत्वेऽपि स्वांशज्ञापकत्वासम्भवादारूढ इत्यस्य वाक्यत्वेन लक्षकत्वायोगात्, ततस्तादृकशब्दबोधोऽनुपपन्न इति, तत्र तमुपपादयति ।— एवञ्चेति । = बहुव्रीहावेकदेशान्वयस्य युक्तिसिद्धत्वे चेत्यर्थः । साचिव्यादेव महकागदेव ॥ ४३ ॥

॥ ४४ ॥ यस्येति ।— पप्रत्यर्थो वृत्तिः, सा च वृक्षेऽन्विता, विग्रहलक्षणमाह ।— अस्यैकमिति । = चिवृणोति ।— अस्य

नैरितरनामभिः सह भेदार्थकसुबन्तयच्छब्देन साकाङ्क्षं विग्रहः कथ्यते, नचोक्तवाक्ये तथा, सुबन्तस्यापि यदस्तत्र वृत्तपदेनैव साकाङ्क्षत्वात् । आरूढो वानरो य इत्यादौ तु यच्छब्दो न भेदार्थकसुबन्त, इति न तादृशस्यापि वाक्यस्यार्थे बहुव्रीहिः । पतितस्य धनं यस्य, दण्डाद्घटो यस्मादित्यादिकस्तु समानार्थकसुबद्धयामन्तर्भाव्य न बहुव्रीहिविग्रहः, सम्प्रदायविरोधात् । एवं घटेन पटो यत्रेत्यादिकः सहायर्थमन्तर्भाव्यापि । सुबन्तैरिति तु सम्भवाभिप्रायं, तेनाघटो देश इत्यादि-

बहुव्रीहेरिति ।= तथा च, यद्बहुव्रीहिघटक यन्नाम, प्रथमान्तीभूय स्वघटकसुबन्तसकलनामसाकाङ्क्षभेदार्थकसुबन्तयच्छब्दसाकाङ्क्ष, तादृशं तन्नाम, नद्बहुव्रीहौ विग्रहः कथ्यत इत्यर्थः । न चेति ।- उक्तेति, आरूढो वानरो यस्य वृक्षमिति वाक्ये, तथा निरुक्तविग्रहत्व, कुत इत्यत आह ।- सुबन्तोति ।= सुबन्तस्य भेदार्थकसुबन्तस्य, यदः यच्छब्दस्य, एवकारेण स्वघटकसुबन्तसकलनामव्यवच्छेदः । भेदार्थकत्वव्यावृत्तिमाह ।- आरूढ इति ।= ननु, तस्य विग्रहत्वे का क्षतिरित्यत आह ।- इति नेति ।= विरोधादिति, तथा च, समानार्थकसुबद्धयाघटितत्वमपि, लक्षणविशेषणमिति भावः । न च, समानाधिकरणबहुव्रीहियोग्यवाक्यमात्रस्यैव समानार्थकप्रथमाद्वयघटितत्वात्तत्राव्याप्तिरिति वाच्यं, प्रथमान्यतादृशसुबद्धयाघटितत्वस्यैव निवेश्यत्वात् । चैत्रस्य धनं यस्मादित्यादि विग्रहेऽव्याप्तिवारणाय समानार्थकेति सुबद्धयविशेषणम्, तदर्थश्च तुल्यार्थकशब्दोत्तरत्वमन. पतितस्येत्यादौ पतितपदोत्तरषष्ठ्याः स्वामित्वार्थकत्वविरहेऽपि न क्षतिः, एवञ्च विग्रहलक्षणे भेदार्थकत्वं सुवविशेषणमावश्यकं, एव सहायर्थकसुबद्धघटितत्वमपि विशेषणं देयमिति । न च, दक्षिणया पूर्वा यस्या इतिविग्रहेऽव्याप्तिर्विशेषविधानादिति मामकीनोऽभिनवः पन्थाः । अन्तर्भाव्यापीति ।- न विग्रह इत्यादेरनुषङ्गः । सम्भवाभिप्रायमिति ।- तथा च सुबन्तत्वेनोपस्थितिमस्त्वमेव लक्षणे निविष्टमिति भावः । कुत इत्यत आह ।-

बहुव्रीहेर्न घटो यत्रेत्यादिविग्रहेण नञादेः सुबन्तत्वाभावेऽपि नाव्याप्तिः । सपुत्र इत्यादौ तु, सह पुत्रो येनेत्यादिरेव विग्रहो, न तु पुत्रेण सहेत्यादिरन्यपदार्थाप्राप्तेः, सघटो देश इत्यादौ च सह घटो येनेत्यादिविग्रहे सहार्थो वैशिष्ट्य, न तु सामानाधिकरण्यं, घटे देशस्य तद्बाधात् । जीवत्पितृक इत्यादेस्तु, जीवन् पिता यस्येति विग्रहो, यस्य च पिता जीवन्नित्येव जीवद्विधेयकान्वये निराकाङ्क्षोऽपि जीवदभिन्नः पिता यदीय इत्यन्वय एव साकाङ्क्षः । इदन्तु बोध्यं, यत्र विग्रहवाक्ये सुबन्तयदः क्रियासाकाङ्क्षत्वसम्भवस्तत्र तदर्थान्वितक्रियागर्भित एवार्थं विना बाधकं बहुव्रीहिर्युतपन्नः, तेन गन्तव्यो ग्रामो यस्येति विग्रहे गन्तव्यग्रामकश्चैत्र इत्यादितः स्वकर्तृकगतिकर्मग्रामसम्बन्धित्वेनैव चैत्रादेरौत्सर्गिको बोधः, कदाचित्तु, तात्पर्यादिवशाद्गन्तव्याभिन्नस्वकीयग्रामसम्बन्धित्वेन । यत्र तु यदस्तत्माकाङ्क्षत्वासम्भवस्तत्र विशेषविध्यसूत्वे यन्नामार्थमुख्यविशेष्यको विग्रहवाक्याद्बोधः,

तेनेति ।= इत्यादिरेवेति ।— सहशब्देनैकक्रियान्वयित्वरूपमाहित्यबाधात् पुत्रकर्तृकक्रियाजानीयस्वक्रियासम्बन्धित्वेन पितुरवगमः, अप्राप्तेः अज्ञानात्, सहशब्दस्य यत्र न तादृशार्थकत्वं तत्रापि बहुव्रीहिरित्याह ।— सघट इति ।= तद्बाधात् सामानाधिकरण्यबाधात् । ननु, प्रथमान्तपदोपस्थाप्यार्थधर्मिकशान्तृङ्खन्तपदार्थविधेयकबोधानङ्गीकारात्, जीवन् पिता यस्येति विग्रहो न सम्भवतीत्यत आह ।— जीवदिति ।= इत्यन्वय एव साकाङ्क्ष इति, तथा च, जीवत् उद्देश्यतावच्छेदकत्वेन विधेयत्वाभावाच्चानुपपत्तिगन्त्रोऽपीति भावः । तदर्थान्वितक्रियेति यदर्थान्वितेत्यर्थः, बाधकं विनैत्यस्य फलमाह ।— कदाचित्तिवाति ।= सम्बन्धित्वेनेति बोध इति पूर्वोणा-

सुबन्तयदर्थान्विततन्नामार्थगर्भित एवार्थे, अत एव धनी दासो यस्येत्यर्थे, यदीयधनवान् दासस्तस्य धनिदास-कोऽयमिभ्यादितो नावगमः, किन्तु धनवत्स्वदास-सम्बन्धिन एव । चन्द्रश्चूड़ायां यस्येत्यादिकस्तु विग्रहां, न यदीयश्चन्द्रश्चूड़ायामित्यर्थकः, किन्तु यदीयचूड़ायां चन्द्र इत्यर्थकः, तादृशार्थ एव, सप्तम्यन्तेनेन्द्रादेर्विशेषतो बहुव्रीहिविधाना, तेन चन्द्रचूडः शिव इत्यादौ स्वचूडावृत्तिचन्द्रसम्बन्धित्वेनैव शिवस्यावगमो. न तु चूडावृत्तिस्वकीयचन्द्रसम्बन्धित्वेन तस्य, गगनादेर्वा बोधः । ससम्बन्धिकपदार्थस्य विशेषणत्वस्थले तु सुबन्तयदर्थान्वितेन तादृशपदस्यार्थेन गर्भितेऽपि, अत एव “चैत्रः पुत्रकृतोत्कर्ष” इत्यादौ स्वपुत्रकृतोत्कर्षवानेव चैत्रादिः प्रतीयते, नत्वन्यदीयपुत्रकृतोत्कर्षाश्रयः ॥ ४४ ॥

न्वयः । तत्तन्माकाङ्क्षत्वासम्भव क्रियासाकाङ्क्षत्वासम्भवः । एवार्थ इति ।— बहुव्रीहिव्युत्पन्न इति पूर्वणान्वयः, एवमग्रेऽपि, तस्येति-नावगम इति परेणान्वयः । सम्बन्धिन एवेति अवगम इति पूर्वणान्वयः । विशेषविध्यसत्त्व इत्यस्य फलमाह ।— चन्द्र इति ।= तस्य शिवस्य, अवगम इति पूर्वणान्वयः । ननु, तेन रूपेण बोधे का क्षतिः ? शिवस्यान्यपदार्थत्वाविशेषात्तादृशानुव्यवसायस्यापि सन्दिग्धत्वादित्यत आह ।— गगनादेर्वेति ।= तथा च, चन्द्रचूड-शब्दात् प्रथमात्मकगगणबोधः कदाचिदपि न जायते, सोऽपि स्यादिति भावः । ससम्बन्धिकेति ।= नियतप्रतियोगिमाकाङ्क्षपदार्थस्येत्यर्थः । तादृशेति ।— ससम्बन्धिकेत्यर्थः, गर्भितेऽपीत्यर्थे बहुव्रीहिव्युत्पन्न इत्यनुपज्यते, अत एव तादृशार्थे बहुव्रीहेर्व्युत्पन्नत्वादेवेत्यर्थः । प्रतीयत इति विग्रहे सुबन्तयदर्थचैत्रसम्बन्धस्य ससम्बन्धिक-पदार्थपुत्रादिविशेषणत्वादिति भावः । अन्यत्र साधुत्वं का क्षतिरित्यत आह ।— न त्विति ॥ ४४ ॥



॥ ४५ ॥ बहुव्रीहिं विभजते ।—

॥ १५ ॥ तदतद्गुण-संविज्ञा-  
नौ द्वौ भेदौ तदादिमः ।  
विग्रहस्य विशेष्यो य-  
स्तद्विशेष्यकबोधकृत् ॥४५॥

तद्गुणसंविज्ञानोऽतद्गुणसंविज्ञानश्च बहुव्रीहे-  
र्द्वौ भेदौ । तत्र विग्रहवाक्यस्य विशेष्यविधया प्रत्याख्यो  
योऽर्थस्तद्विशेष्यकबोधकृद्बहुव्रीहिः, तयोरादिमस्तद्गु-  
णसंविज्ञानस्तस्य स्वार्थगुणीभूतस्य सम्यग्विशेष्यवि-  
धया विज्ञानं यस्मादिति व्युत्पत्त्या सान्वयसंज्ञाकत्वा-  
त्, तद्विग्रहश्चातद्गुणसंविज्ञानश्चरम, इत्यर्थाद्गम्यते ।

॥ ४५ ॥ बहुव्रीहिविभाजकरूपनिरूपककारिकावतारणिकामाह।—  
बहुव्रीहिमित्यादिना ।=विवृणोति ।— तदतद्गुणसंविज्ञानेति ।=   
तथा च, कारिकायां नञ्चातद्गुणसंविज्ञानश्च तौ तदतद्गुणस-  
विज्ञानौ, नत्पदेन समभिव्याहारवशात् तद्गुणसंविज्ञानस्यैव  
बाधनात् कथकानां तथैवव्युत्पत्तेरिति भावः । अत एव “संसर्गा-  
न्योन्याभावभेदतः” इत्यपि मङ्गलच्छते । कारिकास्थविग्रहपदस्य  
विग्रहवाक्यपरतया व्याचष्टे।— विग्रहवाक्यस्येति।— वाक्यस्य वि-  
शेष्य-  
त्वासम्भवात् तस्य व्यापारानुबन्धित्वसूचनायाह ।— विशेष्य-  
विधयेति ।= तदादिम इति भागः व्याचष्टे ।— तथोरिति ।= तद्गुण-  
संविज्ञान इत्यस्य व्युत्पत्तिमभिधान एव स्वोक्तलक्षणस्य स्वर-  
समिच्छत्वं सम्पादयन्नाह ।— तस्येत्यादि ।= स्वार्थेति, स्व बहुव्रीहिः,  
तदर्थप्रकारीभूतस्येत्यर्थः । नत्पदस्य बुद्धिस्थित्यवकाशत्वादिति भावः ।  
समित्यस्यार्थमाह ।— सम्यगिति, तन्निष्कृष्टार्थमाह ।— विशेष्यविध-  
येति ।= सान्वयसंज्ञाकत्वादन्वयसंज्ञा कत्वादित्यर्थः, तदन्तिमलक्षण-  
स्यानुक्तत्वान्न्यूनतापरिहाराया ।— तद्विग्रहश्चेति ।= तद्गुणसंविज्ञान-

घटस्वरूपः पदार्थः इत्यादितो हि घटः स्वरूपं यस्येति विग्रहस्थले, स्वस्वरूपाभिन्नघटसम्बन्धित्वेन घटाभिन्न-स्वस्वरूपसम्बन्धित्वेन वा विग्रहविशेष्यं कलसमेव विशेष्यविधया बोध्यते । घटस्य स्वरूपं यस्मादिति विग्रहे च विग्रहस्य यद्विशेष्यं ततोऽन्यदेव स्वजन्य-स्वरूपाभिन्नघटसम्बन्धित्वेन । कुटादिर्गण इत्यादिरपि, कुट आदिर्यस्येति व्युत्पत्त्या कुटाभिन्नस्य स्वधर्मिक-व्यवस्थाधर्मिणः सम्बन्धित्वेन धात्वन्तरमिव कुटमपि बोधयंस्तद्गुणसंविज्ञान एव बहुव्रीहिः ॥ ४५ ॥

नभिन्न इत्यर्थः । चरम इत्यनुषज्यते, तथा च, तयोश्चरमश्चातद्गुण-संविज्ञानस्तद्गुणसंविज्ञानभिन्न इत्यर्थः । अर्थादिति, प्रतियोगि-ज्ञाने सति तद्भिन्नस्य सुग्रहत्वात् प्रतियोगिनिरूपणे तन्निरूपणस्या-नावश्यकत्वादिति भावः । तथा च, स्वयोग्यविग्रहवाक्यप्रयोज्यबोध-मुख्यविशेष्यकबोधजनकबहुव्रीहित्वे तद्गुणसंविज्ञानलक्षणं, तदन्य-बहुव्रीहित्वमतद्गुणसंविज्ञानलक्षणमिति फलित । लक्ष्ये लक्षण सङ्गमयाते ।— घटस्वरूप इति । = हि यस्मात्, अन्वयश्चास्य बो-ध्यत इत्यत्र । उद्देश्यवाचकपदस्य पूर्ववर्तित्वानियमाभिप्रायेणाह ।— घटाभिन्नेति, अलक्ष्ये लक्षणागमनव्याजेन चरमविशिष्यत्वे मुख्यविशेष्यत्वनिवेशव्यावृत्ति व्यञ्जयति घटस्येति, विशिष्यं घटभिन्नस्वरूपं, अन्यदण्डादिसम्बन्धित्वेनेति, इदमुपलक्षणं, घटा-भिन्नस्वजन्यसम्बन्धित्वेनेत्यपि बोध्य, इति न तत्र प्रसङ्ग इति पूर-णीय, तथा च, मुख्यत्वानिवंशे घटस्य स्वरूपस्य वा विशिष्यत्वान-पायादतिव्याप्तिरिति भावः । ननु, तन्निवेशे कुटादीत्यादिबहुव्रीहाव-व्याप्तिस्तत्र स्वार्थविशेषणस्य कुटो मुख्यविशेष्यतयाऽभानादित्यत आह ।— कुटादिर्गण इति । = व्यवस्थाज्ञान व्यवस्थाधर्मिणोऽत्रा-दिपदार्थत्वमिति भावः । तच्चापेक्षात्मक कुटमपीति, तथा च, त-ल्लक्षणे तद्विशेष्यक इत्यत्र तन्मात्रविशेष्यकत्व मया न निवेशितं, येना-व्याप्तिः स्यादिति भावः ॥ ४५ ॥

॥ ४६ ॥ प्राचां मतेन तद्गुणसंविज्ञानबहुव्रीहि-  
मन्यथा निर्वक्ति ।—

॥ १६ ॥ यः स्वार्थघटकार्थस्य,  
स्वार्थान्वयिनि बोधने ।  
अनुकूलो बहुव्रीहिः,  
स तयोरथवादिमः ॥ ४६ ॥

यो बहुव्रीहिः, स्वार्थस्यान्वयिनि स्वार्थघटकस्या-  
र्थस्यान्वयबोधने समर्थः, स, तयोस्तद्गुणसंविज्ञा-  
नयोरादिमः । लम्बकर्णमानय, हारग्रीवं पश्ये, त्यादौ  
हि बहुव्रीहिर्लम्बस्वकर्णसम्बन्धिनः, स्वग्रीवावृत्तिहार-  
सम्बन्धिनश्च स्वार्थस्यान्वयिनि कर्मत्वादौ स्वार्थघट-  
कीभूतस्य तादृश-कर्ण-हारादेरपि व्युत्पत्तिवैचित्र्येणा-  
न्वयबोधने समर्थ, इत्येवं विध एव तद्गुणसंविज्ञान,

॥ ४६ ॥ प्राचीनमते लक्षणान्तरस्योक्तत्वात् तस्यावतारणिका-  
माह ।— प्राचामित्यादि ।= विवृणोति ।— यो बहुव्रीहिरिति ।=  
तथा च, स्वघटकार्थविषयतानिरूपितविषयतावच्छिन्नविषयतानि-  
रूपितस्वार्थविषयताशालिबोधजनकत्वं तद्गुणसंविज्ञानत्वं पर्यव-  
सितमिति भाव । एतन्मते तस्य स्वार्थघटकस्य गुणस्य विशेष-  
णस्य सम्यक् स्वार्थान्वयिनि प्रकारतया ज्ञानं यस्मादिति व्युत्प-  
त्तिर्बोद्ध्या । लक्ष्ये लक्षणं सङ्गमयति ।— लम्बकर्णमानयेत्यादि ।=  
ननु, लम्बकर्णमानयेत्यत्र कर्मत्वादौ तस्यान्वये मानाभावः, तादृश-  
वाक्यश्रवणान्तर तदानयन न स्यादिति तु न देश्यं, पुरुषानयनस्य  
तदानयननियतत्वादित्यत आह ।— हारग्रीवमिति ।= अत्र द्वारं  
चिनापि पुरुषानयनसम्भवात्तत्र तदन्वस्यावश्यकत्वमिति भावः । हि  
यस्मात्, अन्वयश्चास्य बोधने समर्थ इत्यत्र, इतीति अत इत्यर्थः ।

स्तद्भिन्न एव चार्थादतद्गुणसंविज्ञानः, यथा दृष्ट-  
सागरमानय, इत्यादीति प्राचां मतम् ॥ ४६ ॥

॥ ४७ ॥ व्युत्पत्तिवैशद्यार्थमन्यथापि पुनर्विभजते।—

॥ १७ ॥ स्वान्तर्निविष्टद्वित्र्यादि,-

नामभिर्विग्रहात् पुनः ।

बहुब्रीहिर्बहुविधो,

द्विपद-त्रिपदादिकः ॥ ४७ ॥

द्वि-त्रि-चतुरादिभिरेव स्वघटकनामभिर्विग्रहवशात्  
द्विपद-त्रिपद-चतुष्पदादिको बहुब्रीहिर्बोध्यः । चित्रा  
गौर्यस्येति विग्रहाच्चित्रगुरित्यादौ द्विपदस्येव, जरती  
चित्रा गौर्यस्य, महन्नीलमुत्पलं यत्रे,त्यादि विग्रहा-  
जरतीचित्रगुश्चैत्रो, महन्नीलोत्पला सरिदित्यादौ  
त्रिपदस्यापि बहुब्रीहेरावश्यकत्वात्, जरती चित्रगवी

एकत्र विशेषणत्वेनोपस्थितस्यान्यत्रान्वयासम्भवात् प्रकृत्यर्थान्वित-  
स्वार्थबोधकत्वेन प्रत्ययस्य व्युत्पन्नत्वाच्चाह ।— व्युत्पत्तिवैचित्र्ये-  
णेति ।= अन्तिमस्य लक्षणमाह ।— तद्भिन्न एव चेति ।=  
उदाहरणमाह ।— यथेति ।= चित्रगुमानयेत्यादौ तादृशबोधौ-  
पथिकयोग्यतादिसत्त्वादाह ।— दृष्टेति ।= तथा चात्र योग्यता-  
विरहेण तादृशबोधसमर्थत्वाभावाच्च तद्गुणसंविज्ञानत्वप्रसक्तिरिति  
भावः ॥ ४६ ॥

॥ ४७ ॥ ननु, बहुब्रीहेरेवं विभजने द्विपदादेरविभाजकत्वात्  
कथमभियुक्तानां ताद्रूप्येण कथायामुपन्यास इति तद्रूपाणां  
विभाजकत्वव्यञ्जककारिकावतारणिकामाह ।— व्युत्पत्तिवैशद्यार्थ-  
मिति ।= विवृणोति ।— द्वि-त्रि-चतुरादिभिरिति ।= तथा च, स्वघटक-  
नामद्वयघटितविग्रहको बहुब्रीहिर्द्विपदः, एव त्रिपदादिकं निर्वाच्य  
मिति फलितं । ननु, त्रिपदादिबहुब्रीहेरेवासिद्धः, मत्तबहुमातङ्ग-

यस्य, महन्नीलोत्पलं यत्रेति, द्विपदविग्रहे जरतीशब्दे पुंवद्भावस्य, महच्छब्दे चाकारस्य प्रसङ्गादुत्तरपदे तयोर्विधानात् समासान्तपदस्य चोत्तरपदत्वात्, एकत्र द्वयमिति न्यायेन गवि चित्रजरत्योरभेदानुभवस्योक्तरीत्या सम्पादयितुमशक्यत्वेन तदर्थमेव त्रिपदादिबहुव्रीहेरावश्यकत्वाच्च ॥ ४७ ॥

॥ ४८ ॥ द्वन्द्वं लक्षयति ।—

॥ १८ ॥ यद्यदर्थकयन्नाम,-

व्यूहो यद्यत्प्रकारके ।

मित्यादौ कर्मधारयोत्तर द्विपदबहुव्रीहेरेव तादृशार्थकत्वसम्भवादित्यतस्त्रिपदादित्वं तत्र सम्पादयति ।— चित्रा गौर्यस्येत्यादिना आवश्यकत्वादित्यन्तेन ।= कथमित्याकाङ्क्षायामाह ।— जरतीत्यादि । प्रसङ्गादिति ।= ननु, तत्स्वीकारेऽपि कथं न तयोः प्रसङ्ग इत्यत आह ।— उत्तरेति ।= पद इत्यस्य पर इति पेशः । “भाषितपुस्कानुङपुरण्यादिषु स्त्रियां तुल्याधिकरण” इति पुवद्भावानुशासनात् “आकारो महत्. कार्यस्तुल्याधिकरणे पदे” इत्याकारानुशासनादिति भावः । ननु, चित्रापद-नीलपदयोरपि स्वापेक्षयोत्तरत्वमस्त्येवेति तत्स्वीकारेऽपि कथन्न प्रसङ्ग इत्यत आह ।— समासान्तेति ।= ननु, कर्मधारयाघटकनामान्तराव्यवाहितोत्तरनाम्नि तयोर्विधानवक्तव्यमित्यत आह ।— एकत्र द्वयमिति ।= तथा चानुभवानुरोधेनैव त्रिपदादिबहुव्रीहे स्वीकारः, अन्यथाऽन्यपदार्थबोधार्थबहुव्रीहिसामान्यस्य स्वीकारो न स्यादिति भावः । इदमुपलक्षणं, द्वितीयाद्यन्तान्यपदार्थत्वमपि विभाजकं बोध्यं, यत्तुक्तं भर्तृहारिणा ।— “यत्सुबन्तयर्थेना, न्वितः स्यात्तस्य विग्रहे । नामार्थस्तत्सुबन्तान्य, पदार्थोऽसौ निगद्यते ” ॥ इति खघटककश्चिन्नार्थो यस्य बहुव्रीहेर्विग्रहघटकयत्सुबन्तार्थयर्थेनान्वितः स्यात् नत् सुबन्तान्यपदार्थत्वेनासौ कथ्यते इति तदर्थः ॥ ४७ ॥

॥ ४८ ॥ द्वन्द्वलक्षणप्रतिपादककारिकावतारणिकामाह ।— द्वन्द्व-

बोधे समर्थः स द्वन्द्वः,

समासस्तावदर्थकः ॥ ४८ ॥

यद्यर्थोपस्थापकस्य क्रमिकयादृशनामस्तोमस्य निश्चयः, तत्तदर्थप्रकारकान्वयबोधं प्रति तत्त्वेन समर्थः, स्तादृशनामनिवह एव तावदर्थको द्वन्द्वसमासः । पाणिपादं वादय, (\*) धवखदिरौ छिन्धी, त्यादौ, हि कर्मत्वाद्यंशे करचरणादिप्रकारकान्वयबोधं प्रत्यमादिधर्मिकः करचरणाद्युपस्थापकस्य पाणिपादादिक्रमिकनामस्तोमस्याव्यवहितोत्तरत्वसम्बन्धेन निश्चयः कारणम्, अतः पाणिपादादिसमुदायः करचरणादितत्तदर्थे द्वन्द्वः । यत्तु, पाणिपादमित्यादौ समाहारद्वन्द्वे सर्वत्रोत्तरपदे पाणि-

मिति । = क्रमप्राप्तमित्यादि । विवृणोति । — यद्यर्थोपस्थापकस्येति । = तथा च, स्वघटकयद्वयनामोपस्थाप्ययद्वयदर्थप्रकारकान्वयबोधं प्रति यादृशानुपूर्वीप्रकारकनिश्चयत्वेन हेतुत्व, तादृशानुपूर्वीमत्समासत्वं तत्तदर्थबोधे द्वन्द्वत्वमिति पर्यवसितार्थः । पाणिपादं वादयेत्यत्र पाणिपादमिति प्रतीकैऽतिव्याप्तिरतः समासत्वनिवेशः । धवखदिरौ छिन्धीत्यत्र धवेतिभागेऽतिव्याप्तिवारणाय आनुपूर्वीनिवेशः । न च, तस्य समासत्वाभावादेव नातिव्याप्तिरिति वाच्यं, तथापि घटपटावित्यस्य कुड्यकुशलबोधने द्वन्द्वापत्तेः, समूहालम्बननिश्चयस्य तादृशबोधं प्रति हेतुत्वात् । न च, तादृशबोधत्वावच्छिन्नजन्यतानिवेशान्नोक्तदोष इति वाच्य, भ्रमसाधारण्याय निरूप्यनिरूपकनिवेशस्यावश्यकत्वेन विशिष्टवाक्यार्थबोधत्वस्य जन्यतानवच्छेदकत्वाद्व्यापकत्वनिवेशापेक्षया स्वरूपसम्बन्धरूपावच्छेदकत्वघटितलक्षणस्य लघुत्वादिति भावः । लक्ष्ये लक्षणं योजयति । — पाणिपादमिति । = द्वन्द्वस्य द्वैविध्यात् समाहारद्वन्द्वमुक्तेर्वतरेतरद्वन्द्वमप्याह । — धवखदिराविति । = हि यस्मात्, तच्च कारणमित्यन्वयि प्राचां मतं दूषयन् तमुपन्यस्यति । — यत्त्वि-

(\*) अत्र धावयेति पाठ एव साधु ।

पादादिसाहित्ये लक्षणा, अत एव नित्यं तत्रैकवचनं, समाहारस्यैकत्वात्, पदान्तरन्तु तादृशलक्षणाया निरूढत्वसम्पादकं, तथाविधसाहित्यस्य च स्वाश्रयनिष्ठत्वादिसम्बन्धेनैव द्वितीयाद्यर्थकर्मत्वादौ साकाङ्क्षत्वात् पाणिपादं वादयेत्यादेर्नायोग्यत्वमिति प्राच्यैरुक्तं, तन्न युक्तं, तुल्यवदेकक्रियान्वयित्वं बुद्धिविशेषविशेष्यत्वं वा पाणिपादयोः साहित्यं, तस्य च नानात्वसम्भवेन तद्गतद्वित्वादिवोधार्थं समाहारद्वन्द्वदपि द्विवचनाद्यापत्तेर्दुर्वारत्वात् । साहित्यस्य द्वित्वबहुत्वेऽपि न समाहारद्वन्द्वस्य द्विवचनादिसाकाङ्क्षत्वं

ति ।= लक्षणायां युक्तिमाह।-अत एवेति ।= साहित्ये लक्षणास्वीकारादेव । ननु, लक्षणास्वीकारेऽपि कथमुपपद्यमानसङ्गतिरित्यत आह ।-समाहारस्येति ।= एकत्वादिति ।- तथा च, लक्षणां विनाभयबोधकत्वेन द्विवचनप्रसक्तावेकवचनानुपपत्तेरित्युपपद्यमानसङ्गतिरिति भावः । ननु, पादादिपदस्य पाणिपादादिसाहित्ये लक्षणास्वीकारे पाण्यादिपदं व्यर्थमित्यत आह ।- पदान्तरन्त्विति ।= निरूढेति स्वयं तात्पर्यज्ञानहेतुताया अनङ्गीकारात् तात्पर्यग्राहकत्व नोक्तमिति । द्वितीयाद्यर्थकर्मत्वादेः साहित्यनिष्ठत्वाभावेऽपि तस्यायोग्यत्वं वारयति ।- तथाविधेति ।= पाणिपादसाहित्यस्येत्यर्थः । साकाङ्क्षत्वादन्वयनिरूपकत्वात्, यथाश्रुते आकाङ्क्षायाः शब्दनिष्ठत्वेनात्मङ्गत्यापत्तेः । दूषयति ।- तन्न युक्तमिति ।= तुल्यवदिति एकजातीयक्रियानिष्ठसाक्षादेकजातीयसंसर्गनिरूपकत्व । बुद्धिविशेषेति नानैकत्वप्रकारकबुद्धीत्यर्थः । द्वित्वादिवोधार्थमिति ।- तथा च, यत्र तादृशसाहित्यगतद्वित्यान्वये तात्पर्यं तत्र समाहारद्वन्द्वस्यापि द्विवचनान्ततापत्तेरिति भावः । शङ्कते ।- साहित्यस्येति ।= बहुत्वेऽपि नानात्वेऽपीत्यर्थः । तादृशेति समाहारेत्यर्थः, “द्वन्द्वैकत्वं” “तथा द्विगो” रित्यनुसासनवशात्तथैव कल्पनादिति भावः । वक्तुमुचितमिति युक्तेस्तौल्यादिति शेषः । भक्त्या लक्षणया । ननु,

तादृशद्विगोरिवेति चेत्, तर्हि पाणिपादप्रभृतीनां नाना-  
त्वेऽपि न तदर्थकस्य द्वन्द्वस्य द्विवचनाद्याकाङ्क्षत्व-  
मित्येव वक्तुमुचितं, कृतं साहित्यभक्त्या । हस्त्यश्वं  
धनमित्यादेरयोग्यताया दुर्वारतापाताच्च, नामर्थयो-  
र्भेदान्वयाव्युत्पन्नत्वेन हस्तिनामश्वानाञ्च साहि-  
त्यस्य स्वाश्रयत्वादिसम्बन्धेन धनादावन्वयायोगात्,  
तादृशसाहित्ये धनादेरभेदविरहाच्च, समाहारपरि-  
भाषा तु क्लीबलिङ्गत्वनिर्णयकवचनत्वादिपदसंस्कारो-  
पयोगितयैवोपपन्ना, न द्वन्द्वस्यार्थव्यवस्थापिका । एतेन

पाणिपादं न द्रव्यमित्यनुभवानुरोधेन नत्र भक्तिरावश्यकी, न च,  
तादृशानुभव एवाप्रामाणिकः, प्रामाणिकस्तु पाणिपादं द्रव्यमित्ये-  
वान्वय इति वाच्य, अनुभवापलापे पदार्थमात्रस्यापि खण्डन-  
सम्भवात्, स्वाश्रयनिरूपिततादात्म्यसम्बन्धेन द्रव्य पाणिपादान्वय-  
स्थल एव तादृशप्रयोगसम्भवाच्चेत्यत आह ।— हस्त्यश्वं धनमित्या-  
दि ।= दुर्वारतापाताच्चेति ।— धनादौ निरुक्तसाहित्यम्याभेदविर-  
हादिति भावः । ननु, स्वाश्रयत्वसम्बन्धेन धनादौ हस्त्यश्वसाहि-  
त्यस्यान्वयसम्भवान्नायोग्यत्वमित्यत आह ।— नामार्थयोरिति ।=  
ननु, साहित्यस्य धनादावभेदविरहेऽपि तादृशसाहित्ये धनस्यैवा-  
भेदान्वयो भवितुमर्हतीत्यभिमानं निराकर्तुमाह ।— तादृशेति ।=  
केचित्तु, ननु, नामार्थयोर्भेदान्वयस्याव्युत्पन्नत्वेऽप्यभेदान्वयं बाध-  
काभावाच्चेत्यत आह ।— तादृशेतीत्याहुः ।= तन्मन्दं, अयोग्यताया  
दुर्वारत्वादिति ग्रन्थेन चरितार्थतया पुनस्तादृशाशङ्कनस्य सन्दर्भवि-  
रुद्धत्वात्, तथा सति साहित्यस्यान्वयप्रतियोगितया धनादौ  
तादृशसाहित्यम्याभेदविरहाच्चेत्येव लिखनस्यौचित्याच्च । परे तु  
अयोग्यताया इत्यस्य स्वरूपसम्बन्धेनायोग्यताया इत्यर्थ इत्याहुः ।  
तन्न, लिखनानौचित्यस्य तादवस्थ्यात् । नन्वेव तस्य समाहार-  
बोधकत्वे समाहारसंज्ञायाः किंफलमित्यत आह ।— समाहार  
इति ।= तथा च, समाहारबोधार्थं न तत्संज्ञा, किन्तु, एकत्वादि-  
विधानार्थमेवेति भावः । अर्थव्यवस्थापिका समाहारार्थकत्वज्ञा-



“धवखादिरावित्यादावितरेतरद्वन्द्वेऽप्युत्तरपदे धवखदि-  
रसाहित्याश्रये लक्षणा, अन्यथा द्विवचनादेः प्रकृत्यर्थ-  
तावच्छेदकवत्येव पर्याप्तिसम्बन्धेन स्वार्थद्वित्वाद्यनु-  
भावकत्वव्युत्पत्तेर्धवखदिरावित्यतो धवद्वयस्य खदिर-  
द्वयस्य च प्रतीत्यापत्तेरिति” मीमांसकानां मतमप्यपा-  
स्तं । तुल्यवदेकक्रियान्वयित्वं धवखदिरविशेष्यकधी-  
विशेष्यविशेष्यत्वं वा धवखदिरयोः साहित्यं, तदा-  
श्रयश्च धवद्वयादिकमपीति, तादृशसाहित्याश्रयलक्षक-  
त्वपक्षेऽपि धवखदिरावित्यतो धवद्वयादिबोधस्य दुर्वा-  
रतापत्तेः । न च, त्रितयाविशेष्यकधवखदिरधर्मिकधी-  
विशेष्यत्वमेव प्रकृते धवखरिदयोः साहित्यं, तच्च न  
धवद्वयादेरिति वाच्यं, तादृशसाहित्यान्वयस्यानुभवे-  
नास्पर्शात्, तस्मात् यत्र नानाधर्माणां प्रकृत्यर्थता-  
वच्छेदकत्वं, तत्र तत्तद्धर्मावच्छिन्ने समुदित एव पर्याप्ति-  
सम्बन्धेन द्वित्वादिवोधने द्विवचनादिक साकाङ्क्षं, न तु

पिका । मीमांसकमतं दूषयति । — एतेनेत्यादिना । = वक्ष्यमाणदोषे-  
णेत्यर्थः । अन्यथा तादृशलक्षणाया अस्वीकारे, द्विवचनादेरित्यादिना  
बहुवचनपरिग्रहः, प्रकृत्यर्थतावच्छेदकति । — प्रकृतिजन्यबोधविशे-  
ष्यतावच्छेदकेत्यर्थः, एवकारेण वस्तुगत्या प्रकृत्यर्थभूतव्यवच्छेदः ।  
ननु, धवखदिरोभयगतद्वित्वस्य समवायसम्बन्धेन प्रत्येकं धवत्वादि-  
विशिष्टेऽपि धवत्वादेरप्रकृत्यर्थतावच्छेदकत्वेऽपि नैतद्व्युत्पत्तिबाध  
इत्यत आह । — पर्याप्तिसम्बन्धेनेति । = अन्यथैकपदार्थतात्पर्येऽपि द्वि-  
वचनापत्तेरिति भावः । दुर्वारतापत्तेरिति । — योग्यतासत्त्वादिति भावः ।  
शङ्कते । — न चेति । = त्रितयाविशेष्यकेति । — तथा च, धवौ खदिरावित्या-  
दिज्ञानमादाय न द्वयोः प्रकृत्यर्थतावच्छेदकत्वमिति भावः । प्रकृते धव-  
खदिरावित्यत्र, एतेन धव-खदिर-पलाशा इत्यत्र चतुष्टयाविशेष्य  
केति बोध्यं । अस्पर्शाद्विषयीकृणात्, भवद्विधानामपीति शेषः ।

तादृशैकधर्मावच्छिन्नं परित्यज्य तथाविधापरधर्मा-  
वच्छिन्ने, यतो धवखांदिरावित्यादितो धवयोः  
खदिरयोश्च बोधप्रसङ्ग इति तत्त्वम् ।

घटघटेत्यादिकस्य, घटकलसेत्यादिकस्य घटतद्घटे-  
त्यादिकस्य च, क्रमिकनामस्तोमस्य, निश्चयत्वेन घटादे-  
रन्वबोधं प्रत्यहेतुत्वमतो न तादृङ्नामनिबहो घटाद्यर्थे  
द्वन्द्वः। अत एव समस्यमानपदार्थयोस्तत्त्वावच्छेदकयोर्वा

अन्यथा, कस्यापि साहित्यस्य स्वमतेऽभानात्तादृशसाहित्यादेरसङ्ग-  
तत्वापत्तेः । उपसंहरति । — तस्मादिति । = तथाविधेति, प्रकृत्यर्थ-  
तावच्छेदकेत्यर्थः । तथा चैकधर्मस्य तथात्वस्थल एवोक्तव्युत्पत्तेरिति  
भावः । तत्त्वमिति । — तच्चा च, साहित्ये भक्ति विनाप्यापत्त्यसम्भवात्  
कृतं तादृशसाहित्ये भक्त्येति भावः ।

यद्यत्प्रकारताबोधसमर्थत्वनिवेशव्यावृत्तिमाह । — घटघटेत्या-  
दिकस्यति । = एकघटनात्पर्यकस्येति शेष एव मग्रेपीडति सम्प्र-  
दायविद् । तन्न वीप्साया अनिवेशेऽपि घटप्रकारकान्वयबोध प्रति  
घट घट इत्यानुपूर्वी-प्रकारक-निश्चयत्वेनाहेतुत्वादित्युपपत्त्यसम्भ-  
वात्, निष्कृष्टे च समासत्वाभावादेव तत्प्रसक्त्यभावाच्च । वस्तु-  
तस्तु, कर्मधारयाद्यन्यत्वे सति तदर्थकनामस्तोमत्व तदर्थकद्वन्द्व-  
त्वमिति कुतो न कृतमित्याकाङ्क्षायामाह । — घटघटेत्यादि, द्वन्द्व  
इति । — तथा च भवन्मते स द्वन्द्व स्यादिति भाव इति तु परमार्थः ।  
नव्यास्तु, वीप्साया अप्रवेशे घटघट इत्यादिसप्तमीतत्पुरुषेऽति-  
व्याप्ति, तस्य घटवृत्तिघटप्रकारकान्वयबुद्धावपि तादृशनिश्चयत्वेन-  
हेतुत्वात्, समासत्वाच्चेत्याशङ्क्य तादृशान्वयबुद्धौ तेन रूपेण हेतु-  
त्वेऽपि स्वघटकनामोपस्थाप्यैकार्थ-प्रकारतानिरूपित-विशेष्यता-  
वच्छिन्नापरार्थ-प्रकारतानिरूपित-विशेष्यताक-बुद्धौ तेनाहेतुत्वान्न  
प्रसङ्ग इत्याह । — घटघट इत्यादीति प्राहुः । नीलोत्पलेति —  
कर्मधारयस्य नीलाभिन्नोत्पलाद्यर्थक-द्वन्द्वपत्तिवारणाय वीप्सा-  
प्रवेश इति तत्त्वं । अत एवैकतात्पर्यक-घटघट इत्यादेर्द्वन्द्वत्वाभावा-  
देवेति साम्प्रदायः । लक्षणान्तर परित्यज्येतादृश-लक्षणादेवेति  
वस्तुगतिः । यद्यत्प्रकारकेत्यत्र वीप्साप्रवेशादेवेत्यर्थ इति तु नव्या ।

यत्र मिथो भेदस्तत्रैव द्वन्द्वस्य साधुत्वसूचनाय “चार्थे द्वन्द्व” इति पाणिनिः प्राह । अत एव भेदगर्भसमुच्चयार्थकं शब्दमन्तर्भाव्य धवश्च खदिरश्चेत्यादिकं विग्रहमस्य प्रयुञ्जते वृद्धाः, समुपाददते च, तत्र मिथो भेदप्राप्त्यर्थ-ञ्कारद्वयं। पीत-तत्पटयोस्तादात्म्यमित्यादौ तत्पटादेः पीताद्यभिन्नत्वेऽपि पीतत्व-तत्पटत्वाद्योः पदार्थता-वच्छेदकयोरस्त्येव भेदः, सुबर्थस्तु द्वित्वं न तत्र प्रकृत्यर्थेऽन्वेति, पर्याप्तिसम्बन्धेन पीततत्पटे तस्य बाधात, सुबर्थद्वित्वादेस्तादृशसम्बन्धेनैव प्रकृत्यर्थसा-काङ्क्षत्वात्, परन्तु, प्रकृत्यर्थतावच्छेदकयोः पीतत्व-तत्पटत्वयोरेव व्युत्पत्तिवैचित्र्यात्, अत एव “द्वयणुका-

“अप्येकदन्त-हेरम्ब” इत्यादौ द्वन्द्वोपपत्त्यर्थमाह ।— तत्त्वावच्छेदक-योरिति । = समस्यमानपदार्थतावच्छेदकयोरित्यर्थः । चार्थ इति ।— परस्परभिन्नार्थ इति तदर्थः, चशब्दस्य भेदगर्भसमुच्चयबोध-कत्वादिति भावः । अस्य द्वन्द्वस्य, समुपाददते इति वृद्धा इति पूर्वणान्वयः । पदार्थतावच्छेदकभेदवत् पदभेदस्यापि द्वन्द्वनियाम-कत्वं, कथमन्यथा पीततत्पटयोस्तादात्म्यमिति प्रयोग इति वैयाकरणा वदन्ति । तन्मन्द, तत्र पदार्थतावच्छेदकभेदस्यापि सत्त्वात् पदभेदस्य तन्नियामकत्वाभावेऽपि न क्षतिरित्याह ।— पीते-त्यादि । = एकतात्पर्यकत्वसूचनाय तादात्म्यमुक्तः । अस्त्येव भेद इति ।— तथा च, किं पदभेदस्य तथात्वमुच्यते इति भावः । ननु, पदार्थकदेशे पदार्थान्वयासम्भवान्तत्र द्वित्वान्वयानुपपत्तिरित्यत आह ।— सुबर्थस्त्विति । = तत्र पीतपटयोरित्यत्र, प्रकृत्यर्थे पीते पटे च, तादृशसम्बन्धेन पर्याप्तिसम्बन्धेन, एवकारेण स्वाश्रयवृत्तित्व-स्वरूपादिसम्बन्धव्यवच्छेदः । साकाङ्क्षत्वादिति ।— तथा च, पर्याप्ति-सम्बन्धेन प्रकृत्यर्थसाकाङ्क्षत्वनियमंऽपि सम्बन्धान्तरेण प्रकृत्यर्थता-वच्छेदक साकाङ्क्षत्वे बाधकाभावः । नन्वेतावता प्रकृते किमायात मित्यत आह ।— परन्त्विति । = पीतत्वतत्पटत्वयोरेवेति द्वित्वसत्त्वे-

रम्भकसंयोगनाशेभ्यः कार्यद्रव्यं नश्यतीति” भाष्यस्य योग्यतासम्पत्तये सुबर्थैकत्वस्य कार्यद्रव्यत्वेऽन्वयमभिधित्सुनाचार्येण “जात्यभिप्रायकमेकवचन”मिति गुणकिरणावल्यामभिहितम् । अत एव च “श्यालाः स्युर्भ्रातरः पत्न्याः, स्वामिनो देवृदेवरौ ” इत्यत्र द्विवचनमहिम्ना स्वामिनो भ्रातरो देवृदेवरोभयपदवाच्या इत्यर्थः सुभूत्यादिसिद्धः सङ्गच्छते । यदि च, पटद्वयासत्त्वेऽपि भूतले पीतपटावित्यादिकः प्रयोगः स्यात्, पीतत्वपटत्वोभयाश्रयस्य तत्र सत्त्वात्, एवं पीतपटयोरभेद इत्यादितः शुद्धपटत्वादेरबोधप्रसङ्गश्च, तदर्थे सुबर्थद्वित्वस्य प्रकारत्वादित्यादि सूक्ष्ममीक्ष्यते, तदा गोदौ ग्राम इत्यादाविव साधुत्वार्थमेव तत्र द्विवचनमिति वदन्दि । विद्यति-विन्दति-विनत्तीनामनिद्, इत्यत्र विद्यत्यादिशब्दो न विदधातुत्वेनोपस्था-  
 ऽपीत्यनुषज्यते । व्युत्पत्तिवैचित्र्यादिति ।— “पदार्थ पदार्थ एवान्वेति न तु पदार्थैकदेश” इति व्युत्पत्ते सङ्कोचादित्यर्थः । पदार्थस्य पदार्थतावच्छेदकान्वयो न दृष्टश्चर इत्यत आह ।— अत एवेति । = छणुकारम्भकेति ।— परमाणुद्वयसंयोगनाशेभ्य इत्यर्थः । कार्यद्रव्यं त्रयसरेणवादिर्क, योग्यतासम्पत्तय इति ।— कार्यद्रव्याणामनेकत्वात्तत्रैकत्वस्य बाधादिनि भावः । ननु, तत्र द्रव्यपद तादृशद्रव्यत्वपर, तस्य च स्वाश्रयप्रतियोगित्वसम्बन्धेन नाशेऽन्वय इत्येव जात्यभिप्रायकमित्यस्याभिप्राय इति यद्युच्यते, तदाप्याह ।— अत एव चेति । = सङ्गच्छत इति परेणान्वयः । सुभूति कोषटिप्पणी, तथा च, तत्र द्वित्वस्य पदार्थतावच्छेदकपद एवान्वयात्तादृशव्युत्पत्तिसकोचस्यावश्यकत्वादिति भावः । शङ्कते ।— यदि चेति । = इति सूक्ष्ममीक्ष्यत इति परेणान्वयः, कुत इत्यत आह ।— पीतत्वेति । = इष्टापत्तावप्याह ।— एवमिति । = शुद्धेति ।— द्वित्वानवच्छिन्नेत्यर्थः । तदर्थे पटत्वादिरूपार्थे, समाधत्ते ।— तदेति । = गोदाविति ।— ग्रामवाचकगोदशब्दस्य द्वि-

पक्षः, किन्तु सत्ताद्यर्थकतादृशधातुत्वेनैव । मृगपाण्ड-  
रयोः पदार्थयोर्भेदेऽपि हरिणहरिणावित्यप्रयोगात्,  
समानशब्दयोर्द्वन्द्वप्रसक्तावेकशेषो व्युत्पत्तिसिद्धस्तेन  
हरिणावित्यत्र लुप्तश्रुताभ्यामेव हरिणपदाभ्या-  
मुपस्थितयोर्मृगपाण्डरयोर्बोधः । हरी नमस्यावित्य-  
त्राप्युक्तरीत्यैव हरिपदाभ्यां विष्णुचन्द्रयोरवगतिः,  
अन्यथा, हरिहरी नमस्यावित्यपि प्रयोगापत्तेः, हरी च  
हरयश्चेति विग्रहस्थले तु यत्र हरय इत्यादितः समस्य-  
मानपदार्थानामवान्तरसंख्यागमस्तत्र तत्तत्संख्याव-  
च्छिन्नस्वार्थलक्षकस्य लुप्तस्य हर्यादिपदस्योत्तरत्वेन  
प्रतिसंहितमेव हर्यादिपदं, तथाविधस्वार्थस्य लक्षणया  
बोधकं, तदप्रतिसन्धाने तु श्रुतमेव हरिपदं विष्णुद्वयस्य

वचनमात्रसाकाङ्क्षत्वादिति भावः । साधुत्वार्थमेति ।— आनु-  
पूर्वीरूपाकाङ्क्षासम्पादनार्थमिति भावः । न विदधातुर्वनति ।—  
तथा सत्यानुपूर्व्या ऐक्येन पदार्थतावच्छेदकभेदासत्त्वाद्द्वन्द्वानुपप-  
त्तिः स्यादिति भावः । तादृशेति विदत्यर्थः, तथा च, सत्तालाम-  
विचाराणां पदार्थतावच्छेदककोटिप्राविष्टत्वात् पदार्थतावच्छेद-  
कभेदसत्त्वेन द्वन्द्वो नानुपपन्न इति भावः । समानशब्दयोरेकानु-  
पूर्वीकया शब्दयोः, प्रयोजनमाह ।— तेनेति ।= लुप्तहरिपदस्मरण-  
नैव । ननु, द्विवचनादिमात्रसाकाङ्क्ष प्रकृत्यन्तरमेव स्वीक्रियते  
किमेकशेषादरेण्यत आह ।— अन्यथेत ।= एकशेषानादर इत्यर्थः ।  
ननु, प्रकृत्यन्तरास्वीकारे हरी च हरयश्चेति विग्रहे हरय इत्यादितः  
सिंहत्रय-विष्णुद्वय-बोधो न स्यात्, लुप्तहरिपदस्मरणे ऽपि सङ्ख्या-  
वाचकसुबाधभावात् सङ्ख्याऽवगमो न स्यादतस्तदप्युपपादयति ।—  
हरी चेति ।= तत्तदित्यादि द्वित्वसङ्ख्यावच्छिन्नविष्णुलक्षकस्य ।  
प्रतिसंहितमेव ज्ञानमेव, तथाविधेति ।— त्रित्वावच्छिन्नसिंहस्येत्यर्थः ।  
ननु, यत्र तादृशप्रतिसन्धान नास्ति, तत्र तादृशबोधो न स्यादित्यत  
आह ।— तदप्रतिसन्धानेतिविति ।= लक्षणयति लाघवादाह ।— शक्ती-

सिंहवयस्य चैकया लक्षणया शक्तिभ्रान्त्यैव वा । न च, विग्रहस्य सुबर्थस्य द्वित्वादेः समासाप्रतिपाद्यत्वनियमात्तथाविधद्वित्वत्रित्वान्तर्भावेण द्वन्द्वस्यैवासाद्युत्वादुक्तक्रमेणैकशेषो न युक्तः, “शलाकापरिहस्यश्च”मित्यादौ व्यभिचारेणोक्तनियमस्यासत्त्वात् । “एकत्वे चैकत्वानि चेति विग्रहे चैकत्वानी”त्येकशेषस्य गुणकिरणावल्यामाचार्यैरभिहितत्वाच्च । हंसश्च हंसी च इत्यर्थे हंसहंस्यावित्यप्रयोगात्, तत्रापि “पुंसा स्त्रियाः सारूप्ये” इत्यनुशिष्टेर्हंसीपदस्य लोपे हंसावित्यत्र लुप्तमेव हंसीपदमनुसन्धाय स्त्रीपुंसयोर्बोधः, तल्लोपमजानतस्तु हंसपदे स्त्रीहंसत्वपुरुषहंसत्वाभ्यां विभिन्नरूपाभ्यामिकस्याः शक्तेर्लक्षणाया वा ग्रहादेव । यत्तु, तत्र हंसपदमेव लक्षणया हंसीत्वेन,

ति ।= बोधकमित्यननान्वयः । शङ्कते ।—न चेति ।= नियमादिति ।— कदाचित् लुप्तविभक्तिस्मरणेन नीलोत्पलेति कर्मधारयात् प्राचां नीलाभिज्ञोत्पलप्रतीत्यापत्तेरिति भावः । न युक्त इति ।— द्वन्द्वप्रसक्तावेवैकशेषविधानादिति भावः । अक्षशलाकयोरेकत्वे वर्तमानयोरेव परिणा सहाव्ययीभावस्य विधानादेकत्वसङ्ख्यायाः समासप्रतिपाद्यत्वादिति भावः । नन्वेकत्वस्य समासाप्रतिपाद्यत्वनियमो मया नोक्तः, परन्तु द्वित्वादेरित्यत आह ।— एकत्वे चेति ।= अनुशिष्टेरिति लोप इत्यन्वयि । “पुंसा सह स्त्रियाः सारूप्ये स्त्रिया लोपः” इत्यनुशासनार्थत्वात्तस्य लोपप्रयोजकत्वः । शक्तिरिति ग्रहादेवेत्यत्रान्वयः । विभिन्नरूपावच्छिन्नैका शक्तिस्तु पुष्पदन्तपद एव प्रभिज्जेति भावः । वृत्तिभ्रम विनाप्युपपादयति ।— लक्षणाया वेति ।= स्त्रीपुंसयोर्बोध इति पूर्वेणान्वयः । प्राचीनमतदूषयितुमुपन्यस्यति ।— यस्त्विति ।= बोधकमिति, तथा च, हंसश्च हंसश्चेति विग्रहात् स्वरूपेकशेष एवेति भावः । ननु, सुबर्थपुंस्त्वस्य हंस्यां बाधादयोग्यत्वमित्यत आह ।— सुबर्थस्त्विति ।= दूषयति ।—

शक्त्या च हंसत्वेन बोधकं, सुबर्थस्तु पुंस्त्वहंस एवान्वेति, न तु हंस्यामयोग्यत्वात् इति मतं । तन्न, तथा सति, स्त्रीहंसत्वहंसत्वयोः पदार्थतावच्छेदकयोर्मिथो भेदविरहेण द्वन्द्वप्रसक्तावेकशेषस्य दुष्करत्वापत्तेः, अन्यथा, घट-तद्वद्वावित्यपि द्वन्द्वप्रसङ्गात् । हंस्यौ च हंसाश्चेति विग्रहेऽपि हंसा, इत्यतो हसीद्वयहंसत्रययोः प्रागुक्तरीत्यावगमः । दुन्दुभी च दुन्दुभिश्चेति विग्रहे दुन्दुभी सुन्दरावित्यत्राक्षभेय्योर्बोधस्थले पुल्लिङ्गस्यैव दुन्दुभिश्चब्दस्य शिष्टतया तद्विशेषणत्वादेव सुन्दरादेः पुंस्त्व । युवा च युवतिश्च इत्यर्थे युवानावित्यत्राप्युक्त-

तच्चेति, भेदविरहेणेति विशिष्टहंसत्वे हसत्वभेदासत्त्वादिति भावः । दुष्करत्वापत्तेरिति ।— न च पदार्थतावच्छेदकयोर्मिथो भेदविरहेऽपि हंसं हसीभेदमत्वेन कुतो द्वन्द्वप्रसक्तिरिति वाच्य, तथापि, हंस्यां हंसभेदासत्त्वेन पदार्थयोरपि भेदविरहात् । अस्मन्मते च स्त्रीत्वविशिष्टहसत्वावच्छिन्नपुंस्त्वविशिष्टहसत्वावच्छिन्नयोरिव तद्वयोरपि मिथोभेदसत्त्वानुपपत्तिगन्धाऽपीति भावः । ननु, निरुक्तभेदयोरननुगतत्वाद्यामिचारेण द्वन्द्वनियामकत्व न सम्भवतीत्येकपदार्थत्वसामानाधिकरण्येनापरपदार्थत्वावच्छिन्नभेदस्यैव नियामकत्व वाच्य, तथा च, हंसे हसीभेदसत्त्वान्न द्वन्द्वप्रसक्तिरित्यत आह ।— अन्यथेति ।= नियामककोटौ परस्परार्थाप्रवेश इत्यर्थः । कोचित्तु, विशिष्टस्यातिरिक्तत्वात् पदार्थतावच्छेदकभेद एवास्तीत्यत आह ।— अन्यथेति ।= केवलविशिष्टयोर्मिथो भेदस्वीकार इति तदर्थ इत्याहुः । प्रागुक्तरीत्येति ।— तत्तत्संस्थावच्छिन्नलुप्तहसीपदोत्तरत्वेन प्रतिसहित-हसपदं तथाविधस्यार्थस्य लक्षणया बोधकमित्यादिरीत्येतीत्यर्थः । ननु, दुन्दुभी सुन्दरावित्यादौ कथं सुन्दरादेः पुंस्त्वमित्याकाङ्क्षायामाह ।— दुन्दुभी-चेति । शिष्टतयेति “स्त्री पुंसयोः पुमान् शेष” इत्यनुशासनादिति भावः । तद्विशेषणत्वादेवेति ।— अजहलिङ्गविशेषणशब्दस्य

रीत्यैव युवतियौवनवतोर्बोधः । वरटा हसौ (\*) लक्षणा-  
सारसावित्यादौ तु स्त्रीपुंसयोर्द्वन्द्वेऽपि पदसार-  
ूप्यविरहान्नैकशेषः । दम्पत्यर्चनप्रकरणे ब्राह्मणावा-  
नयेदित्यत्रापि ब्राह्मणश्च ब्राह्मणी च इति विग्रहे प्रागु-  
क्तदिशा ब्राह्मणभार्यर्पापत्योरवगमः । एकश्चैका चेत्यत्र  
एकौ, द्वौ च द्वे चेत्यत्र द्वौ, उभौ चोभे चेत्यत्र उभौ,  
त्रयश्च तिस्रश्च इत्यत्र च विग्रहे त्रय, इत्यादिरेकशेष  
इष्यत एव । “ग्राम्यानेकशकेष्वतरुणेषु ” स्त्रीपु-  
ंसयोर्बहुत्वमन्तर्भाव्य सारूप्येण द्वन्द्वस्थले तु पुंस  
एव लुक्, तेन मेष्यश्च मेषाश्चेत्यर्थं मेष्य, इत्यत्रापि  
लुप्तं बहुमेषाणां लक्षकं मेषपदं प्रतिसन्दधत एव बहु  
मेषाणामनेकमेषीणाञ्चावगमः । एवं महिषाश्च महि-  
ष्यश्चेत्यर्थं महिष्य, इत्यत्रापि महिषपदं बहूनां महि-  
षाणां । मृगाश्च मृग्यश्चेत्यर्थं मृगा, इत्यत्र तु मृगादे-

विशेष्यशब्दसमानलिङ्गकत्वानियमादिति भावः । उक्तरित्येवेति—  
पुलिङ्गयुवनशब्दस्यैव शिष्टतया तत्रैव सुबर्थपुस्तवान्वयइति रीत्यैव-  
त्यर्थः । ननु, स्त्रीपुंसयोर्द्वन्द्वप्रसक्तौ वैकशेषविधानाद्वरटा च  
हंसश्चेत्यादिविग्रहे हसावित्येकशेष स्यात्, न स्याच्च वरटा हंसा-  
विति द्वन्द्व, एकशेषस्य तद्वाधकत्वादित्यत आह ।— वरटे  
त्यादि । = पदसारूप्यविरहादिति । नन्वकशेषनियामक किमेता-  
वता पदसारूप्यं ? न चैकानुपूर्वीमन्त्व, हस हसीपदयोस्तथात्वाभा-  
वात्, नाप्येकपदानुपूर्वीव्यापकपरपदानुपूर्वीमन्त्व, हंसभायांहंसा-  
वित्यत्राप्येकशेषप्रसङ्गादिति वाच्य, समस्यमानपदयोः स्त्रीत्वादि-  
व्यञ्जकविधुरयोरेकानुपूर्वीकत्वस्यैव तन्नियामकत्व बोध्य ।  
इष्यत एवेति ।— बाधविरहाद्युक्तेस्तौल्याच्चेति भावः । अनेक-  
शकेष्वेनकखुरेष्वित्यर्थः । महिषाणामिति लक्षकं प्रतिसन्दधत  
एवावगम इत्यनुषज्यते, अर्थादनेकमहिषमहिषाणामिति भावः ।

(\*) हसस्य योषिद् वरटा, सारसस्य तु लक्षणा । इत्यमरः ।



रग्राम्यत्वान्नपुंसो लुक्, परन्तु स्त्रियाः । तथा गर्दभाश्च गर्दभ्यश्चेत्यर्थे गर्दभा, इत्यत्रापि स्वराणामेकशफत्वात् । वर्कराश्च वर्कर्ण्यश्च इत्यर्थे वर्करा, इत्यत्रापि तरुणार्थकत्वात् । स्वसा च भ्राता चेत्यर्थे भ्रातरावित्यत्र, पुत्रश्च दुहिता चेत्यर्थे पुत्रावित्यत्र च विरूपैकशेषेऽपि स्वमृपदं दुहितृपदञ्च लुप्त प्रतिसन्धायैव भ्रातृभगिन्योः पुत्रकन्ययोश्चावगमः । “ज्येष्ठपुत्रदुहित्योश्च ज्येष्ठे मासि न कारये”दित्यादिकस्तु प्रयोगः परिचिन्तनीयः । स च मैत्रश्चेति विग्रहे त्यदादिना तदन्यस्य द्वन्द्वे लुकि तावित्यत्रापि लुप्त मैत्रादिपदमनुसन्दधत एव मैत्राद्यवगमः । स च त्वञ्चेत्यादिविग्रहे किंपदान्यत्यदादिद्वयगर्भद्वन्द्वे तु पूर्वस्यैव स्वानुत्तरस्य वा त्यदादेर्लुकि युवामित्यादावप्युक्तक्रमेणैव तदर्थयुष्मदर्थयोर्बोधः । स च सचेत्यत्रापि विभिन्नार्थयोर्विग्रहे स्वपूर्वागणितोऽपि तदादिः स्वोत्तरापठित एव । “तत्तन्मानुषतुल्योऽसौ यद्यद्विद्याति-

ग्राम्यपदव्यावृत्तिमाह ।— मृगाश्चेति ।= स्त्रिया इति “स्त्रीपुंसयोः पुमान्शेष” इति समान्यानुशासनादिति भावः । एकशफत्वादितिनपुंसं लुगित्यनुषज्यते, एवमग्नोऽपि तरुणभेदनिवेशव्यावृत्तिमाह ।— वर्कराश्चेति ।= “वर्करस्तरुणो युवा” “तरुणः पशु”रिति वेत्यमरः । परिचिन्तनीयः ।— एकशेषेबाधकाभावादिति भावः । पुत्रत्वदुहितृत्वाभ्यामेकशक्तिमतप्रकृत्यन्तरस्वीकारेण कथञ्चिदुपपादनीय इति ग्रन्थकृदभिप्रायः । तदन्यस्य त्यदाद्यन्यस्य लुकीत्यनेनान्वयः । उक्तक्रमेणैव लुप्ततत्पदानुसन्धानेनैव । स्वानुत्तरपदस्येति ।— परकल्पानुसरण बीजमाह ।— स च स चेति ।= एकाथेद्वन्द्वे द्वन्द्वाशक्त्यैकशेषासम्भवादाह ।— विभिन्नार्थयोरिति ।= स्वपूर्वागणितोऽपीति ।— त्यदूतद्वयदित्यादित्यदादिगणनायां स्वस्य स्वपूर्वागणितत्वादिति भावः ।

निर्मले ” त्यादौ तु न त्यदादिगणेन द्वन्द्वः, परन्तु, तदाद्यव्ययेन, यथा “तत्तत्तासमभूतभीतय” इत्यादौ यत्तदादिव्यतिरिक्तानामेवाव्ययानां सरूपैकशेषस्य व्युत्पन्नत्वात्, प्रयोगानुरोधित्वात् कल्पनायाः । कश्च त्वञ्चेत्यादिविग्रहेण किमा तादृशद्वन्द्वे तु तदन्यस्यैव त्यदादेर्लोकि कावित्यादिक एव प्रयोगः । चैत्रस्य पितरावित्यत्रापि विरूपैकशेषे लुप्तस्य मातृपदस्य स्मरणात् मातुरवगमः, तदस्मरतस्तु पितृपदे जनकशरीरत्वेन लक्षणया मातापित्रोरवगतिरिति प्राञ्चः । कीमारास्तु, मात्रा पितुर्द्वन्द्वे मातापितृभ्यां मातरपितराभ्यामिति प्रयोगद्वयीदर्शनाच्चैत्रस्य पितरा-

स्वेत्तरापठित एवेति अनस्तस्य लुगिति शेष । नन्वेव “तत्तन्मानुषतुल्योऽसौ” वित्यादिकाव्य कथं सगच्छत इत्यत आह ।— तत्तन्मानुषेति ।=तदाद्यव्ययेनेति, अतो नैकशेष इति शेष । उक्तस्थले तदाद्यव्ययेन द्वन्द्वोक्ते प्रमाणार्थं तादृशप्रयोगान्तरमुपन्यस्यति ।— यथेति ।=इत्यादाविति, तथा च, “नत्तत्तासमभूतभीतय” इत्यादौ तदाद्यव्ययेन यथा द्वन्द्वस्तथाऽत्रापि न भावः । ननु, तत्रैकार्थे स्वरूपैकशेषो न स्यादित्यत आह ।—यत्तदादीनि ।=ननु, किमिदं राज्ञामित्यत आह ।— प्रयोगेति ।=किंपदान्यत्वनिवेशप्रयोजनं माह ।— कश्चेति ।=किमा किमशब्देन, तदन्यस्यैव किंपदान्यस्यैव, लक्षणया अजहत्स्वार्थलक्षणया । कालार्पिकानां मतमाह ।— कीमारास्त्विति=मात्रा मानुशब्देन, पितुः पितृशब्दस्य, प्रयोगद्वयीदर्शनादिति ।—तथा च, पितरावित्यत्रैकशेषस्वीकारेऽपि मातापितरौ मानरपितराविति प्रयोगद्वयानुरोधात् प्रकृत्यन्तरस्वीकारस्यावश्यकत्वं पितरावित्यत्रापि तथा स्वीकार उचित इति भावः । पुष्पवन्तादिपदवदिति ।— यथा पुष्पवन्तपदं चन्द्रत्वसूर्यत्वावच्छिन्नैकशक्तिमद्द्विवचनमात्रसाक्षांशं तथेत्यर्थः । अत एव “एकयोक्त्या पुष्पवन्तौ दिवाकरनिशाकरौ” वितिवत् “मातापितरौ, पितरौ,

वित्यत्र नैकशेषः, परन्तु, पुष्पवन्तादिपदवत् मातृत्व-  
पितृत्वाभ्यां विभिन्नरूपाभ्यामेकशक्तिमदेव नियत-  
द्विवचनाकाङ्क्षं पितृपदं प्रकृत्यन्तरम् । एवं श्वश्रूश्च श्वशुर-  
श्चेत्यर्थे श्वशुरौ, इत्यत्र श्वशुरपदमपि श्वश्चा श्वशुर-  
स्य द्वन्द्वे श्वश्रूश्च श्वशुरावित्येव प्रयोगादित्याहुः ॥४८॥

॥ ४९ ॥ द्वन्द्वं विभजते ।—

॥ १९ ॥ द्वौ भेदावस्य शास्त्रोक्तौ,  
समाहारेतरेतरौ ।

एकान्यवचनाकाङ्क्षा-

हीनोपादानतश्च तौ ॥ ४९ ॥

अस्य द्वन्द्वस्य द्वौ भेदौ, समाहार-इतरेतश्च शास्त्र-  
सिद्धौ । तत्रैकवचनान्यसुवाकाङ्क्षाविहीनः समाहारः,  
तथाविधसुवाकाङ्क्षश्चेतरेतरः । पाणिपादं, हस्त्यश्व-  
मित्यादितो हि करचरणादीनां बहूनामप्यवगतावेक-  
वचनमेव प्रमाणं, धवखादिरावित्यादौ तु द्विवचनादिः ।

मातरपितरौ च तातजनयिज्या” वित्यमरसिद्धानुशामनस्याविशेषा-  
दिति भावः । श्वशुरपदमपीति ।— विभिन्नरूपाभ्यामेकशक्तिमात्रि-  
यतद्विवचनसाकाङ्क्षमित्यनुपज्यते, श्वश्चा श्वश्रूपदेन सहेति शेषः,  
श्वशुरस्य श्वशुरपदस्य ॥ ४८ ॥

॥४९॥ द्वन्द्वविभाजकरूपणकारिकावतारणिकामाह ।— द्वन्द्व-  
मिति ।= तत्रेति ।— न्यूनामङ्गाय पूरितं, तयोर्निरुक्तभेदयोर्मध्य  
इति तदर्थः । तथाविधेति ।— एकवचनान्य इत्यर्थः । द्विवचनादिरि-  
त्यादिपदाद्द्विवचनपरिग्रहः । मनु, अदि-तुदि-नुदि-खुदि-स्विद्यति-  
विद्यति-विन्दति-विनस्ति-छिदि-भिदि-हृदि-स्मदि-शदि-पदि-स्कन्दि-  
खिदेर्दादित्यनिङ्विधायकसूत्रे खिदेरितिपञ्चम्येकवचनमसङ्गत,

“पदिस्कन्दिखिदेर्दा”दित्यादौ तु पदिस्कन्दिभ्यां सहि-  
तः खिदिरिति विगृह्य मध्यपदलोपी कर्मधारयो, यथा  
“अव्याप्त्यतिव्याप्ते” रिति मणिग्रन्थादौ ॥ ४९ ॥

॥ ५० ॥ उपपदसमास लक्षयति ।—

॥ २० ॥ यदुत्तरपदं नामा-  
नुत्तरं सदबोधकम् ।  
धातुकृद्भ्यामुपपद-  
समासः स तदन्तकः ॥ ५० ॥

धातुकृद्भ्यां निष्पन्नं यस्योत्तरपदं, शब्दान्तरानुत्तरं  
सत् तादृशार्थस्य बाधं प्रत्यसमर्थं, तादृशार्थकान्त्य-  
पदकः समासः उपपदसंज्ञकः । कुम्भकारः क्षीरपायी-

न च, समाहारत्वादेकवचनमिति वाच्यं, तथा सति नपुंसकलिङ्गत्वा-  
न्वागमापत्तेरिति, तदुपपादयति पदीत्यादि ।= पदिस्कन्दिभ्यामिति,  
अद्यापि पदिस्कन्दिभिरिति बहुवचननिर्देशोयुक्तस्तत्पूर्वं मद्यादेरपि  
सत्त्वात्, तथापि, सूत्रस्य स्वयमेकदेशधारणात्तत्रायोग्यत्वमिया  
बहुवचनोल्लेखो न कृतः । केचित्तु, अद्यादिसहितं पदीति कर्म-  
धारयोत्तरं तादृशकर्मधारयाभिप्रायेण द्विवचननिर्देश इत्याहुः । सुपां  
सुप् इत्युच्चृङ्खलाः । बहुवचनसम्बलित एवात्र पाठः, द्विवचनस-  
म्बलितपाठस्तु प्रामादिक इत्यपरे । स्वोक्तस्य प्रामाण्यार्थं दृष्टान्तमुद्-  
भाषयति ।— अव्याप्त्यतिव्याप्त्येतितीति ।= मणिग्रन्थादौ चिन्ताम-  
णिग्रन्थादौ ॥ ४९ ॥

॥ ५० ॥ उपपदसमासश्चापककारिकावतारणिकामाह ।— उपप-  
दसमास लक्षयतीति ।= सप्तधाविभागे, क्रमप्राप्तमित्यादिः । विवृ-  
णोति ।— धातुकृद्भ्यामिति ।= तथा च, यस्य समासस्य तादृश-  
ार्थक धातुकृद्घटितयादृशानुपूर्व्यवच्छिन्नयद्वयत्पदं शब्दान्तरानु-  
त्तरं सत्, तादृशार्थबोधं प्रत्यसमर्थं, तादृशार्थकतादृशानुपूर्वमिदुत्तर-  
पदकः समासस्तादृशार्थं उपपदसंज्ञक इति पर्यवसितं । लक्ष्ये लक्षणं

त्यादिके तृपपदसमासे धातुकृद्भ्यां निष्पन्नं कर्त्राद्य-  
र्थकं कारादिपदं, पदान्तरानुत्तरं सन्न कर्त्रादेरन्वय-  
बोधक्षमं । चन्द्रनिभमित्यादौ तु तत्पुरुषे, निभादिपदं  
सदृशाद्यर्थे तादृशमपि न धातुकृद्भ्यां निष्पन्नमिति  
तद्व्युदासः ॥ ५० ॥

॥ ५१ विभजते च ।—

॥ २१ ॥ कारकैकोपपदकः,

षड्विधोऽयमिति भूमः ।

कर्मकर्त्राद्युपपद-

भेदाद्द्विविधस्त्वसौ ॥ ५१ ॥

कारकेषु उत्तानशयः, पूर्वसर, इत्यादावुत्तानादिः  
कर्त्ता । कुम्भकारः सौवीरपायीत्यादौ कर्म । कच्छपः,  
पादर्वशय, इत्यादौ करणम् । उखाश्रत्, वहभूट इत्या-  
दावपादानं । खशयः, कुरुचरः, इत्यादावधिकरणं

सङ्गमयति ।— कुम्भकार इत्यादि ।= धातुकृद्भ्यामित्यस्य व्यावृ-  
त्तिमाह ।— तत्पुरुष इति ।= ग्रन्थमिति शेषः । सप्तम्यर्थो घट-  
कत्वं, तादृशमपि शब्दान्तरानुत्तरं सत् तादृशार्थबोधक्षममपी-  
त्यर्थः ॥ ५० ॥

॥ ५१ ॥ विभजते चेति ।— उपपदसमासमित्यर्थात् । कारकै-  
कोपपदकः कारकमात्रोपपदकः, अतः षड्विधः । अयं उपपद-  
समासः, भ्रमत्वहेत्वनुपन्यासम्यूनताभङ्गाय न्यूनत्वादिहेतोर्वक्ष्यमा-  
णत्वात्, तत्सम्पादनाय कारिकामव्याख्यायैवादौ संप्रदानातिरिक्त-  
कारकोपपदकान् तद्विधोपपदकान् उपपदसमासान् प्रमा-  
णयति ।— कारकेष्वित्यादि ।= कर्त्तेति,— उपपदमिति परेणान्वयः,  
एवमग्रेऽपि । उत्तान. शेते, पूर्व सरतीत्यादेस्तद्विग्रहत्वादिति  
भावः, कर्मेति ।— कुम्भं करोति, सौवीर पातु शीलमस्येत्यादेस्तद्वि-

उपपदं । सम्प्रदानन्तु न कुत्रापि दृश्यते, दृश्यते च ब्रह्म-  
 भूयमित्यादौ कारकभिन्नेनाप्युपपदेन समास इत्यसाव-  
 नेकविध एव । न तु कारकसाम्योपपदकत्वात् षड्विध  
 एव, न्यूनत्वाधिकत्वाभ्यां विभागव्याघातादिति ।  
 असूर्यम्पश्येत्युक्तसमासः, परन्त्वव्ययपदस्येव नञा  
 समस्तस्यैव तस्य स्वार्थबोधने व्युत्पन्नत्वान्न केवलस्य  
 तस्य प्रयोगः ॥ ५१ ॥

( इति श्रीजगदीशतर्कालङ्कारकृतौ शब्दशक्तिप्रकाशिकायां  
 समासप्रकरण समाप्त ॥ )

— ० —

॥५२॥ यौगिकेषु क्रमप्राप्तं तद्धिताक्तं नाम लक्षयति ।—

॥ १ ॥ यन्नाम तद्धितं यच्च,

यत्क्रमं सद्यदर्थकम् ।

ग्रहत्वात्, करणमिति ।— कच्छेन पिवति, पार्श्वेन शेत इत्यादे-  
 स्तद्विग्रहत्वात् । अपादानमिति ।— उखायाः श्रसते, वह्नाद्-  
 अश्रयत इत्यादेस्तद्विग्रहत्वात् । अधिकरणमिति ।— खे शेते, कुरुषु  
 चरतीत्यादेस्तद्विग्रहत्वात् । न कुत्रापि दृश्यत इत्यनेन न्यूनत्वं व्यञ्जि-  
 त । अधिकत्वं दर्शयन्नाह ।— दृश्यते चेति ।— न्यूनत्वाधिकत्वाभ्या-  
 मिति, सम्प्रदानोपपदकाक्ष्यभावात् कारकभिन्नोपपदकस्यापि सत्त्वा-  
 दिति भावः । उक्तसमासः उपपदसमासः । ननु, असूर्यम्पश्या इत्यतो-  
 ऽपि तादृशार्थप्रतीतिः स्यादित्यत आह ।— परन्त्विति ।=व्युत्पन्नत्वा-  
 दिति नञ्नातपुरुषानन्तर तादृशसमासेन प्रकृतार्थस्यानभिधानादिति  
 भावः । केवलेति नञरहितेत्यर्थः ॥ ५१ ॥

इति श्रीकृष्णकान्तशर्मविद्यावागीशकृतौ समासटीका समाप्ता ।

— ० —

॥ ५२ ॥ तद्धिताक्तनामप्रतिपादककारिकावतारणिकामाह ।—  
 यौगिकेष्विति ।= नामोत्तरतद्धितत्वं, तद्धितोत्तरनामात्वं वा लघु-

तद्द्वयं तत् क्रमं तत्र,

तद्धिताक्तं निगद्यते ॥ ५२ ॥

यद्यपि नामोत्तरतद्धितत्वं, तद्धितोत्तरनामत्वं वा प्रत्येकं बहुगुणो द्राक्षेत्यादौ दाक्षिरित्यादौ चाव्यापकमेव, तद्धिताक्ते नाम्नि, तथापि, यादृशं नाम यच्च ताद्धितं यादृशानुपूर्व्यवच्छिन्नं सद्यादृशार्थस्यान्वयबोधे समर्थं तादृशानुपूर्व्यवच्छिन्नं तद्द्वयमपि तादृशार्थं तद्धिताक्तं नामेत्यर्थः । पचतितरामित्यादिकन्तु नामैव, न प्रागेव तु तद्धिताक्तत्वं, तस्यापि लक्ष्यत्वे यः शब्दस्त-

लक्षणा कुतो न कृतमित्यस्य समाधानमभिधानम् । कारिकां व्याचष्टे- यद्यपीत्यादि । = उभयलक्षणस्याव्याप्तिः कुत्रापि नाम्नीत्यतः प्रत्येकमिति, अव्यापकमिति, क्रमेणेत्यादि । यादृशमिति । — नाम, तथाच, तद्धितघटित-यादृशानुपूर्वी-प्रकारकनिश्चयत्वं यादृशार्थबोधजनकतावच्छेदकं, तादृशानुपूर्वीमच्छब्दत्वं तादृशार्थं तद्धिताक्तनामत्वमिति पर्यवसितम् । ननु, पचतितरामित्यादावव्याप्तिः पचतीत्यादेर्नामत्वाभावात्, तादृशानुपूर्व्या नामाघटितत्वमिति तस्यालक्ष्यत्वमाह । — पचतीत्यादि । = प्रागेव सुतरामेव, तद्धिताक्तं नामेत्यनुपज्यते, तद्धिताक्तत्वस्य नामत्ववाप्यत्वादिति भावः । नन्वसौ सार्थक एव न स्यात्, प्रकृतिप्रत्ययनिपातान्यस्य सार्थकत्वासम्भवात्, न चासौ प्रकृतिर्नामधातुभिन्नत्वात्, नापि प्रत्ययो वृत्तिमत्त्वाभावात्, नासौ निपातः स्वोपस्थाप्यार्थधर्मिकतादात्म्येनान्वयबोधाक्षमत्वादिति तस्य नामत्वमवश्यमभ्युपेयम्, तथा च, न नामत्वघटितनिरुक्तलक्षणस्य तत्राव्याप्तिः सुहृद्देवातो लक्षणे नामत्वमनिवेश्यैव तद्धिताक्तनामत्व व्यवस्थापयति । — तरयापीति । = लक्ष्यत्वे प्रामाणिकत्वं इति शेषः । पठनीयं कारिकायामित्यादि, निष्कृष्टेऽपि तद्धिततद्धितेतरब्धघटितयादृशानुपूर्वीप्रकारकनिश्चयत्वं निवेश-

द्धितं यच्चेति वा पठनीयं । टावादेरपि तद्धितत्वोपगमा-  
दजा-ब्राह्मणीत्यादेर्नासंग्रह इति वदन्ति ॥ ५२ ॥

॥ ५३ ॥ कृदन्तं नाम लक्षयति ।—

यद्धात्वर्थान्वितस्वार्थ-

धीकृत् कृद्यादृशं भवेत् ।

तद्धातूत्तरगं तत् कृत्,

कृदन्तं नाम तादृशम् ॥ ५३ ॥

यद्धात्वर्थान्वितस्वार्थान्वयबोधं प्रति यादृशानुपू-  
र्व्यवच्छिन्नस्य यत्कृतो निश्चयः कारणं, तद्धातूत्तरगं  
तत् कृदेव तादृशानुपूर्व्यवच्छिन्नं सत् कृदन्तं नाम ।  
यथा पाचक-पाच्यमानादि, तद्धि धात्वर्थेनान्वितस्य  
स्वार्थकर्त्रादेः कर्मत्वादावन्वयबोधं प्रति द्वितीयाद्यंशे

यितव्यमित्यभिप्रायः । ननु, टावादेस्ताद्धितत्वाभावात्तदाकतनाम-  
स्त्वव्याप्तिः, न च तदलक्ष्यमेव, नामत्वव्याघातापत्तेः । रुद्राद्यम्बतम-  
भिन्नस्य नामत्वाभावादित्यत आह ।— टावादेरपीति । = वदन्तीत्य-  
स्वरससूचनाय । स च स्वमते टावादेर्निरर्थकत्वेन प्रत्ययत्वा-  
सम्भवात्, सुतरां न तद्धितत्वमित्येतच्चाग्रे व्यक्तीभविष्यति ॥ ५२ ॥

॥ ५३ ॥ कृदन्तनामलक्षणप्रतिपादककारिकावतारणिकामाह ।—  
कृदन्तमित्यादि । = विवृणोति । — यद्धात्वर्थान्वितेति । =  
यद्धातुयादृशनिष्ठ-विषयता-निरूपित-यादृशार्थनिष्ठविषयताभिन्न-  
विषयतानिरूपितकिञ्चिद्विशेष्यताकान्वयबोधम्प्रति यादृशानुपूर्वी-  
प्रकारकनिश्चयत्वं जनकतावच्छेदकं, तादृशार्थक तद्धातु-  
घटित-तादृशानुपूर्वीमच्छब्दत्वं तादृशार्थधात्वर्थान्विततादृशस्वार्थ-  
बोधने कृदन्तनामत्वमिति पर्यवसित । लक्ष्ये लक्षण सङ्गमयति ।—  
यथेत्यादि, । = तद्धिधात्वर्थेनेति ।— पचपाच्यादिधात्वर्थेनेत्यर्थः ।  
कर्त्रादेरित्यादिना कर्मादिपरिग्रहः । प्रथमांशे तादृशानुपूर्व्यवाच्छिन्न-



तादृशानुपूर्वीकत्वेन निश्चीयमानं हेतुः । चैत्रेण ग्रामस्य  
गन्तव्यमित्यादौ धात्वर्थे स्वार्थमिष्टसाधनत्वादिकं बोध  
यदपि तव्यादिकं, धात्वर्थनिष्ठविषयतानिरूपितस्वार्थ-  
निष्ठविषयताकबोधजनकत्वेन धात्वर्थान्वितस्वार्थक-  
मेव । भावकृतमपि स्वरूपार्थकत्वं व्युत्पादितमेव ॥ ५३ ॥

॥ ५४ ॥ तदेवं रूढायोगरूढार्थभेदेन नाम्नश्चातुर्वि-  
ध्यमुक्तं, सम्प्रति शब्दसंस्कारानुगुणलिङ्गभेदेन त्रैवि-  
ध्यमप्याह ।—

स्त्रीलिङ्गमपि पुलिङ्गं,  
स्त्रीलिङ्गमिति त्रिधा ।  
शब्दसंस्कारसिद्धयर्थं,  
भाषया नाम भिद्यते ॥ ५४ ॥

स्त्रीलिङ्गं, पुलिङ्गं, नपुंसकलिङ्गमित्यपि त्रिधा नाम  
भिद्यते, । तत्र स्त्रीलिङ्गत्वादिकं न स्त्रीत्वादिवाचकत्वं,

प्रकारकनिश्चयत्वस्य तादृशस्वार्थप्रकारकान्वबोधजनकतानव-  
च्छेदकत्वात् । द्वितीयाद्यश इति, न च, स्वार्थविषयतात्वेन निवेशा-  
न्नैष दोष इति वाच्य, तादृशविषयितात्वस्य सांसर्गिकविषयता-  
साधारणत्वेन तज्जन्यतानवच्छेदकत्वात्, पाचकमित्यतः पाक-  
कर्त्ता कर्मत्ववानिति बोधस्यापि प्रसङ्गाच्च । ननु, धात्वर्थान्वितेति  
यथाश्रुतशब्दात्तादृशप्रकारतैव लभ्यत इति विषयतात्वेन कुतस्त-  
न्निवेश इत्याकाङ्क्षामाह ।—चैत्रेणेत्यादि ।—ननु, भावकृत-स्वार्था-  
प्रसिद्ध्या तदन्तनामस्वव्याप्तिरित्यत आह ।— भावकृतमपीति ।=  
व्युत्पादितमेवेति-प्रत्ययलक्षण इत्यादि ॥ ५३ ॥

॥ ५४ ॥ नाम्नां त्रिधाविभागप्रतिपादककारिकावतारणिकामाह ।—  
तदेवमित्यादिना ।= भाषया भिद्यत इत्यनेन स्त्रीत्वादिवाचक-

तटः तटी तटमित्यादौ प्रकृत्यर्थस्य तटादेः स्त्रीत्वाच्च  
वगतावयोग्यत्वापत्तेः । परन्तु, स्त्रीलिङ्गत्वादिना परि-  
भाषितत्वमात्रं, परिभाषायाः प्रयोजनञ्चेह पदसं-  
स्कारः, सोऽपि तट इत्यादौ पुंस्त्वेन सुबादिसद्भावः,  
तटीत्यादौ स्त्रीत्वेन डीवादिप्रत्ययः, तटमित्यादौ स्त्रीव-  
त्त्वेन सुबादेर्लुगादिरिति । दुन्दुभी सुवर्ण(१) इत्यादौ  
तु शब्दसंस्कारस्यैव फलमर्थविशेषस्य लाभो, न ह्ययं  
दुन्दुभिरिदं सुवर्णमित्यादितोऽक्षस्याशीतिरत्तिकप-  
रिमितस्वर्णादेशचावगमः । यत्र च सम्पदादिशब्दे  
स्त्रीलिङ्गत्वादिप्रयुक्तो नास्ति संस्कारस्य विशेष-

ता नास्तीति सूचितं, तत्कथमित्याकाङ्क्षायामाह ।— तत्रेति । =  
अयोग्यत्वापत्तेरिति ।— तटादेर्योन्यादिमत्त्वाभावादिति भावः ।  
संस्कार आकाङ्क्षा, सोऽपि संस्कारोऽपि । शब्दे इवार्थविशेषलाभोऽपि  
पदसंस्कारफलमित्याह ।— दुन्दुभीति । = अर्थविशेषस्याक्षस्या-  
शीतिरत्तिकापरिमितसुवर्णस्य च, लाभ अवगमः । ननु, पुल्लिङ्ग  
दुन्दुभीशब्दादपि नपुसकालङ्गसुवर्णशब्दादपि तादृशतादृशार्था  
वगमात् कुतः शब्दसंस्कारस्य तल्लभकत्वमित्यत आह ।—  
न हीति । = हि यस्मात्, अवगमो नेति योजना । ननु, सम्पदादि  
शब्दानां पदसंस्कारविशेषाभावात् स्त्रीलिङ्गत्वेन परिभाषावैफल्य-  
मित्यत आह ।— यत्र चेति । = विशेष डीवादिप्रत्यय, तत्सा-  
काङ्क्षे सम्पदादिपदसाकाङ्क्षे, यत्र शोभनादिपद, तस्मिन्न  
स्तीति, पदसंस्कारस्य विशेष इति पूर्वणान्वयः । तत्र हेतुमाह ।—  
विशेषणपदानामिति । = नियमादिति ।— असति बाधके विशेषण-  
पदस्य विशेष्य पदसमानलिङ्गत्वनियमात्, विशेषणपदस्य विशेष्य-  
लिङ्गानुमापकत्वमिति भावः । हरितक्य. फलानीत्यादौ व्यभिचारा-  
दाह ।— विनेति । = तथा च “द्विहीनं प्रसवे सर्वं हरीतक्यादयः  
स्त्रिया” मित्यनुशासनस्यैव समानलिङ्गकत्वबाधकत्वादिति भावः ।

( १ ) सुवर्णोऽशीतिरत्तिः स्यादित्यमरः ।

स्तत्राप्यभेदेन तत्साकाङ्क्षे शोभनादिपद एवास्ति, विशेषणपदानां विशेष्यपदलिङ्गग्राहित्वस्य विना बाधकं नियमात् । यत्तु, तदादिकं द्रव्यमिव तद्गत स्त्रीत्वादिकं पदार्थान्तरमपि तदादिपदस्यार्थः । प्रत्ययानान्तु तद्रव्यञ्जकतामात्रमिति वैयाकरणैरुक्तं, तन्न युक्तं, तदादिपदेभ्यस्तदत्वादिनेव धर्मान्तरेण स्त्रीत्वादिना तदादेरननुभवेन तादृशपदार्थान्तरे प्रमाणाभावात् ।

वैयाकरणमतमुत्थाप्य निषेधयति ।— यास्त्विति ।= द्रव्यमिव जल-सन्निहितभूमिरूपद्रव्यमिवेत्यर्थः । तद्गत तादृशभूमिगतं, पदार्थान्तरमपि तदादिपदाशक्यमपि, तदादिपदस्यार्थः तदादिपदप्रतिपाद्यः । नन्वेव ङीवादिप्रत्ययानां वैफल्यमित्यत आह ।— प्रत्ययानामिति ।= ङीवादिप्रत्ययानामित्यर्थः । तद्रव्यञ्जकतामात्रं तदादिपदजन्यस्त्रीत्वादिबोधसहकारित्वमात्रमित्यर्थः । ननु, शाब्दबोधे वृत्त्या पदजन्यपदार्थोपस्थितेहेतुतया तदादिपदस्य स्त्रीत्वादौ वृत्तिविरहात् कथं तस्मात् स्त्रीत्वादिबोधः, कथं वा प्रत्ययानां तद्व्यञ्जकतेति, चेन्न, घटेन जलमाहरेत्यादौ मीमांसकमते छिद्रेतरत्वस्येव वैयाकरणमतेऽपि तात्पर्यादिवशात्तत्र तद्भानादिति सम्प्रदायविदः । तन्न, तथापि स्त्रीत्वादिना भानानुपपत्तेर्जागरुकत्वात् । वस्तुनस्तु, शक्त्या तदत्वावच्छिन्नस्य, लक्षणया च स्त्रीत्वस्य बोधकं तदादिपदमित्येव वैयाकरणोभिमतः । अत एव लक्षणाज्ञापनार्थैव पदार्थान्तरमपीत्युक्तं, प्रत्ययानां तद्व्यञ्जकतामात्रमित्यस्य तादृशलक्षणाग्राहकतामात्रमित्यर्थः । एकधर्मावच्छिन्न एव युगपद्वृत्तिद्वयस्य विरुद्धत्वात्, एतेन वस्तुगत्या स्त्रीत्वाश्रयतदस्य तदत्वादिना भानं, न तु स्त्रीत्वादिनेत्युक्तौ स्त्रीत्वादिना तदादेरननुभवेनेति दूषणग्रन्थासङ्गतिरित्यपि प्रत्युक्तमिति युक्तमुत्पश्यामः । तदादिपदेभ्य इति ।— पञ्चम्यर्थं प्रयोज्यत्वं, तस्याननुभवैकदेशेऽन्वयः । तथा च, तदादिपदानां तादृशानुभवाजनकत्वेनेति यावत् । तादृशपदार्थान्तरे स्त्रीत्वादिरूपपदार्थान्तरविषयकबोधजनकत्व इति केचित् । सप्तम्यर्थो विपयत्वं, तच्च प्रमाणैकदेशप्रमित्यन्वायि, तथा च, तत्र तादृशपदार्थान्तरविषयकबोधजनकाभावादित्यर्थ इति वस्तुगतिः । स्त्रीत्वादेः

“न विप्रा वेदमुच्चेरे”दित्यादौ च टावादिना प्रत्ययेनैव स्वार्थस्य योन्यादिमत्त्वरूपलक्षणस्त्रीत्वस्य प्रकृत्यर्थेऽनुभावनात् । “न प्राणि प्राप्नुयाद्दार्ढ्यं न विप्रोऽध्ययनं त्यजेत्” इत्यादावपि लुप्तालुप्ताभ्यां लुब्धभ्यामवोपस्थितं विलक्षणसंस्थानवत्त्वरूपं नपुंसकत्वं प्राणिनि, पुंस्त्वञ्च विप्रेऽनुभूयते । न चेदेवं दधि भुञ्जीत इत्यादौ कर्मत्वादेरनुभवार्थं तस्यापि प्रकृत्यर्थता किन्न स्यात्, स्यादेवेति चेत्, संख्याया अपि स्यादिति किन्न रोचयेः, रोचयेत्तदपि प्रत्ययानामपि तत्तदर्थव्यञ्जकतामात्रत्वादिति तु प्रमाणरिक्तं वचः, प्रत्ययानामन्वयव्यतिरेकाभ्यां संख्यादिवाचकत्वव्यवस्थितेः, अन्यथा, प्रत्ययानामेव तत्तद्विशिष्टार्थबोधकतायां प्रकृतीनामभिव्यञ्जकतामात्रस्य सुवच-

प्रकृत्यर्थत्वे साधकाभावमुक्त्वा प्रत्ययार्थत्व साधकमप्याह ।— न विप्रा इति ।= एवकारेण प्रकृतिव्यवच्छेदः, अनुभावनादिति ।— अयमभिप्रायः योन्यादिमत्त्वरूपस्त्रीत्वादेः प्रकृत्यर्थत्वे तटीत्यादौ तादृशस्त्रीत्वावगतावयवयोग्यत्वापत्तेरिति स्त्रीत्वादकमतिरिक्तपदार्थो वाच्यः, तदेवोक्तं पदार्थान्तरमित्यनेन, तथा च, न विप्रा इत्यादौ योन्यादिमत्त्वरूपस्त्रीत्वभानस्यानुभवमिद्वत्त्वाद्भवन्मते तन्नोपपद्यते, तस्य त्वयापि प्रकृत्यर्थत्वास्वीकारादिति । ननु, टावादिप्रत्ययस्य स्त्रीत्वादिवाचकत्वे यत्र तन्नास्ति, तत्र कथं स्त्रीत्वादिवोध इत्याशयः समाधत्ते ।— न प्राणीति ।= इत्यादावपीति ।— आदिना “ योषिद्धन कामुकानां, योगो योगविदां धन” मित्यादिपरिग्रहः । ननु, लुप्तविभक्तेः स्मरणकल्पनमपेक्ष्य तस्य प्रकृत्यर्थत्व युक्तमित्यतः प्रकृत्यर्थत्वे प्रतिबन्धिमप्याह ।— दधीत्यादि ।= तस्यापि कर्मत्वादेरपीत्यर्थः । स्यादेवेति ।— कर्मत्वादेः प्रकृत्यर्थत्वं स्यादेवेत्यर्थः । अपिस्यादिति ।— प्रकृत्यर्थत्वमित्यनुपज्यते, तदपि प्रकृत्यर्थत्वमपीत्यर्थः, प्रत्ययानां वैफल्यमपि नास्तीत्यत आह ।— प्रत्ययानामपीति ।= वचसः प्रामाण्यरिक्तत्वे हेतुमाह ।— प्रत्ययानामिति ।= अन्यथेति ।—

त्वात् । अस्तु वा “न प्राणि प्राप्नुयाद्वाय” मित्यादौ प्राण्यादिमात्रबोधकस्य प्राण्यादिपदस्यैव लक्षणया नपुंसकप्राण्यादिपरतेत्यास्तां विस्तरः ॥ ५४ ॥

॥ ५५ ॥ फणिभाष्याद्युक्तं नाम्नः पञ्चविधत्वमुपपादयति ।—

॥ २ ॥ एकैकेन तथा द्वाभ्यां,  
वचनैस्त्रिभिरेव च ।

साकाङ्क्षत्वप्रयुक्तन्तु,

नाम पञ्चविधं स्मृतम् ॥ ५५ ॥

सुपां मध्ये एकवचनमात्रसाकाङ्क्षत्वेन, द्विवचनमात्रसाकाङ्क्षत्वेन, बहुवचनमात्रसाकाङ्क्षत्वेन, द्विवचननिराकाङ्क्षत्वेन, वचनत्रयसाकाङ्क्षत्वेन च, नाम्नः पञ्चविधत्वव्यपदेशः । एकादिकं विंशत्यादिकं

अन्यव्यतिरेकसत्वेऽपि यदि प्रत्ययानां तद्वाचकत्व न स्वीकृतेत, तदेत्यर्थः । तत्तद्विशिष्टार्थबोधकतायां कर्मत्वादिविशिष्टघटादिबोधकतायां । ननु, विभक्तेरसङ्गावस्थले लुप्तविभक्तेः स्मरणकल्पनगौरवमेव तेषां प्रकृत्यर्थे विनिगमकमित्यत आह ।—अस्तुवेति । = तथा च, प्रत्ययसहभावस्थले तेषां प्रत्ययार्थत्वे भवन्मतेऽपि बाधकाभाव इति प्रत्ययासङ्गावस्थलमालभ्य वयं न विवदामह इति हृदयं ॥ ५४ ॥

॥ ५५ ॥ फणिभाष्योक्तनाम्नः पञ्चविधत्वस्यापपादककारिकावतारणिकामाह ।—फणिभाष्योक्तमिति । = विवृणोति ।— सुपांमति, एकवचनमात्रसाकाङ्क्षत्वेनेत्येवकारार्थमात्रस्य त्रिभिर्व्यचनैरित्यत्रान्वयप्रयोजनाभावात् तत्पूर्वस्थलद्वय एव सम्बन्धः, तथा चैकेनैव साकाङ्क्षत्वं, द्वाभ्यामेव साकाङ्क्षत्वं, वचनत्रयसाकाङ्क्षत्वं प्राप्तं, तत्र, प्रथमेन तत्तद्वचनमात्रसाकाङ्क्षत्वलाभः, द्वितीयेन द्विवचनमात्रसाकाङ्क्षत्वलाभः । तृतीयेन वचनत्रयसाकाङ्क्षत्वलाभः ।

सार्थकभावकृदन्तं, श्रूयमानभवितव्यादिकं, क्रिया-  
विशेषणार्थकं, समाहारद्विगु-समाहारद्वन्द्वान्योन्य-  
परस्परादिकञ्च, सुपामेकवचनमात्रेण साकाङ्क्षं, “भवित-  
व्यानां भवन्ति द्वाराणी”त्यादौ च भवितव्यानामित्य-  
स्य प्राप्तव्यानामित्यर्थः । उभपदं, द्विपदं, पुष्पवन्तपदं,  
स्वर्वैद्येऽश्विनादिपदं, श्रू-स्वर्गयोरोदस्यादिपदं, ग्रामे  
गोदपदञ्च द्विवचनमात्रेण, प्राणप्रभृतिक, त्रिचतुरादिक-  
पदं, कतिपदञ्च बहुवचनेनैव, उभयपदमेकवचनबहुवच-  
नाभ्यामेव । घटपटादिकं तु त्रिभिरपि वचनैः । यथा  
चैतत्तथाग्रे प्रतिपादयिष्यामः ॥ ५५ ॥

॥ ५६ ॥ नाम-धातुभेदात् प्रकृतेर्द्वैविध्यमुक्तं, तत्र  
सामान्यतो विशेषतश्च नाम निरूच्यावसरसङ्गत्या  
धातुं निरूपयति ।—

॥ १ ॥ यो यत्स्वार्थस्योत्तरस्थ-  
तृजर्थे बोधनक्षमः ।

तथा द्वाभ्यामित्यस्यैकवचनबहुवचनाभ्यामित्यर्थादिति भावः । एक-  
विधत्वव्यपदेश इति ।— भाष्यकृतापि रूढत्वादेर्नामविभाजकत्व-  
मवश्यं स्वीकरणीयं, एकवचनमात्रसाकाङ्क्षादिकन्तु न विभाज-  
कत्व, तथा सति, तत्तद्व्यक्तित्वादेरपि तथात्वापत्तेरित्यावेदनायैव व्यप-  
देश इत्युक्तं । ननु, भावविहितभवितव्यादिशब्दस्य नैकवचनमात्र-  
साकाङ्क्षत्व, “भवितव्यानां भवन्ति द्वाराणी” त्यादौ बहुवचनस्यापि  
दर्शनादित्यतस्तस्य भावकृदन्तत्वेमेव नास्तीत्याह ।— भवितव्याना-  
मिति । = द्विवचनमात्रेणेति ।— साकाङ्क्षमिति पूर्व्वेणान्वयः,  
एव मन्त्रेऽपि । एतेषां तत्तद्वचनसाकाङ्क्षत्वे प्रमाणाकाङ्क्षायामाह ।—  
यथा चैतदिति ॥ ५५ ॥

॥ ५६ ॥ धातुलक्षणप्रतिपादककारिकावतारणिकामाह ।—

स तादृशार्थकः शब्दो,

धातुस्त्रिविध ईरितः ॥ ५६ ॥

यः शब्दः, स्वोत्तरतृचः शक्यार्थे स्वोपस्थाप्यस्य  
यादृशार्थस्यान्वयबोधं प्रति समर्थः, स, तादृशार्थे  
धातुरुच्यते । पच-पिपक्षादयो हि शब्दाः पक्तु-पिपक्षि-  
त्रादिनामनिविष्टाः स्वोत्तरतृजर्थे कर्त्रादौ स्वोपस्था-

नामधातुभेदादिति । = तत्र तयोर्मध्ये, सामान्यतः सामान्यलक्षणतः ,  
विशेषतः विशेषलक्षणतः । न्यूनतापरिहारायावसरस्यै सङ्गतिव-  
माह ।- अवसरसङ्गत्येति । = धातुं धातुपदप्रतिपाद्य । विवृणोति ।-  
यः शब्द इति । = सामान्यत उत्तरत्वस्यासत्त्वात्, सत्त्वे वा ऽव्यावर्त-  
कत्वात्, उत्तरपदस्य स्वोत्तरपरतया व्याचष्टे ।-स्वोत्तरेति । = स्वं  
धातुत्वेनाभिमत, शक्यार्थे शक्तिप्रतिपाद्यार्थ इत्यर्थेनेन यद्भातुःस्वो-  
त्तरतृचो लक्ष्यार्थ एव स्वार्थबोधकस्तत्र नाव्याप्तिः, न वा गुरुतरशक्ति-  
निवेशवैफल्यं, एकस्य धातोरपरार्थे धातुत्ववारणाय स्वोपस्थाप्य-  
इति । अन्यार्थस्य लक्षणया तत्प्रतिपाद्यत्वसम्भवात्, तथा च, स्व-  
जन्योपस्थितिसहकारेण स्वप्रतिपाद्यार्थप्रकारक इति तदर्थः ।  
फलोपधायकत्वनिवेशे फलानुपधायके ऽव्याप्तिरिति स्वरूपयोग्यतां  
निवेशयति ।- समर्थ इति । = एकार्थेऽपरार्थस्य धातुत्ववारणाय  
तादृशार्थ इति ।- तथा च, यादृशानुपूर्व्यवच्छिन्नप्रकारताशालि-  
निश्चयत्व स्वाश्रयोत्तरतृजर्थधर्मिकस्वाश्रयज्ञानजन्योपस्थितिसह-  
कारेण स्वाश्रयप्रतिपाद्यार्थप्रकारकशब्दत्वव्यापकजन्यतानिरूपित-  
जनकतावच्छेदकं, तादृशानुपूर्व्यमच्छेदत्वं तादृशार्थे धातुत्वमिति  
पर्यवसितं । धर्मिविषयताया आकाङ्क्षाज्ञानकार्यतायाः स्वरूप-  
सम्बन्धरूपावच्छेदकत्वाभावादसम्भववारणाय व्यापकत्वनिवेशः,  
न च, कर्तृधर्मिकपाकप्रकारकान्वयबोधं प्रति तृचि पचप्रकारक-  
निश्चयत्वेन हेतुतया धर्मिविषयताया अपि तत्कार्यतावच्छेदक-  
निविष्टतया स्वरूपसम्बन्धरूपावच्छेदकत्वनिवेशेऽपि न दोष इति  
व्याख्यं, पाकः पाच्यमानः पक्तेत्यादिनानाविधबोधसाधारणैककार्य-

प्यानां पचन-पाकेच्छादीनामन्वयधिय प्रति प्रभवो,  
न त्वन्य घटाद्याः । स चायं, मूलधातुः सौत्रः प्रत्यया-  
न्तश्चेति त्रिविध इति ॥ ५६ ॥

॥ ५७ ॥ सुबर्थेऽपि धात्वर्थस्यान्वयवादिनां मते  
धातुं लक्षयति ।—

॥ २ ॥ यः सुबर्थे निजार्थस्य,  
स्वान्ते कृच्चिन्तनं विना ।

यादृशस्यान्वयाहेतुः,

स वा धातुस्तदर्थकः ॥ ५७ ॥

यः शब्दः, स्वान्ते कृच्चिन्तनं विना सुबर्थे यादृश-  
स्य निजार्थस्यान्वयधियं प्रत्यसमर्थः, स एव तादृशा-  
र्थको धातुः । पाकं कुरु. सम्पद पश्येत्यादौ हि पचा-

कारणभावस्य लाघवेन कल्पनीयत्वाद्, विशेषसामग्रीविरहादेवैक-  
विधबोधस्थलेऽपरबोधापत्त्यसम्भवादिति । लक्ष्याणि प्रदर्शयन् तेषु  
लक्ष्णं सङ्गमयति ।— पच-पिपक्षेत्यादि ।= प्रभव. समर्थ, अलक्ष्य  
लक्षणागमनं व्यञ्जयति ।— न त्विति, ।= त्रिविध इत्यस्यार्थ-  
माह ।— स चायमिति, ।= निरुक्तप्रकृतिर्लक्षणाश्रय एतल्लक्षणाश्र-  
यश्चेत्यर्थः, ॥ ५६ ॥

॥ ५७ ॥ प्राचीनमतमुत्थापयति ।— सुबर्थेऽपीति, ।= विवृणो-  
ति ।— यः शब्द इति, ।= तथा च, स्वाश्रयोत्तरकृच्चिन्तनाभाववि-  
शिष्टयादृशानुपूर्वीप्रकारकनिश्चयत्वं सुबर्थधर्मिकस्वाश्रयोपस्थाप्य-  
यादृशार्थान्वयबोधजनकतानवच्छेदकं तादृशानुपूर्वीमच्छेदत्व, तादृ-  
शधातुत्वमिति पर्यवसितार्थः । असम्भववारणाय विशिष्टान्तः । अभा-  
वश्चैकलक्षणावच्छिन्नैकार्थवृत्तित्वसम्बन्धावच्छिन्नप्रतियोगिताकोबो-  
ध्यः, अन्यथा, घटादौ नास्ति घटरूपाद्यर्थकधातुत्ववारणायानतिरिक्त-  
वृत्तित्वरूपावच्छेदकत्वनिवेशस्यावश्यकत्वात्तद्दोषतादवस्थ्यापत्तेः ।



दिक्को धातुः स्वोत्तरस्य भावकृतः प्रतिसन्धानदशायामेव सुबर्थकर्मत्वादौ स्वार्थस्य पचनादेरन्वयबोधमाधत्ते. न त्वन्यथा, स्वरूपस्य घञाद्यशक्यत्वेन तत्र धात्वर्थस्यान्वयायोगादिति प्राञ्चः ॥ ५७ ॥

॥ ५८ ॥ धातोर्विधात्रयं लक्षयति ।—

॥ ३ ॥ मूलधातुर्गणोक्तोऽसौ,  
सौत्रः सूत्रैकदर्शितः ।

आख्यातार्थे स्वार्थान्वयबोधजनकतावच्छेदकत्वात्पटाद्यानुपूर्वोपकारकनिश्चयस्येति प्रत्ययार्थमुपेक्ष्य सुबर्थे इत्युक्तं । चैत्रेण पच्यते इत्यादौ स्वार्थविशेष्यकसुबर्थप्रकारकबोधजननात् पचनेति सुबर्थधर्मितानिवेशः, अन्यत् स्वयम्बुहनीय । ननु, सुबर्थे धात्वर्थान्वयः कथं स्वीक्रियते, भावविहितकृतां स्वरूपे शक्तिस्वीकारात्तादृशार्थ एव धात्वर्थान्वयादित्यत आह ।— स्वरूपस्येति । = अशक्यत्वेनेति ।— सुबर्थधात्वर्थयोरन्वयबोधाननुपगम एव भावविहितप्रत्ययानां स्वरूपे शक्तिकल्पनवीजं, तादृशान्वयबोधस्वीकारे च स्वरूपे तच्छक्तिकल्पनस्यानावश्यकत्वादिति भावः । न च, प्रत्ययलक्षणं तत्राव्याप्तं, तस्य कुत्राप्यर्थे प्रशस्तवृत्तिमत्त्वाभावात्, एव धात्वर्थरूपभावस्य धातुनैव प्रत्यायनाद्वैफल्यं, कथं वा प्रकृत्यर्थान्वितस्वार्थबोधकत्वनियमः, कथं वा स्तोत्रं पाकं, स्तोत्रं पाक इति प्रयोगद्वयस्य साधुत्वोपपत्तिरिति वाच्यं, भावप्रत्ययादीनाममीषां धात्वर्थ एव शक्तत्वात्, पाक इत्यादावभेदेन धात्वर्थविशेष्यकप्रत्ययार्थस्यान्वयबोधस्वीकाराच्च काचिदनुपपत्तिरित्यस्य प्राचामभिप्रेतत्वात् । न च, धात्वर्थप्रत्ययार्थयोरन्वयस्याव्युत्पन्नत्वमिति तु न देश्यं, करोति यतन इत्यादौ तथादर्शनादेककृतेरेव तत्र भानं, सम्भेदेनान्यतरवैयर्थ्याभावादिति तु रिक्तं वचः, तथा सति, प्रकृत्यर्थान्वितस्वार्थबोधकत्वनियमानुपपत्तिरशक्यपरिहारत्वात्, तत्र तादृशनियमसङ्कोचे ममापि सुबर्थधात्वर्थयोरन्वयबोधनियमसङ्कोचस्य सुवचत्वात् । किञ्च तादृशनियमे धात्वर्थ इत्यस्य प्रत्ययानुपस्थाप्यधातूपस्था-

## स तत्पदी भवेद्धातु- स्तादृशः स्वार्थबोधने ॥ ५९ ॥

यो धातुः स्वोपस्थाप्यस्य यादृशार्थस्य यत्पदोप-  
स्थाप्ये कर्तृत्वेऽन्वयबोधं प्रति समर्थः, स धातुस्तत्पदी ।  
गमभूप्रभृतयः स्वार्थस्य गत्युत्पत्तिप्रभृतेर्मुख्ये गौणे वा  
परस्मैपदार्थे एव कर्तृत्वेऽन्वयधियं प्रति प्रभवाः । सत्यपि  
योग्यतादिग्रहे चैत्रो गच्छति, भवति इत्यादित इव,  
गच्छते भवते प्रभृतिभ्यो गतिकर्तृत्वाद्यप्रतीतेः । सङ्ग-  
च्छते-भवते-इत्यादितः सङ्गतिप्राप्त्यादिकर्तृत्वावगमा-  
त्तादृशार्थे आत्मनेपदिन एव ते । यजति करोतीत्या-  
दित इव, यजते कुरुते इत्यादितोऽपि यागादिकर्तृत्व-  
स्यावगतेर्यागाद्यर्थे यजिकृजादिरुभयपदी । तदुक्तम-  
भियुक्तैः ।—

तथा च, धातुत्वे सति यादृशानुपूर्व्यवच्छिन्नज्ञानत्वं यत्पदोपस्थाप्य-  
कर्तृत्वधर्मिकस्वाश्रयोपस्थाप्ययादृशार्थप्रकारकान्वयबोधजनकता-  
वच्छेदक तादृशानुपूर्वीमस्व तादृशार्थकतत्पदिधातुत्वमिति पर्यव-  
सिनं । लक्ष्ये लक्षणं सङ्गमयति ।— गम-भूप्रभृतय इति ।=अन्वय-  
धियं प्रति प्रभव इति परेणान्वयः । गौणेवेत्येतन् कारिकास्थ-  
स्वार्थपदस्य स्वशक्यार्थपरत्वे लक्ष्यार्थासंग्रहः, लक्ष्यार्थपरत्वे  
शक्यार्थासंग्रहः, इत्युभयसंग्रहाय स्वोपस्थाप्यार्थ इति चिह्नित । तेन  
रूपेणैव तस्य लक्षणघटकत्वमिति सूचनं । ननु, परस्मैपदोपस्थाप्य  
इव आत्मनेपदोपस्थाप्येऽपि कर्तृत्वगत्यादिबोधं प्रति गमाद्यानु-  
पूर्वीप्रकारकज्ञानस्य स्वरूपयोग्यत्वात् कुतस्तेषां नात्मनेपदित्वमित्या-  
शङ्क्य तस्य तत्र स्वरूपयोग्यत्वमेव नास्तीत्याह ।— सत्यपीत्यादि ।=  
ननु, योग्यतादिज्ञानरूपकारणान्तरविरहादेव तादृशानुपूर्वी ज्ञानात्  
न तत्र तादृशान्वयबोध इत्यन आह सत्यपि योग्यतादिग्रह  
इति ।= आदिनाऽऽसत्तितत्पर्यपरिग्रह । सम्पूर्वगमधानो प्राप्त्यर्थे,

“पदद्वयेन साकाङ्क्षाः, स्वरिङ्गिण्यन्तधातवः ।

सनन्ताः प्रायशो मूल-, धातुवत्पदिनो मताः ॥

क्यङ्-यङ्-न्ता डा नुबन्धा, रुचाद्याश्चात्मनेपदैः ।

परे परस्मैपदिनो, नित्य कर्तरि धातवः” ॥

स्वरितः समाहारस्वरानुबन्धा यज-पचाद्याः, जितो  
ज्यनुबन्धाः, कृञ्-सुष्ठादयो, ण्यन्ताश्च भाविप्रभृतयः,  
कर्तृत्ववाचिना पदद्वयेन सप्तं साकाङ्क्षाः । सनन्तास्तु  
स्वप्रकृतिपदभाजस्तेन बुभूषते, विवर्द्धिषति, इत्यादिको  
न प्रयोगः । स्मृदृशोः परस्मैपदित्वेऽपि सनन्तयोस्तयो-  
रात्मनेपदित्वमेव, अत उक्तं प्रायश इति । क्यङन्ता  
हंसायाद्याः, यङन्ता बोभूयाद्याः, डानुबन्धाः शीङा-  
द्याः, रुचादिगणश्च कर्तृत्ववाचिनात्मनेपदेनैव सा-  
काङ्क्षाः । परे पुनर्धातवः परस्मैपदेनैवेत्यर्थः ॥ ५९ ॥

॥ ६० ॥ प्रत्ययोऽसौ चतुर्विध इति यदुक्तं तस्य  
चतस्रो विधा दर्शयति ।—

भूधातोस्तत्तदर्थे चात्मनपदित्व इष्टापत्तिमाह । = सङ्गच्छत इत्या-  
दिना अत्र प्राचीनमवादमाह । = तदुक्तमित्यादि । = समाहा-  
रेण — “ऊर्ध्वमादत्त इत्युदात्तस्तद्विपरीतश्चानुदात्त, उदात्तानुदात्त-  
योर्मिश्रश्च समाहार” इति दुर्गसिंहः । पदद्वयेनेत्यादौ पुरयति ।—  
कर्तृत्ववाचिनेति, । = अन्यथा, परस्मैपद्यादिधातूनामप्युभयपदित्वाप-  
त्तेरिति भावः । प्रायश इत्यस्य फलमाह । = स्मृदृशोरिति । = आत्मने-  
पदित्वमेवेति । = “स्मृदृशी च सनन्तौ तु, रुचादौ शुरनाङ् प्रति ।  
अननुज्ञाश्च विज्ञया” इत्याद्यनुशासनादिति भावः । परं उभयपद्या-  
त्मनेपदिभिन्ना, परस्मैपदेनैवेति । — साकाङ्क्षा इति पूर्वैणान्वयः ॥ ५९ ॥

॥ ६० ॥ कालापमतमाह । — तदनुपगम इति । = अत एवेति । —  
कादिप्रत्ययानां नञ्छितत्वाभावादेवेत्यर्थः । नौत्वादिरिति । — डीवादे-  
स्तद्धितत्वे तस्मिन् परे ‘उवर्णस्त्वोत्वमापाद्य’ इत्यनेन पटुशब्दस्यो-  
कार स्यौत्व स्यादिति भावः ॥ ६० ॥

॥ १ ॥ विभक्तिश्चैव धात्वंश,  
स्तद्धितं कृदिति क्रमात् ।  
चतुर्धा प्रत्ययः प्रोक्तः,  
कादिभिः पञ्चधाऽथवा ॥६०॥

धात्वंशः सत् क्यच्चादिः । वत्सकोऽश्वक इत्यादौ  
दयाकुत्सावर्थकस्य कादेः, अजा ब्राह्मणी श्वश्रुरित्या-  
दौ स्त्रीत्वाधर्थकटावादेश्च तद्धितत्वोपगमे चतुर्विध  
एव प्रत्ययः । तदनुपगमे तु षञ्चविध एव, अत एवाश्वक-  
भार्य्य इत्यादौ पुंवद्भावस्तद्धितकृतोरेव कोपधस्य  
तन्निषेधादेवमौपभव इत्यादाविव पट्टीत्यादौ नौत्वा-  
दिरिति कालापाः ॥ ६० ॥

॥ ६१ ॥ प्रत्ययेषु विभक्तिं लक्षयति विभजते च ।—

॥ १ ॥ संख्यात्वव्याप्यसामान्यैः,  
शक्तिमान् प्रत्ययस्तु यः ।  
सा विभक्तिर्द्विधा प्रोक्ता,  
सुप् तिङ् चेति विभेदतः ॥६१॥

संख्यात्वावान्तरजात्यवच्छिन्नशक्तिमान् यः प्रत्य-  
यः, सा विभक्तिः सुप्तिङ् चेति भेदतो द्विविधा,  
एकत्वत्वाद्यवच्छिन्नशक्तिमानपि तदादिर्न प्रत्ययः,  
प्रत्ययश्च तृजादिर्न संख्याशक्त इति तयोर्व्युदासः ॥६१॥

॥६१॥ विभक्तिलक्षणविभक्तिविभाजकप्रतिपादककारिकावतार-  
णिकामाह ।— प्रत्ययेष्विति । = निर्धारणे सप्तमी, विवृणीति । —  
संख्यात्वावान्तरेति । = जात्यवच्छिन्नत्वेनेन कारिकास्थतृतीयाया

॥ ६२ ॥ यद्याख्यातमात्रस्य तदेकवचनस्य वा न  
संख्याशक्तत्वे प्रमाणं तदान्यथा निर्वक्ति ।—

॥ २ ॥ प्रकृत्यर्थस्य यः स्वार्थे,

विधेयत्वेन बोधने ।

समर्थः सोऽथवा शब्दो,

विभक्तित्वेन गीयते ॥ ६२ ॥

यः शब्दः स्वार्थे धर्मिणि स्वप्रकृत्यर्थविधेयकान्वय-  
बोधं प्रति-समर्थः, सा मुखादि विभक्तिरित्युच्यते । घट-  
मित्यादौ सुपा कर्मत्वं घटीयमित्यादाविव, पचती-  
त्यादौ तिङापि कृतिः पाकीयेत्यादिरुद्देश्यविधेय-  
भावेन स्वार्थे प्रकृत्यर्थस्य धीरुत्पाद्यते, न तु प्रत्यया-  
न्तरेण, तस्य प्रकृत्यर्थावच्छिन्नस्वार्थविषयताशालिन्येव

अवच्छेदकत्वमर्थ इति सूचित । प्रत्ययत्वनिवेशव्यावृत्तिमाह ।—  
एकत्वमेवेति । = ननु, प्रत्ययत्वमेव विभक्तित्वमिति कथं नोच्यत  
इत्यत आह ।— प्रत्ययश्चेति । = न संख्याशक्त इति, तथा च, सुतरां  
संख्यात्वाद्यान्तरजात्यवच्छिन्नशक्तिमात्रेति भावः । तयोस्तदादि-  
तृजाद्योः, न च, लक्षणे संख्याशक्तत्वमेव निवेश्यतां किं तादृशजात्य-  
वच्छिन्नत्वनिवेशेनेति वाच्यं, संख्याविशिष्टबोधकपदोत्तरतलादि-  
प्रत्ययेऽतिव्याप्त्यापत्ते । तृजादेरपि कचिल्लक्षणया संख्याबोधकत्व-  
सम्भवाच्छक्तिनिवेशः ॥ ६१ ॥

॥ ६२ ॥ लक्षणान्तरप्रतिपादककारिकावतारणिकामाह ।—  
यद्याख्यातेति = विवृणोति ।—यः शब्द इति । = तथा च, यादृशानु-  
पूर्वीप्रकारकनिश्चयत्व स्वार्थधर्मिकस्वाश्रयप्रकृत्यर्थविधेयकान्वय-  
बोधजनकतावच्छेदकं तादृशानुपूर्वीमच्छब्दत्व विभक्तित्वमिति पर्य-  
वसितं । लक्ष्ये लक्षणं सङ्गमयन्नलक्ष्ये लक्षणागमन स्पष्टयति ।—  
घटमित्यादावित्यादिना । = प्रत्ययान्तरेण तृजादिप्रत्ययेन, कुत

शाब्दे समर्थत्वात् । न हि दाक्षिरित्यादितोऽपत्यं दक्षस्येत्यादिरुद्देश्यविधेयभावेन बोधः कस्यापि, किन्तु दक्षापत्यत्वाद्यवच्छिन्ने धर्मिण्येव सुवर्थैकत्वादेः। अन्यथा अपत्यं दक्षस्य चैत्रस्य चेत्यादाविव दाक्षिश्चैत्रस्य चेत्यादावप्यपत्यादिधर्मिकस्य दक्षचैत्राद्योर्विधेयभावेन युगपदन्वयस्य दुर्वारतापत्तेः । प्रथमाप्यभेदादौ स्वार्थे प्रकृत्यर्थस्य विधेयभावेन धियं जनयत्येव । न चेदेवं नीलो घट इत्यादौ नीलाद्यभेदरूपस्यावान्तरवाक्यार्थस्य पूर्वमप्रनीतौ महावाक्यार्थबोधस्य तत्पूर्वकत्वहान्यापत्तिरतो न तस्यामव्याप्तिः ॥ ६२ ॥

इत्याकाङ्क्षायामाह ।— तस्येति ।= तृजादिप्रत्ययस्येत्यर्थः । समर्थत्वादिति ।— तथा च, प्रकारतावच्छेदके विधेयतानङ्गीकारात् विधेयतानिवेशादेव तद्वारणादिति भावः । ननु, दाक्षिरित्यादौ अपत्यं दक्षीयमित्युद्देश्यविधेयभावेनान्वयबोधात्तादृशेण—प्रत्ययेऽतिव्याप्तिरित्यन आह ।— न हीति ।= तदा कीदृग्बाध इत्याकाङ्क्षायामाह ।— किन्त्विति ।= सुवर्थैकत्वादेरिति ।— बोध इति पूर्वैणान्वयः, उक्तार्थे विप्रतिपक्षं प्रत्याह ।— अन्यथेति ।= अपत्यावच्छिन्नदक्षस्य विधेयत्वेनान्वयस्वीकार इत्यर्थः । दुर्वारतापत्तेरिति ।— सामग्र्यास्तुल्यत्वादिति भावः । अस्मन्मते च प्रकृत्यर्थावच्छिन्नस्वार्थविषयताशालिबोधत्वस्य तत्कार्यतावच्छेदकतया तदवच्छिन्नस्य कार्ये दक्षपत्यविशेष्यकबोधे सत्यपि चरितार्थत्वात् दक्षविधेयकबोधस्यापादयितुमशक्यत्वादित्यभिप्रायः । ननु, प्रथमायामव्याप्तिः, घट इत्यादावेकत्ववान् घट इत्येव बोधात्तत्र प्रकृत्यर्थस्याविधेयत्वादित्यत आह ।— प्रथमापीत्यादि ।= तादृशान्वयबाधजनकत्वे युक्तिमाह ।— न चेदेवमिति ।= तत्पूर्वकत्वेति ।— अवान्तरवाक्यार्थबोधजन्यत्वेत्यर्थः । हान्यापत्तिरिति ।— तथा च, तादात्म्य नीलीयमित्यवान्तरवाक्यार्थबोधासत्त्वे नीलतादात्म्यवान् घट इति महावाक्यार्थबोधानुपपत्तिरिति भावः । तस्यां प्रथमायां ॥ ६२ ॥

॥ ६३ ॥ विभक्तयोः सुपं लक्षयति, विभजते, च ।—

॥ १ ॥ प्रकृत्यर्थे स्वार्थसंख्या-

न्वयधीहेतवः सुपः ।

प्रथमादिप्रभेदेन,

ताश्च सप्तविधा मताः ॥ ६३ ॥

प्रकृत्यर्थधर्मिकस्वार्थसंख्यान्वयबोधिका विभक्तयः  
सुप उच्यन्ते । ताश्च प्रथमा-द्वितीयादिभेदेन सप्तविधाः,  
तिङ्स्तु स्वार्थभावनाद्यन्वयित्वेव स्वार्थसंख्यामेव-  
बोधयन्ति, न तु स्वप्रकृत्यर्थ इति तासां व्युदासः ॥ ६३ ॥

॥ ६४ ॥ सुप्सु प्रथमां लक्षयति ।—

॥ २ ॥ तादात्म्यभिन्ने स्वार्थे या,

प्रकृत्यर्थस्य बोधने ।

न समर्था विभक्तिः सा,

प्रथमा परिकीर्त्यते ॥ ६४ ॥

या विभक्तिस्तादात्म्यभिन्नस्वार्थधर्मिकप्रकृत्यर्थ-

॥ ६३ ॥ सुब्लक्षणप्रतिपादककारिकावतारणिकामाह ।—  
विभक्त्योरिति । = विवृणोति ।— प्रकृत्यर्थेति । = स्वार्थेति स्व-  
शक्येत्यर्थः, विभक्तय इति फलकथनं, न तु तत्त्वेन निवेश, आन-  
र्थक्यात् । विभक्त्यन्यप्रत्ययानां संख्याशक्तत्वात् तत्रातिव्याप्त्य-  
सम्भवात् । प्रकृत्यर्थ इत्यस्य व्यावृत्तिमाह ।— तिङ्स्त्विति । =  
भावना कृति, अन्वयिनि नामार्थ एवेत्यर्थः ॥ ६३ ॥

॥ ६४ ॥ प्रथमाविभक्तिलक्षणप्रतिपादककारिकावतारणिका-  
माह ।— सुप्स्वित्यादि । = विवृणोति ।— या विभक्तिरिति । =  
तथा च, यादृशानुपूर्वीप्रकारकनिश्चयत्वं तादात्म्यभिन्नस्वाश्रयार्थ-

बोधं प्रति न स्वरूपयोग्या सा प्रथमा । द्वितीयादय-  
रतु स्वार्थे कर्मत्वादौ प्रकृत्यर्थस्यान्वयबोधं प्रति समा-  
र्थाः । प्रथमा तु विशेषणपदोत्तरस्था तादाशि तादात्म्ये  
तथान्वयं बोधयन्त्यापि न तादात्म्यभिन्ने, तथा प्रथमाया  
द्विवचनम् औ, द्वितीयाया पुनः औद् इति न  
तत्राव्याप्तिशङ्कापीति वदन्ति ॥ ६४ ॥

धर्मिकप्रकृत्यर्थप्रकारकान्वयबोधजनकतानवच्छेदक, विभक्तित्वे  
सति तादृशानुपूर्वमिच्छद्भ्यः प्रथमात्वमिति पर्यवसितं । स्वार्थ-  
निष्ठविधेयतानिवेशे प्रकृत्यर्थे स्वाश्रयसंख्याप्रकारकबोधजनकत्वा-  
दसम्भवः स्यादतो धर्मितानिवेशः । प्रकृत्यर्थप्रकारतायास्तु न  
तत्त्वेन निवेशः, प्रयोजनाभावात्, अत एव प्रकृत्यर्थधर्मिकस्वार्थ-  
प्रकारकान्वयबोधजनकत्वे सति विभक्तित्वं प्रथमात्वमित्यस्तु  
लाघवाद्द्वितीयादेस्तु प्रकृत्यर्थविशेष्यकस्वार्थकर्मताद्यर्थप्रकारक-  
बोधजनकत्वाभावात्तातिव्याप्तिरिति परास्तं । स्वार्थसंख्याप्रकारक-  
बोधजनकत्वमादायातिव्याप्त्यापत्तेः, न हि कर्मत्वमिवैकत्वादिविशे-  
ष्यतया भासत इति निग्रमः, संख्यातिरिक्तसुवर्णानां प्रातिपदिकार्थ-  
विशेष्यत्वेनान्वयबोधकत्वनियमादिति । यद्यपि लक्ष्ये लक्षणगमन-  
मभिधायैवालक्ष्ये तदगमनाभिधानं ग्रन्थकारीयसीति, स्तथापि,  
तादृशबोधजनकत्वप्रसिद्धिं विना तदन्यत्वरूपतल्लक्षणगमनञ्च सम्भ-  
वीति द्वितीयादिसकलविभक्तीनां तथाविधबोधजनकत्वाभिधाने-  
नैव परिशेषात् प्रथमायां तदन्यत्वं सुग्रहमित्यभिप्रेत्य तादृशलक्षण-  
सौष्ठवेन लक्ष्ये लक्षणगमनं व्यञ्जितं । द्वितीयादय इति ।— सावधारणं,  
तथा च, द्वितीयादय एव तादृशबोधं प्रति समर्था न तु प्रथमेति  
तदर्थः । भिन्नान्तव्यावृत्तिमाह ।— प्रथमात्विति ।= तादृशि स्वोप-  
स्थाप्येऽर्थे, तथान्वयं प्रकृत्यर्थान्वयं, तथा स्वार्थे तथान्वय  
बोधयन्तीति योजनया तादृशार्थस्य लाभेऽपि तादृशीत्यस्य व्यवहित-  
त्वात्तथेत्युक्तं । ननु, प्रथमाद्विवचनवृत्त्यानुपूर्व्या द्वितीयाद्विवचनेऽपि  
सत्त्वात् तत्रानतिव्याप्तिरित्यत आह ।— प्रथमाया इति ।= तथा चैतत्त्व-  
जानेस्तत्रासत्त्वादातिव्याप्तिरिति भावः । वदन्तीत्यस्वरससूच-



॥ ६५ ॥ यदि स्वर्गकामो यजेतेत्यादौ प्रथमोपस्था-  
प्यस्य नियोज्यत्वस्य यागादावाधेयत्वस्य वा विध्यर्थ-  
कृतिसाध्यत्वादिघटककृत्यादौ प्रकृत्यर्थावच्छिन्नस्या-  
न्वयः प्रामाणिको, यदि वा धृतिः स्वाहेत्यादौ चतुर्थ्याः  
स्थाने न प्रथमा, परन्तु, प्रथमैवोद्देश्यत्वबोधिका, तदा  
तस्यामव्याप्तेरसम्भवो वा स्यादतोऽन्यथानिर्वक्ति ।—

॥ ३ ॥ धात्वर्थेन विशिष्टस्य,

तिङ्र्थस्यान्वयं प्रति ।

यदन्तनामबोध्यत्वं,

तन्तुं सुप् साधवा तथा ॥ ६५ ॥

धात्वर्थावच्छिन्नतिङ्र्थस्यान्वयबोधं प्रति यदन्त-  
नामोपस्थाप्यत्वं तन्त्रं, तादृशी सुवेव प्रथमा । यजेते-

नाय, स चांवाधेयसङ्करेऽप्युपाधेरसाङ्कर्यात्तत्र प्रथमात्वद्वितीयात्वयोः  
स्वीकारेऽपि न क्षतिरित्यग्रे व्यक्तीभविष्यति ॥ ६४ ॥

॥ ६५ ॥ ननु, स्वर्गकामोऽश्वमेधेन यजेतेत्यादौ प्रकृत्यर्थावच्छिन्नस्य  
नियोज्यत्वादिरूपस्वार्थस्य तादात्म्यभिन्नस्य यागादावनन्वयादव्या-  
प्तिरित्याशङ्कते ।— यदीत्यादिना । नियोज्यत्वस्य ममेदं कार्यमिति बोध-  
त्वस्य, नियोज्यत्वभानस्य यागादौ मीमांसकमतसिद्धत्वात् न्याय-  
मतानुसारेणाह ।— आधेयत्वस्य वेति । = प्रकृत्यर्थावच्छिन्नस्ये-  
त्युभयत्रान्वयि प्रामाणिक इति ।— नियोज्यत्वभानस्य नैयायिकै-  
रनङ्गीकारादाधेयत्वस्य च संसर्गतयैव भानात्तयोः प्रथमार्थत्वमे-  
वासिद्धमित्याशयेन यदीत्युक्तं, उदीच्य यदीत्यस्यास्वरसः स्फुट  
एव । परन्त्विति ।— उद्देश्यत्वबोधिका इत्यत्र प्रामाणिक इत्यस्य  
लिङ्गव्यत्ययेनान्वयः । असम्भवो वेति ।— तादृशबोधं प्रति, तत्तत्  
प्रथमात्वेन न हेतुता, किन्तु प्रथमात्वेनैव, तथाच, प्रथमान्तरस्यापि

त्यादौ तिङ्र्थस्येष्टसाधनत्वादेर्न प्रकृत्यर्थावच्छिन्नस्य  
यागादावन्वयः, किन्तु केवलस्य, अतस्तस्य प्रथमान्त-  
नमानुपस्थाप्यत्वेऽपि न क्षतिः । चैत्रमैत्रौ स्त इत्यादौ  
च द्वन्द्वेनैव प्रथमान्तनाम्ना चैत्रस्योपस्थापनान्न व्यभि-  
चारः ॥ ६५ ॥

॥ ६६ ॥ द्वितीयादिविभक्तिषट्कं संक्षेपार्थमेक-  
ग्रन्थेन निर्वक्ति ।—

॥ ४ ॥ धातुभेदानुपादाय,  
तदर्थं कर्मतादिकान् ।  
बोधयन्त्यो द्वितीयाद्या,  
निर्वक्तव्या विभक्तयः ॥ ६६ ॥

धातुभेदाः पचाद्याः । तथा च, तिबन्तपचधातूप-  
स्थाप्य-पाकधार्मिककर्मत्वानुभवानुकूलसुप्सजातीयत्वं  
तादृशबोधस्वरूपयोग्यत्वादसम्भव इति भावः । विवृणोति ।— धात्व-  
र्थावच्छिन्नेति ।= तथा च, यादृशानुपूर्व्यवच्छिन्ननामोपस्थाप्यत्व  
विशेष्यतासम्बन्धेन धात्वर्थावच्छिन्नतिङ्र्थप्रकारकान्वयबोधं प्रति  
स्वरूपसम्बन्धेन प्रयोजक, तादृशानुपूर्वीमच्छब्दत्वं प्रथमात्वमिति  
पर्यवसितं । विशिष्टान्तमव्याप्तिवारकतया सार्थकयति ।— यजेते-  
त्यादि ।= केवलस्येति ।— तिङ्र्थस्येष्टसाधनत्वादेरिति पूर्वणान्वय  
इति सम्प्रदायविदः । वस्तुतः, असम्भववारणाय विशेष्यतेत्यन्नं, अ-  
थाथा व्यभिचारेण तादृशबोधं प्रति प्रथमान्तनामोपस्थाप्यत्वस्यात-  
न्त्रत्वात् प्रथमायां एव लक्षणागमनादिति तु परमार्थः । व्यभिचारान्त-  
रमाशङ्क्य निषेधति ।— चैत्रमैत्रौ स्त इति ।= उपस्थापनादिति ।—  
तथा च, चैत्रनाम्न प्रथमान्तत्वाभावेऽपि प्रथमान्तत्वस्वरूपनामोप-  
स्थाप्यत्वस्य तत्राक्षतत्वात् । न व्यभिचार इति, तादृशप्रयोज्यप्रयो-  
जकभावे इत्यादिः । न व्यभिचारो नासम्भव इत्यर्थः इति भावः ॥ ६५ ॥

॥ ६६ ॥ द्वितीयादिविभक्तीनां प्रत्येकलक्षणप्रतिपादकैककारि  
कावतारणिकामाह ।— द्वितीयादीति ।= विवृणोति ।— धातुभेदा

द्वितीयाया लक्षणं। (२) चौरस्य हिनस्तीत्यत्र तिबन्त-  
धात्वर्थे कर्मतादिप्रतिपादिकापि षष्ठी न पाके,  
तण्डुलस्य पाचक इत्यादौ पाके तादृश्यपि न तिबन्त-  
पच्यर्थे। ग्रामं गच्छतीत्यादावमादेः पाकादौ कर्मत्वा-  
द्यननुभावकत्वेऽपि तदनुभावकसजातीयत्वान्ना-  
व्याप्तेः। काष्ठेन पचतीत्यत्र तृतीया करणत्वस्यैव  
बोधिका, न तु कर्मत्वस्य। पटौ स्त इत्यादौ द्विवचन-  
स्यौकारस्य प्रथमात्वमिव द्वितीयात्वं न क्षातिकरम्,  
उपाधेयसङ्करेऽप्युपाधेरसाङ्करर्यात्, प्रकृत्यर्थमुख्यवि-  
शेष्यकान्वयबोधानर्जकत्वे सतीति वा वक्तव्यम्।  
अधिकमभिहितं प्राक्॥\*॥ पच्यर्थधर्मिककरणत्वान्वय-  
बोधानुकूलसुप्सजातीयत्वं तृतीयात्व (३)। शताय

इति, ।= तथा च, यादृशानुपूर्वीप्रकारकनिश्चयत्व तिबन्तपचधातू-  
पस्थाप्यार्थधर्मिककर्मत्वप्रकारकान्वयबोधजनकतावच्छेदक, तादृ-  
शानुपूर्वीमत्त्वे सति विभक्तित्वं द्वितीयात्वमिति पर्यवसित। धातुविशे-  
षोपादानव्यावृत्तिमाह ।— चौरस्येति, ।= तिबन्तत्वनिवेशव्यावृत्ति-  
माह ।— तण्डुलस्येति । तादृश्यपि पचधातूपस्थाप्ये कर्मत्वबोधि-  
कापि, स्वरूपयोग्यत्वनिवेशव्यावृत्तिमाह ।— ग्राममिति ।= कर्म-  
त्वनिवेशव्यावृत्तिमाह ।— काष्ठेनेति ।= ननु, स्वरूपयोग्यत्वनिवेशे-  
ऽपि प्रथमाद्विवचनेऽतिव्याप्तिरित्यत आह ।— पटाविति ।= कुत  
इत्याकाङ्क्षायामाह ।— उपाधेयेति ।= धर्मिणोऽभेदेऽपि धर्मयो-  
र्मिन्नत्वादित्यर्थः । द्वितीयालक्षणे विशेषणान्तर प्रक्षिप्य साङ्कर्यं  
निराकरोति ।— प्रकृत्यर्थेति ।= तादृशबोधजनकतानवच्छेदकत्वे  
सतीत्यर्थः । वक्तव्यमिति, लक्षणे विशेषणतयेत्यादिः । प्रागिति  
प्रथमाया औ द्वितीयायाः पुनरौद् इति ग्रन्थ इत्यर्थः ॥ २ ॥  
तृतीयालक्षणमाह ।— पच्यर्थेति ।= तथा च, यादृशधर्मा-  
वच्छिन्नप्रकारकनिश्चयत्वं पच्यर्थधर्मिककरणत्वप्रकारकान्वयबो-  
धजनकतावच्छेदक, तादृशधर्मवत्त्वं तृतीयात्वमिति पर्यवसितं ।

परिक्रीणातीत्यादौ धात्वर्थे करणत्वबोधं प्रत्यनुकूलापि चतुर्थी न पच्यर्थे, तथा परिक्रीजः करणतायामेव तद्विधानात् । काष्ठात् पचनमित्यादौ तु पञ्चमी न करणत्वस्य बोधिका, असामर्थ्यात्, किन्तु कारणत्वस्यैव हेतुतायां तदनुशासनात् ॥\*॥ ददात्यर्थदानधर्मिकसम्प्रदानत्वानुभावकसुपसजातीयत्वं चतुर्थीत्वं (४) । दास्यामाला प्रयच्छतीत्यत्र दाने सम्प्रदानत्वस्यानुभाविक्वापि तृतीया, न ददात्यर्थे, दानधातोर्योग एव सम्प्रदानतायां “दानोऽनाचार” इत्यनेन तृतीयानुशासनात्, रीतिरुक्तैव । सम्प्रदानत्वशक्त्या सुप्चतुर्थीति तु न युक्त, सम्प्रदानत्वाद्यपेक्षया लघुन्येकत्वादावेव चतुर्थ्याः शक्तिमत्त्वादनृशिष्टैर्मत्सरादिपद इव निरुद्धलक्षणा-

पच्यर्थनिवेशव्यावृत्तिमाह ।— शतायेति, ।= करणत्वनिवेशव्यावृत्तिमाह ।— काष्ठादिति ।= असामर्थ्यात् शक्तिहीनत्वात्, किन्त्विति ।— तथा च, कारणत्वनिवेशोऽपि न सम्भवतीति व्यञ्जितं, अत एव सप्तम्यादावतिव्याप्तिर्नोक्ता, कारणत्वनिवेशोऽपि तद्वारणसम्भवादिति भावः ॥ ३ ॥ चतुर्थीलक्षणमाह ।— ददात्यर्थेति ।= तथा च, दाधातुविशेषोपस्थाप्यदानधर्मिकसम्प्रदानत्वप्रकारकान्वयबोधजनकतावच्छेदकयाहशब्दमार्वाच्छान्निध्यत्व, तादृशधर्मवद्विभक्तित्वं चतुर्थीत्वमिति पर्यवसित । धातुविशेषोपादानव्यावृत्तिमाह ।— दास्या इति ।= कुत इत्याकाङ्क्षायामाह ।— दानधातोर्योग इति ।= रीतिरुक्तैवेति, ।— तद्धातुजन्योपस्थितिसहकारेणेति तदर्थः, अन्यथोक्तदोषवारणासम्भवादिति भावः । मतान्तरं दुषयति ।— सम्प्रदानत्वेति ।= नन्वनृशिष्टे शक्तिग्राहकत्वात् “सम्प्रदाने चतुर्थी” ल्यनुशासनात्तत्र शक्तिरावश्यकृत्यत आह ।— मत्सरादिपद इवेति ।= तथा च, यथा मत्सरादिपदस्य मात्सर्ये शक्ति, इत्यादिशिष्टे निरुद्धलक्षणेति कोषस्य निरुद्धलक्षणाज्ञापकत्वं, तत्रापीत्यकामेनापि कारिकास्थशक्तिग्रह इत्यत्र शक्तिपदस्यानादितात्पर्यमूलकवृत्तिपरत्वमावश्यकमिति

भिप्रायकत्वेनाप्पुपपत्तेः ॥ \* ॥ पतधात्वर्थतावच्छेदक-  
रूपावच्छिन्नधर्मिकविभागबोधानु-कूलसुप्सजातीयत्वं  
पञ्चमीत्वं (९) । खले पतंस्तरुं त्यजतीत्यादौ वस्तुगत्या  
पतत्यर्थे विभागस्य बोधिकापि द्वितीया, न पतनत्वजात्य  
वच्छिन्ने, तस्या एव पतत्यर्थतावच्छेदकत्वात् । नरकं  
पतित इत्यादौ तु भोगावच्छिन्नस्वदुरितस्थ पतत्यर्थत्वेऽ  
पि द्वितीयया न तत्र विभागोऽनुभाव्यते, परन्त्वा-  
धेयत्वं ॥ \* ॥ तिबन्तदाधात्वर्थधर्मिकस्वार्थान्वयबोधस्व-

भावः ॥ ४ ॥ पञ्चमीलक्षणमाह ।— पतधात्वर्थेति ।= तथा च यादृ-  
शानुपूर्वीप्रकारकनिश्चयत्वं, पतनत्वावच्छिन्नधर्मिकविभागप्रकार-  
कान्वयबोधजनकतावच्छेदकं, विभक्तित्वे सति तादृशानुपूर्वीमच्छे-  
दत्वं पञ्चमीत्वमिति पर्यवसितं । पत्यर्थत्वमुपेक्ष्य तादृशजातिपर्य-  
न्तनिवेशव्यावृत्तिमाह ।— खले पतन्निति ।= खलवृत्तिपतनाभिज्ञो  
य स्तरुवृत्तिविभागानुकूलव्यापार स्तद्भवानिति बोधः, तत्र तादृश-  
व्यापारस्य पतनत्वेऽपि न तेन रूपेण भानं, किन्तु तादृशव्यापारत्वे-  
नेति भावः । ननूक्तलक्षणमसम्भवि, पतेर्विलक्षणसयोगावच्छिन्न-  
व्यापारवाचित्वेन पतनत्वजाते कुत्राप्यभानात्, अत एव तस्य-  
सकर्मकत्वेन द्वितीयातत्पुरुषोदाहरणमध्ये नरकपतित इति दुर्गणो-  
दाहृतमित्यत आह ।— तस्या एवेति ।= तथा च, लाघवात्तादृश-  
जातेरेव पतधातोः शक्यतावच्छेदकत्वादिति भावः । न च, तादृश-  
जानौ मानाभाव इति वाच्यं, गुरुत्वजन्यतावच्छेदकतयैव तत्सिद्धेर-  
प्रत्यूहत्वात् । स्वार्थबोधकत्वमपहाय विभागबोधकत्वनिवेशव्यावृ-  
त्तिच्छलेन जाते शक्यतावच्छेदकत्वपक्षे नरकपतित इति प्रयोगमु-  
पपादयात् ।— नरक पतित इत्यादाविति ।= तथा च, लक्षणे-  
विभागनिवेशाच्च द्वितीयायामतिव्याप्तिरिति भावः । ननु, किन्तत्र द्वि-  
तीया निरार्थिकेत्यत आह ।— परन्त्विति ।= इदमत्रावधेयं, तादृश-  
दुरिते पतनत्वजात्यभावात् कुतोऽतिव्याप्तिरिति । न च, तत्र तदपि स्वी-  
करणीयमिति वाच्यं, गुरुत्वजन्यतावच्छेदकतया सिद्धायास्तादृश-  
जातेरत्यन्तासम्भावित्वात्, अन्यथा तादृशजातेरप्रामाणिकत्वापत्ते-

रूपायोग्यत्वे सति प्रथमान्यसुप्तत्वं षष्ठीत्वं (६) । धनं  
करेण विप्राय पात्रात् काश्यां ददात्यसावित्यत्र द्वि-  
तीयादिर्ददात्यर्थे स्वार्थान्वयबोधकतया तत्स्वरूपयोग्य  
एव, प्रथमा तु तदयोग्यापि प्रथमैव, धनस्य दानेत्यत्र  
दाने स्वार्थबोधिकापि षष्ठी न तिबन्तस्य दाधातोरर्थे,  
येनासम्भवः ॥\*॥ हिनस्त्यर्थहिंसाधर्मिकस्वार्थकर्मत्वानु-  
भावकसुप्तजातीयत्वं वा (६) चौरं ज्वरयतीत्यादौ च  
धात्वर्थतावच्छेदकीभूताहिंसायां कर्मत्वबोधिकापि  
द्वितीया न हिनस्त्युपस्थाप्यायां, दण्डेन हिनस्ती-  
त्यादौ तादृश्यामपि हिंसायां करणत्वादेरेव बोध-  
कस्तृतीयादिर्न तु कर्मत्वस्य ॥\*॥ सम्बन्धसामान्ये स्वरत्वे

रिति ॥ १ ॥ षष्ठीलक्षण माह ।— तिबन्तोति = तथा च, यादृशानु-  
पूर्वीप्रकारकनिश्चयत्वं तिबन्तादिधात्वर्थधर्मिकस्वार्थप्रकारकान्वय-  
बोधजनकतावच्छेदकं प्रथमान्यत्वे नति तादृशानुपूर्वीमत्सुप्तत्वं  
षष्ठीत्वमिति पर्यवसितं । सत्यन्तद्वलव्यावृत्तिच्छेत्तेनालक्ष्ये लक्षणा-  
गमनं व्यञ्जयति ।— धनमित्यादि । = रीतिरुक्तैव, तत्स्वरूपयोग्य  
एव तादृशबोधस्वरूपयोग्यः, न तु, तदन्यः, एवमग्रेऽपि । प्रथमान्यत्वं  
व्यावृत्तिमाह ।— प्रथमेति । = तिबन्तेत्यस्य व्यावृत्तिमाह ।— धन-  
स्येति ॥ ६ ॥ लाघवाल्लक्षणान्तरमाह ।— हिनस्त्यथेति । =  
तथा च, यादृशानुपूर्वीप्रकारकनिश्चयत्वं हिनस्त्युपस्थाप्यहिंसा-  
धर्मिकस्वार्थकर्मत्वप्रकारकान्वयबोधजनकतावच्छेदकं सुप्तत्वे  
सति तादृशानुपूर्वीमत्त्वं षष्ठीत्वमिति पर्यवसितं । हिंसाधर्मिकत्व-  
मुपेक्ष्य हिनस्त्युपस्थाप्येत्यस्य व्यावृत्तिमाह ।— चौरं ज्वरयतीत्या-  
दाविति । = न हिनस्त्युपस्थाप्यायामिति ।— हिंसायां कर्मत्व-  
बोधिका द्वितीयेति पूर्वणान्वयः । रीतिरुक्तैवत्यत्र रीतिरुक्तैव ।  
कर्मत्वनिवेशव्यावृत्तिमाह ।— दण्डेनेति । = तादृश्यां हिनस्त्यु-  
पस्थाप्यायां ॥ ६ ॥ मतान्तरमुपन्यस्यति ।— सम्बन्धसामान्यइति । =  
सम्बन्धत्वावाच्छिन्नेत्यर्थः, शक्तेति परेणान्वयः । ननु, सम्बन्धत्वं  
विशिष्टधीनियामकत्वं, तच्च गुरुशरीरमिति तदपेक्षया स्वरूपसम्बन्ध

वा शक्ता सुप् षष्ठी, (६) ग्रामं गच्छति, पटं ददाती-  
त्यादौ च धात्वर्थतावच्छेदकीभूते संयोगस्वत्त्वादौ  
द्वितीयया ऽऽधेयत्वमेव बोध्यत इत्यपि वदन्ति ॥\*॥ पच-  
धात्वर्थतावच्छेदकरूपावच्छिन्नधर्मिकस्वार्थाधेयत्वबो-  
धानुकूलसुप्सजातीयत्वं सप्तमीत्वं, (७) शाकसूपयोः पाच-  
क इत्यादौ द्विवचनस्य लक्ष्यत्वादि पूर्ववत् ॥\*॥ अधि-  
करणतायामाधेयत्वे वा शक्ता सुप् सप्तमी (७) ग्राम-

रूपसम्बन्धत्वं षष्ठीशक्यतावच्छेदकमस्तु, सम्बन्धान्तरमानन्तु  
लक्षणयैव भवतीत्यत आह ।— सत्त्वे वेति ।= ननु, ग्रामं गच्छती-  
त्यादौ द्वितीयादे संयोगरूपकर्मत्वशक्तत्वात् संयोगे सम्बन्धत्वस्य  
च सर्वसिद्धत्वादतिव्याप्तिरित्यत आह ।— ग्राममिति ।= सत्त्वे शक्ति-  
पक्षे नैष दोष इति स्थलान्तरमाह ।— पटमिति ।= वदन्तीत्यस्वरस-  
सूचनाय, स च, एकत्वादौ शक्तः, क्लृप्ततया सम्बन्धादौ शक्तिकल्पने  
मानाभावः । अनुशामनस्य निरुद्धलक्षणासम्पादकतया ऽप्युपपत्ते-  
रिति ॥ ६ ॥ सप्तमीलक्षणमाह ।— पचधात्वर्थेति ।= तथा च, याह-  
शानुपूर्वीप्रकारकनिश्चयत्व रूपादिपरावृत्तिफलजनकतेज संयो-  
गावच्छिन्नक्रियात्वावच्छिन्नविशेष्यकस्वार्थाधेयत्वप्रकारकान्वयबो-  
धजनकतावच्छेदक सुप्त्वं सति तादृशानुपूर्वीमत्त्वं सप्तमीत्वमिति  
पर्यवसितं । ननु, शाकसूपयोः पाचक इत्यादौ षष्ठीद्विवचनस्यापि  
सप्तमीत्वापत्तिः, न च, तत्र षष्ठ्या शिथिलाख्यसंयोगरूपकर्मत्व-  
प्रतिपादनात् स्वार्थाधेयत्वाबोधकत्वान्नतिव्याप्तिरिति वाच्य, स्व-  
समवायिसमवेतत्वसम्बन्धावच्छिन्नाधेयत्वस्यैव तत्र षष्ठ्यर्थत्वादि-  
त्यग्रे वक्ष्यमाणत्वात् । लक्ष्यत्वादित्यादिना ऽलक्ष्यत्वपरिग्रहः । पूर्व-  
वदिति ।— तथा च, द्वयमेवेष्ट, उपाधेयसङ्करेऽपि उपाधेरसाङ्क्यत्वात् ।  
अथ वा, तद्व्यक्तिभिन्नत्वे सतीति वा वक्तव्यमिति भावः । पचश्चुल्यां  
तुषं क्षिपतीत्यादौ द्वितीयायामतिव्याप्तिवारणाय पचधात्वर्थतावच्छे-  
दकरूपावच्छिन्नेति । मतान्तरमाह ।— अधिकरणतेति ।= वृत्त्य-  
नियामकसम्बन्धानां प्रतियोगितानवच्छेदकत्वानुपगन्तुमतानुसारे-  
णाह ।— आधेयत्वं वेति ।= शक्तिनिवेशव्यावृत्तिमाह ।— ग्राम-  
मिति, ।= न शक्ता इति “अधिकरणे सप्तमी” त्येवानुशिष्टेरिति भावः ।

मध्यास्ते इत्यादावधिकरणत्वं बोधयन्त्यपि द्वितीयादि-  
स्तत्र न शक्ता, ग्रामाय गच्छतीत्यादौ कर्मत्वादिष्वेव  
चतुर्थ्यादिः ॥॥ चैत्रधर्मिकस्वार्थाधिकरणत्वान्वयबोधक-  
सुप्तमानानुपूर्वीकत्वं वा सप्तमीत्वमित्यपि वदन्ति ।<sup>(७)</sup>  
स्वादित्रिकान्यतमत्वं, प्रमथात्वम्, एवममादित्रिका-  
न्यतमत्वादिना द्वितीयादिकं निर्वाच्यामित्यप्याहुरिति  
कृतं विस्तरेण ॥ ६६ ॥

इति श्रीजगदीशतकीलङ्कारकृतौ शब्दशक्तिप्रकाशिकायां  
तद्धितादिसुविभक्तिप्रकरणम् समाप्त ॥

— ० —

॥ ६७ ॥ क्रियाकारकयोरन्वयव्युत्पत्तयेऽन्यथापि  
सुप्तं विभजते ।—

॥ १ ॥ करकार्थेतरार्था च,  
सुप्तद्विधा च विभज्यते ।

ननु, ग्रामाय गत इत्यादौ चतुर्थ्यामानिव्याप्तिरित्यत आह ।— ग्रामा-  
येत्यादि, ।= कर्मत्वादिष्वेवेति, न त्वधिकरणत्वादिविषयर्थः ।  
“गत्यर्थकर्मणि द्वितीयाचतुर्थ्यौ चेष्टायामनध्वनि” इत्यनुशिष्टेति  
भावः । मतान्तरमाह ।— चैत्रधर्मिकेति ।= वदन्तीत्यस्वरससूच-  
नाय, स चैकत्वादौ शक्तेरावश्यकतयाऽधिकरणत्वादौ तत्शक्तेरक-  
ल्पनादनुशिष्टेर्निरुक्तलक्षणाज्ञापकतयाऽप्युपपत्तेः । शेषलक्षणे स्वार्थे-  
त्यस्य रवोपस्थाप्यार्थकत्वेऽतिव्याप्तिरिति ॥७॥ प्रथमादीनां सप्तानां  
विभक्तीनां प्रकारान्तरेण लक्षणवादिनां मतमाह ।— स्वादीति ।=  
आहुरित्यस्वरससूचनाय, स च, सुप्त्वादिजातौ मानाभावेन तत्त-  
द्वाक्तित्व एव पर्यवसानादनन्तलक्षणापत्तिरिति ॥ ६६ ॥

इति श्रीकृष्णकान्तविद्यावागीशकृततद्धितादिसुविभक्तिनिरूपण-  
टीका समाप्ता ॥



धात्वर्थान्शे प्रकारो यः,

सुबर्थः सोऽत्र कारकम् ॥ ६७ ॥

वृत्त्या कारकस्य बोधिका तदन्यस्य चेत्येवं द्विविधोऽपि सुपो विभागः । तत्र यद्वातूपस्थाप्य-यादृशार्थे-ऽन्वयप्रकारीभूय भासते यः सुबर्थः, स तद्वातूपस्थाप्यतादृशक्रियायां कारकम् । वृक्षात् पतति, व्याघ्रात् विभंति, इत्यादौ, ब्राह्मणाय तदाति, पुत्राय क्रुध्यतीत्यादौ, दात्रेण छिनत्ति, घटत्वेन जानातीत्यादौ, स्थाल्यां पचति, शुक्तौ भासते, इत्यादौ, ग्रामं गच्छति, घटं पश्यतीत्यादौ, चैत्रेण पच्यते, घटेन भ्रूयते, इत्यादौ च पतप्रभृतिधात्वर्थे पतनादौ पञ्चम्याद्युपस्थापितो विभागादिः प्रकारीभूय भासत इति । तत्तद्वातूपस्थापिततत्तत्क्रियायां विभागादिक प्रकृते कारकमतो-धात्वर्थे स्वार्थबोधकतया तत्र पञ्चम्यादिः कारकविभक्तिरुच्यते । यादृशेन नामार्थेनावच्छिन्नस्य सुबर्थस्य यादृशधात्वर्थेऽन्वयः, स एव तादृशधात्वर्थे कारकतया

॥६७॥ अथकारक। सुपांविभागप्रस्तावे कारकलक्षणानि वानमर्थान्तर-ग्रस्तमिति तन्निरासाय मध्ये सुपो द्विधा विभागोऽप्युक्तः, तद्वतार-णिकामाह ।—क्रियाकारकयारिति । = तत्र कारकलक्षणप्रतिपादक कारिकाश्लेषार्द्धं विवृणोति ।—तन्नेति । = तयोरित्यर्थः । घटकत्व सप्तम्यर्थः लक्षणं स्फुटंमव । अपादानादिषु लक्षणं सङ्गमयति ।—वृक्षादिति । = नन्वेतावता कारकविभक्तित्वस्यानर्वाचनात्तेन रूपेण विभागानुपपत्तिरित्यतस्तदपि निर्वर्तक ।—धात्वर्थे स्वार्थेति । = नन्वेव वृक्षादौ कथं वैयाकरणानां कारकव्यवहार इत्यत्र आह ।—यादृशेनेति । = तत् क्रियाकारकव्यवहारं प्रति तत्तत्क्रियार्थमितानिरूपित-प्रकारत्वमिन्ना या सुबर्थविशेष्यता, तन्निरूपितप्रकारतावच्छेदकत्व-

व्यपदिश्यते, तेन वृक्षात् पततीत्यादौ वृक्षादेरपि पत-  
नादिक्रियायामपादानादिकारकव्यवहारः। स्तोकं पच-  
तीत्यादौ क्रियायां प्रकारीभूतोऽपि स्तोकादिर्न कारकं,  
सुपानुपस्थापनात्, द्वितीया तु तत्र क्लीवलिङ्गत्ववदा-  
नुशासनिक्येव । स्तोकपाक इत्यादिकस्तु तत्पुरुषो  
गिरिकाण इत्यादिवद्विशेषविधेरेव । षष्ठ्यर्थस्तु  
सम्बन्धो न धात्वर्थे प्रकारीभूय भासते, तण्डुलस्य  
पचतीत्याद्यप्रयोगादतः सम्बन्धो न कारकं, न वा  
तदर्थिकापि षष्ठ्यादिः कारकविभक्तिः । अत एव ।—

“क्रियाप्रकारीभूतोऽर्थः, कारकं तच्च षड्विधम्, ॥

कर्तृकर्मादिभेदेन, शेषः सम्बन्ध इष्यते ॥”

इति शाब्दिकाः स्मरन्ति । शेषः कारकादवशिष्टः,  
सम्बन्धः कारकादन्य इत्यपि पठन्ति । रजकस्य वस्त्रं

मेव तन्नामिति भावः । तेनेति ।—अपिरेवार्थकं, सुवर्थत्वानिवेशव्या-  
वृत्तिमाह ।— स्तोकमित्यादि, ।= ननु, तत्र द्वितीयार्थे एव प्रकारः,  
अन्यथा, द्वितीयाया आनर्थक्यापत्तेरित्यत आह ।—द्वितीया त्विति ।=  
तथा च, तत्र द्वितीयाऽऽकाङ्क्षासम्पादिका, न तु तदर्थस्य शब्द-  
प्रवेश इति भावः । ननु, तत्र द्वितीयाया उपपदविभक्तित्वे कथं  
स्तोकपाक इत्यादिकस्तत्पुरुष इत्यत आह ।— स्तोकपाक  
इत्यादि ।= विशेषविधेरेवेति, षष्ठ्यर्थे लक्षणागमनं व्यञ्जयति ।—  
षष्ठ्यर्थस्त्विति ।= वस्तुतस्तु, कारकविभक्तित्वनिर्वचनेनैव धात्वर्थे  
प्रकारीभूतसुबर्थत्वं कारकत्वमिति सामान्यलक्षण भङ्ग्या प्रति-  
पादितं, तत्र प्रत्येकपदार्थव्यावृत्तिपर एतावान् ग्रन्थः, तत्र धात्वनिवे-  
शव्यावृत्तिमाह ।— षष्ठ्यर्थस्त्विति ।= अत एव सम्बन्धो न कारक-  
मिति सामान्यतयोक्तमिति युक्तमुत्पश्याम । सम्बन्धस्य कारक-  
त्वाभावे प्राचीनसम्बादमपि प्रमाणयति ।— अत एवेति ।= अर्थशब्दः  
सुबर्थपरः, शेष इत्यस्यार्थमाह ।— शेष इति ।= सम्बादान्तरमाह ।—  
सम्बन्ध इति ।= उभयत्रैव सम्बन्धत्वेन कीर्तनात्, कर्मत्वादिरूप-

ददातीत्यादौ च परिष्कार्यत्वादिलक्षणः सम्बन्धो  
वस्त्रादावेव षष्ठ्याऽनुभाव्यते, तण्डुलस्य पाचकः,  
मैत्रस्य भोक्तव्य, मित्यादौ कर्मत्वकर्तृत्वादिकं कारक-  
मेव, धात्वर्थे पचनादौ कृद्योगे कर्तृकर्मणोः षष्ठ्यानु-  
शिष्टेः । “गुरु-विप्र-तपस्वि-दुर्गतानां, प्रतिकुर्वीत  
भिषक् स्वभेषजैः” “पद्मस्यानुकरोत्येष कुमारीमुख-  
मण्डलः” “सा लक्ष्मीरुपकुरुते यया परेषा” मित्या-  
दावपि, मातुः स्मरति, चौरस्य हिनस्ति, जलस्योप-  
स्कुरुते, इत्यादाविव क्रियाविशेषयोगे कारकार्थैव  
षष्ठी । प्रयोगदृष्ट्या प्रत्यनूपेभ्यः करोतेः कर्मण्यपि  
वैकल्पिकस्य षष्ठीविधेर्वक्तव्यत्वात् । न हि गुरुन्  
प्रतिकरोतीत्यादित इवोक्तवाक्येभ्यो गुर्वादिकर्मकत्वं  
प्रतिकारादिक्रियायां नावगम्यते । अत एव सामान्य-  
वत्त्वे सति, बाह्यकरणकप्रत्यक्षत्वादित्यादावनुशासना-

षष्ठ्यर्थः कारकमेवेति व्यञ्जितमित्यत्र पदमेव व्यक्तीभविष्यति । वस्त्रा-  
दावेवेति ।— न तु, अर्पणक्रियायां स्वरूपसम्बन्धावच्छिन्नाधेयत्वरूपस-  
म्बन्धस्तथा सति रजकपदोत्तरसप्तमीप्रसक्तेः, कर्मत्वादिषष्ठ्यर्थोनां  
कारकत्वमिष्टमेव, तदर्थकषष्ठीनां कारकविभक्तित्वमित्याह ।— त-  
ण्डुलस्येति ।= पचनादाविति, ।— षष्ठ्याऽनुभाव्यत इति पूर्वेणा-  
न्वयः । तस्यास्तदर्थकत्वं कुत इत्याकाङ्क्षायामाह ।— कृद्योग  
इति ।= अनुशिष्टेरिति ।— “कर्तृकर्मणोः कृति नित्य” मिति सूत्रे-  
णेति शेषः । कृद्योग इव धातुविशेषयोगेऽपि षष्ठ्या कर्मत्व प्रति-  
पाद्यते, तच्च कारकमेवेत्याह ।— गुरुविप्रेति ।= प्रतीकारश्चिकित्सा  
सा, धातुसाम्यानुकूलव्यापार इति यावत्, अनुकारो धर्मसम्बन्धः,  
कर्तृत्वमाश्रयत्व, कर्मत्वमाधेयत्वं, उपकारः परदुःखप्रहरणानु-  
कूलव्यापारः, वक्तव्यत्वात्, ग्रन्थकर्तुरभिप्रेतत्वात्, वैकल्पिक इत्य-  
त्रानुभवमाह ।— न हीति ।= चिन्तित इति ।— शब्दमण्यालोके

स्येऽपि “सति सप्तम्याः सामानाधिकरण्यमर्थश्चिन्ता  
 षण्णौ चिन्तितः” । दण्डेन घटः, भूतले पट, इत्यादौ तु  
 तृतीयाद्यर्थः करणत्वादिकं न कारकं, धात्वर्थानन्वि-  
 तत्वात्, अत एव तादृशवाक्यार्थे दण्डघटः भूतलपट  
 इत्यादिर्न समासः, कारकविभक्त्यन्तर्भावेणैव विशेष-  
 विधिं विना तत्पुरुषस्य व्युत्पन्नत्वात् । मम प्रति-  
 भाति, स्फुरति, रोचते, इत्यादौ प्रतिभादिक्रियाया-  
 मख्यदादेः सम्बन्धः षष्ठ्या कथं बोध्यताम् अकारक-  
 विभक्तित्वादिति तु विभावनीयम् ॥ ६७ ॥

॥ ६८ ॥ कारकं विभजते ।—

## ॥ २ ॥ अपादानसम्प्रदान- करणाधारकर्मणाम् ।

पक्षधरमिश्रैरिति शेषः । क्वचित् षष्ठ्यर्थस्य कारकत्वमुक्त्वा  
 तृतीयार्थकरणत्वस्यापि तदन्यत्वमाह ।— दण्डेनेति । = अत एव  
 तस्य कारकत्वाभावादेव, कुत इत्यत आह ।— कारकेति । =  
 सपुत्रक इत्यादिसमासदर्शनादाह ।— विशेषेति । ममेति  
 क्रियात्रये सम्बध्यते, विभावनीयमिति, ।— अकर्मकत्वेन कर्मणि  
 षष्ठीविधेर्वक्तव्यत्वाप्रसक्तेरिति भावः । अत्र विभावनीयमित्यनेन  
 स्वकल्पितार्थगोपनमिति व्याज्जितं, प्रतिभातिः, स्फूर्तिश्च ज्ञानवि-  
 षयत्वं, इच्छाविषयत्वं रोचनं, तत्र ज्ञानेच्छयोर्वाऽऽभेयतात्वेनास्म-  
 दादेः सम्बन्धो भासते, न तु सम्बन्धत्वेन, सम्बन्धत्वावच्छिन्नस्यैवा-  
 कारकत्वोक्तेरिति सप्तमीप्रसक्तौ विवक्षातः षष्ठीति । अथ वा चित्त  
 इति पदमध्याहार्यमित्यभिप्रायः ॥ ६७ ॥

॥ ६८ ॥ क्रमेणापादानत्वादिकारकलक्षणानां वक्तव्यतया तत्क-  
 मविधायिकां विभाजकतावच्छेदकधर्माणां प्रतिपादिकामपि कारि-  
 कामादाबुपन्यस्य विवृणोति ।— कारकमित्यादि । = भेदत इत्यस्या-  
 र्थमाह ।— भेद इति । = वैधर्म्यं विशेषधर्मः, अथ वा, वैधर्म्यमितर-

कर्तुश्च भेदतः षोढा,

कारकं परिकीर्तितम् ॥ ६८ ॥

अपादानादीनां भेदो वैधर्म्यमपादानत्वादि,  
तत्प्रयुक्तः कारकस्य षड्विधत्वव्यवहारः ॥ ६८ ॥

॥ ६९ ॥ तत्रापादनत्वं लक्षयति ।—

॥ ३ ॥ क्रियाधर्मिणि यः स्वार्थः,

पञ्चम्या विग्रहस्थया ।

अनुभाव्यः कारकन्त-

दपादानत्वसंज्ञकम् ॥ ६९ ॥

क्रिया धात्वर्थः, तथा च, यद्वातूपस्थाप्ययादृशार्थे

भेदानुमापकं, पञ्चम्यर्थप्रयोज्यत्वस्य संख्यायामसम्भवात्, परिकी-  
र्तितशब्दस्य व्यवहृतपरनया तदेकदेशे व्यवहारे तदन्वयमाह ।—  
तत्प्रयुक्त इति ।= तादृशव्यवहारे अपादानादीनां परस्परभेद-  
ग्रहस्यापेक्षणीयतया तत्र चापादानत्वादेर्लिङ्गविधया प्रयोजकत्वा-  
दिति भावः ॥ ६८ ॥

॥ ६९ ॥ अपादानत्वलक्षणप्रतिपादककारिकामवतारयति ।—  
तत्रेति ।= तेषु मध्य इति तदर्थः । क्रियापदस्य रूपन्दपरत्वे घटात्  
रूपन्द इत्यत्र जन्यत्वस्यापादानत्वकारकत्वापत्तिः, धातूपस्थाप्य-  
परत्वे वृक्षात् पतनीत्यत्र विभागस्य गमनापादानत्वरूपतापत्तिः,  
तद्वातूपस्थाप्यत्वाविशेषणक-तादृशार्थस्य तद्वातूपस्थाप्यापादान-  
रूपत्वे द्व्यर्थकधातूपस्थाप्ययोरर्थयोरेकत्र विशेषणस्य तादृशार्थस्या-  
पराधापादानरूपतापत्तिरतः क्रियापदस्य तद्वातूपस्थाप्यतदर्थ-  
परत्वमावश्यकं, तच्च तस्य धात्वर्थपरत्वे सुघटमित्यत आह ।—  
क्रियेति ।= समुदितार्थमाह ।— तथा चेति ।= तथा च, कार-  
कत्वे सति यद्वातूपस्थाप्य-यादृशार्थधर्मिकान्वयबोधप्रकारो

विग्रहवाक्यस्थपञ्चम्या यः स्वार्थोऽनुभावयितुं शक्यः, स तद्धातूपस्थाप्य-तादृशक्रियायामपादानत्वमुच्यते । वृक्षात् पतित, इत्यतो वृक्षावधिकविभागानुकूलपतनकर्त्तृत्वन्वयबुद्धौ धातूपस्थाप्यपतने पञ्चम्युपस्थाप्यो विभागः स्वानुकूलत्वसम्बन्धेन प्रकार इति, स एव तत्रापादानत्वम् । न च, वृक्षादिव स्वस्मात् पतितश्चैत्र इत्यप्रयोगात् धात्वर्थान्वितं परसमवेतत्वमपि तत्र पञ्चम्यर्थ इति तदप्यपादानत्वं स्यात्, इष्टत्वात् । वस्तुतः, परसमवेतत्वं न पञ्चम्यर्थः, तथा सति द्रव्यान्यसमवेतस्य पतनस्याप्रसिद्ध्या, द्रव्यात् पतति खग इत्यादेरयोग्यतापत्ते, परन्तु, स्वावधिकत्वसम्बन्धेन प्रकृत्यर्थान्वितस्य पञ्चम्यर्थविभागस्य सामानाधिकरण्यानुकूलत्वोभयसम्बन्धेन धात्वर्थे पतनेऽन्वयस्य व्युत्पन्नत्वान्न तादृशप्रयोगः, चैत्रावधिकत्वविशिष्टविभागाधिकरणनिष्ठं यच्चैत्रविभागानुकूलं पतनं, तस्य चैत्रे बाधात्, स्वावधिकत्वविशिष्टविभागस्य

यः पञ्चम्यर्थः, स तद्धातूपस्थाप्य-तादृशक्रियायामपादानत्वमिति पर्यवसितं । लक्ष्ये लक्षणं सङ्गमयति ।— वृक्षादिति ।= स एव विभाग एव । शङ्कते ।— न चेति ।= परेति प्रकृत्यर्थभिन्नेत्यर्थः, तथा च, स्वभिन्नसमवेतपतनस्य स्वस्मिन् बाधान्न तादृशप्रयोग इति भावः । इदञ्च प्राचीनमतानुसारेणोक्तं, अत एवैतन्मतस्यास्वरसं दर्शयन् स्वमतमाह ।— वस्तुत इति ।= तादृशेति ।— स्वस्मात् पतनीत्यादिप्रयोगो भवितुमर्हतीति शेषः । अत्र हेतुमाह ।— चैत्रेति ।— न च, चैत्रक्रियायाश्चैत्रावधिकविभागानुकूलत्वादेव तादृशप्रयोगवारणसम्भवे सामानाधिकरण्यप्रवेशो व्यर्थ इति वाच्यं, क्वचित् प्रतियोगिक्रियातोऽपि विभागसम्भवात्, तादृशक्रियावारणायैव तन्निवेशात् । स्वसमानाधिकरणाक्रियान्तरमादाय तादृशप्रयोग-

स्वास्मिन्नसत्त्वादिति युक्तमुत्पद्यमानः । प्रासादभावरूपं  
प्रेक्षक इत्याद्यर्थे तु प्रासादात् प्रेक्षक इत्यादिवाक्यं न  
विग्रहः, तादृशार्थं प्रासादप्रेक्षकादिशब्दानामसमास-  
त्वादतस्तन्निविष्टपञ्चम्यर्थे आरोहणानन्तर्यादौ नाति-  
प्रसङ्गः । अपादानशब्दस्तु, तत्तत्कर्मनधिकरणत्वे  
सति तत्तत्कर्मजन्यविभागाश्रये शक्त इति न तत्र  
तद्व्यवहारः । तरुकर्मकस्त्याग एव तरुतः पतनमत-  
स्तस्य त्यागे कर्मवदपादान तरुर्भवत्येव, धात्वर्थतान-  
वच्छेदकीभूत एव विभागे पञ्चम्याः साधुतया तरो-  
स्त्यजतीत्यादिको न प्रयोगः, त्यजेविभागावच्छिन्न-  
क्रियावाचित्वात्, वृक्षादपैतीत्यादावपि लक्षणया  
पतनमेव धात्वर्थः, विभागावच्छिन्नक्रियायास्तथात्वे  
वृक्षं त्यजति, जहातीत्यादिवत् वृक्षमपैतीत्यपि प्रमा-

चारणायानुकूलत्वनिवेशः । विग्रहस्थयेति लक्ष्यस्य सत्यन्तस्व  
व्यावृत्तिमाह ।— प्रासादमित्यादि ।= के चित्तु, सामान्यलक्षण एव  
तन्निवेशस्यावश्यकतया विशेषलक्षणेऽपि सत्यन्तदलघटकतया  
तन्निवेश इति, सामान्यलक्षणे तन्निवेशाव्यावृत्तिपरतयैतद्ग्रन्थ-  
व्याचक्रुः । ननु, विभागस्यापादानरूपतया तदाश्रयत्वस्याविशेषाद्  
वृक्ष इव खगेऽपि तादृशव्यवहार स्यादित्यत आह ।— अपादानशब्द  
स्त्विति ।= तत्तदिति ।— तथा च, स्वजनकीभूतक्रियानाश्रयत्वे  
सति स्वाश्रये शक्त इत्यर्थः, स्व विभागः, तत्र तादृशक्रियाश्रये  
खगादौ, तद्व्यवहारो भवत्येवेति । नन्वेवं तरोस्त्यजतीति प्रयोगः  
स्यादित्यत आह ।— धात्वर्थतेति ।= तथा च, यादृशानुपूर्व्यव-  
च्छिन्नस्यार्थतानवच्छेदको विभागः, तादृशानुपूर्व्यवच्छिन्नसमामे-  
व्याहृतपञ्चमी विभागबोधे हेतुरिति । लक्षणया कदाचित् त्यजे-  
स्पन्दनाश्रयार्थकत्वेऽपि तरोस्त्यजतीति न प्रयोग इति भावः ।  
वस्तुतस्तु, तादृशार्थं तरोस्त्यजतीति प्रयोगाभावादिति यथा-  
क्षुतमेव सम्यक् । नन्वेवं वृक्षादपैतीति प्रयोगो न स्यात्, अपपूर्वैण-

शमेव । पतिस्तु न विभागावच्छिन्नं स्पन्दमभिधत्ते, कि-  
न्त्वधःसंयोगावच्छिन्नं गुरुत्वप्रयोज्यपतनत्वजात्य-  
वाच्छिन्नं वा, वृक्षाच्चलतीत्यादिवच्च वृक्षात् स्पन्दते,  
इत्यपि प्रयोगो भवत्येव, चलिस्पन्दोर्द्वयोरप्यकर्मक-  
धातुत्वेन तत्प्रयोगस्याविशिष्टत्वात् । यत्तु, तद्  
त्यजतीत्यत्र विभागो धात्वर्थः, क्रियाजन्यविभागत्वे-  
नापादानत्वमिव धात्वर्थतावच्छेदकीभूतफलत्वेन  
कर्मत्वमपीत्यपादानत्वकर्मत्वयोर्विभक्तिप्रसक्तौ, कर्म-  
त्वस्य परत्वात्तस्य बोधिका द्वितीयैव प्रवर्त्तते, न त्व-  
पादानत्वस्य बोधिका पञ्चमी, तथैव साक्षाद्भूत्वाद्,  
“अपादानसम्प्रदान, - करणाधारकर्मणाम् ।

कर्तुश्चोभयसम्प्राप्तौ, परमेव प्रवर्त्तते ॥”

इत्यनुशासनादिति, तच्चिन्त्यं । वृक्षाद्विभजते  
खग, इत्यत्रावधित्वमवधित्वानिरूपकत्वं वा धात्वर्थे-  
धातोरपि विभागावच्छिन्नक्रियावाचित्वादित्यत आह ।— वृक्षादिति ।=   
ननु, यत्र तादृशलक्षणाया अप्रहस्तत्र वृक्षमपैतीति प्रयोगः प्रमाणं  
स्यादित्यत्रेष्टापत्तिमाह ।— विभागेति ।= तथात्वे शक्यत्वे,  
किन्त्विति ।— तथा चाधोदेशस्य भूम्यादेर्धात्वर्थतावच्छेदक-  
फलाश्रयत्वेऽपि धात्वर्थतावच्छेदकतावच्छेदजनया न भूमि पत-  
तीति प्रयोगः, कर्मत्वलक्षणे गगणमुत्क्षिपतीति प्रयोगवारणाय  
तद्व्यतिरेकस्य वक्ष्यमाणत्वादिति भावः । ननु, तथापि पतधातोः  
सकर्मकत्वव्यवहारापत्तिः, फलावच्छिन्नस्पन्दवाचित्वादित्यत आह ।-  
गुरुत्वेति ।= नन्वेतावता ऽकर्मकधातोर्योग एवापादानपञ्चम्या-  
साधुतया वृक्षात् स्पन्दत इति प्रयोगः स्यादित्यत स्तत्रेष्टापत्ति-  
माह ।— वृक्षाच्चलतीत्यादि ।= मतान्तरमाह ।— यत्त्विति ।=   
तच्चिन्त्यमिति ।— त्यजेःस्पन्दमात्रे लक्षणास्यले तरोस्त्यजतीति प्रयो-  
गापत्तिः । एवं वृक्षादारुख्यं पततीतिवारणाय आहूय दीयत इत्यादौ  
तादृशनियमस्य व्यभिचारित्वमित्येव चिन्तावीज, वृत्त्यनियामक-



ऽन्वितं पञ्चम्या प्रतिपाद्यते, तेन वृक्षनिष्ठावधिताक-  
विभागवान् खग इत्याकारकस्तत्र बोधः, स्वप्रति-  
योगिकसंयोगस्येव स्वावधिकविभागस्यापि स्वस्मिन्न-  
सत्त्वादेव स्वस्माद्विभजते इत्यादिको न प्रयोग इत्यु-  
क्तप्रायम् । अवधित्वन्तु, स्वरूपसम्बन्धप्रभेदः, पदार्था-  
न्तरं, वा इत्यन्यदेतत् । व्याघ्राद् विभेति, त्रस्यतीत्यादौ  
हेतुत्वं जन्यत्वं वा पञ्चम्यर्थः, तच्च भावित्वेन स्वानिष्ट-  
चिन्तनपर्यवसितस्य भयस्यैकदेशोऽनिष्टे चिन्तन एव  
वान्वितं, तथा च, व्याघ्रहेतुकस्य स्वानिष्टस्य भावित्वेन  
चिन्तनवान्, व्याघ्रहेतुकत्वेन भाव्यनिष्टधर्मिकचिन्तन-  
वानिति वा तत्र बोधः । पापान्निवर्त्तते, अधर्माद्विरम-  
तीत्यादौ पञ्चम्या द्वेषोऽर्थः, तत्र प्रकृत्यर्थस्य विषयत्वेन  
तस्य च निवृत्तिरूपे धात्वर्थे जन्यत्वेनान्वयः, तेन

सम्बन्धस्य प्रतियोगितावच्छेदकत्वानङ्गीकर्तुमतेनाह ।— अव-  
धित्वनिरूपकत्व वेति ।— एव मग्रेऽपि । पूर्वं स्वावधिकविभाग-  
समानाधिकरणपतनस्य स्वस्मिन्नसत्त्वमुक्तमित्यत उक्तमुक्त-  
प्रायमिति ।— मन्ववाधित्व विभागप्रतियोगित्वं, तथा च, विभाग-  
प्रतियोगिप्रतियोगिकविभागस्य भाने तादृशवाक्यस्य निराका-  
ङ्क्षत्वापत्तिरित्यत आह ।— अवधित्वन्त्विति ।— पञ्चम्यर्थस्य  
भयेऽन्वये व्याघ्राद्विभेतीति प्रयोगो न स्याद्याघ्रस्य भयाजनक-  
त्वादिति प्रसङ्गभङ्गायासाधारणहेतुताया एव पञ्चम्यर्थत्वस्य  
वक्तव्यत्वात् । प्रत्युत, स्वस्माद्विभेतीत्यपि स्यात्तस्यापि भय-  
समवायित्वादित्यत आह ।— तच्चेति ।— हेतुत्वजन्यत्वान्य-  
तरञ्च, यस्य व्याघ्रहेतुकमनिष्टमप्रसिद्धं तत्रापि तादृशप्रयोग  
सङ्गमयति ।— व्याघ्रेति ।= तथा च, जन्यत्वस्य न स्वरूपसम्ब-  
न्धेनानिष्टेऽन्वयः, परन्तु, स्वनिष्टप्रकारतानिरूपितभाव्यनिष्टत्वा-  
वच्छिन्नविशेष्यतानिरूपकत्वेन भयेऽन्वयः, अत एव नैकदंशा-  
न्वयस्वीकारोऽपीति भावः । तत्र द्वेषे, तस्य च द्वेषस्य च । मता-

पापगोचरद्वेषजन्यनिवृत्तिमानित्येवं तत्र बोधः । तत्र विष-  
यत्वं पञ्चम्यर्थः, तथा च, पापगोचरनिवृत्तिमानित्यर्थ  
इत्यन्ये । रणात् पराजयते, इत्यत्र युद्धनिवृत्तिः पराजे-  
रर्थः, पञ्चम्यास्तु द्वेषस्तेन रणगोचरद्वेषजन्ययुद्धनि-  
वृत्तिमानित्येवं तत्र बोधः । कृत्यसाध्यत्वधीप्रयुक्तप्रवृ-  
त्त्यभाववत्त्वं तत्र पराजेरर्थः, पञ्चम्यास्तु विशेष्यत्वं,  
तच्च धात्वर्थैकदेशे बुद्धावन्वितं, तेन रणधर्मिकस्वकृत्य-  
साध्यत्वधीप्रयुक्तप्रवृत्त्यभाववन्नित्याकारकस्तत्र बोध  
इत्यपि वदन्ति । शत्रुं पराजयते, इत्यादौ त्वभिभव-  
हेतुव्यापारः पराजेरर्थ इति, धात्वर्थतावच्छेदकफल-  
शालितया शत्रुप्रभृतेः कर्मत्वमेव । पापाञ्जुगुप्सते,  
इत्यत्र गर्हापूर्वकनिवृत्तिगुपधातोरर्थः, सुपो विषयित्वं,  
तच्च गर्हानिवृत्त्योः क्रमेणान्वयि, तथा च, पापविषयक-  
गर्हाप्रयुक्तपापगोचरनिवृत्तिमानित्याकारबोधः ।

“वल्मीकाग्रात् प्रभवति धनुः खण्डमाखण्डलस्ये” त्यत्र  
धातोरर्थः प्राक्प्रकाशनं, तत्र पञ्चम्या अधिकरणत्वमा-  
धेयत्वं वा प्रत्याख्यते, “यत्र प्रकाशनं प्रभुव” इति सूत्रे  
णाधिकरणस्यैवापादानत्वोपदेशात् । एवञ्च, वल्मीका-  
ग्रद्वृत्तिप्रथमप्रकाशनवदाखण्डलस्य धनुः खण्डमित्या-

न्तरमाह ।— तत्रेति ।= अन्य इत्यस्वरमसूचनाय, स च पाप-  
जनकान्निवर्त्तत इत्यत्र तथाप्रयोगापत्ते, न चेष्टापत्तिरनुभव-  
विगोधात्, अततिप्रमञ्जकविषयताविशेषस्य दुर्वचत्वादिति । मता-  
न्तरमाह ।— कृत्यसाध्यत्वधीत्यादि ।= रणे प्रवृत्तिनिवृत्त्योरस्त्व-  
दशायामपि तत्प्रयोगापत्तिरित्यस्वरमो वदन्तीत्यनेन सूचित ।  
अभिभवोऽपकर्षः, दुरदृष्टविशपो वेत्यन्यदेतत् । गर्हा निन्दा, मन्द-  
त्वप्रकारकज्ञानानुकूलव्यापार इति यावत् । ताद्वयता च व्यापा-

कारकस्तत्र बोधः । “वल्मीकः सातपो मेघः ।” आखण्डलः शक्रः । वल्मीकाग्रे आविर्भवति, इत्यादौ च प्रकाशपर्यवसितोऽप्याविर्भावो न प्रपूर्वस्य भवतेरर्थः, इति तत्राधिकरणतायां सप्तम्येव प्रमाणम् । धर्मादुत्पद्यते सुखं, दण्डात् जायते घटः, इत्यादौ धातुना स्वाधिकरणसमयध्वंसानाधिकरणसमयसम्बन्धरूपस्तत्तत्समयवृत्तिध्वंसप्रतिशोगिसमयावृत्तित्वे सति तत्तत्समयसम्बन्धरूप एव वा उत्पादः प्रत्याख्यते, पञ्चम्या च तन्निष्ठं जन्यत्वं, तथा च, धर्मजन्यो यः स्वाधिकरणसमयध्वंसानाधिकरणसमयसम्बन्धस्तद्वत् सुखम्, इत्याकारस्तत्र बोधः ।

वार्तिककृतस्तु, उत्पद्यते, इत्यादौ प्रागभावप्रतियोगितारूपमेवोत्पत्तिमत्त्वं धात्वर्थः, स्तत्र च निङ्कर्तृस्य वर्त्तमानादिकालस्यावच्छेद्यतासम्बन्धेनान्वयात्,

रानुबन्धिनी, शब्दविशेषस्य निवृत्तिप्रयोजकत्वमनुभवसिद्धं, सूत्रेऽग्रे इत्युपादानफलमाह ।— वल्मीकाग्रे आविर्भवतीति ।= उत्पत्तिराद्यक्षणसम्बन्धः, तद्वदकमाद्यत्वमनिर्वाच्यैव लाघवात् समुदितवाक्यार्थमाह ।— स्वाधिकरणेति ।= निरुक्तोत्पत्ते रवत्त्वघटितत्वेनाननुगमात् प्रलयोत्पत्तावव्याप्तिश्चातस्तत्समयवृत्तीति, तत्पदमुत्पत्तिक्षणपरं । धात्वर्थः इति ।— तथा च, प्रयोज्यत्वं पञ्चम्यर्थः, धर्मजन्यवर्त्तमानकालावच्छिन्नप्रागभावप्रतियोगित्ववत्सुखमिति बोधः इति भावः । अथोत्पत्तेऽप्युत्पद्यते इति प्रयोगापत्तिः, यदि च, निङ्कर्तृवर्त्तमानत्वस्य तद्वदकप्रागभावेऽन्वयान्न तादृशप्रयोग इत्युच्यते, तदा भाविनि तथाप्रयोगो दुर्वारः, वर्त्तमानत्वस्य प्रागभावप्रतियोगित्वेऽन्वयेऽपि तद्दोषधारणासम्भवादित्यवच्छेद्यतासम्बन्धेन वर्त्तमानकालस्य तत्रान्वयं स्वीकृत्यातिप्रसङ्गं वारयति ।— तत्र चेति ।= तदसत्त्वात्

भाविन्युत्पद्यते इत्यादिको न प्रयोगः । किन्तु, उत्पत्स्यत इत्यादिः । तत्र भविष्यत्कालावच्छेद्यस्यैव प्रागभावप्रतियोगित्वस्य सत्त्वेन वर्त्तमानकालावच्छेद्यतदसत्त्वात्, अत एव नाशं प्राप्नोति प्राप्स्यतीत्यादावपि प्रतियोगित्वपर्यवसितायां प्राप्तौ, लङादिना वर्त्तमानादिकालावच्छेद्यत्वमेवानुभाव्यते, न तु वर्त्तमानत्वादिकं, नाशप्रतियोगित्वस्य व्याप्यवृत्तित्वे भाविनाशं प्राप्नोति, नष्टो नाशं प्राप्स्यतीत्यादिप्रयोगस्य दुर्वारतापत्तेः, वर्त्तमानं भाविकालवृत्ति वा यत् नाशप्रतियोगित्वं, तस्य च भाविनि विनष्टे च सत्त्वात्, नश्यति नङ्क्ष्यतीत्यादावपि धात्वर्थस्य नाशस्य प्रतियोगित्वं स्वार्थेन वर्त्तमानादिकालेनावच्छिन्नं तिङ्गो बोध्यते, तेन भावि नश्यति, नष्टो नङ्क्ष्यतीत्यादिको न

प्रागभावप्रतियोगित्वासत्त्वात्, अयमभिप्रायः, प्रतियोगित्वं न केवलाभावस्वरूपं, किन्तु तत्तदभावोभयस्वरूपमिति भाविप्रतियोगिनो वर्त्तमानकालावृत्तितया तत्प्रतियोगित्वस्य तत्कालावच्छेद्यत्वमिति वर्त्तमानकालावच्छेद्यप्रतियोगित्वभाविष्यत्कालानवच्छिन्नप्रतियोगित्वयं विरुद्धत्वमिति तादृशप्रतियोगित्वस्य तत्कालावच्छेद्यत्वे युक्त्यन्तरमाह ।— अन पवेति = न त्विति, नश्रर्थे हेतुमाह ।— नाशेति । = नाशप्रतियोगित्वस्य व्याप्यवृत्तित्वे भाविनाशप्रतियोगित्वस्य वर्त्तमानत्वाभावाद्गीतनाशप्रतियोगित्वस्य वा वर्त्तमानकालावृत्तित्वान्न तत्प्रयोगापत्तिरित्यत उक्त ।— व्याप्यवृत्तित्व इति । = न न्तत्कालावच्छेद्यत्वस्य तत्र सत्त्वेऽपि नष्टो नाशं प्राप्नोतीति प्रयोगवारणासम्भवात्तन्मोक्त । प्रयोगस्य प्रयोगसामान्यस्य, योग्यताया असत्त्वे तादृशावृत्तिर्न सम्भवतीत्यतस्तत्सत्त्वमाह ।— वर्त्तमानमित्यादि । = सत्त्वादिति ।— अस्मन्मते च तस्य वर्त्तमानकालावच्छेद्यत्वाभावाच्च तादृशप्रयोग इति भावः । ननु, व्याप्यवृत्तेरवच्छेदकाप्रमिद्धेः कथं भवन्मतेऽपि नाशं प्राप्नोतीति प्रयोग इति, चेन्न,

प्रयोगः, सम्प्रत्यादिकालावच्छेद्यस्य नाशप्रतियोगित्वस्य भाव्यादावसत्त्वात् । यत्तु, नश्यति, नङ्क्ष्यति, ननाशेत्यादौ प्रतियोगित्वमिव वर्त्तमाना भाविन्यतीता चोत्पत्तिरपि यथाक्रमं तिङ्र्थः, तथा च, वर्त्तमानोत्पत्तिकस्य ध्वंसस्य प्रतियोगित्व, न भाव्यादौ “भाव्युत्पत्तिकस्य, न नष्टादौ, अतो भावी नश्यतीत्यादिको न प्रयोग” इति दीधितिकृदुक्तं, तन्न युक्तं, कथितक्रमेणैव सामञ्जस्ये लङादेरुत्पत्तावपि वृत्त्यन्तरकल्पने गौरवात्, अत एव ध्वंसप्रागभावयोः प्रतियोगितायां पूर्वापरकालावच्छेद्यत्वप्रवादोऽपि, पक्षधरमिश्राद्यनुमोदितः सङ्गच्छतं । न चैव, प्रागभावादिप्रतियोगित्वस्य धर्माद्यजन्यत्वात् धर्मादुत्पद्यते सुखमित्यादेरयोग्यतापत्तिः, सुखादेराद्यक्षणसम्बन्ध-

वर्त्तमानकालावच्छेद्यत्व हि वर्त्तमानकालविशिष्टत्वं, न तूपलक्षित-साधारणवैशिष्ट्यमात्रं, इति तस्य व्याप्यवृत्तावपि सत्त्वे बाधकाभावात्, एवमप्रेऽपि । सम्प्रत्यादिकालावच्छेद्यत्वस्य तादृशकालविशेषितस्यासत्त्वादिति तदानीं तत्कालरूपविशेषणभावेन विशिष्टाभावादिति भावः । न च, तस्य व्याप्यवृत्तिनया वर्त्तमानकालविशेषितस्यापि प्रतियोगित्वस्य भाव्यादौ सत्त्वात् कथं न तादृशप्रयोग इति वाच्यं, गुणवृत्तिमत्ता द्रव्यवृत्तिरित्यादेरयोग्यतामङ्गत्तये गुणवृत्तितावच्छेदेन द्रव्यवृत्तितावगाहिताया द्राव्ये भावित्वावच्छेदेन वर्त्तमानकालविशेषितप्रतियोगित्वात्तादृशप्रयोगासम्भवात् । दीधितिकृन्मतमुपन्यस्य दूषयति ।— यत्त्विति ।= गौरवादिनि ।— अस्मन्मते च तादृशावच्छेद्यत्वस्य संसर्गतयेय भानाद्यवृत्तिकल्पनापेक्षेति भावः । नाशप्रतियोगिताया कालावच्छेद्यत्वप्रमाणमाह ।— अत एवेति ।= शङ्कते ।— न चैवमिति ।= एवमुत्पत्तावपि लङादेर्वृत्त्यकल्पने, मनान्तरेऽपि उत्पत्तौ लङादिवृत्तित्वादिमते ऽप्यापत्तेः साम्यमुक्त्वा समाधानस्य साम्यमाह ।—

रूपायामप्युत्पत्तौ धर्मादिजन्यत्वे प्रमाणाभावेनोक्त-  
दोषस्य मतान्तरेऽप्यविशिष्टत्वादायत्तणसम्बन्धस्य  
धर्माद्यजन्यत्वेऽपि तदधीनत्वोपगमेन पञ्चमीसमर्थने  
प्रागभावप्रतियोगित्वरूपायामप्युत्पत्तौ तस्य सुवच-  
त्वादिति प्राहुः । कूपादन्धं वारयति, विषाद्वालं  
निवारयति, इत्यादौ च क्रियाधर्मिकनिवृत्त्यनुकूलव्या-  
पारो वारणं, तन्निविष्टनिवृत्तौ पञ्चम्या कूपादिप्रकार-  
कत्वं, द्वितीयया चान्धादिनिष्ठत्वं प्रत्याख्यते । क्रिया  
च पतनभोजनादिर्विशेषतो ग्राह्या, तथा चान्धनि-  
ष्टायाः पतनधर्मिककूपप्रकारकनिवृत्तेर्बालनिष्ठायाश्च  
भोजनधर्मिकविषप्रकारकनिवृत्तेरनुकूलव्यापारवानि-  
त्याकारकस्तत्र बोधः । तथाविधनिवृत्त्यनुकूलव्यापारश्च  
स्वार्थधीद्वारा कूपे मा पत, विषं मा भुङ्क्ष्व, इत्याद्यभि-  
लापरूपः स्फुट एव । यत्तु, पतनादिप्रतिनूतलव्यापार एव  
वारणं, तदकदेशे च पतनादावन्धादेराधेयत्वेन कूपादेः  
कर्मत्वेनान्वयादन्धनिष्ठस्य कूपकर्मकपतनस्य प्रति  
नूतलव्यापारवानित्यादिरूपः, कूपादन्धं वारयतीत्या-  
दितो बोध इति, तत्तुच्छं, तादृशपतनस्याप्रसिद्धस्थले  
तथाविधवाक्यस्यायोग्यतापत्तेः । परस्वेभ्यः पार्शि

आद्यश्रणेति । = प्रादुरित्यनेनैतन्मते दीधीनिकृन्मतापेक्षया प्रकर्षो-  
निजनिर्भरश्च सूचित । प्रकारकत्वमित्येव पाठ, प्रकारमिति पाठस्तु  
प्रामादिक', घञन्तत्वेन तस्य पुल्लिङ्गत्वात् । स्फुट एवति । — कूप-  
मागत इत्यादिवाक्यार्थज्ञानात् कूपपतने द्विष्टसाधनत्व गृह्यते,  
तादृशग्रहश्चानुमित्यात्मक, कूपपतन द्विष्टसाधन शिष्टनिषेधितत्वात्,  
यद्यच्छिष्टनिषेधित तर्त्ताद्विष्टसाधनमिति व्याप्तगैत्वमिक्तत्वादिनो  
भावः । वैयाकरणमतमुपन्यस्य दूषयति । — यत्त्विति । = करा-

निवारयतीत्यंत्रोन्नयनधर्मिकनिवृत्त्यनुकूलव्यापारो नि-  
वारणं, तदन्तर्गतनिवृत्तौ च पाण्यादेरवच्छेदकत्वेन  
परस्वादेश्च प्रकारत्वेनान्वयः, तादृशव्यापारः करा-  
कुञ्चनादिरेव । स्वाङ्गाङ्गानं वारयतीत्यत्र च, यद्यपि  
वाणनिष्ठस्य स्वाङ्गसंयोगस्य विरोधिव्यापारो नार्थः,  
तादृशसंयोगस्याप्रसिद्धेः, तथापि, वाणसंयोगाभावनि-  
ष्ठायाः स्वाङ्गवृत्तितायाः प्रयोजकव्यापारवत्त्वं । तथा च,  
संयोगाभावनिष्ठस्य प्रयोजकव्यापारस्तत्र वारणं, तन्नि-  
विष्टे च संयोगे द्वितीयान्तलभ्यस्य वाणप्रतियोगिक-  
त्वस्य संयोगाभावनिष्ठे च पञ्चम्यन्तलभ्यस्य स्वाङ्ग-  
वृत्तित्वस्यान्वयः, कार्याभाव इव तन्निष्ठे अधिकरण-  
विशेषवृत्तित्वेऽपि प्रतिबन्धकस्य प्रयोजकत्वात् । अत  
एव मणिः काष्ठे दाहाभावस्य प्रयोजकः, न तु पाथ-  
सीत्यादिकः सार्वलौकिकव्यवहार इति वाणसंयो-  
गाद्यभावनिष्ठस्य स्वाङ्गवृत्तित्वस्य प्रयोजकत्वं वाणा-  
पसारणादिव्यापारस्य नासिद्धत्वम् । दण्डाद् घट,  
इत्यादौ पञ्चम्यर्थोऽपि जन्यत्वादिकं न कारकं, धात्व-  
र्थानन्वयित्वात्, अत एव दण्डघट इत्यादिकस्तत्र न  
प्रयोग इत्युक्तप्रायम् ॥ ६९ ।

कुञ्चनादिरेवेति ।— तथा च, परस्वप्रकारकानयनधर्मिकपाण्य-  
वच्छिन्ननिवृत्त्यनुकूलव्यापारवानिति बोध इति शेष । अत्र वारणं  
वृथातुजन्यबोधविषय, अत स्वाङ्गवृत्तितायाः पञ्चम्यन्तलभ्य-  
त्वेऽपि न क्षतिः । ननु, वाणमयोगप्रतिबन्धकीभूतव्यापारस्य कुत-  
स्तादृशवृत्तिताप्रयोजकत्वमित्यत आह ।— कार्याभाव इति ।=  
तन्निष्ठे कार्याभावनिष्ठे, तत्रैव युक्तिमाह ।— अत एवेति ।= उपसं-  
हरति—इतीति ।= कारकसामान्यलक्षणघटकविग्रहस्यसुबर्थत्वमपि तत्र

॥ ७० ॥ सम्प्रदानत्वं लक्षयति ।—

गत्यादिभिन्ने धात्वर्थे,

चतुर्थ्या विग्रहस्थया ।

यः स्वार्थो बोधनीयस्तत्,

सम्प्रदानत्वमीरितम् । ७० ॥

गत्यादिभिन्ने यद्वातूपस्थाप्ये यादृशार्थे विग्रहस्थ-  
चतुर्थ्या यः स्वार्थो बोधयितुं शक्यते, स, तद्वातूपस्थाप्य-  
तादृशक्रियायां सम्प्रदानत्वमुच्यते । ब्राह्मणाय दानं  
धनस्येत्यादौ, ददातेः स्वत्वजनकस्तयागोऽर्थः, स्तान्नि-  
विष्टे च स्वत्वे ब्राह्मणादेः प्रतियोगित्वं निरूपितत्वं  
वा चतुर्थ्या बोध्यते, इति तदेव तत्र सम्प्रदानत्वं,  
ब्राह्मणप्रतियोगिकं प्राह्मणनिरूपितं वा यद्जनयति  
स्वत्वं, तज्जनकस्तयाग, इत्येवं तत्र प्रत्ययात्, धात्वर्थ-  
तावच्छेदकीभूतस्वत्वाख्यफलवत्तया धनादेर्दानकर्म-

नास्तीत्याह ।— अत एवेति । = न प्रयोग इति ।— अतोऽपादान-  
लक्षणस्य तत्र नातिव्याप्तिरिति शेषः । प्रासादात् प्रेक्षत इत्यत्र  
पञ्चम्यर्थस्यारोहणानन्तर्यस्य धात्वर्थप्रकारस्याप्यनपादानत्वोक्तं-  
रुक्तप्रायमित्युक्तं ॥ ६६ ॥

॥ ७० ॥ सम्प्रदानत्वलक्षणप्रतिपादककारिकावताराणिका-  
माह ।— सम्प्रदानत्वमिति । = क्रमप्राप्तमित्यादि । विवृणोति ।—  
गत्यादिभिन्न इत्यादि । = तथा च, कारकत्वे सति यद्वातूपस्थाप्य-  
गत्यादिभिन्नयादृशार्थधर्मिकान्वयबोधप्रकारो यश्चतुर्थ्यर्थस्तद्वातू-  
पस्थाप्यतादृशार्थे सम्प्रदानत्वमिति निष्कर्षः । ननु, भवे ब्राह्मणस्य  
सत्त्वमित्यादिप्रतीत्या यदि ब्राह्मणप्रतियोगित्वं स्वस्वे स्वीक्रियते,  
तदा घटे दानस्य विषयत्वमिति प्रतीत्यापि विषयत्वे ज्ञानप्रतियो-  
गित्वं स्वीर्क्षयतां युक्तेस्तौल्यादित्यत आह ।— निरूपितत्वं



त्वात् । नचैवं, पशुकामनया यागकरणदशार्थां चैत्रः  
 स्वात्मने पशुददातीत्यपि प्रयोगापत्तिः, तादृशयागस्य  
 चैत्राय यत् पशुनिष्ठं स्वत्वं, तज्जनकत्यागत्वादिति  
 वाच्यं, स्वत्वध्वंसजनकक्रियापर्यवसन्नस्य त्यागरयैक-  
 देशे स्वत्वध्वंसेऽपि द्वितीयार्थस्यान्वये, पशुफलक-  
 गाणे पशुनिष्ठस्य स्वत्वध्वंसस्य जनकत्वविरहा-  
 देव तद्वाच्यस्याप्रमाणत्वात् । ग्रामाय गत इत्यादौ  
 विग्रहस्थचतुर्थ्या धात्वर्थे बोध्यमपि कर्मत्वं, न गत्या-  
 दिभिन्ने । वृक्षाय सेचक, इत्यादौ गत्यादिभिन्ने  
 चतुर्थ्या बोधनीयोऽपि सम्बर्द्धयितुमित्यादि तुमर्थो न  
 विग्रहस्थेति न तत्र प्रसङ्गः । सम्प्रदानशब्दस्तु,  
 स्वाश्रयगोचरत्यागजन्यस्वत्वस्य प्रतियोगिन्येव शक्त,  
 इति स्वत्वप्रतियोगित्वं सम्प्रदानमित्यादिको न  
 प्रयोगः । न च, दानस्य स्वत्वहेतुत्वे प्रमाणाभावः  
 “सप्त वित्तागमा धर्म्या, दायो लाभः क्रयो जयः ।

प्रयोगः कर्मयोगश्च सत्प्रति ग्रहएव च” (मनु, १०।११५)

इत्यादिमन्वादिपवनैस्तस्य स्वत्वहेतुत्वाप्रतिपाद-  
 नादिति वाच्यं, ब्राह्मणाय त्यक्तायां गवि, गौरियं  
 ब्राह्मणस्य न तु ममेत्यादि सर्वजनीनप्रतीतेरेव तत्र प्रमाण-

वति । = शङ्कते । — न चैवमिति । = कुत इत्याकाङ्क्षायामाह । —  
 तादृशेति । = पशुफलकस्येत्यर्थः । गत्यादिभिन्न इत्यस्य व्यावृत्ति-  
 माह । — ग्रामायेत्यादि । = विग्रहस्थत्वनिवेशलङ्घ्यसत्यन्तस्य  
 व्यावृत्तिमाह । = वृक्षाय सेचकेत्यादि । = ननु, स्वत्वप्रतियोगित्वं  
 सम्प्रदानकारकमिति व्यवहारः स्यादित्यत आह । — सम्प्रदान-  
 शब्दस्तिप्रति । = स्वेति । — स्व स्वत्वप्रतियोगित्वं, नदाश्रयो  
 ब्राह्मणादि, तद्गोचरस्त्याग, इदममुकस्य स्वत्ववद्ववत्वित्या-  
 कारकेच्छा तज्जन्येत्यर्थः । न चेति, वाच्यमिति परेणान्वयः ।

त्वात् “प्रदानं स्वाम्यकारणमिति वचनाच्च । अत एव विदेशस्थपात्रमुद्दिश्य त्यक्तधने स्वीकारमन्तरेणैव पात्रस्य मरणस्थले पितृदायत्वेन तद्धनं पुत्रादिभिर्विभज्य गृह्यते, अन्यथा, तैरिव उदासीनैरपि तद्धनस्यारण्यककुशादरिवोपादाने यथेष्टनियोगे च प्रत्यवायो न स्यात् । नन्वेवं, दानादेव स्वत्वसिद्धेर्दत्तवस्तुनि स्वीकारो व्यर्थ इति, चेन्न, “लब्धा चाष्टगुणं फलं” इत्यादिस्मृतेः प्रतिगृहीतद्रव्यदानस्य फलविशेषं प्रति हेतुत्वेन तादृशदानसम्पत्त्यर्थमेव प्रतिग्रहस्योपयोगात् “याजनाध्यापनप्रतिग्रहैर्हि जोधनमर्ज्जये”दित्यादिश्रुत्या प्रागुक्तस्मृत्या च प्रतिग्रहस्यापि स्वत्वहेतुत्वबोधनाच्च स्वत्वजनकव्यापारस्यैवाज्जनपदार्थत्वात् । दासाय भक्ष्यं ददाति, भृतकाय वेतनं ददातीत्यादा-

वित्तागमाः स्वत्वप्रयोजका, एतेन सप्त धर्मा इत्यर्थः । शङ्कां निरस्यति ।—प्राह्मणायेति ।= त्यक्तायामिति सावधारण, तथा च, त्यक्तायां सत्यामेवेत्यर्थः, त्यागानन्तरमेवेति यावत् । ननु, तदनन्तर स्वत्वबोधकप्रतीतस्तस्य स्वत्वजनकत्वसाधकत्वेऽतिप्रसङ्गादाह ।—प्रदानमिति ।= दानस्य स्वत्वहेतुत्वे युक्तिमपि प्रमाणयति ।—अत एवेति ।= शङ्कते ।—नन्वेवमिति ।—तादृशदानेति ।—प्रतिगृहीतद्रव्यदानसम्पत्त्यर्थमित्यर्थः । प्रतिग्रहस्य स्वत्वजनकत्वे याजनाध्यापनेत्यादिश्रुतिविरोध, इति दानप्रतिग्रहयोरिव स्वत्वजनकत्वमाह ।—याजनेत्यादि ।= प्रागुक्तेति ।—सप्तवित्तागमा इत्यादिस्मृत्या चेत्यर्थः । अपिना दानस्य प्रतिग्रहः । ननु, श्रुतौ स्वत्वजनकत्वबोधकपदाभावात् कुत प्रतिग्रहस्य स्वत्वहेतुत्वमित्यत आह ।—स्वत्वजनकेति ।= प्राच्येर्दासाय भक्ष्यं ददातीत्यादिप्रयोगानां मुख्यत्व न स्वीक्रियते, तेषां मने ऽहप्रजनकत्यागस्यैव ददात्यर्थत्वात् भवगमते तत्र ददातिर्मुख्य स्यादित्यत्रेष्टापत्तिमाह ।—दासायति ।= भृतिग्राही भृतक, भृति, कर्म-

वपि स्वत्वजनकत्याग प्रतिपादयन् ददातिमुख्य एव  
 पुण्यजनकन्तु न तादृश दानमवैधत्वात् । यत्तु, स्वीका-  
 रजन्यस्य स्वत्वस्य जनकस्यागो दानं, मनसा पात्र-  
 मुद्दिश्य धनत्यागस्तु न दानं, किन्तुत्सर्गमात्र, प्रति-  
 ग्रहजन्यस्वत्वं प्रति हेतुभूतवैधत्यागरयैव तथात्वात्,  
 “उपेक्षा तु, स्वत्वध्वसजनकस्यागो, न तु तत्र  
 स्वत्वजनकत्वस्यान्तर्भाव” इति मैथिलैरुक्त, तन्न युक्तं,  
 लाघवेन स्वत्वजनकत्यागस्यैव ददात्यर्थत्वात् । तिला-

मूल्यं । मैथिलोक्तमतमुपन्यस्य दूषयति ।— यत्त्विति ।= अदृष्टार्थ-  
 त्यक्तद्रव्यग्रहण स्वीकार, अदृष्टजनकीभूतत्यागविषयधार्मिकस्व-  
 स्वत्वप्रकारवृत्तानामिति यावत् । तज्जन्यस्वत्वजनकत्वे सति  
 स्वत्वध्वसजनकोच्छा दानमित्यर्थः । तथा च, दासाय भक्ष्य ददाती-  
 त्यादौ ददातिर्न मुख्यः, तत्र भक्ष्यादेरदृष्टाप्रयोजकत्यागविषयत्वा-  
 दिति भावः । नन्वेव मनसा पात्राद्देशस्थले त्यागस्य दानत्वं न  
 स्यात्, तस्य प्रतिग्रहाधीनस्वत्वाजनकत्वादित्यत्रेष्टापत्तिमाह ।—  
 मनसेति ।= उत्तमगमात्, त्यागमात्रं, न दानमित्यत्र नञर्थे हेतुमाह ।—  
 प्रतिग्रहजन्येत्यादि ।= तथात्वात् दानत्वादिति साम्प्रदायिका । तन्न  
 मनोरम, प्रतिग्रहजन्येत्यादिहेतुप्रदर्शनस्य सन्दर्भविरोधापत्तेः ।  
 वस्तुतो, मनसा पात्राद्देशस्थलीयत्यागस्य दानव्यवहारो न स्यादित्यत  
 आह ।— मनसेति ।= न दानं न दानत्वेन व्यवहियमाणः, व्यव-  
 हार प्रयोजकरूपमाह ।— प्रतिग्रहेत्यादि ।= तथात्वाद् दानत्वेन  
 व्यवहियमाणत्वात्, अत एवावैधदाने दानत्वव्यवहाराभावात् तत्  
 प्रयोजककांटा वैधत्वनिवेशोऽपि सार्थक इति युक्तमुत्पश्यामः ।  
 ननु, स्वत्वध्वसजनकत्यागस्योपेक्षात्वेन दानमात्रस्योपेक्षात्वोपपत्ति-  
 रित्यतः ।= आह ।— उपेक्षात्विति ।= मात्रपदव्यवच्छेद्यमाह ।— न  
 त्विति ।= तथा च, स्वत्वाजनकत्याग उपेक्षेति भावः । केचित्तूपेक्षाया  
 उत्तसर्गत्वापत्तिरित्याशङ्क्याह ।— उपेक्षात्विति ।= न त्विति ।—  
 तथा च, स्वत्वजनकत्यागस्यैवोपेक्षात्वादिति भाव इत्याहुः । लाघवेन  
 शक्यतावच्छेदकलाघवेन, ददात्यर्थत्वात् दायातां शक्यतावच्छेद

नस्मै प्रतियच्छति, तुरगमस्मै विक्रीणीत, इत्यादौ  
द्रव्यान्तरग्रहणपूर्वकं दानमेव प्रतिदानं, मूल्यग्रहण-  
पूर्वकं दानमेव च विक्रय, इति तत्रापि मुख्यमेव सम्प्र-  
दानत्वं चतुर्थ्या बोध्यते, तिलादिकञ्च न मूल्यं<sup>(१)</sup> पण-  
पुराणादेरेव शास्त्रे तथात्वोपदेशात् । “अदृष्टार्थं दत्त-  
स्यैव च स्वीकारः प्रतिग्रहः” इति परेण प्रतिदत्तस्य  
विक्रीतस्य वा तिलतुरगादः स्वीकारो न दोषावहः ।<sup>(२)</sup>

मैत्राय रोचते मोदक, इत्यत्र चतुर्थ्या धात्वर्था-  
न्वितमाधेयत्वं, धातुना च भक्ष्यत्वप्रकारकेच्छोपस्था-  
प्यते, तिङा तु प्रकाशत इत्यादाविव विषयत्वलक्षणं  
कर्तृत्वं, तथाच, मैत्रनिष्ठाया भक्ष्यत्वप्रकारकेच्छाया  
विषयत्ववान् मोदक इत्याकारकस्तत्र बोधः । गुरवे  
गां धारयते, इत्यत्र घृङा गृहावस्थिति, द्वितीयया तद-  
न्वितं कर्तृत्वं, चतुर्थ्या च तन्निविष्टगृहान्वितं सम्ब-  
न्धित्वमुपस्थाप्यते, तेन गोकर्तृकाया गुरुसम्बन्धि-  
गृहावस्थितेरनुकूलव्यापारवानित्याकारकस्तत्र बोधः ।  
धातूत्तरणिच् व्यापारबोधनादिति कालापाः । पाणि-  
नीयास्तु “धाररुत्तमर्ण” इति सूत्रानुसारेण चैत्राय

कत्वात्, मानसपात्रोद्देशस्थले धनादित्यागस्य दानत्वेऽपि  
क्षतिविरहादिति शेषः । ननु, तिलादेरपि मूल्यतया प्रतिदा-  
नम्यापि विक्रयत्वापत्तिरित्यत आह ।—तिलादिकञ्चेति । = तथात्वो-  
पदेशात् । मूल्यत्वापदेशात् । ननु, प्रतिदानस्यापि दानत्वेन स्वी-  
कर्तुं प्रत्यवायः स्यादित्यत आह ।—अदृष्टार्थमिति । = गुरवे गां  
धारयत इत्यादौ कालापिकसम्मतशाब्दप्रकारमाह ।—गुरव इत्यादि ।—  
इत्यादावपीत्यादिना गुरवे गां धारयत इत्यादि स्थलपरिग्रहः, तेन  
तादृशस्थलीयशाब्दप्रकारस्य वक्ष्यमाणत्वेऽपि न क्षतिः । ननु, “शङु-

(१) 'ब्राह्मणं प्रतिगृह्णायाद्वृत्त्यर्थं साधुतस्तथा ।

अव्यश्वमपि मातङ्ग-तिल-लौहादश्च वजयेत् ॥" ( ब्रह्मपु० )

(२) 'रसा रसेर्निर्मातव्या न त्वेष लक्षणं रसैः ।

कृताग्रञ्चाकृताग्नेन तिला वान्येन तत्समा ॥"

'भोजनाभ्यञ्जनाहानाद् यन्न्यत् कुरुते तिले ।

क्रिमिभत भविष्यार्थं पितृभिः सह मज्जति ॥" ( मनु० १०.६१—६४ )

शतं धारयते, इत्यादाविव गुरवे गां धारयते, इत्यादा-  
 वपि ऋणग्रहणं धारणं, दत्तत्वञ्च चतुर्थ्यर्थः, तथाच,  
 गुरुदत्तां गां ऋणत्वेन गृह्णातीत्याकारकस्तत्र वाक्यार्थः ।  
 पश्चाच्छोध्यत्वेनाङ्गीकृत्य गृहीतञ्चद्रव्यमृणमित्याहुः ।  
 पुत्रायराध्यति, पत्रायेक्षत, इत्यादौ दैवभिरूपणं धात्वर्थः  
 तन्निविष्टे च दैवं सुवर्थस्य सम्बन्धस्यान्वयस्तेन  
 पुत्रस्य दैवं निरूपयतीत्येवं तत्र बोधः । गुरवे  
 गां प्रतिशृणोति, आशृणोतीत्यादौ देयत्वेनाभ्युपगमः  
 शृणोतेरर्थः, तत्र, गोर्विशेष्यत्वेन तदेकदेशे च दाने  
 गुरोरुद्देश्यत्वेनान्वयः, तेन, गुरुद्देश्यकदानकर्मत्वेन गाम-  
 भ्युपगच्छतीत्येवं तत्र बोधः । होत्रे प्रतिगृणातीत्यादौ,  
 हर्षानुकूलव्यापारलक्षणं प्रोत्साहनं गृणातेरर्थः, तदेक-  
 देशे च हर्षे होत्रादेरन्वयः, तेन, हातृनिष्ठहर्षानु-  
 कूलव्यापारवानित्याकारकस्तत्र बाधः । चैत्राय कुप्यति,  
 कुध्यतीत्यादौ धात्वर्थ उत्कटद्वेषः, तत्र विषयित्वलक्षणं  
 सम्प्रदानत्वचतुर्थ्या बोध्यते, तेन, चैत्रविषयकोत्कटद्वेष-  
 वानित्याकारकस्तत्र बोधः । “पुत्रे कोपः न  
 युज्यते” इत्यादौ कृदन्तस्य कोपपदस्यैवार्थं पुत्र  
 इत्यस्यान्वयो न तु धात्वर्थः । पटाय यतते, इत्यादावपि  
 धात्वर्थकृतौ सुपा पटस्य विषयित्वं बोध्यते,  
 तत्रोद्देश्यत्वमेव चतुर्थ्यर्थः, कथमन्यथापटच्छया तन्तु-

भ्यो युज्यते कोपः, पुत्रं कोपः न युज्यते” इत्यादौ पुत्रपदोत्तरमन्तस्य-  
 र्थस्य सम्प्रदानत्वापत्तिरित्यत आह ।—पुत्र इति । = अर्थस्वरूपे  
 शत्रुभ्य इति पञ्चम्यर्थस्तु धात्वर्थ एवान्वित इति भावः । पटायेत्यादि—  
 न च, पटं करोतीति वत् पट यतत इत्यपि स्यात्, कृधातु-यतधातो-  
 रेकपर्यायत्वादिमिति वाच्यं, तादृशबोधे तथाविधानुपूर्वीप्रकारकज्ञा-  
 नस्यैव हेतुतयाऽनतिप्रसङ्गात् । मतान्तरमाह ।—तत्रोद्देश्यत्वमिति ।

निर्म्माणदशायां पटाय यतते इत्यादिकं प्रयोग इत्य-  
पि वदन्ति । मित्राय द्रुह्यतीत्यत्र द्विष्टाचरणं  
द्रोहः, तेन, मित्रस्य द्विष्टमाचरतीत्यर्थः ।  
शिष्यायेर्ष्यतीत्यत्रानिष्टानुपक्षणमीर्ष्या, तथाच,  
शिष्यानिष्टं नोपेक्षत इत्यर्थः । पुत्रायासूयतीत्यत्र  
असूया गुणद्वेषः, तेन, पुत्रस्य गुणं द्वेष्टीत्याकारकस्तत्र  
बोधः । मित्रं द्रुह्यति, शिष्यमीर्ष्यति, पुत्रमसूयती-  
त्यपि प्रयोगात् द्रुहादिकर्मणः सम्प्रदानत्वं वैकल्पिक-  
मित्युन्नीयते । कोपपूर्वकस्य द्रोहादेर्द्रुहादिधातुवाच्य-  
त्वे तत्कर्मणः सम्प्रदानत्वं, द्रोहादिमात्रस्य तथात्वे तु  
कर्मत्वमेवेति पुन कौमाराः । सोपसर्गयोस्तु क्रुध-  
द्रुहोः कर्मणः कर्मत्वैव, न तु सम्प्रदानता, अत एव  
शिष्यस्याभिक्रोद्धा मित्रस्याभिद्रोदेत्यादौ कृद्योगे  
कर्मणि षष्ठ्येव प्रमाणम् ॥ ७० ॥

॥ ७१ ॥ करणत्वं लक्षयति ।—

॥ ५ ॥ योऽर्थो विकरणाक्तस्य,  
धातोरर्थे तृतीयया ।

तत्र पटाय यतत इत्यादिस्थले, तत्र युक्तिमाह ।—कथमित्यादि । =  
अन्यथा, विषयितामात्रस्य चतुर्थ्यर्थत्वे । प्रयोग इति—तत्र साध्यत्वा-  
ख्यविषयतायाः पटे ऽसम्भवादिति भावः । वदन्तीत्यस्वरससूच-  
नाय । मयातु स च साध्यताच्चतुर्थ्यर्थ इति नोच्यते, परन्तु, विषय-  
तामात्रमिति न कोऽपि दोषः । प्रत्युत अन्योद्देशेन पटनिर्म्माणदशायां  
पटाय यतत इति प्रयोगो भवन्मते न स्यादनुभवविरोधनेष्टापत्त्यस-  
म्भवादिति । उन्नीयत इति ।—प्रत्यकर्तुरभिप्रेततयाऽनुमीयत इत्यर्थः ।  
प्रकारान्तरेण तादृशप्रयोगद्वयमुपपादयतां मत माह ।—कोपपूर्व-  
कस्येति । =उत्कटद्वेषपूर्वकस्येत्यर्थः, तथात्वं द्रुहादिधातुवाच्यत्वे  
षष्ठ्येवेति, अन्यथा सम्प्रदानत्वे षष्ठी न स्यादिति भावः ॥ ७० ॥

व्याहतिः । करणशब्दस्तु व्यापारप्रत्यासत्त्या जनकस्य वाचकः । चाक्षुषादौ चक्षुरादिः संयोगेन, अनुमित्यादौ व्याप्तिज्ञानादिः परामर्शादिना, स्मृत्यादावनुभवादिः संस्कारादिना, स्वव्यापारणैव सम्बन्धेन हेतुः । शरीरात्मप्रभृतयस्तु ज्ञानादौ तदात्म्येनैव, अतो न तेषां तत्र करणत्वप्रसङ्गः । श्रावणऽपि प्रत्यक्षे कर्णावच्छिन्नशब्दात्मना व्यापारेणैव सम्बन्धेन श्रोत्रं करणं, स्वव्यवस्थापकगुण पुरस्कृत्यैव वहिरिन्द्रियाणां प्रवृत्तेः

करणशब्दस्त्विति । = व्यापारप्रत्यासत्त्या व्यापारसम्बन्धेन वाचक इति । ननु, व्यापारत्वस्यानुगतस्याभावात् सम्बन्धभेदेन जनकताया धिक्त्वाद्द्व्यपारसम्बन्धावच्छिन्नजनकताश्रये करणशब्दस्य शक्तिकल्पनमसम्भवीति । चेन्न, स्वजन्यत्वस्वजन्यजनकत्वोभयसम्बन्धेन किञ्चिद्धर्मपिशिष्टत्वं व्यापारत्वमनुगतं निरुच्य तादृशव्यापारतोपलक्षितधर्मावच्छिन्नसंसर्गताकजनकत्वविशिष्टस्य शक्यत्वात् । संयोगेनेति । — स्वव्यापारेणैव सम्बन्धेन हेतुरिति परेणान्वयः, एवमग्रेऽपि । तादात्म्येनैवेत्येवकारेण व्यापारव्यवच्छेदः । तेषां शरीरात्मप्रभृतीनां, तत्र ज्ञानादौ, करणत्वप्रसङ्ग इति योजना, तादात्म्यस्य व्यापारत्वाभावादिति भावः । ननु, श्रोत्रप्रत्यासत्तेः समवायस्य नित्यतया व्यापारत्वायोगात्तत्र करणत्वानुपपत्तिरित्यत आह । — श्रावणेऽपीति । = कर्णावच्छिन्नशब्दस्य श्रोत्रजन्यत्वात् कर्णावच्छिन्नेति । — संसर्गतानियामकसम्बन्धस्तादात्म्यमित्यभिप्रायः । श्रोत्रमिति । — कर्णशङ्कुल्यवच्छिन्नतमो भागः श्रोत्रं । ननु, शब्दस्य श्रोत्रव्यापारत्वमपसिद्धान्तमित्यतो युक्तिमाह । — स्वव्यवस्थापकेति । = गुणानामित्यादि । स्वं वहिरिन्द्रियं, व्यवस्थापको व्यापारः, पुरस्कृत्य अवच्छेदकीकृत्य, एवकारो भिन्नक्रमे, तथा च, गुणानां मध्ये स्वव्यापारीभूतगुणमेवावच्छेदकीकृत्य वहिरिन्द्रियाणां शक्तेरित्यर्थः । तेन चाक्षुरादिशक्तेश्चाक्षुष्ट्याज्यवच्छिन्नत्वेऽपि न क्षतिः । इदञ्च गगणपदशक्तेस्वावच्छिन्नत्वमतेन । नन्वेव, शब्दसामान्याभावस्य प्रत्यक्षं न

शब्दसामान्याभावस्य श्रावणत्वविरहेऽपि क्षत्य-  
भावात्, श्रोत्रमनसोः संयोग एव वा तत्र व्यापारः ।  
ज्ञानस्य धाराबह्नस्थले च तृतीयादिकं प्रति द्वितीया-  
दिकं न प्रथमादेः प्रत्यासत्तिस्तत्सम्बन्धेन हेतुत्वे  
मानाभावात् । फलायोगव्यवच्छिन्नं फलोपधायक वा  
कारणमेव करण, ज्ञानादावात्मादेः करणत्वस्येष्टत्वात्,  
उपाधेयसङ्करेऽपि कर्तृत्वकरणत्वाद्युपाधेरसाङ्कर्यादेव  
कारकस्य षड्विधत्वादत एव 'आत्मानमात्मना वेत्ति  
सृजस्यात्मानमात्मनः'त्यादिकः प्रयोगः । अत एव च,

स्यात्तत्र व्यापारीभूततादृशशब्दस्य तादात्म्येनासत्त्वादित्यत स्तत्रे-  
ष्टापत्तिमाह ।— शब्दसामान्याभावस्येति । = श्रावणादावित्यादिः ।  
तेन शब्दादौ तत्त्वसामान्याभावस्य तादृशशब्दतादात्म्यवद्विशेषणतया  
प्रत्यक्षसम्भवेऽपि न क्षतिः, अन्यथा, शब्दत्वाद्ग्रावणत्वापत्तेरिति  
ध्येय । केचिन्तु, तादृशशब्द एव व्यापार, शब्दसामान्याभावस्येति,  
शब्दत्वादीनामप्युपलक्षणं, अत एवानुभवापलापात् कल्पान्तरानुस-  
रणाभितीत्याह । श्रावणादौ शब्दसामान्याभावस्याश्रावणत्वे विप्र-  
तिपन्न प्रत्याह ।—श्रोत्रमनसो रिति । = तथा च, तादृशसयागाश्रयविश-  
ेषणताया एव तत्राभावप्राहकतयैतत्कल्पानुयर्पात्तरिति भावः ।  
ननु, घटघटत्वयोर्निर्धिकल्पकानन्तरमय घट इत्याकारकज्ञानद्वय-  
स्थले द्वितीयज्ञानरूपव्यापारसम्बन्धेन प्रथमज्ञानस्य तृतीय प्रति  
जनकतया प्रथमस्य तृतीय प्रति करणतापत्तिरित्यत आह ।—  
ज्ञानस्येति । = मानाभावादिति, विशिष्टबुद्धौ विशेषणज्ञानस्य तद-  
लौकिकप्रत्यक्षे तज्ज्ञानस्य समवायेनैव हेतुत्वादिति भावः । मत-  
न्तरमाह ।—फलायोगेति । = अव्यवहितपूर्वत्वसम्बन्धावच्छिन्नप्रति-  
योगिताकप्रतियोगिव्यधिकरणफलाभावविशिष्टान्यदित्यर्थः । स्वरूप-  
योग्ये करणत्वमसहमान आह ।— फलोपधायकंति । = तादृश-  
सम्बन्धेन फलविशिष्टमित्यर्थः । इष्टत्वादिनि ।—नन्वात्मनः कर्तृतया  
करणत्वानुपपत्तिरित्यत आह ।—उपाधेयत्वादि । = षड्विधत्वादिति ।—  
न विभागाव्यघात इति शेषः । अत एव, कर्तृत्वकरणत्वादीनामेका-



“विवक्षातोहि कारकविभक्तयो भवन्ती”त्यपि प्रवाद-  
इत्यन्ये । पशुना रुद्र यजते, इत्यत्र पशुरुद्राय ददाती-  
त्यर्थः, “करणं कर्म यजेः कर्म च सम्प्रदान”मित्यनु-  
शासनात् कर्मत्वादावपि तृतीयादेः साधुत्वात् ।  
एतदुदाहरणमात्रविषयानुशिष्टिरियमिति वृद्धाः ।  
पायसेन विष्णुं यजते, इत्यादिप्रयोगान् सामान्यत एवे-  
त्यपरे । दण्डेन घट इत्यत्रापि तृतीयार्थः करणत्वं,  
परन्तु, तन्न कारकं क्रियानन्वयित्वात् ॥ ७१ ॥

॥ ७२ ॥ अधिकरणत्वं लक्षयति—

॥ ६ ॥ यत्क्रियायां यादृशार्थः,

सप्तम्या विग्रहस्थया ।

बाध्यस्तस्यां तदेवाधि-

करणं नाम कारकम् ॥ ७२ ॥

रमि सन्वादेवेत्यर्थः । अत एव च कर्तृत्वादीनामेकत्र सम्भवादेव  
चेत्यर्थः, अन्यथा, एककारकस्य विवक्षयापि अपरकारकत्वासम्भ-  
वेन विवक्षातां हीत्यादेरुन्मत्तप्रलपितत्वापत्तिरिति भावः । अन्ध  
इत्यस्वरससूचनाय, स चाकरणत्वेन सर्वजनसिद्धानां साधारणकार-  
णानां करणत्वमनुभवविरुद्धं, अत एव “करणं साधकतम” मित्यमरः ।  
कविराजेनापि “व्यापारवत् कारणं करण”मित्युक्तमिति । साधुत्वा-  
दिति ।— न चैवमुपधिस्ताङ्क्यमिति वाच्यं, अत्र विकरणानु-  
सन्धानं विनैव शाब्दाद्यात् सविकरणानुपूर्वीज्ञानस्याहेतुत्वेन  
विकरणकतत्त्वदलेनावारणादित्यभिप्राय इति ध्येयः । सामान्यत एवेति,  
अनुशिष्टिरियमिति, वृद्धा इति पूर्वोक्तान्वयः । क्रियानन्वयित्वादिति ।—  
तथा च, तस्यालक्ष्यत्वान्न तत्रातिप्रसङ्ग इति भावः ॥७१॥

॥ ७२ ॥ अधिकरणत्वलक्षणप्रतिपादककारिकावतारणिका-  
माह ।—अधिकरणत्वमिति । = विवृणोति ।—क्रिया धात्वर्थ इति । =

क्रिया धात्वर्थः, तथा च, यद्धातूपस्थाप्ययादृशार्थं विग्रहस्थया सप्तम्या यो यः स्वार्थोऽनुभाव्यते, तदेव तद्धातूपस्थाप्य तादृशक्रियायामधिकरणत्व नाम कारकम् । ग्रामे गन्तव्यत्र धात्वर्थं गतौ ग्रामनिष्ठमधिकरणत्वं, तन्निरूपितमाधेयत्वं वा सप्तम्यानुभाव्यत इति, तदेव तद्धातूपस्थाप्य-तादृशक्रियायामधिकरणत्वकारकम् । अत एव ग्रामगन्तव्यादिकस्तत्र समासः । यद्यपि चैत्रादिानष्टाया गतेः समवायादिना ग्रामादिवृत्तित्वं बाधितं, कालिकादिना तद्वृत्तित्वञ्चातिप्रसक्त, रूपन्दे गच्छतीत्यपि प्रयोगापत्तेस्तथापि, ग्रामे गच्छत्यर्थं, न तु गृहादावेत्याद्यनुभवसाक्षिकेण स्वरूपसम्बन्धविशेषेण तथात्वं बोध्यम् । यत्तु, संयोगावच्छिन्न-

व्याख्यातनत्वमेतत्, तथा च, यादृशार्थो, यद्धातूपस्थाप्ययादृशार्थविशेष्यतानिरूपितान्वयवांधीयसप्तमीज्ञानप्रयोज्यप्रकारताश्रयः, कारकत्वे सति स, तद्धातूपस्थाप्य-तादृशार्थोऽधिकरणत्वमिति पर्यवसित । लक्ष्ये लक्षण सङ्गमयति ।—ग्रामे गन्तव्यादि । = नव्यमतमनुसृत्याह ।—तन्निरूपितमाधेयत्वं वा । = शङ्कते ।—यद्यपीत्यादि । = बाधितमिति, तथा च, ग्रामे गच्छतीत्यादेरयोग्यत्वादिति भावः । अतिप्रसक्तत्वं हेतुप्राह ।—रूपन्द इति । = गते कालिकसम्बन्धेन रूपन्दवृत्तित्वादिति भावः । तथात्वं ग्रामादिवृत्तित्वं, न च, द्रव्यगुणकर्मणां स्वरूपसम्बन्धेन वृत्तित्वं न दृष्टचरमिति वाच्यं, गिरिनितम्बो हुताशनवान्, वृक्षाग्र कपिसयोगवत्, चैत्रो जानातीत्यादाववच्छेदकत्वाख्यस्वरूपसम्बन्धेन बह्विज्ञानानाधिकरणवत् पर्वतः, द्रव्यत्वसामानाधिकरणवद् द्रव्यमित्यादौ निरूपकत्वाख्यस्वरूपसम्बन्धेनाधिकरणत्वा अनुभवस्य सर्वसिद्धत्वात् । न च, तादृशसम्बन्धानां वृत्त्यनियामकतयोक्तप्रतीतिरसिद्धेति तु न देश्य, द्रव्यत्वं गुणे न पृथिवीत्वसामानाधिकरण्यमित्यादौ निरूपकतासम्बन्धेन सामानाधिकरण्याभावावगाहित्वस्योक्तप्रतीतेर्दीधितिकारोक्तत्वात् ॥

क्रियाया गतित्वात् तन्निविष्टसंगोगे समवायेनैव-  
 ग्रामवृत्तित्वसत्त्वात्तासङ्गतिरिति, तन्न, ग्रामादेर्धात्वर्थता-  
 वच्छेदकीभूतफलान्वयित्वेन कर्मतापस्था ग्रामं  
 गच्छतीत्यत्र नियमनः प्रयोगापत्तेः । विहित्यवच्छिन्न-  
 क्रियायाः पारुत्वेन, तस्यामिय तन्निविष्टविहित्वावपि-  
 समवायादेना स्यात्त्यादिवृत्तित्वात्सम्भवेन स्यात्पां  
 पचति तण्डुलमित्यादौ तथाप्यप्रतीकाराच्च, तण्डुला-  
 द्यवयवविभागप्रभेदस्यैव विहित्तित्वादिति । घटत्व  
 घटे भासत, इत्यत्र, विषयतापर्यवसन्नं भासनं, घट-  
 निष्ठं विशेष्यत्वमवच्छेद्यतासम्बन्धेन सप्तम्यानुभा-  
 व्यत इति, तत्रापि तदेवाधिकरणता-नामकं कारकम् ।  
 ज्ञाने घटत्व भासत इत्यादौ, निरूपितत्वमपि । घटे

सिद्धान्तवागीशमनुत्थाप्य निराकरोत ।— यत्त्विति ।= नियमत  
 इति ।— आधिकरणत्वापेक्षया कर्मताया परत्वादिति भावः । ननु,  
 धात्वर्थतावच्छेदकफलान्वयित्वं न कर्मत्व, किन्तु, यगन्तधात्वर्थ-  
 विशिष्टीभूततिङ्गर्थः । तत् धात्वर्थतावच्छेदकीभूतफलशालिकर्म-  
 पदस्य शाक्त, तथा च, उक्तापत्तिर्भवन्मतेऽपि तुल्या, तुल्यसमाधा-  
 नापीत्यत आह ।— विहित्यवच्छिन्नेति ।= असम्भवेनेति ।—तरय  
 तण्डुलापयवमात्रसमवेतत्वादिति भावः । अवच्छेद्यतेति ।—निरूपकते-  
 त्यर्थः । केचित्तु, विषयता पर्यवसन्नैत्येव पाठ, अग्रे च विशेष्यत्व-  
 मिति पाठ, तथा च, यथाश्रुतमेव सार्धित्याहुः । अन्ये तु,  
 विपर्यययोरिव विषययोरप्यवच्छेद्यावच्छेदकभावः स्वीक्रियते,  
 अत एव समुच्चयनां वैलक्षण्यार्थं सशये प्रकारताद्वयोस्तथात्वं  
 स्वीकृतं गदाधरभट्टाचार्यैरित्याहुः । अनुभाव्यत इति, तथा च,  
 घटनिष्ठविशेष्यत्वात्निरूपितविषयतावद्घटत्वमित्याकारकस्तत्र बोध  
 इति भावः । निरूपितत्वमपीति ।—अधिकरणता-नामकं कारकमिति  
 पूर्वोक्तान्वयः । ननु, तुल्ययुक्त्या घटे पदत्वं जानातीत्यादौ घटनिष्ठ-  
 विषयत्वमप्यधिकरणत्वकारकं स्यादित्यत आह ।— घटे पदत्व-  
 मिति ।= तादृप्येण घटत्वपदत्वरूपेण, प्रयोगापत्तेरिति ।—घट. पदश्चे-

पटत्वं जानातीत्यादौ तु, विशेष्यतारूपः सप्तम्यर्थो न धात्वर्थेऽन्वेति, घटपटयोस्ताद्वृष्येण प्रमास्यत्वेऽपि तादृशप्रयोगापत्तेः, परन्तु, द्वितीयार्थे पटत्वप्रकारत्व एवावच्छेद्यत्वसम्बन्धेन । यथा च, सुबर्थयोर्मिथोऽन्वयेऽपि न क्षतिस्तथा वक्ष्यते । अधिकरणपदस्य शक्यतावच्छेदकन्तु न सम्बन्धमात्रं, घटाद्यात्मनस्तदधिकरणत्वापत्तेः, वृत्तिनियामकः सम्बन्धस्तथेत्यपि न, कुण्डादौ वदरादेरिव वदरादावपि कुण्डादेरधिकरणत्वापत्तेर्वृत्तिनियामकस्याधिकरणतावच्छेदकत्वे पर्यवसानाच्च, नाप्याधेयतानिरूपकत्वमाधिकरणत्वं, तुल्यन्यायेनाधिकरणतानिरूपकत्वस्यैवाधेयतात्वेन परस्पराश्रयप्रस-

त्यादिज्ञानेऽपि घटर्त्वावषयिताशालिन्वस्य घटविषयितानिरूपकत्वस्य पटविषयितानिरूपकत्वस्य च सत्त्वादिति भावः । अवच्छेद्यतासम्बन्धेनेति, विशेष्यतारूपत्वे सप्तम्यर्थोऽन्वेतीति पूर्व्वेणान्वयः । ननु, सुबर्थयोर्मिथोऽन्वयोऽन्युत्पन्न इत्यत आह ।— यथा चेति । = वक्ष्यत इति ।— निर्द्धारणार्थविवेचनायामिति शेषः । तदधिकरणत्वापत्तेः घटाधिकरणत्वापत्तेः, तादात्म्यसम्बन्धस्यैव तत्र सत्त्वादिति भावः । शङ्कते ।— वृत्तिनियामक इति । = तथा चाधिकरणपदशक्यतावच्छेदकः, अधिकरणत्वापत्तरिति ।— सरीगम्य द्विष्टत्वादिति भावः । यद्यपि वदरादे कुण्डाधिकरणत्वापत्तिर्न सम्भवत्यापादकाभावात् तथाप्यनधिकरणत्वप्रयोजकविरहादेवापत्तिरभिहिता । नन्वेव, घटाधिकरणस्यापि पटाधिकरणत्वापत्तिरिति तद्वाचकपदसमभिव्याहृताधिकरणपदशक्तिनियामकत्वं तन्निष्ठाधेयतानियामकसम्बन्धे स्वीकर्त्तव्यं, तथा च, नोक्तापत्तिरित्यत आह ।— वृत्तिनियामकस्येति । = सम्बन्धनिष्ठस्येत्यादि, पर्यवसानाच्चेति ।— तथा चाधिकरणपदशक्तिग्रहाधीनाधिकरणतावच्छेदकग्रहः, तदधीनश्च तादृशशक्तिरित्यन्योऽन्याश्रय इति भावः । शङ्कते ।— नापीति । = अधिकरणत्वमिति ।— तथा च, तदेवाधिकरणपदशक्यतावच्छेदकमिति भावः । परस्पराश्रयप्रसङ्गात् अन्योन्याश्रे-

ज्ञात् । परन्त्वाधेयतावत्पदार्थान्तरमेवाधिकरणत्वं,  
तच्च नैकं, सर्वस्य सर्वाधिकरणात्वापत्तेः । किन्त्वाधेय-  
ताभेदेन नानैव, प्रतीत्यनुगमस्तु, रूपत्वादिना रूपादे-  
रिवाधिकरणतात्वेनैवाग्वण्डेन तस्य । न चैकधर्माव-  
च्छिन्नाधिकरणत्वं लाघवादेकमेवोचितं, रूपत्वेन नील-  
स्याधिकरणं स्फटिकमित्यपि प्रयोगापत्तेः । अत एव  
तद्रूपरसयोः समनियतमप्यधिकरणत्वं विभिन्नमेव,  
अन्यथा, तद्रूपत्वेन तद्रसस्याधिकरणं धट इत्यादेरपि  
योग्यतापत्तेरित्यास्तां विस्तरः ॥ ७२ ॥

॥ ७३ ॥ कर्मस्वरूपकारकं लक्षयति ।—

॥ ७ ॥ यगन्तधातोरर्थो य,  
स्तिङा स्वार्थेऽनुभाव्यते ।

यप्रसङ्गात्, उपसहरति ।—परन्त्विति,=आधेयत्वस्याधिकरणतानि-  
रूपकत्वे ऽधिकरणत्वाधेयत्वयोर्मिथो निरूप्यनिरूपकभावासम्भवेन  
तल्लिखने ग्रन्थकर्तृरुन्मत्तप्रलपितत्वापत्तेरित्याधेयत्वस्यातिरिक्तत्वं  
सर्वमिदमनो दृष्टान्तत्वेनोपन्यास । ननु, तयोः स्वरूपमग्वन्ध-  
रूपत्वाभावेनाधेयत्ववदधिकरणत्वानामैक्यापत्तिरित्यत आह ।—  
तच्चेति ।= चः पुनरर्थे, अधिकरणत्वं पुनरित्यर्थः । अधिकर-  
णत्वापत्तेरिति ।—तथा चाधेयत्वापेक्षयाऽधिकरणत्वस्यायमेव विशेष  
इति भाव । उपसहरति ।— किन्त्विति ।= नन्वेवमनुगतप्रतीतिर्न  
स्यादित्यत आह ।— प्रतीत्यनुगमस्त्विति ।= तस्याधिकरणत्वस्य,  
तथा च, यथा रूपादीनां नानात्वेऽपि रूपत्वजातेरनुगतत्वात्तदव-  
च्छिन्नविषयताकत्वेन रूपमित्यादिप्रतीतीनामनुगमः, तथा ऽधिकर-  
णत्वानां नानात्वेऽप्यधिकरणतात्वरूपाखण्डधर्मावच्छिन्नविषयता-  
कत्वनाधिकरणत्वप्रतीतीनामप्यनुगम इति भावः । शङ्कते ।— न  
चेति ।= उचितमिति परेणान्वयः, प्रयोगापत्तेरिति ।— शुक्लनिरू-  
पिताधिकरणतायां नीलस्यापि निरूपकत्वादिति भावः । अत  
एवाक्तापत्तेरेव, समनियतमपीत्येक्यप्रदर्शनाय ॥ ७२ ॥

यत्रामो कर्मता नाम,

कारकं कर्तृतेनरः ॥ ७३ ॥

यगन्तस्य यद्वातात्तरस्थितिः यत्र स्वार्थे तदी-  
यो यादृशोऽर्थोऽनुभावयितुं शक्यते, तद्वातूपस्थाप्य-  
तादृशक्रियायां स तिङर्थः कर्तृताभिन्नः कर्मत्वम् नाम  
कारकमित्यर्थः । ग्रामो गम्यते, इत्यत्र गमधातूपस्था-  
प्यायाः संयोगावच्छिन्नक्रियायाः स्वजन्यत्वसम्बन्धेन  
तिङ्पदोपस्थाप्ये संयोग एवान्वयो, न तु त्यजतीत्या-  
दाविव विभागादौ, धात्वर्थतावच्छेदकस्यैव फलस्य  
बोधने कर्मविहितप्रत्ययानां धातुसाकाङ्क्षत्वादतः  
संयोग एव तत्र गतिक्रियायाः कर्मत्वम्, न तु विभा-  
गादिः, तेन तरोस्त्याग्निं खगे, तरुं गच्छतीत्यादिको  
न प्रयोगः । गम्यते रथः स्वयमेवेत्यादां कर्मत्वमिवा-  
नुकूलव्यापारवत्त्वलक्षणं कर्तृत्वं धात्वर्थस्य धर्म्यपि

॥ ७३ ॥ कर्मत्वलक्षणप्रतिपादककारिकावतारणिकामाह ।—  
कर्मत्वत्यादि ।= विवृणोति ।— यगन्तस्येति ।= उत्तरस्थेति ।—  
तथा च, कारिकास्थधातोरित्यन्तस्य तिङ्स्थितेनापि सम्बन्ध  
इति भावः । तथा च, यगन्तयद्वातूत्तरवर्तितिङ् यादृशस्वार्थ-  
धर्मिकतद्वातूपस्थाप्ययादृशार्थप्रकारकान्वययवोधजनिका, कर्तृ-  
ताभिन्नतादृशार्थस्तद्वातूपस्थाप्यतादृशक्रियायां कर्मत्वमिति पर्य-  
वसितं । लक्ष्ये लक्षणं सङ्गमयन् कर्तृताभिन्नत्वनिवेशव्यावृत्ति-  
माह ।— ग्रामो गम्यते इत्यादि व्युद्गम इत्यन्तेन ।= एवकार-  
व्यवच्छेद्यमाह ।— नत्विति ।= कुत इत्याकाङ्क्षायामाह ।—  
धात्वर्थतावच्छेदकस्येति ।= स्पन्दत्वादेस्तथात्वधारणाय  
फलस्येति गम्यते रथः, स्वयमेवेत्यादावित्यत्र गमिरित्यन्तः, तथा  
च, ग्रामकर्मकगमनानुकूलव्यापारजन्यफलवान् गत्यनुकूलव्यापा-  
रवानिति तत्र बोध इति भावः । शङ्कते ।— नन्वित्यादि ।=

न तत् कर्तृताभिन्नमिति तद्व्युदासः । ननु, चैत्रकर्तृ-  
कगमनजन्यसंयोगस्य ग्राम इव चैत्रऽपि सत्त्वाच्चैत्रेण  
गम्यते चैत्र इत्यपि प्रयोगः स्यात्, न स्यात्, तिङर्थसंयोगे  
स्वजन्यत्वस्वाश्रयप्रतियोगिकत्वोभयसम्बन्धेन धात्वर्थ-  
गतेः साक्षाद्भूत्वेन चैत्रकर्तृकगत्याश्रयप्रतियोगिकत्व-  
विशिष्टस्य संयोगस्य चैत्रे बाधात् । अत एव, चैत्रो  
ग्राम गच्छतीति यत् चैत्रश्चैत्रं गच्छतीत्यपि न प्रयोगः ।  
तत्रापि द्वितीयार्थसंयोगे प्रकृत्यर्थस्य स्वप्रतियोगिक-  
त्वसम्बन्धेनैव साक्षाद्भूतया द्वितीयान्तलभ्यस्य चैत्री-  
यन्वाविशिष्टसंयोगस्य जनकत्वस्याश्रयवृत्तित्वोभयस-  
म्बन्धेनैव क्रियाधामन्वयेन चैत्रप्रतियोगिकसंयोगा-  
श्रयवृत्तिगतेश्चैत्रे बाधितत्वात् ।

यत्तु, फलमिव क्रियाधामन्वितं परस्मवेतत्वमपि  
कर्मतावाचिप्रत्ययस्यार्थः, परत्वञ्च तिङ्गो स्वार्थफ-  
लान्वयिप्रतियोगिकं, द्वितीयादिमुपात्तप्रकृत्यर्थप्रति-  
योगिकं प्रत्याख्यते । तथा च, चैत्रकर्तृकस्य चैत्रान्य-

समाधत्तं ।— न स्यादिति । = चैत्रे बाधादिति ।—एक-  
स्मिन्नेकसंयोगप्रतियोगित्वानुयोगित्वासम्भवात्, स्वप्रतियोगिकत्व-  
विशिष्टसंयोगस्य स्वस्मिन्नन्ववादिति भावः । केचित्तु, गच्छ-  
तीत्यादौ ग्रामप्रतियोगिकमयोगो भासते, गम्यते इत्यादौ तु कर्तृ-  
प्रतियोगिकसंयोगो भासते, इत्यत्र समाधानमेतावतोक्तमित्याहुः ।  
सिद्धान्तवागीशमतमुपन्यस्य निरस्यति । — यस्त्विति । = परत्वस्य  
केवलान्वयित्वात् परस्मवेतत्वस्य कर्मतावाचिप्रत्ययार्थत्वविवक्ष-  
णेऽप्युपपत्त्यवारणादाह ।— परत्वञ्चेति । = तिङ्गोति प्रत्याख्यत इति  
परेणान्वयः, स्वार्थेति ।—तथा च, तिङ्गोर्भूतं यत् फलं संयोगादि,  
तदन्वयिग्रामादिप्रतियोगिकमित्यर्थः । एतावता चैत्रं गच्छति चैत्र इति  
प्रयोगवारणासम्भवादाह ।—द्वितीयादिमुपात्त्विति । = प्रकृत्यर्थेति ।—

समवेतगमनस्याप्रसिद्धत्वेन, चैत्रे तज्जन्यसयोगस्या-  
सम्भवात् चैत्रेण गम्यते चैत्र इत्यादिको न प्रयोगः ।  
एव चैत्रान्यसमवेतस्य गमनस्य चैत्रे बाधात् चैत्रश्चैत्रं  
गच्छतीत्यादिरपि । चैत्रेण गम्यते ग्राम इत्यादौ तु,  
चैत्रकर्तृकस्य ग्रामभिन्नसमवेतस्य गमनस्य जन्यो  
यः संयोगस्तद्वान् ग्राम इत्यन्वयबोधने न किञ्चित्  
बाधकमिति प्राच्यैरुक्तं, तन्न युक्तं, संख्याकालाति-  
रिक्तस्य तिङर्थस्य धात्वर्थविशेष्यत्वनियमेन तिङर्थ-  
परत्वादेर्धात्वर्थगत्यादावन्वयायोगात्, प्रथमान्तोपस्था-  
प्यग्रामादेरभेदान्यसम्बन्धेनान्यत्र प्रत्ययार्थे तिङर्थे  
वान्वयस्य दृष्टचरत्वेनाव्युत्पन्नत्वात् । चैत्रेण गम्यते

द्वितीयाप्रकृत्यर्थेन्यर्थः । कश्चित् स्वप्रकृत्यर्थेन्येव पाठः, उपसंहरति।—  
तथा चेति । = अप्रसिद्धत्वेनेति । — असम्भवादित्यत्रान्वयि । कर्तृवि-  
हितप्रत्ययस्यऽपि तादृशापत्तिं वारयति । — एवमिति । = स्वप्रकृत्यर्थे  
प्रतियोगिकभेदस्य द्वितीयात्मनोऽपि इत्यर्थः । इत्यादिरपीति । — न प्रयोग  
इति पूर्वोक्तान्वयः । ननु, तिङर्थफलान्वयित्वस्य केवलान्वयित्वा-  
त्तदवच्छिन्नप्रतियोगिताकभेदाप्रसिद्ध्या चैत्रेण गम्यते ग्राम इत्या-  
दिरपि प्रयोगा न स्यादित्यतो यत्र यद्धर्मावच्छिन्न तादृशफलान्वयः,  
तत्र तद्धर्मावच्छिन्नप्रतियोगिताकभेदस्यैव कर्मतावाचिप्रत्ययार्थ-  
घटकतेति प्रकटयन्नाह । — चैत्रेण गम्यते ग्राम इत्यादौ त्विति । =  
तिङर्थसंख्यायाः प्रायशः कर्तृत्वविशेषणत्वेनैवान्वयादाह । — सं-  
ख्याकालातिरिक्तस्येति । = परत्वादे रिति परत्वमादि घटक यस्येति  
व्युत्पत्त्या परममवेतत्वस्येत्यर्थः । कश्चित्तथैव पाठः । केचित्तु, परत्वा-  
देरिति खण्डशक्त्यभिप्रायेणोक्तं । आदिना स्वाश्रयसमवायादिपरि-  
ग्रह इति व्याचक्रः । तन्न, तथापि परत्वस्य धात्वर्थान्वयित्वा-  
दसंगत्यापत्तेः । यजेत इत्यादौ तिङर्थेऽप्यसाधनत्वादौ व्यभिचा-  
रादाह । — प्रथमान्तोपस्थाप्येति । = अन्यत्रेति फलितं । चैत्रेत्या-  
दौ अभेदातिरिक्तप्रतियोगित्वसम्बन्धेन नञर्थेऽन्वयदर्शनात् प्रत्य-  
यार्थ इति । ओदनो भुज्यते इत्यादौ, धृति स्वाहा इत्यादौ, च



द्रव्यं, द्रव्यं गच्छति चैत्र, इत्यादौ द्रव्यान्यसमवेतस्य  
गत्यादेरप्रतिसिद्धत्वेनायोग्यतापत्तेश्च । नव्यास्तु, फल-  
मिव भेदोऽपि कर्मतावाचिप्रत्ययस्यार्थः, तथा च, चैत्रेण  
गम्यते ग्राम, इत्यत्र तिङ्गर्थभेदस्य सामानाधिकरण्य-  
सम्बन्धेन धात्वर्थविशेष्यत्वात्, प्रतियोगित्वसम्बन्धेन च  
प्रथमान्तार्थे ग्रामादौ विशेषणत्वान्न व्युत्पत्तिविरोधो  
न वाऽतिप्रसङ्गः, चैत्रकर्तृकगमनाश्रयवृत्तिभेदप्रति-  
योगित्वस्य चैत्रे विरहात्, चैत्रं गच्छतीत्यादावपि प्रति-  
योगित्वसम्बन्धेन चैत्रान्वितस्य द्वितीयार्थभेदस्य सामा-  
नाधिकरण्यसम्बन्धेन धात्वर्थगतावन्वयात्, तादृश-  
गतेश्चैत्रे बाधाचैत्रं गच्छति चैत्र, इत्यादिको न प्रयोगः ।

प्रत्ययाऽर्थेऽपि तस्य दृष्टत्वात् तिङ्गर्थेति । ननु, तादृशान्वयस्यादृष्ट-  
चरत्वेऽपि व्युत्पत्तिवैचित्र्यात् स्वीकारे बाधकाभाव इत्यत आह ।—  
चैत्रेण गम्यते द्रव्यमिति । = द्वित्वाद्यवच्छिन्नभेदमादायोक्तातिप्रसङ्ग  
तादवस्थमभिया ऽन्वयितावच्छेदकावच्छिन्नप्रतियोगिताकभेदस्यैव  
निवेश्यत्वादिति भावः । नव्यमतमुत्थापयति ।— नव्यास्तिवति । =  
फलमिव संयोगादिरिव । कर्तृतावाचिप्रत्ययस्यापि भेदार्थकत्वस्वी-  
कारे चैत्रं गच्छति चैत्र इत्यादिप्रयोगो वारयितुं न शक्यते, घटादि-  
भेदस्यैव चैत्रे सत्त्वात् । प्रतियोगितासम्बन्धेन तत्र तदन्वयेऽपि  
न तथा, घटादिनिष्ठभेदस्यैव चैत्रे सत्त्वात्, न च द्वितीयाप्रकृत्यर्थ-  
स्यापि आधेयतया भेदे, तादृशभेदस्य च प्रतियोगितया कर्त्तर्यैवान्व-  
येन नातिप्रसङ्गः, स्ववृत्तिभेदप्रतियोगित्वस्य स्वस्मिन्नसत्त्वादिति  
वाच्यं, संख्याकालातिरिक्तस्य तिङ्गर्थस्य धात्वर्थविशेष्यत्वनियम-  
भङ्गप्रसङ्गात् । अतः कर्तृतावाचिप्रत्ययस्थले अवश्यं प्रकारान्तरस्य  
वक्तव्यत्वादाह ।— कर्मतावाचीति । = न व्युत्पत्तिविरोध इति ।— संख्या-  
कालातिरिक्तत्वादि । अतिप्रसङ्गं चैत्रेण गम्यते चैत्र इति प्रयोग-  
प्रसङ्ग इत्यर्थः । कुत इत्याकाङ्क्षायामाह ।— चैत्रकर्तृकंति । = कर्तृता-  
वाचिप्रत्ययस्थलेऽतिप्रसङ्गं वारयितुमुपक्रमते ।— चैत्रं गच्छतीत्यादाव-  
पीति । = तादृशगतेः चैत्रभेदसमानाधिकरणगतेरित्यर्थः । द्वित्वा-

प्रतियोगित्वञ्च उभयावृत्तिधर्मावच्छिन्नं, धर्मद्वयानव-  
च्छिन्नं वा ग्राह्यं, अतो द्रव्यं गच्छतीत्यादौ गतेद्रव्य-  
भेदसामानाधिकरण्यविरहेऽपि न क्षतिरिति प्राहुः  
तच्चिन्त्यम् । वृत्तं खगस्त्यजतीत्यादौ विभागावच्छि-  
न्नक्रिया त्यजेरर्थः, द्वितीयायास्तु विभागः, तेन वृत्ता-  
वधिकविभागवती या विभागावच्छिन्नक्रिया, तद्वान्

द्यवच्छिन्नभेदमादायतिप्रसङ्गतादवस्थ्यादाह ।— प्रतियोगित्व-  
चेति । = उभयावृत्तित्वञ्च स्वप्रतियोगिवृत्तित्व-स्वसामानाधिकर-  
ण्योभयसम्बन्धेन भेदविशिष्टान्यत्वं । तत्रैकमात्रवृत्तिधर्मस्यापि  
स्वावच्छिन्नप्रतियोगिताश्रयवृत्तित्वात् स्वाधिकरणावृत्तिधर्मावच्छि-  
न्नप्रतियोगिताकभेदसामानाधिकरणत्वाच्च द्वयोः ससर्गघटकतथा-  
निवेशः । न च, तथापि, तद्व्याक्तत्वस्य द्वित्वाद्यवच्छिन्नप्रतियोगि-  
वृत्तित्वात् तद्विषयतादवस्थ्यात् स्वप्रतियोगिवृत्तित्वस्थले स्वप्रतियो-  
गितावच्छेदकत्वस्य वक्तव्यत्वे प्रमेयत्वादेरपि तर्थात्वापत्तेरिति वाच्यं,  
उक्तानुगमस्य प्रमेयत्वादिसाधारण्येऽपि क्षतिविरहात् ।— द्वित्व-  
वारणस्यैव प्रकृतोपयुक्तत्वात् । अत एव स्वप्रतियोगितावच्छेदकत्वं  
स्वसामानाधिकरण्यघटकवृत्तित्वञ्च यदि यथाकथंचित् ससर्गोच्य-  
ते, तदा तद्व्याक्तित्वस्याप्यतथात्वापत्तिः, स्वरूपसम्बन्धेन तथात्वो-  
क्तौ च द्वित्वस्याप्यवारणात्, समवायेन तथात्वोक्तौ च प्रमेयत्वादे-  
रपि तथात्वापत्तिरिति प्रत्युक्तं । तथा च, गौरवादाह ।— धर्म-  
द्वयानवच्छिन्नमिति । = धर्मविधयाऽवच्छेदकताद्वयानिरूपकत्वमित्यर्थः । न क्षतिरिति ।— तद्व्याक्तित्वावच्छिन्नभेदसामानाधिकर-  
ण्यस्यैव तत्र सत्त्वादिति भावः । तच्चिन्त्यमिति ।— चिन्तावीजन्तु,  
अस्मदुक्तरीत्यैव सामञ्जस्ये तिङ्मादेः शक्यान्तरकल्पने गौरवं ।  
भेदानुपस्थितावपि शाब्दबोधस्यानुभाविकत्वञ्चेति । वृक्षं त्यज-  
तीत्यादावपि शाब्दबोधमुपपादयति ।— वृक्षमित्यादि । = विभाग-  
इति ।— अर्थ इति पूर्वोक्तान्वयः । परस्पोरपक्षेष्वावगाहिसमु-  
दितार्थविषयकबोधप्रकारमाह ।— तेनेति । = ननु, स्वनिष्ठक्रियाया-  
भापि स्वावधिकविभागजनकत्वात् केवलजनकत्वसम्बन्धेन  
विभागस्य क्रियायामन्वये खगं त्यजान्ते खग इत्यपि प्रयोगः स्यात्,  
अत एव न सामानाधिकरण्यसम्बन्धेनापि तत्र तदन्वयः,

खग इत्याकारस्तत्र बोधः, वृक्षावधिकविभागवत्त्वञ्च जनकत्वस्वाश्रयवृत्तित्वोभयसम्बन्धेनैव क्रियायां ग्राह्य-  
मतः खगाद्यधिकविभागस्य खगादावसत्त्वात् खगं  
त्यजति खग इत्यादिको न प्रयोगः । खगेन त्यज्यते  
खग इत्यपि प्रयोगः प्रागुक्तरीत्या निरसनीयः ।

विभागस्य द्विष्टतया स्वनिष्ठक्रियाया अपि स्वनिष्ठविभागसमानाधिक-  
रणत्वात्, अतः संसर्गविशेषेण क्रियायां विभागान्वय स्वीकृत्य ता-  
दृशप्रयोगं वारयति ।— वृक्षावधिकविभागवत्त्वञ्चेत्यादि ।= प्रयोग  
इति स्वावधिकत्वविशिष्टविभागाधिकरणत्वस्य स्वस्मिन्नसत्त्वात् ।  
खगनिष्ठक्रियाया निरुक्तोभयसम्बन्धेन वृक्षावधिकविभागवत्त्वेऽपि  
खगावधिकत्वाभावादिति भावः । नन्वेवं केवलसामानाधिकरण्य-  
सम्बन्धेन तादृशविभागान्वयेनाप्युक्तदोषवारणसम्भवे किं जनक-  
त्वस्य संसर्गघटकतया प्रवेशेनेति वाच्यं, वृक्ष गच्छतीत्यादावपि  
वृक्षं त्यजतीति प्रयोगापत्तेः, गमनक्रियाया अपि तादृशविभाग-  
समानाधिकरणत्वात्, कर्मेतावाचिप्रत्ययस्थत्वेऽपि तादृशप्रयोगं वार-  
यति ।— खगेन त्यज्यत इति ।= प्रागुक्तरीत्येति ।— अत्र  
केचित्, तत्र तिङ्गर्थविभागस्वजन्यत्वस्वाश्रयावधिकत्वोभयसंसर्गेण  
त्यागस्यान्वयेनेत्यर्थ इति तु नार्थः, खगक्रियाधीनवृक्षावधिकविभा-  
गतात्पर्येण खगेन त्यज्यो वृक्ष इति प्रयोगानुपपत्तेः । तादृशविभागस्य  
खगावधिकत्वाभावात् । प्रत्युत, खगक्रियाधीनखगावधिकविभाग-  
तात्पर्येण खगेन त्यज्यते खग इति प्रयोगवारणासम्भवाच्च । न च,  
यस्य क्रियाजन्यो विभाग स्तस्यैव तदवधित्वनियमात् खगक्रिया-  
धीनविभागावधित्वस्य वृक्षादावसम्भवात् स्वावधिकविभागस्य  
स्वस्मिन्नसत्त्वाच्च नोक्तापत्त्यनुपपत्तिरिति वाच्यं, पर्वताद्विभजने  
खग, इत्यादिप्रयोगानुरोधात् स्वजनकीभूतक्रियानाश्रयेऽपि स्वाव-  
धिकत्वस्वीकारात् । परन्तु, स्वजन्यत्वस्वाश्रयभिन्नत्वोभयसम्ब-  
न्धेनेति तदर्थ इत्याहुः । तन्मन्दः, स्वजनकक्रियाश्रय एव स्वाव-  
धित्वमिति नियमाभावेऽपि स्वावधिकविभागस्य स्वस्मिन्नसत्त्वनि-  
यमात् प्रागुक्तरीत्येत्यस्योक्तार्थकरणे बाधकाभावात् । अन्यवि-  
भार्थस्य प्रागनुक्तत्वात् प्रागुक्तरीत्येत्यस्यान्यार्थपरत्वासम्भवाच्च ।  
प्राचीनमतमाह ।— प्राञ्चस्त्वित्यादिना आहुरित्यन्तेन । पर्या-

प्राञ्चस्तु, ग्रामं गच्छति, त्यजतीत्यादौ सर्वत्र क्रियामात्रं धात्वर्थस्त्यजिगम्योश्च पर्यायत्वेऽपि क्षत्य-  
भावात् । गत्यर्थक्रियायां संयोगस्यैव त्यज्यर्थक्रियायाश्च  
विभागस्यैव बोधकतायाः कर्मप्रत्ययेषु व्युत्पन्नत्वात्,  
तर्हं त्यजतीत्यादौ संयोगस्य, तर्हं गच्छतीत्यादौ च  
विभागस्य, द्वितीयादितो नावगमः । परैरपि समभि-  
व्याहृतधात्वर्थतावच्छेदकफलस्यैव द्वितीयादिबोध्य-  
ताव्युत्पत्तेरभ्युपेतव्यत्वात्, अन्यथातिप्रसङ्गात् ।  
नचैव, स्पन्दो न स्पन्द इत्यादेरिव, त्यागो न गतिरित्या-

यत्वेऽपि एकार्थत्वेपि, क्षत्यभावात् त्यजतीत्यत्र गच्छतीति प्रयोग-  
प्रसङ्गरूपक्षत्यभावादित्यर्थः । कुत इत्याकाङ्क्षयामाह ।— गत्यर्थ-  
क्रियायामिति ।= संयोगस्यैवेति ।— बोधकतायाः कर्मप्रत्ययेषु  
व्युत्पन्नत्वादिति योजना । उपसंहरति ।— तर्हं त्यजतीत्यादा-  
वित्यादि ।= अत्र, तथा च तर्हं त्यजतीत्यादावपि क्वचित् पाठः ।  
तदसत्त्वे तथा चेत्यध्याहार्यं । केचित्तु, क्षत्यभावादित्यत्र व्युत्प-  
न्नत्वादित्यन्तो न हेतुः, अपि तु नावगम इत्यत्रैव, तथा च, तथा चेति  
नाध्याहार्यमित्याहुः । तदसत्, क्षत्यभावप्रयोजकानभिधाने  
ग्रन्थकर्त्तन्यूनतापत्ते । न च, नावगम इत्येव तत्प्रयोजकमिति  
वाच्यं, तत्र तत्र विभागसंयोगाद्यवगमाभावस्य क्षत्यभावपर्यवमा-  
यितया स्वस्मिन् स्वस्य प्रयोजकत्वासम्भवात्, नावगम इत्यस्य पञ्च-  
म्यन्तत्वाभावाच्च । क्षत्यभावादित्यनन्तरं अत इत्याध्याहारे तु  
वयं न विवदामहे । ननु, धात्वर्थतावच्छेदकफलत्वोपलक्षितधर्मा-  
वच्छिन्न द्वितीयात्वादिना शक्तिमपेक्ष्य संयोगत्वावच्छिन्ने तत्तद्द्विती-  
यात्वादिना शक्तिकल्पने गौरवमित्यत आह ।— परैरपीति ।=  
गम्यादे फलावच्छिन्नवाचकतावादिभिरित्यर्थः, अन्यथा, सामा-  
न्यशक्तिस्वीकारं । अतिप्रसङ्गात् गच्छतीत्यादौ विभागस्य, त्यज-  
तीत्यादौ संयोगस्य, प्रतीतिप्रसङ्गादित्यर्थः । न च, परमते तत्तत्-  
फलस्य तत्तद्भातुप्रतिपाद्यत्वाभोक्तातिप्रसङ्ग इति वाच्यं, संयोगादे-  
र्द्विधाभावनभयेन तत्र धातोः क्रियामात्रार्थकत्वस्वीकारात्, द्विती-  
यादित पञ्च संयोगादिभावनस्योपगन्तव्यत्वात् । शङ्कते ।— न चैवमि-

देरपि वाक्यस्य निराकाङ्क्षतापत्तिः, तत्र त्यजिगम्यो-  
र्विभागाद्यवच्छिन्नक्रियालक्षकत्वेनैवान्वययोग्यता -  
सम्भवात् द्वितीयासाकाङ्क्ष-तुमन्तधातुत्वप्रयुक्त एव च  
धातूनां सकर्मकत्वव्यपदेशो, न तु फलावच्छिन्न-  
क्रियावाचित्वप्रयुक्तः, ज्ञाप्रभृतावव्यासत्वात् । स्मृत्यर्थ-  
धातूनां कर्मणि षष्ठ्या इव द्वितीयाया अपि साधुत्वात् ।  
एवञ्च, ग्राम गच्छति, तर्हं त्यजतीत्यादौ ग्रामसंयोग-  
जनकक्रियावांस्तरुविभागजनकक्रियावानित्याकारक  
एव बोधः, न तु ग्रामसंयोगजनकसंयोगावच्छिन्न-  
क्रियावांस्तरुविभागजनकविभागवच्छिन्नक्रियावानि-  
त्याकारकः, संयोगविभागयोरुभयथाभानस्य नीलघट-  
जनक-घटजनकदण्डवानित्यादौ घटादेरिव निराकाङ्क्ष-  
त्वेनासम्भवादनुभवयाधितत्वाच्चेत्याहुः ।

त्यादि ।= निराकाङ्क्षतापत्तिरिति ।— परोक्षज्ञानस्यानाहार्यत्व-  
निश्चयत्वनियमादिति भावः । शङ्कां निरस्यति ।— तत्रेति ।=   
नन्वेवं, फलावच्छिन्नव्यापारवाचित्वरूप-सकर्मकत्वमनुपपन्नमित्यत  
प्रकारान्तरेण सकर्मकत्वमुपपादयति ।— द्वितीयासाकाङ्क्षेति ।=   
तथा च, द्वितीयासाकाङ्क्ष-तुमन्तवृत्त्यानुपूर्वमद्धातुत्व सकर्मकत्वमिति  
भावः । व्यपदेशः व्यवहार, एवकारव्यवच्छेद्यमाह ।—  
नत्विति ।= कुत इत्याकाश्यामाह ।— ज्ञाप्रभृताविति ।=   
अव्यासत्वादिति ।— तत्र तादृशफलाप्रसिद्धेरिति भावः ।  
ननूत्तरूपस्य सकर्मकत्वे स्मृधातोः सकर्मकत्वं न स्यात्, तदुत्तरतुमः  
पृष्ठीमात्र-साक्षात्त्वादित्यत आह ।— स्मृत्यर्थधातूनामिति ।=   
द्वितीयाया अपि साधुत्वादिति “उत्तरत्र नित्यग्रहणादनित्यमिह प्रक-  
रणे स्या” इति दुर्गनिहोक्तत्वादिति भावः । एतन्मतं बोधप्रकार-  
माह ।— एवञ्चेति ।= ननु, संयोगादेर्द्विधाभानेऽपि बाधकाभा-  
वात् किं पारिभाषिकसकर्मकत्वनिर्वचनरूपकष्टाश्रयणेनेत्यतो बाध-  
कमप्याह ।— संयोगविभागयोरित्यादि ।= उद्देश्यतावच्छेदकवि-  
धेययोरैक्यस्थले निराकाङ्क्षत्वदाढ्याय सुगम इष्टान्तमप्याह ।—  
नीलघटजनकेत्यादि ।= नव्यैर्विधेयांश्च ऽभिकावगाहिषाब्द-

परे तु, संयोगः क्रिया च, द्वयमेव प्रत्येकं गमिशाक्यं,  
तयोर्जन्यजनकभावस्तु वाक्यार्थमर्यादया भासते,  
एवार्थयोरन्ययोगव्यवच्छेदयोरिव गम्यर्थयोः संयोग-  
क्रिययोर्मिथ एव साकाङ्क्षत्वाच्च नैकमात्रे गमिप्रयोगः ।  
पुष्पवन्तपदे च चन्द्रत्वसूर्यत्वाभ्यामिव विभिन्नरूपाभ्यां  
प्रकृतेऽपि संयोगत्वक्रियात्वाभ्यां गमधातोरेकशक्ति-  
स्वीकारेऽपि न क्षतिः । इत्यांस्तु विशेषो, यत्तत्र सूर-  
शशिनोर्मिथो नान्वयः, प्रकृते तु संयोगक्रिययोस्त-

स्वीकारात् तन्मतसौधारण दोषमाह ।—अनुभवविरोधाच्चेति । =  
आहुरित्यस्वरससूचनाय, स च, लक्षणाया अप्रहृशयां त्यागो न  
गतिरित्यादेरयोग्यत्वप्रसङ्गरूप । न च, भवन्मतेऽपि निराकाङ्क्षत्वं  
दुष्परिहरमिति वाच्य, करोतीत्यादाविव सम्भेदेनान्यतरवैयर्थ्या-  
भावेन संयोगादेरेकदैव भानादिनि । खण्डशक्तिवादिनां मतमाह ।—  
परेतिविति । = विशिष्टशक्तित्ववादिनामपि संयोगक्रियायाः शक्ति-  
स्वीकारात् मतवैलक्षण्यायाह ।— प्रत्येकमिति । = संयोगा-  
दिप्रत्येकधर्मावच्छिन्ना या गमपदजन्यशाब्दबोधविषयत्वप्रकारता-  
निरूपितसंकेतविशेष्यता, तद्वत्त्वमित्यर्थः । वाक्यार्थमर्यादया पदार्थयोः  
सम्बन्धविधेयत्वार्थः । नन्वेकपदोपस्थाप्ययोः परस्परमन्वयो न  
दृष्ट्यर, इत्येकमात्रं गमिप्रयोगः स्यादित्यत आह ।— एवार्थ-  
योरिति । = शङ्ख पाण्डुर एवेति अयोगव्यवच्छेदस्य, नीलं सरोज  
भवत्येव इत्यत्यन्तायोगव्यवच्छेदस्य, एवार्थत्वाभावेऽपि न क्षतिः ।  
शङ्खत्वावच्छेदेन पाण्डरत्वान्वयबोधे सरोजत्वसामानाधिकरण्येन  
नीलान्वयबोधे चैवकारस्य तात्पर्यग्राहकतयाऽप्युपपत्तेरि-  
त्यन्ययोगव्यवच्छेदयोरित्युक्तं । यद्यप्येवकारार्थभेदाश्रयसम्ब-  
न्धाभावेषु प्रत्येकशक्तिस्वीकार उचितः, तथापि, लाघवस-  
म्भवेऽपि, अप्रसिद्धसम्भवात्, अन्ययोगव्यवच्छेदयोरिति द्विव-  
चनमुपात्तं । ननु, नानाशक्तिकल्पने गौरवमित्यत आह ।— पुष्प-  
वन्तपदे चेति । = न क्षतिः नैकमात्रे गमिप्रयोगः । कुत इत्याकां-  
क्षायामाह ।—इयांस्त्विति । = यत् यस्मात्, तत्र पुष्पवन्तपदप्रयोगस्य-  
ले, नान्वय इत्याकांक्षाया विरहादित्यादिः । प्रकृतं गमधातुप्रयोग-

थेति, तथा च, ग्रामं गच्छतीत्यत्र द्वितीयाया आधे-  
यत्वं प्रतियोगित्वं वार्थ,स्तेन तदन्वितस्य संयोगस्य  
क्रियायामन्वयात्, ग्रामवृत्तिस्तत्प्रतियोगिको वा यः  
संयोगस्तद्विशिष्टक्रियावानित्याकारकस्तत्र बोधः ।  
तरुं त्यजतीत्यत्राप्याधेयत्वमवधित्वं वा द्वितीयार्थ,स्तेन  
तदन्वितस्य धात्वर्थविभागस्य धात्वर्थान्तरे क्रिया-  
यामन्वयात्, तरुवृत्तिस्तदवधिको वा यो विभागस्त-  
द्विशिष्टक्रियावानित्याकारको बोधः । संयोगादि-  
वैशिष्ट्यञ्च जनकत्वस्वाश्रयवृत्तित्वाभयसम्बन्धेनैव  
प्रागिव ग्राह्य, मतो नातिप्रसङ्गः । सकर्मकत्वमपि  
धातोः स्वार्थफलावच्छिन्नस्वार्थक्रियान्वयबोधकत्वं,  
जानातीत्यादौ सकर्मकत्वव्यवहारो भाक्त इत्याहुः ।

स्थले, तथेत्यस्य मिथ एव साकाङ्क्षत्वादित्यादि । क्वचिद्व्यस्तत्रेति  
प्रथमान्त्यच्छब्दप्रयोगः, स च, प्रामादिक', तु शब्दस्य हेत्व-  
र्थकत्वे तु तादृशपाठे वयं न विवदामहे । उपसहरति ।— तथा  
चेति ।= आधेयत्वमिति ।— प्रतियोगित्वसम्बन्धावच्छिन्नमि-  
त्यादिः । वृत्त्यनियामकसम्बन्धस्य प्रतियोगितानवच्छेदकत्वादा-  
ह ।—प्रतियोगित्वं वेति ।= शाब्दप्रकारमाह ।— तेनेति ।= आधेयत्व-  
मित्यस्य अवधित्वसम्बन्धावच्छिन्नमित्यादिः । अवधिमत्त्वं वेति  
कल्पान्तरानुसरणवीजमुक्तमेव । नातिप्रसङ्ग इति ।— स्वप्रतियो-  
गिकसंयोगाश्रयवृत्तिक्रियायाः स्वप्रतियोगिकविभागाश्रयः वृत्ति-  
क्रियायाश्च स्वस्मिन्नसत्त्वात्, न स्वं स्वं गच्छति, त्यजनीत्यादिप्र-  
योगाप्रसङ्ग इत्यर्थः । ननु, धात्वर्थतावच्छेदकफलावच्छिन्नक्रिया-  
बोधकत्वरूपसकर्मकत्वव्याघात, इत्यतः प्रकारान्तरं सकर्मकत्वं  
निर्वक्ति ।— सकर्मकत्वमपीति ।= अस्मदुक्तप्रकारस्यैव सम्य-  
क्त्वात्, किं व्युत्पत्तेः सङ्कोचेन । मिथः साकाङ्क्षत्वकल्पनेत्यस्वरसः  
आहुरित्यनेन सूचितः । रूपपरावृत्तिरारम्भकसंयोगनाशानन्तर-  
संयोगः, तज्जनकतजःसंयोग इत्यर्थः, विकल्पव्यवच्छिन्नसंयोगेति-  
यावत् । ये तु, अवयवविभागो एव विकल्पः, तदनुकूलव्यापारः

तण्डुलं पचतीत्यत्र, रूपादिपरावृत्तिफलकतेजः-  
 संयोगावच्छिन्नक्रिया पचेरर्थः, तन्निविष्टे च निरुक्ते  
 तेजःसंयोगे तण्डुलस्याधेयत्वेनान्वयः । परमाणुं पच-  
 तीत्यपि प्रयुज्यत एव, अत एव “स्वतन्त्राः परमाणवः  
 पच्यन्ते” इति किरणावल्यामाचार्याः । ओदनं पच-  
 तीत्यादौ तु, तण्डुलादावोदनादिपदस्य लक्षणा, तत्र  
 क्रियायामन्वितमनुकूलत्वं द्वितीयार्थ इत्यपि कश्चित् ।  
 तृणं छिनत्तीत्यादावारम्भकसंयोगविरोधिविभागाव-  
 च्छिन्नक्रिया, छिदेरर्थ, तन्निविष्टे च संयोगे विभागे  
 वा स्वावयववृत्तित्वसम्बन्धेन तृणादेरन्वयः । पुष्पेण  
 विष्णुं यजते, इत्यत्र प्रीत्यवच्छिन्नसमन्त्रकद्रव्यत्यागो  
 यजेरर्थः, प्रीतौ विष्णोराधेयत्वेन, द्रव्ये च पुष्पादेर-  
 भेदेनान्वयः, तेन विष्णुनिष्ठप्रीतिहेतुर्यो मन्त्रकरणकः  
 पुष्पाभिन्नद्रव्यत्यागस्तद्भानित्याकारस्तत्र बोधः, ।  
 स्वत्वध्वंसजनकेच्छापार्यवसन्नस्य त्यागस्यैकदेश-  
 स्वत्व एव वा पुष्पादेराधेयत्वेन तत्रान्वयः, तेन द्रव्येण  
 विष्णुं यजते, इत्यादौ द्रव्यस्य द्रव्याभिन्नत्वेन शाब्दा-

पचेरर्थः, तदेकदेशेऽवयवे समवेतत्वसंसर्गेण तण्डुलस्यान्वय इति  
 वदन्ति, परमाणुं पचतीति प्रयोगमपि स्वीकुर्वन्ति, वाग्भंग्या तादृश-  
 प्रयोगस्वीकारेण तन्मतं दूषयति ।— परमाणुमित्यादिना ।=  
 तादृशप्रयोगो ऽपि नापसिद्धान्त इत्यावेदनायाचायसम्बादमप्याह ।—  
 अत एवेति ।= ओदनपदस्य तण्डुलादौ लक्षणां विनापि ओदनं  
 पचतीति प्रयोगमुपपादयतां मतमाह ।— तत्रेति ।= तथा च, ओ-  
 दनानुकूलविकल्पवच्छिन्नव्यापारवानिति तत्र बोधः । कश्चिदित्य-  
 स्वरससूचनाय, स च गङ्गायां घोष इत्यादिस्थले ऽपि लक्षणानु-  
 पपत्तिरूपः । तत्रापि सम्बन्धाविशेषेण गङ्गापदस्यान्वयासम्भवा-  
 दिति । स्वावयववृत्तित्वसम्बन्धेनेति ।— तथा च, परमाणुं छिन्न-



सत्त्वेऽपि न क्षतिः । पितरमाराधयति, उपास्ते, पूज-  
यतीत्यादौ गौरवप्रयुक्तप्रीत्यवच्छिन्नक्रिया धात्वर्थः,  
तन्निविष्टयोगौ गौरवप्रीत्योः क्रमेण विषयत्वाधेय-  
त्वाभ्यां पित्रादेरन्वय, स्तेन पितृगोचरगौरवप्रयुक्ता  
या पितृनिष्ठप्रीतिहेतुक्रिया, तद्वानित्येवं तत्र बुद्धिः ।  
गौरवं पुनराराध्यत्वावगाही ज्ञानप्रभेदो येयं भक्ति-  
रित्युच्यते । पित्रादिसेवायाश्च मन्त्रकरणकत्वाभा-  
वान्न तत्र पितरं यजत इत्यादिकः प्रयोगः । परमा-  
त्मानमुपास्ते, इत्यादौ तु गौरवप्रयुक्तक्रियामात्रे धातो  
लक्षणा, नातः परमेशितुः प्रीतिविरहादयोग्यत्वा-  
पत्तिः । घृतं जुहोतीत्यादौ वह्न्यधिकरणकपतनाव-  
च्छिन्नमन्त्रकरणकक्रिया हुधातोरर्थः, प्रोक्ते च पतने  
घृतस्याधेयत्वेनान्वयः, तेनाग्न्यधिकरणकस्य घृतवृत्ति-  
पतनस्यानुकूलमन्त्रकरणकक्रियावानित्येवं तत्र बोधः ।  
तादृशी च क्रिया सघृतस्य करादेः प्रसारणन्युञ्जी-  
करणादिरेव । अत एव घृतादेः परित्यागित्वविरहा-  
द्वृत्तिगादेर्न यष्टृत्वं, किन्तु, होतृत्वमेव, । वह्नौ जुहोती-  
त्यत्र सप्तम्यन्तस्यार्थो न धात्वर्थनिविष्टे पतनेऽन्वेति,  
वह्निवृत्तित्वविशिष्टपतने तद्वृत्तित्वस्यान्वये निरा-  
काङ्क्षतापत्तेः, परन्तु, तदवच्छिन्नक्रियायामेव, प्रति-

क्षीति न प्रयोग इति भावः । शाब्दासत्त्वेऽपीति ।— उद्देश्यतावच्छेद-  
कविधेयतावच्छेदकयोरेक्ये न निराकाङ्क्षत्वाऽऽत्त्यादिः । न क्षतिर्न  
तादृशप्रयोगानुपपत्तिः । तेनाग्न्यधिकरणस्येति पतनक्रियाया-  
स्वरूपसम्बन्धेन वह्निवृत्तित्व समवायेन घृतवृत्तित्व बोध्य । इत्यग्रे  
व्यक्ती भविष्यति । अत एव ।— एतादृशार्थकरणादेव । घृतादेरिति  
कर्मणि षष्ठी, तथा च, घृतकर्मक-त्यागित्वविरहादित्यर्थः । ऋत्वि-

मादौ घृतादिस्नपनं मन्त्रकरणकमपि नाग्न्यधिकरणकं, वह्नौ घृतस्य प्रक्षेपमात्रमग्न्यधिकरणकं तत्पतनानुकूलमपि न मन्त्रकरणकमतस्तदुभयं न होमः, प्राजापत्येऽपि होमे मानस एव मन्त्रः करणं । यद्वा, वह्निसंयोगावच्छिन्नपतनानुकूलमन्त्रकरणकक्रियैव जुहोत्यर्थः, तेन घृतं जुहोतीत्यत्र वह्निसंयोगजनकं यद्घृतस्य पतनं, तदनुकूलमन्त्रकरणकक्रियाविशेषवानित्याकारको बोधः । न चैवं, परम्परया ह्युधात्वर्थतावच्छेदकीभूतसंयोगात्मकफलशालित्वेन वह्न्यादेस्तदर्थकर्मतया वह्निं जुहोतीत्यपि प्रयोगापत्तिः, साक्षात् धात्वर्थतावच्छेदकीभूतस्यैव फलस्यान्वयिनः कर्मत्वात् । अन्यथा, गगने लोष्टमुत्क्षिपतीत्यादौ गगनादेरुत्क्षेपणादिकर्मताया दुर्वारतापत्तेः, ऊर्ध्वसंयोगफलकक्रियावच्छिन्नव्यापारस्यैवोत्क्षेपणत्वात्, न चोत्क्षेपणत्वादिकं जातिरेव तत्र धात्वर्थतावच्छेदकं, प्रवेशनत्वादिना सङ्करेण तस्य

गादेः पुरोहितादेः । अग्न्यधिकरणकत्वनिवेशव्यावृत्तिमाह ।— प्रतिमादाविति । = मन्त्रकरणकत्वनिवेशव्यावृत्तिमाह ।— वह्नावित्यादि । = न होमो न ह्युधात्वर्थः । ननु, प्राजापत्ये स्वाहेति मन्त्रभावनापूर्वकप्राजापत्यहोमे मन्त्रकरणकत्वाभावात्, तत्र जुहोतीति प्रयोगो न स्यादित्यत आह ।— प्राजापत्येऽपीति । = पतनक्रियायाः स्वरूपसम्बन्धेन वह्निवृत्तित्वं न सकलानुभवमिदमित्यत कल्पान्तरमाह ।— यद्वेति । = शङ्कते ।— न चैवमिति । = समाधत्ते ।— साक्षादिति = धात्वर्थतावच्छेदकतानवच्छेदकफलान्वयिन एव कर्मत्वादित्यर्थः । साक्षात्त्वनिवेशनं कर्मत्वलक्षणमनुभवेन द्रढयति ।— अन्यथेत्यादि । = साक्षात्त्वस्य कर्मत्वाघटकत्वे । नन्वेवं धात्वर्थतावच्छेदकतावच्छेदकफलमेव नास्तीत्याशङ्कायामाह ।— ऊर्ध्वसंयोगेत्यादि । = शङ्कते ।— न चेति । = सङ्करेणेति ।— गगणाक्षे-

जातित्वायोगात् लोष्टादेस्तत्कर्मत्वाप्रसङ्गाच्च । अत एव परम्परया दुहाद्यर्थतावच्छेदकीभूतवह्निःक्षरण-  
शालित्वेन पयःप्रभृतेस्तत्कर्मत्वसम्पत्त्यर्थं “अकथित-  
श्चेति” सूत्रान्तरस्य प्रणयनमपि पाणिनेः सङ्गच्छते ।

धनं प्रतिगृह्णातीत्यत्र पुण्यार्थकदानजन्यस्वत्वस्य  
जनकः स्वीकारः प्रतिग्रह, इति फलीभूतस्वत्ववत्तया  
धनस्य कर्मत्वं, विक्रयादेर्दानविशेषत्वेऽपि न तस्य  
पुण्यजनकत्वमतस्तल्लब्धस्य स्वीकारो न प्रतिग्रहः ।  
ग्रामं क्रीणातीत्यत्र मूल्यदानजन्यस्वत्वस्य जनकः  
स्वीकारः, स्वत्वजनकं मूल्यदानमेव वा क्रयः, तत्फले  
च स्वत्वे ग्रामस्याधेयत्वेनान्वयः, तेन ग्रामनिष्ठस्य  
मूल्यदानजन्यस्वत्वस्यानुकूलस्वीकारवान्, ग्रामनिष्ठं यत्  
स्वत्वं तदनुकूलमूल्यदाता वेति तत्र बोधः । ग्राम  
विक्रीणातीत्यत्र मूल्यग्रहणजन्यस्य परस्वत्वस्यानु-  
कूलत्यागः, परस्वत्वजनकमूल्यग्रहणमेव वा विक्रयः,  
तेन ग्रामनिष्ठस्य मूल्यग्रहणजन्यपरस्वत्वस्यानुकूलो यो  
ग्रामस्य त्यागस्तद्वान्, ग्रामनिष्ठं यत्परस्वत्वं तदनुकूल-  
मूल्यग्रहणवानिति वा तत्र बोधः । मूल्यञ्च पणपुरा-  
णादिकमेव राजनिर्दिष्टं, न तु द्रव्यमात्रं, तेन तिला-

पणे च न प्रवेशनत्व, भूतत्वादिप्रवेशने च नोत्क्षेपणत्व, एकस्मिन्मूर्द्ध-  
मूर्त्तप्रवेशने च द्वयोः समावेशादिति भावः । नानाजातिस्वीकारे  
साङ्ख्याभावादाह ।— लोष्टादेरिति ।= साक्षात्त्वस्य कर्मत्वघटकत्वे यु-  
क्त्यन्तरमप्याह ।— अत एवेत्यादि ।= साक्षात्त्वस्य कर्मत्वघटक-  
त्वादेवेत्यर्थः । सङ्गच्छत इति ।— अन्यथा सामान्यसूत्रेणैव पयः  
प्रभृतेः कर्मत्वापपत्तौ सूत्रान्तरप्रणयनमनर्थकं स्यादिति भावः । भोगा-  
वच्छिन्नमिति, भोगः साक्षात्कारः । दुर्खाविशपश्च नरकपदार्थः ।  
तेनेति ।— विजातीयदुःखसाक्षात्कारानुकूलदुःखदृष्टवानित्यर्थः । पत-

दीन् दत्त्वा माषादीनां विनिमये विप्राणां तिलविक्र-  
यादिदोषस्यानवकाशः इत्युक्तमेव (\*) । नरकं पतती-  
त्यत्र भोगावच्छिन्नं पातित्यमेव पतेरर्थः, तेन नरक-  
भोगानुकूलपातित्यवानित्याकारकस्तत्र बोधः, नरक-  
पतित इति द्वितीयातत्पुरुषोदाहरणमपि वृत्तिकारस्य  
एतदभिप्रायकमेव, पतनक्रियायास्तथात्वे तु नरके  
पतनीत्यादिरेव युक्तः प्रयोगः । स्वर्गं गच्छतीत्यादौ  
स्वर्गादिपदस्येव प्रकृते नरकपदस्यापि तद्देशपरत्वात् ।  
धनं लभते, प्राप्नोतीत्यादौ स्वत्वावच्छिन्नो व्यापारो  
धात्वर्थः, तन्निविष्टे स्वत्वे धनादेराधेयत्वेनान्वयः ॥७३॥

॥७४॥ ननु, यगन्तधात्वर्थविशेष्यतापन्नस्तिङर्थो  
यदि कर्मत्व, तदा दुहादेर्मुख्यकर्मण्यव्याप्तिः । गोपेन  
गौः पयो दुह्यत इत्यादौ गोपकर्तृकव्यापारजन्यं यत्  
पयःकर्मकमोचनं, तद्गती गौरित्येवमन्वये, मोचन-

धातोरेतदर्थकत्वे वृत्तिकारस्य सवादमाह ।— नरकपतित-  
इति ।= वृत्तिकारस्य कलापवृत्तिकारस्य । एतदभिप्रायकमिति ।—  
पतधातोरेतदर्थकत्वाभिप्रायकमित्यर्थः । पतनक्रियायाः गुरु-  
त्वजन्यतावच्छेदकपतनत्वजात्यवच्छिन्नक्रियाया इत्यर्थः । तथात्वे  
पतधातोरेतदर्थत्वे । ननु, भोगावच्छिन्नपातित्यरूपनरकपदार्थस्य-  
पतनक्रियाधिकरणत्वासम्भवात् कथं तादृशप्रयोगो युक्त इत्यत  
आह ।— स्वर्गमिति ।= स्वर्गादिपदस्येवेति ।— यथा स्वर्गपदस्य भोगा-  
वच्छिन्नपुण्यबाधत्वेऽपि स्वर्गं गच्छतीत्यादौ यादृशवृत्तित्वावच्छेदेन  
पुण्यभोक्तृत्वं तादृशपरत्वं, तथा नरकपदस्य दुरितविशेषवाचक-  
त्वेऽपि यद्देशवृत्तित्वावच्छेदेन दुरितभोक्तृत्वं तद्देशपरत्वादित्यर्थः ॥ ७३ ॥

॥७४॥ कर्मत्वलक्षणान्तरप्रतिपादकारिकावतरणिकामाह ।— न  
न्वित्यादिना ।= अव्याप्तिरिति ।— दुहादेर्मुख्यकर्मणस्तिङ्प्रतिपादना-  
दितिभावः । कुत इत्याकाङ्क्षायामाह ।— गोपेनेत्यादि ।= मोचनक्षरणा-

(\*) वक्ष्यमिति सम्प्रदानलक्षणे । धन्यत् निषिद्ध विक्रायि, तिलानां कुरुते  
तेन पापेनेत्यादि । इत्येवमर्थं पूर्वतः १३६ पृष्ठीयमनुवचनस्येतिज्ञेयम् ।

वहिःक्षरणयोर्द्वयारेव दुहधात्वर्थतावच्छेदकफलत्वेऽपि  
गौणं यत् मोचनरूपं, तस्यैव कर्म तिङाद्यैर्बोधनात्  
“गौणं कर्म दुहादिभ्यस्तिङाद्यैरभिधीयते” इति व्यु-  
त्पत्तेरतः प्रकारान्तरेण कर्मत्वं निर्वक्ति ।—

॥ ८ ॥ यस्य धातोर्यदर्थे यः,

प्रकारीभूय भासते ।

द्वितीयया स्मारितोऽर्थः,

स्तद्वा तत्कर्मतोच्यते ॥ ७४ ॥

यद्धातोर्यादृशार्थे द्वितीयया यादृशः स्वार्थोऽनु-  
भाव्यते, तद्धात्वर्थतादृशक्रियायां तत्कर्मत्वं । तच्च, गां  
दोग्धि पय इत्यादिप्रयोगात् पयः प्रभृतेरप्युच्यते । पाकं  
कुरुते इत्यादौ यत्र प्रकारीभूतमपि विषयत्वं न यतेरर्थः ।

नुकूलव्यापार । क्षरणञ्च वहिःसयोगः, तथा च, गोपकर्तृकव्यापार-  
अन्यो यः पयोनिष्ठवहिःसंयोगानुकूलव्यापारस्तद्वती गौरित्यन्वय-  
बोध इति भावः । तत्र च प्राचीनसंवादमाह ।— गौणं कर्मत्वादि ।=  
न च, गगणे लोष्टमुत्क्षिपतीत्यादौ गगणादे कर्मत्ववारणाय तल्लक्षणे  
साक्षाद्धात्वर्थतावच्छेदकफलशालित्वस्यैव निवेशितत्वात् कथं पय-  
सो दुहधात्वर्थकर्मत्वं, तन्निष्ठक्षरणस्य साक्षाद्धात्वर्थतानवच्छेदक-  
त्वादिति वाच्य, क्रियामेदेन कर्मत्व-लक्षणस्य नानात्वात्, दुहादिद्वि-  
कर्मकधात्वर्थनिरूपितकर्मत्वलक्षणे तादृशविशेषणस्यानुपादेयत्वात्,  
अन्यथा द्विकर्मकत्वानुपपत्तेः, कर्मणः प्राधान्यं गौणत्वं चाग्रे  
व्यक्तीभविष्यति । विवृणोति ।— यद्धातोरित्यादि ।= तथा च,  
यद्धातूपस्थाप्ययद्धर्मावच्छिन्नविशेष्यकयादृशार्थप्रकारकशब्दबोध-  
जनिका द्वितीयाविभक्तिः, तद्धर्मवत्त्वं तादृशधात्वर्थनिरूपितकर्मत्व-  
मिति पर्यवसितार्थः । तच्च तादृशकर्मत्वञ्च, यद्धातूपस्थाप्य इत्यस्य  
व्यावृत्तिमाह ।— पाकमित्यादि ।= विषयत्वमित्यस्य द्वितीयार्थे

भवते ग्राममित्यादौ भूधात्वर्थे प्राप्तौ तथाभूतमपि संयोगित्वादिकं न तदर्थोत्पत्तौ प्रकारः । चौरं रुजन्, पयः परिष्कुर्वन्नित्यादावेव रुजादिधात्वर्थहिंसादंर्द्धि-  
तीयार्थकर्मतायां विशेष्यत्वं सुलभं, शत्रुशानजादे-  
र्निष्ठादिगणान्तर्गतत्वेन तदन्तधातोः कर्मणि षष्ठ्याः  
प्रतिषिद्धत्वात् । दिवः करणस्य कर्मत्वोपदेशात्  
अक्षान् दीव्यतीत्यत्र द्वितीयार्थः करणत्वमपि गौणं  
कर्मत्वमेव, अत एवाक्षा दीव्यन्ते, शूता वा, इत्यादौ  
क्रीडाकरणतायामेव विहितास्तिङादिकर्मप्रत्ययाः ।  
दुहादयस्तु, फलावच्छिन्नक्रियाहेतुव्यापारवाचित्वादेव  
द्विकर्मकाः, तेन गां पयो दोग्धि गोप, इत्यत्र दुहेर्मोचना

त्यादिः । न यतेरर्थ इति ।—तथा च, तत्र तादृशविषयत्वस्य यद्धात्व-  
र्थनिरूपितकर्मत्वापत्तिवारणाय तदिति भावः । यद्यपि कृतेर्यतधातु-  
जन्योपस्थितिविषयत्वस्य सत्त्वात्, तन्निवेशोऽपि तद्वारणासम्भवः,  
तथापि, यद्धातुजन्योपस्थितिसहकारेण तादृशबाधजनकत्वं निविष्ट-  
मिति । यादृशार्थ इत्यस्य व्यावृत्तिमाह ।— भवते ग्राममित्यादि । =  
प्राप्तौ संयोगानुकूलव्यापारे । तथाभूत प्रकारीभूत, प्रकार इति ।—  
तथा च, तत्र तादृशसंयोगस्योत्पत्तिनिरूपितकर्मत्वापत्तिवारणाय  
तदिति भावः । भूधातोः कालादिभेदेन भिन्नत्वेऽपि धातुभेदेन लक्षणभे-  
दवारणाय यादृशत्वेन धातोर्निवेशनीयत्वादिति भावः । ननु, रुजा-  
दिधातुयोगे षष्ठीविधानात् तत्कर्मत्वे उक्तलक्षणं व्याप्तिः, तादृशार्थस्य  
तत्र द्वितीयाविभक्त्याऽप्रतिपादनादित्यत आह ।—चौर रुजन्नित्यादि । =  
सुलभमिति ।— तथा च, तादृशप्रयोगस्थलीयहिंसादिनिरूपितप्रका-  
रत्वमादायाधेयत्वस्य प्राणवियोगावच्छिन्नव्यापाररूपहिंसानिरूपित-  
कर्मत्वलक्षणसमन्वय इति भावः । तत्र कथं न षष्ठीत्याकाङ्क्षाया-  
माह ।— शत्रुशानजादेरिति । = प्रतिषिद्धत्वादिति ।— “न निष्ठा-  
दिष्वि”तिसूत्रेणेत्यादि । अक्षान् दीव्यतीत्यादौ करणत्वेऽतिव्याप्ति-  
मिष्टापत्त्या परिहरति ।—अक्षानित्यादि । = गौणमिति करणत्वस्य  
द्वितीयाशङ्क्यत्वादिति भावः ।

नुकूलव्यापारोऽर्थः, इति तत्रत्यमोचने गौराधेयत्वेन  
 पयसः कर्मत्वेनान्वयात् पयःकर्मताक यद्वावृत्तिमोचनं,  
 तदनुकूलव्यापारवान्, इत्याकारकबोधः, तत्र वहिः-  
 क्षरणावच्छिन्नव्यापारो मोचनं, तदनुकूलव्यापारो दाह-  
 नमतो धात्वर्थतावच्छेदकीभूतं वहिःक्षरणरूपं फल-  
 मादाय पयसो मोचनात्मकञ्च, तदादाय गोः कर्मत्व-  
 मवसेयम् । एवं शिष्यं धर्मं वदति, वक्ति, ब्रूते, उप-  
 दिशत्याचष्टे, इत्यादौ प्रतिपत्त्यवच्छिन्नव्यापारो वद-  
 प्रभृतिधात्वर्थः, इति तन्निविष्टायां प्रतिपत्तौ शिष्य-  
 स्याधेयत्वेन, धर्मस्य च विषयत्वेनान्वयाद्धर्मविषयिणी  
 या शिष्यनिष्ठा प्रतिपत्तिस्तदनुकूलव्यापारवान्, इत्या-  
 कारको बोधः, तादृशव्यापारो धर्मः सेव्यतामित्यादिको  
 शुर्वाद्यभिलापः । शतं शतानि जयतीत्यत्र ग्रहणाव-  
 च्छिन्नपराभवो जयत्यर्थः, तथा च, शतस्य ग्रहणानु-  
 कूलो यः शत्रुकर्मकः पराभवस्तत्कर्त्तव्येवं तत्र बोधः,  
 पराभवश्च तिरस्कारः । प्रजाः शतं दण्डयतीत्यत्र, ग्रह-  
 णावच्छिन्नशासनं दण्ड्यर्थः, तथा च, शतग्रहणानुकूलं  
 यत् प्रजानां शासनं, तत्कर्त्तव्येवं तत्र बोधः, शासनं  
 नियन्त्रणम् । सुधां समुद्रं मश्नातीत्यत्र उत्थानावच्छि-  
 न्नोन्मन्थनं धात्वर्थः, तेन सुधोत्थानानुकूलं यत्समुद्र-  
 स्योन्मन्थनं, तत्कर्त्तव्यर्थः, उन्मन्थनमालोढनम् ।  
 पान्थं पन्थानं पृच्छतीत्यत्र अभिधानावच्छिन्नव्या-  
 पारः पृच्छा, तथा च, पान्थनिष्ठं यत्पथोऽभिधानं,  
 तदनुकूलव्यापारवानित्येवं तत्र बोधः । अभिधानमि-  
 हाभिलापस्तदनुकूलव्यापारश्च, केन पथा गन्तव्यमि-  
 त्यादि प्रश्नः । नृपमर्थं प्रार्थयते, याचते भिच्चते, इत्यादौ

दानाय प्रेरणं धात्वर्थः, तथा च, नृपनिष्ठयदर्थस्य दानं,  
 तत्प्रेरणवानित्यर्थः, प्रेरणा प्रवर्त्तना, सा च दीय-  
 तामित्याद्यभिलापरूपा । ग्राममजां वहति, नयता-  
 त्यादौ गत्यवच्छिन्नव्यापारो वहिप्रभृतंरर्थः, तेन,  
 ग्रामकर्मकं यदजानिनिष्ठं गमनं, तदनुकूलव्यापारवा-  
 नित्येव तत्र बोधः, तादृशव्यापारः प्रकृते गल-  
 रज्ज्वाकर्षणादिः । पुत्रं धर्ममनुशास्तीत्यादावनुशासनं  
 देशनया प्रवर्त्तना, तथा च, पुत्रनिष्ठस्य देशनया प्रव-  
 र्त्तनस्यानुकूलव्यापारवानित्यर्थः, तथाविधो व्यापारः  
 सन्ध्यां विधेहि, समिधमाधेहीत्याद्युपदेशरूपः । शाखां  
 ग्राममाकर्षतीत्यत्र, गतिहेतुविकर्षणं धात्वर्थः, तेन  
 ग्रामकर्मकं यच्छाखागमनं तदनुकूलविकर्षणवानि-  
 त्यर्थः, विकर्षणं नम्रीकरणम् । गामवरुणद्धि ब्रजमि-  
 त्यत्र गतिप्रतिरोधहेत्वावरणमवरुधेरर्थः, तेन, गोगति-  
 प्रतिरोधस्यानुकूलं यद्ब्रजस्यावरणं तत्कृतिमानित्य-  
 न्वयः । वृक्षं फलानि अवचिनोति इत्यत्र, छिदाहेतु-  
 विघटनं चिनोतेरर्थः, तथा च, फलकर्मकच्छिदानुकूलं  
 यत् वृक्षस्य विघटनं चालनं, तद्धानित्येवं तत्र बोधः ।  
 उत्क्षिपत्यादिकस्तु धातुः सफलकक्रियाहेतुव्यापार-  
 वाच्यपि न दुहादिः । यदुक्तमभियुक्तैः ।—

“बुहि-र्वदत्यर्थ-जि-दण्डि-मन्थि-पृच्छार्थनार्थौ नयनार्थशासू  
 कृषीरुधिश्चिञ्च तथाथवृत्तौ द्विकर्मकोऽयं कथितो दुहादिः” ।

तथार्थवृत्तौ निरुक्ततत्तदर्थवृत्तौ ।

“गतिभोजनधीप्राप्तिशब्दार्थधौव्यधातुषु ।

कर्तृत्व हेतुविहितण्यन्तेष्वेतेषु कर्मता ॥”

इत्यादिशाब्दिकस्मृतेर्गोपान् गमयति, द्विजान् भोज-



यति, गुरुननुज्ञापयति, शिष्यान् पाठयति, सुतान्  
 स्नापयतीत्यादौ, मूलधात्वर्थस्य कर्तृत्वलक्षण गौणमेव  
 कर्मत्वं द्वितीयार्थः, तथा च, गोपकर्तृकगत्यनुकूलव्या-  
 पारवानित्याकारस्तत्र बोधः । पुत्रान् प्रीतिं प्रापयती-  
 त्यादौ च, प्राप्तिसर्ग गतिः । चैत्रो ग्रामं भावयते, ग्राम-  
 स्य भावक, इत्यादौ प्राप्त्यर्थस्य भवतेः स्वार्थविहित-  
 ण्यन्तस्य कर्तुः कर्मतानिरासाय णिचो हेतुविहितत्व-  
 मनुसृतं, “हिंसायामेव भुज्यर्थभक्षेरेवं वहेरपि । ण्यन्त-  
 स्य कर्तुः कर्मत्वं क्रियया बाहनं यदी”ति स्मरणाद्भक्ष-  
 यति मूषिकान् मार्जारं, भक्षयति लतां छागमित्या-  
 दावेव भक्षेः कर्तरि कर्मता, न तु भक्षयत्योदनं भृत्येने-  
 त्यादौ, भक्षयति प्रजाः परिजनैः कुटुम्ब इत्यादौ तु न  
 भोजनं भक्षेः । बाहयति रथमश्वान् सारथिः,  
 बाहयति गोर्णां वृषभान् वाहिक, इत्यादाविव बाहयति  
 भारं भृत्येन धनिक, इत्यादौ स्वचेष्टया बाहको  
 न धनिकादिः ।

“हृक्रोस्तु कर्तुः कर्मत्व, ण्यन्तत्वे स्याद्विभाषया ।

अभिवादिदृशोरेव, मात्मनेपद इष्यते ॥”

इत्यनुशिष्टेः, हारयति, कारयति, वा पटं कुवि-  
 न्देनेत्यत्रेव, कुविन्दमित्यतोऽपि कुविन्दस्य गौण-  
 कर्मत्वावगमः । तथा, अभ्यवहारयत्योदनं तनयं तन-  
 येन वा जननी, विकारयति चित्तं चित्तेन वा वसन्त,  
 इत्यपि प्रमाणम् । परन्तु पूर्वयोरप्राप्तावेतयोस्तु प्राप्ता-

प्राप्त्यर्थकधातोः स्वतन्त्रेणोपादानबीजमाह ।— पुत्रान् प्रीतिं  
 प्रापयतीति ।= हिंसायामित्यस्य व्यावृत्तिमाह ।— न तु  
 भक्षयत्योदनमिति ।= परस्मिन् ।— पूर्वयोर्द्वयार्थक-यत्नार्थकयोः हृक्रो

वेव कर्मत्वस्य वैकल्पिको विधिः । गुरुमभिवादयते  
 सुतं सुतेन वा गृहस्थः, ध्रुवं दर्शयते भार्या भार्यया  
 वा पतिरित्यादौ तु दृशेः प्राप्तावभिवादयतेस्त्वप्राप्तौ  
 सः । अनात्मनेपदस्थले तु पन्थानं पथिक दर्शयति,  
 पुत्रेण मित्रमभिवादयतीत्यादौ यथाप्राप्तमेव कर्मत्वा-  
 दिकम् । छात्रेणार्थं निर्णययति, चैत्रेण ओदनं खाद-  
 यति, शङ्खेन शब्दाययति, दारैः क्रन्दयति, पुत्रेण  
 मित्रमाहाययतीत्यादौ तु नीप्रभृतेर्बुद्ध्याद्यर्थकत्वेन तत्-  
 कर्तुः कर्मत्वं प्रसक्तमपि ।—

“न नी-खाद्यदि-शब्दाय-क्रन्दि ह्ययतिषु कश्चित् ।

हेतुण्यन्तेषु कर्तृत्वं कर्मता स्यात्तिङादिषु ॥”

इति भर्तृहरिवचनान्निषिध्यते । अत्र च, क्वचि-  
 त्तिङादिष्वितिकथनाच्चैत्रेणार्थं निर्णाय्यमाणस्तिष्ठति,  
 मैत्रेण पूगं खाद्यमानो ब्रूते, इत्यादौ कर्मविहितस्य  
 शानजादेर्नानुपपत्तिरिति वदन्ति ।

सुखं प्राप्नोतीत्यादौ प्राप्तिरुत्पत्तिः, परम्परया  
 तदाश्रयत्वञ्च तिङर्थः । घटं जानातीत्यत्र विषयत्वं

रित्यर्थः । एतयोर्भोजनार्थकह-विकारार्थकाकर्मकक्रोरित्यर्थः । सुखप्राप्नो-  
 तीत्यादौ भोगानुकूलव्यापारो भावार्थः, तत्त्वावच्छेदकभोगाश्रयत्वात्  
 सुखादेर्मुख्यकर्मत्वमिति वदतां केषाञ्चिन्मतमाक्षिपन्नाह ।—सुखप्राप्नो-  
 तीत्यादाविति । = प्राप्तिः प्रपूर्वापधात्वर्थः, उत्पत्तिराद्यक्षणासम्बन्धः ।  
 साक्षात्सम्बन्धेन तदाश्रयत्वस्य सुखिन्यसत्त्वादाह ।— परम्पर-  
 येति । = स्वाश्रयाश्रयत्वरूपपरम्परयेत्यर्थः । तिङर्थ इति ।— तथैव  
 साक्षात्सत्त्वादिति शेषः । अतः सुखं प्राप्नोति सुखमिति प्रयोगस्य  
 नापत्तिः । तथा सुखभोक्ता इतिवत् सुखप्रापक इति समानापत्ति-  
 रेव तन्मत-परित्यागवीजमिति भावः, एवं सुखोत्पत्तिक्षणे तादृश-

विषयिता वा द्वितीयार्थः । ( दिवाकरस्तु, संस्काराव-  
च्छिन्नमेव ज्ञानं जानात्यर्थ, इत्युक्तस्थले मुख्यमेव  
कर्मत्वं घटादेरित्याह । तन्मन्दं, ज्ञानमित्यादितः सं-  
स्काराप्रतीतेर्लाघवेन ज्ञानत्वस्यैव जानात्यर्थावच्छे-  
दकत्वात् । घटस्योपेक्षात्मकज्ञाने निर्विकल्पके वा,  
घटं जानातीतिप्रयोगस्याप्रसङ्गाच्च । अत एव प्राक-  
ट्यावच्छिन्नज्ञानमेव तत्र धात्वर्थ इति, तत्त्वावच्छेद-  
कीभूतज्ञाततावत्त्वादेव घटादेर्ज्ञानकर्मतेति भट्टमतम-  
प्यनादेयं, ज्ञानविषयतातिरिक्तायां ज्ञाततायां माना-

प्रयोगानुपपत्तिरपि तथा । विषयिता वेति ।— वृत्त्यनियामकसम्ब-  
न्धस्य प्रतियोगितावच्छेदकत्वास्वीकर्तृनव्यमतेन ज्ञाप्रभृतेमुख्यकर्म-  
कत्ववर्तिदिवाकरभट्टमतमुपन्यस्य निरस्यति ।— दिवाकर-  
स्त्विति ।= एवकारेण संस्कारज्ञानयोः खण्डशक्तेर्व्यवच्छेदः । उक्त-  
स्थले सुख प्राप्नोतीत्यादौ । दूषयति ।— तन्मन्दमिति ।= स-  
ंस्काराप्रतीतेरिति आनुभविकत्वादिति शेषः । अनुभवे विप्रतिपन्न  
प्रत्याह ।— लाघवेनेति ।= अधिकावच्छेदककल्पनापेक्षयेत्यादिः । ननु,  
ज्ञाधातोरकर्मकत्वापत्तिभयेनैव संस्कारस्य शक्यतावच्छेदकत्वमा-  
वश्यक, प्रामाणिकगौरवस्यादोषत्वादित्यतो दोषान्तरमाह ।— घट-  
स्येत्यादि ।= तथाचागत्या सकर्मकत्वमपि पारिभाषिकमत्र वाच्य-  
मिति भावः । ज्ञान इति सप्तम्यर्थो विषयत्वं, तच्च प्रयोगान्वयि ।  
अप्रसङ्गात् अभावप्रसङ्गात् । उपेक्षायाः स्वातन्त्र्येण संस्कारा-  
दिकं प्रति प्रतिबन्धकत्वे तज्ज्ञानस्यापि संस्कारस्वरूपयोग्यत्वा-  
दाह ।— निर्विकल्पके वेति ।= संस्कारजनकज्ञानस्य समानप्रका-  
रकत्वादिनियमस्य सर्वमिद्धत्वादिति भावः । तुतादिभट्टमन (?)  
दूषयति ।— अत एवेति ।= वक्ष्यमाणदोषादेवेत्यर्थः । तत्र, घट  
जानातीत्यत्र । तत्त्व धात्वर्थत्व । ज्ञानविषयतारूपज्ञाततायाः  
सर्वसम्मतत्वाभावादतिरिक्ताय मित्यन्त । मानाभावादिति ।—  
ज्ञानो घट इत्यादिप्रतीतिर्ज्ञानविषयत्वानवगाहित्वादिति । ननु,  
विनिगमनाविरहोऽतिरिक्तपदार्थकल्पनागौरवस्य तु सकर्मकत्वा-

भावात्, अन्यथा, ज्ञातताया इव कृततादेरप्यतिरिक्तायाः कल्पनापत्तेः । वह्निमनुमिनोम्यापादयामीत्यादौ विधेयतानामको विषयताप्रभेद एव द्वितीयार्थः, पर्वतो वह्निमानित्याद्यनुमितावापत्तौ वा पर्वतमनुमिनोमीत्याद्यप्रयोगात्, विषयतावच्छेदकत्वभिन्नप्रकारत्वमेव तत्र द्वितीयार्थ इत्यपि वदन्ति । )

घटं पश्यति, शब्दं शृणोत्यनुभवतीत्यादौ दर्शनाद्यर्थकधातुयोगे, साक्षात्कारनिरूपितमेव विषयत्वं कर्मत्वं, घटादेरुपनीतचाक्षुषादौ तादृशाप्रयोगात् । आकाशं न पश्यतीत्यादौ पुनरन्वयो वक्ष्यते । तण्डुलपाकं करोतीत्यत्र चिकीर्षाजन्यतावच्छेदकः क्रियायामुद्देश्यताख्यो विषयताविशेष एव द्वितीयार्थः कृतौ भासते, तेन, तण्डुलं करोतीत्यादिको न ग्रयोगः, पाकदशायामोदनं करोतीत्यादौ च द्वितीयायामनुकूलत्वेलक्षणा तण्डुलादिक्रयणकृतिस्तु नौदनादिजनिका प्रमाणाभावात् । वर्द्धमानस्तूक्तस्थले धातुना उत्पत्त्यनुकूला कृतिरुच्यते इति, तत्रौदनस्य मुख्यमेव कर्मत्वमत एव यत्र कृतिमात्रं धात्वर्थस्तत्र न द्वितीया, यथा, घटाय यतत, इत्यादावित्याह, तन्न कृत्यादिपदाद् यत्नमात्रप्रतीत्या यत्नत्वावच्छिन्नस्यैव करोत्यर्थत्वात् ।

---

न्यथानुपपत्तिप्रमाणसिद्धत्वादित्यत आह ।— अन्यथेति ।= मुख्यसकर्मकतानुपपत्तिप्रमाणसिद्धगौरवस्यादोषत्वे कृततादेरपीत्यादिना अनुभूततद्विशिष्टत्वादिपरिग्रहः । विषयताप्रभेद इति ।— तथाच, विधेयतात्वं विषयतात्वव्याप्योऽतिरिक्तपदार्थ इति भावः । अतिरिक्तत्वे हेतुमाह ।— पर्वत इति ।= इत्यादीत्यादिपदात् ह्ये

मीमांसामहार्णवे तु, पाककृतौ तण्डुलादेरुपादानविधयेव फलविधयौदनादेरपि विषयत्वमुक्तं, यदाह वत्सेश्वरः ।—

“सिद्धं साध्यं फलञ्चेति, प्रवृत्ते विषयस्त्रिधा ।

तत्र सिद्धमुपादानं, क्रिया साध्यं फलं सुख ॥”

इति । तथा च, तन्मते तण्डुलपकृत्वदशायामोदनं करोतीत्यादिप्रयोगे फलत्वेन विषयनैव द्वितीयार्थः । मासं जीवति, क्रोश स्वपिति, गोदोह तिष्ठति, कुरुन् क्रीडति, त्यादावधिकरणत्वरूपं गौणमेव कर्मत्वं सुपानुभाव्यते ।

“कालाभासध्वमानानां क्रियाणां नीवृतामपि ।

आधारता ध्रौव्यधातोः कर्मता स्याद्विभाषया”

इतिस्मृतेः । अतएव मासश्चैत्रेण जीव्यते, जीवित इत्यादौ कर्मतार्थकृतिङादयः, तथाच, मासाधिकरणताकजीवनवांश्चैत्रः, चैत्रकर्तृकजीवनाधिकरणतावान् मास इत्यादिक्रमेण तत्र बोधः । सन्ध्यायां पचतीत्यादौ तु, न ध्रौव्यस्य धातोरर्थेन योगः, किन्तु सकर्मकस्य । दिवसं सुप्यते, सुन्दरीभिः, क्रोशं तत्सेनया स्थितमित्यादौ तु, द्वितीयया कालाध्वनोरभिव्याप्तिरेव बोध्यते, न त्वधिकरणत्व । जीवृज्जनपदः, शय्यामधिशेते, अध्यास्ते, अधितिष्ठतीत्यादावप्यधिकरणत्वमेव कर्मत्वं द्वितीयार्थः, तथैव, शय्याधिशय्यते, अधिशयितेत्यादौ कर्मतार्थकयोराख्यातकृतोः सम्भवात्, “ध्रौव्याणामधिशिङासस्थानां कर्मत्वमेव”

धूमाभावः इत्याद्यनुमितिपरिग्रहः । अग्रे चादिपदात् इदमनुमिनोमीत्याद्युपग्रहः । तथाच, व्यावृत्तिच्छलेनैव विधेयत्वस्यातिरिक्तत्वं सप्रमाणीकृतमितिभावः । वदन्तीत्यन्तं सुखं प्राप्नोतीत्यादि क्रोडपत्रं ॥ ७४ ॥

तदितिस्मरणात् तदाधारत्वम् । अत्राधिष्ठानं कुर्वित्यादौ  
 त्वाधिष्ठानस्याधारत्वं नैतस्य भासते, किन्तु कृतः, तदला-  
 भस्थले त्वेतस्याधिष्ठानं कुर्वित्यादिकमेव प्रमाणं ।  
 काशीमनुवसति, काश्यनूष्यते, इत्यादावप्यधिकरण-  
 त्वमेव द्वितीयादिभिः प्रत्यास्यते, अनूपाध्याडो वसते-  
 राधारस्य कर्मतातिदेशात् । गृहेऽनुवस्ते, इत्यादौ तु  
 वस्तिर्न वसतिः, शय्यामुपवसतीत्यादौ तूपवसते  
 निवासार्थकत्व एव तदाधारस्य कर्मत्वं, तत्रैव तदनुशा-  
 सनादनशनार्थकत्वेऽधिकरणत्वमेव, अत एव “गृहेऽप्यु-  
 पवसेद्रङ्कः प्रान्तरेऽपि नृपः सुखीत्यादिकः प्रयोगः ॥७४॥

॥ ७५ ॥ कर्तृत्वकारकं लक्षयति ।—

॥ ९ ॥ तिङा विकरणाक्तस्य,  
 धातोरर्थस्तु यादृशः ।  
 स्वार्थे यादृशि बोध्यस्तत्,  
 कर्तृत्वं तदिहोच्यते ॥७५॥

सविकरणेन यच्चातुनोपस्थाप्यो यादृशार्थस्तदुत्तर-  
 तिङा स्वोपस्थाप्ययादृशार्थेऽनुभावयितुं शक्यस्त-  
 द्धातूपस्थाप्यस्य तस्य तदेव कर्तृत्वं कारकमित्यर्थः ।  
 कर्मत्वादौ धातुनोपस्थाप्योऽर्थस्तिङानुभाव्योऽपि न  
 विकरणाक्तेनेति न तत्र प्रसङ्गः । पचति, जानातीत्या-  
 दौ, स्वोपस्थाप्यकृत्याश्रयत्वादौ धातूपस्थाप्यस्य पाक-  
 बुद्ध्यादेरन्वयः पचाद्युत्तरतिङा बोध्यत, इति पाकस्य

॥ ७५ ॥ कर्तृत्वकारकावतरणिकामाह ।— कर्तृत्वकारकं लक्षय-  
 तीत्यादिना । सुगमत्वाल्लक्षणं न व्याख्यातं ।= अनुकूलत्वं पृष्ठार्थं  
 इति ।—कृत्यर्थकधातुयोगे उद्देश्यत्वाख्यविषयत्वमेव द्वितीयया प्रत्या-

यत्नवत्त्वं ज्ञानस्याश्रयत्वं, एव नश्यतीत्यत्र नाशस्य  
प्रतियोगित्वं, प्रतिविम्बन इत्यत्र अमात्मनः प्रतिवि-  
म्बरय प्रकारत्यमेव कर्तृत्वं । कर्तृशब्दस्तु अवयववृत्ति-  
लभ्ये कृत्याश्रये यौगिक एव न तु शक्तः, प्रकारा-  
न्तरालभ्यस्यैव शक्यत्वात्, निरुद्धलक्षणया शक्त्यैव  
वाश्रयस्य तृचा प्रत्यायनात् । घटस्य कर्त्तृत्वादौ चानु-  
कूलत्वं षष्ठ्यर्थः, फलस्य प्रायशः कृत्याविषयत्वात् ।  
घटाद्युपभोगानुकूलकृतिश्च न घटाद्यनुकूला, प्रमाणा  
भावात्. अतो न घटादिभोक्तुस्तत्कर्तृत्वप्रसङ्गः ।  
क्रियाश्रये कर्तृशब्दो रूढस्तेन रथादेर्गत्यादिकर्तृत्वमपि  
मुख्यमेवेति तु न युक्तम्, क्रिया हि नात्र स्पन्दश्चेत-  
नस्य पाककर्तृत्वानुपपत्तेः, प्रत्युत तण्डुलादेरेव तथा-  
त्वापत्तेः, नापि धात्वर्थमात्रम्, तत एव, नापि स्पन्दा-  
नुकूलव्यापारः, चलनानुकूलो व्यापारवतः कारकमा-  
त्रस्य चलनकर्तृत्वापत्तेः ॥ ७५ ॥

॥ ७६ ॥ अस्ति, जुहोतीत्यादावप्यदादेरुत्तरं लुप्त-  
स्यैव विकरणस्य प्रतिसन्धाने भोजनकर्तृत्वादेरवगम  
इति मतेनेदं, तदप्रतिसन्धानेऽपीति मते त्वाह ।—

॥१०॥ यगन्तभिन्नधात्वर्थः,—

वत्तया योऽनुभाव्यते ।

लटा स्वार्थः स धात्वर्थः,

कर्तृता वा निगद्यते ॥७६॥

अयते । अन्यथा, पाककर्तृतादशायां तण्डुलं करोतीति प्रयोगापत्ते-  
रित्युक्तमेव । कृत्याविषयत्वात् कृत्यनुद्देश्यत्वात्, स्वतः प्रयोज्य  
एवोद्दिश्यत्वाख्यविषयत्वस्वीकारात् फलं मुख्यमित्युक्तं ॥ ७५—७६ ॥

यगन्तभिन्नधातूपस्थाप्ययादृशार्थमकारकयदर्थ-  
धर्मिकान्वमबोधं प्रति लटः सामर्थ्यं, स एवार्थो धातू-  
पस्थाप्यतदर्थस्य कर्तृत्वं । पच्यत इत्यादौ धातोरर्थव-  
त्तया स्वार्थकर्मत्वं लटानुभाव्यमपि न यगन्तभिन्नस्य,  
पक्ष्यते तण्डुल इत्यादौ तु तादृशस्य धातोरर्थवत्तया  
तिङ्गैव स्वार्थः कर्मत्वमनुभाव्यते, न तद्विशेषेणलटेति  
तद्व्युदासः ॥ ७६ ॥

॥७७॥ अथापादानत्वादिभेदेन षड्विधत्वमिवोक्ता-  
नुक्तत्वभेदेन कारकस्य द्वैविध्यमप्यस्तीति, तदनुक्त्या  
न्यूनत्वमत आह ।—

॥११॥ धात्वर्थस्य धर्मितया,

तिङ्गाद्यैरनुभाव्यते ।

यत्तदुक्तं धर्मतया,

त्वनुक्तं कारकं भवेत् ॥७७॥

धात्वर्थस्य विशेष्यतया तिङ्गाद्यनुभाव्यत्वमेव का-  
रकस्योक्तत्वं, तद्विशेषणतया तदनुभाव्यत्वमेव चानु-  
क्तत्वं, न तु धातुसाकाङ्क्षप्रत्ययस्याभिधेयत्वमात्रमुक्तत्वं  
तण्डुलं पचति इत्यादावपि कर्मत्वादेरुक्तत्वापत्तेः-  
पचति, पच्यत, इत्यादौ तिङ्गा, पाचकः, पच्यमान,

॥ ७७ ॥ कर्मत्वादेरुक्तत्वापत्तेरिति ।— कर्मत्वस्यापि धातुना-  
काङ्क्षप्रत्ययाभिधेयत्वात् । अस्मन्मते च तत्र धात्वर्थप्रकारककर्म-  
त्वबोधाभावात् नापत्तिरितिभावः । यथाक्रम करणत्वादिकृधा-  
त्वर्थविशेष्यत्वेनानुभाव्यते इति योजना । आदिना संप्रदानत्वा-  
पादानत्वाधिकरणत्व-परिग्रहः । तथाच, पचनमित्यत्र करणत्वं,  
दानीय, इत्यत्र संप्रदानत्वं, भीम इत्यत्रापादानत्वं, शयनमित्यत्राधि-



इत्यादौ च कृता, कर्तृत्वं कर्मत्वञ्च धात्वर्थविशेष्यत्वे-  
नानुभाव्यते । तथा, पचनं काष्ठं, दानीयो द्विजः, भीमो  
गजः, शयनं गृहमित्यादौ यथाक्रमं करणत्वादित्यु-  
त्पत्तिवैचित्र्येण पदार्थैकदेशेऽपि कर्तृत्वादौ धात्वर्थस्य  
पाकादेरन्वयात् “सेवितुं साम्प्रतं विज्ञैर्गुरुः परुषवा-  
गपि” (\*) “विषदृक्षोऽपि संवद्धयं स्वयं ह्येतुमसाम्प्रत”  
मित्यादौ निपातेन क्वचित् कर्मत्वकारकस्योक्तत्वम् ॥ ७१ ॥  
॥ ७८ ॥ धातुभेदेन कर्मत्वकारकस्योक्ततायां नियममाह ।-

॥ १२ ॥ दुहादिभ्यः प्रत्ययेन,  
मुख्यं कर्मत्वमुच्यते ।  
णिजन्तेभ्यः कर्तृताख्यं,  
तदसत्त्वेऽन्यकर्मता ॥ ७८ ॥

दुहाद्युत्तरप्रत्ययेन मुख्यं, साक्षाद्धात्वर्थतावच्छे-  
दकं, यत्कर्मत्वं, तदेवोच्यते, धात्वर्थविशेष्यत्वेनानु-  
भाव्यते । तेन गौः पयो दुह्यते, दुग्धा वेत्यत्र, पयः-  
कर्मरुमोचनानुकूलव्यापारजन्यमोचनवती गौरित्येवं  
बोधः । तत्र, मोचनावच्छिन्नव्यापारस्य धातुवाच्य-  
करणत्व, यथाक्रममनुभाव्यत इति भावः । ननु, पाचक इत्यादौ  
एकदेशान्वयभयेन धात्वर्थवत्त्वया कर्तृत्वान्वयासम्भवात् तत्र  
तस्योक्तत्वानुपपत्तिरित्यत आह ।— व्युत्पत्तीति ।— प्रत्ययं विनापि  
कर्मकारकस्योक्तत्व दर्शयति ।— सेवितुमित्यादि ।= परुषवागपि  
निष्ठुरवागपीत्यर्थः ॥ ७७ ॥

॥ ७८ ॥ कारिकापूर्वप्रतीकं विवृणोति ।— दुहाद्युत्तरप्रत्ययेने-  
त्यादि ।= मोचनस्य साक्षाद्धात्वर्थतावच्छेदकत्व कुत इत्याका-  
ङ्क्षायामाह ।— मोचनावच्छिन्नेति ।= बहिःप्रभृतेरिति ।— प्रभृति-

(\*) “ इतः स दैत्यः प्राप्तश्चानेत एवाहति क्षयः ।” इति पूर्वार्द्धम् ॥ ( कुमारः । २ । )

तथा मोचनस्यैव साक्षाद्भात्वर्थतावच्छेदकफलत्वात् ।  
 वहिप्रभृतेर्गत्यवच्छिन्नव्यापारः, कृषेश्च गत्यवच्छिन्न-  
 विकर्षणं वाच्यं, अतः साक्षात्तद्वाच्यतावच्छेदकं  
 गतिमत्त्वमेव फलं, न तु तदघटकं संयोगादि, तथा च,  
 भारो भवनमुह्यते, नीयते, इत्यादौ, शाखा ग्रामं कृष्य-  
 ते, इत्यादौ च, यथाक्रमं भवनकर्मकगत्यनुकूलव्यापार-  
 जन्यगतिमान् भारः, ग्रामकर्मकगत्यवच्छिन्नविकर्षण-  
 कर्मताश्रयः शाखेत्याकारकबोधयोरुक्तव्युत्पत्त्यैव सम्प-  
 तौ, “दुहादेर्गौणकं कर्म नीवहादेः प्रधानक” मित्याद्यु-  
 क्तिभेदेन विधिद्वयं शाब्दिकानामनादेयम् । णिजन्तो-  
 त्तरं कर्मतावाचिप्रत्ययस्थले तु मूलधातोः कर्तृतायां  
 कर्मतातिदेशसम्भवे तादृशमेव कर्मत्व धात्वर्थस्य  
 विशेष्यतया तिङाद्यैर्बोध्यते, यथा, चैत्रो ग्रामं गम्यते,  
 गमितो वेत्यादौ, ग्रामकर्मकस्य व्यापारजन्यगमनस्य  
 कर्त्ता चैत्र इत्यादि, यत्र तु, न तदतिदेशस्तत्र मूल-

पदात् नीप्रभृते. परिग्रह । उदीच्यवाच्यमित्यस्य लिङ्गव्यत्ययेना-  
 श्वयः । विकर्षणमिति विकर्षणत्वं जातिविशेषः । संयोगादीति ।—  
 गतिघटकसंयोगादीत्यर्थं न साक्षाद्भात्वर्थतावच्छेदकमिति योजना ।  
 उक्तव्युत्पत्तौ वेति ।—साक्षाद्भात्वर्थतावच्छेदकफलस्योक्तत्वाभिधाने-  
 नैव कारिकापरप्रतीक व्याचष्टे ।— णिजन्तोत्तरमिति ।= तादृ-  
 शमेव मूलधातोः कर्मत्वादिकमेव । इत्यादीति बोध इति शेषः ।  
 तदसत्त्वे अन्यकर्मनेत्यस्यार्थमाह ।—यत्रेति ।= न तदतिदेशः, मूल-  
 धातोः कर्मतायाः कर्मत्वातिदेश । तैस्तिङाद्यैः, उच्यते धात्वर्थवि-  
 शेष्यतया बोध्यते । ननु, कर्तृतायाः कर्मत्वातिदेशाभावस्थले कथं  
 शानजादिना मूलधातोः कर्तृरुक्तत्वमित्याशङ्कं परिहरति ।— चैत्रेण  
 पूगमिति ।= पूगं गुवाकं । प्राक्परिचिन्तित इति पूर्वोक्तभर्तृहरिका-  
 रिकायां । क्वचित्तिङादिष्विति कथनात् शानजादिषु ण्यन्तकर्तुः  
 कर्मत्वं न निषिद्धमितिभावः ॥ ७८ ॥

धातोः कर्मत्वमेव तदर्थविशेष्यतया तैरुच्यते, यथा,  
आदनः पाच्यते, खाद्यते, वा भृत्येन भर्त्रेत्यादौ, तत्र  
भर्तृकर्तृकव्यापारजन्यस्य भृत्यकर्तृकपाकादेः कर्म-  
तयौदनादिरेव बुध्यते, मैत्रेण पूगं खाद्यमानश्चैत्रो-  
न्नजतीत्यादौ, कर्मणि शानजादिप्रत्ययः प्राक् परिचि-  
न्तितः ॥ ७८ ॥

॥ ७९ ॥ अथ भिद्यते, अभेदि, वा कुशूलः स्वय-  
मित्यादौ भेदाद्यनुकूलव्यापारवत्त्वरूपस्य तत्कर्तृत्वस्य  
कथं कुशूलादावन्वयः, भिदादेः परस्मैपदित्वेन तदर्थ-  
धर्मितया कर्तृत्वबोधने पदान्तरस्यासामर्थ्यात्, यगि-  
चोर्विगुणत्वाच्चेत्यत आह ।—

॥१३॥ एकक्रियाधर्मितया,

कर्तृता-कर्मतोभयोः ।

बोधने कर्मताकाङ्क्षे,—

वापेक्ष्योत्सर्गतो भवेत् ॥७९॥

• कर्मताकाङ्क्षा कर्मत्वान्वयस्यैवानुकूला, आत्मने-  
पदयगादिसमभिव्याहाररूपाकाङ्क्षा, व्युत्पत्तिवैचि-  
त्र्यादपेक्षणीया, न तु कर्तृत्वान्वयस्य परस्मैपदविकर-

७९ ॥ पदान्तरस्य आत्मनेपदस्य । असामर्थ्यादाकाङ्क्षारहित-  
त्वादित्यर्थः । ननु, कर्तृविहितस्यात्मनेपदस्यापि कर्तृत्वबोधजनक-  
त्वात् कुताऽसामर्थ्यमित्यत आह ।— यगिचोरिति ।= विगुण-  
त्वात् तद्वोधप्रतिबन्धकत्वात् । कर्मताकाङ्क्षा इत्यस्यार्थमाह ।—  
आत्मनेपदयगादित्यादि ।= उत्सर्गत इत्यस्यार्थमाह ।— व्युत्पत्ति-  
वैचित्र्यादिति ।= एवकारव्यवच्छेद्यमाह ।— न तु कर्मत्वान्वय-  
स्येति ।= अनुकूलेति पूर्वणान्वयः । सैव का इत्याकाङ्क्षायामाह ।—

इतिवृद्धस्मृतेः । स्वयं विकुरुते युवेत्यादौ, स्वयं चिकीर्षते कट इत्यादौ, स्वयं कटः कारयते, गौरुत्-  
पुच्छयते, चोरयते इत्यादौ, स्वयमवकिरन्तं करित्यादौ,  
स्वयं श्रधीते, ग्रधीते, वा मालिकेत्यादौ, स्वयं ब्रूते,  
कथेत्यादौ, स्वयं दुग्धे गौरित्यादौ, धात्वर्थकर्तृकर्म-  
त्वयोर्युगपदन्वये कर्मत्वान्वयानुकूलस्य यको नापेक्षा,  
तथा, स्वयं व्यकृत युवा, स्वयमचिकीर्षत कट,  
इत्यादौ इचोऽपि, एवं स्वयमलावि, अलाविष्ट, वा  
केदार इत्यादौ, स्वरान्तस्य धातोः । स्वयमदुग्ध,  
अदोहि वा गौरित्यादौ, दुहेश्चार्थस्य तदुभयभानार्थ-  
मिचोऽनावश्यकत्वमत उक्तमुत्सर्गत इति । “विका-  
रहेतौ सति विक्रियन्ते, येषां न चेतांसि त एव  
धीरा” (\*) इत्यादौ तु यको गतिश्चिन्त्या ॥ ७९ ॥

ननु, शाकः पचता पश्यता वा भुज्यते, इत्यादितः  
कृतः पाकादौ शाकादिकर्मत्वाद्यगमः, सुबर्थस्यैव  
कर्मत्वस्य धात्वर्थे धर्मिणि साकाङ्क्षत्वादत आह ।—

कर्तृत्वबोधकसामग्र्याश्च प्रतिबन्धकत्वं वाच्यं, तत्रैकबोध प्रति  
अपरबोधसामग्र्याः प्रतिबन्धकत्वकल्पनेनैवोक्तप्रयोगवारणसम्भवे  
किं मिथः प्रतिबन्धकत्वकल्पनेनेति । आत्मने ध्रौव्यधातूनां अकर्मका-  
त्मनेपदिधातूनामित्यर्थः । प्राचीनकारिकायाः स्वयमर्थमाह ।—स्वयं  
विकुरुते युवा इत्यादिना । = अत्राश्रयत्वमेव कर्मत्वं, तदनुकूलव्या-  
पारश्च कर्तृत्व, तथाच, विकाराश्रयो विकारानुकूलव्यापारवान् युवे-  
तिबोधः । एवमग्रेऽपीत्यपीति ।— धात्वर्थकर्तृत्वकर्मत्वयोर्युगपद-  
न्वये इचोऽपि, नापेक्षेति योजना, दुहेश्चेति कारिकास्थतस्य चेत्यस्या  
र्थः । अर्थस्य तदुभयभानार्थं दोहनादिरूपक्रियायाः कर्तृत्वकर्म-  
त्वभानार्थः । नावश्यकमित्यनेन छलतो वैकल्यिकत्वमुक्त । चिन्त्या  
इति अनुकूलव्यापाररूपकर्तृत्वबोधस्थल एव तदनुशासनमित्युक्तौ  
न दोष इति भावः ॥ ७९ ॥

(\*) “प्रत्यर्थिभूता नपि तासमधिः शुश्रूषमाणा गिरिकोऽनूनेने ।” इति कुमारि । ४

॥१४॥ स्वकर्मकैकधात्वर्थ,—  
कर्तृकापरकर्मता ।

यत्रान्वेत्यस्य कर्मत्वे,  
प्रथमैवानुशिष्यते ॥८०॥

स्वकर्मताकत्वाविशिष्टैकधात्वर्थकर्तृ-कर्तृकस्या-  
परस्य धातुनिपातयोरन्यतरार्थस्य कर्मत्वं, यत्र  
धर्मिणि अन्वेति, तदीयत्वेनानुभावे कर्मत्वे प्रथमैवा-  
नुशिष्यते, न तु द्वितीयादिरपेक्ष्यते, येन शाकः स्वकर्म-  
ताकपाककर्तृ-कर्तृताकभोजनकर्मतावानित्याद्यन्वयधी-  
स्तत्र न स्यात् । अत एव “प्रधानशक्त्यभिधाने गुण-  
शक्तिरभिहितवत् प्रकाशते” इति पठन्ति । “शक्तिः  
कारकमिति शाब्दिकाः” । कर्मतामात्रन्तु ज्यायः,  
तेन हस्तेन पचता भुज्यते शाक, इत्यादौ नाभिहि-  
ताधिकारीयप्रथमाशक्तिः ॥ ८० ॥

॥ ८० ॥ कारिकान्तरावतारणिकामाह ।— नन्वित्यादिना ।= विवृणोति ।— सकर्मकताकत्वेत्यादि ।= कारिकास्थपरपदस्य धा-  
त्वर्थपरत्वे सेवितुं शास्त्रप्रतमित्याद्युक्तस्थलद्वये प्रथमा न स्यात्, नि-  
पातार्थपरत्वे च प्रकृतानुपपत्तितादवस्थ्य, अतो व्याचष्टे ।— धातु-  
निपातयोरन्यतरार्थस्येति ।= अस्य कर्मत्वे इत्यस्यार्थमाह ।—  
तदीयत्वेनेति ।= तदीयत्वेन कर्मत्वे प्रथमेति यथाश्रुतमयोग्य स्यात्,  
अतोऽनुभवान्तर्भावः । तद्विषयतानिरूपिततादृशकर्मताविषयता-  
शालयनुभवजनिका प्रथमाविभक्तिसमभिव्याहाररूपाकाङ्क्षा एवे-  
ति भावः, अत्र शाब्दिकानां स्वरसं व्यञ्जयति ।— अत एवेत्यादिना =  
प्रधानेति ।— विशेषणीभूतक्रियाकारकस्याभिधाने उक्तत्वे गुणशक्तिः  
विशेषणीभूतक्रियाकारक अभिहितवत् उक्तवत् प्रकाशते इत्यर्थः ।  
अभिहितवदित्यनेन अनभिहिताधिकारीयद्वितीयाया अप्रसक्तिः

॥ ८१ ॥ ननु, यत्र विशिष्टवैशिष्ट्यावगाहितानिरूपकत्वेन गौणप्रधानभावापन्ने क्रियाद्वये प्रकारीभूत एकविधस्यैव कर्मत्वादिकारकस्य भानं, तत्र तन्न स्यात्, यथा, पक्त्वान्नस्य भोक्ता पश्यन्नन्नस्य दाता, भोक्तुमन्नस्य पाचकः, पुरस्य गत्वा गन्ता, भुक्त्वा चैत्रस्य स्थितिः, पक्त्वा सूदस्य गमनमित्यादौ क्त्वादेर्निष्ठादित्वेन तदन्तधात्वर्थे षष्ठ्याः कर्मत्वाद्यनुभावकत्वस्य निषिद्धत्वात् । एवं यत्र तादृशक्रियाद्वये नानाविधकर्मत्वसम्प्रदानत्वादिप्रकारस्तत्रापि तथा, यथा, ब्राह्मणायाहूय ददाति, वृक्षात् आरुह्य पततीत्यादौ कर्मत्वादौ चतुर्थ्यादेरसामर्थ्यादत आह ।—

॥ १५ ॥ गौणप्रधानक्रिययोः,  
प्रकारीभूतकारके ।

सूचिता । शक्तिपदस्यार्थमाह ।— शक्तिः कारकमिति ।= स्वयं शक्ति-शब्दार्थमाह ।— कर्मतेति ।= कारकमात्रपरत्वे दोषमाह ।— तेनेति ।= शक्तिपदस्य कर्मत्वमात्रपरत्वेनेत्यर्थः प्रथमा शक्ति — प्रथमा-प्रसक्तिरित्यर्थः । तथाच, शक्तिपदस्य कारकमात्रपरत्वे उक्तस्थले हस्तपदोत्तर प्रथमा स्यादिति भावः । इदमापाततः प्रधानान्वयि-यादृशशक्तेरभिहितत्वं, गुणान्वयितादृशशक्तेरपि तथात्व, इति शाब्दिकाभिप्रायात्, अन्यथा, हस्तः पचतः भोजन इत्यादौ, हस्ते पाककरणत्वे गम्यमाने प्रथमा न स्यादिति कर्मतामात्रपरत्वन्तु न ज्यायः इति ध्येय ॥ ८० ॥

॥ ८२ ॥ कारिकान्तरावतरणिकामाह ।— नन्वित्यादिना ।= तन्न स्यात्, कर्मत्वभानं न स्यात् । कुत्रेत्याकाङ्क्षायामाह ।— यथेत्यादि ।= कुत इत्याकाङ्क्षायामाह ।— क्त्वादेर्निष्ठादित्वेनेत्यादि । एकविध-कारकस्य तादृशभानस्थलमुक्त्वाऽन्यविधस्य तथाभानस्थलमाह ।— एवमित्यादि ।= तथा कर्मत्वादिभानं न स्यात्, कुत्रेत्याकाङ्क्षायामाह ।

एकस्मिन् वा भिन्ने वा,

प्रधानापक्षया स्थितिः ॥८१॥

यत्र गौणप्रधानतापन्नधात्वर्थद्वये प्रकारिभूयै-  
कविधमनेकविधं वा यदीयत्वेन कारकं भासते, तत्र  
प्रधानक्रियामपेक्षैव स्थितिः कारकविभक्तेर्व्यवस्थितिः,  
न तु गौणक्रिया । तथाच, पक्त्वान्नस्य भोक्ता, इत्यादौ  
अन्नकर्मताकपाकोत्तरान्नकर्मताकभोजनत्वादिना ।  
ब्राह्मणाय आहूय ददातीत्यादौ च, ब्राह्मणकर्मताकाह्वा-  
नोत्तरब्राह्मणसम्प्रदानताकदानत्वादिना बोधने व्युत्प-  
त्तिवैचित्र्यादेव, पचनाह्वानादिगौणक्रियायां षष्ठी-  
चतुर्थ्यादिना कर्मत्वादेर्भानिमिति भावः ॥ ८१ ॥

॥ ८२ ॥ ननु, शत्रवे कुप्यतीत्यत्र, शत्रोः प्रयुक्त-  
त्वविषयित्वरूपाभ्यामपादानत्वसम्प्रदानत्वाभ्यां कोपे,  
पुत्रेण ददातीत्यत्र पुत्रस्य सम्प्रदानत्वकरणात्वाभ्यां  
दाने, पात्र्यां भुङ्क्ते इत्यत्र पात्र्याः करणत्वाधिकरण-  
त्वाभ्यां भोजने, ग्रामं गच्छतीत्यत्र ग्रामस्याधिकरण-

माह ।—यथेत्यादि । = कुत इत्याकाङ्गायामाह ।—कर्मत्वादाविति  
। = विवृणोति ।—यत्रेत्यादि । = एवकारव्यवच्छेद्यमाह ।—व्युत्प-  
त्तिवैचित्र्यादेवेति । = तत्र तत्रार्थे षष्ठीचतुर्थ्यादौ सामर्थ्यादिति  
भावः ॥ ८१ ॥

॥ ८२ ॥ कारिकान्तरावतरणिकामाह ।—नञ्चित्यादिना । = कां प  
इति ।—कथमन्वयधारिति योजना । एवमग्रेऽपि । द्वेषानुकूलव्या-  
पार कोपः । अपादानसम्प्रदानत्वबाधस्थलमुक्त्वा सम्प्रदानकर-  
णत्वबाधस्थलमाह ।—पुत्रेण ददातीति । = पुत्रसम्प्रदानकदाने  
पुत्रकरणकत्व सम्भवत्येवेति भावः । करणाधारत्वबोधस्थल-  
माह ।—पात्र्यां भुङ्क्ते इति । = आधारकर्म बोधस्थलमाह ।—ग्रामं

त्वकर्मत्वाभ्यां गमने, चैत्रस्य चलनमित्यादौ च चैत्रादे-  
रधिकरणत्वकर्तृत्वादिना चलनादौ, युगपत्कथमन्वय-  
धीरपादानत्वादिबोधने चतुर्थ्यादेरसामर्थ्यादत आह ।—

॥ १६ ॥ एकस्यैकक्रियायान्तु,

कारकद्वयबोधने ।

यत्परं कारकं तत्र,

विहिता सुवपेक्षिता ॥८२॥

एकस्मिन् धात्वर्थे यवैकनामार्थनिरूपितयोः कार-  
कद्वयोर्युगपद्बोधस्तत्र लाक्षितक्रमेण यत्परं कारकं,  
तत्र विहितानुशिष्टैव सुप्, आकाङ्क्षानिर्वाहिका, न तु  
पूर्वत्र, व्युत्पत्तिवैचित्र्यादित्यर्थः । ब्राह्मणायाहूय ददा-  
तीत्यादावेकनिरूपितमपि नैकक्रियायां, दण्डेन गा-

गच्छतीत्यत्रेति । = एकस्मिन् कर्तृत्वकर्मत्वयोर्युगपद्भानं प्राय-  
शो न सम्भवतीति । आधारत्वकर्तृत्वबोधस्थलमाह ।—चैत्रस्येत्यादि ।—  
कुत इत्याकाङ्क्षायामाह ।—अपादानत्वादिबोधने इति । = विवृणोति ।—  
एकस्मिन् धात्वर्थे इति । = एकस्यां क्रियायां नामार्थद्वयनिरूपितयोः  
कारकयोर्युगपद्बोधने सुबद्धयस्यैवपेक्षितत्वात् । पूरयति ।—एक-  
नामार्थनिरूपितयोरिति । = ध्वंसाधिकरणकालवृत्तित्वस्य ध्वस-  
वृत्तिस्वरूपस्य वा परत्वस्य सर्वत्रैव कारके सत्त्वात् । पूरयति ।—  
लाक्षितक्रमेणेति । = अनुशिष्टक्रमेणेत्यर्थः । विहित इत्यस्य साव-  
धारणात्वं विना सुबन्तव्यावृत्तिर्न सम्भवतीत्यत आह ।— अनु-  
शिष्टैवेति । = एवकारव्यवच्छेदमाह ।— न त्विति । = अनुशिष्टा  
सुवाकाङ्क्षानिर्वाहिका इत्यन्वयः । कुत इत्याकाङ्क्षायामाह ।—  
व्युत्पत्तिवैचित्र्यादिति । = शाब्दजनकाकाङ्क्षायामाह ।—  
विलक्षणत्वादिति-  
र्तदर्थः । एकस्मिन् धात्वर्थे इत्यस्य व्यावृत्तिमाह ।— ब्राह्मणाया-  
हूयेत्यादि । = एकनामार्थनिरूपितत्वव्यावृत्तिमाह ।— दण्डेन



मभ्याजेत्पादावेकक्रियायामपि नैकनिरूपितं कारक-  
द्वयमन्वेति । अत्र ।—

“अपादान-सम्प्रदान-करणाधार-कर्मणाम् ।

कर्तृश्रोभयसम्प्राप्तौ परमेव प्रवर्तते ॥”

इति भर्तृहरिवचनात् करणत्वाधारत्वयोरैकदा  
अन्वयस्थले ऽधिकरणत्वार्थिकैव विभक्तिरपेक्षितेति  
प्राञ्चः । करणत्वार्थिकैव तथेति कालापाः, तैराधारत्वं  
निरुद्धैव करणत्वस्य निर्वचनादिति ध्येयम् ॥ ८२ ॥

॥ ८३ ॥ कर्तृत्वकर्मत्वयोरनुक्तविधयान्वयबोधोपयुक्त-  
विभक्तीर्वक्तुमुपक्रमते ।—

॥ १७ ॥ क्रियायां धातुलभ्यायां,

कर्तृत्वस्यावबोधिका ।

तृतीया, कर्मतायास्तु,

द्वितीयोत्सर्गतो भवेत् ॥ ८३ ॥

धात्वर्थे कर्तृत्वस्यान्वयबुद्धौ नाग्नस्तृतीया, कर्मत्व-  
स्य च द्वितीया उत्सर्गतो हेतुः । सत्ता अस्ति, ग्रहो  
गृह्यते, इत्यादौ वस्तुगत्या धात्वर्थेऽपि कर्तृत्वकर्मत्वा-

गामभ्याजेति ।= तथेति, तादृशस्थले विभक्तिरपेक्षितेत्यर्थः । कथ-  
मित्याकाङ्क्षायामाह ।— तैरिति ।= कालापैरित्यर्थः । इति ध्येय-  
मिति ।— एतच्च न वृत्तिकारस्य सम्मत, तेन कांस्यपात्र्यां भुङ्क्त  
इत्यधिकरणमेवेत्युक्ते. ॥ ८२ ॥

॥ ८३ ॥ कारिकान्तरावतारणिकामाह ।— कर्तृत्वकर्मत्वयोरि-  
ति ।= विवृणोति ।— धात्वर्थं शते = धातुलभ्यायामित्यस्य व्यावृत्ति  
माह ।— सत्ताऽस्तीति ।= धर्मिणोः धात्वर्थस्य । अपेक्ष्यत इति ।—

द्यन्वयो न धर्मिणो धातुजन्यामुपस्थितिमपेक्षते, किन्तु,  
नामजन्यामतस्तत्र न व्यभिचारः ॥ ८३ ॥

॥८४-८५॥ सामान्याविधिरुत्सर्गः, स, चापवादकं  
विशेषविधिं विना प्रवर्त्तते, इति कर्मतायां द्वितीयाया  
वैकल्पिकं विशेषविधिं दर्शयति ।—

॥ १८ ॥ कर्मत्वस्य गतौ बोधे,  
द्वितीयावच्चतुर्थ्यपि ।  
अर्थे दयेशोः संज्ञश्च,-  
नाथ्यर्थाशंसने स्मृतौ ॥

॥ १९ ॥ पणि-व्यवहृ-दिव्यर्थ,-  
क्रयाद्यर्थेषु षष्ठ्यपि ।  
कृजर्थप्रतियत्ने च,  
हिंसने चाप्यपेक्षिता ॥८४—८५॥

ग्रामं गच्छतीत्यादित इव ग्रामाय गच्छतीत्यादि-  
तोऽपि गतौ ग्रामादिकर्मताकत्वस्यावगतेर्धात्वर्थगतौ

तथा च, धातुजन्योपस्थिति सहकारेणेति तदर्थ इति भावः । तत्र,  
तादृशबोधे, न व्यभिचारः' तृतीयारूपकारणस्य न व्यभिचारः ॥ ८३ ॥

॥८४-८५॥ कारिकास्य उत्सर्गेन इत्यस्यार्थमभिदधान एव कारि-  
कान्तरमवतारयतीति ।— सामान्यविधिरिति ।= इति हेतोः' हेतुना  
च स्वप्रयोजकाकाङ्क्षोत्थापकतारूपा इत्यर्थः । विवृणोति ।—ग्रामं  
गच्छतीत्यादित इवेति ।= प्रथमकारिकापरार्द्धं विवृणोति ।—  
तथेत्यादि ।= स्मृतौ इत्यस्योदाहरणद्वयं चिन्तयति स्मरतीति ।

कर्मत्वस्य बोधे द्वितीयावच्चतुर्थ्यपेक्षिता । तथा,  
दीनं दयते, ईष्टे इत्यादित इव दीनस्य दयते, ईष्टे,  
संजानीते, चिन्तयति, स्मरतीत्यादितोऽपि दयादौ,  
पुत्रस्य नाथते, इत्यादित आशंसायां ।

शतस्य पणायते, व्यवहरति, दीव्यतीत्यादितः  
पणत्वोपगमक्रयविक्रयादिव्यवहारेषु, स्वर्णस्योपस्कुरुते,  
इत्यादितोऽपि गुणान्तराधानरूपप्रतियत्ने, चौरस्य  
हिनस्तीत्यादितो, हिंसायाश्च कर्मत्वस्यान्वयबोधे  
षष्ठ्यपि । मैत्रं अनुनाथतीत्यादौ, नाथ्यर्थोऽपि प्रार्थना-  
दिर्नाशं सनं, नृपं पणायति, बन्धुं व्यवहरति, दिवं दीव्य-  
तीत्यादौ पण्यादेरर्था अपि स्तुति तोष-गत्यादयो न  
क्रयादिरूपाः ॥ ८४—८५ ॥

॥ ८६ ॥ धात्वर्थे कर्तृत्वकर्मत्वयोर्बोधने द्वितीया-  
तृतीयादेर्नित्यापवादमाह ।—

॥ २० ॥ निष्ठाद्यन्यकृदन्तार्थे,

कर्तृत्वस्यान्वयं प्रति ।

कर्मत्वस्य च षष्ठ्येव,

हेतुर्वाधविधिं विना ॥ ८६ ॥

कारिकान्तरं व्याचष्टे ।— शतस्य पणायते इति । = पणत्वोपगम  
इति पणेरर्थः । कारिकाशेषार्द्धं विवृणोति ।— स्वर्णस्योपस्कुरुते-  
इति । = नाथ्यर्थासंशन इत्यत्राशंसनपदव्यावृत्तिमाह ।— मैत्र-  
मित्यादि । = क्रयादिपदव्यावृत्तिमाह ।— नृपमित्यादि । =  
क्रयादिरूपा इति क्रयविक्रयव्यवहाररूपा इत्यर्थः ॥ ८४—८५ ॥

॥ ८६ ॥ कारिकान्तरमवतारयति ।— धात्वर्थे इति । = विवृ-  
णोति ।— निष्ठादिभिन्नमिति । = कृदन्तशब्दस्य यथाश्रुतार्थे चैत्रेण

निष्ठादिभिन्नं कृन्मात्रमन्ते यस्य, न तु तदुत्तर  
प्रत्ययान्तरं तादृशधातोरर्थं कर्तृत्वस्य कर्मत्वस्य  
वान्वये नान्नः षष्ठ्येव तन्त्रं, न तु तृतीयादिः । यथा,  
चैत्रस्य गतिः, ग्रामस्य गमनमित्यादौ । चैत्रेण दृष्ट-  
चरः, तण्डुलं पाचकतर इत्यादौ, तु धातोरुत्तरं  
न कृन्मात्रं । अत एव निष्ठादिभिन्नयोरपि न जिन्नयो-  
र्नित्यं तद्धितान्तत्वात्, अङ्गानि व्यात्युक्षी, धनानि  
सांग्राहिणमित्यादौ कर्मतायां न षष्ठीप्रसङ्गः, प्राप-  
काभावात् । ग्रामस्य गन्तृमान् देशः, चैत्रस्य गतिमद्-  
गृहमित्यादौ तु गतिश्चिन्ता, अत्र गन्त्रादावेव षष्ठ्यर्थ-  
सम्बन्धो भासते, न तु धात्वर्थं, कर्मत्वादिरित्यपि  
कश्चित् । चैत्रेण भुक्तो, मैत्रेण दत्त इत्यादौ, सुकरः  
कटो मया, दुष्करः पटस्त्वया, इत्यादौ, सुपानः सोमो  
मया, दुष्पानः सोमस्त्वयेत्यादौ च कर्तृत्वस्य । तेमनं  
पचन्, ग्रामं गतवान्, पारायणमधीयन्, उपनिषदं  
धारयन्मित्यादौ, घटं विद्वान्, तण्डुलं पेचिवान्,  
इत्यादौ, भक्ष्यं भुञ्जान् इत्यादौ, सोमं पवमानः,  
कवचमुद्धहन् इत्यादौ, कटं चक्राण इत्यादौ, दधिघटं,  
चक्रिः कटमित्यादौ, शत्रुं जिष्णुरित्यादौ, स्त्रियमल-

दृष्टचर इत्यादौ तृतीया न स्यात् अतस्तदर्थमाह ।—कृन्मात्रमिति ।—  
तथा च, कृदेवान्ते यस्येति मध्यपदलोपी समास इति । एवकार-  
व्यवच्छेद्यमाह ।— न तु तदुत्तरेति ।= निरुक्तव्युत्पत्तेः फलमाह ।—  
चैत्रेणेत्यादि ।= कृन्मात्रमितीति ।—तत्र षष्ठीप्रसंग इति शेषः ।  
निरुक्तधातोरर्थं कर्तृत्वकर्मत्वान्वये षष्ठ्यास्तन्त्रत्वादेवेत्यर्थः । कुत  
इत्याकाङ्क्षायामाह ।— प्रापकाभावादिति ।= षष्ठीविधायकानु-  
शासनाभावादित्यर्थः । गतिदिचिन्त्येति ।—तत्र गमधातोः कृन्मात्रा-

क्लृप्तिरिणुः, कष्टं सहिष्णुरित्यादौ, धनं गृध्रः शरं  
 क्षिप्नु रित्यादौ, कटं चिह्नीर्षुः, पुंयोगमाशंसुः, तण्डुलं  
 भिक्षुरित्यादौ, शतं दायात्यादौ, ग्रामं, ग्रामी, ग्राममा-  
 गामित्यादौ, कटं कारको ब्रजतीत्यादौ, तण्डुलं पक्त्वा  
 वर्त्तते इत्यादौ, पयः पायं पायं ब्रजतीत्यादौ, पटं  
 कर्तुं गच्छतीत्यादौ, वदिता जनापवादमित्यादौ, ग्राम  
 कामुकः, सुखमभिलाषुक इत्यादौ च, कर्मत्वस्य धात्वर्थे  
 विनैव षष्ठीमन्वय इत्यत उक्तं निष्ठादिभिन्नेति ॥ ८६ ॥

॥ ८७-८९ ॥ निष्ठादिकं विवृणोति ।—

॥ २१ ॥ सम्प्रत्याधारवाच्यन्यः,

क्तः क्तवन्तुश्च शन्तृड ।

वन्सुरान-शान-कानाः,

किःष्णुगिष्णुकनुरुस्तथा ॥

॥ २२ ॥ ऋण्यर्थकणिनिर्भावि-

त्वार्थकेन् वुण् तुमर्थकम् ।

खल् खलर्थकयुः क्त्वा,

णम् तुमौ तृणुकजपि ॥

न्तत्वाभावादिति भावः । मलुक्स्मासस्वीकारेण कथञ्चिदुपपादनीय-  
 मिति निर्गमः । निष्ठादिभिन्नेत्यस्य फलभमिधान एव निष्ठादिपद-  
 प्रतिपाद्यान् प्रत्ययान् दर्शयति चैत्रेण भुक्त इत्यादिना । कर्तृत्वबोध-  
 स्थलमुक्त्वा कर्मत्वबोधस्थलमाह ।— तेमत्वमित्यादि ।= तेमन  
 इत्यङ्गनं ॥ ८६ ॥

॥ ८७-८८-८९ ॥ निष्ठादिगणविधायककारिकाप्रथावतारणि-

॥२३॥ निष्ठादिः कथितः कृतसु,

प्रत्ययानामयं गणः ।

कमेरुकञ् गणे नास्मिन्,

द्विषःशन्तृङ् विभाषया॥८७-८९॥

वर्त्तमानत्वस्याधारत्वस्य च प्रत्यायको यः कस्त-  
दन्तधात्वर्थैककर्तृत्वकर्मत्वयोरन्वये षष्ठ्येव प्रमाणम् ।  
यथा भीतिं मृगाणां, मतः साधूनाम्, इष्टः प्रजानां,  
पूजितो जनानामित्यादौ । सुप्तमरण्यं पथिकानां, गतं  
नभो नक्षत्राणां, पीतमागारं पयस इत्यादौ, भुक्ता  
पात्री करम्भस्य मित्राणामित्यादौ च । अत उक्तं  
सम्प्रत्याधारवाच्यन्य इति । धनस्य ग्राहीत्यादावृण्यर्थे  
न णिनिः । ओदनस्य पाचक इत्यादौ च न तुमर्थे बुण् ।  
स्त्रियाः कामुक, इत्यादिदर्शनान्नात्र गणे कमेरुकञ्  
ग्राह्यः । तथा द्विषः शन्तृङ् विभाषया चौरं द्विषन्नि-  
तिवच्चौरस्य द्विषन्नित्यपि प्रयोगादिति ॥ ८७-८९ ॥  
॥ ९० ॥ कृदन्तधात्वर्थे कर्तृत्वस्य कर्मत्वस्य वान्वये  
षष्ठ्येव, बाधकं विना तन्त्रामित्युक्तं बाधकमाह ।—

कामाह ।— निष्ठादिकमिति ।= सम्प्रत्याधारवाच्यन्यः वर्त्तमान-  
त्वाधिकरणत्ववाचकान्य इत्यर्थः । एतन्निवेशव्यावृत्तिमाह ।— वर्त्त-  
मानत्वस्याधारत्वस्य च वाचको य इत्यादिना ।= वर्त्तमानत्वबोधक-  
क्तप्रत्ययस्थलमुक्त्वाऽधिकरणत्वबोधककस्थलमाह ।— सुप्तमरण्य-  
मित्यादि ।= ऋण्यर्थक इत्यस्य व्यावृत्तिमाह ।— धनस्येति ।=  
बुण्स्तुमर्थकत्वान्वेशव्यावृत्तिमाह ।— ओदनस्य पाचक इति ।=  
कमेरुकञ् गणेनास्मिन्नित्यस्यार्थमाह ।— स्त्रियाः कामुक इत्यादि ।=  
॥ ८७-८८-८९ ॥

॥२४॥ स्यधिकारोक्तभावान्य-  
 कृदन्तस्यार्थधर्मिके ।  
 द्वयोर्वोधे कर्मताया,  
 मेव षष्ठी न कर्तरि ॥ ९० ॥

स्यधिकाराविहिताः ये भावप्रत्ययाः, तदन्यकृद-  
 न्तस्य धातोरर्थे कर्तृत्वकर्मत्वयोर्युगपद् बोधने कर्म-  
 तायामेव षष्ठी तन्त्रं, न तु कर्तृत्वे । यथा ओदनस्य पाक-  
 श्रैत्रेण, दोहः क्षीरस्य गवां गोपेन इत्यादौ, स्यधिका-  
 रोक्तभावान्तस्य धातोरर्थे तु कर्तृत्वकर्मत्वयोर्युगपद्  
 न्वये द्वयोरपि षष्ठ्येव । यथा, भिदा तमसामर्कस्य, छिदा  
 वृक्षाणां दात्रस्य, इत्यादौ, चिकीर्षा पुण्यानां पुरुषस्य,  
 ईहा धनानां दीनस्येत्यादौ, मम भोजिका शक्तूना,  
 तव शायिका रात्रीणामित्यादौ, यथा वा, तीर्थानां  
 गतिरास्तिकस्य, गुरुणां परिचर्या शिष्यस्य, पितृणा-  
 मुपासना सन्तानस्य, रजनीनां जागर्या चौरस्य,  
 पुण्यानामकरणिर्जाल्मस्य, जन्तूनां हत्या व्याधस्य,

॥ ९० ॥ कारिकान्तरावतराणकामाह ।- कृदन्तेति ।= विवृ-  
 णोति ।- स्यधिकारविहिता ये इत्यादि ।= उदाहरति ।- ओदनस्य  
 पाकश्चैत्रेणेति ।= द्विकर्मकस्थलेऽप्युदाहरति ।- दोहः क्षीरस्य गवां  
 गोपेनेति ।= स्यधिकारोक्तभावान्यत्वानिवेशव्यावृत्तिमाह ।- स्यधि-  
 कारोक्ततेति ।= कुत्रेत्याकाङ्क्षायामाह ।- यथेत्यादि ।= व्युत्पत्तिवैश-  
 ष्ट्यानेकोदाहरणप्रदर्शनं । ननु, हानिशब्दः प्रकृत्यन्तरमिति कथं हानि-  
 रर्थानां विरक्तस्येत्युदाहरणमित्यत आह ।- हाग्याम्लाग्लाभ्यः कत्य-  
 र्थे निरिति ।= हानिरर्थानां विरक्तस्य, विरक्तेन वा तीर्थानां गतिरास्ति  
 कस्य आस्तिकेन वा इति प्रयोगद्वयस्वीकर्तृणां मतमाह ।- उक्ताकि-  
 न्याद्यन्तस्यति ।- ॥ ६० ॥

हानिरर्थानां विरक्तस्य इत्यादौ चेति, “हा-ज्या-ग्ला-  
म्लाभ्यः क्त्यर्थे निः ।” उक्तक्तिन्यायन्तस्य धातोरर्थे  
कर्तृत्वकर्मत्वयोर्युगषष्ठो धे कर्तृत्वांशे तृतीयाषष्ठयो-  
र्वैकल्पिकं कारणत्वमिति तु कैमाराः ॥ ९० ॥

॥ ९१ ॥ षष्ठ्येव तन्त्रमिति प्रागुक्तबाधकं विशेष-  
विध्यन्तरमाह ।—

॥२५॥ कृत्यान्तधातोरर्थे तु,  
कर्तृत्वस्यैव बोधने ।  
षष्ठी वा स्याद्द्वयोर्बोधे,  
न द्वयोरपि सा भवेत् ॥ ९१ ॥

कृत्यप्रत्ययान्तस्य धातोरर्थे कर्तृत्वमात्रस्य बोधने षष्ठी-  
वत् तृतीयापि तन्त्रं । कर्त्तव्यः, करणीयः, कृत्यः, कार्यः,  
प्रदेयो, वा पठश्चैत्रस्येतिवच्चैत्रेणेत्यपि साकाङ्क्ष-  
त्वात् । तादृशधात्वर्थे कर्तृत्वकर्मत्वयोर्द्वयोर्बोधने तु  
न द्वयोरपि षष्ठी । यथा, नेतव्यः प्रापणीयो वा ग्रामं  
गौर्गोपेनेत्यादौ, गन्तव्यं ग्राममनेनेत्यादौ च । “तव्यानी-  
यौ क्यप् ध्यण्यौ पठ्चैते कृत्यसंज्ञकाः” ॥ ९१ ॥

॥ ९१ ॥ कारिकान्तरावतारणिकामाह ।— षष्ठ्येवेति ।= प्रागु-  
क्तस्य बाधकमित्यर्थः । विवृणोति ।—कृत्यप्रत्ययान्तस्येति ।=चैत्रेण-  
त्यपीति प्रयोगः साधुरिति शेषः । साकाङ्क्षत्वात् शाब्दबोधजनकत्वादि-  
काङ्क्षावत्त्वादित्यर्थः । तादृशकाङ्क्षाया अपि शाब्दबोधजनकत्वादिति  
भावः । द्वयोर्बोधे इत्यादिकं विवृणोति ।—तादृशधात्वर्थे इत्यादि ।=  
कुत्रेत्याकाङ्क्षायामाह ।—यथा नेतव्य इति ।=ननु, कृत्यप्रत्ययाः के  
इत्याकाङ्क्षायामाह ।— तव्यानीयाविति ।= ॥ ९१ ॥



॥ ९२ ॥ ननु, स्थितं चैत्रस्येत्यादौ कर्तृत्वस्य, गतं ग्रामस्येत्यादौ कर्मत्वस्य, गतं ग्रामस्य चैत्रस्येत्यादौ च कर्तृत्वकर्मत्वयोः क्रियायां कथमन्वयः, निष्ठाद्यन्य-  
कृदन्तस्यैव धातोरर्थे कर्तृत्वाद्यन्वयं प्रति षष्ठ्या-  
स्तन्त्रत्वादत आह ।—

॥२६॥ द्वितीययेव कर्मत्वं,  
कर्तृत्वं वा तृतीयया ।  
षष्ठ्यापि बोध्यते भाव-  
क्तान्तधात्वर्थधर्मिणि ॥ ९२ ॥

भावक्तान्तस्य धातोरर्थे कर्मत्वस्य कर्तृत्वस्य वान्वये  
द्वितीयादिवत् षष्ठ्यपि तन्त्रम्, उभयथैव प्रयोगात्,  
सर्वत्रैव कार्यतावच्छेदकसंकोचान्न व्यभिचारः ॥९२॥

॥ ९३ ॥ करणत्वादेरनुक्तता-प्रयोजकाः सुपः  
संचपेणाह ।—

॥२७॥ तृतीया च चतुर्थी च,  
पञ्चमी सप्तमी तथा ।

॥ ६२ ॥ कारिकान्तरमवतारयति ।—नन्वित्यादिना ।—ननु,  
तादृशान्वये किं बाधकमित्यत आह ।— निष्ठाद्यन्यकृदन्तस्यैवेति ।=  
विवृणोति ।— भावक्तान्तस्येति । = उभयथैवेति ।— द्वितीयाषष्ठी-  
भ्यामिव प्रयोगादित्यर्थः । ननु, यत्र यत्रोभयोस्तन्त्रत्वमुक्तं तत्राका-  
ङ्क्षाद्वयस्य शब्दबोधहेतुत्वे मिथो व्यभिचार इत्यत आह ।—  
सर्वत्रैवेति । = यत्र यत्रोभयोस्तन्त्रत्वमुक्तं सर्वत्र तत्रेत्यर्थः । कार्य-  
तावच्छेदकसंकोचात् स्वाव्यहितोत्तरशब्दं प्रति तत्तदानुपूर्वीप्रका-  
शकज्ञानस्य हेतुत्वात्, न व्यभिचार इत्यर्थः ॥ ६२ ॥

धात्वर्थे करणत्वादे,  
बोधिकोत्सर्गतो मता ॥ ९३ ॥

शतेन शताय वा परिक्रीणीत इत्यादौ चतुर्थ्याः,  
सर्पिषा सर्पिषो वा पूर्णः, फलेन फलस्य वा तृप्त  
इत्यादौ च षष्ठ्याः करणत्वस्य, दास्यै दास्या वा सम्प्र-  
यच्छते मालामित्यादौ च तृतीयायां सम्प्रदानत्वस्य  
बोधनादत उक्तमुत्सर्गत इति ॥ ९३ ॥

॥ ९४ ॥ कारकार्थं सुपं निरूप्य तदन्यार्थं निर्वक्ति ।-

॥ १ ॥ यत्सुपो यादृशार्थो न,  
प्रकारीभूय भासते ।  
धात्वर्थे तादृगर्थे सा,  
कारकान्यार्थसुबुभवेत् ॥ ९४ ॥

प्रथमादीनां सप्तानामपि विभक्तीनामेकत्वादयो-  
ऽर्था न धात्वर्थे प्रकारीभूय भासन्ते, परन्तु प्रकृत्यर्थे पाक

॥ ९३ ॥ कारिकान्तरमवतारयति ।- करणत्वादेरिति ।=  
सुगमत्वात् कारिकामव्याख्यायैवोत्सर्गत इत्यस्य व्यावृत्तिमाह ।-  
करणत्वस्येति ।= बोधनादिति परेणान्वय । उत्सर्गत इतीति ।-  
विशेषविधिं विनेति तदर्थ ॥ ९३ ॥

॥ ९४ ॥ उपपदविभक्तेर्लक्षणमभिधातुं तत्प्रतिपादककारिकाव-  
तारणिकामाह ।- कारकार्थमित्यादि ।= विवृणांति ।- यत्सुप  
इत्यादि ।= तथा च, यादृशानुपूर्वीप्रकारकज्ञानत्वं धात्वर्थार्थमिक-  
यादृशस्वार्थप्रकारकशब्दजनकनानवच्छेदकं, तादृशानुपूर्वीमतसुप्तवं  
तादृशार्थं कारकमिन्नार्थकसुप्तमिति निष्कर्ष । स्वपद लक्ष्यपर,  
लक्ष्ये लक्षणं सगमयति ।- प्रथमादीनामित्यादि ।= असम्भवमा-  
शक्य निराचष्टे ।- पाक इत्यादावपीति ।= तदा कुत्रेत्याकाङ्क्षायाः

इत्यादावपि, सुबर्थसंख्या न धात्वर्थे प्रकारः, परन्तु पचनादिस्वरूपे नामार्थ इत्युक्तप्रायं । समासनिविष्टस्य धातोरर्थे इति वा वक्तव्यं, नहि ग्रामगत इत्यादौ धात्वर्थे कर्मत्वादिरिवैकत्वादिरपि सुबर्थः प्रकारः, अत एव प्रासादात् प्रेक्षते इत्यादौ, ल्यवर्थस्य धात्वर्थे प्रकारत्वेऽपि तदर्थकपञ्चम्यां नाव्याप्तिः, प्रासादप्रेक्षक इत्यादौ समासनिविष्टस्य धातोरर्थे ल्यवर्थस्यारोहणोत्तरत्वादेरप्रकारत्वात् । शलाकापरीत्यादौ समासनिविष्टस्य नाम्नोऽर्थे प्रकारीभूतमप्येकत्वादिकं न धातोरर्थे, न च, कारकविभक्तेरपि तदन्यार्थकत्वादिति-

माह ।— परन्त्विति ।= स्वोक्ते प्रामाण्यार्थमाह ।— इत्युक्तप्रायमिति ।= प्रत्ययलक्षणे भावविहितघञादिप्रत्ययेऽव्याप्तिमाशङ्क्य समाधानमुखेन स्तोत्र इत्यत्र स्वरूपार्थे स्तोत्रस्यान्वय इति न द्वितीया इत्युक्तेरुक्तप्रायमिति । भावविहितकृतप्रत्ययस्य स्वरूपार्थकत्वे विप्रतिपक्षं प्रत्याह ।— समास इति ।= ननु, स्तोत्र पाक इत्यादिप्रयोगोपपत्त्यर्थं भारकृत, स्वरूपार्थकत्वस्य तादृशार्थे स्तोत्रादेरन्वयस्य स्वीकारेऽपि अत्र धात्वर्थे संख्याद्यन्वये बाधकाभाव इत्यत आह ।— समासनिविष्टस्येति ।= इति वस्तुगति । तथा च, लक्षणे धात्वर्थगतिधर्मिक इत्यत्र समासघटकधातूपस्थाप्यार्थधर्मिकत्वं निविष्टमिति भावः । तन्निवेशेऽपि कथं नासम्भव इत्यत आह ।— न हीति ।— अत्र युक्तिमप्याह ।= अत एवेति ।= कारकभिन्नसुबर्थस्य समासघटकधात्वर्थेऽप्रकारत्वादेवत्यर्थः । वस्तुतस्तु, समाधानान्तरबीज स्वधमेवाह ।— अत एवेति ।= एतादृशार्थकरणादेवेत्यर्थः । अप्रकारत्वाविति ।— तादृशप्रयोगस्यैवाभावादित्यर्थः । धात्वर्थधर्मिकत्वनिवेशव्यावृत्तिमाह ।— शलाकापरीत्यादि ।= एकया शलाकाया द्यूतेऽन्यथापाननामित्यर्थेऽव्ययीभावविधानात् तृतीयायाः समासनिविष्टशलाकाधर्मिकैकत्वप्रकारकत्वेऽपि तत्र नाव्याप्तिरिति भावः । शङ्कते ।— न चेति ।= उपाधेः कारकान्यार्थकमुपलक्षणकारकार्थकमुपलक्षणस्य चाभावात् इत्यर्थः । ननु, चेत्त्र

प्रसक्तिः, उपाधेयसङ्करेऽप्युपाधेरसाङ्कर्यात् । चैत्र ब्रजे-  
त्यादौ एकत्वादिसंख्यावत् सम्बोध्यत्वमपि प्रथमार्थः,  
तच्च क्रियाकरणाय वक्तृवभिप्रेतत्वं, वक्तृनिष्ठविलक्षण-  
बोधविशेष्यत्वं वा । तथा च, तादृशसम्बोध्यत्ववां-  
श्चैत्रोऽनुमतब्रजनवानित्याकारस्तत्र बोधः, संख्या-  
तिरिक्तसुबर्थस्य प्रकृत्यर्थविशेष्यत्वानियमात् ।

ब्रजेत्यादौ सुबर्थसम्बोध्यत्वस्य धात्वर्थ एव प्रकारत्वमवश्यं वा-  
च्यं, न प्रकृत्यर्थं, संख्यातिरिक्तसुबर्थस्य प्रतिपदिकार्थविशेष्यत्वानि-  
यमात्, तथा च, सम्बोध्यत्वार्थकप्रथमाविभक्तावव्याप्तिरित्यत  
आह ।— चैत्रब्रजेत्यादाविति ।= तच्चेति ।— सम्बोध्यत्वञ्चेत्यर्थः ।  
क्रियाकरणायेति ।— तथा च, गमनरूपक्रियासम्बन्धप्रयोजिका या  
चैत्रस्य गमनं भवत्वित्याकारकवक्तुरिच्छा तद्विषयत्वमित्यर्थः ।  
ननु, वाक्यप्रयोगे वाक्यार्थज्ञानस्य हेतुत्वेन बाधवादावश्यकत्वाच्च  
तादृशज्ञानविशेष्यत्वमेव तथास्तु इत्यत आह ।— वक्तृनिष्ठेत्यादि ।=  
श्रोतृनिष्ठतादृशज्ञानस्य शाब्दबोधप्रागसरम्भित्वादाह ।— वक्तृ-  
निष्ठेति ।— तच्च बोधविशेषणं । ननु, चैत्र ब्रजेत्यत्रावश्यं भासमान-  
वस्त्वन्तरेऽपि तादृशसम्बोध्यत्वमानापत्तिः, तादृशवस्तुनोऽपि  
विशेष्यतया ज्ञानस्य यदा कदाचित् वक्तृनिष्ठत्वसम्भवेनायोग्यत्वा-  
सम्भवादतो विलक्षणेति ।= फलतो विशेष्यताविशेषणं, तथा च,  
स्वप्रयोजकतावच्छेदकस्ववक्तृबोधीयविशेष्यत्वं स्वजन्यशाब्दबो-  
धविषयसम्बोध्यत्वमिति निष्कर्षः । स्वपद सम्बोध्यत्वबोधक-  
वाक्यपरमिति नातिप्रसङ्गः । अनुमतब्रजनवानिति ।— स्ववक्तृनुमत-  
ब्रजनवानित्यर्थः । लोटस्तादृशार्थकत्वस्य च “स्ववक्तृनुमतत्वस्य,  
धात्वर्थान्वयबोधने । अनुकूला यादृशी तिङ्, सैव तं परिभाष्यते ॥”  
इत्यनेन स्वयं वक्ष्यमाणत्वात् । नन्वेतावता उक्ताव्याप्तेर्निरासेऽपि  
व्युत्पत्तिभङ्गरूपदोषोऽस्त्येवेत्यत आह ।— संख्यातिरिक्तेति ।= तथा  
च फलानुरोधित्वात् कल्पनायास्तादृशव्युत्पत्तेरत्र मङ्गोच्चादिति  
भावः । ननु, निरुक्तसम्बोध्यत्वविशेष्यत्व मुख्यविशेष्यत्व वक्तृ-  
व्यं, अन्यथा विशेष्यतात्वेन निवेशस्याव्यावर्तकतापत्तेः, तथा  
च, छत्रिन् तुष्टो ब्रजेत्यादौ तादृशसम्बोध्यत्वान्वयो न स्या-

छत्रिन् तुष्टो ब्रजेत्यादौ तु छत्रिण्येव तुष्टस्याभेदो  
भासते, न तु तुष्टे छत्रिणः, प्रकृत्यर्थमुख्यविशेष्यक एव  
स्वार्थसम्बोध्यत्वस्यान्वये सम्बुद्धिसुपः सामर्थ्यात्,  
अन्यथा छत्री दण्डीत्यत्रेव छत्रिन् दण्डिन्नित्यत्रापि  
छत्रिदण्डिनोरभेदबोधापत्तेः, तदुपयुक्तस्य नाशोः  
समानविभाक्तकत्वस्याविशिष्टत्वात्, छत्रिन् ! तुष्टो  
ब्रजतु इतिवत् छत्रिन् दण्डी ब्रजतु इत्यपि  
प्रयोगापाताच्च । हे चैत्रेत्यादौ तु सम्भेदे नान्यतर-  
वैयर्थ्यम् । “सुमित्रामात ! नैतत्ते, विचित्रं चित्र-  
योधिन” इत्यादौ सम्बोध्यत्वमिव प्रशंस्यत्वमपि  
सम्बुद्धिसुपामर्थः, तत्रैव मातृकस्य ऋकारादेरकारो-  
द्देशात् । धृतिः स्वाहेत्यादौ प्रथमादेश्वतुर्थ्याद्यनादेशे  
तस्या एव उद्देश्यत्वमर्थः ।

वयोग्यत्वादित्यत आह ।— छत्रिन्नित्यादि । = सामर्थ्यादिति ।— तथा  
चायोग्यत्वमेव नास्तीति भावः । अन्यथा, इतरविशेषणतापन्नेऽपि,  
प्रकृत्यर्थे स्वार्थसम्बोध्यत्वस्यान्वये, सम्बुद्धिसुपः सामर्थ्ये अवि-  
शिष्टत्वादिति, अस्मन्मते चोभयत्र सम्बोध्यत्वान्वयबोध एव विशे-  
ष्यविशेषणभावे बाधक इति भावः । ननु, तादृशान्वयबोधे उक्त-  
काङ्क्षाया अप्रयोजकत्वकल्पनादेव तादृशवाक्यादभेदान्वयबोधापत्ति-  
र्न सम्भवति, कथमन्यथा घटं करोतीति वाक्यादिव घटं यतने  
इत्यादि वाक्यात् न घटकर्मताककृतिबोध इत्यत आह ।— छत्रिन् !  
तुष्टो ब्रजत्वित्यादि । = इत्यपि प्रयोगापाताच्चेति ।— नास्मि प्रयुज्यमाने  
प्रथमानुशासनादिति भावः । ननु, सम्बोध्यत्वस्य प्रथमार्थत्वे  
हे चैत्र इत्यादौ हेतुशब्दार्थसम्बोध्यत्वविशिष्टे प्रथमार्थस्य तस्यान्वये  
निराकाङ्क्षत्वेन शब्दबाधः कथं स्यादित्यत आह ।— हे चैत्रेत्या-  
दौ त्विति ।— सम्भेदे एकार्थबोधकपदद्वयसमवधाने, नान्यतरवैयर्थ्यं  
न तादृशपदद्वयान्यतरवैयर्थ्यमित्यर्थः । अन्यथा करोतीत्यादौ  
शब्दबोधो न स्यादिति भावः । सुमित्रामातेति ।— हे सुमित्रामात !

दक्षिणेन ग्राममुत्तरेण पन्थानमित्यादौ एनप्रत्य-  
यान्तस्य योगे ग्रामस्यादूरदक्षिणादिशीत्याद्याकारिका-  
र्थाः, “दक्षिणोत्तराभ्यामदूरे एनोऽपञ्चम्या” इत्यनुशा-  
सनात् । “तत्रागारं धनपतिगृहादुत्तरेणास्मदीयः”  
मित्यादौ तु कचिदपवादविषयेऽप्युत्सर्ग इति न्यायात्  
दिगर्थयोगित्वात् पञ्चम्यपि । वृत्तमभि, परि प्रति अनु  
वा द्योतते विद्युदित्यादावभ्यादे. कर्मप्रवचनीयस्य  
लक्ष्यीकृत्येत्यर्थः, तेन वृत्तं लक्ष्मीकृत्याश्रित्य प्रकाशते  
विद्युदित्येव वाक्यर्थ इत्याश्रितत्वान्वायिनिरूपितत्व  
मेव तत्र द्वितीयया बोध्यते । अभ्यादेर्लक्षणाद्यर्थे  
निरूपितत्वादिसम्बन्धेन वृत्तादेरन्वयधियं प्रत्येव  
वा तदर्थकपदोत्तरं द्वितीयापेक्षिता । प्राज्ञं प्रति-

लक्ष्मण ! चित्रयोधिनस्तव एतन्न, चित्रमाश्रयमिति योजना । तत्रैव  
तादृशार्थ एव, मातृकस्य मातृकभागस्य ऋकारादे ऋकारादिवर्ण-  
त्रयस्थाने अकारादेशादकारादेशादित्यर्थः । क्वचित्तथैव-  
पाठः । धृतिः स्वाहेत्यादौ चतुर्थीस्थाने प्रथमादेशो येन स्वीक्रि-  
यते, तन्मते ऽनुपपत्त्यभावादाह ।- चतुर्थ्याद्यनादेश इति ।= तस्या  
एव प्रथमाया एव । उपपदविभक्तिकथनप्रस्तावे प्रथमामभिधाय  
द्वितीयामप्याह ।= दक्षिणेन ग्राममित्यादि ।= ननु, एनप्रत्यया-  
न्तयोर्द्वितीयानुशासनात् कथं “तत्रागारं धनपतिगृहा” इति  
पञ्चमीत्यन आह ।= तत्रागारमित्यादि ।= उत्सर्गत इति ।-  
सामान्ययधिरुत्सर्गः, विशेषविधिरपवादः, कचिदपवाद-  
विषयेऽप्युत्सर्गस्यापि समावेश इति न्यायादिति शेषः । बोध्यते  
इति ।- तथा च, वृत्तनिरूपिताश्रितत्ववती विद्युत् प्रकाशते  
इत्यर्थः । अभ्यादेर्वीप्सार्थस्थले द्वितीयायास्तदर्थकत्वासम्भवात्  
कल्यान्तरमाह ।- अभ्यादेरिति ।= तथा च, निरूपितत्वादेः ससर्ग-  
मर्यादया भान, द्वितीया तु तात्पर्यग्राहिकेति भावः । ननु, प्राज्ञं  
प्रतिभोऽयमर्थ इत्यादौ प्रतिशब्दस्य लक्ष्मीकरणार्थकत्वे उपसर्ग-

भोऽयमर्थः, प्राज्ञं प्रतिभाय वर्तते इत्यादौ, प्रति-  
भातिस्त्वरया स्फुरणमर्थः, न तु प्रतेर्लक्ष्यीकरणं, उ-  
पसर्गे त्वातो ङस्य, कत्वो ल्यपश्च विधानानुप-  
पत्तेः परन्तु, प्रतिभातेर्योगे षष्ठ्येव द्वितीययापि  
तदर्थः सम्बन्धोऽनुभाव्यते, “षष्ठ्यर्थे द्वितीया वा  
प्रतिभाते” रित्यनुशिष्टेः, तेन प्राज्ञस्य या प्रतिभा  
भटितिस्फूर्तिस्तद्विषयतावानयमर्थ इत्येवं तत्र बोधः ।  
वृचं वृक्षमभि परि प्रति अनु वा वायसा, इति  
वीप्सास्थलेऽपि प्रतिवृक्षवृत्तयो वायसा इत्यर्थः ।  
पितरमभि परि प्रत्यनु वा चैत्र, इत्यत्र इत्थम्भूता-  
र्थकैरभ्यादिभिः पितरीत्यम्भूतश्चैत्र इत्यन्वयबोधः ।  
यन्मां प्रति परि वा तद्देहीत्यादौ प्रतिपरिभ्यामुप-  
स्थिते भागे मत्सम्बन्धो द्वितीयया बोध्यते । तेन यो  
मदीयो भागस्तं देहीत्येवं तत्र बोधः । कारीरीमनुवृ-  
ष्टिरित्यत्रानुशब्दस्य हेतुतावाचित्वात्, कारीरी निष्ठ-  
हेतुताका वृष्टिरित्यर्थः, कारीरी यज्ञविशेषः, शूरमनु-  
युध्यते, दरिद्रमनुयाचते इत्यादौ च तस्य सहार्थत्वात्

त्वाभावेन ङप्रयो न स्यात्, उपसर्गत्वे तु कर्मप्रवचनीयताविरहेण  
द्वितीया न स्यादित्यत आह ।— प्राज्ञमित्यादि ।= अनुपपत्ते-  
रिति ।— धात्वर्थद्योतकत्वाभावे उपसर्गत्वाभावादिति भावः ।  
ननु, तर्हि कथं द्वितीया इत्यत आह ।— परन्त्विति ।= शाब्द-  
बोधं दर्शयति ।— तेनेत्यादि ।= प्रतिवृक्षवृत्तयो वायसा इति ।— तथा  
चाधेयतासम्बन्धेन तत्तद्वृक्षत्वव्यापका वायसा इत्यर्थः । पितरित्यं-  
भूत इति ।— इयम्भूतत्व साधर्म्यं । कारीरी यागविशेषः । हेतुतावा-  
चित्वादिति ।— न च, “लक्षणवीप्सेत्यम्भूतेष्वभिभागे च परिप्रती ।  
अनुरेषु सहार्थे च हीने उपश्च कथ्यते” । इत्यत्रानोर्हेतुनार्थं कर्म-  
प्रवचनीयत्वस्याकथनात्, नेदं युक्तमिति वाच्यं, तत्र लक्षणशब्दोदे-

शूरेण सह युध्यते इत्यादिरर्थः । उपार्जुनं क्षत्रियाः,  
अनु देवं दानवा, इत्यादावुपानुभ्यां हीनबलस्याभि-  
धानात्, क्षत्रिया अर्जुनाद्धीनबला इत्याद्याकारक-  
स्तत्र बोधः । तदुक्तमभियुक्तैः—

“लक्षणवीप्सेत्थंभावेष्वाभिर्भागे परिप्रती ।

अनुरेषु सहार्थे च, हीने उपश्च कथ्यते ।”

“नरमधि गुणदोषयोश्चिन्ता ” “निशार्द्धं वा पूजा  
समयमधि वा यस्तु पठती” त्यादिप्रयोगात् लक्ष्यी-  
कृत्यार्थकस्याधिशब्दस्यापि योगे द्वितीयामिच्छन्ति ।  
समया निकषा चाव्ययं सामीप्यार्थकं, तेन तद्योगे  
समया ग्राममित्यादौ च ग्रामस्य समीपमित्यन्वये  
ग्रामाद्यवधिकत्वं तत्प्रतियोगिकत्वं वा द्वितीयया  
बोध्यते । विद्यामृते, अन्तरेणान्तरा विना वा नरः शोच्य,  
इत्यादौ ऋते प्रभृत्यव्ययानामत्यन्ताभावस्तद्वैशिष्ट्यं वार्थं  
इति, विद्यात्यन्ताभाववान्नरः शोच्य इत्यन्वये ऽत्यन्ता-  
भावेऽन्वित प्रतियोगित्वम् द्वितीयार्थः । गगनमृते  
द्रव्यं न शब्दवदित्यादौ तूक्ताव्ययानां भेदोऽप्यर्थः, तेन  
गगनमिन्नं द्रव्यं न शब्दवदित्याकारकस्तत्र बोधः । हा  
पुत्रमित्यत्र, हाव्ययस्यार्थं कष्टे द्वितीयान्तेन पुत्रसमवे-  
तत्वं बोध्यते । धिक् पुत्रमित्यत्र धिगर्थगर्हायां पुत्र-

रहेतुताया अपि प्राप्तेः । अधिशब्दस्यापि कर्मप्रवचनीयतामाह ।—  
नरमधीति । = महाकालमहितोक्तकालिकास्तवमपि प्रमाणयनि-  
निशार्द्धं वेति । = समग्रमथ वेति पाठस्तु प्रामादिकः । याकारेणैव कल्पा-  
न्तरमाह ।— तद्वैशिष्ट्यं वेति = प्रयोजकनारूपात्यन्ताभाववैशिष्ट्यं  
वेत्यर्थः । इत्याकारकस्तत्र बोध इति । = अत्रात्यन्ताभावबोधने, अत्र-  
च्छेदकावच्छेदने तादृशबोधो न स्यादयोग्यत्वादिति भावः । बोध्यते



विषयित्वम् । “हा पितः कासि हे सुभ्रु वहेवं विललाप  
स” इत्यादौ स्वगतमेव कष्टं हाशब्देन बोध्यते, न तु  
पित्रादिगतं । पुत्रस्य धिक्कार इत्यादौ तु, न धिगित्य-  
स्यार्थे पुत्राद्यन्वयः, किन्तु धिक्कारादिपदस्य । एवं  
पुत्रेण विनाकृतश्चैत्र इत्यादौ, न विनेत्यस्यार्थे, परन्तु,  
विनाकृतपदस्य । विनाव्ययस्य योगे द्वितीयामिष  
तृतीयापञ्चम्यावपीच्छन्ति, घटेन विना, घटाद्विना,  
इत्यपि प्रयुक्तेः । उपर्युपरि गृहं पताकेत्यत्र, द्विरुक्त-  
स्योपरि निपातस्य सन्निकृष्टोऽर्द्धभागार्थकत्वेन गृहस्य  
सन्निकृष्टोऽर्द्धभागे पताकेत्यर्थः । अधोऽधो मेघमम्भः,  
अध्यधि शिखरं घन, इत्यत्राप्युक्तदिशैवान्वयः,  
द्विरुपर्यधोऽर्धानां सामीप्यवाचितायां तद्योगे  
द्वितीयानुशिष्टेः ।

इति ।— तथा च, पुत्रसमवेत कष्टमिति बांध । कष्टं दुःखं, पुत्र-  
विषयत्वमिति बांध्यते इति पूर्वोक्तान्वयः, तथा च, पुत्रविषयकद्वेषानु-  
कूलव्यापार इति बोधः । नन्वेव हा पितः कासि हे सुभ्रु इत्यादौ कथं न  
द्वितीयेत्यत आह ।— हा पितरित्यादि ।=स्वगतमेवेति ।— तथा च,  
पितृगतकष्टस्याबांधनात् न द्वितीयेति भावः । ननु, पुत्रस्य धिक्कार-  
इत्यादौ कथं न द्वितीयेत्यत आह ।— पुत्रस्येति ।= कुत इत्याका-  
ङ्क्षायामाह ।— किन्त्विति ।= तथा च, पुत्रकर्तृकं धिक्करणमित्यर्थः ।  
विनाकृतपदस्येति ।— तथा च, पुत्रकर्तृकं यदत्यन्ताभावविशिष्टी-  
करणं, तदाश्रयश्चैत्र इति बोधः इत्यर्थः । परमतानुसारेणाप्युपपाद-  
यति ।— विनाव्ययस्येति ।= प्रयुक्तेरिति ।— तथा च, एतन्मते  
पुत्रविनाकृत इत्यादिकं यथाश्रुतमेव सम्यगिति भावः । उक्तदिशै-  
वेति ।— जलधरस्य सन्निकृष्टाधोभागे मम्भः । शिखरस्य सन्निकृष्टा-  
धोभागे घन इति भावः । तद्योगे उपर्यधोऽर्धानां यागे, द्वितीयानुशि-  
ष्टेति ।— “उपर्यधोऽर्धानां सामीप्य एव” इति वृत्तिकारात्तेरिति

“सर्वेषां मध्यमश्लानामुपर्युपरि वर्त्तते ।

अत्राता शरणं यातं यात्यधोऽधश्च दुर्गतेः” ॥

इत्यादौ द्विरुक्तस्याप्युपर्यादेर्न सामीप्यमर्थः, पर-  
न्त्वतिशयः । गृहमभितः पुरतरुणा, इत्यत्र अभितः-  
शब्दस्य खण्डशो वृत्त्या सर्वावच्छेदेनेत्यर्थः, तदेकदेशे  
च सर्वस्मिन् गृहावयवत्वं द्वितीययानुभाव्यते । गृहं  
परितः सर्वत उभयतो वा इत्यत्राप्युक्तरीत्यैवान्वयः ।  
“नदीं यावन्मम पुरं, गृहं यावद्धनं तव” इत्यत्र याव-  
दित्यव्ययस्य मर्यादा, अभिविधिश्च क्रमेणार्थः, तेन  
नदीपर्यन्तं मत्पुरं, गृहाभिव्याप्तं त्वद्धनमित्याकारस्तत्र  
बोधः, तत्पर्यन्तत्वञ्च तदवधिकविप्रकर्षशून्यत्वे सति

भाव । अन्यत्र न भवतीत्याह ।— सर्वेषामिति = सर्वेषां श्लानां  
उपर्युपरि मध्यमिनि योजना । शरणं यातं प्रति अत्राता य स दुर्गते-  
रधोऽधो यातीत्यर्थः, इत्यादावित्यादिपदेन “उपर्युपरि बुद्धीना चर-  
न्तीश्वरबुद्धयः” इत्यादिपरिग्रहः । परन्त्विति ।— तथा च, सामी-  
प्यार्थकत्वाभावाच्च द्वितीयाप्रसक्तिरिति भावः । अखण्डस्य व्यापक-  
त्वस्य तत्र वृत्त्यसम्भवात् खण्डशो वृत्त्या इति । अनुभाव्यते इति ।—  
तथा च, गृहस्य सर्वावयववावच्छेदेन पुरतरुणा इत्यर्थः । अत्रेदमवबोधेयं,  
एतादृशार्थेऽभित शब्दस्य कर्मप्रवचनीयत्वभावेऽपि द्वितीययानुशि-  
ष्टेर्वक्तव्यत्वमिति । एवमग्रेऽपि । उक्तरीत्यैवेति ।— परितः  
इत्यादिशब्दानां खण्डशो वृत्त्या सर्वावयववावच्छेदेनेत्यर्थः इत्याद्युक्तरी-  
त्येत्यर्थः । क्रमेणार्थ इति ।— नदीं यावादित्यत्र मर्यादा, गृहं याव-  
दित्यत्राभिविधिरित्यर्थः । शब्दप्रकारमाह ।— तेनेति ।= ननु,  
किं नाम पर्यन्तत्वमित्यत आह ।— तत्पर्यन्तत्वञ्चेति ।= सामान्य-  
तः पर्यन्तत्वस्याप्रसिद्ध्या तदिति विप्रकृष्टेऽपि आपेक्षिकसन्निकृष्टत्व-  
सत्त्वात् सत्यन्तं । गगणगुणादावतिव्याप्तिवारणाय विशेष्यद्वयम् ।  
न च, मूर्त्तत्वनिवेशेऽपि एतद्विषयवारणसम्भवात् किं विशेष्यद्वयमिति  
वाच्यं, तथा सति क्रियाया तत्सत्त्वानुपपत्तेः क्रियायां तन्नास्त्येवेति

तत्सन्निकृष्टत्वं, तदभिव्याप्तत्वमपि प्रकृते तदारम्भक-  
यावदवयवावच्छेदेन तत्संयुक्तत्वम् । मासं सुप्यते,  
क्रोशं गम्यते, इत्यादौ “कालाध्वनोरत्यन्तसंयोगे” इत्य-  
नुशेषेष्टद्वितीयया अभिव्याप्तिरुच्यते, तेन मासाभि-  
व्याप्तः स्वापः, क्रोशाभिव्याप्तं गतेः कर्मत्वमित्यादिक-  
स्त्रञ्च बोधः, तत्र मासादेरभिव्याप्तिर्मासवृत्त्यधिकरण

तु न वेद्य, “संचारो रतिपन्विरावभि सन्नीकर्णावीध व्याहृत” इत्यादे-  
रलग्नतापत्ते । ननु, अभिविध्यर्थाभिव्याप्तत्व किमित्याकाङ्क्षया-  
माह ।— तदभिव्याप्तत्वमपीति ।= प्रतियोग्यनिरूपितत्व व्यापक-  
त्वमसिद्धमित्यत्र आह ।— तदिति ।= गृहस्य यत्किञ्चित्प्रदेशगत-  
धनतात्पर्येण तादृशप्रयोगवारणाय निष्कृष्टमाह ।— प्रकृते इत्यादि ।=  
गृह यावज्जनमित्यत्र गृहारम्भकावयवव्यापकसंयोगसम्बन्धावच्छि-  
न्नाधिकरणतानिरूपकं धनमित्यन्वयबोध इत्यर्थः । व्याप्यता-  
घटकसम्बन्ध समवायः । यद्यप्येकगृहावयवावच्छिन्नधनाभि-  
करणतानामव्यापकत्वं, तथापि, यत्किञ्चिद्गृहावयवव्यापकत्वं  
विवक्षित । व्यापकता च धनाधिकरणतात्वेन बाध्या, अनो  
धनानां तदधिकरणतानां च नानात्वेऽपि न क्षति । मासं सुप्यते,  
क्रोशं गम्यते इत्यादौ द्वितीययाभिव्याप्तिरुच्यते इत्यत्रान्वयः ।  
कुत इत्याकाङ्क्षयामाह ।— कालाध्वनोरित्यादि ।= एतद्ग्रन्थस्य  
पश्चात्कथने शौष्ठवसम्भवेऽपि लाघवात्पूर्वमेवाभिधान । शाब्दप्र-  
कारमाह ।— तेनेति ।= गते कर्मत्वमिति ।— अत्ययानां  
प्रकृत्यर्थान्वितस्वार्थबोधकत्वव्युत्पत्तेः । आख्यातार्थकर्मत्वस्य  
गतिमुख्यविशेष्यतयैव भानमिति भावः । क्रोशं गम्यत ग्राम इत्यादौ  
क्रोशाभिव्याप्त्यगतिर्कर्मत्ववान् ग्राम इत्यादि बोधाऽवसेयः ।  
यदुक्त परिशिष्टकृता “कालाध्वनोरत्यन्तसंयोगे” द्विनियाविधानन्तु  
स्वकर्मके कर्मणि वाच्ये द्वितीयार्थे, अकर्मके च कर्मसंज्ञाव्याघा-  
तार्थे उक्तनिषेधार्थमिति यावत् । नन्वेकदिनशयनेऽपि मासं सुप्यते  
इति प्रयोगापत्तिरित्यत्र आह ।— तत्रेति ।= तत्र तादृशप्रयोगस्थले,  
मासवृत्तिर्याऽधिकरणता तदवच्छेदकीभूत यद्यावत्त्व तत्पर्याप्त्य-

तावच्छेदकीभूतयावत्त्वपर्याप्त्यधिकरणकालवृत्तित्वं ,  
तथाविधयत्किञ्चिद्यावत्त्वव्यापकत्वं वा, क्रोशादेस्तु

धिकरणेत्यथेः । तथा चैकदिनस्य । तादृशयावत्त्वपर्याप्त्यधिकरणत्वाभावात् नातिप्रसंग इति । न च, मासघटकदिनत्रयादिपर्याप्तयावत्त्वस्यापि तथात्वेन दिनत्रयशयस्थले च तादृशप्रयोगापत्तिरिति वाच्य, तादृशदिनत्रयस्य तथाविधयावत्त्वावच्छिन्नपर्याप्त्यनधिकरणत्वात् । न च, मासद्वयपर्याप्तयावत्त्ववारणाय तथाविधयत्किञ्चिद्यावत्त्वस्य पर्याप्त्यधिकरणत्वमवश्य निवेशनीयं, । तथा चोक्ततात्प्रसंगतादवस्थामिति वाच्य, मासवृत्तिपदेन यत्किञ्चिन्मासत्वव्याप्या याऽधिकरणता तदवच्छेदकयावत्त्वादेरुक्तत्वात् मासद्वयवृत्त्यधिकरणताया यन्मासत्वव्याप्यत्वाभावात् । मासद्वयवृत्त्यधिकरणताया मासत्वव्याप्यतया तद्वारणाय यत्किञ्चित्त्वनिवेशस्यावश्यकत्वात् । न चैव, यत्किञ्चिन्मासत्वपर्याप्त्यधिकरणत्वनिवेशेनैवोपपत्तौ किमधिकरणातावच्छेदकयावत्त्वनिवेशेन, यदि च, प्रत्येकपर्याप्तिस्वीकारे कतिपयदिनानामपि तथात्वेनातिप्रसंग इति तद्वारणायैव तन्निवेश इत्युच्यते, तदा तन्निवेशेऽपि तदोषतादवस्थं तादृशयावत्त्वस्यापि मासघटककतिपयदिनपर्याप्तत्वादिति वाच्यं, तादृशयावत्त्वव्यापकत्वस्यैव निवेश्यत्वात् । अत एव तत्कल्पपेक्षया लाघवात् कल्पन्तरमाह ।— तथाविधेति ।= मासवृत्त्यधिकरणतावच्छेदकेत्यर्थः । प्रकृतस्थलेऽपि मासद्वयवृत्तियावत्त्वस्यापि तथान्वन व्यापकत्वासम्भवात् यत्किञ्चिदिति यावत्त्वविशेषण, दिनत्रयवृत्तिशयनेऽपि यत्किञ्चिद्यावत्त्वव्यापकत्वादतिप्रसंगवारणाय मासवृत्त्यधिकरणतावच्छेदकेति तादृशयावत्त्वविशेषण । अत्र यत्किञ्चिन्मासत्वव्यापकत्वोक्तौ न कोऽपि दोष इति चेत्, मासपदोत्तराद्वितीयार्थस्य मासपदार्थान्वितत्वे प्रकृत्यर्थान्वित इत्यादिव्युत्पत्तिभंगप्रसंग । तादृशव्यापकत्वघटकमासत्वे=आधेयतया मासपदार्थान्वयो न सम्भवति घटवति घटत्वमित्यादिवतन्निराकाङ्क्षत्वात् । क्रोश गम्यत इत्यादिस्थलीयव्यापकत्वमाह ।— क्रोशादेस्त्विति ।= अत्रापि प्रत्येकपर्याप्तिस्त्वे तादृशयावत्त्वव्यापकत्वस्यैवावश्य निवेशनीयतया लाघवात्कल्पान्तरानुसरण बाध्य, व्यावृत्तिस्तु पूर्ववत् स्वयम्भूता ।

क्रोशगम्यदेशवृत्त्याधिकरणतावच्छेदकीभूतयावत्त्वपर्याप्त्यधिकरणदेशवृत्तित्व, यथाविधयत्किञ्चिदूयावत्त्वव्यापकं वेति मन्तव्यम् ।

अक्षणा काण, इत्यत्र चक्षुःशून्यगोलकवत्त्वे सति सचक्षुर्गोलकवान् काणः, प्रसवान्धस्य काणत्वाभावात्, गोलकार्थकाक्षिपदोत्तरतृतीयायास्तु विकृतत्वं वृत्तिमत्वञ्चार्थः, तत्राद्य सम्बोध्यत्वमिव प्रकृत्यर्थे विशेषणविधयान्वितं, काणत्वैकदेशे च चक्षुःशून्यत्वे प्रकृत्यर्थनिरूपित चरमं, तथा च, विकृतगोलकवृत्तित्वविशिष्टयचक्षुःशून्यत्वं, तद्वद्गोलकवान् सचक्षुष्क इत्याकारस्तत्र बोधः । पाणिनेरपि “येनाङ्गविकार” इति सूत्र-

उपपदाविभक्तिषु तृतीयामाह ।— अक्षण काण इत्यत्रेति ।= इत्यानुपूर्वीप्रकारकवाक्ये घटकत्व सप्तम्यर्थः, अन्वयश्चास्य काणपदार्थघटककाणपदे, तथा च, चक्षुःशून्यगोलकवत्त्वे सति सचक्षुर्गोलकवान् काणपदार्थः । ननु, विशेष्यदल किमुपात्त, चक्षुःशून्यगोलकवत् एव काणत्वे क्षत्यभावादित्यन आह ।— प्रसवान्धस्येति ।= प्रसवकालीनान्धस्य जन्मकालीनसचक्षुर्गोलकशून्यतावद्वितीयावत्, पश्चादन्धस्य सचक्षुर्गोलकवत्त्वान्शेषणैर्न वारणसम्भवान्, तत्र काणत्वस्येष्टत्वादिति भावः । अत एव सिद्धान्तवागीशेनापि कारकचक्रे, जानप्रसवान्धस्य काणत्वे चक्षुःस्मद्गोलकवत्त्वे सतीति विशेषणं देयमित्युक्तं । तत्राद्य तृतीयार्थयामध्ये आद्यं विकृतत्वं । सम्बोध्यत्वमिवेत्यनेन यथा चैत्र इत्यादौ प्रकृत्यर्थाविशेष्यतयैव स्वार्थबोधकत्वं न्युपपत्तेः सङ्गाच्च, तथात्रापीत्यावेदितं । ननु, वृत्तित्वरूपचरमार्थस्य तदा कुत्रान्वय इत्याकाङ्क्षायामाह ।— काणत्वैकदेशे इति ।= चरममिति अन्वितमिति पूर्वेणान्वयः । शाब्दबोधप्रकारमाह ।— तथा चेति ।= सचक्षुष्क इति सचक्षुर्गोलकवानित्यर्थः । ननु, “कुत्सितेऽङ्ग” इति कालापसूत्रात् एतादृशार्थलाभेऽपि पाणिनिः सूत्रात्तदार्थलाभ इत्यत आह ।— पाणिनेरपीति ।= यथा-

स्योक्तार्थ एव तात्पर्यात् । विकृतत्वन्तु विरूपत्वम-  
यथासंस्थानवत्त्वपर्यवसितं, “कुत्सितेऽङ्गे” इति  
कलापस्यैकवाक्यत्वात् । यद्वा, स्वाधिष्ठानवृत्तित्वसम्ब-  
न्धेन चक्षुःशून्यो यश्चक्षुर्विनाशस्तद्वान् सचक्षुष्कः,  
काणपदस्यार्थस्तादृशे इति च विनाशे अक्षिपदस्यार्थस्य  
गोलकस्य विकारप्रयुक्तत्वं तृतीयया बोध्यते, तथाच,  
गोलकविकारप्रयुक्तस्य निरुक्तसम्बन्धेन चक्षुःशून्यस्य  
चक्षुर्नाशस्याश्रयः सचक्षुष्क इत्याकारस्तत्र बोधः,  
विकारस्तु, कणीनिकाद्यपगमरूपो ग्राह्यः । पादेन खञ्ज  
इत्यत्र सहजसंस्थानशून्यचरणवान्, खञ्जः, तथाच,  
तत्राप्युक्तरीत्या विकृतपादवृत्तित्वाविशिष्ट यत्सहज-

श्रुतशब्दादुक्तार्थस्यालाभादाह ।— तात्पर्यादिति ।= नन्वेव महा-  
चक्षुर्नाशेऽपि काणत्वापत्तिरतः कल्पान्तरमाह ।— यद्वेति ।=  
स्वाधिष्ठानेति ।—अधिकरणे ल्युट्, । तथा च, स्वाधिकरणवृत्तित्व-  
सम्बन्धावच्छिन्नप्रतियोगिताकात्यन्ताभावविशिष्टो यश्चक्षुर्नाशस्त-  
द्वान् सचक्षुष्क इत्यर्थः । तथा च, महाचक्षुर्नाशेऽपि तादृशनाशस्य  
निरुक्तसम्बन्धेन चक्षुरत्यन्ताभाववत्त्वाभावात् न काणत्वापत्ति-  
रिति भावः, चक्षुःशून्ये चक्षुर्विनाशे । उपसहरति — तथा  
चेति ।= चक्षुर्नाशाश्रयस्य पुरुषे स्वाश्रयसयुक्तत्वसम्बन्धेन ।  
उक्तरीत्येति ।—पादपदोत्तरतृतीयाया विकृतत्ववृत्तित्वं चार्थः । तत्राद्यं  
पकृत्यर्थविशेषणतयाऽन्वित । द्वितीयं खञ्जपदार्थैकदेशे सहजसंस्था-  
नशून्यत्वप्रकृत्यर्थनिरूपितमान्वितमितिरीत्या । अथ वा, पादपदा-  
र्थस्य चरणस्य विकारप्रयुक्तत्वं तृतीयया खञ्जपदार्थैकदेशे सहज-  
संस्थानशून्यत्वे बोध्यत इति रीत्येत्यर्थः । अत एव शाब्दबोध-  
प्रकारद्वयमपि दर्शितं, वैधुर्यनिष्ठप्रयुक्तत्वं त्रैमिकम् । खञ्जपदार्थस्य  
नाशघटितत्वे अजातसहजसंस्थानपादकस्य खञ्जत्वानुपपत्तेरिति  
भावः । उक्तैव रीतिरिति । सहजसंस्थानशून्यकर्णवान् बाधिरः ।  
अजातसंस्थानशून्यदेहवान् वामनः । तत्र विकृतकर्णवृत्तित्वविशिष्ट

संस्थानशून्यत्वं तद्वचरणवान्, चरणाविकारप्रयुक्तस्य यथोचितसंस्थानवैधुर्यस्याश्रयीभूतचरणवानिति वा तत्र बोधः । श्रोत्रेण बधिरः, कायेन वामन, इत्यादावप्युक्तैव रीतिः, अङ्गपदस्य प्रयत्नावच्छेदकोपलक्षकत्वादिति वदन्ति । मुखेन त्रिलोचनः, कायेन दशवक्त्र, इत्यादौ तु यदि लोचनत्रयादिमत्तया मुख्यादिवैकृत्यमवबुध्यते, तदा विकार एव तृतीयाया, नोचेद्वैशिष्ट्यमात्रे । जटाभिस्तापस इत्यादितो जटाविशिष्टस्तापस इत्याद्यनुभवेन विशेषणेऽनुशिष्टतृतीयाया वैशिष्ट्यवाचितायां पर्यवसितेः । वैशिष्ट्यश्चात्र नाधिकरणात्वं, सम्बन्धितामात्रं वा, मेयत्वेन घट इत्यपि प्रयोगापत्तेः, परन्त्वतद्व्यावृत्तत्वं, तथाच, अजटव्यावृत्ति-

यत् सहजसंस्थानशून्यत्वं तद्वत्कर्णवान् । कर्णविकारप्रयुक्तस्य यथोचितसंस्थानवैधुर्यस्याश्रयीभूतकर्णवानिति वा बोधः । ननु, सूत्रस्याङ्गपदेन हस्तादिरेव बोध्यते, तत्कथं कायेन वामन इति प्रयोग इत्यत आहाङ्गेति । = तथा च, प्रयत्नावच्छेदकत्वमेव प्रकृतेऽङ्गत्वमिति भावः । स्वमतेऽङ्गपदं शरीरपरं, शरीरत्वन्तु चेष्टावन्मात्रं, अतो वदन्तीत्युक्तः । ननु, अधिकाङ्गसदृभावेऽपि प्रकृतसंस्थानवत्त्वात् कथं मुखेन त्रिलोचन इत्यादिकं प्रयोग इत्यत आह ।— मुखेनेत्यादि । = तदा विकार एवेति तथा चाविकृतमुखवृत्ति यत् सहजसंस्थानशून्यत्वं तद्वन्मुख्यां त्रिलोचन इति । एवविकृतकायवृत्ति यत् सहजसंस्थानशून्यत्वं तद्वत् कायवान् दशवक्त्र इति बोधः । तत्र सहजसंस्थानशून्यत्वे विप्रतिपक्षं प्रत्याह ।— नो चेदिति । = तथा च, मुखवृत्तित्रिलोचनवान्, कायवृत्तिदशवक्त्रवानिति बोधः । ननु, तृतीयाया वैशिष्ट्यवाचित्वं कुत इत्यत आह ।— जटाभिस्तापस इति । = पर्यवसितेः पर्यवसानात् । ननु, किं नाम वैशिष्ट्यमित्यत आह ।— वैशिष्ट्यं चात्रेति । = आत्मनि जटासयोगस्य वृत्त्यनियामकत्वात् जटाभोरात् तृतीया न स्यात्, अतः सम्बन्धितामात्रं वेति । प्रयोगापत्तेरिति ।—

मांस्तापस इत्याकारस्तत्र फलितार्थः । इदन्तु बोध्यं, प्रकृत्यर्थस्य निरुक्तवैशिष्ट्यं यदि वर्त्तमानतया प्रत्या-  
य्यते, तदेव विशेषणत्वेन, यदि चावर्त्तमानत्वेन तदो-  
पलक्षणत्वेन व्यपदिश्यते, तथा शिखया परिब्राजको  
वर्त्तत इत्यादौ, यथा वा गुरुणा टीका, कुरुणा क्षेत्र-  
मित्यादौ ।

पुत्रेण सहागतः, सूत्रेण सार्द्धं भुक्तः, चक्रेण सार्द्धं  
दण्डेन जनितः, पुत्रेण समं मित्राय दानमित्यादौ  
स्वान्वयितत्तत्कर्तृत्वादिकारकावच्छिन्नायाः समभि-  
व्याहृतक्रियायाः समानकालीनत्वरूपं साहित्यं सहा-  
यव्ययस्यार्थः, तदेकदेशे च कर्तृत्वादिकारके स्वप्रकृत्य-

मेयत्वाधिकरणत्वादेः पटादावक्षतत्वात्, न चेष्टापत्तिरनुभवविरो-  
धादिति भावः । तदा किमित्याकांक्षायामाह ।= परन्त्विति ।=  
अतद्व्यावृत्त्यत्वं तदभावाभाववत्त्वं, जटाव्यावृत्तिमान् जटाभावाभा-  
ववानित्यर्थः । तथा च, मेयत्वस्याव्यावृत्तेरप्रसिद्ध्या न तादृशप्रयोग  
इति भावः । निरुक्तेति ।— अतद्व्यावृत्तिरूपेत्यर्थः । तथा तृतीयया,  
इदुत्तीया प्रकृतिप्रतिपाद्यजटाशिखादिकं विशेषणत्वेन व्यपदिश्यत  
इति परेणान्वयः, साक्षाद्यावर्तकत्वेन व्यवह्रियते इत्यर्थः, अवर्त्तमान-  
त्वेनेति तथा प्रत्याय्यते इति पूर्वोणान्वयः । उपलक्षणत्वेन धर्मान्त-  
रोपस्थितिद्वारा व्यावर्तकत्वेनेत्यर्थः, विशेषणतया व्यपदेशस्थलस्य  
जटाभिरित्यादिना दर्शितत्वात् । उपलक्षणत्वेन व्यपदेशस्थल  
दर्शयति ।— यथा शिखयेति ।= इत्यादावित्यादिपदेन काकैर्गृहमि-  
त्यादिपरिग्रहः । तत्रोद्गतशिखामूलवस्वोद्गततृणावत्त्वादिधर्मान्त-  
रोपस्थितिद्वारा काकशिखादेर्व्यावर्तकत्वादिनिर्भावः । व्युत्पत्तिवैश-  
द्याय स्थलान्तरमपि दर्शयति ।— गुरुणा टीकेत्यादि ।= गुरू-  
पलक्षिता टीका, कुरुपलक्षित क्षेत्रमित्यर्थः । स्वान्वयीत्यादि ।—  
स्वं समभिव्याहृतक्रिया, तथा च यादृशक्रियौन्वायि यत्र



र्थस्याधेयत्वं तृतीयया बोध्यते, तेन पुत्रवृत्तिकर्तृताक-  
गतिकालीनगतिकर्तृतावान्, सूपनिष्ठकर्मताकभो-  
जनकालीनभोजनकर्मतावान्। चक्रनिष्ठकरणताकोत्-  
पत्तिकालीनदण्डनिष्ठकरणताकोत्पत्तिमान्, पुत्रस-  
म्प्रदानताकदानकालीनं मित्रसम्प्रदानताकं दानमि-  
त्याकारकस्तत्र बोधः । “तुल्यवदेकक्रियान्वयित्वं  
साहित्य”मिति प्रवादस्याप्येककारकान्वयित्वेन तुल्य-  
योरेकजातीयक्रिययोरन्वयित्वं, समानकालीनत्वमि-  
त्यत्र तात्पर्यात् । पुत्रेण सहागत इत्यत्र, समभिव्या-  
हृतापि गतिक्रिया न कर्मत्वादिनान्वयिनी, किन्तु,  
निष्ठार्थकर्तृत्वेनेति, पुत्रकर्मकत्वाद्यवच्छिन्नगतिकाली-  
नत्वस्य न तत्रावगमः। पुत्रेण सह गतं चैत्रेणेत्या-  
दावपि तृतीयार्थ एव कर्तृत्वे गतिक्रियान्विता । यत्तु,  
पुत्रेण सहागत, इत्यत्र समभिव्याहृतगत्यादिक्रिया-

यत्कारकं तत्र तत्कारकावच्छिन्नतादृशक्रियाकालीनत्व सहाय्ये  
इत्यर्थः । तेनेति ।— इत्याकारकस्तत्र बोध इति परेणान्वयः,  
नन्वेवं तुल्यवदेकक्रियान्वयित्वं साहित्यमितिप्राचीनप्रवादासंगति-  
रित्यत आह ।— तुल्यवदेकेति ।= तात्पर्यादिति ।— उक्ता  
र्थस्य शब्दादभानादिति भावः । कर्तृत्वादौ समभिव्याहृत-  
क्रियान्वयित्वव्यावृत्तिमाह ।— पुत्रेणेति ।= न कर्मत्वादिनाऽन्व-  
यिनीति ।— कर्मत्वस्य तत्राभानादिति भावः । तदा किमवच्छि-  
न्नेत्याकांक्षायामाह ।— किन्त्विति ।= उपसंहरति ।— इतीत्यादि ।=  
यदि सान्वयित्वं स्वनिष्ठप्रकारतानिरूपितविशेष्यत्व तदा भाव-  
प्रत्ययस्थलासग्रह इति विषयतात्वेन तन्निवेशयन्नाह ।— पुत्रेण  
सहागतं चैत्रेणेति ।= कर्तृत्व इति सप्तमीनिर्देशात् तस्य विशेष्यत्व  
व्यञ्जित । स्वान्वयित्वस्य यथाश्रुतार्थवादिनां मतमुपन्यस्य  
दुप्रयति ।— यत्त्विति ।= ननु, यत्र तादृशक्रिया उभयकारकान्वयिनी

कालीनत्वमेव सहाय्यव्ययस्यार्थस्तन्निविष्टगतौ पुत्रा-  
दिपदोत्तरतृतीयालब्धस्य पुत्रनिष्ठकर्तृत्वस्यान्वयादेव  
पुत्रकर्तृकगतेर्लाभादिति, तत्र, तृतीयार्थकर्तृत्वस्य धा-  
त्वर्थ एव साकाञ्चित्वेन सहाय्यर्थे तदन्वयस्याव्युत्पन्न-  
त्वात् । पुत्रेण समं मित्रं प्राप्तश्चैत्र इत्यादौ तु तात्पर्य-  
वशात् पुत्रकर्तृकमित्रप्राप्तिकालीनमित्रप्राप्तिकर्तृत्वं,  
कदाचिच्च पुत्रकर्मकप्राप्तिकालीनमित्रकर्मकप्राप्तिकर्तृत्वं  
चैत्रस्य बुध्यते, । समभिव्याहृतायाः प्राप्यादि-  
क्रियायाः कर्तृत्व इव कर्मत्वेऽप्यन्वयितया तत्प्रत्येका-  
वच्छिन्नप्राप्यादिकालीनत्वबोधने सहाय्यव्ययस्य सा-  
मर्थ्यप्रच्यवात् । नचान्यकर्तृकधनप्राप्तिदशायां ग्राम-  
प्राप्तिमत्यपि मैत्रे धनेन सहायं ग्रामं प्राप्त इति प्रयोगा-  
पत्तिः, तस्य धनकर्मकप्राप्तिकालीनग्रामकर्मकप्राप्ति-  
मत्त्वानपायादिति वाच्यं, घटत्वेन सह घटमवगाहते  
बुद्धिरित्यादौ, क्वचित् कर्तृत्वावच्छिन्नायाः समानकर्म-  
कत्वस्येव सर्वत्र कर्मत्वावच्छिन्नायाः, समभिव्याहृत-  
क्रियायाः समानकालीनत्वस्येव समानकर्तृकत्वस्यापि  
सहार्थे निवेद्यत्वात् । यत्तु, स्वान्वयि कर्मत्वाद्य-

तत्र किं नाम कारकावच्छिन्नतादृशक्रियाकालीनत्वं सहार्थ इत्या-  
कांक्षायामाह ।— पुत्रेण सम मित्र प्राप्तश्चैत्र इत्यादौ त्विति ।=  
तात्पर्यवशादिति प्राचीनमतानुसारेण, स्वयं तात्पर्यज्ञानस्य हेतु-  
त्वानङ्गीकारात्, स्वमते तु प्रकरणज्ञानवशादिति बोध्यः । कुत  
इत्याकाङ्क्षायामाह ।— समभिव्याहृतया इति ।= शकते ।— न  
चेति ।= वाच्यमिति परेणान्वयः, दृष्टान्तपूर्वं समाधत्ते ।— घटत्वेन  
सहेत्यादिना सहार्थे निवेद्यत्वादित्यन्तेन । क्वचिदिति ।— तथाच  
यथा क्वचित् कर्मसमभिव्याहारस्थले कर्तृत्वावच्छिन्नक्रियासमान-

वच्छिन्ना समभिव्याहृतक्रियैव सर्वत्र सहायव्ययस्यार्थस्तस्याश्च समानकालीनत्वैककर्तृत्वोभयसम्बन्धेनैव समभिव्याहृतक्रियायामन्वयान्नोक्तदोष इति, तत्तुच्छं, शाकस्य भोजनं न सुधया सहेत्यादिवाक्यानां समानकर्तृकत्वादिसम्बन्धेन सुधाकर्मकभोजनाद्यभावस्य बोधकतायामप्रामाण्यापत्तेः, वृत्त्यनियामकसम्बन्धावच्छिन्नप्रतियोगित्वाप्रसिद्धेः ।

पटः पटत्वेन सह भासते, इत्यादौ पटत्वनिष्ठविषयतायाः समानकालीनत्वमिव समानप्रतियोगिकत्वकालीनत्वमिव समानकर्तृत्वमपि सहाय्ये निवेद्यते, तथा सर्वत्रैव तादृशस्थले कर्मत्वावच्छिन्नक्रियाकालीनत्वमिव समानकर्तृत्वमपि सहाय्ये निवेद्यत इत्यर्थः, अन्यथा, विभिन्नज्ञाननिरूपिताविषयतामादाय घटत्वेन सह घटमवगाहते इति प्रयोगापत्तेः । पुत्रेण सहागतश्चैत्र इत्यादावेककर्तृकत्वाभावेऽपि क्षतिविरहात् कचिदित्युक्तमिति भावः, उक्तापत्तौ समाधानान्तरवादिनां मतमुपन्यस्य दूषयति ।— यत्विति । = स्वान्वयीति ।— स्व विशेष्यीभूता क्रिया । सर्वत्रेति ।— कर्मसमभिव्याहारस्थले इति शेषः । तस्याः स्वान्वयिकर्मत्वावच्छिन्नक्रियायाः । नोक्तदोष इति ।— अन्यकर्तृकधनप्राप्तिदशायां ग्रामकर्मकप्राप्ते सत्यपि मैत्रे धनेन सहाय्ये ग्रामं प्राप्त इति प्रयोगापत्तिरूपो दोषो नेत्यर्थः । दूषयति तत्तुच्छमिति । = कुत इत्याकाङ्क्षायामाह वृत्त्यनियामकेति । = वृत्त्यनियामकसम्बन्धस्य प्रतियोगितावच्छेदकत्वाप्रसिद्धेरित्यर्थः । अन्यथा, सिद्धमिद्विव्याघातापत्तेः । अस्मन्मते च समानकर्तृकसुधाकर्मकभोजनकालीनत्वबोधानुपपत्तिरिति भावः । ननु, कर्मसमभिव्याहारस्थले समानकर्तृकत्वमाननियमेऽपि तदसमभिव्याहारस्थले पटः पटत्वेन सह भासत इत्यादौ विभिन्नज्ञानीयविषयतामादाय तादृशप्रयोगापत्तिरित्यत आह ।— पटः पटत्वेन सह भासत इत्यादौ विषयतार्थकत्वादिति भावः । समानप्रतियोगिकत्वमपीति ।— तथा च, विषयत्वार्थकधानुयोगे प्रतियोगित्वमेव कर्तृत्वमिति भावः । ननु,

मप्यर्थः, विभिन्नज्ञानीयविषयतायां तादृशप्रयोगात् । पुत्रेण सह गतिरित्यादौ कर्तृत्वाद्यन्वयिक्रियासमभिव्याहारविरहेण शक्त्या पुत्रकर्तृकगतिकालीनत्वादेर्बोधयितुमशक्यत्वादनन्यगत्या सहादेस्तादृशार्थे निरुद्धलक्षणा । पुत्रेण सह स्थूल इत्यादावपि समभिव्याहृतनामार्थतावच्छेदकीभूतस्थौल्यादिसमानकालीनत्वे, तथाच, पुत्रवृत्तिस्थौल्यकालीनस्थौल्यवानित्याकारस्तत्र बोधः । पत्न्या सहाग्निमादध्यादित्यादौ पत्नीकर्तृकस्याग्न्याधानस्यालीकत्वेन तत्समानकालीनत्वस्य प्रमापयितुमशक्यत्वात्, सामानाधिकरण्यपर्यवसित सहभावमात्रं तत्र सहस्यार्थः, यथा घटेन सह पटवद्गृहमित्यादौ । एतेन यत्कर्तव्यं तदनया सहेत्यादिको विधिरपि व्याख्यातः । पुत्रेणागत इत्यादौ विनापि सहादिप्रयोगं तदर्थस्य प्रतीतेस्तृतीयाया एव

विभिन्नज्ञानविषयतामादाय तादृशप्रयोग इष्ट एवेत्यन आह ।— विभिन्नेत्यादि । = तादृशप्रयोगात् तादृशप्रयोगस्यानुभवासिद्धत्वादित्यर्थः । ननु, कर्तृबोधकपदासमभिव्याहारस्थले कर्तृत्वाद्यन्वयिक्रियाया अभावात् तत्र कां गतिरित्यत आह ।— पुत्रेण सह गतिरित्यादाविति । = स्थौल्यदिसमानकालीनत्व इति ।— निरुद्धलक्षणेति पूर्वेणान्वयः । प्रमापयितुमिति ।— प्रमां प्रतिपादयितुमित्यर्थः । भ्रमात्मकज्ञानजनने बाधकाभावादिति भावः । ननु, सामानाधिकरण्यस्य सहार्थत्वं न दृष्टव्यं कुत्राप्येत्यत आह ।— यथेत्यादि । = एतेन सहशब्दस्य क्वचित् सामानाधिकरण्यार्थकत्वेन, कर्तव्य कृतिसाध्यत्वेन विधिबोधित, अनया पत्न्या, व्याख्यात इति ।— तत्रापि सहशब्देन लक्षणया सामानाधिकरण्यस्यैव बोधनादिति भावः । ननु, यत्र सहशब्दप्रयोगो नास्ति तत्र का गतिरित्यत आह ।— पुत्रेणागत इत्यादाविति । = समानकालीनत्वादिकमर्थ इत्यादिना प्राक्तनादिपदग्राह्यपदत्वेन पट-

तत्र कर्तृकत्वाद्यवच्छिन्नगतिकालीनत्वादिकमर्थः, तन्निविष्टे च कर्तृत्वादौ प्रकृत्यर्थस्य पुत्रादेराधेयत्वेनान्वयः । धनेन कुलं, दण्डेन घट इत्यादौ व्यापारगर्भस्य करणत्वस्याप्रतीतावपि हेतुत्वप्रत्ययात् । अभिघातेन क्रियेत्यादौ करणत्वस्य बाधाच्च तत्र जनकत्वरूपं हेतुत्वमेव तृतीयार्थः, तथा च, धननिष्ठहेतुताकं कुलमित्याकारस्तत्र बोधः । न च, गोत्वं न धनेनेतिवत्, कुलं न धनेनेत्यपि स्यात्, निरूपकत्वादेः सम्बन्धस्य वृत्त्यनियामकतया तदवच्छिन्नाभावस्य प्रत्येतुमशक्यत्वादिति वाच्य, कुले धनस्य हेतुत्वं, गवि द्विजस्य सम्प्रदानत्वं, पतने वृक्षस्यापादानत्वं, बह्वौ धूमस्य ज्ञापकत्वं, धने चैत्रस्य स्वामित्वं, घटे भूतलस्याधिकरणत्वमित्यादिप्रतीत्या निरूपकत्वस्यापि सम्बन्धस्य कचिद्वृत्तिनियामकत्वात्, न हि कुलादिनिरूपितं हेतुत्वादिमवगाहते बुद्धिरित्यादिस्थलीयसमानकर्तृकत्वादिपरिग्रहः । सुवृत्तिभक्तैरानुशासनिकातिरिक्ते न लक्षणा इत्यस्य प्रवादमाश्रत्वादिनिभावः । हेत्वर्थतृतीयाख्यं दर्शयति ।— धनेन कुलमिति ।= करणत्वप्रत्ययस्यात्यन्तासम्भवस्थलमभिप्रेत्याह ।— अभिघातेन क्रियेति ।= अत्र व्यापारासम्भवेन करणत्वप्रत्ययस्याप्रसक्तेरिति भावः । शाब्दबोधप्रकारमाह ।— तथा चेति ।= शक्ते ।— न चेति ।= तदवच्छिन्नाभावस्येति ।— तदवच्छिन्नप्रतियोगिताकाभावस्येत्यर्थः । अशक्यत्वादिति ।— सुतरां संयोगादिमम्बन्धावच्छिन्नाभावस्य प्रत्येतव्यत्वात् इति भावः । परिहरति ।— कुले धनस्येति ।= व्युत्पत्तिवैशद्यायानेकस्थलप्रदर्शनः । ननु, कुले धनस्य हेतुत्वमित्यादिषु सर्वत्र दर्शितस्थलेषु सप्तम्यर्थो निरूपितत्वं, षष्ठ्यर्थो निष्ठत्वं, तथा च, कुलनिरूपित हेतुत्व धननिष्ठमित्यन्वयबोधो न तु वैपरीत्येन धननिरूपित हेतुत्व कुलवृत्तित्यन्वयबोधः, तथा च, कुतो निरूपकत्वसम्बन्धस्य वृत्त्यनियामकतेत्यत आह ।— न हीति ।= तासु उक्तशब्द-

कमेव धनादिनिष्ठत्वेन तासु भासते । धनादिनिष्ठहेतु-  
त्वादेः सम्बन्धविशेषेण कुलादिवृत्तिताया अप्यनुभाव-  
कत्वेनैकशेषस्य दुष्करत्वात्, वृत्त्यनियामकसम्बन्धस्य  
प्रतियोगितानवच्छेदकत्वे, पतनमिदं वृक्षान्न तु गृहात्,  
गमनमिदं ग्रामस्य न तु गृहस्येत्यादौ पञ्चम्याद्यर्थस्य  
विभागादेरनुकूलत्वसम्बन्धावच्छिन्नाभावस्य प्रत्यया-  
योगाच्च, तत्र पञ्चम्यादिलक्षितस्य विभागाद्यनुकूल-  
त्वस्यैव नञा विरहबोधने गोत्वं न धनेनेत्यादावपि  
तृतीयादिलक्षणाबन्धस्य धनादिनिष्ठहेतुतानिरूपक-  
त्वादेरभावस्य नञा बोधसम्भवात् । अस्तु वा, हेतु-  
त्वादिविहिततृतीयादेर्जन्यत्वसम्प्रदेयत्वादिकमेवार्थः ,

प्रतीतिषु । शङ्कां परिहरति ।— धनादिनिष्ठहेतुत्वादेरिति ।= सम्ब-  
न्धविशेषेण निरूपकतासम्बन्धेन । अनुव्यवसायसिद्धत्वेन दुष्क-  
रत्वात् इति तात्पर्यादिवशात् क्वचित् धननिष्ठस्य क्वचित् कुल-  
निष्ठत्वादेर्बोध इति प्रकृतान्ततेरिति भावः । ननु, धने कुलस्य हेतु-  
त्वमित्यादिप्रतीतिभिरिति न निरूपकतासम्बन्धस्य वृत्तिनियामकत्वं  
व्यवस्थापयितुमर्हति, तासामन्यार्थकत्वसम्भवात्, कथमन्यथा  
सत्तायां गुणेन द्रव्यत्वसामानाधिकरण्यमिति प्रतीत्या गुणावच्छेदेन  
द्रव्यत्वसामानाधिकरण्याभावोऽपि सत्तायां न सिध्येदित्यत आह ।—  
वृत्त्यनियामकसम्बन्धस्येति ।= प्रत्ययायोगाच्चेति ।— तथा च,  
निरूपकत्वादिसम्बन्धानां वृत्त्यनियामकत्वेऽपि प्रतियोगितावच्छे-  
दकत्वस्वीकारात् नोक्तातिप्रसङ्ग इति भावः । पतनमिदं वृक्षान्न  
गृहादित्यादौ पञ्चम्या लक्षणया विभागाद्यनुकूलत्वाभाव एव  
बोध्यत इति कुतो वृत्त्यनियामकसम्बन्धस्य प्रतियोगितावच्छेदक-  
तास्वीकार इत्याशङ्कते समाधानस्य तौल्यमित्याह ।— तत्रे-  
त्यादि ।= नञ्समभिव्याहारस्थलमात्र एव लक्षणास्वीकारोऽनुभव-  
विरुद्ध इति लक्षणाग्रहस्यासार्वत्रिकत्वेन यत्र लक्षणाग्रहस्तत्र  
शाब्दबोधानुपपत्तिरित्यत आह ।— अस्तु चेति ।= ननु, लक्षणया

तथा च, कुलं धनजन्यतावादित्याकार एवास्तु तत्र बोधः । धूमेन वह्निरणुत्वेन द्रव्यत्वमित्यादौ तु, वह्न्या-  
देर्धूमाद्यजन्यत्वेन धूमादिनिष्ठजनकत्वानिरूपकत्वा-  
दनायत्याज्ञापकत्वलक्षणं गौणमेव हेतुत्व तत्र तृतीयार्थः,  
तेन धूमनिष्ठं यज्ज्ञापकत्वं, तद्वान् वह्निरित्याकारस्तत्र  
बोधः, तद्वत्त्वञ्च, स्वप्रतियोगिविषयत्वसम्बन्धेन ग्रा-  
ह्यम् । न च, धूमादेर्वह्न्यादिज्ञानजनकत्वं बाधितं,  
लिङ्गस्थानुमितावहेतुत्वादिति वाच्यं, वह्न्याद्यवगाहिनि  
स्वसाक्षात्कारे विषयविधया स्वनिष्ठत्वेनाभावप्रत्यक्षे

असार्वत्रिकत्वे धूमेन वह्निरित्यादौ कथं शब्दबोध इत्यत आह ।—  
धूमेनेत्यादि ।= ननु, जन्यसामान्यं प्रति कालत्वेन जन्यसत्त्वा-  
वच्छिन्न प्रति च द्रव्यत्वेन हेतुत्वात् तत्र कथं न लक्षणा इत्यतः  
स्थलान्तरमाह ।— अणुत्वेनेति ।= अणुत्वस्यापि क्वचिदनुमि-  
त्यादौ जन्यत्वसम्भवात्, अत्यन्तासम्भवाभिप्रायेण द्रव्यत्वमित्युक्तं ।  
अजन्यत्वेनेति ।— अनिरूपकत्वादित्यत्र हेतु, जनकतानिरूपक-  
त्वस्य जन्यत्वनियतत्वादिति भावः । अनायत्यति ।— तथा चा-  
गत्या लक्षणास्वीकारेऽपि गत्यन्तरसत्त्वे तत्स्वीकारोऽनुचित इति  
भावः । ननु, व्यापकत्वं जनकत्वं, तस्य धूमपदलक्षितधूमज्ञाननि-  
ष्ठत्वेऽपि कुतो वह्न्यादिनिष्ठत्वमित्यत आह ।— तद्वत्त्व चेति ।=  
स्वनिरूपकानुमितिविषयत्वसम्बन्धेनेत्यर्थः । शक्ने ।— न चेति ।=  
वाच्यमिति परेणान्वयः । शंकां परिहरति ।— वह्न्याद्यवगाहि-  
नीति ।= स्वसाक्षात्कारे धूमसाक्षात्कारे, विषयविधयेति ।—  
धूमादेर्जनकत्वसम्भवादिति परेणान्वयः । तथा च, लौकिक-  
प्रत्यक्षे विषयस्य हेतुतया धूमजन्यज्ञानविषयत्व वह्न्यादेरक्षतमिति  
भावः । अणुत्वेन द्रव्यत्वमित्यादौ अणुत्वस्य लौकिकप्रत्यक्षास-  
म्भवाद् विषयविधया जनकत्वासम्भव इत्यत आह ।— स्वनिष्ठ-  
त्वेनेति ।= अभावप्रत्यक्षे इति ।— वह्न्याद्यवगाहिनीति पूर्वोणान्वयः ।  
धूमादिनिष्ठविशेषणतायाः धूमादिस्वरूपत्वादिति भावः इति  
केचित् । वस्तुतस्तु, लौकिकप्रत्यक्षे विषयस्य हेतुतायामविवाद-

च सन्निकर्षघटकतया धूमादेर्जनकत्वसम्भवात्, धूमेनेत्यत्र धूमपदस्य धूमज्ञाने, अणुत्वेनेत्यादौ च त्वादिप्रत्ययस्य स्वार्थज्ञाने लक्षणया तन्निष्ठत्वेन ज्ञापकत्वमुक्तस्थले तृतीयया बोध्यत इति नु चिन्तामणिकृतः । यद्यप्युक्तदिशा व्याप्तिभ्रमेण च वह्न्यादेरपि धूमादिज्ञापकत्वमस्त्यनो वह्निना धूमवानित्यादेरपि प्रामाण्यापत्तिः, तथापि, तत्तदर्थकपदोत्तरतृतीयायास्तत्तदर्थव्यापकानिष्ठेनैव स्वप्रतियोगिविषयत्वादिसम्बन्धेन तत्तदर्थनिष्ठज्ञापकत्वादेरन्वयबोधं प्रति हेतुत्वात्, धूमादेश्च वह्न्याद्यव्यापकत्वात् न तथा । न च, धूमादेरपि द्रव्यत्वादिरूपेण वह्न्यादिव्यापकत्वादुक्तदोषतादवस्थं, धूमत्वावच्छिन्नस्य वह्निव्यापकत्वस्य सम्बन्धत्वे च धूमो न वह्निनेत्यादेरप्रामाण्यापत्तिर्निरुक्तसंसर्गस्याप्रसिद्ध्या, तेन वह्निनिष्ठज्ञापकत्वाभावस्य नञा बोधयितुमशक्यत्वादिति वाच्यं, धूमत्वादिविशिष्टे तृतीया-

त्वादाह ।— स्वनिष्ठत्वेनेति ।= अर्थस्तु पूर्ववत् । अणुत्वादौ अभावलौकिकप्रत्यक्षासम्भवात् । चिन्तामणिकृमने निर्भरं व्यञ्जयन्नाह ।— धूमेनेत्यत्रेति ।— त्वादिप्रत्ययस्येति ।— अणुत्वस्य वाक्यतया लक्षणाया असम्भवादिति भावः । चिन्तामणिकृत इत्यनेन निर्भरं सूचितः । शक्ते ।— यद्यपीत्यादि ।= उक्तदिशा वह्निपदस्य वह्निज्ञानलक्षणाया व्याप्तिभ्रमेण धूमादिव्याप्तिभ्रमेण, शंकां परिहरति ।— तथापीत्यादिना ।= स्वप्रतियोगीत्यादि ।— स्वनिरूपकरूपितविषयत्वादीत्यर्थः । तथाहेतुत्वेऽपि कथं तादृशप्रयोगवारणमित्यत्र आह ।= धूमादेश्चेति ।= न तथेति, न वह्निना धूमवानित्यादेः प्रामाण्यापत्तिरित्यर्थः । शक्ते ।— न चेति ।= सम्बन्धत्वे ज्ञापकतायाः सम्बन्धघटकत्वे, निरुक्तसंसर्गस्य धूमत्वावच्छिन्नव्यापकताविशिष्टस्य स्वप्रतियोगिनिरूपितविषयत्वस्य, शंकां



किन्तु, वह्निना न धूम इत्यादिरेव वह्न्यादिव्यापकता-  
वच्छेदकीभूतरूपावच्छिन्नस्य वह्न्यादिजन्यज्ञानविष-  
यत्वस्य धूमत्वादिविशिष्टे धूमत्वाद्यवच्छिन्नप्रकारता-  
निरूपितस्वरूपसम्बन्धेनासत्त्वादिति, तच्चिन्त्यं ।  
वह्निना धूम इत्यादौ वह्न्यादिव्यापकत्वस्य प्रकार-  
तया भानेऽनुभवविरोधादिति दिक् । धूमादिनिष्ठ-  
पञ्चम्यर्थज्ञापकत्वादिविशिष्टस्य च वह्न्यादेर्धूमादि-  
मदनुयोगिकेनैव तद्व्यापकताघटकसंयोगादिसम्बन्धेन  
मतुबाद्यर्थे साकांचत्वादयःपिण्डं धूमेन वह्निमदित्या-  
दिको न प्रयोगः । दण्डादुघटो धूमाद्बह्निरित्यादौ च  
हेतुतार्थिकायाः पञ्चम्या अप्युक्तदिशैवान्वयो द्रष्टव्यः ।

त्वीयस्वरूपसम्बन्धस्य वह्निव्यापकतावच्छेदकरूपावच्छिन्नवह्निज्ञा-  
प्यत्वस्य व्यधिकरणत्वादिति भावः । इत्यादिरेवेति ।— वह्नित्वा-  
वच्छिन्नप्रकारत्वीयस्वरूपसम्बन्धस्य तादृशधूमज्ञाप्यताया समा-  
नाधिकरणत्वादिति भावः । वह्न्यादिजन्यज्ञानविषयत्वस्येति ।—  
वह्न्यादिपदस्य स्वज्ञानत्वाक्षणीकत्वाभिप्रायेणोक्त, अन्यथा, वह्नि  
ज्ञानविषयस्य वह्निज्ञाप्यत्वरूपत्वाभावात् असंगत्यापत्तेः । क्वचिद्-  
वह्न्यादिज्ञानजन्यज्ञानविषयत्वस्येत्येव पाठ ! दूषयति ।— तच्चि-  
न्त्यमिति ।= स्वयमेव चिन्तावीजमाह ।— वह्निना धूम इति ।=  
यद्यपि धूमेन वह्निरित्यत्रापि व्यापकत्वस्य प्रकारतया भानमनुभव-  
विरुद्ध, तथापि, तत्र ससर्गविधया व्यापकताभानस्वीकारेऽपि  
क्षम्यभावात्, वह्निना धूम इत्यादेः प्रामाण्यवारणस्य एतेषामुद्देश्य-  
त्वात् तन्मात्रोक्तिः, अत एव वह्न्यादिपदोत्तरतृतीयापञ्चम्यो-  
रित्यादिना तन्मतदर्शितं । अनुभवविरोधादिति ।— व्यापकत्वस्या-  
खण्डस्याप्रासङ्ग्या तदन्तर्भावेण तृतीयापञ्चम्यावृत्तिकल्पनासम्भ-  
वात् खण्डशो वृत्तिकल्पनापत्तिरिति भावः । ननु, धूमेन वह्नि-  
मदयोगोलकमित्यादेः प्रामाण्यापत्तिः, वह्नेर्धूमादिज्ञापकत्वस्या-  
योगोलके च वह्निमत्त्वस्याबाधादित्यत आह ।— धूमादिनिष्ठेति ।—

घटेन शून्यो विधुरो रहित इत्यादौ घटत्वाद्यवच्छिन्न-  
प्रतियोगित्वमेव शून्यत्वान्वयि तृतीयार्थः । प्रकृत्या  
कृपणः, स्वभावेन सरल इत्यादौ प्रकृत्यादिपद याव-  
दाश्रयवृत्तिधर्मपरं, तृतीयार्थश्चाभेदस्तादात्म्यं वा,  
“ प्रकृत्यादिभ्यश्चे”ति सूत्रेण तत्रैव तद्विधानात् ।  
एवञ्च, स्वाश्रयाधिकरणयावत्कालवृत्तिकार्षण्यवानि-  
त्याकारस्तत्र बोधः । “ सुरथो नाम राजे ” त्यत्र  
सुरथः सुरथशब्दवाच्यः, तदेकदेशे च शब्दे लुप्त-  
तृतीयाकेन संज्ञार्थकनामेत्यव्ययेन प्राप्तस्य संज्ञातादा-  
त्म्यस्यान्वयः, तेन संज्ञातादात्म्यवत् सुरथशब्द-  
वाच्यो राजेत्यर्थः । नामेत्यव्ययार्थः सम्भाव्यत्वं,  
तच्च सुरथेऽन्वितमिति कश्चित् । “ नाम्ना चन्द्रमुखी ”  
त्यादौ अनव्ययेनापि नामपदेनोक्तदिशैवान्वयः ।  
धान्येन धनं, घटत्वेन साजात्य, वाजपेयेन यजनमि-  
त्यादावपि धनाद्यन्वयी धान्यादेरभेद एव तृतीयार्थः

तृतीयार्थ इति ।— तथा च, घटत्वावच्छिन्नपटप्रतियोगिताकाभाव-  
वान् इत्यादिकस्तत्र बाध इति भावः । स्वकार्षण्यादिव्युत्पत्ति-  
वैचित्र्येणैकदेशान्वयस्वीकारादिति भावः । लुप्ततृतीयांकेनेति ।—  
तथा च, नामेत्यव्ययस्य संज्ञा इत्यर्थः । तृतीयायास्तादात्म्यमर्थ  
इति भावः । मतान्तरमाह ।— नामेतीति ।= तच्च सम्भाव्यत्व च ।  
क्वचित्तत्रेति पाठः, तादृशप्रयोगस्थले इति तदर्थः । सम्भाव्यत्वं  
ज्ञानार्हत्वं, तथा च, ज्ञानार्हः सुरथो राजा इत्यन्वयबोध इति भावः ।  
नामेत्यस्य सम्भाव्यत्वार्थकत्वेऽनुशासनाभावात् कश्चिदित्युक्तः ।  
उक्तदिशैवेति ।— नामपदस्य संज्ञार्थः, चन्द्रमुखी चन्द्रमुखीशब्द-  
वाच्या, तृतीयार्थस्तादात्म्य, तथा च, संज्ञातादात्म्यवच्चन्द्रमुखीश-  
ब्दवाच्या इत्यन्वयः । अभेद एवेति ।— तथा च, धान्याभिन्नं धनं  
घटत्वाभिन्नं साजात्य, वाजपेयाभिन्नं यजन, इत्यादयोऽन्वयबोधा

तत्र, धूमेन बहिरित्यादाविव ज्ञापकत्वं तथेत्यपि  
वदन्ति । जात्या ब्राह्मण इत्यादौ ब्राह्मणपदस्यादृ-  
ष्टविशेषप्रयोज्यधर्मवत्परतया तादृशधर्म एव जात्य-  
भेदस्यान्वयः, स्वरूपत उपस्थिते ब्राह्मण्ये तदन्वयायो-  
गात् । घटत्वेन जन्यत्वं, प्रकारत्वमित्यादौ अवच्छेद-  
कत्वमवच्छेद्यत्वं वा तृतीयार्थः । चैत्रेण चैत्रस्य वा  
तुल्य इत्यादौ भिन्नत्वे सति धर्मवत्त्वं तुल्यता, तन्नि-  
विष्टे च भेदे तृतीयाद्यर्थस्य प्रतियोगित्वस्य धर्मं चा-  
धेयत्वस्यान्वयात्, चैत्रत्वाद्यवच्छिन्नान्यत्वे सति चैत्र-  
वृत्तिधर्मयानित्यर्थः । चैत्रेण चैत्रस्य वा सादृश्यमि-  
त्यादावपि तथैवान्वयः । “ तुलोपमयोर्योगे तृतीया  
नेष्यत ” इति पाणिनीयाः । “ तुलामधारेण शरदूघ-  
नेन ” “ केनोपमा भवतु तेऽस्य पराक्रमस्य ” इत्या-

इति भावः । धनान्तरतात्पर्येण तादृशप्रयोगस्य सम्प्रदायविरुद्ध-  
त्वाद्वदन्तीत्युक्तं । ननु, तृतीयाया अभिदार्थकत्वे जात्या ब्राह्मण  
इत्यादेरपार्थकत्वापत्तिः, उद्देश्यविधेययो रैक्यादित्यत आह ।—  
जात्या ब्राह्मण इति ।= तथा चोद्देश्यविधेयतावच्छेदकयोर्वैलक्ष-  
ण्यान्नानुपपत्तिरिति भावः । ननु स्वरूपतां ब्राह्मणत्वे जातित्वेन  
तदन्वये न किञ्चिद्वाधकमिति लक्षणास्वीकारोऽनुचित इत्यत  
आह ।— स्वरूपत उपस्थित इति ।= तदन्वयायोगात् जातित्वेन  
ब्राह्मणत्वान्वयायोगादित्यर्थः । निर्धर्मितावच्छेदककशाब्दानु-  
पगमादिति भावः । नन्ववच्छेदकत्वस्य तृतीयार्थत्वे घटत्वेन जन्य-  
त्व न पदत्वेन इत्यादावन्वयबोधानुपपत्तिरतोऽवच्छेद्यत्व वेति ।—  
चैत्रेऽपि चैत्रप्रतियोगिकभेदसत्त्वात् चैत्रेण तुल्यश्चैत्र इत्यपि  
प्रयोगः स्यादतस्तृतीयाद्यर्थप्रतियोगित्वे स्ववृत्तिवैत्रत्वावच्छिन्न-  
त्वमेव प्रकृत्यर्थावच्छिन्नस्य सम्बन्धो वाच्य इति तदेवाह ।— चै-  
त्रत्वाद्यवच्छिन्नान्यत्वे इति ।= तथैवान्वय इति ।— चैत्रान्यत्वे सति  
चैत्रवृत्तिधर्मवत्त्वमित्यन्वय इत्यर्थः । पाणिनिमतमुपन्यस्य च्छलतो

दिकस्तु दृश्यते प्रयोगः । “ गजेन तुल्यगमनो ”  
 “ दृषस्य सदृशेक्षणः ” इत्यादौ तु गत्यादिकं तृतीया-  
 र्थः, तेन गजगतितुल्यगतिमान्, वृषेक्षणतुल्येक्षणवा-  
 नित्याकारस्तत्र बोधः । भोगेषु प्रसितः, उत्सुकः,  
 इत्यादौ सप्तम्या इव, भोगैः प्रसितः, उत्सुक इत्यादौ  
 तृतीयाया अपि विषयत्वलक्षण गौणमधिकरणत्व-  
 मर्थः, तेन भोगेष्वनुरक्त इत्येव तत्र बोधः । पुष्ये  
 स्नायादित्यादौ, पुष्यादितः कालार्थकतद्धितस्य लुकि,  
 ततः सप्तमीवत् पुष्येण स्नायादित्यादावपि तादृशार्थक-  
 तृतीयया अधिकरणत्वं बोध्यते, तथा च, पुष्ययुक्त-  
 काले स्नायादित्येवं तत्र बोधः, पुष्ये रूपमित्यादौ, रूपादेः

दूषयति ।-तुलोपमयोस्त्यादि । = ननु, तुल्यपदस्योक्तार्थकत्वं गजेन  
 तुल्यगमन इत्यादौ गमने जगवृत्त्यसाधारणधर्मवत्ताभावादयोग्यत्वा-  
 पत्तिरिति तत्रत्यतृतीयाया अर्थान्तरपरतयाऽयोग्यत्व वारयति ।—  
 गजेन तुल्येत्यादि । = अधिकरणत्वमर्थ इति अधिकरण-  
 सप्तमीत्यावेदनाय । तेनेति ।— तथा च, भोगविषयकानुराग-  
 वानित्यर्थः । तादृशार्थकेति ।— सहार्थकेत्यर्थः ।— अधिकर-  
 णत्वं अधिकरणकालवृत्तित्व इति यावत् । क्वचिदधि-  
 करणवृत्तित्वमिति पाठः, सचोक्तार्थक एव, । ननु पुष्ये स्नाया  
 दित्यादौ सप्तम्या अपि तादृशार्थकत्वमावश्यकं, अर्थान्तरस्य  
 वक्तुमशक्यत्वादिति पुष्ये रूपमित्यादेरयोग्यत्वापत्तिः, पुष्याधिक-  
 रणकालसमवेतत्वस्य रूपेऽसत्त्वात् । न च, जन्यमात्रस्य कालोपाधि-  
 त्वे तदधिकरणघटादिसमवेतत्वस्य कालिकसम्बन्धेन वृत्तित्वस्य  
 रूपादावबाधात् कथमनुपपत्तिरिति वाच्य, तथापि, समवायेन  
 पुष्ये रूपमित्यादेरयोग्यत्वापत्तेर्दुर्वारत्वादित्यत आह ।— पुष्ये रूप-  
 मित्यादाविति । = पुष्यवृत्तित्वं पुष्यसमवेतत्व, तादृशसामानाधि-  
 करण्यप्रतीतौ युक्तमप्याह ।— अत इति । = पुष्यवृत्तित्वप्रतीतेः ।

पुष्यवृत्तित्वं प्रतीयते, न तु तद्युक्तकालवृत्तित्वम्,  
अतः पुष्येण रूपमित्यादिको न प्रयोगः ।

“मन्यतेः कर्मणो यस्मादयुक्तैवापकृष्टता ।

नञ्बोध्यास्माद् द्वितीयावच्चतुर्थी प्राणिवर्जितात्” ।

इति भाष्यस्मृतेर्मन्यतेरनुक्तकर्मणि यदवधिका-  
पकृष्टत्वं नञा बोध्यं, तत्र द्वितीयावच्चतुर्थ्यपि प्रमा-  
णं, तेन, न त्वा तृणं मन्ये, इत्यादाविव, न त्वा तृणाय  
मन्ये, इत्यादावपि त्वां तृणादपकृष्टं मन्ये इत्यर्थः ।  
“द्रोणिर्मर्यादया हीनो ब्राह्मणो नैष दुर्मतिः” रित्या-  
दावसमस्तस्यापि नञोऽपकर्षप्रत्यायकत्वात् । “न त्वं  
कीटो मतो ममे” त्यादौ मन्यतेः कर्मापि त्वदादिकं  
नानुक्तम् । “जारजं न द्विजं मन्ये” इत्यादौ जार-  
जादेर्द्विजाद्यपकृष्टत्वं नायुक्तमबाधितत्वात् ।

न प्रयोग इति ।—अन्यथा, निरुक्तसामानाधिकरण्यस्य रूपादावस-  
त्वात् तादृशप्रयोग प्रमाण न स्यादिति भावः ॥

उपपद्विभक्तिकथनप्रस्तावे तृतीयापर्यन्तप्रयोगं सन्दर्श्य चतु-  
र्थीप्रयोगं दर्शयितुमुपक्रमते ।—मन्यतेरित्यादि ।= विवृणोति ।—  
द्वितीयावदित्यनेन ।= द्वितीयाप्रसक्तित्थल एव चतुर्थीविधानस्य  
प्राप्तत्वात् कर्मणोऽनुक्तत्वमर्थायातमिति तदेव स्पष्टयति ।—  
अनुक्तेति ।= विवृणोति ।—कर्मणीति सप्तमीनिर्देशात् कारिका-  
स्थकर्मपदोत्तरषष्ठ्या आधेयत्वमर्थ इति व्यञ्जितं । यस्मादिति पञ्च-  
म्या अवधित्वमर्थः इति व्यञ्जयन्नाह ।—यदवधिकेति ।=  
प्राणिवर्जितयदवधिकेत्यर्थः । अपकृष्टत्वमिति अयुक्तमितिशेषः,  
आकाङ्क्षानिवृत्त्यर्थं पूरयति ।—प्रमाणमिति ।= तेन द्वितीयावच्च-  
तुर्थ्याः प्रमाणत्वेनेत्यर्थः । उदीच्येनार्थ इत्यनेनान्वयः । ननु, असम-  
स्तस्य नञोऽपकृष्टार्थकत्वं न दृष्टचर इत्यत आह ।—द्रौणिरिति ।=  
एष दुर्मतिः अद्वयत्थामा, न ब्राह्मणः ब्राह्मणादपकृष्ट इत्यर्थः । अयुक्त-  
त्वनिवेशव्यावृत्तिमाह ।—न त्वं कीट इत्यादि ।= अपकृष्टनानिष्ठायु-

“न नावं मन्यते योऽहं, न काकं मन्यते शुक्रम् ।

नान्नं स मन्यते सर्पि, न शृगालं स मानुषः” ॥

इत्यादौ तु नावाद्याः प्राणिन एव “नौकाकान्न-  
शृगालानां प्राणित्वं शाब्दिकस्मृतेः” । न तृणाय  
युवां मन्ये, न त्वा तृणाभ्यां मन्ये, इत्यादिकस्तु न  
प्रयोगः । भेदस्येवापकर्षस्याप्यसमस्तनञा बोधने  
प्रतियोग्यनुयोगिनोः समानवचनान्तत्वस्य तन्त्रत्वात् ।

“सदृशत्वं तृणादीनां, मन्यकर्मण्यनुक्तके ।

द्वितीयावच्चतुर्थ्यापि, बोध्यते बाधितं यदि” ॥

इत्यापिशलेर्मतं, तेन तृणाय त्वां मन्यते, इत्यादे-  
स्तृणसदृशं त्वां मन्यते इत्यर्थः । तन्मत एव “तृणाय  
मत्वा रघुनन्दनोऽथ, वाणेन रक्षः प्रधानान्निरास्यत्” ॥  
इति भट्टिः । प्रधानं युद्धम् ।

“पुष्पमिदं विष्णवे नम” इत्यस्य विष्णुप्रीत्युद्देश्यक-  
मन्त्रकरणत्यागस्य कर्मेदं पुष्पमित्यर्थः, तत्र, चतुर्थ्या

कतत्वनिवेशव्यावृत्तिमाह — त्रारजमिति । = अबाधितत्वादि-  
ति — तथा च, बाधितत्वमवायुक्तत्वमिति भा० । प्राणिवर्जित  
इत्यस्य व्यावृत्तिमाह ।— न नावमित्यादि । = ननु, प्राणिपदपरिभाषि-  
ताः के इत्याकाङ्क्षायामाह — नौकाकेत्यादि । = अन्येभ्योब्राह्मणो  
यन्तु शूद्राणामन्नपाचक इत्यादौ प्रतियोग्यनुयोगिनो समानवचनान्त-  
त्वाभावेऽपि तथाबोधान्नसमस्तनञेत्युक्त । तन्त्रत्वादिति ।—  
प्रायस्तन्त्रत्वादित्यर्थः अतो “वेदा नष्टा न शूद्राणामवैधाचारभा-  
जिनां” इत्यादौ तथान्वयबोधनेऽपि न क्षतिः । ननु नञा तादृशार्थं  
बोधने यदि चतुर्थी तदा “तृणाय मत्वा रघुनन्दनोऽथ” इत्यादिभट्टि-  
न्यानुपपत्तिरित्यतस्तदुपपादयति । = सदृशत्वमिति । = तथा च,  
तन्मते नञोऽनपेक्षणादिति भावः । आपिशलिः ग्रन्थकारः, तस्य  
मतमित्यर्थः, तेन सादृश्यार्थेऽपि द्वितीयावच्चतुर्थीविधानेनेत्यर्थः ।

प्रीत्युद्देश्यकत्वं तदिच्छाधीनत्वरूपं नमःपदार्थे मन्त्र-  
करणकत्यागे बोध्यते, प्रकृत्यर्थस्य च विष्णवादेः प्रीतौ  
तदिच्छायां वान्वयः, ब्राह्मणप्रीत्युद्देश्यकस्य च गवादि-  
त्यागस्य मन्त्रकरणकत्वं प्रमाणाभावाद् ब्राह्मणाय  
नम इत्यादिको न प्रयोगः । “ ब्राह्मणेभ्यो नमो नित्य”  
मित्यादौ तु नमःपदार्थो नतिरेवेति तत्र विषयत्वं च  
चतुर्थ्या बोध्यते । पुष्पमिदं परमात्मने नम इत्यादौ  
परमात्मनः प्रीत्यसत्त्वेऽपि तत्प्रीतित्वप्रकारकेच्छा-  
सम्भवान्न तत्प्रीत्युद्देश्यकत्वाप्रसिद्धिः । स्वस्वकर-  
णको हविस्त्यागः स्वधास्वाहयोरर्थः, तेनेदं पित्रे स्वधा,  
अग्नये स्वाहेत्यादौ पित्रुद्देश्यकस्य स्वधापदकरणकस्य  
हविस्त्यागस्य कर्मेदमित्याकारक स्तत्र बोधः, पैतृकेत्यागे  
स्वाहादेर्देविके च स्वधादेर्न करणत्वं तद्ग्राहकप्रमा-  
णाभावादतः पित्रे स्वाहा, अग्नये स्वधेत्यादिको न  
प्रयोगः । वषट्पिन्द्रायेत्यत्राप्युक्तदिशैवान्वयः । स्वास्ति

इत्यनेनास्यान्वयः, तन्मत एव कुत इत्याकाङ्क्षायामाह ।— तत्रेत्या-  
दि । = तदिच्छाधीनत्वरूपमिति ।— “इदं पुष्पं विष्णुस्वत्ववद्भवतु”  
इत्याकारकनमःपदार्थोपायेच्छायां फलेच्छाविधया विष्णुं प्रतीच्छा-  
हेतुत्वादिति भावः । प्रीताविति ।— आधेयतयेत्यादि, तदिच्छायां  
विष्णुप्रीतीच्छायां, विषयतयेत्यादि, मन्त्रकरणकत्वनिवेशाव्यावृत्ति-  
माह ।— ब्राह्मणप्रीत्युद्देश्यकेति । = ब्राह्मणाय नमः अयं गौरित्यादिः,  
तथा च, तदनिवेशे तादृशप्रयोगः स्यादिति भावः । नतिरेवेति ।— स्वा-  
वधिकोत्कर्षप्रकारकज्ञानानुकूलव्यापारो नतिपदार्थस्तदेकदेशे ज्ञाने  
विषयत्वस्यान्वय इति भावः । तत्प्रीतित्वप्रकारकेच्छासम्भवा-  
दिति ।— फलत्वावच्छेदकरूपेणैव फलेच्छाया उपायेच्छाजनकत्वात्  
प्रीतित्वप्रकारतानिवेशस्यावश्यकत्वात्, विसम्वादीच्छामादायैव  
तत्र प्रसिद्धिरिति भावः । पित्रादेरुद्देश्यत्वं प्रीतिद्वारा बोध्यम् । उक्त-





पटाय ब्रजतीत्यादौ च पटादेर्भावकृदन्तानुपस्थाप्य-  
त्वान्न तदिच्छाधीनत्वादेर्ब्रजनादाववगमः, तुम इव  
तदर्थकचतुर्थ्या अपि धात्वर्थ एव स्वार्थं साकांक्षत्वा-

पीति । = “इच्छार्थेष्वेककर्तृकेषु तुम्” इत्यनुशासनादिति भावः ।  
समानकर्तृकत्वविशेष्याभूतक्रियाकर्तृकत्वं, तच्च विशेषणीभूतक्रिया-  
यामन्वितं, अथ वा स्वकर्तृककर्तृकत्वं स्वोद्देश्यकत्व उभयमेव चतु-  
र्थ्यर्थः । तच्च विशेष्यीभूतब्रजनादिक्रियायामन्वितं, तथा च, पाको-  
द्देश्यरूपाकर्तृकब्रजनवानित्याकारकस्तत्र बोध इति, परकीयपाको-  
द्देश्यरूपाब्रजनेनान्तरीयकपाककर्तृकब्रजने च तादृशोभयस्य बाधात्  
तादृशब्रजनतात्पर्येण न तादृशप्रयोग इति भावः । ब्रजनादौ  
पाकेच्छाधीनत्वन्तु तदिच्छाधीनेच्छाविषयत्वरूप, फलेच्छाया उपा-  
येच्छाजनकत्वात्, तथा च, परकीयेच्छास्थले न तादृशप्रयोगापत्तिः ।  
स्वकीयेच्छायां परकीयेच्छाया अहेतुत्वात् । न च, नान्तरीयक-  
पाकस्थलेऽपि “अस्य पाको भवतु” इतीच्छात एवास्य ब्रजन भवतु  
इतीच्छा यत्र, तत्र तादृशप्रयोगापत्तिरिति वाच्यं, पक्षे तु ब्रजतीत्यादौ  
स्वसमवेतपाकेच्छावान् ब्रजतीत्याकारकबोधस्यानुभवविरुद्धतया  
इच्छासामानाधिकरण्यस्यापि उद्देश्यत्वान्तर्गतत्वात्, । केचित्तु,  
स्वकर्तृकत्वं, स्वेच्छासामानाधिकरण्यमित्युभयमेव चतुर्थ्यर्थः,  
तथा च, नोक्तापत्तिरित्याहुः । तन्न, पाकेच्छावति भोजनार्थं गच्छति  
पुरुषे पाकाय ब्रजतीति प्रयोगापत्तेः । अस्मन्मते तु तत्रत्यगमनस्य  
पाकेच्छानधीनत्वापत्तिरित्यास्तां विस्तरः । भावकृदन्तोप-  
स्थाप्यस्यैवोद्देश्यत्व चतुर्थ्या प्रत्याख्यते । “तुमर्थान् भाववाचिन”  
इति सूत्रात्, तत् किमर्थमित्याकांक्षायामाह । — पटायेत्यादि । =  
तदिच्छाधीनत्वादेरित्यादिना एककर्तृकत्वेच्छासमानाधिकरण्या-  
द्युपग्रहः । न च, पटादरेककर्तृकत्वाप्रसिद्ध्या न तथा, किं सूत्रे  
भाववाचिन इत्यनेनेति वाच्यं, आदिपदेन सुखाय ब्रजतीत्यादपरि-  
ग्रहात्, तत्र, समवायिसमवेतत्वरूपसमानकर्तृकत्वबोधाद् ब्रजना-  
दाववगम इति तादर्थ्यावगाहितैव पटाय ब्रजतीत्यादौ प्रागण्य-  
सम्भवाद्वाधाभावेन तदापत्यसम्भवादिति भावः । ननु,  
पाकाय स्थास्तीत्यादौ कथं तादृशार्थावगमः, न च, स्थास्तीत्यादौ पाक-

च्च, पाकाय स्थालीत्यादितो न पाकेच्छाधीनत्वादेः  
स्थाल्यादौ, फलेभ्यो ब्रजतीत्यादेः फलान्याहर्तुं ब्रजती-  
त्यादिसमानार्थकत्वानुरोधात्तत्र फलकर्मकाहरणेच्छा-  
धीनत्वं फलाद्युत्तरचतुर्थ्या ब्रजनादौ बोध्यते, रीति-  
रुक्तैव ।

पूर्वो ग्रामादित्यत्रोदयाचलसन्निकृष्टरूपस्य पूर्व-  
पदार्थस्यैकदेशे, तादृशसन्निकृष्टत्वे ग्रामाद्यवधिकत्व  
पञ्चम्या बोध्यते । ग्रामाद्युत्तरो, दक्षिण, इत्यादावपि  
कैलाससन्निकृष्टत्वादिपर्यवसितोत्तरत्वादौ। ग्रीष्मात्  
पूर्वो वसन्तः, कृष्णात् पूर्वो हलायुध, इत्यादौ तु प्राग-  
भावक्षणोत्पन्नत्वादिपर्यवसन्नस्य पूर्वत्वादेर्घटके प्राग-  
भावादौ ग्रीष्मादिनिष्ठप्रतियोगिताकत्वम्, घटादन्यो,

समानकर्तृकत्वपाकेच्छासामानाधिकरण्ययोर्बाधात् न तथेति-  
वाच्य, तथापि पाकायादृष्टमित्यादौ तथावगमापत्तेर्दुर्वारत्वादि-  
त्यत आह ।— पाकाय स्थालीत्यादित इति ।= स्थाल्यादाविति ।—  
अवगम इति पूर्वणान्वयः, प्रथमादिपदात् पाकायादृष्टमित्यादेः, द्विती-  
यादिपदात् समानकर्तृकत्वादेः, तृतीयादिपदादृष्टादेः परिग्रहः ।  
बोध्यत इति तादर्थ्यस्य प्रयोजनरूपत्वेनात्र स्वकर्मकाहरणे-  
च्छाधीनेच्छाविषयत्वरूपप्रयोजकत्वं चतुर्थ्या बोध्यते इति फल-  
बलात् कल्प्यत इति भावः । ननु, यस्य पुरुषस्य फलकर्मकाहरण-  
मप्रसिद्धं तत्र तादृशेच्छाप्रसिद्ध्या कथं तादृशबोध इत्यत आह ।—  
रीतिरुक्तैवेति ।= फलकर्मकाहरणत्वप्रकारकेच्छाया निविष्टत्वादिति  
भावः । पञ्चम्या बोध्यत इति ।— तथा च, ग्रामाद्यवधिक्यदुदया-  
चलसन्निकृष्टत्वं तद्वानिति तत्र बोधः, कैलाससन्निकृष्टत्वादित्यादिना  
विप्रकृष्टत्वादिपरिग्रहः । उत्तरत्वादाविति ।—ग्रामाद्यवधिकत्व पञ्च-  
म्या बोध्यत इति पूर्वणान्वयः । आदिना दक्षिणत्वपरिग्रहः । प्राग-  
भावक्षणेति ।— प्रागभावाधिकरणक्षणेत्यर्थः । क्वचित्प्रागभाव-  
प्रतियोगिक्षणेति पाठः । स च ग्रामादिक । प्रतियोगिपदमधि-

भिन्नः, पृथगित्यादौ घटत्वाद्यवच्छिन्नमवधित्वं प्रतियोगित्वं वा अन्याद्येकदेशे भेदे निरूपितत्वसंसर्गेण, तेन घटनिष्ठघटत्वावच्छिन्नावधिताकभेदवानित्याकारकस्तत्र बोधः । “गृहाद्गङ्गा मम परा, काश्याः सैवापरा मम” इत्यादौ विप्रकृष्टत्वसन्निकृष्टत्वरूपयोर्देशिकपरत्वापरत्वयोरन्वितं गृहकाश्यादिसापेक्षत्वं पञ्चम्यर्थः, स च स्वरूपसम्बन्धः पदार्थान्तरं वा, तेन, गृहापेक्षया मद्विप्रकर्षयती गङ्गा, काश्यपेक्षया मत्सन्निकर्षयती गङ्गेत्याकारस्तत्र बोधः । परिगृहाद्गतः, अपगृहाद्भुक्तः, इत्यादौ पर्यययोः परित्यज्येत्यर्थः । स च धात्वर्थ एव साकांक्षस्तेन गृहात्परि चैत्र इत्यादिको न प्रयोगः । आदेहाद्वस्त्रं, आगृहादुद्यानं, मित्यत्राभिव्याप्तत्वं मर्यादा वाऽऽङ्गोऽर्थः, तेन देहव्याप्तं वासो, गृहमर्यादाकमुद्यानमित्याकारस्तत्र बोधः, तदुभयञ्च निरुक्तं प्राक् ।

करणपरमियुच्छृङ्खलाः, प्रतियोगिताकत्वमिति पञ्चम्या बोध्यत इति पूर्वोक्तान्वयः । एवमग्रेऽपि अभावनिरूपितावधित्वस्य प्रतियोगित्व एव पर्यवसानात् तदेवाह ।— प्रतियोगित्वं वेति । आश्रयतया भेदेऽसत्त्वात् निरूपकत्वसंसर्गेणेति, इदं प्राचीनमतानुसारेण । नव्यमते तु प्रतियोगितानिरूपकत्वमेव तदर्थः । अतः पदो घटाद्भिन्नो न पटादित्यादौ नानुपपत्तिरिति । परिशब्दस्यागार्थकः, तथा च, गृहं परित्यज्य गतः इत्याकारकस्तत्र बोध इति भावः । स चेति तादृशार्थश्चेत्यर्थः । तेनेति तादृशार्थस्य धात्वर्थमात्रसाकाङ्क्षत्वेनेत्यर्थः । न प्रयोग इति प्रामाणिक इति शेषः । मर्यादा वेति ।— तथा च, निरुक्तस्थलद्वयं यथाक्रमेणार्थद्वयमिति भावः । शाब्दबोधप्रकारमाह ।— तेनेति । = ननु, किं नामाभिव्याप्तत्वं मर्यादा चेत्यत आह ।— तदुभयञ्चेति । = अभिव्याप्तत्वमर्यादोभयञ्चेत्यर्थः । निरुक्तं प्रागिति ।— “नदीं यावन्मम पुरं गृहं यावद् धनं तवे” त्यत्र यावदित्यवयवस्य मर्यादा अभिविधिश्च क्रमेणार्थ इत्यादिग्रन्थेन-

“वैश्येभ्यः क्षत्रियाः शूराः, शूद्रेभ्यो धनिनो विश्व”  
इत्यत्र वैश्यशौर्यादधिकशौर्यवन्तः क्षत्रियाः, शूद्र-  
धनादधिकधनवन्तो वैश्या इत्यर्थः, सजातीयाधिपत्यरूपे  
व्यतिरेकेऽपि पञ्चम्या अनुशिष्टेः, शौर्यादेर्वैश्यशौ-  
र्याधिपकत्वञ्च वैश्यशौर्यादिमात्रवृत्तिरसंख्यासामा-  
न्यनिष्ठभेदप्रतियोगितावच्छेदकीभूतजातिमत्संख्या-  
पर्याप्त्यधिकरणत्वं तच्छौर्यपर्याप्तसंख्यासामान्य-

त्यर्थः । तत्पर्यन्तत्वं तदधिकविप्रकर्षशून्यत्वे सति तत्सन्निकृ-  
ष्टत्वरूपं मर्यादापदार्थः । तदभिव्याप्तत्वं तदारम्भकावयवावच्छेदेन  
तत्समुक्तत्वमित्यादे स्वरूपमेवोक्तत्वादिति भावः । वैश्यशौर्यादिमात्र-  
वृत्तिरिति । वैश्यशौर्यत्वव्यापकेत्यर्थः । तथा च, वैश्यशौर्यत्वव्यापक-  
संख्यात्वव्यापकत्वं भेदे लक्ष्यते, तच्च न निविष्ट, अनतिप्रयो-  
जनकत्वात्, अपि तु वैश्यशौर्यवृत्तिसंख्यात्वव्यापकत्वमेव भेदे  
निवेश्यते, तत एव क्षत्रियस्य यत्किञ्चिच्छौर्यसंख्याया वैश्य-  
शौर्यसंख्याभेदसत्त्वेन न क्षत्रियेभ्यो वैश्याः शूरा इत्यादिप्रयोग-  
वारणसम्भवात् । तादृशभेदस्य क्षत्रियशौर्यवृत्तिसंख्यात्वाव्यापकत्वात्,  
केचित्तु, तन्मात्रवृत्तित्वं तत्पर्याप्तत्वं, तदनिवेशे तत्प्रयोगापत्तिरि-  
त्याहुः । तन्मन्द, व्यापकत्वादित्यस्य सामान्यत्वस्य दुर्बलतया  
निरुक्तव्यापकतानिवेशेनैवोपपत्तेः । न च, तत्तत्संख्यात्वव्यापकत्व-  
मेव भेदे निवेश्यते वृत्त्यन्त परिचायकमेवति शिष्य, अनन्तव्या-  
पकतया पञ्चम्यर्थत्वकल्पने गौरवात् । न च, यस्य कस्यचिद्  
वैश्यस्य क्षत्रियापेक्षयाऽधिकशौर्यसमशौर्यवत्त्वं तादृशप्रयागो न  
स्यादिष्टत्वात् । तादृशसंख्यात्वव्यापकत्वन्तु संख्यानिष्ठभेदप्रति-  
योगितानवच्छेदकत्वरूपं, अतो वृत्त्यनियामकसम्बन्धस्य प्रतियो-  
गितानवच्छेदकत्वेऽपि न क्षतिः । न पचतीत्यादौ अन्वयबोधानुरो-  
धेन तद्विशेषबन्धावच्छिन्नावच्छेदकतायाः सर्वैः स्वीकारात् ।  
न्यूनशौर्यवत्यपि समवायेन तादृशसंख्यावत्त्वात् पर्याप्तिनिवेशः ।  
केचित्तु, तादृशजामितत्संख्यात्वेनानन्तसंख्यायास्तदर्थप्रवेशे गौर-  
वात् बहुत्वत्वेन तन्निवेशनमुचितमित्याहुः । तन्मतमुपन्यस्य दूष-

निष्ठभेदप्रतियोगितावच्छेदकीभूतजातिमद्वहुत्ववत्त्व-  
न्तु न तथा, यस्यैकमेव शौर्यं, यस्य च शौर्यद्वयमेव,  
तद्वतः स शूर इत्यादेरयोग्यतापत्तेः, तदुभयशौर्ययोः  
पर्याप्तिसंख्याबहुत्वयोरप्रसिद्धेः । इदन्तु बोध्य, निरुक्त-  
वैश्यादिशौर्याद्याधिकत्वे वैश्यादेः प्रकृतिलभ्यत्वा-  
दितरभागः खण्डशो वृत्त्या पञ्चम्या प्रतिपाद्यत इति ।  
चैत्रस्य धन, वृक्षस्य शाखाः, स्फटिकस्य लौहित्य-  
मित्यादौ स्वत्वस्य समवेतत्वादिकं प्रातिस्विक-

यति ।- तच्छौर्यपर्याप्तेति ।=अत्रापि प्राप्ते इति सम्पातायातं, तत्तत्-  
संख्यात्वव्यापकतानिवेशे च प्रकृत्यर्थस्यानन्वयापत्तेरिति ध्येय ।  
वस्तुतः, स्वमते वृत्तित्वमात्रं निविष्ट, एतन्मते पर्याप्तत्व, अत एव  
पर्याप्तसंख्याबहुत्वयोरप्रसिद्धेरित्यनेन पर्याप्तिनिवेशनमपि दूषयिष्य-  
तीति । तद्वत एकविधशौर्यवत । स शौर्यद्वयवान्, तदुभयशौर्ययोः  
तयोरेकविधशौर्ययोः, पर्याप्तसंख्याबहुत्वयोरिति ।- तथा चैकविध-  
शौर्यं पर्याप्तसंख्याया द्विविधशौर्यं च बहुत्वस्य चाप्रसिद्धेरित्यर्थः ।  
यद्यपि तदुभयेत्यसंगत तथापि तत्तद्वृत्तित्वेनोभयवत्मुक्त । के-  
चित्तु, तदुभयोरिति यथाश्रुतार्थकं पर्याप्तसंख्याबहुत्वयोरित्यत्र  
पर्याप्तबहुत्वसंख्याया इति कल्पयन्ति, अत एव एकत्वं एकस्मिन्नेव  
पर्याप्तं न तु द्वित्वे-इति प्रतीतिबलादेकत्वसंख्यायाः पर्याप्तिमत्त्वेऽ-  
पि ग्रन्थसंगतिरित्याहुः । प्रकृत्यर्थस्य प्रकृतिलभ्यत्वेन अवशिष्टस्वार्थ-  
स्याप्रसिद्ध्या तत्र पञ्चम्या वृत्तिकल्पनमसम्भवीति प्रकृतेस्तात्प-  
र्यग्राहकत्वे प्रकृत्यर्थान्वितस्वार्थबोधकत्वनियमो भज्येतेति पञ्च-  
म्यास्तादृशविशिष्टाशङ्कताभावप्रतियोगित्वाधिकरणत्वजातिसंख्या-  
दिषु खण्डशोवृत्तिमभ्युपगच्छति इदन्तु बोध्यमित्यादिना । इतरभागः  
शौर्याधिकरणत्वान्तभाग । समवेतत्वादिकमित्यादिना च स्वाश्र-  
यसंयुक्तत्वादिरूपपरम्परादिपरिग्रहः । ननु, किमेतत् सकलानामेव  
सम्बन्धानामेकत्रैव षष्ठ्यर्थत्वं इत्याकांक्षायामाह ।-प्रातिस्विकरू-  
पेणेति ।=प्रत्येकमात्रवृत्तिस्वत्वत्वादिनैव न तु सम्बन्धत्वतादृशा-

रूपेणैव षष्ठ्यर्थः सम्बन्धत्वेन तथात्वे चैत्रस्थे परधने नेदं चैत्रस्थेत्यादेरयोग्यतापत्तेः, सम्बन्धत्वस्यानुगतस्य दुर्वचत्वाच्च ।

विशेषस्य स्वेतरसामान्यव्यावृत्तधर्मवत्त्वं निर्धारणं, तच्च, समुदितं न षष्ठ्यर्थः, सामान्यतन्निष्ठधर्मयोः स्वपदोपात्तत्वात्, किन्तु विशेषान्यत्वं व्यावृत्तत्वं च विशेषस्तु समभिव्याहृतः क्षत्रियादिर्विशेष्यग्राह्यः, व्यावृत्तत्वञ्च भेदप्रतियोगित्वं, तथा च, नराणां क्षत्रियः शूरतम, इत्यत्र क्षत्रियस्य नरविशेषतया षष्ठ्यर्थे न क्षत्रियान्यत्वेन विशिष्टस्य तत्प्रकृत्यर्थस्य नरस्य तादृशनरत्वावच्छिन्नाधेयत्वसंसर्गेण भेदेऽ-

न्यतमत्वादिनेत्यर्थः । केचित्तु प्रातिस्विकरूपेण क्रमिकत्वेन क्रमेणेति यावादित्याहुः । तन्मन्दं, तथा सत्येवकारव्यवच्छेद्ये दोषदानस्य समुचितत्वेन सम्बन्धत्वेन तथात्वे इत्यादिप्रन्थस्यानुपपत्तिरपत्तेः । अर्थान्तरकरणे च उदक्षरत्वापत्तेश्च । अयोग्यतापत्तिरिति ।—प्राधेयत्वरूपस्यैव चैत्रसम्बन्धस्य तद्धने सत्त्वादिति भावः । ननु, तदादिपदशक्यतावच्छेदकानुगमकबुद्धिविषयत्ववत्सम्बन्धत्वमप्यनुगमक अतो नैष दोष इत्यत आह ।—सम्बन्धत्वस्येति ।=दुर्वचत्वाच्चेति ।—इदमुपलक्षणं तादृशान्यतमत्वादेर्दुर्ब्यत्वाच्चेत्यपि बाध्य । निर्धारणस्थले शब्दबोधप्रकारमभिधातुं भूमिकामाह ।—विशेषस्येति ।=तच्च तादृशधर्मवत्त्वञ्च । तन्निष्ठेति ।—सामान्यनिष्ठेत्यर्थः । स्वपदोपात्तत्वात् सामान्यवाचकपदोपात्तत्वात् । ननु, विशेषत्वस्य सार्वत्रिकत्वात् नराणां न क्षत्रियः शूरः इति प्रयोगः यत्किञ्चिद्विशेषान्यनरत्वावच्छिन्नवृत्तिकभेदप्रतियोगित्वस्य क्षत्रियेऽसत्त्वात् विशेषसामान्यभेदनिवेशे च नराणां क्षत्रियः शूर इति प्रयोगो न स्यात् तादृशभेदस्याप्रसिद्धोरित्यत आह ।—विशेषस्तिवनि ।=तथा चेति इत्याकारस्तत्र बोध इति परेणान्वयः । तादृशनरत्वावच्छिन्नेति ।—क्षत्रियान्यनरत्वव्यापकाधेयत्वेत्यर्थः ।

न्वयलब्धस्य क्षत्रियान्यनरत्वावच्छिन्नवृत्तिकभेदप्रति-  
योगित्वस्य शूरतमे, शूरतमस्य च क्षत्रिये तादात्म्ये-  
नान्वय, इति क्षत्रियान्यनरत्वावच्छिन्नवृत्तिकभेद-  
प्रतियोगित्ववच्छूरतमाभिन्नः क्षत्रिय इत्याकारकस्तत्र  
बोधः, क्षत्रियान्यनरस्याधेयतामात्रेण भेदेऽन्वये  
नराणां क्षत्रियः सुन्दर इत्यपि प्रयोगापत्तेः, क्षत्रिया-  
न्यकुरूपनरनिष्ठभेदप्रतियोगित्वस्य सुन्दरे सत्त्वात्,  
एवञ्च, नरत्वावच्छिन्नवृत्तिकभेदप्रतियोगित्वस्य शूर-  
तमे बाधादुक्तवाक्यस्यायोग्यतापत्तिरतः षष्ठ्यर्थेन  
क्षत्रियान्यत्वेन तत्प्रकृत्यर्थो नरो विशेषितः । न  
च, घटानां क्षत्रियः शूर इत्यपि स्यात्, क्षत्रियान्य-  
घटत्वावच्छेदेन शूरभेदस्य सत्त्वादिति वाच्यं, राहोः  
शिर इत्यादाविव प्रकृतेऽपि क्षत्रियान्वयिनः स्वप्रकृत्यर्थ  
तादात्म्यस्य षष्ठ्या बोध्यत्वात् । न च, सख्यान्यसुब-  
र्थस्य प्रकृत्यर्थविशेष्यत्वनियमात् क्षत्रियान्यत्वरूपस्य  
षष्ठ्यर्थस्य प्रकृत्यर्थनरे प्रकारत्वायोग इति वाच्य,  
सम्बोध्यत्वादौ व्यभिचारेण तादृशव्याप्तः प्रायिक-  
त्वस्य प्रागुक्तत्वात् । न च, नराणां क्षत्रियो द्रव्यमि-

संसर्गघटकव्यापकत्वनिवेशव्यावृत्तिमाह।—क्षत्रियान्यनरस्येति । =  
नरत्वव्यापकत्वमुपेक्ष्य विशिष्टनरत्वव्यापकत्वनिवेशव्यावृत्तिमाह।—  
एवञ्चेति । = नरत्वव्यापकत्वनिवेशे चेति तदर्थः । उक्तवाक्यस्य  
नराणां क्षत्रियः शूर इति वाक्यस्येत्यर्थः । अयोग्यत्वापत्ति-  
रिति ।—क्षत्रियभेदाधेयत्वस्य नरत्वव्यापकत्वादिति भावः ।  
घटत्वावच्छेदनेति कथनात् तादृशाधेयत्व न प्रकृत्यर्थस्य सम्बन्धः,  
परन्तु, स्वनिष्ठाभावाप्रतियोगित्वमेव लाघवादिनि व्यञ्जित ।  
बोध्यत्वादिति ।—तथा च, घटाभेदस्य क्षत्रियं बाधात् न तादृशप्रयोग  
इति भावः । शक्यते — न चेति ।—व्यभिचारेणेति सम्बोध्यत्वस्य तत्र

त्यपि स्यात्, क्षत्रियान्यनरत्वावच्छेदेन द्वित्वाद्यवच्छि-  
न्नद्रव्यप्रतियोगिताकभेदसत्त्वादिति वाच्य, द्रव्यत्वा-  
दिविशिष्टे धर्मिणि द्रव्यत्वाद्यवच्छिन्नस्यैव भेद-  
प्रतियोगित्वस्य बोधने निर्धारणषष्ठ्याः समर्थत्वात्,  
यद्यपि भेदः प्रतियोगित्वञ्च द्वयमेव निर्धारण-  
षष्ठ्यर्थः, क्षत्रियशब्देनैवोपस्थापितस्य क्षत्रियस्य  
षष्ठ्यर्थभेदे, तस्य च नरे, नरस्य च पुनर्भेदे, पुनर्भे-  
दस्यच प्रतियोगित्वे ऽन्वयादेव क्षत्रियान्यनरत्वा-  
वच्छिन्नवृत्तिकभेदप्रतियोगित्वस्य शूरतमेऽन्वयसम्भ-  
वात्, तथापि क्षत्रियादिनामोपस्थाप्यस्य क्षत्रिया-  
देक्षादशनामोत्तरविभक्त्यर्थ एव भेदेनान्वयस्य व्युत्-  
पन्नत्वात्, नरपदोत्तरषष्ठ्यर्थे तदन्वयासम्भवात्  
क्षत्रियान्यत्वं विशिष्टमेव षष्ठ्यर्थो, न त्वन्यतामात्रं,  
न च, नरस्य क्षत्रियः शूर इत्यपि स्यात्, पाणिपादस्य  
पाणिः पवित्र इत्यत्रैवान्यत्राप्येकवचनस्य निर्धारणार्थ-  
कत्वे क्षत्यभावात्, अत एव “द्वन्द्वः सामासिकस्य चे”ति  
गीतापि सङ्गच्छते, एकवचनभिन्नयोरेव षष्ठीसप्तम्यो

प्रकृत्यर्थप्रकारतयैव भानादिति भावः । शक्ते ।— न चेति ।— समर्थ-  
त्वादिति ।— फलानुरोधित्वात् कल्पनाया इति भावः । ननु, क्षत्रिय-  
पदादेव क्षत्रियजाभसम्भवे किं षष्ठ्यर्थमध्ये तन्निवेशेनेत्याशङ्क्य  
समाधत्ते ।— यद्यपीत्यादिना । ननु, निर्धारणस्थले एकवचनप्रयोगोऽपि  
स्यादित्यत्रेष्टापत्तिमाह ।— न चेत्यादि । = तथाप्रयोगे साधकम-  
प्याह ।— अत एवेति । = सामासिकस्येति स्वार्थे इकण् । ननु, पाणि-  
पादस्य पाणिः पवित्र इति प्रयोगोऽसिद्ध एव पाणिपादोभयत्वावच्छिन्ने  
पाणिभेदासत्त्वात्, तत्समाहारे पाणिभेदसत्त्वेऽपि समाहारभेदस्य पा-  
णावभावात्, किन्तु सम्बन्धे षष्ठी । एतेन गीताग्रन्थोऽपि व्याख्यात  
इत्यत आह— एकवचनेति । = अप्रसिद्धेरिति । व्यासज्यवृत्तिधर्मावच्छि-



रुक्तानिर्द्धारणबोधकत्वव्युत्पत्तिस्वीकाराद्वा । ननु, पाथः-  
 पृथिव्योर्जलं स्नेहवदित्यादौ जलाभिन्नयोः पाथः पृथि-  
 व्योरप्रसिद्धयपाथः पृथिव्युभयवृत्तिभेदप्रतियोगित्वस्य  
 स्नेहवति बाधेन च जलान्यपाथः पृथिव्युभयत्वाव-  
 च्छिन्नवृत्तिकभेदप्रतियोगिनः स्नेहवतो बोधासम्भवः,  
 न च, द्विपदद्वन्द्वोत्तरनिर्द्धारणषष्ठ्या अन्यतरवृत्ति-  
 भेदप्रयोगित्वमेवार्थः, तन्निष्ठे चान्यतरस्मिन्नेक-  
 पदोपात्तत्वेन जलान्यत्वादेः षष्ठ्यर्थान्तरस्यान्वयः,  
 तथा च, जलान्यो यः पाथः पृथिव्योरन्यतरस्तन्निष्ठस्य  
 भेदस्य प्रतियोगित्वं स्नेहवति वर्तत एवेति वाच्यं, ताव-  
 तापि पाथः पृथिव्युभयतादात्म्यस्य जले बाधादुक्त-  
 वाक्यस्यायोग्यतातादवस्थ्यात्, पाथः पृथिव्योस्ते त-  
 ष्ठमित्याद्ययोगेन निर्द्धारणषष्ठ्यास्तादात्म्यवाचिना-  
 भ्रौव्याद् घटतद्भिन्नयोर्घटः कम्बुग्रीवादिमानित्यादौ  
 घटतद्भिन्नान्यतरत्वाप्रसिद्ध्या तादृशान्यतरवृत्तिभेदस्य  
 बोधयितुमशक्यत्वाच्चेति, चेन्न, द्वन्द्वोत्तरनिर्द्धारणष-  
 ष्ठ्याः पर्याप्तसंख्याश्रयेऽपि शक्तत्वेन तस्मिन्नेवैकपदो-

न्नानुयोगिताक एकदेशभेदास्वीकारादिति भावः । शङ्कते-न चेति । =  
 तन्निष्ठ चेति ।-तथा चान्यत्वस्याव्यासज्यवृत्तित्वेन तदवच्छिन्ने एक-  
 देशभेदसत्त्वे बाधकाभाव इति भावः । तादात्म्यस्येति ।-तस्यापि षष्ठ्य-  
 र्थत्वस्योक्तत्वादिति भावः । तादवस्थ्यादिति । — अन्यतरभेदस्य  
 षष्ठ्यर्थत्वे नरघटयोः क्षत्रियः शूर इति प्रयोगोपत्तेरिति भावः ।  
 ननु, घटेषु क्षत्रियः शूर इति प्रयोगवारणाय तत्रत्यषष्ठ्यास्ता-  
 दृशार्थकत्वेऽपि पाथः पृथिवीति द्वन्द्वोत्तरषष्ठ्यास्तादृशार्थकत्वं  
 न वाच्यमित्यत आह । — पाथः पृथिव्योस्तेज इत्यादि । =  
 ननु, तथाप्युच्चारणभेदेन षष्ठ्यादिभिन्नत्वे तत्रत्यषष्ठ्यव्यक्तेस्ता-

पातत्वेन षष्ठ्यर्थस्य जलाद्यन्यत्वरूपनिर्द्धार्यभेदस्यान्व-  
येन सर्वसामञ्जस्यत्वात् । पाथःपृथिव्योर्जल स्नेहवदित्या-  
दौ जलभिन्नो यः पाथःपृथिवीपर्याप्तसंख्याश्रयस्तत्त्वा-  
वच्छिन्नवृत्तिकभेदप्रतियोगिसस्नेहाभिन्नं पाथःपृथिवी-  
पर्याप्तसंख्याश्रयो जलमित्यन्वये बाधकाभावात् ।  
घटपटमठानां घटः कम्बुग्रीवादिमानित्यादावप्युक्तरी-  
त्यैवान्वयधीः । इदन्तु बोध्यं यत्रोद्देश्यविधेययोस्तादा-  
त्म्येनान्वयबोधसामग्री, तत्रैव निर्द्धारणषष्ठ्या भेद-  
प्रतियोगित्वमर्थः, यत्र तु, सम्बन्धान्तरेण, तत्रात्यन्ता-  
भावप्रतियोगित्वमतां नराणां क्षत्रिये शौर्यमित्यादौ  
क्षत्रियान्यनरत्वावच्छिन्नवृत्तिकस्यात्यन्ताभावस्यैव प्र-  
तियोगित्वं शौर्यादौ प्रतीयते, न तु, तादृशभेदस्य,  
नराणां क्षत्रिये रूपमित्यपि प्रयोगापत्तेः । नराणां मध्ये  
क्षत्रियः शूर, इत्यादौ तु निर्द्धारणवाचिनो मध्ये इत्य-  
व्ययस्य तदर्थकषष्ठ्या सह सम्भेदे हंचैत्र इत्यादाविव  
नाम्यतरैवैयर्थ्यम् । नरेषु क्षत्रियः शूर, इत्यादौ निर्द्धार-  
णसप्तमीस्थलेऽप्युक्तदिशैवान्वयो द्रष्टव्यः । यत्तु

इशार्थकत्वं न वाच्य इत्यन आह ।— घटनदुभिन्नयोरिति । = मसा-  
धत्तं । — चेत्तेति । = बाधकाभावादिति । — तादृशसंख्याया द्वित्वरूप-  
त्वेऽपि संख्यात्वस्य व्यासज्जवृत्तितानवच्छेदकत्वादिति भावः ।  
उक्तरीत्यैवेति । — तथापि घटभिन्नो यः घटपटमठपर्याप्तसंख्याश्रयः  
तदवच्छिन्नवृत्तिकभेदस्य प्रतियोगिकम्बुग्रीवादिभेदभिन्नो घटपट-  
मठपर्याप्तसंख्याश्रयः कम्बुग्रीवादिमानित्यन्वयधीरित्यर्थः । न तु ता-  
दृशभेदस्येति । — प्रतियोगित्वं शौर्यादौ प्रतीयत इति पूर्वोक्तान्वयः । कुन  
इत्याकाङ्क्षामाह । — नराणामित्यादि । = सम्भेदे समभिव्याहारः ।  
इत्यादाविवेति । — नत्रापि प्रथमाया इव हेतुवत्स्यापि सम्बोध्यार्थक-  
त्वादिति भावः । मतान्तरमुपन्यस्य दूषयति । — यत्त्विति । =

नराणां क्षत्रियः शूरतम, इत्यादौ राहांः शिर इत्यत्रेवा-  
भेद एव षष्ठ्यर्थस्तादात्म्यं वा, तथा च, नराभिन्न-  
क्षत्रियत्वावच्छेदेन शूरतमस्याभेदस्तत्र वावयार्थः, तेन  
नराणां क्षत्रियोऽर्जुन इत्यादिको न प्रयोगः, नराभिन्न  
क्षत्रियत्वावच्छेदेनार्जुनाभेदस्यासत्त्वात्, न वा नराणां  
वानरः पशुरित्यादिकः, कीशे पश्वभेदसत्त्वेऽपि मानु-  
षाभेदस्य विरहादिति, तत्तुच्छं, नराणां क्षत्रियः प्राणी,  
क्षत्रियाणां नरः शूर, इत्यादिवाक्यस्य दुर्वारतापत्तेः ।  
केचित्तु, नराणां क्षत्रियः शूर इत्यादौ क्षत्रियान्यो नरः  
शूरभिन्नो नराभिन्नः क्षत्रियश्च शूर, इत्येवमन्वयिता-  
वच्छेदकधर्मावच्छेदेन धियमुरीकुर्वन् भेदमभेदश्च नि-  
र्द्धारणवाचिषष्टीसप्तम्योरर्थमाहुः, तच्चिन्त्यं, नामार्थ-  
मुख्यविशेष्यकान्वयबोधे नाम्नः प्रथमान्तत्वापेक्षायाः  
परित्यागापत्तेः, स्वप्रकृत्यर्थावच्छिन्नस्यैव संख्याशून्य-  
सुवर्थस्य शब्दान्तरार्थेन सहान्वयस्य व्युत्पन्नत्वेन ष-  
ष्ठ्यर्थे केवलभेदे शूरादेरन्वयायोगाच्चेत्यास्तां विस्तरः।

क्षितौ घटः, स्तन्तुषु पटः, स्फटिके लौहित्यमित्यादौ  
दैशिकसम्बन्धावच्छिन्नमेवाधेयत्वं कालिकादिसंसर्ग-

लाघवादाह ।—तादात्म्यं वेति ।=वाक्यार्थ इत्यनेनावच्छेद्यावच्छे-  
दकभावो वाक्यार्थमर्थ्यादया भासत इति व्यञ्जित । तेनावच्छेदक-  
भाननियमेन, न प्रयोग इत्यत्र हेतुमाह ।— नराभिन्नेति ।=  
अर्जुनाभेदस्य नराभिन्नक्षत्रियत्वाव्यापकत्वादिति भावः । दुर्वारता-  
पत्तेरिति । — क्षत्रियाभिन्ननरत्वावच्छेदेन प्राण्यभेदस्य नराभि-  
न्नक्षत्रियत्वावच्छेदेन शूराभेदस्य सत्त्वादिति भावः । मतान्तरमुप-  
न्यस्य दूषयति ।—केचित्तिव ।= परित्यागापत्तेरिति — तथा च, नरस्य  
मुख्यविशेष्यत्वानुपपत्तिरिति भावः । ननु, क्षत्रियान्यनरत्वावच्छिन्न-

वाचिशब्दासमभिव्याहृतसप्तभ्या बोध्यते, तथैव तस्या  
साकाङ्क्षत्वात्, अन्यथा, क्रियायां, मूर्त्तान्यद्रव्ये वा  
पटत्वमित्यपि प्रयोगापत्तेः, क्रियादावपि कालिकादि-  
सम्बन्धेन पटत्वादेर्वृत्तिमत्त्वात् घटे कालिकेन दिक्-

वृत्तिकः शूरभेद इत्यादिबोधे न किञ्चिद्वाधकमित्यत आह ।—स्वप्र-  
कृत्यर्थावच्छिन्नस्यैवेति । = कथमित्याकाङ्क्षायामाह ।—तथैवेति । =  
नन्वाधेयतामात्रस्य तादृशसप्तम्यर्थत्वे क्षतिविरहात् किं सप्तमी-  
विशेषस्याधेयताविशेषबाधकत्वमुक्तमित्यत आह ।—अन्यथेति । = क्रि-  
यायामिति ।—ननु, कालिकसम्बन्धातिरिक्तसम्बन्धावच्छिन्नाधेयता-  
बोधकत्वोक्तौ नैष दोष इत्यत आह ।—मूर्त्तान्यद्रव्य इति । = मूर्त्ते इत्यस्यैव  
सम्यक्त्वादद्रव्यपद गोबलीवद्व्यन्यायादविरुद्ध, क्वचिन्मूर्त्तान्येति  
पाठः, स च प्रामादिकः, मूर्त्तस्यैव दिगुपाधितया मूर्त्तान्यस्मिन्  
दिक्कृतविशेषणतया वृत्त्यसम्भवात् । न च, कालिकसम्बन्धावच्छि-  
न्नाधेयताबोधसम्भावनायां स्थलद्वयमुक्तं दिक्कृतविशेषणतासम्ब-  
न्धावच्छिन्नाधेयताबोधस्थलान्तु ग्रन्थकृता नोक्तमित्युक्तौ न कोऽपि  
दोष इति वाच्यः, तथापि मूर्त्तान्यत्वोपादानवैयर्थ्यापत्तेः, व्यावर्त्तनीयस-  
कलाप्रदर्शनेन न्यूनतापत्तेश्चेति सम्प्रदायविदः । नव्यास्तु, ननु, क्रियायां  
पटत्वमित्यस्येदानीं पटत्वमित्यादिभिः समानविषयकतया सप्तमी  
निरुक्तरूपाक्रान्तेऽयाधेयताविशेषोपादानव्यावृत्तिर्न सम्भवतीत्यत  
स्थलान्तरमाह ।—मूर्त्तान्यद्रव्य इति । = तत्र मूर्त्ते पटत्वं, द्रव्ये पटत्वं  
मिति प्रयोगद्वयं युज्यत एव पटस्य मूर्त्ततया द्रव्यतया च समवाये  
पटत्वस्य तत्र वृत्तेः । मूर्त्तान्यस्मिन्नपि ज्ञानादौ विषयितया पटत्वस्य  
वृत्तेर्मूर्त्तान्यद्रव्य इत्युक्तं । मूर्त्तान्यद्रव्य इति पाठः प्रामादिकः, द्रव्य  
इत्यस्य वैयर्थ्यात्, वाकारासगतेश्च । इत्यपीत्यपिकारात् स्वासमान  
कालीने पटान्यमूर्त्ते पटीयरूपमित्यादिप्रयोगसंग्रहः, क्रियादा-  
वित्यादिपदात् स्वासमानकालीनपटान्यमूर्त्तस्यापि संग्रहः । कालि-  
कादीत्यादिना दिक्कृतविशेषणतापरिग्रहः । पटत्वादेरित्यादिपदात्  
पटीयरूपादेः परिग्रह इति सम्यक् व्याचक्षुः । सप्तमीविशेषणासम-  
भिव्याहृतान्तव्यावृत्तिमाह —घटे कालिकेनेत्यादि । = एवञ्च निरुक्तं

कृतेन वा सम्बन्धेन पटत्वमित्यादौ तादृशसम्बन्ध-  
वाचिशब्देन ससम्बन्धादृतैव सप्तमी । एवञ्च, कालत्वा-  
न्तर्भावेन शक्तिमद्भ्यः शरदादिशब्देभ्यः सप्तम्याः का-  
लिकसम्बन्धावच्छिन्नाधेयत्वस्य बोधनाय “काल-  
भावयोः सप्तमी” इति विध्यन्तरमपि सङ्गच्छते, अधि-  
करणसप्तम्या तदनिर्वाहात् । तथा च, “शरदि पुष्पन्ति  
सप्तच्छदा” इत्यत्र शरत्कालवृत्तिर्यः पुष्पोत्पादस्तद्वन्तः  
सप्तच्छदा इत्यर्थः । पुष्पतेरुत्पादरूपस्यैव कर्तृत्वस्य  
तिङोपस्थापनात्, तत्रैव च तिङर्थे व्युत्पत्तिवैचित्र्येण  
सुबर्थस्याधेयत्वस्यान्वयादत एव पलाशादेः शरत्का-  
लीनपुष्पस्य वसन्ताद्यवच्छेदेनोत्पत्तिमन्त्वेऽपि शरदि  
पुष्पन्ति पलाशा इत्यादिको न प्रयोगः । शरदि पुष्पन्ति  
पद्मिन्य इत्यादिकस्तिव्यत एव । शरदि सुन्दरश्चन्द्रमा  
इत्यादावपि शरदादिकालवृत्तित्वबोधिका सप्तमी  
कालसप्तम्येव । शरदि पुष्पन्तीत्यत्र कालसप्तम्या

सप्तम्या कालिकान्यसम्बन्धावच्छिन्नाधेयताबोधकत्वे चेत्यर्थः । संग-  
च्छत इति परेणान्वयः । तदनिर्वाहात् कालिकसम्बन्धावच्छिन्नाधे-  
यताबोधानिर्वाहात् । शब्दबोधप्रकारमाह, — तथा चेति । = ननु, पुष्प-  
धात्वर्थस्योत्पादाघटितत्वात् कुतस्नाहशार्थ इत्यत आह । — पुष्पते-  
रित्यादि । ननु, शरदि पुष्पन्ति पलाशा इत्यपि प्रयोगः स्यात्,  
वसन्तोत्पत्तिकस्य पलाशपुष्पस्य शरत्कालेऽपि सत्त्वादित्यत आह  
। — तत्रैव चेति । = तिङर्थे उत्पाद एव चेत्यर्थः, सुबर्थसप्तमीरूपस्य  
तिङर्थसुबर्थयोरन्वयबोधास्वीकारात् व्युत्पत्तिवैचित्र्येणेत्युक्त । अत  
एव तादृशाधेयत्वस्योत्पादत्वान्वयादेव । इष्यत एवेति । — शरत्काले-  
ऽपि तत्पुष्पोत्पत्तेरिति । ननु, शरदि सुन्दरश्चन्द्रमा इत्यत्रापि काले  
सप्तमी स्यात् कालिकसम्बन्धावच्छिन्नाधेयताबोधकेत्यस्याविशिष्ट-  
त्वादिन्यत्रेष्टापत्तिमाह । — शरदि सुन्दर इति = प्राचाम्भनमुपन्यस्यति । —

उत्पत्तिरर्थ, तिङ्स्त्वारम्भकत्वं, तथाच, शरदुत्पत्तिकस्य पुष्पस्यारम्भकाः सप्तच्छदा इत्याकारस्तत्र बोध इति तु प्राञ्चस्तच्चिन्त्यम् ।

गोषु दुह्यमानासु आगत इत्यत्र गवाद्यभेदान्वयसा-  
काङ्क्षं कालार्थककृदन्तं यन्नाम, तदुत्तरभावसप्तम्यास्ता-  
दृशकृदन्तनामप्रवृत्तिनिमित्तीभूत वर्त्तमानकालवृत्ति-  
त्वमर्थः, पाचकत्वमित्यादाविव प्रकृतेऽपि शब्दबोध्य-  
तावच्छेदकत्वेन तस्य भावत्वात्, तथाच, गवाभिन्नानां  
वर्त्तमानदोहनकर्मणां सम्बन्धिनि वर्त्तमानकाले आ-  
गत इत्याकारस्तत्र बोधः, गवां तत्कालवृत्तिदोहनकर्म-  
णां सम्बन्धिनि तत्काले आगत इति तु फलितार्थः, स-  
र्वसाधारणस्य वर्त्तमानत्वस्यासत्त्वाद् गोषु दुग्धास्वा-

शरदि पुष्पन्तीत्यत्रेति । = आरम्भकत्वमिति अर्थ इत्यन्वयि । तच्चि-  
न्त्यमिति । - तस्य तिङ् र्थत्वे प्रयोजनाभावेनाधेयत्वापेक्षयोऽप्युक्तत्वं  
इत्येति चिन्तावीज । तादृशत्यादि । - गवाद्यभेदान्वयसाकाङ्क्ष  
कालार्थकत्यर्थः । प्रवृत्तिनिमित्तीभूतं तज्जन्यबोधविषयतावच्छे-  
दकीभूत, इदञ्च वर्त्तमानकालान्वयि । आनशादेर्वर्त्तमानकाले विधा-  
नात्तत्कालस्य दुह्यमानपदबोध्यतावच्छेकत्व तादृशशब्दबुध्यताव-  
च्छेदककाल एव प्रकृते भावपदार्थ इति भावः । ननु, शब्दबुध्यताव-  
च्छेदकस्य भावपदार्थत्वमपसिद्धान्तं, भावपदेन क्रियायाः शक्यता-  
वच्छेदकस्य वा बोधनात्, दुह्यमानादेर्वाक्यत्वेन शक्यभावात्, कालस्य  
क्रियात्वाभावाच्चेत्यत आह । - पाचकत्वमित्यादि । = तस्य तादृश-  
कालस्य, भावत्वादिति । - तथा च, "तत्त्वौभावे" इति सूत्रस्य भावपदस्य  
तादृशार्थपरत्वेऽत्रापि भावपदस्य तादृशार्थकत्व नापसिद्धान्तमिति-  
भावः । तत्र शब्दबोधप्रकारमाह । - तथा चेति । - गवामिमेति । - तथा  
च, गोष्विति विशेषणपदं आगत इति । ननु, तत्तत्प्रयोगाधिकरण-  
कालत्वरूपवर्त्तमानत्वं नानुगत, अत आवश्यकतत्तद्व्यक्तित्वेन तच्चि-  
वेशयति । - गवामित्यादि । = सर्वसाधारणस्येति सकलतत्तत्प्रयो-

गत इत्यत्र गवाभिन्नानां वर्त्तमानध्वंसप्रतियोगिदोह-  
नकर्मणां सम्बन्धिनि तत्तत्काले आगत इति बोधः ।  
गोषु दोग्धन्यासु आगत इत्यत्र च गवाभिन्नानां  
विद्यमानप्रागभावप्रतियोगिदोहनकर्मणां सम्बन्धिनि  
तादृशकाले आगत इत्याकारः । नष्टेषु गोषु आगत,  
इत्यादौ वर्त्तमानकालस्य नष्टाधिकरणत्वाभावेऽपि  
यथाकथञ्चित्सम्बन्धित्वमक्षतमेव । “क्षीयन्ते चास्य  
कर्माणि तस्मिन् दृष्टे परावरे” । “भुक्तवत्सु च  
विप्रेषु पिण्डान् दर्भेषु निर्वपेत्” इत्यादावप्युक्त-  
दिशैव भावसप्तम्यर्थो बोध्यः । पाचकादिकं कृदन्त-  
मपि, न कालार्थकतदन्तं, कालार्थकप्रत्ययान्तदृष्टचरा-  
दिकं न तदर्थककृदन्तमतश्चैत्रेषु पाचकेषु ब्रजति, मैत्रेषु

गाधिकरणसाधारणस्येत्यर्थः । तत्तत्काले वर्त्तमानकाले इत्यर्थः ।  
न च, वर्त्तमानकालस्य दुग्धादिपदबोधकतावच्छेदकत्वाभावात् कथं  
तादृशकालवृत्तित्वं सप्तम्या बोध्यत इति वाच्यं, अतीतत्वमविष्यत्व-  
योरपि वर्त्तमानकालघटितत्वात् । तादृशकाले वर्त्तमानकाले इत्यर्थः ।  
अधिकरणत्वमपहाय सम्बन्धित्वनिवेशव्यावृत्तिमाह । — नष्टेष्विति । =  
यथाकथञ्चिदिति । — स्वप्रतियोगिकतासम्बन्धिन इत्यर्थः । उक्त-  
दिशैवेति । — वर्त्तमानध्वंसप्रतियोगिदर्शनविषयपरमात्मसम्बन्धि-  
वर्त्तमानकालवृत्तिक्षयप्रतियोगीनि अस्य जीवात्मनः कर्माणीत्यर्थः ।  
विप्रभिन्नवर्त्तमानध्वंसप्रतियोगिभोजनकर्तृसम्बन्धिवर्त्तमानकालवृत्ति-  
पिण्डकर्मताकदर्भाधिकरणकनिर्वाप इष्टसाधनमित्यर्थश्च क्रमेण  
बोध्यः । कालार्थकं निवेशव्यावृत्तिमाह । — पाचकादिकमिति । ननु,  
कालप्रत्ययान्तत्वनिवेशेनैवोपपत्तौ किं कृत्पर्यन्तनिवेशेनेत्यत आह । —  
कालार्थकप्रत्ययान्तमपीति । = न तदर्थेति न काल इत्यर्थः । ननु,  
तयोस्तथात्वे का क्षातेरित्यत आह । — अत इति । = न प्रयोग  
इति तथा च, तदनिवेशे तादृशप्रयोग प्रामाणिकः स्यादिति  
भावः । अन्वयबोध इति आनुमतिके सतीति एष । वाच्य

दृष्टचरेषु पश्यतीत्यादिको न प्रयोगः । स्तोत्रं मैत्रस्य गते तिष्ठतीत्यादौ स्तोकाद्यभिन्नस्य मैत्रीयातीतगत्यादेः काले तिष्ठतीत्येवमन्वयस्याबाधे कारककृदन्तबोध्यता-वच्छेदक एव वर्त्तमानकालो भावपदार्थो वाच्यः । निरुक्तश्रायं भावसप्तम्यर्थो धात्वर्थ एवान्वेति, न तु नामाद्यर्थे, तथैव साकाङ्क्षत्वात्, अत एव घटादेर्दुह्यमान-गवाद्यधिकरणवर्त्तमानकालवृत्तित्वेऽपि, गोषु दुह्यमा-नासु घट इत्यादिको न प्रयोगः । यन्तु, गोषु दुह्यमानासु आगत इत्यादौ पूर्वस्याः सप्तम्याः कर्मत्वं, परस्यास्तु कालवृत्तित्वं, शानजादिकृताञ्च भावविहितत्वाद्वर्त्तमा-नादिकालमात्रं ताद्रूप्येणार्थः, तेन गोकर्मकवर्त्तमान-दोहनकालवृत्त्या गतिमानित्याकारस्तत्र बोध इति, त-त्तुच्छं, गोदुह्यमानयोरभेदबोधस्यापलापापत्तेः, भाव-क्तान्तनाम्नो नपुंसकत्वानियमात् गोषु दुग्धासु इत्यादौ स्त्रीलिङ्गाद्यनुपपत्तेः, गोषु चैत्रेण दुग्धास्वागत इति वद्गोषु चैत्रस्य दुग्धासु आगत इत्यपि प्रयोगापत्तेर्भावक्ता-न्तस्य कर्त्तरि तृतीयावत् षष्ठ्या अग्रे व्युत्पाद्यमान-त्वात्, सप्तम्याः कर्मादिवाचितायामनुशिष्टेरसत्त्वेन प्रमाणाभावात्, गोषु यान्तीषु गच्छतीत्यादौ कर्त्तर्ये-

इति भावविहितप्रत्ययान्तस्य कारककृदन्तत्वाभावादित भाव । ननु, गोषु दुह्यमानासु घट इत्यपि प्रयोगः स्यात्, घटादेरपि तादृश-कालवृत्तित्वादित्यत आह ।— निरुक्तश्चायमिति । = कुत इत्याकाङ्क्षा-यमाह ।— तथैवेति । = मतान्तरमुपभ्यस्य दुषयति ।— यत्त्विति = अनुभवे विप्रतिपन्न प्रत्याह ।— भावक्तान्तेति । = मरपदादिशब्दवत् कथञ्चिदुपपादनेऽपि दोषान्तरमाह ।— गोषु चैत्रेणेति । = इष्टापत्ता-वप्याह ।— सप्तम्या इत्यादि । = प्रमाणाभावादिनि ।— सुष्-



वानुशिष्टस्य शतृप्रभृतेर्भावे विधानायोगाच्चेति दिक् ।

“हन्तेः कर्मण्युपपृष्ठम्भात्, प्राप्तुमर्थे तु सप्तमीं ।

चतुर्थीवाधिकामाहु, इचूर्णि-भागुरि-वाग्भटाः” ॥

इति भर्तृहरिस्मरणात्, चर्मणि द्वीपिनं हन्तीत्यत्र चर्म प्राप्तुं द्वीपिनं हन्तीत्यर्थः, चर्मणे द्वीपिनं बध्नाति, हिनस्तीत्यादौ द्वीपिप्रभृतिकं न हन्तेः कर्म, वित्ताय विप्रं हन्तीत्यादौ, हन्तेः कर्मणि विप्रादौ संयुक्तमपि वित्तादिकं न तदुपपृष्ठं, दन्तकेशत्वगादिष्वेव प्राणिनामुपपृष्ठम्भाख्यसंयोगस्योपगमात्, अत एव शृङ्गं प्राप्तुमित्यर्थे शृङ्गे हरिणं हन्तीत्यादिको न प्रयोगः समवायिना समं द्रव्यस्य तदभावात् ।

“मुक्ताफलाय करिणं हरिणं पलाय,

सिंहं निहन्ति भुजविक्रमसूचनाय ।

का नीतिरीतिरियती रघुवंशवीर,

शास्त्रामृगे जरति यस्तव वाणमोक्षः” ॥

इत्यादौ तु करिण्युपपृष्ठमपि मुक्ताफलं, प्राप्तु, मिति नार्थः, किन्त्वाहर्तुमित्यादि ।

विभक्तेरानुशामनिकातिरिक्ते न लक्षणेति नियमादिति भावः । ननु, तादृशनियमोऽप्रामाणिकः, तथा सति तृतीयार्थोऽवच्छेदकत्वमित्याद्याभिधानस्य ग्रन्थकर्तृनामुन्मत्तप्रलपितत्वापत्तेरित्यत आह । — गोषु यान्तीष्वित्यादि । = कारिकायामुपपृष्ठम्भादित्यस्योपपृष्ठमकसंयोगाश्रयादित्यर्थः । हिसार्थकधातुमुपेक्ष्य हनधातुनिवेशव्यावृत्तिमाह । — चर्मणि द्विपिनं बध्नातीति । = उपपृष्ठमनिवेशव्यावृत्तिमाह । — वित्तायेति । = अत एव, दन्तादिष्वेव तादृशसंयोगस्वीकारादेवेत्यर्थः । कथमित्याकाङ्क्षायामाह । — समवायिनेति । = तदभावात् उपपृष्ठम्भाख्यसंयोगास्वीकारात् । निमित्तसप्तमीस्थलमाह । — उपरागे

उपरागे स्नानं, विवाहे श्राद्धमित्यादौ स्नानादावुप-  
रागादिजन्येष्टजनकत्वलक्षणमुपरागादिनिमित्तकत्वं-  
सप्तम्या बोध्यते, गोवधे प्रायश्चित्तमित्यादौ तु, दुरित-  
नाशकत्वेन विहितत्वरूपस्य प्रायश्चित्तत्वस्यैकदेशं दु-  
रितादौ गोबधादिजन्यत्वलक्षणं तन्निमित्तकत्वम् ॥९४॥

॥ \* ॥ इति श्रीजगदीशतर्कालङ्कारकृतौ शब्दशक्ति-  
प्रकाशिकायां कारकप्रकरण समाप्तं ॥ \* ॥

— ० —

॥९५॥ तदेवं सामान्यतो विशेषतश्च सुपं निरूप्य  
क्रमप्राप्तो तिङं लक्षयति विभजते च ।—

॥ १ ॥ स्वेतरप्रथमान्तस्य,  
नाम्नोऽर्थे बोधनक्षमाः ।  
प्रत्ययाः स्वार्थसंख्याया,  
स्तिङो दशविधाश्च ताः ॥ ९५ ॥

स्नानमित्यादि । = ननु, निमित्तासप्तम्या उक्तार्थकत्वे गोबधे प्रायश्चित्त-  
मित्यादौ का गतिः, इष्टे तादृशगोवधजन्यत्वासम्भवात् तत्रार्थो-  
न्तरमाह ।— गोवध इत्यादि । = दुरितनाशकत्वेनेति दुरितनाशमात्र-  
जनकत्वेनेत्यर्थः । विहितत्वं विधिवोधितत्वं, अत एव पापक्षयमात्र-  
साधकत्वेन विधिबोधितं कर्म प्रायश्चित्तमिति तु स्मार्त्ताः ॥ ६४ ॥

इति श्रीकृष्णकान्तबिद्यावागीशकृत—कारकार्थेतरार्थनिरूपणशब्दशक्ति-  
प्रकाशिकाटीका समाप्ता ॥ \* ॥

— ० —

विवृणोति ।—स्वभिन्नेत्यादि । = स्व लक्ष्यत्वेनाभिमतं, तथा च, स्वभिन्न-  
प्रत्ययान्तनामार्थधर्मिकस्वार्थसंख्याप्रकारकान्वयबोधजनकतावच्छे-  
दकप्रकारताशून्यानुपूर्वीमित्प्रत्ययत्व तिङ्त्वमिति पर्यवसितं । तत्र

स्वभिन्नप्रथमान्तस्य नाम्नोऽर्थे स्वार्थसंख्याबोधं प्रति समर्थाः प्रत्ययास्तिङ उच्यन्ते । प्रथमा तु प्रथमान्तस्य नाम्नोऽर्थे स्वार्थसंख्याबोधिकापि न स्वेतरप्रथमान्तस्येति तद्व्युदासः । चैत्रस्तथेत्यादौ स्वार्थैकत्वबोधकोऽपि तथादिनिपातो न प्रत्ययः । ताश्च तिङो लङ्-लोङ्-लिङ्-लङ्-लुङ्-लिङ्-लुङा-शीर्लिङ्-लृङ्-लृङ्-भेदेन दशविधाः ।

ननु, चैत्रः पचतीत्यादौ प्रथमयैवान्यत्र क्लृप्तशक्तिकया चैत्रादेरेकत्वाद्यवगमादाख्यातस्य संख्यावाचित्वे मानाभावः, चैत्रो मैत्रश्च गच्छत इत्यादावपि चेनैव निपातेनोपस्थितस्य द्वित्वादेश्चैत्रमैत्रादावनुभवात् । न च, तसाद्युपस्थाप्यस्य धात्वर्थावच्छिन्नकृत्यादेर्विशेष्य-

प्रथमायां स्वेतरत्वनिवेशव्यावृत्तिमाह ।—प्रथमा त्विति । = न स्वेतरप्रथमान्तस्येति नाम्नोऽर्थे इति पूर्वेणान्वयः । तद्व्युदासः प्रथमाव्युदासः । प्रत्ययत्वनिवेशव्यावृत्तिमाह ।—चैत्र इत्यादि । = दशविधाश्च ता इति विभागग्रन्थं विवृणोति । = ताश्चेति । = सप्तम्या अपि सङ्गा लिङ्, अतो वैलक्षण्याशीर्लिङ् इत्युक्तं । शङ्कते । = नन्वाति । = विनिगमनाविरहं निराकरोति ।—अन्यत्रेति । = आख्यातासमभिव्याहारस्थले चैत्र इत्यादौ एकत्ववाञ्छैत्र इत्याद्यन्वयबोधात् इति भावः । मानाभाव इति ।—तथा च, स्वार्थसंख्याऽप्रसिद्ध्याऽसम्भव इति भावः । ननु, चैत्रो मैत्रश्च गच्छत इत्यादौ द्वित्ववाचकप्रथमाया अभावात् तत्रागत्या आख्यातस्य संख्यावाचिता ध्रौव्ये आख्यातत्वस्यैव शक्ततावच्छेदकत्वमुपेयते इत्यतिप्रसक्तिभङ्गाय संख्यात्वस्यैव तच्छक्ततावच्छेदकत्वात् नाख्यातैकवचनेऽतिव्याप्तिरित्याशङ्कं निराकरोति ।—चैत्र इत्यादि । = अनुभवादिति ।—तथा च, कथमाख्यातस्य संख्यावाचिता ध्रौव्यं इति भावः । ननु, तादृशप्रयोग एवासिद्ध कुतस्तदनुरोधेन निपातस्य संख्यार्थकत्वकल्पनमित्याशङ्क्य निषेधयति ।—न चेत्यादि

विधयान्वयबोधं प्रत्यवश्यं तसादिसमानवचनप्रथमान्त-  
नामोपस्थाप्यत्व तन्त्रमन्यथा, पचतः, पचन्ति, वा चैत्र  
इत्यादितोऽपि चैत्रादौ पाककर्तृत्वादेरन्वयबोधापत्तेः,  
तथा चोक्तस्थले तिङर्थसंख्याया अन्वयधीरेव न, भाव-  
नाविशेष्य एव तिङः स्वार्थसंख्याबोधकत्वस्य वाच्य-  
त्वादिति वाच्यं, द्वित्वाद्यनवच्छिन्न एव नामार्थं तसा-  
दिना धात्वर्थविशिष्टस्वार्थान्वयबोधने तत्समानवच-  
नान्तनामोपस्थाप्यत्वस्य तन्त्रत्वात्तदवच्छिन्ननामार्थं  
तु तसादिना तादृशस्वार्थबोधने प्रथमान्तनामोपस्था-  
प्यतामात्रस्य तन्त्रत्वात्, अत एव, स च त्वञ्च गच्छथः,  
स च त्वञ्चाहञ्च गच्छाम, इत्यादौ युगपन्नानापुरु-  
षेष्वपि एकक्रियान्वयस्थले सुबाख्यातयोर्न वचनै

उपस्थाप्यतामात्रस्य तन्त्रत्वादित्यन्तेन । = इत्यादीरत्यादेना आश्र-  
यत्वप्रतियोगित्वपरिग्रह । अन्वयबोधं प्रतीतिः ।— तादृशकृत्यादि-  
प्रकारतानिरूपितविशेष्यताशालिबोधं प्रतीत्यर्थः । नन्वेतावता  
चैत्रो मैत्रश्च गच्छत इत्यादौ तादृशकृतेरभाने का क्षति,  
संख्याभानं बाधकमात्र इत्यत उपभहरति — तथा चेति । =  
भावनाविशेष्य एवेति आख्यातार्थविशेष्य एवेत्यर्थः । अपचन्  
चैत्रः पचतीत्यादिप्रयोगापत्तरिति भावः । वाच्यत्वादिति ।— तथा च,  
भावनाया अभाने संख्यामानासंभवात् चैत्रो मैत्रश्च गच्छत इत्यादौ  
तिङर्थसंख्याभानप्रसक्तिरेव नास्ति कुतस्तदनुरोधेन तिङ् संख्या-  
वाचकत्वं कुतो वा तन्निराकरणमिति भावः । तन्त्रत्वादिति ।—  
तथा च, तत एव चैत्रो मैत्रो गच्छत इति प्रयोगवारणा-  
दिति भावः । तन्त्रत्वादिति ।— तथा च, चकारद्वयेनैव  
द्वित्वबोधनात् तादृशप्रयोगः प्रामाणिक एवेति भावः । अत  
एवांक्तस्थले प्रथमान्तनामोपस्थाप्यतामात्रस्य तन्त्रत्वादेवेत्यर्थः ।  
ननूक्तस्थले चकारस्य द्वित्वादिवचकत्वं न दृष्टर, अस्तु वा तस्य  
तथात्वं, तथापि विनगमनाविरहात् तस्मादेतत्त्वं सिध्यतीत्यत आह ।—

क्यादरः । अस्तु वाख्यातस्य द्विवचनादेर्द्वित्वादिवाच-  
कत्वं । तथापि तदेकवचनस्य नैकत्ववाचित्वं, मानाभा-  
वात्, सुपामेकत्वाद्यशक्तत्वग्रहदशायां, तिपा चैत्रादा-  
वेकत्वानुभवस्य सन्दिग्धत्वात्, अन्यथा, तिङः कर्तृत्वा-  
द्यशक्तत्वधीदशायामपि चैत्रः पचतीत्यादितः पाक-  
कर्तृत्वादेश्चैत्रादावन्वयानुभवानुरोधेनाभिहिताधिका-  
रीयप्रथमायाः शवादेर्वा कर्तृत्वादिवाचितापत्तेः, न चा-  
ख्यातैकवचनान्येकत्वशक्तान्येकवचनत्वादित्येवमनुमानं  
मानमप्रयोजकत्वात्, स्वमृदादिसप्तान्यतमत्वं सुत्वाम्-  
त्वादिसप्तानां प्रत्येकं वा धर्ममपेक्ष्यातिगुरोस्तिबा-  
दिसप्तषष्ठ्यन्यतमत्वरूपस्यैकत्वशक्ततानवच्छेदकत्वात्

अस्तु वेति । = मानाभावादिति । — तथा वाख्यातलक्षणस्यैकवच-  
नतिबादावव्याप्तिरिति भावः । ननु, सुपामेकत्वाद्यशक्तत्वग्रहदशाया-  
मपि तिपा चैत्रादावेकत्वाद्यनुभवादेवैकवचनस्यैकत्वे शक्तिरावश्य-  
कीत्यत आह । — सुपामित्यादि । = सन्दिग्धत्वादिति । — तथा  
वाख्यातैकवचन एकत्वशक्त तादृशशक्तत्वग्रहकालीनैकत्वानुभव-  
जनकत्वादित्यनुमानं न सम्भवति, साध्यव्याप्यतया प्रकृतहेतुसत्ता-  
निश्चयाभावादिति भावः । तादृशानुभवस्य सन्दिग्धत्वे विप्रतिपक्ष-  
प्राति प्रतिबन्धिमाहान्यथेति । = सन्दिग्धस्याप्येकत्वे आहान्यथेति । =  
इत्यप्याहुः । प्रथमाया इति । — पचतीत्यादेरसमभिव्याहारेऽपि-  
तादृशबोधवारणाय शपादेर्वेति = शङ्कते । — न चेति ' = अप्रयो-  
जकत्वादनुकूलतर्कविरहात् । निरुक्तसप्तान्यतमत्वघटकभेदानां विशे-  
ष्यविशेषणभावे विनिगमनाविरहेण तादृशसप्तानामन्यतमत्वानां  
शक्ततावच्छेदकत्वापेक्षया सुप्त्वादिसप्तानामेव तथात्वमुचितमिति  
तदेवाह । — सुप्त्रामृत्वादीति । = शक्ततानवच्छेदकत्वादिति । —  
ननु, तादृगन्यतमत्वस्यैकत्वशक्ततानवच्छेदकत्वेऽपि प्रत्येकधर्माणां  
तथात्वे बाधकाभावः एव सुत्वादिना पदज्ञानविरहदशायां तिप्त्वा-  
दिना पदज्ञानादेकत्वोपस्थित्या शाब्दबोधोदयावश्यकत्वेनापि प्रत्येक

सुत्वादिप्रत्येकरूपेण ज्ञातादुपस्थिताया एवैकत्वादि-  
संख्यायाः शाब्दमतावनुप्रवेशाच्च । यत्तु, केवलादपि  
पचतीत्यतः पक्तैकत्ववानित्यनुभवादाख्यातैकवचन  
स्यापि संख्यावाचित्वं शक्त्या निरूढलक्षणया वा तिपा  
कर्तुरूपस्थापनादिति, तत्तुच्छम्, आख्यातस्यैकत्वशक्ति-  
वादिनामपि धात्वर्थान्वितस्वार्थान्वयिन्येव स्वार्थसं-  
ख्याबोधकत्वव्युत्पत्तेर्वक्तव्यत्वात्, अन्यथा चैत्रः पच-  
तीत्यादौ सुपा चैत्रादौ, तिपा च पक्त्यैकत्वबाधनेऽ-  
नुभवबाधितस्य द्विविधैकत्वभानस्य दुर्वारतापत्तेः ॥९५॥

॥९६॥ अस्तु वा तत्र यथा तथा, तथापि मत्स्यण्डी  
फाणितं खण्डविकारौ, देवो विप्रश्च विबुधावित्यादौ स्वप्न-  
कृत्यर्थभिन्नेऽपि मत्स्यण्डीप्रभृतौ सुपो द्वित्वादिबाध  
कत्वात्, तस्यामतिव्याप्तिरेवातो निरुक्त्यन्तरमाह ।-

धर्माणां तथात्वं स्वीकरणीयं नेत्यत आह । — सुत्वादिनि । =  
तथाच्च, तथाविधैकत्वापस्थित्यनन्तरं शाब्दबोध एव न जायते इति  
भावः । मतान्तरमुपन्यस्य निरस्यति । — यस्मिन्नि । = संख्यावा-  
चित्वमिति । — ननु, कर्तुरूपस्थापकपदाभावात् कथं तादृशबोध  
इत्यत आह । — शक्त्येत्यादि । = वैयाकरणमतानुप्रवेशभयादाह । —  
निरूढेति । = व्युत्पत्तेरिति । = तथा चाक्तस्थले पाककर्तुरन्वयिनो-  
ऽभावात् न तादृशान्वयबोध इति भावः, अन्यथा उक्तव्युत्पत्त्यनादरे,  
दुर्वारतापत्तेरिति । — निरुक्तव्युत्पत्तिस्वीकारे एकधर्मावच्छिन्ने एक-  
मेवैकत्वं भासते, सम्भेदेनान्यतरवैयर्थ्यमिति न्यायात् ॥ ९५ ॥

॥९६॥ ननु, तिप्त्वादिना पदज्ञानजन्यैकत्वापस्थिते, शाब्दाजनकत्वे  
मानाभावः, विनिगमनाविरहेणापि तस्यास्त्वात्वं सेत्स्यतीति अत  
आह । — अस्तु वेति । = द्वित्वादिबोधकत्वादिति पदनिष्ठेत्यादि । तस्यां  
प्रथमाद्विवचनात्मकसुपि । अतिव्याप्तिरेवेति । — तत्र एतौ खण्डविका-  
रवाचकौ एतौ विबुधशब्दप्रतिपाद्यौ इति शाब्दबोधोदयात् । विकारा-

॥ २ ॥ स्वेतरर्थयुतस्वार्था,  
वच्छिन्नार्थविशेष्यके ।  
शाब्दे स्वरूपायोग्यो वा,  
प्रत्ययस्तिङिति स्मृतः ॥ ९६ ॥

तिवाद्याः साशीतिशतं, ( १८० ) पदार्थान्तरवि-  
शिष्टस्वार्थावच्छिन्नावगाहिताक शाब्द प्रति स्वरूपा-  
योग्याः । पचश्चैत्रो गच्छतीत्यादित इव, पचति चैत्रो  
गच्छतीत्यादितो जात्वपि पक्तृत्वाद्यवच्छिन्नधर्मिका-  
न्वयमतेरनुत्पादात्, धात्वर्थावच्छिन्नस्वार्थविधेय-  
ताके तत्तुल्ययोगक्षेम एव चान्वयबोधे तिङः स्वरूप-  
योग्यत्वात् । अत एव चैत्रः पचतीत्यत्रेव चैत्रो न

दिपदोत्तरसुवर्थस्य द्वित्वस्य स्वभिन्नप्रथमान्तपदोपस्थाप्यमतस्य-  
एडीपद-देवादिपदप्रभृतिषु सुप्यतिव्याप्तिरिति भाव । स्वेतरार्थयु-  
तेत्यादि ।— तथा च, यादृशानुपूर्वीप्रकारकज्ञानत्वं स्वाश्रयार्थ-  
भिन्नार्थावच्छिन्नस्वाश्रयार्थावच्छिन्नविशेष्यकशाब्दबोधजनकतानव-  
च्छेदक तादृशानुपूर्वीमतप्रत्ययत्वं तिङ्त्वमिति पर्यवमितं । लक्ष्ये  
लक्षण सगमयन्नाह ।— तिवाद्या इत्यादि ।= नञर्थे हेतुमाह ।—  
पचन्नित्यादि ।= ननु, कृत्युहंश्यकतावच्छेदकशाब्दबोधे तिङ्-  
स्वरूपयोग्यत्व कथमित्याकांक्षायामाह ।— धात्वर्थावच्छिन्नेति ।=  
प्रायेणेत्यादि । अथ वा, शाब्दबोधे स्वार्थप्रकारकत्वमपि विशेषणं,  
अता यो य शूद्रस्यान्न पचति सांतिनिन्दित इत्यादेश्चैत्रः पचति  
चैत्रत्वादित्यादिन्यायस्य साधुत्वेऽपि न क्षति । तुल्ययोगक्षेम इति ।—  
तुल्यसम्बन्धावगाहिनीत्यर्थः । न त्वेकाविशिष्टेऽपरावगाहिनीति या-  
वत् । ननु, धात्वर्थावच्छिन्नस्वार्थविधेयकान्वयबुद्धावेवतिङ् स्वरूप-  
योग्यत्वे विधेयतावच्छेदकत्वेन तद्विधानं न स्यादित्यतस्तादृशबोधं  
प्रत्येव तिङ् स्वरूपयोग्यत्वमाह ।— अत एवेति ।= प्रायशस्तद्विधे-

पचति, पचत्येव पचतीवेत्यादौ निपातार्थे निषेधादौ विधेयतावच्छेदकत्वेन तिङर्थस्य कृत्यादेर्बोधो, न तु सर्वत्र। चैत्रः पचति पुरुष इत्यादितश्चैत्रादौ पचतः पुरुषा-  
देरबोधात्। सुबाद्यास्तु प्रत्ययाः पीतः पाराशर्यः पाचकः  
पिपत्तुर्वा पुरुषस्तिष्ठतीत्यादौ प्रकृत्यर्थविशिष्टेता-  
दात्म्यापत्त्यादिस्वार्थैरवच्छिन्नपुरुषादिधर्मिताक एव  
शाब्दे स्वरूपयोग्याः । चादयस्तु निपाताः पदा-  
र्थान्तरविशिष्टस्वार्थावच्छिन्नविषयताकबोधं प्रति  
असमर्था अपि न प्रत्ययाः ॥ ९६ ॥

॥ ९७ ॥ “यो यः शूद्रस्य पचति, द्विजोऽन्नं सोऽ  
तिनिन्दित” इत्यादौ वीप्सादिसमभिव्याहाराद् यदि  
शूद्रान्नपक्वद्विजित्वाद्यवच्छेदेन निन्दितत्वादेरन्वय-  
स्तदोक्तनिरुक्तेरसम्भवापत्तिरत आह ।—

॥ ३ ॥ धात्वर्थेन विशिष्टस्य,  
विधेयत्वेन बोधने ।

समर्थः स्वार्थयत्नस्य,

शब्दो वारूपातमुच्यते ॥ ९७ ॥

यताकान्वयनोधे तिङः स्वरूपयोग्यत्वादेवेत्यर्थः । अलक्ष्ये लक्षणाग-  
मन स्पष्टयति सुबाद्यास्त्विति । = प्रत्ययत्वनिवेशव्यावृत्तिमाह ।—  
चादयस्त्विति । = ॥ ९६ ॥

॥ ९७ ॥ ननु, तिङां प्रायेण तादृशबोधजनकत्वेऽपि कदाचित्  
तादृशबोधस्यापि जनकत्वादसम्भवः, लक्षणघटकशाब्दबोधस्वार्थ-  
प्रकारकत्वानिवेशे च वक्ष्यमाणापक्षया गौरवमित्यभिप्रायेणाव-  
तरणिकामाह ।— यो य इत्यादि । = विवृणोति ।— धात्वर्थावच्छि-  
न्नेति । = तथा च, यादृशानुपूर्वीप्रकारकज्ञानत्वं धात्वर्थावच्छिन्नस्वा-  
श्रयार्थविधेयकान्वयबोधजनकतावच्छेदक तादृशानुपूर्वीमच्छब्दत्वं



धात्वर्थावच्छिन्नस्वार्थयत्नविधेयताकान्वयबोधसम-  
र्थः शब्दो वाख्यातं, तदेव च तिङित्यर्थाल्लभ्यते, ति-  
ङ्आख्यातयोः पर्यायत्वात् । पाकश्चैत्रस्येत्यादौ नामा-  
र्थेनैव विशिष्टस्य स्वार्थकर्तृत्वस्याभिधायकः षष्ठ्या-  
दिको, न तु धात्वर्थेन विशिष्टस्य । चैत्रः पचतीत्यादौ  
धात्वर्थावच्छिन्नस्य यत्नस्य विधेयतया बोधकावपि  
नामधातू न स्वार्थस्य । चैत्रः पाचक, इत्यादौ तु धात्व-  
र्थविशेषितस्य यत्नस्य न विधेयत्वं किन्तु कर्तुरेव ।  
कृतां धर्मिशक्तत्वादप्यथा पाचको भुङ्क्ते, इत्यादिक-  
मयोग्यं स्यात्, स्याच्च गुणः पाचक, इत्यादिक योग्य-  
मिति, प्रातिपदिकार्थयोः प्रयत्नचैत्रयोर्भेदेनान्वयस्या-  
व्युत्पन्नतया कृदर्थकृतेश्चैत्रादावन्वयायोगाच्च । अयं  
पक्षकाल, इत्यादौ तुमादिना धात्वर्थावच्छिन्नोऽनुकू-  
लत्वादिः, इयं चिकीर्षेत्यादौ, च सनादिनेच्छादिरेव  
विधेयत्वेनानुभाव्यत इति न तेष्वतिप्रसङ्गः । अत्रेदं

तिङ्त्वमित्यर्थः । ननु, तिङ्लक्षणप्रस्तावे आख्यातलक्षणाभिधान-  
मर्थान्तरग्रस्तमित्यत आह ।— तदेव चेति ।= इतरार्थावच्छिन्नत्व-  
मपहाय धात्वर्थावच्छिन्नत्वनिवेशव्यावृत्तिमाह ।—पाकश्चैत्रस्येति ।=  
स्वार्थनिवेशव्यावृत्तिमाह ।—चैत्रः पचतीत्यादाविति ।= विधेयता-  
निवेशव्यावृत्तिमाह ।—पाचक इत्यादौ त्विति ।= न विधेयत्वमिति ।  
विधेयत्वस्य प्रकारतावच्छेदकादि व्यावृत्तत्वादिति भावः । ननु, कृता-  
मपि कृतौ शक्तिरित्यत आह ।— अन्यथेति ।= अयोग्य स्यादिति ।—पाक-  
कृतौ भोजनासम्भवादिति भावः, अयोग्यस्यापि योग्यत्वापत्तिमाह ।—  
स्याच्चेति ।= अन्वयायोगाच्चेति । —इदमुपलक्षणं, चैत्रः पाचकौ  
इत्यापि प्रयोगापत्तेः, अभेदान्वयबोध एव समानबचनकत्वस्य तन्त्र-  
त्वादिति भावः, यत्नत्वनिवेशव्यावृत्तिमाह ।— अयमित्यादि ।=  
इच्छादिरेवेति ।— न तु यत्न इत्यर्थः । तिङ्. शक्यतावच्छेदक विवे-

तत्त्वम् , जीवनयोन्यादिनिखिलयत्नगतं यत्नत्वमेव  
 तिङः शक्यतावच्छेदकं, न तु चेष्टाया जनकत्वस्य चिकी-  
 र्षाया वा जन्यत्वस्यावच्छेदकतया सिद्धं प्रवृत्तित्वं । चैत्रो-  
 निःश्वासितीत्यादितोऽपि निःश्वासाद्यनुकूलप्रयत्नस्य  
 प्रतीतेः, तिङर्थकृतौ च धात्वर्थस्य तं करोमीति प्रतीति-  
 नियामकः, साध्यत्वाख्यविशेष्यताप्रभेदस्तद्विशिष्टं  
 फलोपधायकत्वलक्षणमनुकूलत्व वा संसर्गमर्यादया  
 भासते, तथैव साकाङ्क्षत्वादतो गत्यादिगोचरनिवृत्ति-  
 दशायां गच्छतीत्यादिको न प्रयोगः, तत्र निःश्वासवत्त्व-

चयति ।-अत्रेदं तत्त्वमिति ।= ननु, शरीरक्रियात्मकचेष्टां प्रति न प्रवृ-  
 त्तित्वेन हेतुत्व, जीवनयोन्यादिताऽपि चष्टोपत्तेरानुमत्तत्वादित्यत  
 आह ।-चिकीर्षाया वा जन्यत्वस्येति ।= कृत्यसाध्ये प्रवृत्तिवारणाय  
 तं प्रति चिकीर्षात्वेन हेतुतायाः सर्वसिद्धत्वादिति भावः । नत्रर्थे हेतु-  
 माह ।-चैत्र इत्यादि ।= प्रयत्नस्य जीवनयोनिरूपयत्नस्येत्यर्थः । तथा  
 च, प्रवृत्तेर्निःशासानुकूलत्वेन प्रवृत्तत्वस्य तिङः शक्यतावच्छेदकत्वे  
 तादृशप्रयोगो न स्यादिति भावः । कृतौ चेति चकारो भिन्नक्रमे, तथा  
 च, साध्यत्वाख्यविषयताप्रभेदश्च संसर्गमर्यादया भासत इति परेणा-  
 न्वयः । तथा च, साध्यत्वानुकूलत्वैतदुभयसम्बन्धेन यत्ने धात्वर्थ-  
 स्यान्वय इति भावः । लाघवादाह ।-तद्विशिष्टमिति ।= साध्यत्व-  
 विशिष्टमित्यर्थः । स्वरूपयोग्यत्वस्याव्यावर्तकत्वादाह ।-फलोपधायक-  
 त्वलक्षणेति ।= कथमित्याकाङ्क्षायामाह ।-तथैवेति ।= अतः  
 फलोपधायकत्वनिवेशात्, अन्यथा यत्नत्वेन निवृत्तेर्गमनस्वरूप-  
 योग्यतया तत्र तादृशप्रयोगां दुर्वार एवेति भावः । ननु, प्रवृत्ति-  
 त्वमेव तिङः शक्यतावच्छेदक, धात्वर्थस्य स्वरूपयोग्यत्वमेव  
 सम्बन्धः, निवृत्तेर्गमनस्वरूपयोग्यत्वविरहादेव न तत्र तादृशप्रयोगः ।  
 इदमुपलक्षणं, साध्यत्वानिवेशे च नान्तरीयकफलाय पाकस्थले  
 फलाय पचतीति प्रयोगापत्तेः । विषयतामात्रनिवेशे पाकं करोतीत्यत्र  
 भोजनं करोतीति प्रयोगापत्तेः, पाककृतेरपि भोजनविषयत्वादित्यपि  
 बोध्यं । निःश्वासितीत्यादौ निःश्वासाश्रयत्वमेव भासते, न तु तदनु-

मात्रप्रतीतावपि प्रयत्नत्वमेव तिङः शक्यं, न तु प्रवृत्तित्वं, पचतीत्यतः पाककृतिमानित्येव प्रतीतेः, न हि प्रवृत्तित्वमेव कृतित्वं, पाके निवृत्तोऽस्मीत्यस्येव पाके प्रवृत्तोऽस्मीत्यस्याप्यनुभवस्य पाकं करोमीत्यतो विषयवैलक्षण्यस्य सर्वसिद्धत्वात् । नित्यकृतौ रागप्रयोज्यस्य प्रवृत्तित्वस्य बाधादीश्वरः करोतीत्यादिवाक्यस्यायोग्यतापाताच्च, निविडनिखातस्थस्तु पुरुषः समुत्थानगोचरप्रयत्नवानपि न तदुपधायकप्रयत्नवान्, अतस्तत्रायमुत्तिष्ठतीत्यादिको न प्रयोगः । न चैवमीश्वरः पचतीत्पि स्यात्, तस्यापि पाका-

कूला कृतिरिति यदि ब्रूयात्तदाप्याह ।— तत्रेति ।= शक्यं शक्यतावच्छेदः, इत्येवेति ।— न तु पाककृतिमानित्यर्थः । तथा च, शाब्दबोधे कृतित्वेन भानस्यानुभवसिद्धतया यत्नत्वमेव शक्यतावच्छेदकमिति भावः । शक्यते ।— न हीति ।= सर्वसिद्धत्वादिति ।— यथा पाके निवृत्तोऽस्मीत्यनुभवस्य पाकं करोमीत्यतो वैलक्षण्यं, तथा पाके प्रवृत्तोऽस्मीत्यनुभवस्य सर्वसिद्धत्वादित्यर्थः । कृतित्वस्य प्रवृत्तिरूपत्वे साधकाभावमुक्त्वा बाधकमप्याह ।— नित्यकृताविति ।= रागप्रयोज्यस्येति ।— तथा चेश्वरकृतेर्नित्यतया इच्छाप्रयोज्यत्वासम्भवात् तन्नियतप्रवृत्तित्वस्य तत्र बाधितत्वादिति भावः । ननु, गमनादौ यत्नत्वेन न हेतुत्वमपि तु प्रवृत्तित्वेन, तस्यातिप्रसक्तत्वात्, तथा चात इत्यादिग्रन्थाक्ता फलोपधायकत्वनिवेशव्यावृत्तिरसगता, निवृत्ते स्वरूपयोग्यत्वाभावात्, अतः स्थलान्तरे तद्व्यावृत्तिमाह ।— निविडेत्यादि ।= तादृशप्रयत्नस्यापि प्रवृत्तित्वेन नोत्थानस्वरूपयोग्यत्वादिति सम्प्रदायावद । नव्यास्तु, अत इत्यादिग्रन्थो न तद्व्यावृत्तिदानपरः, किन्तु साध्यत्वनिवेशस्य निवृत्तेस्तादृशविषयत्वे मानाभावात्, अत एव करोमीति प्रतीतिनियामकेत्युक्तं, अतोऽत्र उपधायकत्वनिवेशव्यावृत्तिरभिहिता इति प्राहुः । शक्यते ।— न चैवमिति ।= एव नित्यकृतिसाधारणप्रयत्नत्वस्य तिङः शक्यता-

नुकूलप्रयत्नवत्त्वादिति वाच्यं, तिङर्थकृतेरवच्छेदक-  
त्वेनैव ससर्गेण नामार्थेऽन्वयस्य व्युत्पन्नत्वाद्ब्रह्मी  
पचतीत्यादिप्रयोगस्येष्टत्वादन्यावयविनिष्ठावच्छेदक-  
त्वस्यैव तादृशतिङर्थकृतेः संसर्गत्वेऽपि क्षत्यभावाच्च ।  
नित्यप्रयत्नव्यावृत्तस्यैवानुकूलत्वविशेषस्य तिङर्थकृतौ  
धात्वर्थस्य संसर्गत्वमित्यप्याहुः । ईश्वरो जानातीत्यादौ  
रथो गच्छतीत्यादौ च ज्ञानादिमन्त्रमात्रप्रतीतेः, सम-  
वायित्वे, चैत्रो जानातीत्यादाववच्छेदकत्वे बुद्धिरवगा-  
हते, घटोभासते इत्यादौ दैशिकाश्रयत्वे, नश्यतीत्यादौ  
च प्रतियोगित्वे, तिङो निरुद्धलक्षणा, कृतित्ववदाश्रय-  
तात्वादेरखण्डत्वे तदवच्छिन्नेऽपि तिङः शक्तिरेव ।

वच्छेदकत्वे इदं च नित्यकृतेऽपि साध्यत्वाख्यविषयतामभ्युपेत्योक्त ।  
व्युत्पन्नत्वादिति ।—तथा च, शरीरस्येव तदवच्छेदकत्वात् ईश्वरकृते-  
रवच्छेदकासत्वात् न तथा प्रयोग इति भावः । ननु, चैत्रः पचतीत्या-  
दिवत् अङ्गुली पचतीति प्रयोगः स्यादिति तत्रेष्टापत्ति माह ।— अ-  
ङ्गुलीति ।= नन्वेवमनुभवविरोध इत्यत आह—अन्यावयवीति ।=  
तथा चाङ्गुल्यादेरसमवायिद्रव्यत्वरूपान्त्यावयवित्वविरहात् नाति-  
प्रसंग इति भावः । आहुरित्यस्वरससूचनाय । स च चैत्रः पचतीति  
प्रयोगानुरोधेनावच्छेदकतायाः कृतिसम्बन्धत्वमावश्यकमिति, न च,  
तत्र चैत्रादिपदं चैत्रशरीरावच्छिन्नत्वपरमिति वाच्यं, तथा सति  
आत्मा पचतीति प्रयोगापत्तेः । इष्टापत्तावनुभवविरोधादित्यलमनु-  
कूलत्वविशेषस्य ससर्गत्वस्वीकारेणिति । ननु, कुनस्तिङ्शक्यत्वं  
ईश्वरो जानातीति प्रयोगो न स्यात्, ज्ञानानुकूलकृतेरप्रसिद्धेरित्यत  
आह ।— ईश्वरो जानातीत्यादि ।= चैत्रो जानातीत्यादौ अवच्छेद-  
कत्वस्यैव तिङर्थत्वात् । समवायित्वस्य तिङर्थस्थलत्वासम्भवादी-  
श्वरेति । निरुद्धेति ।— अनादितात्पर्यमूलकलक्षणेत्यर्थः । प्राचीन-  
मतानुसारेणाह ।—कृतित्ववदिति ।= ननु, हस्तादेरपि अवच्छेदकनया  
ज्ञानाश्रयत्वात् चैत्रो जानातीतिवत् करो जानातीति प्रयोगः स्यादि-

हस्तादिकस्त्ववयवः प्रयत्नस्यैवावच्छेदको, न तु ज्ञाने-  
च्छादेरपि, प्रमाणाभावादतः करो जानातीत्यादिको  
न प्रयोगः, प्रागुक्तैव वा रीतिरत्रापि, । पयः पतति,  
स्यन्दते, इत्यादावपि पतनादेः समवायित्वमेव तिङा-  
नुभाव्यते, न तु तदनुकूलगुरुत्वद्रव्यत्वादि, येन कृति-  
तुल्यशरीरेषु तेष्वपि तिङः शक्तिरापद्येत । पटानां  
शतं पततीत्यादौ च शतपदार्थस्यैकदेश एव शतत्व-  
संख्यायां षष्ठ्यर्थपर्याप्तेरन्वयात्, संख्यायाः पतनादि-  
समवायित्वविरहेऽपि न क्षतिः, पटानां शतं संख्येत्या-  
द्यनुरोधेनैव शतादेर्गुणवाचित्वसम्भवात् ।

ननु, कृत्यादिकं नाख्यातस्यार्थः, किन्तु काल-  
संख्या च, तयोः प्रकारान्तरालभ्यत्वात्, चैत्रः पचति  
रथो गच्छतीत्यादौ धात्वर्थस्यैव पाकगत्यादेः कृति-

त्यत आह ।— हस्तादिकस्त्विति ।= ननु, खण्डशरीरनाशोत्तरक्षणे  
जानातीतिप्रयोगस्येष्टत्वेऽपि ईश्वरे जन्यज्ञानवारणाय जन्यज्ञानं प्रति  
शरीरस्य हेतुताया आवश्यकत्वं इत्यत आह ।— प्रागुक्तैव वेति ।  
तद्व्यावृत्तमवच्छेदकत्वमेव संसर्ग इति भावः । ननु, पचतीत्यादौ  
कृतेरिव पततीत्यादौ गुरुत्वे कथं न शक्तिः, तुल्यशरीरत्वात् अनुकूल-  
त्वविशेषाच्च इत्यत आह ।— पयः पततीति ।= ननु, यदि पतप्रभृति-  
सहचरिततिङ् समवायित्वमर्थः, तदा पटानां शतं पततीति  
प्रयोगो न स्यात्, संख्यायाः पतनत्वसमवायित्वविरहादित्यत आह ।—  
पटानामित्यादि ।= न क्षतिरिति ।— तथा च, शतशब्दस्य यदि  
गुणवाचकत्वं तदा गुणवाचकत्वं न स्यात्, इत्यत आह ।— पटानां शतं  
संख्येति ।= प्राभाकरमतमुपन्यस्य निरस्यति ।— नन्वित्यादिना ।=  
तथा कालसंख्ययोरेवेति सावधारण, प्रकारान्तरालभ्यत्वादिति ।—  
विना शक्त्या शाब्दविषयत्वासम्भवात् । नन्वेव कृत्यादिकं कथं भासते  
इत्याकांक्षायामाह ।— चैत्रः पचतीति ।= प्रकारत्वादिति ।— तथा च,

न्तधात्वर्थस्य पाकादेर्वर्त्तमानकृत्यादिसम्बन्धेनैव प्रथ-  
मान्तस्य नाम्नोऽर्थे साकांचत्वात् । नैवमिति चेत् किं  
कालस्यापि तिङर्थत्वप्रत्याशया ससर्गविधयैव तस्य  
लब्धत्वात्, पचतीत्यादितो वर्त्तमानत्वादिप्रकारक-  
प्रतीतेरानुभविक्तत्वाच्च । किञ्च, धात्वर्थस्यैव कृत्यादि-  
सम्बन्धेन चैत्रादावन्वये पचत्यपि चैत्रे नायं पचतीति  
प्रयोगप्रसङ्गः, संयोगादिसम्बन्धेन पाकाद्यभावस्य तत्र  
सत्त्वात्, कर्तृत्वादेर्वृत्त्यनियामकतया तत्सम्बन्धावच्छि-  
न्नपाकाद्यभावस्यालीकत्वेन प्रत्येतुमशक्यत्वात् । एतेन,  
मण्डनमते फलस्य धात्वर्थत्वात् तदनुकूलक्रियैवाख्या-  
तेन चैत्रादावनुभाव्यत इति कृतेस्तिङर्थत्वाभावादुक्त-  
लक्षणमसम्भवीत्यपि प्रत्युक्तं, फलस्य धात्वर्थत्वे  
सयोगो गुण इतिवत्, गतिर्गुणोऽनेकाश्रित इत्यादिप्रयो-  
गापत्तेश्च, न हि भावकृतामपि क्रियार्थः, प्रमाणा-

दिरूपसमर्गोऽपि भासत इत्युक्तौ तु न काऽपि दोष इत्याशङ्कते ।—  
तिवाच्यन्त इति ।= तस्य लब्धत्वादिति । — पदापस्थाप्यस्य संस-  
र्गतया भानानङ्गीकारात्, अङ्गीकारेऽपि तस्य प्रकारान्तरालभ्यन्वा-  
भावेन शक्तिकल्पनाया असम्भवादिति भावः । नन्विष्टापत्तिरित्यत  
आह ।—पचतीत्यादिं ।= अनुभवे विप्रतिपन्न प्रत्याह ।— किञ्चेति ।=  
पचत्यपि पाककृतिमत्यपि, कुत इत्याकांक्षायामाह ।— संयोगादीति ।=  
ननु, कृतिसम्बन्धावच्छिन्नाभाव एव तद्विषय इत्यत आह ।—  
कर्तृत्वादेरिति ।= मण्डनमिश्रमत दूषयति ।— एतेनेति ।= पचती-  
त्यादौ कृतिप्रकारकबोधस्यानुभविक्तत्वेनेत्यर्थः । केचित्तु, वक्ष्यमाण-  
दोषेणेति तदर्थमाहुः । तन्मन्द, तथा सति चकारासंगतं । ननु, तत्र  
गमधात्वर्थं संयोग, कृतिप्रत्ययार्थं क्रियाः इति नातिप्रसंग इत्यत आह  
। — न हीति ।= प्रमाणाभावादिति ।— भावप्रत्ययस्य स्वरूपार्थक-

भावात् । ननु, यदि स्वार्थकर्तृत्व एव लडादिना वर्त्तमानत्वमनुभाव्यत इति नियमः, कथं तर्हि केवलात् पच्यत इत्यादितः पाकादौ वर्त्तमानत्वधीरिति, चेत्, क एवमाह, तत्राप्येकपदोपात्तत्वेन कर्माख्यातोपस्थापिते कर्तृत्व एव वर्त्तमानत्वस्यान्वयात् । इयान् परं विशेषो यत् कर्तृविहितेन लडा धात्वर्थस्य विशेष्यत्वेन, कर्मविहितेन तु तस्य विशेषणत्वेन स्वार्थकर्तृत्वमनुभाव्यते, तथैव साकाञ्चत्वात् । एतेन, “चैत्रेण पक्वमित्यादाविव चैत्रेण पच्यते इत्यत्रापि तृतीययैव कर्तृत्वमनुभाव्यते, न त्वाख्यातेन, तिङ्र्थकृतेर्धात्वर्थविशेष्यत्वानियमा” दिति दीधितिकृन्मतमप्यनादेयम्, एकपदोपात्तत्वेन स्वार्थ एव कर्तृत्वे शतृशानजादेरिव लडादेर्वर्त्तमानत्वबोधकतया सुबर्थकृतौ तदन्वयासम्भवात्, सुबर्थे तिङ्र्थान्वयस्यादृष्टचरत्वाच्चेति ।

शाब्दिकास्तु, चैत्रः पचतीत्यादितः पाकादिकृतिमत्तयेव तत्कर्त्रभेदेनापि चैत्रादेरन्वयस्यानुभविकत्वात्,

ताया सर्वसिद्धत्वादिति भावः । क एवमाह इति ।— अपि तु न कोऽपि भावः । तदा तत्र कुत्र वर्त्तमानत्वधीरित्यत आह ।— तत्रेत्यादि । = ननु, यदि कर्माख्यातस्यापि कर्तृत्वमर्थस्तदा कर्तृविहितकर्मविहिताख्यातयोः समानार्थकत्वेन शाब्दवैलक्षण्यं न स्यादित्यत आह ।— इयान् परमिति । = विशेष्यत्वेनेति ।— स्वार्थकर्तृत्वमनुभाव्यत इति परेणान्वयः । कर्मविहितेनेति ।— न चेति पूर्वणान्वयः तस्य धात्वर्थस्य । कथमित्याकांक्षायामाह ।— तथैवेति । = दीधितिकृन्मतमुपन्यस्य निरस्यति ।— चैत्रेणाति । = ननु, सुबर्थकृतौ तदन्वये किं बाधकमित्यत आह ।— सुबर्थे तिङ्र्थान्वयस्येति । = कृतिमत्तये चेति न्यायमतानुसारेण । एवमग्रपि, कर्त्रभेदेन कर्तृविशेषण । तिङ्र्थः तिङ्शक्यः । शक्ते ।— कृतिमत्त्वमिति । = इति केचित् ।

कृतिरिव कर्त्तापि तिङर्थः, कृतित्वमपेक्ष्य कर्तृत्वस्य  
 गुरुत्वान्न तदाख्यातस्य शक्यतावच्छेदकमिति तु  
 रिक्तवचः, लक्ष्यतावच्छेदके लक्षणाया इव शक्य-  
 तावच्छेदकेऽपि शक्तेरसत्त्वमते तद्गुरुत्वस्याकिञ्चि-  
 त्करत्वात्, एकैकात्मनिष्ठानामनन्तकृतीनां शक्यत्व-  
 मपेक्ष्य निखिलात्मनामेव कर्तृत्वेन शक्यतायां विप-  
 रीतलाघवाच्च । न च, कर्त्तृनुभवजनकतया सङ्केतित-  
 त्वरूपं कर्तृशक्तत्वमेव तिङामप्रसिद्धं, कर्त्तृन्वयानुभव-  
 जनकतासत्त्वे तत्प्रकारकेश्वरसङ्केतस्य तत्रावश्यम्भा-  
 वादीश्वरेच्छायाः सदर्थविगाहित्वनियमात्, अन्यथा,  
 कर्त्तृनुभवस्वरूपायोग्यत्वादेव तिङा कर्त्तर्यशक्तत्व-  
 सम्भवे कृत्यपक्षया कर्त्तरि गुरुत्वोपन्यासस्यान्मत्त-  
 प्रलपितत्वापत्तेः । अथैवं, षट्पदस्यापि लक्षणादिना  
 घटाद्यन्वयानुभावकत्वात् तत्प्रकारकनित्यसङ्केतवत्त्वेन  
 तदपि घटशक्तं स्यात्, न स्यात् षट्पदं घटे न शक्त  
 मित्यादिव्यवहारस्य प्रामाणिकत्वेन घटादिपदनिष्ठ-  
 स्यैव घटानुभावकतया नित्यसङ्केतितत्वस्य घटशक्ति-  
 त्वात्, इह त्वाख्यातं न कर्तृशक्तमित्येवं व्यवहारस्या-  
 सत्त्वात्, प्रत्युत पाणिन्यादिप्रामाणिकैस्तिङः कर्तृशक्त-  
 त्वेन व्यवहृतत्वात् । एतेन, गुणवचनस्य नीलादे-

वस्तुतः, शब्दिकमते उभयत्रैव शक्तिरिति यथाश्रुतमेव सम्यगिति  
 तत् कर्तृत्व, शक्यतावच्छेदकमिति ।— तथा च, कर्तृत्व लक्षणाव-  
 च्छेदकमिति भावः । अकिञ्चित्करत्वादिति ।— अन्यथा, गुरुधर्मस्य  
 लक्षतानवच्छेदकत्वप्रसगादिति भावः । शक्तेः ।— न चेति ।= शका  
 निरस्यति ।— कर्त्तृन्वयानुभवति ।— अन्यथा तिङा कर्त्तृनुभवस्व-  
 रूपायोग्यत्वे, शक्तेः ।— अन्यथेति ।= तदपि षट्पदमपि, समा-



गुण्यशक्तत्वमपि व्याख्यातम् । यत्तु, यस्य नाम्नोऽर्थे विशेषणत्वेन तिङा स्वार्थः कर्त्तानुभाव्यते, तस्योक्तार्थत्वात् प्रथमान्तत्वमपेक्षितं, यस्य च नाम्नोऽर्थे विशेष्यविधया तस्यानुक्तार्थत्वात् तृतीयान्तत्वमित्युक्तानुक्तस्थलीयसुपो व्यवस्थार्थमवश्यं कर्त्तुराख्यातवाच्यतेति, तन्न, यस्य नाम्नोऽर्थे तिङा स्वार्थः कृतिरुक्तदिशानुभाव्यते, तत्रैव प्रथमातृतीययोरपेक्षेत्येवमभिहिताधिकारीयसुपां व्यवस्थासम्भवादिति प्राहुरित्यास्तां विस्तरः ॥ ९७ ॥

॥ ९८ ॥ तिङ्सु लटं लक्षयति, विभजते च ।—

॥ ४ ॥ समयोगाभावतः स्वार्था-

तीतत्वानवबोधिका ।

लङियं पदभेदेन,

द्विविधान्या अपीडृशः ॥ ९८ ॥

यादृशतिङः स्मशब्दोपसन्धानाभावप्रयुक्तः स्वार्थातीतत्वबोधकत्वाभावस्तादृशी तिङ् लङ् लुच्यते । इयञ्च,

धत्ते ।— न स्यादिति ।— एतेन गुणत्वापेक्षया गुणित्वस्य शक्यतावच्छेदकत्वं लाघवेनेत्यर्थः, नीलादः पदस्येति शेषः । व्याख्यातमिति तथा च, नीलादिपदस्य नीलगुणविशिष्टेऽपि शक्तिरिति भावः । कर्त्तुः शक्यत्वे युक्त्यन्तरमुपन्यस्यता मतमुत्थाप्य निराकरोति ।— यत्त्विति ।= दूषयति ।— तन्नेति ।= उक्तदिशा विशेषणतया विशेष्यतया वा ॥ ९७ ॥

॥ ९८ ॥ लङ् विभक्तेर्लक्षणविभागयोः प्रतिपादिकां कारिकामवतारयति ।— तिङ्सु इति ।= विवृणोति ।— यादृशतिङ् इत्यादि ।= तथा च, यादृशानुपूर्व्यवच्छिन्ननिष्ठस्वाश्रयार्थधर्मिकातीतत्वप्रकारका-

परस्मैपदात्मनेपदभेदेन द्विविधा । अन्या लोङाद्या अपि तिङः ईदृशो द्विविधा इत्यवान्तरभेदः संक्षेपार्थमेकग्रन्थेनोक्तः । जानाति, जानीते, पचति, पचते, इत्यादौ तिबादीनामष्टादशानामपि स्मशब्दोपसन्धानाभावयुक्तो ज्ञानादिधर्मिकातीतत्वबोधस्य फलोपधायकत्वाभावः, तदुपसन्धाने जानाति स्मेत्यादितस्तथानुभवात् । जानीयादित्यादौ लिङादेर्लक्षणादिना स्वोपस्थाप्यस्यातीतत्वस्यानुभावकत्वाभावो न स्मशब्दसन्दंशाभावप्रयुक्तः, सत्यपि तत्सान्निध्ये जानीयात् स्मेत्यादितस्तादृशबोधानुपपत्तिः, द्विरुक्तधात्वनाकाङ्क्षत्वेन प्रकृत्यर्थे परोक्षत्वनिराकाङ्क्षत्वेन वा विशेषणीया, नातो बुभुजे, बुभुजाते, इत्यादिस्थलीयलिङ्यतिप्रसङ्गः । आख्यातसामान्यस्य च वर्तमानत्वमर्थः,

नवयबोधजनकत्वाधिकरणत्वं स्मशब्दसमभिव्याहाराभावप्रयोज्यतादृशानुपूर्वमितिङ्त्वं लङ्त्वमिति पर्यवसितं । अनुभवसिद्धश्चायं स्वरूपसम्बन्धरूपप्रयोज्यप्रयोजकभावः । परप्रतीकं व्याकुरुते ।— इत्युच्येति । = अन्या अपि ईदृश इत्यस्य व्याख्यामाह ।— लोङाद्या अपीति । = । लक्ष्ये लक्षण संगमयन् अलक्ष्ये तद्वारयति । = जानातीत्यादि । = मतीतत्वबोधे स्मशब्दस्य द्योतकतया स्वरूपयोग्यतानिवेशेऽसम्भवः स्यात् इति फलोपधायकत्वाभाव एव लक्षणे निवृष्ट इत्यभिप्रायणोक्तः फलोपधायकत्वाभाव इति । कथमित्याकाङ्क्षायां सत्यपीति ।— तत्सान्निध्ये स्मशब्दसमभिव्याहारे, तादृशबोधानुपपत्तिरिति ।— प्रयोज्याभावस्यैव प्रयोजकाभावप्रयुक्तत्वानियमादिति भावः । ननु, परोक्षाया ए, आते, इतिवचनद्वयस्य वर्तमानायास्तादृशवचनद्वयादवैलक्षण्येन तत्रातिव्याप्तिरित्यत आह ।— द्विरुक्त इति । = जुहोतीत्यादौ तिङः संग्रहाय प्रकृत्यर्थेति ।— धात्वर्थनिष्ठं यत् परोक्षत्वं तन्निराकाङ्क्षत्वेनेत्यर्थः । विशेषणीयात् तिङ् इति शेषः । नैयाकरणमतच्छलतो दुषयन्नाहाख्यातसामान्यस्य चेति । = तद्वि

ताद्धि पचतीत्यादौ धात्वर्थे तदनुकूलस्वार्थकृत्यादौ  
 बालङादिनानुभाव्यते। अपचत्, पक्ष्यतीत्यादौ तु, लङ्-  
 लृङादिभिः स्वार्थयोरेव ध्वंसप्रागभावप्रतियोगित्वयो-  
 रेकदेशे ध्वंसादौ। अन्यथा, वर्त्तमानध्वसाद्यन्त-  
 र्भावेन तासु शक्यन्तरकल्पने महागौरवापत्तेः।  
 सम्प्रति पचतीत्यादौ, सम्प्रति-लटोः सम्भेदेनान्यतर-  
 वैयर्थ्यम्। इदन्तु बोध्यं, वर्त्तमानत्वमत्र न कालवृत्तित्वं,  
 कृतपाकेऽप्ययं पचतीति प्रयोगापत्तेः, परन्तु, तत्त-  
 त्कालवृत्तित्वमनन्तमेव, गौरवस्य प्रामाणिकत्वादि-  
 त्थञ्च प्रागुक्तस्य पश्चादुच्चार्यस्य च पचतीत्यस्य भूत-  
 भावितत्तकालवृत्तित्वेन पाकादेरनुभावकत्वानुरोधा  
 ल्लटस्तत्र शक्तेरावश्यकत्वादिदानीमुच्चरितस्यापि  
 पचतीत्यस्य भूतभावितत्तकालवृत्तित्वेन पाकाद्यनु-  
 भावकत्वापत्तिरतस्तत्तदाख्यातजन्यायां तत्तत्काल-  
 वृत्तित्वेन क्रियाद्यन्वयबुद्धौ, तत्तदाख्यातस्य तत्तत्का-  
 लोच्चरितत्वं, तत्तदाख्यातधर्मिकतत्तत्कालवृत्तित्व-

वर्तमानत्वं ह्यित्यर्थः। धात्वर्थ इति।— कृत्यबोधस्थलाभिप्रायेण।  
 कृतिबोधस्थलाभिप्रायेणाप्याह।— स्वार्थकृत्यादाविति।= ध्वंसादा-  
 विति।— तदनुभाव्यते इति योजना। भूतीतत्वस्य वर्त्तमानध्वस-  
 प्रतियोगित्वरूपत्वात् भाविष्यत्वस्य च वर्तमानप्रागभावप्रातयोंगित्व-  
 रूपत्वादिति भावः। अन्यथा, केवललटो वर्तमानार्थकत्वं। ननु,  
 सप्रति पचतीत्यादौ वर्तमानत्वस्य द्विधामानप्रसंग इत्यत आह।—  
 सप्रतीत्यादि।= एतन्मते सप्रति पचतीत्यादिवत् सम्प्रत्यपचत्  
 इत्यादिप्रयोगवारणप्रकारान्तरश्चितनीयः। नन्वाख्यातसामान्यस्य  
 वर्तमानवाचित्वे सम्प्रति वर्तमाना इत्याद्यभिप्रायानुशासनविरोध  
 इत्यभिप्रायेणाह।— इदन्तु बोध्यमिति।= चेत्, यस्य मनं दुषित  
 तदुक्तानुशासनविरोधो नास्माकं क्षतिकरः। प्रयोगापत्तेरिति।—

ज्ञानं वा नियामकं वाच्यम् । अत एव श्रूयमाणाख्यात-  
 व्यक्तेरेवातीतादिकालोच्चरितत्वभ्रमदशायामिदानी-  
 न्तनादपि पचतीति प्रयोगादतीतादितत्तत्कालवृत्ति-  
 त्वेन पाकादेः सर्वजनसिद्धो बोधः सङ्गच्छते । न च,  
 पचत्यपि चैत्रे नायं पचतीति प्रयोगः स्याद्वर्त्तमानायाः  
 पाककृतेरभावस्य समयान्तरावच्छेदेन चैत्रे सत्त्वा-  
 दिति वाच्यं, तत्र नञर्थ एव लङ्गर्थवर्त्तमानत्वस्या-  
 न्वयेन वर्त्तमानकालावच्छेद्यस्य 'पाककृत्यभावस्य  
 चैत्रे बाधेन तदसम्भवात् । गुरुमते, " न कलञ्चं  
 तत्पाककृतेरतीतकालवृत्तित्वेन कालवृत्तित्वानपायात् । इदमुपलक्षण,  
 भविष्यत्यपि तादृशप्रयोगापत्तिर्दृष्टव्या । प्रयोगत्वस्याननुगततया प्रयो-  
 गाधिकरणकालवृत्तित्वमपहाय पर्यवसितार्थमाह ।—तत्तदिति । =  
 तत्तत्कालोच्चरितत्वमिति नियामकमिति परेणान्वयः, तथा च,  
 इदानीन्तनाख्यातानुभूतभाविकालवृत्तित्वेन पाकाद्यन्वयबोधः तन्नि-  
 यामकस्य भूतभाविकालोच्चरितत्वस्य तत्र बाधादिति भावः ।  
 कल्पान्तरमाह ।— तत्तत्कालवृत्तित्वज्ञानवेति ' = मत एवेति ।—  
 द्वितीयकल्पादरणादेव । शक्ते ।— न चेति । = तदसम्भवात्  
 तादृशप्रयोगासम्भवात् न च तथापि घटाद्यवच्छेदेन कृत्यभावसत्त्वा-  
 तादृशप्रयोगापत्तिरिति वाच्यं, देशविशेषावच्छेद्यस्य कालावच्छेद्य-  
 त्वासम्भवेनापत्यसम्भवात् । वर्त्तमानकालस्य तदवच्छेदकत्वे वर्त-  
 मानकाले घटाद्यवच्छेद्यतादृशकृत्यभावासत्त्वप्रसगात् । ननु, नञर्थे  
 कृत्यतिरिक्तनिङ्गर्थान्वयस्याव्युत्पन्नत्वात् कथमनदित्यत आह ।—  
 गुरुमत इत्यादि । = तत्र कलञ्जभक्षणं बलवदनिष्ठाननुबन्धित्व-  
 विशिष्टेष्टसाधनत्वाभाववादिति बोधस्य सम्मतत्वादिति भावः ।  
 न्यायमते तु, तत्राभावे एव विध्यर्थबोध्यात् स्थलान्त-  
 रमाह — अस्मन्मत इत्यादि । = अत्र तादृशग्रहणभावस्येष्टा-  
 जनकतया नञार्थे विध्यर्थान्वयासम्भवेन धात्वर्थ एव विध्यर्थान्व-  
 तनञर्थान्वयस्यापगन्तव्यत्वादिनि भावः । एतनेति ।— तत्तत्कालस्य  
 नञर्थेऽन्वयेनेति तदर्थः । समाहितमिति ।— तत्र तदन्वयेऽपि कुत-

भक्षये " (\*) दित्यादावस्मन्मतेऽपि " अतिरात्रे षोड-  
 शिनं न गृह्णाति " इत्यादौ नञर्थेऽपि तिङर्थान्वयस्य  
 व्युत्पन्नत्वात् । एतेन भाविदिने चैत्रो नापाक्षीत्, अती-  
 तादिने चैत्रो न पक्ष्यतीत्यपि स्यात्, भाविदिनादौ चैत्रे  
 ऽतीतपाककृत्यादेरभावसत्त्वादित्यपि समाहितं । तत्रा-  
 प्यतीतादिकालस्य नञर्थ एवान्वयेनातीतादिकाला-  
 वच्छेद्यत्वविशिष्टस्य पाककृत्यभावस्य भाव्यादिदिना-  
 वच्छेदेन चैत्रादावसत्त्वादेव तादृशप्रयोगात् । अत  
 एव च, निष्पन्नान्नं न पक्ष्यतीत्यादौ निष्पन्नान्नकर्मक-  
 भाविकृतेरप्रसिद्धावपि न क्षतिः, भविष्यत्कालावच्छे-  
 देन तादृशान्नकर्मकपाककृतेरभावस्यैव तत्र बोध्य-  
 त्वादिति युक्तमुत्पश्यामः । क्वचिद्वर्तमानसामीप्यमपि  
 लटोऽर्थः, तच्च द्विविधं, वर्तमानक्षणाव्यवहितोत्तर-  
 कालावच्छेद्यत्वं, तादृशक्षणाव्यवहितप्राक्कालावच्छे-

स्तादृशप्रयोगवारणमित्याकांक्षायामाह ।— तत्रापित्यादि । = अत्र  
 तदन्वये युक्त्यन्तरमप्याह ।— अत एवेति = तच्च वर्तमानसामी-  
 प्यञ्च । द्विविधमिति ।— प्रागभावस्य प्रतियोगिर्नामग्रीनाश्वत्वमत-  
 मवलम्ब्य, अन्यथा वर्तमानक्षणाव्यवहितत्वमेव तत्सामीप्यमेक-  
 विधमेव बोध्यं, अव्यवहितत्वं च स्वध्वसाधिकरणसमयध्वसान-  
 धिकरणत्वे सति प्रागभावध्वसान्यतरसम्बन्धेन स्वाधिकरणत्वं-  
 तादृशधिकरणत्वं वेति ॥ ६८ ॥

(\*) कलञ्ज रक्तजगुन इति "कलञ्जपलण्डुपराशिका" इत्यास्तम्बधर्मसूत्रभाष्य (पृ ५  
 ख० १७ । २६) कैश्चित् कलञ्जमिह विषदिग्धवाणहतमृगमासमुच्यते, तत्र सञ्चक, तस्य-  
 विषान्कतया स्वत एव गगाभावान्निषेधस्य व्यर्थत्वादिति । कैश्चित् 'कलञ्जसवेष्टितधूम-  
 पातात्, स्यादन्तशुद्धिर्बुद्धिर्लोगहानि' इति वैद्यकस्मृत्या कलञ्जसवेष्टितमिति ताम्बूट-  
 पत्रधूपवर्ति ( बुद्धि ) रित्युच्यते तेन मात्रकद्रव्येनया ताम्बूट न कलञ्जमित्यनेन-  
 निषिध्यत इति ।

यत्त्वञ्च, तेन चैत्रः कदा गमिष्यतीति जिज्ञासायामेष  
गच्छतीत्युत्तरस्य वर्त्तमानक्षणोत्तरकालावच्छेद्यगति-  
मांश्चैत्र इत्यर्थः । चैत्रः कदा समागत इति जिज्ञासाया-  
मेष आगच्छतीत्युत्तरस्य वर्त्तमानक्षणाव्यवहितप्रा-  
क्कालावच्छेद्यागमनवान् इति न प्रश्नोत्तरभावास-  
ङ्गतिः ॥ ९८ ॥

॥ ९९ ॥ लङादेः पदभेदेनोद्दिष्टं द्वैविध्यं निर्वक्ति ।—

॥ ५ ॥ धातोरर्थस्य कर्तृत्व,—

बोधकं क्यज्यङन्तयोः ।

परस्मैपदमाख्यात,—

मात्मनेपदमेव च ॥ ९९ ॥

क्यजन्तस्य धातोरर्थस्य स्वार्थे कर्तृत्वेऽन्वयबोधन-  
क्षमं यादृशमाख्यातं तत्परस्मैपदं । पुत्रीयतीत्यादावेव  
पुत्रादीच्छाकर्तृत्वमाश्रयत्वलक्षणं बोध्यते, न तु  
पुत्रीयते इत्यादौ इच्छार्थस्य क्यचो निवेशात् । चित्री-

॥ ९९ ॥ परस्मैपदादिलक्षणप्रतिपादककारिकावतारणिकामाह  
।— लङादेरित्यादि ।= विवृणोति ।— क्यजन्तस्येति ।= तथा च,  
यादृशानुपूर्वीप्रकारकज्ञानं स्वाश्रयार्थकर्तृत्वधर्मिकक्यजन्तधात्वर्थ-  
प्रकारकान्वयबोधजनक तादृशानुपूर्वीमदाख्यातत्वं । लक्ष्ये लक्षणं  
संगमयति ।— पुत्रीयतीत्यादावेवेति ।= एवकारेणात्मनेपदस्य स्वरूप-  
योग्यत्वशंका निराकृता । यथाश्रुतकर्तृत्वशब्दात् कृतिमत्त्वप्रत्याय-  
नात् निरुक्तधात्वर्थस्य तादृशकर्तृत्वमसम्भवीति तत्तात्पर्यार्थमाह,—  
आश्रयत्वलक्षणमिति ।= एवकारव्यवच्छेद्यं स्वयमेवाह ।— न त्वि-  
ति ।= ननु, मादृश्यं चित्रं कर्तातीत्यर्थे चित्रीयधातोरुभयपदित्वात्  
आत्मनेपदस्यापि तादृशस्वरूपयोग्यतयातिव्याप्तिरित्यत आहोच्छार्थ-

यते, इत्यादौ आत्मनेपदेऽतिप्रसङ्गः सम्पद्यते ।  
 घातिता घातितारावित्यादावात्मनेपदानां निरुक्ता-  
 ख्यातत्वेऽपि तदन्यत्वेन विशेषणान्न प्रसङ्गः । यङन्तस्य  
 धातोरर्थस्य स्वार्थकर्तृत्वबोधनक्षममाख्यातमात्मनेपदं ।  
 चैत्रः पापच्यते, इत्यादिकमेव पौनःपुन्यविशिष्टस्य  
 पाकादेः कर्तृत्वं बोधयति, न तु पापच्यतीत्या-  
 दिकं । बोभवीतीत्यादौ तु यङो लुकि धातोर्न तद-  
 न्तत्वं, श्रुतिगर्भत्वादिहान्तत्वस्य । पचतेत्यादौ  
 परस्मैपदस्य वारणं पूर्ववत् । अत्रोभयपदिधातूनां  
 यत्र क्रियाफल कर्तृनिष्ठं, तत्रात्मनेपदं, यत्र च कर्तृ-  
 भिन्ननिष्ठ, तत्र परस्मैपदं साधु “स्वरितो जितः कर्त्र-  
 मिप्राये क्रियाफले” (१।२।७२) इति सूत्रेण कर्तारमभि-  
 प्रैति सम्बध्नातीति व्युत्पत्त्या कर्तृसम्बन्धे क्रियाफल  
 एवात्मनेपदस्य विधानात् । अत एव ।—

“स्वरिञ् जिण्यन्तधातूनां, कर्तृनिष्ठे क्रियाफले ।

आत्मनेपदमुद्दिष्टं, तदनिष्ठे पदान्तरं” ॥

स्येति । = तादृशस्य क्यच इच्छार्थत्वाभावात् नातिप्रसग इति भावः ।  
 ननु, परस्यैपदात्मनेपदयोस्ता तारौ तारस् इत्येतेषां समानानुपूर्वी-  
 कतया तादृशात्मनेपदेष्वतिव्याप्तिरित्यत आह । — बोभवीतीत्यादा-  
 विति । = लुकीति शेषः । श्रुतीति । — तथा च, श्रूयमाणयङन्तत्वं  
 लक्षणे निविष्टमिति भावः । ननु, पञ्चमीमध्यमपुरुषबहुवचनतकारस्य  
 ह्यस्तन्यात्मनेपदतकारसमत्वात् तत्रातिव्याप्तिरित्यत आह । — पचतेति  
 । = पूर्णवदिति । — तत्तद्व्यक्तिभेदनिवेशेनेत्यर्थः । ननूभयपदिधातूनां  
 क्वचित् परस्मैपदं क्वचिदात्मनेपदमित्यत्र किं नियामकं, स्वार्थ-  
 कर्तृत्वादिबोधस्योभयत्राविशेषादिति तन्नियामकमाह । — अत्रेति । =  
 ननु, सरितो जित इत्यादिपाणिनिसूत्रात् तादृशार्थप्रतीतेः कथमेत-  
 दित्यत आह । — स्वरित इति । = स्वोक्तार्थं प्रमाणयति । — अत-

इत्यापिशलीयाः पठन्ति । तदनुसृत्यैव दानादि-  
स्थले स्वगते फले ददे इत्येवं, परगते तु ददानीत्येव-  
वाक्यं प्रयुञ्जते वृद्धाः । “स्वर्गकामो यजेत” इत्यादौ च  
सामान्यतः श्रुतमपि फलं कर्तृनिष्ठमेव शास्त्रदेशितं,  
फलमनुष्ठातरीति मीमांसयोत्सर्गतस्तथाकल्पनादिति  
प्राञ्चः । चिन्तामणिकृतस्तु यत्र क्रियाफले कर्तुरभि-  
प्राय इच्छा तत्रैवात्मनेपदमिति सूत्रार्थस्तेन याज-  
काद्यैर्दक्षिणादिलाभेच्छयैव यागादिकरणे यजन्ति  
याजकाः, पठन्ति पाठकाः इति परस्मैपदं । परगतस्यापि  
यागादिफलस्येच्छया तत्करणे तु यजन्ते याजका,  
इत्यादिकः साधुरेव प्रयोगोऽत एव पितृस्वर्गकामः  
पुष्करिण्या यजेत, इत्यादावप्यात्मनेपदं, “ धनकामो  
गणपतिं, मोक्षकामोऽर्चयेद्भरि”मित्यादौ च परस्मैपदं  
सङ्गच्छत इत्याहुः ॥ ९९ ॥

एवेति ।= तदनुसृत्यैव उक्तार्थमनुसृत्यैव । नन्वेवं स्वर्गकामो यजेत-  
त्यत्र कथमात्मनेपदमित्यत आह ।— स्वर्गकाम इति ।= कर्तृनिष्ठ-  
मेवेति ।— कुत इत्याकांक्षायामाह ।— शास्त्रदेशितमिति ।— उत्स-  
र्गतः, बाधक विनेत्यर्थः । तथाकल्पनात् कर्तृनिष्ठत्वकल्पनात् ।  
चिन्तामणिकृन्मतमाह ।— चिन्तामणिकृतस्त्विति ।— सूत्रार्थः स्वरित  
इति सूत्रार्थः । परस्मैपदमिति ।— तत्र क्रियाफलस्य स्वर्गादेर्वाजका-  
द्यभिप्रायाविषयत्वादिति भावः । ननु, परगतेऽपि फले यत्र कर्तु-  
रिच्छा तत्रापि आत्मनेपदं स्यादित्यत्रेष्टापत्तिमाह ।— परगतस्या-  
पीति ।= अत एवेति ।— उक्तसूत्रस्य तादृशार्थकरणादेव । आत्मनेपद-  
मिति सगच्छते इति परेणान्व । कर्तुरिच्छायास्तत्र सत्वादिति भावः ।  
परस्मैपदमिति ।— कर्तुरिच्छायास्तत्रात्मनेपदादिति भावः ॥ ९९ ॥

॥ १०० ॥ लोङ्लक्षणप्रतिपादककारिकामवतरयितुमाह ।—  
लोढं लक्षयतीति ।= लोङ्लक्षणानुकूलव्यापारवान् ग्रन्थकर्तेति-



॥ १०० ॥ लोटं लक्षयति ।—

॥ ६ ॥ स्ववक्त्रनुमतत्वस्य,

धात्वर्थेऽन्वयबोधने ।

अनुकूला यादृशी तिङ्,

सैव लोट् परिभाष्यते ॥ १०० ॥

करोतु, कुरुतां, कुर्वन्तु, इत्यादौ तु ताम्प्रभृतयश्चैत्रा-  
द्युक्तत्वधी-सहकृताः कृत्यादौ प्रकृत्यर्थे चैत्राद्यनु-  
मतत्वं बोधयन्ति, न तु तिबाद्याः । अर्थापत्तिर्गुरूणा-  
मित्यादौ षष्ठ्यनुमतत्वं न धात्वर्थेऽनुभाव्यते, किन्तु

तदर्थः । इदञ्चावधारणार्थमुक्त, स्ववक्त्रनुमतत्वस्येति ।— तथा च,  
यादृशानुपूर्वीप्रकारकज्ञानं स्वाश्रयवक्त्रनुमतत्वप्रकारकधात्वर्थ-  
विशेष्यकान्वयबोधजनकं तादृशानुपूर्वीमदाख्यातत्वं तत्त्वामेति पर्य-  
वसितं । लक्ष्ये लक्षणं सगमयन् अलक्ष्ये तद्भाव व्यञ्जयति ।—करोतु  
कुरुतामित्यादि ।—ननु, शाब्दबोधे स्ववक्त्रत्वेन चैत्रादेर्न भानं, अनु-  
भवविरोधात्, किन्तु, चैत्रत्वादिनैवेति चैत्रोच्चरिततादृशवाक्यात्  
कथं न मैत्रत्वानुमतत्वबोधः, मैत्रेऽपि तद्वृत्तेरावश्यकत्वात्, अतस्तेन  
तदनुमतत्वबोधे तत्र तद्वक्त्रत्वधीः सहकारिणीति वाच्यं, न च, तद्व-  
क्त्रत्वभ्रमेऽपि तदनुमतत्वबोधः स्यादिष्टत्वादित्यभिप्रायेणाह ।—  
चैत्रानुक्तत्वधिसहकृता इति = । धात्वर्थविशेषकत्वनिवेशव्यावृत्ति  
छलतः प्रकाशयति ।— अर्थापत्तिरित्यादि । = तदा कुत्रेत्याकांक्षाया-  
माह ।—किन्त्विति = कृद्दर्थे स्वरूपादौ, तथा च, षष्ठ्यां नातिव्याप्तिरिति  
भावः । वस्तुतः, तादृशग्रन्थो न व्यावृत्तिपरः, तथा सति न वेत्यादि  
ग्रन्थासंगतेः किन्त्वाशंकासमाधानपरः । न च तथापि लक्षणे आख्या-  
तत्वनिवेशसत्त्वादुक्ताशकैव नावतरति इति वाच्यं, कारिकास्थ  
तिङ्पदस्य विभक्तिमात्रार्थपरत्वमित्यभिप्रायात् । अर्थापत्तिर्गुरूणा-  
मस्ति इत्यत्र तिपि भतिव्याप्तिसमाधानपरत्वात्, तत् तिङ्व्यक्तेरपि

कृद्र्थे, नवा स्ववक्तृत्वेन ज्ञातस्य । पत्नी पचत्वि-  
त्यादौ अनुज्ञैव लोटोऽर्थः, सा च कर्तुरिष्टत्वे सति  
वक्त्रनुमतत्वं, तेन चैत्रवक्तृकतादृशवाक्याच्च चैत्रा-  
नुमतस्वेष्टस्य पाकस्य कर्त्री पत्नीत्येवं बोधः । शूलं  
विश, विषं भुंक्ष्वेत्यादिराजवाक्यस्थले तु नानुज्ञा  
प्रत्ययार्थः, शूलप्रवेशादौ कर्तुरिष्टत्वाभावात्, किन्त्या-  
ज्ञैव, सा च वक्त्रनुमतत्वे सति कर्तुरनिष्टहेतुत्वं । तथा  
च राजानुमतत्वानिष्टहेतुशूलप्रवेशकर्तृतावांस्त्वमि-  
त्याकारस्तत्र बोधः । पर्वतमप्युत्पादयानि, समुद्र-  
मपि शोषयाणी, त्यादौ लोटः समर्थना अर्थः, सा च

यथाश्रुततादृशबोधानुकूलत्वात् । गुरुविप्रतपस्वीत्यादाविषयवि-  
धात्वर्थेऽपि षष्ठ्यन्वयः स्वीक्रियते तदाप्याह । — न वेति । = ज्ञात-  
स्येति । — तथा च, तद्दोषवारणायैव स्ववक्तृत्वेन ज्ञातं यत् तदनु-  
मतत्वप्रकारकत्वं लक्षणघटकशाब्दबोधे निवेशनीयमिति, एतत्सर्व-  
मापाततः, विवक्षितविवेकेन कोऽपि दोष इति ध्येयः । निष्कृष्टे तु यत्र  
चैत्राद्यनुमतगमनादौ गमादिधातोर्लक्षणा, तत्र तिबादावतिव्याप्ति-  
धारणाय धात्वर्थविशेष्यकत्वनिवेशः, उक्तस्थलीयषष्ठ्यामतिव्याप्ति-  
धारणायाख्यातत्वनिवेशः । स्ववक्तृत्वेन ज्ञातत्वन्तु न निविष्टं प्रयो-  
जनाभावात्, अपि तु, वक्तृत्वोपलक्षितधर्मावच्छिन्नानुमतत्वमेव  
निविष्टमिति युक्तमुत्पश्यामः । शाब्दबोधप्रकारमाह । — तेनेत्यादि । =  
अनुज्ञाया एतद्रूपत्वेनेत्यर्थः । स्वेष्टेति । — अत्र स्वपदार्थः  
पत्नी । अनुज्ञापदार्थघटकसत्यन्तव्यावृत्तिं छलतो दर्शयितुं आज्ञा-  
स्थलीयशाब्दबोधप्रकारमाह । — शूलमित्यादि । — कर्तुरिष्टत्वा-  
भावादिति । — तथा चानुज्ञात्वशरीरे सत्यन्तानिवेशे आज्ञाया अपि  
अनुज्ञात्वापत्तिरिति भावः । तदात्र क प्रत्ययार्थ इत्याकांक्षायामाह  
। — किन्तिवति । = सा च आज्ञा च ! शाब्दबोधप्रकारमाह । —  
तथा चेति । = समर्थनास्थलमाह । — पर्वतमित्यादि । = सा च सम-  
र्थना च, स्वशक्यत्वाभ्यवसायः स्वशक्यत्वप्रकारकविधारणात्मक-  
ज्ञान । शाब्दप्रकारमाह । — तथा चेति । = ननु, प्रत्ययानामेकस्वार्थ-

पराशक्यधार्मिकस्वशक्यत्वाध्यवसायः, तथा च, स्वेत-  
राशक्यं यत् पर्वतोत्पादनं, तद्धार्मिकस्वशक्यत्वा-  
ध्यवसायवानहं, इत्येव तत्रान्वयबोधः । स्वीयैकार्थ-  
विशिष्टप्रकृत्यर्थान्वयिस्वार्थान्तरबोधकत्वञ्च प्रत्ययस्य  
नाव्युत्पन्नमिति वक्ष्यते । अस्तु वा निपातस्यैवापे-  
र्धात्वर्थान्वितं पराशक्यत्वमर्थः, तिङस्तु स्वशक्यता-  
ध्यवसायमात्रम् । अध्यवसायोऽवधारणं, क्वचिद्वक्त्रा-  
शंसनमपि लोड्गर्थस्तेन, चैत्रोक्ताज्जीवतु भवानिति  
वाक्यात् चैत्राशंसाविषयवर्त्तमानजीवनवार्त्त्वमित्येवं  
तत्र बोधः । घटो नीलो भवतु, भवान् सुखी भवतु,  
इत्यादौ तु धातुनैव लक्षणयोपस्थापितायां नीला-  
द्युत्पत्तौ तिङा आशंसनीयत्व प्रतीयते, नामार्थस्य  
नीलादर्धात्वर्थोत्पत्तौ भेदेनान्वयस्याव्युत्पन्नत्वात् ।  
एवञ्चाशंसाविषयवर्त्तमाननीलोत्पत्तिमात्रीलो घट  
इत्या कारस्तत्र बोधः । अस्तु वा, नीलादिपदसन्दश-  
वशानीलादिविशिष्टस्यैव स्वस्याधिकरणसमयध्वंसान-

विशिष्टप्रकृत्यर्थेऽपरस्वार्थान्वयबोधकत्वमव्युत्पन्नमित्यत आह ।—  
स्वीयैकार्थेति ।= नन्वेकप्रत्ययार्थयोः कृतिवर्त्तमानत्वयोः पर-  
स्परमन्वयस्य वक्ष्यमाणत्वेऽपि एकार्थविशिष्टप्रकृत्यर्थेऽपगार्थान्वय-  
स्याव्युत्पन्नत्वमेवेत्यत आह ।— अस्तु वेति ।= अध्यवसाय-  
पदार्थे स्वयमेवाह ।— अध्यवसाय इति ।— वक्त्राशंसनम-  
पीति । — आशंसनं इच्छाविषयक. शब्दः । ननु, घटो नीलो भवतु  
इत्यादौ नामार्थस्य नीलादेः कथं भेदेन धात्वर्थ उत्पत्तावन्वय इत्यत  
आह ।— घट इत्यादि ।= लक्षणां विनाप्युपपादयति ।— अस्तु वेति ।=  
सन्दशवसात् समभिव्याहारवशात्, तत्र धात्वर्थ इति ।— तथा च,  
नीलपदं तात्पर्यग्राहकमिति भावः ॥ १०० ॥

धिकरणसमयसम्बन्धरूपोत्पत्तिस्तत्र धात्वर्थः ॥१००॥

॥ १०१ ॥ लिङं लक्षयति ।—

॥ ७ ॥ लङ्लोडन्या विधेर्बोधे,  
समर्था तिङ् लिङुच्यते ।

प्रवर्त्तकचिकीर्षाया,

हेतुधाविषयो विधिः ॥ १०१ ॥

विध्यन्वयबोधं प्रति समर्था, लटो लोटश्च भिन्ना  
तिङ् लिङुच्यते । विधिस्तु, नेह कृत्यात्मकं, विधान-  
माख्यातमात्रस्य तद्वोधसमर्थत्वात्, किन्तु प्रवर्त्तक-  
चिकीर्षायां यत्प्रकारकज्ञानस्य हेतुत्वं, स तथा,  
तादृशश्च कृतिसाध्यत्व, मिष्टसाधनत्वं बलवदनिष्ठा-  
ननुबन्धित्वश्च, प्रत्येकमेव यागपाकादिधर्मिक-

॥ १०१ ॥ अथ विधिः, लिङं लक्षयतीति ।—लिङ्लक्षणानुकूल-  
वर्तमानव्यापारवान् ग्रन्थकर्तेत्यर्थः । विवृणोति ।— विध्यन्वयबोध  
प्रतीतिः । = तथा च, लङ्लोड्भिन्नत्वे सति यादृशानुपूर्वीप्रकारकज्ञा-  
नत्वं विध्यन्वयबाधजनकतावच्छेदकं तादृशानुपूर्वीमत्तिङ्त्व लिङ्-  
त्वमिति पर्यवसितं । ननु, को नाम विधिपदार्थ इत्याकांक्षायामाह ।—  
विधिस्त्विति । = आख्यातमात्रस्येति ।— तथा च, लङ्लोड्भिन्नाख्यात-  
मात्रस्य लिङ्त्वापत्तिरिति भावः । किन्त्विति ।— तथा च, प्रवर्त्तकचिकी-  
र्षाजनकतावच्छेदकप्रकारताश्रयत्वविधित्वमित्यर्थः । तादृशप्रकारता-  
वच्छेदकतापर्याप्तिनिवेशे प्रयोजनविरहो विधित्वस्य व्यामज्यवृत्तित्वा-  
पत्तिश्चातस्तदनिवेशयन् विधित्वस्याव्यामज्यवृत्तित्वमाह ।— तादृश-  
ञ्चेति । = चिकीर्षाजनकतावच्छेदकप्रकारताविशेषाश्रयञ्चेत्यर्थः,  
प्रत्येकमेवेति ।— तथा च, विधित्वं न व्यामज्यवृत्तीति भावः । विधौ विधि-  
लक्षणं सगमयति ।— यागपाकाः । इति । = तन्निश्चयादेव कृतिसाध्यत्व-  
निश्चयादेव । लक्ष्ये प्रकृतलक्षणं सगमयति ।— एवञ्चेति । = यजेतेत्यादि-

तन्निश्चयादेव यागादिधर्मिकचिकीर्षोत्पत्त्या तत्र प्रवृत्तेः,  
 एवञ्च, यजेत, पचेतेत्यादौ यागः कृतिसाध्य इष्ट-  
 साधनं बलवदनिष्टाननुबन्धी च, इत्याकारको बोधः ।  
 पटमानय इत्यादौ, सप्तमं पदं गृह्णातीत्यादौ च विधिं  
 बोधयन्त्यावपि लोङ्लटौ न ताभ्यां भिन्ने, यष्टत्यं,  
 देयमित्यादौ तु तव्यादिकं कार्य्यत्वादिकं बोधयदपि  
 न तिङ् । भावित्वाद्यप्रत्यायकत्वेन विशेषणाच्च  
 पच्यादित्यादावाशीर्लिङि न प्रसङ्गः । यद्यपीदानीन्तन-  
 स्वकृतिसाध्यताज्ञानस्यैव प्रवर्त्तकत्वमन्यथा स्वस्यैव  
 कालान्तरीयायाः परस्य चेदानीन्तन्याः कृतेः साध्य-  
 ताग्रहादपि प्रवृत्त्यापत्तेः, तथापि, इदानीन्तनस्वकृत्य-  
 न्तर्भावेणापि लिङः शक्यापात्तिरतः प्रवर्त्तकज्ञान-  
 प्रकारत्वं तत्राप्रयोजक, तथापि पङ्क्तुः समुद्रं न तरेदि-  
 त्यादौ नञादिना समुद्रतरणादेः पङ्क्तुप्रभृतिकृति-

कृतिसाध्यत्वादेर्विधित्वे चेत्यर्थः । अन्यान्यव्यावृत्तिमाह ।—पटमानय,  
 सप्तमं पदं गृह्णातीत्यादीविति ।= आदिपदादग्निहोत्र जुहोतीत्यादि-  
 परिग्रहः तिङ्त्वानिवेशव्यावृत्तिमाह ।— यष्टव्यमित्यादि ।= ननु,  
 आशीर्लिङ् यात् इत्यादेः समानानुपूर्वीकत्वात् तन्नातिव्याप्तिरित्यत  
 आह ।— भावित्वाद्यप्रत्यायकत्वेनेति ।= शकते ।— यद्यपी-  
 त्यादि ।= तत्राप्रयोजकमिति ।— तत्र कृतिसाध्यत्वे, तथा च,  
 तन्निष्ठतादृशप्रकारत्वं विधित्वाप्रयोजकमित्यर्थः । तद्विहाय इष्टसाध-  
 नत्वादेक विधिरिति फलित । समाभत्ते ।—तथापीति ।—नञोऽसम-  
 भिव्याहारस्थले इष्टसाधनत्वादिमात्रबोधेनाप्युपपत्तेर्नञ्समभिव्या-  
 हारस्य नानुधावन । कृति-साध्यत्वनिषेधबोधानुरोधादिति ।— इष्ट-  
 साधनत्वाभावादेस्तत्र बाधादिति भावः । लिङ् इति ।— तथा चे-  
 दानीन्तनकृतिसाध्यत्वस्य गुरुत्वेऽप्यगत्या तत्र लिङ् शक्तिराव-  
 द्यकीति भावः । ननु, तन्मात्र एव तच्छक्तिरावश्यकत्वादस्तु किमप-

साध्यत्वनिषेधबोधानुरोधादवश्यं कृतिसाध्यत्वं लिङ्ग-  
र्थः, तथा “तृप्तिकामो जलं न ताडये”दित्यादौ तृप्तिकामे-  
ष्टसाधनत्वस्य, “न कलञ्जं भुञ्जीते”त्यादौ च कलञ्जभक्ष-  
णादेर्बलवदनिष्टाजनकत्वस्य निषेधानुपपत्त्या इष्टसा-  
धनत्वादिकमपि । न चाहोरात्रावच्छेद्यभोजननिवृत्तिरू-  
पस्योपवासस्य कृत्यसाध्यत्वात् “अष्टम्यामुपवसे”दिति  
विधेर्बाधः, कृत्यधीनसमयसम्बन्धरूपस्य जैमिककृति-  
साध्यत्वस्य नित्येऽप्यनपायात्, तादृशप्रयोगे भोजना-  
दिप्रतिकूलव्यापारस्यैव वा धात्वर्थत्वात्, पाकं कुर्या-  
दित्यत्र कृतिसाध्यत्वस्य, जलं ताडयेदित्यत्रेष्टसाधन-  
त्वस्य, श्येनेन यजेतेत्यादौ च बलवदनिष्टाजनकत्वस्य

रयोर्द्वयोस्तत्कल्पनेनेत्यत आह ।—तृप्तिकाम इति ।=इष्टसाधनत्व-  
स्येति निषेधानुपपत्त्येति परेणान्वयः । तथा च, जलताडने कृतिसाध्य-  
त्वाभावस्य बलवदनिष्ठाननुबन्धित्वाभावस्य च बाधादगत्ये-  
ष्टसाधनत्वेऽपि तच्छक्तिरावश्यकीति भावः । न कलञ्जमिति ।—  
विषाक्तवाणहतमृगपक्षिमांसं शुष्कमांसं वा कलञ्ज, तदुक्तं “विषा-  
क्तेनैव वाणेन हतौ यौ मृगपक्षिणौ । तयोर्मांसं कलञ्जं स्याच्छुष्क-  
मांसमथापि वा” ॥ इति बलवदनिष्टाजनकत्वस्येति ।—तद्भक्षणं इष्ट-  
साधनत्वस्य कृतिसाध्यत्वस्य च सत्त्वादगत्या बलवदनिष्ठाननुब-  
न्धित्वेऽपि तच्छक्तिरावश्यकीति भावः । इष्टसाधनत्वादिकमपीति  
लिङ्गर्थे इति पूर्वेणान्वयः, आदिना बलवदनिष्ठाननुबन्धित्वपरि-  
ग्रहः, अपिकारात् कृतिसाध्यत्वपरिग्रहः । शङ्कते ।— न चेति ।=  
समाधत्ते ।— कृत्यधीनेति ।=नित्यस्य समयसम्बन्धे यदि कृत्यधी-  
नत्वं न स्वीक्रियते तदाप्याह ।— तादृशेति ।= धात्वर्थत्वादिति ।—  
तथा च, तादृशव्यापारे कृतिसाध्यत्वस्य बोधित्वेन तत्र तादृश-  
बोधो न भ्रम इति भावः । ननु, पाकं कुर्यादित्यादौ कृतिसाध्यत्वबोधात्  
कथं तादृशवाक्येऽप्रामाण्यमित्यत आह ।—पाकमिति ।= इष्टसाध-  
नत्वादिकमेवेति ।— तथा च, उक्तविध्यर्थानां यत्र योऽबाधित स्तत्र

धात्वर्थे बाधात्तत्र यथायोगमिष्टसाधनत्वादिकमेव लिङा प्रमाय्यते, तदप्रामाण्यव्यवहारस्तु इष्टसाधनत्वादिभ्रमहेतुत्वप्रयुक्तः । यत्तु, कृतिसाध्यत्वबलवदनिष्टाजनकत्वाभ्यां विशिष्टमेवेष्टसाधनत्वं लिङर्थ इति तद्वोधकतया जलं ताडयेदित्यादेरप्रामाण्यमेवेति, तन्न, कृतिसाध्यत्वादेर्विशेष्यविशेषणभावव्यत्यासेन गुरुतरशक्तिषट्कापत्तेः, “इयेनेनाभिचरन् यजेते”त्यादिश्रुतेरप्रामाण्यापत्तेश्च, इयेनस्य वैरिबधकामकर्तव्यत्वेन बलवदनिष्टस्य दुरितस्यानुबन्धित्वात् । न च, तत्रेष्टसाधनत्वमात्रे लक्षणा तन्मतेऽपि “अगम्यां गच्छे”-दित्यादेः प्रामाण्यस्य दुर्वारत्वापत्तेः, “न विधौ परः

तदवगाहिबोधजनकत्वेनैव तादृशवाक्यस्य प्रामाण्यमिति भावः । नन्वेकतराभावमादायापि तत्राप्रामाण्यव्यवहारः स्यादित्यत आह ।— तदप्रामाण्यव्यवहारस्त्विति ।= तथा च, यादृशवाक्येन यादृशविध्यर्थावगाहिज्ञानं जन्यते, तादृशवाक्यविषयकाप्रामाण्यव्यवहारस्यापि तादृशविध्यर्थे भ्रमजनकत्वमेव विषय इति तत्र तादृशव्यवहारो न प्रामाणिक इति भावः । विशिष्टस्येष्टसाधनस्य विध्यर्थावादिनां मतमुपन्यस्य दूषयति ।— यत्त्विति ।= इत्यादिरित्यादिपदात् पाकं कुर्यात् इयेनन यजेतेत्याद्युपग्रहः । शक्तिषट्कापत्तेरिति ।— ननु, प्रामाणिकं गौरवं न दोषयेत्यत आह ।— इयेनेनाभिचरन्निति ।= कथमित्याकाङ्क्षायामाह ।— इयेनस्येति ।= शङ्कते ।— नचेति ।= ननु, लक्षणास्वीकार एव दोष इत्यत आह ।— तन्मत इति ।= प्रत्येकशक्तिवादिनस्तत्र मतेऽपित्यर्थः । दुर्वारत्वापत्तेरिति ।— तथा च, बलवदनिष्ठाननुबन्धित्वमात्रबोधानुरोधेन भवन्मतेऽपि लक्षणास्वीकार आवश्यक इति भावः । समाधत्ते ।— न विधाविनि ।= तथा च, विधिवाक्यघटकपदार्थपरो न शक्यादन्यः, न शक्यार्थ एव विधिवाक्यविषय इति यावत्, इति नियमव्याघातापत्तेरित्यर्थः । अस्मन्मते च अगम्यां गच्छेदित्यादौ फलबलाद्बलवदनिष्टा-

शब्दार्थः” इत्यस्य व्याकोपापत्तेश्च । ननु, बलवदनिष्टा-  
जनकत्वविशिष्टेऽपीष्टसाधनत्वे लिङ्ः शक्तिग्रहादि-  
ष्टसाधनतामात्रस्य द्येनादावनुभावकत्वसम्भवात्, न  
तत्र लिङो लक्षणा, यद्रूपेणान्वयधीस्तन्मात्रप्रकारक-  
शक्तिज्ञानत्वापेक्षया लघुत्वेन तत्प्रकारकशक्तिज्ञान  
त्वेनैव तत्र हेतुत्वादत एव “श्रोतव्यः श्रुतिवाक्येभ्यः”  
इत्यत्र स्मृत्यादिभिन्नप्रमाणशब्दत्वेन शक्तमपि  
श्रुतिपदं प्रमाणशब्दत्वेन श्रुतिस्मृतौ बोधयन्न लाक्ष-  
णिकम्, अन्यथा, श्रुतिपदस्य वेदमात्रपरत्वे तज्जन्य-  
शाब्दत्वेन मुक्तिहेतुत्वे नियमाददृष्टकल्पनापत्तेरिति

ननुबन्धित्ववद्विशेष्यकबलवदनिष्टाननुबन्धित्वप्रकारकत्वरूपप्रामा-  
ण्यस्यैव प्रामाण्यव्यवहारविषयत्वकल्पनान्न तत्र लक्षणेति भावः ।  
पुनः शङ्कते ।— नन्वित्यादि । = बलवदनिष्टाजनकत्वे सति कृतिसा-  
ध्यत्वेत्यादिः, बलवदनिष्टाजनकत्वादिविशिष्टेऽपीत्यपि क्वचित् पाठः ।  
तत्रादिपदात् कृतिसाध्यत्वादिपरिग्रह । प्रकृतानुपयोगितया  
कृतिसाध्यत्वानुक्तिरित्यपि काश्चित् । अनुभावकत्वसम्भवादिति ।—  
शक्तिग्रहनिष्ठजनकतावच्छेदकप्रकारताया पर्याप्तिनिवेशे प्रयोजना-  
भावादिति भावः । ननु, विशिष्टशक्तिज्ञानात् प्रत्येकशब्दबोध-  
वारणमेव प्रयोजनमित्यत आह ।— यद्रूपेणेति । = तत्र हेतुत्वादिति ।—  
तत्प्रकारकशब्दबोधहेतुत्वादित्यर्थः । निरुक्तकार्यकारणभावे मिश्रो-  
क्तयुक्त्यन्तरमप्याह ।— अत एवेति । = विशिष्टशक्तिग्रहस्यैकतर-  
प्रकारकानुभवजनकत्वादेवेत्यर्थः । न लाक्षणिकमिति ।— स्मृत्यादि-  
भिन्नप्रमाणशब्दत्वप्रकारकश्रुतिपदशक्तिज्ञानादपि केवलप्रमाणशब्द-  
त्वेन शाब्दबांधोदयात् श्रुतिपदस्य प्रमाणशब्दे न लक्षणेति भावः ।  
ननु, तत्र विशिष्टानुभवजननेका क्षतिरित्यत आह ।— अन्यथेति । =  
नियमाददृष्टकल्पनापत्तेरिति ।— वेदजन्यशब्दबोधाभावे दुरदृष्टजनकत्व-  
कल्पनापत्तेरित्यर्थः । यथा “ऋतौ भार्यामुपेया”दित्यादौ तादृशभार्या-  
गमनाभावे दुरदृष्टजनकत्वं बोध्यते, तथेहापीति भावः । श्रुतिजन्य-



पक्षधरमिश्रैरप्युक्तमिति, चेन्न, पश्यादिपदस्यापि लाङ्गूलादिमत्तया मूषिकादिबोधने मुख्यत्वापत्तेः ।

स्यादेतत्, इष्टसाधनत्वं यदि विध्यर्थस्तदा स्वर्ग-  
कामः पचेतेत्यादेरपि प्रमाणतापत्तेः, स्वर्गकामकृति-  
साध्यस्य पाकादेरोदनादिरूपेष्टसाधनत्वादिति, चेन्न,  
स्वर्गकामादिसमभिव्याहृतविधिप्रत्ययस्य स्वर्गादि-  
रूपेष्टसाधनत्वान्वयबोधं प्रत्येव साकाङ्क्षत्वेनेष्टान्तर-  
साधनत्वे शक्तिमत्त्वेऽप्युक्तविधेस्तद्बोधकत्वासम्भवात्,  
इयांस्तु विशेषो, यदिष्टस्य स्वर्गत्वाद्यवान्तररूपेणैव  
यदि विधिवाक्याद्बोधस्तदा तादृशावान्तररूपेणैवेष्टं  
विधेः शक्यतावच्छेदकं, नो चेदिष्टत्वेनैव, अत एव  
“विश्वजिता यजेते”त्यादौ इष्टसामान्यसाधनत्वस्यैव

बोधस्यैवाष्टजनकत्वापत्तेरित्यर्थ इत्यपि कश्चित् । समाधत्ते ।—  
चेन्नेति ।= मुख्यत्वापत्तेरिति ।— तथा चैतद्बोपभियैव तत्-  
प्रकारकशब्दबुद्धौ तत्पर्याप्तप्रकारकशक्तिज्ञानस्यैव हेतुतया श्येनेना-  
भिचरन् यजेतेत्यादिश्रुतेः प्रामाण्यानुरोधेन तव मतेऽपीष्टसाधनत्वं  
लिङो लक्षणावश्यकीति भावः ।

एतावता निवृत्ते विशिष्टशक्तिवादिनि स्वमते<sup>१</sup> दोषमुद्घाटयन्  
परिष्कुरुते ।— स्यादेतदिति ।= ननु, स्वर्गादेरिष्टत्वेन विधिशक्य-  
तावच्छेदकत्वं सर्गत्वव्याप्यवैजात्यपुरस्कारेण विधिवाक्यात् स्वर्गा-  
दिबोधो न स्यादित्यत आह ।— इयांस्त्विति ।= नो चेदिति ।—  
यदीष्टत्वेनैव विधिवाक्याद्बोधस्तदेत्यर्थः । विधिवाक्यादिष्टत्वेनैवे-  
ष्टबोधे युक्तिमप्याह ।— अत एवेति ।= इष्टत्वेनैवेष्टसामान्यस्य  
विधिशक्यतावच्छेदकत्वादेवेत्यर्थः । स्वर्गादि फलेच्छुकव्यक्तेः स्वर्गा-  
दिसाधनताज्ञानं विना प्रवृत्त्यनुपपत्तेः स्वर्गादेः फलत्वं कल्प्यते,  
इति भावः । नव्यै स्वर्गत्वावान्तररूपेण विधिशक्यतावच्छेदकता-  
स्वीकारात्तन्मते नानुपपत्तिरिति प्राच्यैरुक्तं । मतान्तरमुपन्यस्य  
दूषयति ।— यत्त्विति ।= ननु, पदानुपस्थितसंसर्गस्यैव बाधा-

विधिना बोधनात् प्रवर्त्तकस्येष्टविशेषसाधनत्वाव-  
गाहिज्ञानस्य सम्पत्तये प्राच्यैः स्वर्गः फलं कल्प्यते ।  
यत्तु, साधनत्वमात्रं विध्यर्थः, स्वर्गादिफलसाधनत्वन्तु  
स्वर्गकामादिपदसमभिव्याहारलभ्यमिति, तत्तुच्छ-  
पदानुपस्थितस्य स्वर्गादेर्विध्यर्थसाधनत्वेऽन्वयायोगात्,  
स्वर्गकामादिवृत्तिशब्दैकदेशार्थस्य स्वर्गादेस्तत्रान्वये  
निराकाङ्क्षत्वात्, फलाव्यवहितनियतपूर्ववर्त्तित्वविशे-  
षात्मनः कारणत्वस्य फलगर्भतया तदनन्तर्भाव्य  
साधनत्वशक्तेरशक्यवचनत्वाच्च । नन्वेवं, स्वर्गत्वाव-  
च्छिन्ना यावती व्यक्तिस्तत्प्रत्येकाधिकरणावच्छेदेन  
तत्प्रत्येकाव्यवहितप्राक्काले यद्धर्मावच्छिन्नस्य यादृशः  
सम्बन्धोऽन्यथासिद्ध्यनिरूपकस्तद्धर्म एव तादृश-

भावरूपयोग्यताबलात् प्रकारतयापि स्वर्गादिभान मविध्य-  
तीति चेन्न, तत्प्रकारकशब्दबोधे तत्प्रकारकवृत्तिज्ञानहेतुताया  
आवश्यकतया पदानुपस्थितस्य प्रकारतया शब्दबोधे भानासंभ-  
वात् । अत एव द्वारमित्यादौ पिधेहीति पदं कल्प्यते तार्किकैरिति ।  
ननु, स्वर्गकाम इत्यादि स्वर्गपदेनैव स्वर्गोपस्थापनात्, कुतस्तस्य  
पदानुपस्थितित्वमित्यत आह ।— स्वर्गकामादीति ।= निराकाङ्क्ष-  
त्वादिति ।—“प्रतियोगिपदादन्यत् यदन्यत्कारकादपि । वृत्तिशब्द-  
कदेशस्य सम्बन्धस्तेन नेष्यते॥” इति प्राचीनानुशासनादिति भावः ।  
यदि च, व्युत्पत्तिवैचित्र्यात् तत्र तदन्वयः स्वीक्रियते तदाप्याह ।—  
फलाव्यवहितेति ।= अग्नयप्रचनत्वाच्चेति ।— कारणत्वस्य स्वरूप-  
सम्बन्धरूपत्वेन कोऽपि दोष इति ध्येयः । शङ्कते ।—नन्वेवमित्यादि ।=  
यत्किञ्चित्स्वर्गसाधनस्य स्वर्गत्वावच्छिन्नं प्रति साधनत्ववारणाय  
यावती व्यक्तिरिति ।—यावतामेकाधिकरणाप्रसिद्ध्या तत्प्रत्येकेति ।—  
स्वर्गत्वावच्छिन्नाव्यवहितप्राक्कालसत्त्वमप्रसिद्धमतस्तत्प्रत्येकेति ।—  
काल इति सम्बन्धप्राक् इत्यन्वयि, तथा च, तादृशकालवृत्ति-  
यद्धर्मावच्छिन्नस्य यादृशः सम्बन्ध इत्यर्थः । तच्चेति ।— स्वर्ग-

सम्बन्धेन स्वर्गत्वाद्यवच्छिन्नं प्रति साधनत्वं वाच्यं, तच्च, यागादौ बाधितमप्रसिद्धं वा, यागत्वादेर्निरुक्तस्वर्गाव्यवहितपूर्ववर्तितानवच्छेदकत्वात्, दानादितोऽपि स्वर्गाद्युत्पत्तेः, सत्त्वगुणत्वादेश्च तादृशस्य स्वर्गत्वाद्यवच्छिन्नं प्रति अन्यथासिद्धयनिरूपकत्वादतः कथमिष्टसाधनत्व विधेः शक्यमिति, चेत् सत्यं, स्वर्गवृत्तियत्किञ्चिद्धर्मावच्छिन्नं प्रति साधनत्वस्यैव विध्यर्थत्वात्, तस्य च, स्वर्गवृत्तिवैजात्यविशेषावच्छिन्ना यावन्तस्तत्प्रत्येकाव्यवहितप्राक्कालवृत्तितावच्छेदकीभूतमश्वमेधत्वादिकमादायैव यागादौ सत्त्वात् । न चैवं, वैध एव बोधे स्वर्गगतवैजात्यस्य भानादग्रकल्प्यत्वव्याकोपः, स्वर्गवृत्तियत्किञ्चिद्धर्मत्वेन त्वावच्छिन्नसाधनत्वञ्च बाधितमिति यागस्य स्वर्गाव्यवहितप्राक्काले स्वर्गाधिकरणावच्छेदेन यागीयसमवायसम्बन्धस्यासत्त्वादपूर्वादौ प्रसिद्धस्य तादृशसाधनत्वस्य च यागादावभावादिति भावः । यदि चापूर्वसम्बन्धेन याग कारणमित्युच्यते, तदा न बाध इत्यत आह ।— अग्रसिद्ध वेति । = तत्र हेतुमाह ।— यागत्वादेरिति । = कुत इत्याकाङ्क्षायामाह ।— दानादितोऽपीति । = ननु, सत्त्वगुणत्वादेरेव तादृशधर्मस्य तत्र सत्त्वात् कुतोऽग्रमिद्विरिति सत्त्वगुणत्वादेस्तादृशत्वमेव खण्डयति ।— सत्त्वगुणत्वादेरिति । = आदिनेच्छात्व परिग्रहः । समाधत्ते ।— चेत् सत्यमित्यादि । = तस्य चेति विजातीयस्वर्गसाधनत्वस्य चेत्यर्थः । तस्य सत्त्वादिति परेणान्वयः । तथा च, वैजात्यविशेषावच्छिन्नं प्रत्येवाश्वमेधत्वादिना हेतुत्वमिति भावः । शङ्कते ।— न चैव मिति । = वैध एवेति ।— विधिवाक्यजन्य-एव, कल्प्य वैजात्यस्य विधिवाक्यादेव भाने किमर्थमग्रे तदनुमीयते इति तस्याननुमेयत्वे प्राचीनसिद्धान्तभङ्ग इति भावः । उदीच्यत्वादिति ।— तथा च, जातित्वेन कल्पन एव तेषां तात्पर्यमिति भावः । शुद्धवैजात्यावच्छिन्नस्वर्गसाधनत्वे विधिशक्तिरिति व्यवस्था-

गृहीतस्यापि वैजात्यस्य यागविशेषजन्यतावच्छेदक-  
जातित्वादिना कल्पनस्योदीच्यत्वात्, यदि च, जातित्व  
सामान्यलक्षणया निखिलजात्युपस्थित्यनन्तर जाति-  
मत्त्वप्रत्यासत्त्या जातित्वेन सकलजातिविशिष्टस्यानु-  
भवे सत्युत्तरकालं शुद्धतत्तद्वैजात्येन विशिष्टस्य वैजा-  
त्यादौ स्वर्गादेः स्मृतौ बाधकाभावः, । संस्कारसत्त्वेऽपि  
जातित्वांशस्योद्बोधकाभावेनाग्रहसम्भवात्, समान-  
प्रकारत्वेनैव हि स्मृतावनुभवस्य हेतुत्वं, न तु समान-  
प्रकारतावच्छेदकत्वेन गौरवात् । यदि वा, तत्तद्वैजात्या-  
वच्छिन्नस्वर्गादिनिरूपितसमवायेन सुखादिमत्ता-  
ज्ञानानन्तरं तादृशवैजात्यावच्छिन्नसुखस्य उपनीत-  
भानं प्रामाणिकं, संसर्गतासाधारणविशेषणविषय-  
ताकज्ञानस्यैव विशिष्टधीहेतुत्वात्, इत्थमेव च शुद्धमन-  
पयितु शुद्धवैजात्यावच्छिन्नस्वर्गसाधनत्वे शक्तिग्रहं सम्पादय-  
न्नाह ।— यदि चेति ।= ननु, स्मृतौ जातित्वं तदा कथं न भामत  
इत्यत आह ।— संस्कारसत्त्वेऽपीति ।= अग्रहसम्भवादिति ।—  
ननु, तद्धर्मावच्छिन्नप्रकारकस्मृतौ तादृशानुभवस्य हेतुतया कथं  
जातित्वावच्छिन्नेप्रकारताकानुभवात् स्वरूपतो जातिप्रकारकस्मृ-  
तिरित्यत आह ।— समानप्रकारकत्वेनैवेति ।= गौरवादिति ।—  
तथा च, जातित्वेन जातिप्रकारकानुभवात् स्वरूपतो जातिप्रकार-  
कस्मृतौ बाधकाभावः । नन्वेवं प्रमेयत्वसामान्यलक्षणया निखिल-  
प्रमेयज्ञानात् स्वरूपतो घटत्वपटत्वादिस्मृत्युत्पत्त्या सार्वज्ञापत्तिरिति  
समानप्रकारकत्वेनैव स्मृत्यनुभवयोर्हेतुहेतुमद्भाव आवश्यक इत्यत  
आह ।— यदि वेत्यादि ।= ननु, विशिष्टबुद्धौ विशेषणनिष्ठसंसर्गा-  
वच्छिन्नविषयताकज्ञानस्य हेतुतया कथं तद्वैजात्यसंसर्गकज्ञानात्  
तद्वैजात्यप्रकारकोपनीतभानमित्यत आह ।— संसर्गतासाधारणेति-  
निरुक्तकार्यकारणभावे युक्तिमप्याह ।— इत्थमेव चेति ।= निरुक्त-  
कार्यकारणभावस्वीकारेणैव चेत्यर्थः । शक्तिग्रह इति ।— अन्यथा-

स्वादिविशिष्टस्योपस्थितौ तत्र मनःपदादेः शक्तिग्रह  
 उति विभाव्यते. तदा तत्तद्वैजात्यावच्छिन्नस्यैव  
 स्वर्गस्य निरुक्तसाधनत्वं विधेः शक्यं. शक्यग्रहमिति  
 तदेव यागादौ लिङ्गाद्यैरनुभाव्यतां. अनुभाव्यता वा.  
 स्वर्गप्रतियोगिताभावप्रयोगं ज्ञाताभावप्रतियोगित्वलक्ष-  
 णमेव स्वर्गसाधनत्वं. तच्च, वैजात्यावच्छिन्न-  
 प्रतियोगिताकर्म्यैव स्वर्गाभावस्य प्रयोजकीभूतो  
 योऽश्वमेधवाद्यवच्छिन्नाभावस्तत्प्रतियोगित्वेन या-  
 गादे सुघटमेव. कारणाभावस्यैव कार्यभावप्रयोज-  
 कत्वात् । साधनतायाः पदार्थान्तरत्वमतेऽपि-  
 तन्मात्रस्य न लिङ्गर्थत्वं “जल न ताडये”दित्यादौ  
 तस्य निषेधविधेरप्रामाण्यापत्तेः । परन्तु, स्वर्गादि-  
 निरूपितस्येति सम्प्रदायविदः ।

रत्नकोषकृतस्तु, पाकादिकृतित्वावच्छिन्नोद्देश्य-  
 ताकेच्छाया एव पाकादिचिकीर्षात्वात्, मैव पकादौ

तीन्द्रियतया स्वरूपतो मनस्त्वादिविशिष्टस्य पूर्वं ग्रहामम्भवेन तत्र  
 मनःपदशक्तिग्रहो न स्यात्, अधुना तु तातित्वसामान्यलक्षणया  
 मनस्त्वज्ञानोत्तरं मनस्तयावच्छिन्ननिरूपितसंयोगसम्बन्धेन द्रव्यवत्ता-  
 ज्ञानोत्तरं वा स्वरूपतो मनस्तयावशिष्टज्ञानसम्भवात्तत्र शक्तिः शक्य-  
 ग्रहेति भावः । प्रयामबाहुल्यं विनाप्युपपादयति । — अनुभाव्यतां  
 वेति । = तच्च तादृशमसर्गसाधारणत्वञ्च, सुघटमिति परेणान्वयः ।  
 कुत इत्याकाङ्क्षायामाह — कारणाभावस्यैवंति । — ननु, साधनताया  
 पदार्थान्तरत्वमते केवलसाधनत्वं विधिकल्पनेऽपि व्युत्पत्तिवैचित्र्येण  
 स्वर्गादिपदोपस्थापितस्य स्वर्गादेः साधनत्वेऽन्वयादेव विशिष्टत्वाभां  
 भविष्यतीत्यत आह । — साधनताया इति । = अप्रामाण्यापत्तेरिति । —  
 दुःखसाधनत्वस्य तत्र सत्त्वेन साधनत्वसामान्याभावस्य बाधा-  
 दिति भावः । स्वर्गादिनिरूपितस्येति साधनत्वस्य लिङ्गर्थत्वमितिपूर्वे-

प्रवर्तिकेति, तस्याश्च पाकादिकृतित्वावच्छिन्नधर्मिके-  
ष्टसाधनताज्ञानत्वेन हेतुत्वात्, कृतिगतमेवेष्टसाध-  
नत्वं लिङ्गर्थः, तादृशचिकीर्षायां क्रियाधर्मिकायाः  
कृतिसाध्यत्वस्येष्टसाधनत्वस्य वा धियः कारणत्वा-  
भावेन क्रियागतयोस्तयोरविध्यर्थत्वात्, पाको मत्-  
कृत्या साध्यतां, इतीच्छायाः प्रवर्तकत्वेऽपि न तस्यां  
पाकधर्मिककृतिसाध्यताज्ञानत्वेन हेतुत्वं, मानाभा-  
वात्, किन्तु, मत्कृतिसाध्यपाकत्वावच्छिन्नधर्मिके-  
ष्टसाधनताज्ञानत्वेनैव, इष्टस्य ताद्रूप्येण इच्छां प्रति  
तदवच्छिन्नधर्मिकेष्टसाधनत्वधियः कारणत्वस्य क्लृ-  
प्तत्वात्, अन्यथा स्वगृहवृत्तित्वादिविशिष्टपाकत्व-  
प्रकारकेच्छां प्रति पाकधर्मिकस्वगृहवृत्तित्वाद्यनन्तधर्म-  
प्रकारकज्ञानत्वेनाप्यनन्तहेतुतापत्तेः, एवञ्च स्वर्गकामो

णान्वयः, ।

रत्नकोषकृतस्त्विति ।- प्रवर्तकचिकीर्षाजनकज्ञानविषयस्यैव  
विधिश्चात् कृतिगतेष्टसाधनत्वे तादृशविषयत्व सम्पादयन् तस्य  
लिङ्गर्थत्वमाह ।- पाकादीति ।= सैव पाककृतिर्भवत्वित्याकारिकेच्छैव,  
तस्याञ्च तादृशेच्छायाञ्च, क्रियानिष्ठकृतिसाध्यत्वेष्टसाधनत्वयोर्न  
निरुक्तविधित्वमित्याह ।- तादृशचिकीर्षायामिति ।= ननु, पाकधर्मि-  
ककृतिसाध्यत्वप्रकारकेच्छाया अपि प्रवर्तकतया तस्याञ्च पाक-  
धर्मिककृतिसाध्यताज्ञानत्वेन हेतुतया क्रियानिष्ठकृतिसाध्यत्वस्यापि  
निरुक्तविधिलक्षणाकान्ततया विध्यर्थत्वमावश्यकमेवेत्यत आह ।-  
पाको मत्कृत्येति ।= ननु, तादृशकारणत्वस्याक्लृप्तत्वेऽपि फलबला-  
त्तद्धर्मविशिष्टपाकत्वप्रकारकेच्छायां तद्धर्मप्रकारकज्ञानस्य हेतुत्व-  
मावश्यकमित्यत आह ।- अन्ययेति ।= अनन्तहेतुतापत्तेरिति ।-  
तथा च, गौरयान्न तादृशहेतुत्वकल्पनामिति भावः । तन्मतं शाब्दबोध-  
प्रकारमाह ।- एवञ्चेति ।= कथाञ्च तादृशव्युत्पत्तेः स्वीकार-  
प्याह ।- स्वर्गकामाविति ।= स्वर्गकामद्वयकृतिसाध्ययागस्यै-

यजेतेत्यादाविष्टसाधनीभूतयागकृतिमान् स्वर्गकाम  
इत्याकार एव बोध इति, भावना विशेष्य एव स्वर्ग-  
कामादौ लिङादिना स्वार्थः संख्यानुभाव्यते, अन्यथा,  
यागः स्वर्गकामस्य कृतिसाध्य इत्यन्वयं प्रथमायाः  
प्रकृत्यर्थमुख्यविशेष्यकान्वयबोधकत्वभङ्गप्रसङ्गः, स्व-  
र्गकामौ यजेतेत्यपि प्रयोगापत्तिश्च । स्वार्थभावनावि-  
शेष्य एव लिङः सङ्ख्याभिधायित्वेन स्वर्गकामस्या-  
तथात्वे तत्र तिङर्थसङ्ख्याया उदासीनत्वात्, बल-  
वदनिष्टाजनकत्वन्तु लिङर्थः, स्वार्थकृताविव धात्व-  
र्थेऽपि विशेषणत्वेनान्वेतुमर्हति, प्रत्ययानामेकस्वार्था-  
न्वयिपदान्तरार्थान्वयित्वेन स्वार्थान्तराबोधकत्वनि-  
यमस्य जानातीत्यादावेव व्यभिचारात्, इत्थञ्च पङ्क्तुः  
समुद्रं न तरेदित्यादाविष्टसाधनीभूतायाः समुद्रतर-  
णकृतेरभाववान् पङ्कुरिति । तृप्तिकामो जलं न ताड-  
येदित्यादावपि इष्टसानधनत्वशून्याया जलताडनकृते-  
राश्रयस्तृप्तिकाम इति । “परदारान्न गच्छेदास्तिक”  
इत्यादौ बलवदनिष्टाजनकत्वशून्यायाः परदारगमन-  
कृतेराश्रय आस्तिक इत्यर्थ इत्याहुः ।

कत्वादिति भावः । ननूकापत्तिवारणाय स्वर्गकाम एव  
स्वार्थसंख्याऽन्वयः स्वीकरणीयः, परन्तु, यागमुख्यविशेष्यक एव  
बोधः शाब्दबोधः इत्यत आह ।— स्वार्थभावनाविशेष्य एवेति । =  
अतथात्वे स्वार्थभावनाया अविशेष्यत्वे, तत्र स्वर्गकामे, उदासीनत्वात्  
तद्विशेष्यकनियतशाब्दबोधाप्रकारत्वात्, क्रियानिष्ठबलवदनिष्ठाननु-  
बन्धित्वस्यापि पुनरेतन्मते विध्यर्थतया आह ।— बलवदनिष्टाजनकत्व  
न्त्विति । = ननु, प्रत्ययानामेकस्वार्थान्वयिपदार्थान्तरे स्वार्थान्तरा-  
बोधकत्वानियमो भज्येतेत्यत आह ।— प्रत्ययानामिति । = व्यभिचारा-

इदन्तु बोध्यं, बलवदनिष्टाजनकत्वमत्र न तीव्र-  
दुःखाजनकत्वं, बह्वायाससाध्ययागादौ तस्य बाधात्,  
नापि बलवदद्वेषविषयदुःखाजनकत्वं, दुःखमात्रस्य  
विरक्तानां बलवदद्वेषविषयत्वेनाव्यावर्तकतापत्तेः,  
तज्ज्ञानस्याप्रवर्तकतया तस्य विधित्वायोगाच्च ।  
यत्र च बलवान् द्वेषस्तज्जनकताज्ञानत्वेन बलवदद्वेषवि-  
षयत्वेन वा प्रवृत्तिसामान्य प्रति प्रतिबन्धकत्वात्,  
परन्तु, नरकाजनकत्वं पापाजनकत्वं वा, तद्विरहस्यैव  
कलञ्जभक्षणादौ नञा बोधनात् । “ज्वरार्त्तो ना(म्ल)क्षम-  
शीयात्” इत्यादिलौकिकविधौ तु ज्वरादिप्रयोज्य-  
तत्तद्विजातीयदुःखाजनकत्वे लिङो लक्षणा । तथा

दिति ।= आश्रयन्वरूपैकस्वार्थान्वयिनि ज्ञाने वर्त्तमानत्वरूपस्वा-  
र्थान्तरबोधनादिति भावः । उपसहरति ।= इत्थञ्चेति ।—आहुरित्य-  
स्वरससूचनाय, स च पङ्क्तुः समुद्रं न तरेदित्यादौ कृतिमाध्यत्वा-  
भावबोधस्यापलापप्रसङ्गः, कृत्यसाध्ये प्रवृत्तिवारणाय कृतिसाध्य-  
ताज्ञानस्य प्रवृत्ति प्रति हेतुताया आवश्यकत्वेन तस्यापि विध्यर्थ-  
कल्पनस्यौचित्याच्चेति । बलवदनिष्टाजनकतापदार्थं निर्वक्ति— इद-  
न्तु बोध्यमित्यादिना ।= तस्य बाधादिति ।— तथा च, यागादौ  
प्रवृत्तिर्न स्यादिति भावः । अव्यावर्तकतापत्तेरिति यागादिजन्यदुः-  
खस्यापि तादृशत्वावुक्तदोषतादवस्थ्यादिति भावः । बलवदन्यद्वे-  
षविषयदुःखाजनकत्वाक्तौ नोक्तदोष इत्यनो दोषान्तरमाह ।—  
तज्ज्ञानस्येति ।= विधित्वायोगाच्चेति ।= प्रवर्तकज्ञानविषयस्यैव  
विधित्वादिति भावः । ननु, तज्ज्ञानस्याप्रवर्तकत्वे बलवदद्वेष-  
विषयेऽपि प्रवृत्ति स्याद्विष्टापत्तावनुभवविरोधादित्यत आह ।— यत्र  
च्चेति ।= लाघवा दाह ।— बलवदद्वेषविषयत्वेन वेति ।= लाघवा  
दाह ।— पापाजनकत्वं वेति ।— तद्विरहस्यैवत्येवकारेण बलवदनिष्टा ज-  
नकत्वत्वावच्छिन्नाभावव्यवच्छेदः । ननु, ज्वरार्त्तो ना(म्ल)क्षमशीया-  
दित्यादेः प्रा माण्यापत्तिः, नरकाजनकत्वादेस्तत्र सत्त्वादित्यत आह ।—



“अष्टमचन्द्रे न गच्छे” दित्यादावपि धातोर्गतिहेतु  
दुरिते, तेनाष्टमचन्द्रकालीनगतिहेतुदुरितं तत्तदनि  
ष्टाजनकं नेत्येवं तत्र बोधः, अन्यथा, तथाविधगतेः  
पापजनकत्वे तद्द्वारा कालान्तरभाविदुःखाजनकत्वे  
वा प्रमाणाभावेनासङ्गत्यापत्तेः । “गोचरे वा विलग्ने  
वा ये ग्रहा रिष्टसूचका” इत्यादिवचनेभ्यो ग्रहाणां  
शुभाशुभसूचकत्वोपगमात्, एतेन “सपापस्तुलां  
नारोहे” दित्यादिपरीक्षाविधयोऽपि व्याख्याताः ।  
तत्रापि धातोरारोहणहेत्वदृष्टलक्षकत्वादत एव ।

“जयेतरनिमित्तस्य, वृत्तिलाभाय केवलम् ।

परीक्ष्य समवेतस्य, परीक्षाविधयो मता ॥”

इत्याचार्यैरप्युक्तमिति वदन्ति । परे तु, साध्य-  
ताविशिष्टमेव विध्यर्थः, तत्राप्येवकारस्थल इव निय-  
तोत्तरवर्तितावच्छेदकधर्मवत्तालक्षणसाध्यताघटकप्रत्ये-  
कवस्तुन्येव लिङादेः शक्तिः, विशिष्टन्तु वाक्या-

ज्वरार्त्त इति ।= लक्षणेति ।— तथा च, ज्वरप्रयुक्तविजातीयदुःखजन-  
कत्वाभाववद्(भले)न्नभाजनमिति तत्र बोध इति भावः । गतिहेतुदु-  
रित इति लक्षणेति पूर्वैशान्वयः । शाब्दबोधप्रकारमाह ।— तेनेति ।=  
यथाश्रुतार्थस्तु न सम्भवतीत्याह ।— अन्यथेति ।= धातोर्निरुक्तार्थे  
लक्षणाया अस्वीकार इति तदर्थः । प्रमाणाभावमेव स्पष्टयति ।—  
गोचरे वेति ।= एतेन धातोर्लक्षणास्वीकारेण । लक्षकत्वादिति ।—  
तथा च, तुलारोहणहेत्वदृष्ट नेष्टमाधनमिति तत्र बोधः । अत  
एवेति ।— धातोस्तादृशादृष्टलक्षकत्वादेवेत्यर्थः । परीक्ष्य समवेत-  
स्यैवेत्यनेनादृष्टस्यैव कथनादिति भावः । मतान्तरमाह ।— परे  
त्वेति ।= ननु, साध्यत्व नियतोत्तरवर्त्तितावच्छेदकधर्मवत्त्वं,  
तच्च नानुगतमिति कथं तद्विशिष्टे विशिष्टशक्तिरित्यत आह ।—  
अत एवेति ।= दुर्वचस्वेऽपीति, अनुगतस्येत्यादि । एतन्मते स्वर्ग-

र्थमर्यादया लभ्यं, अतः सामान्यतो नियतोत्तरवार्ति-  
त्वस्य दुर्वचस्त्वेऽपि न क्षतिः, एवञ्च स्वर्गकामो यागा-  
नुकूलकृतिमान्, यागसाध्येष्टवांश्च इत्याकारक एव  
स्वर्गकामो यजेतेत्यादौ बोधः, तेन भावनायाः प्रथ-  
मान्तार्थान्वयित्वनियमः सम्पद्यते, सम्पद्यते च  
शास्त्रदेशितं फलमनुष्ठातरीत्यादिकः प्रवादः । यागादौ  
स्वर्गादिसाधनत्वस्य विधिबोध्यत्वे तु तदुभयमेव  
व्याकुलीभवेत्, फलं प्रति कर्तुरौदासीन्याद्भावनावि-  
रहाच्च । धात्वर्थावच्छिन्नतिङ्र्थस्यैव तथात्वादिति ।  
न चैवं, “पितृस्वर्गकामो गयायां पिण्ड दद्या” दित्या-  
दिविधेर्बाधः, तत्र स्वाश्रयपितृकत्वादिपरम्परासम्बन्धे-  
नैव पिण्डदानजन्येष्टस्य कर्तर्यन्वयात्, इतरगतत्वे  
प्रमाणासत्त्वस्थल एव साक्षात्सम्बन्धेन कर्तरि तद-  
न्वयस्य व्युत्पन्नत्वात्, यद्यपीष्टं परित्यज्य साध्यमात्रं  
विध्यर्थोऽस्तु, स्वर्गकामादिसमभिव्याहारादेव याग-  
साध्यत्वेन स्वर्गादेर्भानसम्भवात् “विश्वजिता

कामो यजेत इत्यादौ शाब्दबोधप्रकारमाह ।— एवञ्चेति ।=  
एतादृशार्थं युक्तिमप्याह ।— तेनेति ।= तदुभयमेवेति ।— उक्त-  
नियमप्रवादोभयमित्यर्थः । औदासीन्यादन्वयानिरूपकत्वात्, भावना-  
विरहाच्चेति ।— प्रथमार्थस्य कर्तुरित्यादि, तथा च, भावनायाः  
प्रथमार्थान्वयित्वनियममङ्ग इति भावः । शङ्कते ।— न चैवमिति ।=  
बाध इति ।— अनुष्ठातरि फलाभावादिति भावः । समाधत्तं ।—  
तत्रेति ।= ननु, कुत्र साक्षात्सम्बन्धेनेष्टान्वयः, कुत्र वा  
परम्परयेत्याकाङ्क्षायामाह ।— इतरगतत्वं इति ।= कर्तृभिन्न-  
गतत्वं इत्यर्थः, तदन्वयस्येष्टान्वयस्य । पुनः शङ्कते ।— यद्य-  
पीति ।= अस्त्विति नामत्वादित्यादिः । ननु, तदा कुतो यागस्य  
साध्यत्वेन स्वर्गादेर्भानमित्यत आह ।— स्वर्गकामादीति ।= ननु,

यजेत राजन्य ” इत्यत्रापि विश्वजिदूयागसाध्यवान्  
 क्षत्रियः, इत्यन्वयबोधोत्तर साध्यविशेषाकाङ्क्षयैव  
 स्वर्गस्य तथात्वेन कल्प्यत्वात्, तथापि तृप्तिकामो जल  
 न नताडयेदित्यादौ तृप्तिकामादेर्जलताडनसाध्य-  
 सामान्याभावस्य बोधने बाधादिष्टत्वेन तदवान्तर-  
 स्वर्गत्वादिना वान्वयबोधस्यानुभाविकत्वाच्च ताद्रू-  
 प्येण शक्तिः, अन्यथेष्टमात्रं शक्य स्वसाध्यत्व-  
 संसर्गेण धात्वर्थस्य तत्रान्वयात् विशिष्टार्थलाभ इत्येव  
 किं न रोचयेः । अत एव इष्टत्वेन फलस्य शक्यत्वे  
 ज्ञेयत्वादिप्रकारेणापि तथात्वापत्तिर्विनिगमकाभावा-  
 दित्यपि प्रत्युक्तमिति प्राहुः ।

प्राभाकरास्तु, स्वर्गकामो यजेतेत्यादौ यागः स्वर्ग-  
 कामस्य कृतिसाध्यतावानित्याकारकः प्रथमं न बोधः,  
 तत्कामकार्यत्वस्यान्वये प्रयोजकस्य तत्साधनतया

विश्वजिता यजेतेत्यादौ स्वर्गादिबोधकपदाभावात्तत्र कथं तादृश-  
 यागसाध्यत्वेन स्वर्गादिबोध इत्यत आह ।— विश्वजितेत्यादि । =  
 तथात्वेन तादृशयागसाध्यत्वेन, कल्प्यत्वादनुमेयत्वात्, समाधत्ते  
 ।— तथापीति । = बाधादिति ।— जलताडनमाध्यदु खस्यैव तत्र  
 सत्त्वादिति भावः । अत्र इष्टत्वेनेति ।— प्राचीनमतानुसारेण, तदवान्तर-  
 रोति नव्यमतानुसारेण । अनुभवे विप्रतिपन्न प्रत्याह ।— अन्यथेति । =  
 किन्नरोचयेरिति ।— तथा च, साध्यत्वस्य प्रकारतया भानस्या-  
 नुभवसिद्धत्वं एतदपि तथेति भावः । अत एवेति ।— साध्यत्वविशिष्ट-  
 त्वेन फलस्य विधिशक्यत्वादेवेत्यर्थः प्रत्युक्तमिति परेणान्वयः ।

प्राभाकरमतमुपन्यस्यति ।— प्राभाकरास्त्विति । = न अर्थे हेतु-  
 माह ।— तत्कामकार्यत्वस्येति स्वर्गकामकृतिसाध्यत्वस्येत्यर्थः, तत्-  
 साधनतया स्वर्गसाधनतया, लाघवादाह — तत्साधनत्वस्येति । =  
 स्वर्गसाधनत्वस्येत्यर्थः । अगृहीतत्वादिति ।— एतन्मते अन्वय-

ज्ञातत्वस्य तत्साधनत्वस्य वा पूर्वं यागेऽगृहीतत्वात्,  
साक्षात् स्वर्गसाधनस्य तत्रासत्त्वात् स्वर्गपर्यन्त-  
स्थाधिस्वव्यापारवत्त्वस्य तादृशव्यापारानुपस्थित्या  
ग्रहासम्भवात् । स्वर्गकामः पचेतेत्यादावप्रामाण्यानु-  
रोधेन उक्तरीत्या योग्यताधियः कारणत्वस्यावश्य-  
कत्वात्, नित्यस्य कर्मणः फलाभावेन “प्रत्यहं शुचिः  
सन्ध्यामुपासीते ” त्यादिविधेरप्रामाण्यभिया इष्ट-  
साधनत्वस्य विध्यर्थत्वाभावात्, अत एव स्वर्गकाम-  
नियोज्यताको नियोज्यतासम्बन्धेन स्वर्गकामीयो वा  
यागः कार्यतायान् इत्यपि नादिमो बोधः, स्वर्गका-  
मस्य नियोज्यत्वं हि न तत्कृतिसाध्यत्वं, स्वर्गकाम-

प्रयोजकरूपत्व योग्यत्व, तदन्वयप्रयोजकत्वञ्च तदभावप्रयोजका-  
भावप्रतियोगित्वं, घटेन जलमाहरेत्यादौ जलाहरणसाधनत्वान्वय-  
प्रयोजक च्छिद्रेतरत्वमिव स्वर्गकामकृतिसाध्यत्वाभावप्रयोजकेष्ट-  
साधनत्वाभावः, तत्प्रतियोगीष्टसाधनत्व तत्र योग्यत्वमिति  
भावः । कुत इत्याकांक्षयामाह ।— साक्षादिति ।= व्यापारमद्वारी-  
कृत्येति तदर्थः । ग्रहासम्भवादिति ।— तथा चेष्टसाधनत्वान्वय-  
योग्यत्वस्य स्वर्गपर्यन्तस्थाधिव्यापारत्वस्य ग्रहो न संभवति,  
तादृशव्यापारस्यापूर्वस्य पूर्वमग्रहादिति भावः । ननूक्तयोग्यत्वज्ञानं  
न हेतुरित्याकाङ्क्षयामाह ।— स्वर्गकामः पचेतेत्यादि ।= भाव-  
श्यकत्वादिति ।— अन्यथा, स्वर्गकामकृतिसाध्यत्वस्य पाकादाव-  
भावात् तादृशविधेः प्रामाण्यापत्तेः, अधुना च स्वर्गसाधनत्वस्य तत्रा-  
सत्त्वान्न तथेति भावः । ननु, इष्टसाधनत्वस्य विध्यर्थत्वादेव तद-  
प्रामाण्योपपत्तिरित्यत आह ।— नित्यस्येति ।= निध्यर्थत्वाभावादिति  
तन्मत इत्यादि, तैरर्थवादानां प्रामाण्यानुपगमेन सन्ध्योपासना-  
जन्यफलास्वीकारादिति भावः । अत एवेति ।— वक्ष्यमाणदोषादेवेत्यर्थः,  
हि यस्मात्, तत्कृतिमाध्यत्व, स्वर्गकामकृतिसाध्यत्वं, निराकांक्षत्वा-  
पत्तेरिति ।— उद्देश्यतावच्छेदकार्वधेययोरैक्यादिति भावः । प्रमाण-

कार्यताविशिष्टे यागे लिङर्थकार्यत्वस्यान्वये निरा-  
काङ्क्षत्वापत्तेः, नापि तदीयकृतिमाध्यत्वधीविशेष्यत्वं,  
स्वर्गकामः पचेतेत्यादेः प्रमाणतापत्तेः । परन्तु, स्वर्ग-  
कामनिष्ठस्य स्वर्गसाधनताधीजन्यकार्यताज्ञानस्य  
विशेष्यत्वं, तदन्वयप्रयोजकश्च स्वर्गसाधनत्वं साक्षा-  
दसाधनस्य यागादेः स्वर्गपर्यन्तस्थायिव्यापारानुप-  
स्थित्या परम्परासम्बन्धेन साधनत्वाग्रहेण प्रथमं दुर्ग्र-  
हमेवेति । तस्मात् कार्य एव लिङः शक्तिः अतस्तत्रैव  
धात्वर्थयागस्य स्वर्गकामनियोज्यकत्वस्य च युगपद-  
न्वयात् यागस्य कार्यं स्वर्गकामनियोज्यताकं स्वर्ग-  
कामकृतिसाध्यं वेत्याकारक एव प्रथमं बोधः । स्वर्ग-  
कामनियोज्यताद्यन्वयप्रयोजकस्य साक्षात्स्वर्गसाध-  
नत्वस्यैव शचीसम्पर्कादिके कार्ये पूर्वं गृहीतत्वात्,  
उत्तरकालन्तु यागकार्यस्य स्वर्गकामकृतिसाध्यत्वं,  
स्वर्गनियोज्यताकत्वं वा यागस्य तथात्वं विनानुपप-  
न्नमित्यनुपपत्तिधीसहकृतादुक्तवाक्याद् यागः स्वर्ग-

तापत्तेरिति ।— योग्यताज्ञानस्य शाब्दबोध एव हेतुतया कृति-  
साध्यत्वज्ञानसामान्ये इष्टसाधनत्वज्ञानस्थानपक्षितत्वादिति भावः ।  
परन्तिवति ।— स्वर्गकामनिष्ठा या स्वर्गसाधनत्वधीस्तज्जन्य  
यत्कार्यताज्ञानं तद्विशेष्यत्वमित्यर्थः, तदन्वयप्रयोजकश्च स्वर्ग-  
साधनत्वं, दुर्ग्रहमिति परेणान्वयः । उपसंहरति ।— तस्मादिति । =  
तत्रैव कार्य एव, स्वर्गकामनियोज्यताकं स्वर्गकामनिष्ठस्वर्गसाध-  
नताधीजन्यकृतिसाध्यताज्ञानविशेष्यताकमित्यर्थः । लाभवादाह ।—  
स्वर्गकामकृतिमाध्यं वेति । = ननु, स्वर्गकामनियोज्यता-  
न्वयप्रयोजकस्य साक्षात्स्वर्गसाधनत्वस्य प्रागग्रहात् कुतः  
प्रथमं तादृशबोध इत्यत आह — शचीसम्पर्कादिक इति । = इन्द्राणी-  
सहयोगः साक्षात्स्वर्गसाधनत्वस्य यथा कथाश्चिद्ग्रहसम्भवा-

कामस्य कृतिसाध्य इत्याकारकः, स्वर्गकामनियोज्यताको  
 यागः कृतिसाध्य इत्याकारको वा प्रवृत्त्यौपयिक औ-  
 पादानिको बोधः, स्वर्गाव्यवहितप्राक्कालवृत्तिस्वव्या-  
 पारस्य पूर्वमुपस्थित्या स्वर्गकामनियोज्यत्वाद्यन्वय-  
 प्रयोजकस्य स्वर्गसाधनत्वस्य यागे सुग्रहत्वात् । न च,  
 तृप्तिकामो भुञ्जीतेत्यादि लौकिकस्थले लघुनि कार्य-  
 त्वे शक्तस्य लिङादेः स्वर्गकामो यजेतेत्याद्यलौकिक-  
 स्थले कार्यत्वविशिष्टे लक्षणैवास्तु, तावतैव स्वर्ग-  
 कामनियोज्यतान्वययोग्यतासम्पत्तेरिति वाच्यं, तथा  
 सति अपूर्वस्य ताद्रूप्येण विध्यनुभाव्यत्वानुपपत्तेः,  
 कार्यत्वावच्छिन्नशक्तत्वेन पदज्ञानस्य तदवच्छिन्ना-  
 नुभावकत्वात् । न चैवं गङ्गायां घोषो दृश्यतामित्यादौ  
 लक्ष्यस्य तीरादेरन्वयधीविषयत्वं न स्यादिष्टत्वात् ।  
 शक्तपदान्तरस्यैव तत्रोपस्थिततीरादिसाकांक्षस्व-  
 शक्त्यर्थानुभावकत्वात्, पाकं करोतीत्यादिप्रत्यक्षे पाका-

दिति भावः । तथात्वं विना स्वर्गसाधनत्वं विनेत्यर्थः । इत्याकारक  
 इति प्रवृत्तौपयिक इति परेणान्वयः । औपादानिकबोधे स्वर्ग-  
 कामनियोज्यत्वस्यापि भानसम्भवात्, तदभिप्रायेण बोधप्रकार-  
 माह ।— स्वर्गकामनियोज्यताक इति ।= तत्र हेतुमाह ।— स्वर्गा-  
 व्यवहितेति ।= शक्ते ।— न चेति ।= कार्यत्वं कृतिसाध्यत्वं,  
 एवमग्रेपि । अशक्तस्य लक्षणाया असम्भवात् शक्तस्येत्यन्तं,  
 समाधत्ते ।— तथा सतीत्यादि ।= ताद्रूप्येण कार्यत्वरूपेण,  
 अनुपपत्तेरिति । ननु, कार्यत्वविशिष्टे लक्षणग्रहादेव तदुपपत्तिः  
 सम्भवतीत्यत आह ।— कार्यत्वावच्छिन्नशक्तत्वेनेति ।= एवकारेण  
 लाक्षणिकत्वव्यवच्छेदः, न चेति न स्यादिति परेणान्वयः, ननु,  
 तदा तत्र कथमन्वयबोधः इत्याकांक्षायामाह ।— शक्तपदान्तर-  
 स्येति ।= घोषादिपदस्येत्यर्थः । अनुभावकत्वादिति ।— तेषां मते

देरिव, तत्रापि तीरादेस्तदस्य ज्ञानविषयत्वेनैव विशेषणत्वात्, अत एव न तावद्विशिष्टधीविषयस्यैव विशेषणत्वं, क्वचित्तदभिनिवेशस्तु सामग्रीवशादित्याचार्यैरप्युक्तं, लौकिकलिङ्क्रियायां कार्य्यत्वानुभावकत्वे तु तादृशल्लिङ्त्वावच्छेदेन कार्य्यत्वे शक्त्यन्तरं वाच्यं, नो चेत्तत्रापि उक्तैव गतिः । अत एव “लोके लिङ् लाक्षणीकी”ति गुरुणां सिद्धान्तः सङ्गच्छत इत्याहुः । तच्चिन्त्यं, इष्टसाधनत्वस्य विध्यर्थत्वादेव स्वर्गकामः पचेतेत्यादेरप्रामाण्यसम्पत्तावुक्तक्रमेण यागादौ

पदजन्यवृत्तिकञ्चित्पदार्थोपस्थितिसम्बलितानां यथाकथञ्चित्-सकलार्थोपस्थितानामवान्वयबोधहेतुत्वादिति भावः । अत एव तैर्द्वारमित्यादौ पित्रेहीति पदं नाध्याह्रियते परन्तु, पिधानरूपार्थ एवेति केचित्, तन्न, तीरादेर्विशेषणत्वसम्पादकोत्तरग्रन्थासंगते । आशंकाया एवानवतारादिति । वस्तुतस्तद्व्यज्ञानतीरांशे स्मरणात्मकमित्यत्रैव तात्पर्यम् । तेषां मते गुणगतजातेरभावेन ज्ञानद्वययौगपद्यस्वीकारे क्षत्यभावात् । ननु, तीरादेः कथं शाब्दबोधे घोषांशे विशेषणत्व, इत्यत आह ।— पाकमित्यादि । = तदस्थज्ञानविषयत्वेनैव स्वतन्त्रज्ञानविषयत्वेनैव, विशेषणत्वादिति ।— तैर्विभिन्नज्ञानविषययोरपि परस्परमाकांक्षास्वीकारात्, आकांक्षा चातिरिक्तपदार्थं, निरूप्यनिरूपकभावस्थलातीरिति भावः । अत एव तादृष्येणैव, ज्ञानद्वयात्मकभ्रमज्ञानस्य प्रतिबन्धकत्वं तैः स्वीक्रियत इति तात्पर्यार्थः । एतादृशविशेषणत्वे आचार्यमवादमप्याह ।— अत एवेति । = तदभिनिवेशस्तु स्थितिविशिष्टधीविषयत्वरूपविशेषणत्वन्तु इत्यर्थः । ननु, तृप्तिकामो भुञ्जीतेत्यादौ लौकिकलिङ्प्रत्ययस्थले का गतिरित्यत आह ।— लौकिकलिङ्गिनि = तादृशेति ।— लौकिकेन्यर्थः । उक्तैव गतिरिति ।— गङ्गायां घोष इत्यादिस्थलांक्ता गतिरित्यर्थः । अत्र प्रमाणतया प्राचीनसंवादमप्याह ।— अत एवेति । = लौकिकलिङ्क्रिया-

स्वर्गकामकृतिसाध्यत्वस्य तत्कामनियोज्यताकत्वस्य  
वान्वये स्वर्गसाधनत्वादेः प्रयोजकत्वे मानाभावात्,  
प्रत्यहं सन्ध्यामुपासीते” त्यादिनित्यविधेरपि “सन्ध्या-  
मुपासते ये तु” इत्यर्थवादेनोपस्थितब्रह्मलोकप्राप्त्या-  
दिसाधनतावाचित्वात् विधिशेषीभूतार्थवादस्य गुरु-  
णापि प्रामाण्योपगमात् । न च, नित्यकर्मणां काम्य-  
त्वे नित्यत्वविरोधः, न हि फलकामनां विना क्रियमा-  
णत्वं नित्यत्वमप्रसिद्धेः प्रवृत्तिसामान्यं प्रत्येव काम्य-  
साधनताधियः कारणत्वात्, किन्तु “यदकरणात् प्रत्य-  
वायस्तत्त्व” तच्च काम्यत्वेऽप्यविरुद्धं नियोज्यान्वयस्य  
प्रामाणिकत्वेऽपि साक्षात्परम्परासाधारणस्वर्गसाधन-  
तामात्रस्य तद्योग्यताविधया प्रागेव यागादौ सुग्रह-

निष्ठकार्यत्वे शक्त्यभावादेवेत्यर्थः । लाक्षणीकीति ।— शक्तिं विना-  
प्यन्वयबोधजनिकेति तदर्थः । नन्विष्टसाधनत्वस्य विध्यर्थत्वे  
प्रत्यहं सन्ध्यामुपासीतेत्यादिविधेरप्रामाण्यापत्तिः, नित्यकर्मणः  
फलाभावादित्यत आह ।— प्रत्यहमिति ।= सन्ध्यामुपासते इत्या-  
दीति ।— “सन्ध्यामुपासते ये च नियतं शसितव्रताः । विधूतपा-  
पास्ते यान्ति, ब्रह्मलोकमनामयम्” इत्यर्थवादोपस्थित इत्यर्थः । ननु,  
गुरुमते अर्थवादस्याप्रामाण्यात् कथमेतद्विधिशेषीभूतार्थवादस्ये-  
त्याकांक्षोत्थाप्यविध्यात्मकार्थवादस्येत्यर्थः । अन्यथा, “भुक्ते यस्तु  
निरामिषं स हि भवेज्जन्मान्तरे पण्डित” इत्यादेरप्यप्रामाण्यापत्ते-  
रिति भावः । शक्ते ।— न चेति ।= तत्त्वमिति ।— तथा च, प्रत्य-  
वायप्रयोजकाभावप्रतियोग्यनुष्ठानकत्व नित्यत्वमिति पर्यवसित,  
तच्च तादृशनित्यत्वञ्च । अविरुद्धमिति ।— अत एव तुर्गोत्सवादौ  
तदुभयोः समावेश इति भावः । ननु, नियोज्यान्वयस्य गुरुणाम-  
नुभवासिद्धतया तन्मते कार्ये शक्तिरावश्यकीत्यत आह ।—  
नियोज्यान्वयस्येति ।= सुग्रहत्वाच्चेति ।— कथमित्याकांक्षा-  
यमाह ।— स्वर्गादिनियतेति ।= स्वर्गादिनियतपूर्ववर्त्तिनी स्वाव-



त्वाच्च, स्वर्गादिनियतपूर्ववर्त्तिस्वावच्छिन्नसम्बन्ध-  
वत्ताकान्यथासिद्ध्यनिरूपकधर्मवत्तारूपस्यातिरिक्तरू-  
पस्य वा सामान्यतः स्वर्गसाधनत्वस्य व्यापारत्वाद्यघटि-  
तत्वेन तद्ग्रहे बाधकाभावादित्येषा दिक्॥ आद्धे भुञ्जीत  
भवान्, इह भुञ्जीथास्त्वमित्यदौ आद्धे भोजनाय  
निमन्त्रितो भवानित्यनुभवात् निमन्त्रितत्वमेव तत्र  
लिङर्थः । तच्च स्वकर्त्तव्यत्वप्रकारकधीजनकवाक्यप्र-  
तिपाद्यत्वं, तदेकदेश एव च कर्त्तव्यत्वबोधे धात्वर्थो विशे-  
ष्यत्वेनान्वेति, तथा च, आद्धभोजनधर्मिकस्वकर्त्तव्यत्व-  
प्रकारकधीजनकवाक्यप्रतिपाद्यो भवानित्याकारस्तत्र  
बोधः, तादृशधीजनकस्य भवतात्र भोक्तव्यमित्यादि-  
वाक्यस्य निमन्त्रणरूपतया भवदादेस्तत्प्रतिपाद्यत्वात्  
स्वपदस्य निरुक्तप्रतिपाद्यत्वाभिमतभवदादिपरत्वात्,  
अत एव, “यस्य प्रत्याख्याने प्रत्यवायस्तन्निमन्त्रण” मिति  
वृद्धस्मरणात् निरुक्तधीजनकवाक्यमप्रत्याख्येयत्वेन  
विशेषणीयं, तच्च, प्रत्यवायजनकप्रत्याख्यानकत्वं ।  
आद्धमुपक्रम्य “अनिन्दितेनामन्त्रितो नापगच्छे”दिति  
श्रुतेः, एवञ्च पुत्रोत्सवे भवान् भुञ्जीतेत्यादौ न  
निमन्त्रितत्वं लिङर्थः, तत्प्रत्याख्याने प्रत्यवायाश्रुतेः,

च्छिन्ननिरूपितसम्बन्धवत्ता यस्य, तत्त्वे सति अन्यथासिद्ध्यनिरूपको  
यो धर्मः यागत्वादिरूपः तद्वत्त्वं स्वर्गसाधनत्वमित्यर्थः । यदि  
चाव्यवहितपूर्वत्वस्य स्वत्वगर्भतया अननुगतत्वात् स्वर्गत्वाव-  
च्छिन्नसाधनत्वञ्चाप्रसिद्धमित्युच्यते तदाप्याह्वातिरिक्तस्य वेति  
बाधकाभावादिति ।— तथा च, कथं काय लिङः शक्तिरिति भावः ।  
अत एवेति ।— तादृशवाक्यस्य निमन्त्रणरूपत्वादेवेत्यर्थः । तच्चा-  
प्रत्याख्येयत्व च, प्रत्याख्यानस्य प्रत्यवायजनकत्वे श्रुतिं प्रमाणयति ।—

किन्त्वामन्त्रितत्वमेव, तच्च, स्वकर्तव्यत्वप्रकारकधी-  
जनकप्रत्याख्यानार्हवाक्यप्रतिपाद्यत्व, प्रत्याख्यानार्ह-  
त्वञ्च प्रत्यवायानजनकप्रत्याख्यानकत्व, “यत्रप्रत्याख्याने  
कामचारस्तदामन्त्रणमिति” स्मृतेः “बालं युद्धात्तारये-  
स्त्व” “जलाद्विप्रं समुदरे” रित्यादावप्युक्तरीत्यैवान्व-  
यो द्रष्टव्यः । “धेनुं दद्यास्त्वमस्मभ्य”मित्यत्र प्रार्थना  
लिङ्गर्थः, तच्च स्वसम्प्रदानकदानधर्मिकसम्बोध्यकर्त-  
व्यत्वप्रकारकवक्त्रच्छाविषयत्वं तेन चैत्रवक्तृकतादृश-  
वाक्यस्थले धेनुकर्मकचैत्रसम्प्रदानकदानत्वावच्छिन्न-  
धर्मिका या युष्मत्कर्तव्यत्वप्रकारिका चैत्रेच्छा तद्विशे-  
ष्यीभूतस्य दानस्यानुकूलकृतिमां स्त्वमित्याकारक-  
स्तत्र बोधः ।

“भिक्षां देहि त्वमर्थिभ्य” इत्यादौ कचिल्लोटोऽपि  
निरुक्तप्रार्थनार्थः, तत्र च भिक्षा भिक्षणीयं, कृद्विहित  
इति न्यायात् । इदो यदि धूमवान् स्यादित्यादौ धातो

नापगच्छेदिति । = न प्रत्याख्यानं कुर्यादित्यर्थः । एव च तत्र तादृ-  
शविशेषणदाने च । तच्चामन्त्रितत्व च, अत्र प्राचीनसवाद एमाण-  
यति ।— यत्रेति । = उक्तरीत्यैवति ।— मामन्त्रितत्वमेव लिङ्गर्थस्त-  
त्रेत्यर्थः । तथा च, युद्धाद्वालकतारणधर्मिकजलाद्विप्रगमनधर्मि-  
कस्वकर्तव्यत्वप्रकारकधीजनकप्रत्यवायानार्हवाक्यप्रतिपाद्यो भवा-  
निति तत्र बोध इति भावः । तच्च प्रार्थनञ्च, स्वसंप्रदानकदान-  
धर्मिका या स्वसम्बोध्यकर्तव्यत्वप्रकारिका स्वेच्छा तद्विषयत्व-  
मित्यर्थः । स्वपदेन तादृशवाक्योच्चारयिता चैत्रादिर्धर्तव्यः । शाब्द-  
बोधप्रकारमाह ।— तेनेति । = स्वसम्बोध्यत्वन्तु स्वनिविष्टमित्यावेद-  
यितुं युष्मदित्युक्तः । कृद्विहित इति ।— कृद्विहितो भावो द्रव्यवत्प-  
काशत इति न्यायादित्यर्थः । तथा च, चैत्रवक्तृकतादृशवाक्यस्थले  
भिक्षणीयकार्यसंप्रदानकदानत्वावच्छिन्नधर्मि का या युष्मत्कर्तव्यत्व-

न प्रयोगः, घटादेर्धूमाद्यव्यापकत्वात् । हृदो यदि धूमवान् स्यात्, यदि घटवान् स्यादित्याद्यर्थे तु तादृशप्रयोगो योग्य एव, तत्र धूमस्योद्देश्यकुक्षावनिक्षेपात् । यद्योगप्राथम्यञ्च प्रत्येकमेव व्यापकताग्रहे तन्त्रं, न तु यद्योगस्य प्राथम्यम् । “स शूरः स च विक्रान्तो यस्त्वया देवि वीक्षित” इत्यादौ “न षट्पदोऽसौ न जुगुञ्ज यः कलम्” इत्यादौ च विनापि यद्योगप्राथम्यं तन्मात्रादेव शौर्यादौ, लक्ष्मीवीक्षितत्वादिव्यापकत्वग्रहात् । गुणत्वं यदि घटे स्यात्, द्रव्ये स्यादित्यादौ तु धातोरत्यन्ताभाव एवार्थः, तदुत्तरलिङ्गस्तु पूर्ववदाश्रयत्वं, तथाच, घटवृत्तित्वाभाववद्गुणत्वं, घटवृत्तित्वव्यापकीभूतस्य द्रव्यवृत्तित्वस्याभाववादित्येवं तत्र बोधः । परे तु, हृदो यदि धूमवान् स्यात् वह्निमान् स्यादित्यादौ तु प्रथमस्य स्याच्छब्दस्यापादकत्व, द्वितीयस्य चापत्तिरर्थः, तेन धूमवत्तापादकताकतादृशवह्निमत्तापत्तिविशेष्यो हृद

तावांश्चेत्यर्थे तादृशप्रयोगो युक्त एवेत्यत्रेष्टापत्तिमाह ।— हृदो यदीति ।= कुत इत्याकांक्षायामाह ।— तत्रेति ।— अनिक्षेपादिति विधेयवाचकपदस्योद्देश्यतावच्छेदकव्यापकविधेय एव लाक्षणिकत्वादिति भावः । ननु स वह्निमान् यो धूमवान् इति निरुक्तस्थले यद्योगस्य प्राथम्याभावात् कुतस्तत्र तस्य निरुद्धत्वमम्पादकत्वमुक्तमित्यत आह ।— यद्योगमिति तन्त्रं नियामकमित्यर्थः । एव कारव्यवच्छेद्य स्वयमेवाह ।— न त्विति ।= ननु, किं राज्ञामाज्ञा इत्यतः प्रमाणमाह ।— स शूर इत्यादि ।= तन्मात्रादेवेति यद्योगमात्रादेवेत्यर्थः । व्यापकत्वग्रहादिति ।— एव कलजुगुञ्जनकर्तृत्वाभावव्यापकत्व षट्पदभिन्नत्वादौ ग्रहादित्यपि बोध्य व्युत्पत्तिवैशद्याय स्थलान्तरमपि दर्शयति ।— गुणत्व यदीति ।= शाब्दबोधप्रकारमाह ।— तथा चेति ।= मतान्तरमाह ।— परे त्विति ।= ननु,

इत्याकारकस्तत्र बोधः। यदि शब्दस्तु, तादृशार्थतात्पर्य-  
ग्राहकः। यद्ययं धूमवान् वह्निमानपि स्यादित्यादौ तु  
यदि शब्दस्यैवापादकत्वमर्थः इत्याहुः। “यो ब्राह्मणा-  
यावगुरेत् तं शतेन यातया” (य)दित्यादौ च “हेतुहेतुम-  
तोर्लिङ् ३।३।१५६) इत्यनुशासनात् यः शतयातनाहेतु-  
ब्राह्मणावगोरणवान् तदीयशतयातनं ब्राह्मणावगोरण-  
जन्यम्, इत्याकारको बोधः। ब्राह्मणायावगोरणं हन्तु-  
मुद्यमः। पौर्वापर्यमात्रं तत्र लिङर्थः, न हेतुहेतुमद्भावः,  
पश्चात्तस्य कल्प्यत्वात्, अन्यथा दुरितापूर्वस्य वाच्यत्वा-  
पत्तेरिति तु प्राभाकराः। (\*) “यन्नाम्ना पातयेत् पिण्डं  
तं नयेद् ब्रह्मशाश्वत” मित्यादावप्युक्तरीत्याऽन्वयः।

“ऋतौ स्वदारानुपेया”दित्यादौ च स्मृतौ न स्व-  
दारगमनादेरिष्टसाधनत्वे विधेस्तात्पर्यं, दारगमना-  
दिलौकिकप्रमाणावगनेष्टसाधनताकत्वेनाविधेयत्वात्,  
प्रमाणान्तरप्राप्तप्रापकस्यैव श्रौतविधित्वात्, किन्त्व-  
योगव्यवच्छेदपर्यवसिते नियमे, स च प्रत्यवायजन-  
कीभूताभावप्रतियोगित्वरूपः, तेन तदेकदेश एवाभावे

यदिशब्दस्य वैयर्थ्यं मित्यत आह ।— यदिशब्दस्त्विति ।= ननु,  
यत्र स्याच्छब्दो नास्ति तत्र का गतिरित्यत आह ।— यद्ययमिति ।=  
आहुरित्यस्वरससूचनाय, स च स्याच्छब्दस्यातिरिक्तस्याभावात्  
क्रियापदस्य तादृशार्थकत्वं न सम्भवतीति प्रमाकरमतमुपदर्शय-  
ति ।— पौर्वापर्यमात्रमिति ।= अन्यथा, हेतुहेतुमद्भावस्य लिङर्थत्वे,  
वाच्यत्वापत्तेरिति, शतयातनादौ अवगोरणस्य साक्षाद्धेतुत्वा-  
सम्भवेन दुरदृष्टेऽपि लिङः शक्तिरूपनापत्तेरिति भावः। उक्तरीत्ये-  
ति ।— अत्रापि लिङो हेतुहेतुमद्भावाऽर्थ इति भावः। श्रौतविधि-  
त्वादिति ।— अप्राप्तप्रापकोविधिरित्यभियुक्तस्मृतेरिति भावः।

(\*) यमीपत्र प्रमाणेन पिण्डं दद्याद्गयाशरे। इति पूर्वाह्नः।

ऋत्वादिकालस्यावच्छेदकत्वेनान्वयात्, ऋतुकालाव-  
च्छेद्यत्वविशिष्टस्य प्रत्यवायजनकीभूताभावस्य प्रति-  
योगिस्वदारगमनमित्याकारकस्तत्र बोधः । यद्वा,  
प्रत्यवायहेतुत्वमभावश्च द्वयं तत्र लिङर्थ, स्तेन प्रति-  
योगिविधया धात्वर्थस्यावच्छेद्यत्वेन च कालस्यान्व-  
यिनि अभावे लिङा प्रत्यवायहेतुत्वस्य बोधनात्  
ऋतुकालावच्छेद्यः स्वदारगमनाभावः प्रत्यवायहेतुरि-  
त्याकार एव तत्र बोधः । न च, येषां दाराणां गमन-  
मलीकं तेषामृतावगमने प्रत्यवायो न स्यात्, उक्तवा-  
क्यात्तदलाभादिति वाच्यं, स्वदारपदस्य स्वदारभिन्नो  
यः स्वसमानकालीनस्तदन्यस्त्रीपरतया उक्तस्मृत्यैव  
तत्र स्वदारर्तुकालावच्छेद्यस्य स्वदारभिन्नस्वसमान-  
कालीनेतरस्त्रीगमनाभावस्य प्रत्यवायहेतुत्वबोधनात्,  
स्वसमानकालीनस्त्रीगमन एव तादृशगमनत्वस्य सुप्र-  
सिद्धत्वात्, एतेन श्राद्धदिने “पितृशेषं भुञ्जीते”  
त्यादिकोऽपि नियमविधिव्याख्यातः ।

“पञ्च पञ्चनखान् भुञ्जीते” त्यादिलिङोऽपि नेष्ट-

नियम इति ।— विधेस्तात्पर्यमिति पूर्वणान्वयः । स च नियमश्च ।  
न नूतनार्थे स्वदारगमनप्रतियोगिकाभावस्यैव प्रत्यवायजनकत्वलाभा-  
भावात् तदानीं स्वदारगमने प्रवृत्तिर्न स्यात् स्वदारगमनसत्त्वेऽपि  
तत्प्रतियोगिकाभावसत्त्वे बाधकाभावादित्यत आह ।— यद्वेति ।=  
शङ्कते ।— न चेति ।= वाच्यमिति परेणान्वयः । समाधत्ते ।— स्वदार-  
पदस्येति ।= एतेन नियमविधेरेतादृशार्थकत्वेन, व्याख्यात इति  
परेणान्वयः । श्राद्धदिनावच्छेद्यत्वविशिष्टस्य प्रत्यवायजनकीभूता-  
भावस्य प्रतियोगिपितृशेषभोजनमित्याकारः, श्राद्धदिनावच्छेद्य  
पितृशेषभोजनाभावः प्रत्यवायहेतुरित्याकारो वा तत्र बोध इति

साधनत्वे तात्पर्यं, भोजनस्य रागप्राप्तत्वेनाविधेयत्वात्,  
 नापि प्रागुक्तनियमे पञ्चनखानां पञ्चानामभोजनस्थ  
 प्रत्यवायहेतुत्वे मानाभावात्, “ऋतावुपेयात् स्वा  
 भार्यामन्यथा भूणहा भवे” दित्यादिनिन्दार्थवाद-  
 बलात् ऋतौ स्वदारगमनाद्यभावस्य दुरितहेतुत्वव्य-  
 वस्थित्यैव तद्विधेर्नियमपरत्वकल्पनात् । किन्त्वन्ययो-  
 गव्यवच्छेदपर्यवसन्नायां परिसंख्यायां, सा च,  
 यद्यपि न शशादिपञ्चविधान् पञ्चनखानेव भुञ्जी-  
 तेत्याकारा, पञ्चनखभिन्नस्य ओदनादेर्भोजनस्य  
 निषिद्धत्वे प्रमाणाभावात्तथापि पञ्चैव पञ्चनखान्  
 भुञ्जीतेत्याकारा, तेन शशादिपञ्चभिन्नानां पञ्च-  
 नखानां भोजनं प्रत्यवायहेतुरित्येव तत्र वाक्यार्थ इति ।  
 तत्रत्यलिङ्गा प्रत्यवायहेतुत्वमात्रं प्रत्याख्यते, प्राथमिक-  
 पञ्चपदस्य लक्षणया शशादिपञ्चभिन्नार्थकत्वात् ।  
 ननूक्तलिङ्गा परिसंख्यया पञ्चविधान्यपञ्चनखानां  
 भोजनस्य प्रत्यवायहेतुत्वबोधने पञ्चपदस्य लक्षणा-  
 पत्तिरतः शशादिपञ्चपञ्चनखभोजनाभावस्यैव प्रत्य-  
 वायहेतुत्वं बोधयन्नियमविधिरेवायमुचितः, भोजन-

भावः । परिसंख्यास्थलमाह ।— पञ्च पञ्चेत्यादि ।= मानाभावादिति,  
 ननु, ऋतुकाले भार्यागमनाभावस्यापि प्रत्यवायजनकत्वे प्रमाणाभाव  
 इत्यत आह ।— ऋतावुपेयादिति ।= परिसंख्यायामिति लिङ्गस्ता-  
 त्पर्यमिति पूर्वणान्वयः, सा च परिसंख्या च । पञ्चनखानेव भुञ्जीत  
 पञ्चविधपञ्चनखातिरिक्तं न भुञ्जीत इत्यर्थः । शाब्दबोधप्रकारमाह  
 ।— तेनेति ।= कथमित्याकांक्षयामाह ।— तत्रत्यलिङ्गेति ।= शकते ।—  
 नन्विति ।= पञ्चपदस्यापीत्यपिकारलिङ्ग परिग्रहः, तथा च, न  
 केवलं लिङ्ग पञ्चपदस्यापीत्यर्थः, ननु, अप्राप्तप्रापकत्वाभावादेव न

तदभावयोरेकस्यापि प्रमाणान्तरेण प्रत्यवायहेतुत्व-  
स्याकृतत्वादिति, चेन्न, प्रोक्तविधेर्नियमपरत्वे पञ्च-  
नखपदस्य व्यर्थत्वापत्तेः, शशादिपञ्च भूज्जीत, इत्यत्रै-  
व पञ्चभोजनाभासस्य प्रत्यवायहेतुत्वस्यावगतेः  
सम्भवात्, ।

“श्वाविधं शल्यकं गोधां खङ्गकूर्मशशांस्तथा ।

भक्ष्यान् पञ्चनखेष्वानुष्टुप्प्रैकतो दत्तः॥”

इति मनुवचने (५।१४) पञ्चनखेष्विति निष्कारणस-  
प्तम्या शल्लकादिपञ्चभिन्नपञ्चनखानां भक्षणस्य प्रत्य-  
वायहेतुतायाः कृतत्वाच्च, श्वाविधमित्यस्य शल्यक-  
विशेषणत्वात्, एवञ्च “याजनाध्यापनप्रतिग्रहैर्द्विजो  
धनमर्जये” दित्यादावपि लिङः परिसख्यैवार्थः, स्तेन  
याजनादिभिन्नैर्ब्राह्मणस्य धनार्जनं प्रत्यवायहेतुरिति  
वाक्यार्थः, “न कृष्याद्यैरनापन्नो ब्राह्मणो धनमर्जये”दि-

तस्य नियमपरत्वसम्भव इत्यत आह ।— भोजनतदभावयोरिति ।=  
समाधत्ते ।— चेन्निति ।= व्यर्थत्वापत्तेरिति ।— कुत इत्याकांक्षाया-  
माह ।— शशादीति ।= ननु, पञ्चनखपदं तत्र तात्पर्यग्राहकमित्यत  
आह ।— श्वाविधमिति ।= अकण्टकसकण्टकभेदेन द्विविधशल्य-  
मित्यर्थः । शल्यकमिति निष्कण्टकतालाभाय । श्वाविधमिति ।—  
कुक्कुरसदृशमित्यर्थः । अनुष्टुप्प्रैकतो दत्त इति ।— उष्टुभिश्चा-  
नेकदन्तपञ्ज्क्तिमत इत्यर्थः । कृतत्वाच्चेति ।— प्रमाणान्तरसिद्ध-  
त्वाच्चेत्यर्थः । तथा च, सकलमनुवचनस्यापि तादृशश्रुतिभूलकतया-  
तादृशश्रुतेः परिसख्यापरत्वमावश्यकमिति भावः । ननु, श्वाविध-  
शब्देन कुक्कुरसदृशजन्तवन्तरस्य बोधात् कुतः पञ्चत्वमित्यत  
आह ।— श्वाविधमित्यस्येति ।= एवञ्चोक्तलिङः परिसख्यापरत्वे  
च, नियमपरतयोपपादनासम्भवे चेति यावत् । शाब्दबोधप्रकार-  
माह ।— तेनेति ।= ननु, तादृशोपार्जनस्य प्रत्यवायहेतुत्वे किं

त्यादिवचनैरुपायान्तरेण विप्राणां धनार्जनस्य प्रत्य-  
वायहेतुत्वस्य स्फुटत्वात्, न तु याजनाद्यैर्ब्राह्मणो  
धनमर्जयेदेव इति नियमविधिर्याजनादिना धनानर्जने  
ब्राह्मणस्य प्रत्यवायाश्रुतेः ॥ १०१ ॥

॥ १०२ ॥ लङ् लक्षयति ।—

॥ ८ ॥ या स्मयोगं विना धातोः,

शबन्तस्यार्थधर्मिके ।

अतीतत्वग्रहे हेतु

स्तादृशी तिङ् लङुच्यते । १०२ ॥

स्मशब्दस्य योगं विना शबन्तस्य धातोरर्थेऽती-  
तत्वस्यान्वयधीहेतुर्यादृशी तिङ्, तादृशी तिङ् लङ्  
उच्यते । “सुखादिभ्यस्त्विनेव स्या” दित्यत्रेव द्विरुक्ते-  
रनित्यत्वं । लङोच्यते इति वा पाठः । तिबादिश्च

मानमित्यत आह ।— न कृष्याद्यैरेति । = अनापन्नः आपच्छून्यः ।  
निरुक्तविधेर्नियमपरत्व न सम्भवतीत्याह ।— न त्विति । = कुत-  
इत्याकांक्षायामाह ।— याजनादिनेति । = इति विधिविचारः ॥ १०१ ॥

॥ १०२ ॥ लङ्लक्षणप्रतिपादिकां कारिकामवतारयति । = लङ्  
लक्षयतीति । = ननु, कारिकायां लङुच्यते इत्यत्र कुनो न द्विर्भावः  
“ङणना ह्रस्वोपधा स्वरं द्वि” रित्यनुशासनादित्यत आह ।— “सुखा-  
दिभ्य स्त्विनेव स्यात्” इति । इदमुपलक्षणं “अणाशिपोर्ये,” “सनन्ता-  
श्चसिभिक्षाम्” “अणपरोक्षोच्चाच्चेक्रीयितसनन्तेषु” इत्यादिष्वपि ज्ञेयम् ।  
ननु, सूत्रे द्विर्भावस्यानित्यत्वेष्वपि अत्रानित्यत्वे किं मानमित्यत  
आह ।— “लङोच्यते इति वा पाठ इति । = लङा इत्यानुपूर्व्या  
उच्यते इत्यर्थः । तथा च, स्मशब्दसमभिव्याहाराभावाविशिष्ट-  
ग्राहशानुपूर्वीप्रकारकज्ञानत्वं शबन्तधात्वर्थधर्मिकानतीतत्वप्रकारकशा-



स्मशब्दोपसन्धानं विना धातोरर्थे नातीतत्वं बोधयति।  
 पपाचेत्यादौ लिङादिरतीतत्वं बोधयन्नपि न शबन्तस्य,  
 अपचदित्यादौ तु विनापि स्मशब्दयोगं लङ-  
 स्तथात्वम्, अदीव्यदित्यादौ शबन्तस्य धातोरर्थे  
 स्वार्थमबोधयन्नपि दिवादिस्तत्सजातीय एव । तण्डु-  
 लमपचत् इत्यादावमो निरुक्ततत्सजातीयत्वेऽपि न  
 तिङ्त्वमतस्तद्व्युदासः । प्रकृत्यर्थेऽनुमतत्वाद्यतन-  
 त्वाद्यनाकाङ्क्षितत्वेन विशेषणाच्च, पच्यतां,  
 पच्येतां पचतामित्यादावपक्तां, अपचातामित्यादौ  
 च लोटो लुङ्स्तामातांप्रभृतौ न प्रसङ्गः । अत्रापच

ब्दधीजनकतावच्छेदकं तादृशानुपूर्वीमत्तिङ्त्वं लङ्त्वमिति पर्यवसि-  
 तमिति भावः । स्मशब्दसर्माभिव्याहाराभावनिवेशव्यावृत्तिमाह ।—  
 तिबादिरिति ।= तथा च, तदनिवेशे तिबादावतिव्याप्तिरिति भावः ।  
 शबन्तत्वनिवेशव्यावृत्तिमाह ।— पपाचेत्यादि ।= बोधेयन्नपीति  
 अतीतत्वमिति पूर्वेणान्वयः । तथा च, लिङादावतिव्याप्तिवारणाय  
 शबन्तनिवेश इति भावः । लक्ष्ये लक्षणं संगमयति ।— अपचमि-  
 त्यादौ त्विति ।= तथात्व, अतीतत्वग्रहहेतुत्व, स्वरूपयोग्यत्वनिवेश-  
 व्यावृत्तिमाह ।— अदीव्यदिति ।= अबोधयन्नपि बोधानुपधाय-  
 कोऽपि । तत्सजातीय एव तादृशबोधजनकतावच्छेदकानुपूर्वीमा-  
 नेव, तथा च, फलोपधायकतानिवेशे तत्राव्याप्तिः स्यादिति स्वरू-  
 पयोग्यत्व निवेशितमिति भावः । प्रत्ययत्वमुपेक्ष्य तिङ्त्वनिवेश-  
 व्यावृत्तिमाह ।— तण्डुलमपचदित्यादाविति ।= निरुक्ततत्सजा-  
 तीयत्वेऽपि तादृशबोधस्वरूपयोग्यत्वेऽपीत्यर्थः । ननु, लोङ्लुङो-  
 स्तामातांप्रभृतावतिव्याप्तिः समानानुपूर्वीकत्वादित्यत आह ।—  
 प्रकृत्यर्थ इति ।= तथा च, प्रकृत्यर्थनिष्ठ यदनुमतत्वं अद्य-  
 तनत्वञ्च तदनाकाङ्क्षत्वस्य सामानाधिकरण्यसम्बन्धेन लक्षण-  
 विशेषणान्नातिव्याप्तिरिति भावः । प्रभृताविति प्रभृतिपदेन ते त  
 परिग्रहः । प्रकारान्तरेणैतदतिव्याप्तिं वारयतां मतमाह ।— अत्रा-

दित्यादौ लङोऽतीतः काल इव तन्निष्ठं  
 ह्यस्तनत्वमप्यर्थः, तच्च पूर्वदिनवृत्तित्वमिति कौमाराः ।  
 ह्यस्तनत्वं लङो नार्थः, किन्त्वद्यतनभित्तत्वं, “अनद्य-  
 तने लङि”ति [ २।२।११९ ] पाणिन्यनुशिष्टेरित्यपरे ।  
 तथा च, वर्त्तमानध्वंसप्रतियोगिपूर्वदिनवृत्तिपाककृ-  
 तिमान्, तादृशप्रतियोग्यनद्यतनकालवृत्तिपाककृति-  
 मान् इति वा तत्र बोधः । प्रायिकञ्चेदं, तेन, ह्यस्तन-  
 त्वादिशून्येऽपि काले क्वचिल्लङादेः प्रयोगाः । ह्योऽ-  
 पचदित्यादौ ह्यःपदाख्याताभ्यामेकमेव निरुक्तं ह्यस्तनत्वं  
 बोध्यते, सम्भेदन्यायात्, अन्यथा, पक्ता पचतीत्यत्रेव  
 निराकाङ्क्षतापत्तेः ॥ १०२ ॥

॥ १०३ ॥ लुङं लक्षयति ।—

॥ ९ ॥ हन्तेः कृतबधेरर्थे,

याऽतीतत्वस्य बोधिका ।

पचदित्यादाविति ।= तच्च ह्यस्तनत्वं च । मतान्तरमाह ।— ह्यस्तन-  
 त्वं लङो नार्थ इति ।= परमतद्वये क्रमेण बोधद्वयमाह ।— तथा  
 चेति ।= नन्वतीतसामान्येऽपि लङ् प्रयोगादिदमसगतमित्यत  
 आह ।— प्रायिकञ्चेदमिति ।= लङादेः प्रयोगा इति ।— “सर्व एवा-  
 हन् पृथ” गित्यादावित्यादि । ननु, ह्योऽपचदित्यादौ ह्यःशब्देन  
 ह्यस्तनत्वबोधात् पुनस्तुतिरित्यत आह ।— ह्योऽपचदित्यादविति ।=  
 सम्भेदन्यायादिति ।— “सम्भेदे नान्यतरवैयर्थ्यमिति ” न्यायादि-  
 त्यर्थः । तदर्थस्तु सम्भेदे ।— एकार्थकपदद्वयसमबधाने इत्यर्थः ।  
 अन्यथा ह्यस्तनत्वद्वयभाने, निराकाङ्क्षतापत्तेरिति ।— उद्देश्यताव-  
 च्छेदकविधेययोरैक्यादिति भावः ॥ १०२ ॥

॥ १०३ ॥ लुङ्लक्षणप्रतिपादिकां कारिकामवतारयति ।— लुङं-  
 लक्षयतीति ।= चिन्तयतीति ।— कृतबध्यादेशस्येति ।= लाघवा-

## सिजन्तस्याथ वा धातो, स्तादृशी तिङ् लुङोच्यते ॥५०३॥

कृतबध्यादेशस्य हन्तेरर्थे, किं वा सिजन्तस्य धातोरेण याऽतीतत्वस्य बोधिका, तादृशी तिङ् लुङा लुङ्शब्देनोच्यते । जघान, हन्तिस्म, इत्यादौ लिङ्-लङादिको हन्तेरर्थेऽतीतत्वस्य बोधकोऽपि न कृत-बध्यादेशस्य, न वा सिजन्तस्य । अबधीत्, अबधिष्टां, अबधिष्ठुरित्यादौ तु लुङ्मात्रं । तथा बध्यात्, बध्या-स्तां, बध्यासुरित्यादौ कृतबध्यादेशस्य तस्यार्थे स्वा-र्थानुभाविकापि आशीर्नातीतत्वस्य बोधिका । अत्रा-प्यनुमतत्वद्वयस्तनत्वाद्यनाकाङ्क्षितत्वेन विशेषणात् न पच्यतां, अपचत्, अपचता, मित्यादौ लोडाद्यतिप्रसङ्गः ।

दाह ।— किं वेति । = तथा च, यादृशानुपूर्वीप्रकारकज्ञानत्वं कृत-बध्यादेशहन्त्यर्थधर्मिकस्य सिजन्तधात्वर्थधर्मिकस्य वाऽतीतत्व-प्रकारकबोधस्य जनकतावच्छेदक तादृशानुपूर्वीमिश्रित्व लुङ्त्व-मिति पर्यवसितं । कारिकास्थलुङा इति तृतीयासंगमनार्थमाह ।— लुङा लुङ्शब्देनेति । = कृतबध्यादेशत्वनिवेशव्यावृत्तिमाह ।— जघान हन्ति-स्म इत्यादाविति । = लक्षणान्तरेऽप्येतद्दोष वारयति ।— न वेति । = लक्ष्ये लक्षणं संगमयति ।— अबधीदिति । = अतीतत्वनिवेशव्यावृत्ति-माह ।— बध्यादित्यादि । = न च, परलक्षणेऽतीतत्वप्रकारकत्वनिवेशनम-नर्थकं सिजन्तधात्वर्थविषयकान्वयबोधजनकत्वस्यैव सम्यक्त्वादिति वाच्य, तल्लक्षणे तस्यानिवेशेऽपि क्षत्यभावात्, ग्रन्थकर्तुर्व्यावृत्तिदानस्य पूर्वलक्षणाभिप्रायकत्वादित्यतोऽपि च लाघवात् परलक्षणाभिधान-मिति । न च, लक्षणद्वये एव कथं निङ्त्वनिवेश इति वाच्य, शत्रु-मबधीरित्यादौ अमादावतिव्याप्त्यापत्तेः । ननु, एतल्लक्षणद्वयस्यापि लोङ्लङोस्तां प्रभृतावतिव्याप्तिः, समानानुपूर्वीकत्वादित्यत आह ।— अत्रापीति । = परमतमुपदर्शयन्नाह ।— अत्रेति रीतिरुक्तैवेति-

अत्रापात्तीदित्यादौ अतीतः काल इव तन्निष्ठमद्यत-  
नत्वमपि लुङामर्थः । तेन वर्तमानध्वंसप्रतियोग्यद्यतन-  
पाककृतिमान्, इत्येव तत्र बोधः, रीतिरुक्तैव ॥ १०३ ॥

॥ १०४ ॥ लिङं लक्षयति ।—

॥ १० ॥ द्विरुक्तभिन्नधात्वर्थे,

स्वार्थस्यान्वयबोधने ।

या न योग्या तादृशी तिङ्,

लिट्पदेनाभिधीयते ॥१०४॥

अशिथ्रियत्, अदुद्रुवादित्यादौ, द्विरुक्तस्यैव,  
अपात्तीदित्यादौ तदन्यस्यापि धातोरर्थे लुङादयः  
स्वार्थान्वयबोधं जनयन्तिलिटस्तु जघान, जघ्नतुरित्यादौ,

परेणान्वय । कौमारमते शाब्दबोधप्रकारमाह ।— नेनेति ।= रीति-  
रुक्तैवेति ।— प्रायिकञ्चेद् तेनाद्यतनत्वादिशून्येषुपि क्वचित्  
लुङादि, “अभ्रनृपो विबुधसखः परन्तप” इत्यादौ । अद्यापात्ती-  
दित्यादौ अद्यपदाख्यानपदाभ्यामेवाद्यतनत्व बोध्यते “सम्भेदेनान्य-  
तरवैयर्थ्य” मितिन्वायादिति रीतिरित्यर्थः ॥ १०३ ॥

॥ १०४ ॥ लिङ्लक्षणप्रतिपादिकां कारिकामवतारयति ।—  
लिङं लक्षयतीति ।= एषा तु कारिका सुगमत्वान्न विवृता । यादृशानु-  
पूर्वीप्रकारज्ञानत्व द्विरुक्तान्यधर्मिकस्वार्थप्रकारकान्वयबोधजनक-  
तानवच्छेदक तादृशानुपूर्वीमत्तिङ्त्वं लिट्त्वमिति पर्यवसितार्थो-  
बोद्धव्यः । ननु, अमानद्वयनिवेशन व्यर्थ, द्विरुक्तधात्वर्थधर्मिकस्वार्थ-  
प्रकारकबोधजनकत्वस्यैव सम्यक्त्वादित्यत आह ।— अशिथ्रियाद-  
ति ।= लुङादय इत्यादिना लङ्परिग्रहः, तस्या अपि अजुहोदित्यादौ  
तादृशबोधजनकत्वात् । लङ्गादावतिव्याप्तिस्तु स्मशब्दयोगं विना  
अतीतत्वप्रकारकत्वनिवेशनापि शक्यवारण्येति भावः । लक्ष्ये लक्षणं  
सङ्गमयति ।— लिङस्तिर्वाति ।= स्वार्थे इति ।— स्वार्थान्वयबोधः—

द्विरुक्तस्यैव धातोः स्वार्थे । पिपक्षति, पापच्यते, इत्यादौ  
सनादयस्तादृशा अपि न तिङः, अत्रापि प्रकृत्यर्थे वर्त्त-  
मानत्वाद्यनाकाङ्क्षत्वेन विशेषणात्, पचे, पचावहे,  
पचाव इत्यादौ, न लङाद्यतिप्रसङ्गः ॥ १०४ ॥

॥ १०५ ॥ काशाञ्चक्रे, लोलूयामास, ईक्षाम्बभूव,  
इत्यादावाम इव कृत्रादेरप्यनुप्रयुक्तस्य पदसाधुता-  
मात्रपरत्वादसम्भवापत्तेरन्यथानिर्वक्ति ।—

॥ ११ ॥ द्विरुक्तस्य यजेरर्थे,

चकास्तेराम्युतस्य वा ।

या स्वार्थस्यान्वये हेतुः,

सा वा तिङ् कथ्यते लिट् ॥ १०५ ॥

जुहोतीत्यादौ द्विरुक्तस्य धातोरर्थे स्वार्थबोध-  
कोऽपि लङादिर्न यजेरर्थे । चकास्तीत्यादौ चकास-  
जनयन्तीति पूर्वैणान्वयः । तिङ्त्वनिवेशव्यावृत्तिमाह ।— पिपक्षती-  
त्यादि ।= तादृशा अपि द्विरुक्तान्यधात्वर्थधार्मिकस्वार्थान्वया-  
बोधका अपि । नन्वेतल्लक्षणस्यापि लङादे “ए” “वहे” प्रभृता-  
वतिव्याप्तिरित्यत आह ।— अत्रापीत्यदि ।= प्रकृत्यर्थ इति ।—  
अर्थस्तुक्तप्राय ॥ १०४ ॥

॥ १०५ ॥ लिटो लक्षणान्तरप्रतिपादिकां कारिकामवतारयितुं  
भूमिकामाह ।— काशाञ्चक्रे इत्यादि ।= पदसाधुतामात्रपरत्वादिति-  
तथा च, द्विरुक्तमिन्न धात्वर्थस्वार्थान्वयबोधजनकत्वमेतेन प्रतिपादित-  
मिति भावः । लिट् लिट्शब्देनेत्यर्थः । तथा च, द्विरुक्तयजधात्वर्थ-  
धार्मिकस्य आमन्तचकासधात्वर्थधार्मिकस्य वा स्वार्थप्रकारकान्वय-  
बोधस्य जनकतावच्छेदकं यादृशानुपूर्वीप्रकारकज्ञानत्वं तादृशानुपूर्वी-  
मत्तिङ्त्वं लिट्त्वमिति पर्यवसितं । पूर्वलक्षणे यजधातुनिवेशव्यावृ-  
त्तिमाह ।— जुहोतीत्यादाविति ।= यजेरर्थ इति स्वार्थस्य बोधक

धातोरर्थं तादृशोऽपि नामन्तस्य तस्य । “मनश्चचाल,  
सुरभिभाग आजगाम” इत्यादावतीतः काल इव धात्व-  
र्थनिष्ठं परोक्षत्वमपि लिटोऽर्थः, तच्चातीन्द्रियत्वं,  
तेनातीतकालवृत्त्यतीन्द्रियचलनवन्मन इत्याकारक-  
स्तत्र बोधः । चैत्रश्चारु पपाच इत्यादौ तु लिङु-  
पस्थाप्यस्यापि परोक्षत्वस्य न पाकादावन्वयोऽयो-  
ग्यत्वात् । एतेन “व्यातेने किरणावलीसमुदयन्”  
इत्यादि व्याख्यातम् । शेष पूर्ववत् ॥ १०५ ॥

इति योजना । परलक्षणे आमन्तत्वनिवेशव्यावृत्तिमाह । — चकास्ती  
त्यादाविति । = तादृशोऽपि स्वार्थबोधकोऽपि, लडादिरिति पूर्वेणा-  
न्वयः, क्वचित् तादृश्यपीति पाठः, स च, न सन्दर्भसिद्धः, लङित्य-  
स्याध्याहार्यत्वापत्तेः । न च, लङेवादिष्येति व्युत्पत्त्या लडादिरिति  
स्त्रीलिङ्गमिति वाच्यं, तथा सति, स्वार्थबोधकोऽपीति पूर्वग्रन्थसङ्गते,  
तत्र स्वार्थबोधिकापीति पाठकल्पने तु न वयं विवदामह इति । तस्य  
चकास्तेरिति योजना । अतीन्द्रियकर्तृकस्थले परोक्षत्वमपि लिटोऽर्थः  
इत्याह । — “मनश्चचाल” इत्यादि । — सुरभिभाग सुरभेरंश । ननु,  
किन्नाम परोक्षत्वमित्यत आह । — तच्चेति । = परोक्षत्वञ्चेत्यर्थः ।  
अतीन्द्रियत्वमिति । — अक्षाणां परं परोक्षमिति शाब्दिकस्मृतेरिति  
भावः । मन इति । — इदमुपलक्षणं अतीन्द्रियागमनवात् सुरभेरंश  
इत्यपि बोध्यं । अयोग्यत्वादिति । — चैत्रपाकस्यातीन्द्रियत्वाभावादिति  
भावः । एतेन परोक्षत्वस्यासार्वत्रिकत्वेन, व्याख्यातमिति परेणान्वयः ।  
शेषं पूर्ववदिति । — प्रकृत्यर्थनिष्ठवर्तमानत्वाद्यनाकाङ्क्षत्वेन विशेषणत्वं  
पञ्चे पचावहे इत्यादौ न लडाद्यतिप्रसङ्ग इत्यादिकं पूर्ववदित्यर्थः ।  
केचित् प्रायिकञ्चेदं इत्यादिकमित्याहुः, तन्मन्दं, परोक्षत्वमानस्या-  
सार्वत्रिकत्वस्य स्वयमुक्तत्वेन पुनरुक्ततापत्तेरिति ॥ १०५ ॥

॥ १०६ ॥ लुङ्लक्षणं, आशीर्लिङ्लक्षणञ्चामिधातुं भूमिकामाह । —  
लुट्मित्यादिना । = तथा च, यादृशानुपूर्वीप्रकारकज्ञानत्वं धात्वर्थ-  
भूमिकश्चस्तत्तत्प्रकारकान्वयबोधजनकतावच्छेदकं तादृशानुपूर्वीम-



त्वाद्भविष्यत्त्वाच्च तदानीमयं पपाच पक्ष्यतीत्या-  
दिप्रयोगप्रसङ्गः, पाककृतित्वावच्छेदेनातीतत्वादेर-  
न्वयोपगमेन तद्वारणे तु पपाच पक्ष्यतीत्यादेरयोग्य-  
त्वापत्तिः, एतद्वच्छेदेनातीतत्वभविष्यत्त्वयोर्बाधा-  
दिति, चेन्न, पाककृतित्वावच्छिन्नधर्मिकायां तत्त-  
त्पाकगोचरकृतित्वावच्छेद्यस्वरूपसम्बन्धेनैवातीतत्वा-  
द्यन्वयबुद्धौ, पाकार्थकधातूत्तरलिट्त्वादिना हेतुतयैव  
उक्तदोषव्युदाससम्भवात् । चुल्लीस्थाल्यारोपणादिकं  
हि न प्रत्येकं पाकपदार्थः, किन्तु, स्थाल्यारोपणाग्निवे-  
शनतुषप्रक्षेपाद्यनुप्रस्फोटनपर्यन्तस्तत्तत्क्रियाकलाप-

तद्वारणे तु वर्तमानकृतिदशायां पपाच पक्ष्यतीति प्रयोगवारणे तु  
इत्यर्थः । पाकानुकूलकृतित्वावच्छेदेन भ्रतित्वस्य भावित्वस्य च  
बाधादिति भावः । यत्र च पाकादिकृतित्वावच्छेदेनातीतत्वं तत्रै-  
वातीतत्वबोधिका तिङ्, यत्र च तथाविधभविष्यत्त्वं तत्रैव भावित्व-  
बोधिका तिङिति फलबलाद्वाच्यमिति भावः । अयोग्यत्वापत्तिरिति ।—  
तथा च, पपाच पक्ष्यतीत्यादिप्रयोगो न स्यादिति भावः । अत एव पच-  
तीत्यादेरयोग्यत्वं नापादितं, तत्र तादृशविवक्षाया निर्वीजत्वादिति ।  
केचित्तु पक्ष्यतीत्यादिना पचतीत्यादिपरिग्रह इत्याहुः, तच्चिन्त्यं ।  
समाश्रितं ।— चन्नेत्यादि ।= उक्तदोषव्युदाससम्भवादिति ।— यत्र  
पचतीति प्रयोग साधुः तत्रापि पपाच पक्ष्यतीति प्रयोगापत्तिरूप-  
दोषव्युदासादित्यर्थः । तत्र निरुक्तसम्बन्धेनातीतत्वादिभागे शब्द-  
बोधस्य भ्रमतया तज्जनकप्रयोगस्य न प्रामाण्यं । अतीतादिकृतिस्थले  
च पपाच पक्ष्यतीत्यादेर्नायोग्यत्वं, तत्र पाककृतित्वावच्छेदेनातीता-  
देर्बोधेऽपि पाककृतित्वावच्छेद्यस्वरूपसम्बन्धेनातीतादेः सत्त्वादिति  
भावः । ननु, चुल्लीस्थाल्यारोपणादेः प्रत्येकं पाकपदार्थतया पचती-  
त्यत्र पपाचेत्यादिप्रयोगो दुर्वार एव, प्रथमपाकानुकूलकृतौ निरुक्त-  
सम्बन्धेनातीतत्वस्य सत्त्वादित्यत आह ।— चुल्लीस्थाल्यारोपणादिक-  
मिति ।= तत्तत्क्रियाकलाप इति ।— तादृशतत्तत्पाककृतित्वा-



एव । यदाह दुर्गः “क्रियत इति क्रिया, सा च  
पूर्वापरीभूतावयवैवेति” तथा च, तावत्क्रियाकला-  
पस्य प्रत्येकगोचरकृतेरतीतत्वभविष्यत्त्वयोर्बाधात्,  
अवान्तरतुषप्रक्षेपादिदशायां पपाच पक्ष्यतीत्यादिकां  
न प्रयोगः । न चैवं सूपपाकं निष्पाद्य तण्डुलं पचत्यपि  
पुंसि, अयं पपाच इति स्यात्, निष्पन्नपाकगोचरयावत्-  
कृतेरतीतत्वादिति वाच्यमिष्टत्वात् । तण्डुलं  
पपाचेत्यादिप्रयोगस्यैव तत्रायोग्यत्वात्, अन्यथा,  
सूपमपाक्षीदित्यादिप्रयोगस्तत्र कथं स्यात् । अत एव  
सम्प्रति सूपं पचत्यपि पुरुषे सूपकर्मकनिष्पन्नपाक-  
गोचरकृतित्वावच्छेदेनातीतत्वमुपादाय सूपमपाक्षी-  
दित्यादिकः प्रयोगो भवत्येव परन्त्वयं सूपमपाक्षी-  
दित्यादिरेव न तत्र प्रयोगः, सूपकर्मकाद्यतनपाकगो-  
चरकृतित्वावच्छेदेनातीतत्वस्य बाधादिति युक्त-  
मुत्पश्यामः ॥ १०६ ॥

वच्छेदेन स्वरूपसम्बन्धेनातीतत्वादेस्तत्र बाधान्नापत्तिरिति भावः ।  
पाकस्य क्रियाकलापरूपत्वे प्रमाणमाह ।— दुर्ग इति ।= पाक-  
स्य क्रियाकलापरूपत्वे उक्तापत्तिर्नास्तीति स्वयमेवाह ।— तथा-  
चेति ।= बाधादिति निरुक्तसम्बन्धेनेत्यादि । शङ्कत ।— न चैव-  
मिति ।= समाधरो ।— इष्टत्वादिति ।= ननु, तदा तण्डुलं पपाच  
इत्यपि स्यादित्यत आह ।— तण्डुलमिति ।= अन्यथेति ।—  
पपाचेति प्रयोगस्य तत्रारवीकार इत्यर्थः । कथं स्यादिति ।—  
पाककृतित्वावच्छेदेनातीतत्वादेरसत्त्वादिति भावः । अत एव यत्-  
किञ्चित्पाकमादाय तादृशप्रयोगस्येष्टत्वादेवेत्यर्थः, कुत इत्याका-  
ङ्क्षायामाह ।— सूपकर्मकाद्यतनेन ।= ॥ १०६ ॥

॥ १०७ ॥ लङ्लङ्लक्षणप्रतिपादिकां कारिक्तामवतारयति ।—  
लृवं लृङ्ङञ्च लक्षयतीति ।= विवृणोति ।— या तिङिति ।=

॥ १०७ ॥ लृटं लृङञ्च लक्षयति ।—

॥ १३ ॥ क्रियातिपाते कालस्य,

भाविनः प्राक्तनस्य च ।

वैशिष्ट्यबोधिका या तिङ्,

लृट् च लृङ् च क्रमादिमे ॥ १०७ ॥

या तिङ् क्रियाया धात्वर्थस्यातिपाते विगमे भाविकालावच्छेद्यत्वस्य बोधिका, तादृशी लृट्, यात्वतीतकालावच्छेद्यत्वस्य तादृशी लृङ् । तण्डुलञ्चेत् प्राप्स्यत्योदनमपि पक्षयति चैत्र, इत्यादौ स्यति-प्रभृतयश्चैत्रादेर्भाविकालावच्छेदेन तण्डुलप्राप्त्याद्यभाववत्त्वमनुभावयन्ति । तथैधांश्चेदप्राप्स्यत् ओदनमप्यपक्षयत्, इत्यादावतीतकालावच्छेद्यमिन्धनप्राप्त्याभाववत्त्वं, तथा च, भाव्यतीतकालाविव क्रियाप्रतियोगिकोऽभावोऽपि तयोरर्थः, वस्तुतस्तु, भाव्यादिकाला-

वतीतकालावच्छेद्यत्वस्येति ।— बोधिका इति पूर्वैणान्वयः । तथा च, यादृशानुपूर्वीप्रकारकज्ञानत्वं धात्वर्थविगमधर्मिक-भाविकालावच्छेद्यत्वप्रकारकबोधजनकतावच्छेदकं तादृशानुपूर्वी-मस्तिङ्त्वं लृट्त्वमिति पर्यवसित । एवं यादृशानुपूर्वीप्रकारकज्ञान-त्वं धात्वर्थधर्मिकातीतकालावच्छेद्यत्वप्रकारकबोधजनकतावच्छेदकं तादृशानुपूर्वीमस्तिङ्त्वं लृङ्त्वमिति पर्यवसितञ्चेति भावः । लक्ष्यं लक्षणं सङ्गमयति ।— तण्डुलञ्चेति । = ननु, क्रियाविगमः कुनो लक्ष्यत इत्यत आह ।— तथा चेति । = तयोरर्थः लृङ् लृङोरर्थः, तथा च, तण्डुलञ्चेदित्यादौ तण्डुलं कर्मत्वाप्राप्तेर्भाविकालावच्छेदेनाभाववान्, ओदनकर्मकपाकस्य तादृशकालावच्छेदेनाभाववांश्चैत्र इत्याकारको बोधः । एवं रीत्या एधांश्चेदित्यादावपि शब्दबोध ऊहनीयः । समूहा-

वच्छेदेन तण्डुलप्राप्त्यभावप्रयुक्त ओदनपाकाद्यभाव  
एव उक्तस्थले लृङादिना चैत्रादावनुभाव्यः क्रिया-  
विरहप्रयुक्तस्य क्रियान्तरविरहस्यैव क्रियातिपातत्वात्,  
अत एव चैत्रश्चेदपाठिष्यत् ग्राममप्यगमिष्यदित्या-  
दिको न प्रयोगः, तीर्थश्चेदगमिष्यत् स्वार्थमप्यलप्स्यत्  
इत्यादिकस्तु चिन्त्यः । स्वार्थलाभाद्यभावस्य तीर्थगत्या-  
द्यभावाप्रयुक्तत्वादिति, तण्डुलश्चेत् पचेदोदनमपि  
भुञ्जीतेत्यादौ तु क्रियातिपातनस्य वर्तमानत्वमेव लिङा  
प्रत्याख्यते न तु भावित्वमतीतत्वं वेति तद्व्युदासः ॥ १०७ ॥

॥ १०८ ॥ क्रमप्राप्तं धात्वंशप्रत्ययं लक्षयति—

॥ १ ॥ सुबर्थानन्वितस्वार्थे,

तिङ्न्यप्रत्ययस्तु यः ।

स धात्वंशोऽथवा धातो,-

रन्तांशप्रत्ययस्तथा ॥ १०८ ॥

लम्बनबोधे विप्रलिपत्तेराह ।— वस्तुतस्त्विति ।= ननु, निरुक्ता-  
र्थस्य कुतो लाभ इत्यत आह — क्रियाविरहप्रयुक्तस्येति ।=  
क्रियातिपातत्वादिति ।— तथा च, प्रत्ययलभ्य एव तादृशार्थ इति  
भावः । अत एव प्रत्ययस्य एतादृशार्थकत्वादेव, न प्रयोग इति पाठा-  
भावस्य ग्रामगमनाभावाप्रयोजकत्वादिति भावः । चिन्त्य इति ।—  
कुत इत्याकाङ्क्षायामाह ।— स्वार्थलाभाद्यभावस्येति ।= पूर्व-  
लक्षणे भावित्वनिवेशस्य परलक्षणेऽतीतत्वनिवेशस्य च व्यावृत्तिमाह  
।— तण्डुलश्चेदिति ।= ॥ १०७ ॥

॥ १०८ ॥ धात्वंशलक्षणप्रतिपादिकां कारिकामवतारयति ।—  
क्रमप्राप्तमिति ।= विवृणाति ।— सुबर्थानन्वितयादृशस्वार्थक  
इति ।= तथा च. यादृशानुपूर्वीप्रकारकज्ञानत्वं सुबर्थविषयता-

सुबर्थानन्वितयादृशस्वार्थको यस्तिङ्न्त्यः प्रत्ययः, स तादृशार्थं धात्वंशप्रत्ययः, पुत्रीयनीत्यादौ क्यजाद्यर्थस्यञ्छादेर्न सुबर्थेऽन्वयः, किन्तु तिङ्र्थे, पचतीत्यादौ सुबर्थानन्वितकृत्यर्थकोऽपि तिवादिर्न तिङ्न्त्यः, पिपक्षया कुरुते इत्यादौ तु भावकृल्लभ्यस्य, इच्छास्वरूपस्यैव सुबर्थकरणत्वादावन्वयः, न तु सनन्तार्थपाकेच्छामात्रस्य । अस्तु वा, सान्वयसंज्ञानुरोधेन धात्वन्तावयरूप एव प्रत्ययो धात्वंशप्रत्ययः पिपक्षादिधात्वन्तभागत्वात् सनादिप्रत्यस्य ॥ १०८ ॥

॥ १०९ ॥ विभजते—

## ॥ २ ॥ नामप्रकृतिकश्चायं, धातुप्रकृतिकस्तथा ।

निरूपितयादृशस्वार्थविषयताकान्वयबोधजनकतावच्छेदक तादृशानुपूर्वीमस्तिङ्न्त्यप्रत्ययत्व तादृशस्वार्थं धात्वशप्रत्ययत्वमिति पर्यवसित । लक्ष्ये लक्षण सङ्गमयति ।— पुत्रीयनीत्यादाविति । = तिङ्न्त्यन्वित्वेश्यावृत्तिमाह ।— पचतीत्यादाविति । = ननु, पिपक्षया कुरुते इत्यादौ सनर्थस्य करणत्वादावन्वयात् सन्प्रत्ययेऽतिव्याप्तिरित्यत आह ।— पिपक्षया कुरुते इत्यादाविति = इच्छास्वरूपस्यैव इत्येवकारव्यवच्छेद्यं स्वयमेवाह ।— न त्विति = पाकेच्छामात्रस्येति ।— तथा च, तत्र भावविहिताम्प्रत्ययार्थस्वरूपस्य सुबर्थान्वितत्वेऽपि समर्थस्य तदनन्वितत्वेन सन्प्रत्यये नाव्याप्तिरिति भावः ॥ १०८ ॥

॥ १०८ ॥ परलक्षणावतरणिकामाह ।— अस्तु वेति । = सनर्थपाकेच्छायामेव सुबर्थान्वयोऽस्त्वित्यर्थः । एतल्लक्षणे पूर्वोक्तामव्याप्तिं निरसयति ।— पिपक्षादीति ॥ १०८ ॥

॥ १०९ ॥ धात्वशप्रत्ययविभागप्रतिपादिकां कारिकामवतारयति ।— विभजत इति = धात्वशप्रत्ययमित्यादि, विवृणोति ।—

तत्रादिमः क्यच्क्यडादि,

रपरः सन्यजादिकः ॥ १०९ ॥

अयं धात्वंशप्रत्ययो नामप्रकृतिको धातुप्रकृतिक-  
श्चेति द्विविधः । तत्रादिमो नामप्रकृतिकः क्यच्-  
क्यडादिः, अपरो धातुप्रकृतिकः सन्यजादिः । चैत्रः  
पुत्रीयतीत्यत्र क्यजर्थेच्छायां तत्प्रकृत्यर्थतावच्छेदकी-  
भूतपुत्रत्वाद्यवच्छिन्नविषयतया प्रकृत्यर्थस्य पुत्रादे-  
स्तस्याश्च तिङर्थ आश्रयत्वे निरूपकत्वेनान्वये  
साकाङ्क्षत्वात्, पुत्रत्वेन पुत्रगोचरेच्छाया आश्रयत्व-  
वांश्चैत्र इत्येवमन्वयधीः, अत एव मनुष्यत्वादिप्रका-  
रेण पुत्रेच्छादशायां पुत्रीयतीत्यादिको न प्रयोगः,  
किन्तु मानुषीयतीत्यादिरेव । अत एवात्मनः पुत्री-  
यतीत्यादेरात्मपुत्रत्वप्रकारकेच्छाबोधन एवासामर्थ्यम् ।  
आत्मपुत्रत्वादेस्तत्र प्रकृत्यर्थतानवच्छेदकत्वात्, आत्म-  
सम्बन्धी यः पुत्रः, पुत्रत्वेन तद्गोचरेच्छाया बोधने तु

अयमित्यादि ।= ननु, मनुष्यत्वेन पुत्रेच्छादशायां चैत्र. पुत्रीयतीति  
प्रयोगः कथं न स्यादित्याकाङ्क्षाभामाह ।— चैत्र पुत्रीयतीत्य-  
श्चेति ।= न प्रयोग इति तादृशेच्छायां पुत्रत्वावच्छिन्नविषयतासम्ब-  
न्धेन पुत्रस्य बाधादिति भावः । ननु, तथा सति तदानीं कीदृक् प्रयोग  
इत्याकाङ्क्षायामाह ।— किन्त्विति ।= निरुक्तविषयतायाः संसर्गत्वे  
युक्तिमप्याह ।— अत एवेति ।= प्रकृत्यर्थतावच्छेदकावच्छिन्नविषयता-  
याः प्रकृत्यर्थसंसर्गत्वस्वीकारादेवेत्यर्थः । कुत इत्याकाङ्क्षायामाह ।—  
आत्मपुत्रत्वादेरिति ।= प्रकृत्यर्थतानवच्छेदकत्वात् प्रकृत्यर्थताव-  
च्छेदकत्वास्वीकारात्, पुत्रत्वमात्रस्यैव तत्र तथात्वेनोपपत्तेरिति  
भावः । ननु, पुत्रत्वेनेच्छास्थले पुत्रीयतीत्यनेनात्मनोऽन्वये कथं न  
तादृशप्रयोग इत्यत आह ।— आत्मसम्बन्धी य इति ।= ननु, वृत्ति-

तस्य सामर्थ्यमेव, चैत्रस्य गुरुकुलमित्यादाविव वृत्ति-  
शब्दैकदेशेऽपि पुत्रादावात्मप्रभृतेः प्रतियोगिविधया-  
न्वयस्य व्युत्पन्नत्वात् । आत्मपुत्रीयतीत्यादौ पुनरा-  
त्मपुत्रत्वादेरपि प्रकृत्यर्थतावच्छेदकत्वात्, तदवच्छिन्न-  
पुत्रविषयताकेच्छाबोधने न किमपि बाधकं पश्यामः ।  
एतेन पुत्रं काम्यति, इदं काम्यतीत्यादौ, काम्यस्याप्यर्थो  
व्याख्यातः । पुत्रीयति माणवकमित्यादौ, तु आचार-  
सदृशाचारः क्वजर्थः, तद्विशेषणीभूत आचारे प्रकृ-  
त्यर्थस्य विशेष्यीभूते च माणवकादेः कर्मत्वेनान्वयः,  
तेन पुत्रकर्मकाचरणसदृशं यन्माणवककर्मकाचरणं  
तदनुकूलकृतिमानित्याकारकस्तत्र बोधः । पुत्रकर्मका-  
चरणश्चेहान्नदानादिना संवर्द्धनतोषणादि । सर्पीयति  
शत्रुमित्यादौ सर्पकर्मकाचरणतुल्यं यच्छत्रुकर्मकाचरणं  
तदनुकूलकृतिमानित्यर्थः, सर्पकर्मकाचरणञ्चात्र सर्प-  
कर्मकताडनमारणादि ग्राह्यम् । प्रासादे कुटीयतीत्यस्य  
कुटयधिकरणकाचारसदृशो यः प्रासादाधिकरणका-  
चारस्तदनुकूलकृतिमानित्यर्थः, कुटयधिकरणकाचार-  
श्चेह कुटयधिकरणकशयनादिरूपो द्रष्टव्यः । कर्मा-

शब्दैकदेशान्वयास्वीकारात् न तादृशप्रयोग इति तु न देश्यं,  
इत्याह ।— चैत्रस्येति । = व्युत्पन्नत्वादिति ।—

“प्रतियोगिपदादन्यद्यदन्यत् कारकादपि ।

वृत्तिशब्दैकदेशस्य, सम्बन्धस्तेन नेष्यते ॥ ”

इति पारशिष्टानुशासनस्य सत्त्वादिति भावः । आत्मपुत्रीयतीति  
प्रयोगो भवत्येव इत्याह ।— आत्मपुत्रीयतीत्यादाविति । = व्याख्यात  
इति ।— नत्रापि तादृशविषयनया प्रकृत्यर्थस्यान्वय इत्यादिक सर्वं  
क्षयमिति भावः । नन्वेव धूलिवह्निरुणीयतीत्यादिप्रयोगो न स्यादित्यत

धिकरणयोरेव सदृशाचारे क्यचो विधानात् । वह्निकण-  
इवाचरति धूलिः, दण्डनेवाचरति चक्रेणेत्याद्यर्थे च न  
क्यच् धूलिर्वह्निकणीयति, चक्रेण दण्डीयतीत्यादिकः  
कर्तृकरणादेः सदृशाचारे अप्रयोगः । “मान्ताव्ययाभ्यां  
न स्या”दित्यनुशष्टेरिदमिच्छति स्वरिच्छतीत्याद्यर्थे  
इदमिवाचरतीत्याद्यर्थे च न क्यच् । गव्यति नाव्यती-  
त्यादावपि, गामिच्छति, गामिवाचरति, इत्यादिरर्थः ।  
औदोद्भ्यां कृद्यस्वरवद्भावादवाद्यादेशः । नमस्तपो-  
वरिवसां कर्तृत्वेऽपि क्यचो विधानात्, नमस्यति  
देवानित्यस्य देवनतिं, तपस्यति शत्रुमित्यस्य शत्रु-  
सन्तापं, वारिवस्यति गुरुनित्यस्य च गुरुणां परिचर्या  
करोतीत्यर्थः । श्येनायते काक इत्यादौ, क्यङोऽपि  
आचारसदृशाचारोऽर्थः, तत्र च प्रकृत्यर्थस्य श्येनादेः  
कर्तृत्वेनैव साकाङ्क्षत्वात्, श्येनकर्तृकाचारसदृशाचार-  
वान् काक इत्येव तत्र बोधः, श्येनकर्तृकाचारश्च मांस-  
हरणादिर्विशिष्य ग्राह्यः । श्येनी इवाचरतीत्यर्थे श्येना-  
यते काकीत्यत्र भाषितपुंस्कत्वात् क्यङि पुंवद्भावः ।  
गार्ग्यमिच्छतीत्याद्यर्थे गार्गीयतीत्यत्र क्यचीव गार्ग्य  
इवाचरतीत्याद्यर्थे गार्गीयते, इत्यत्र क्यङ्यप्यपत्यप्रत्य-  
यस्य लोपः । तथा राजीयतीत्यादौ नस्य । ओजायते,  
अप्सरायते, पयायते, पयस्यते, गर्दभति, अश्वती-  
त्यादावप्युत्तरीत्यैवान्वयः ।

आह ।— वह्निकण इवेति ।= ननु, अत्र कथमवादेश इत्यत आह ।—  
औदोद्भ्यामिति ।= नस्येति लोप इति पूर्वणान्वयः । क्यङोऽपित्यपि-

“ओजसोऽप्सरसो नित्यं, पयसः सो विभाषया ।

क्यङोऽपि लोपो द्रष्टव्यो, गर्हभत्यश्चतीत्यतः ॥”

इति वचनादेषु सादेर्लोपः, अत्रौजःपदस्यौजस्वि-  
परत्वमिति निबन्धारः । गव्यते, नाव्यते, इत्यादेरपि  
गौरिवाचरतीत्यादिरर्थः, पूर्ववदवादेशः, पूर्वमनुन्म-  
ना उन्मनावदाचरति, इत्यर्थेऽप्युन्मनायते दुर्मनायते ।  
अवेहत् वेहदिवाचरतीत्यर्थे वेहायत इत्यादौ तस्य  
लुक्, गौर्गर्भोपघातिनी वेहत् । अलोहितो लोहितो  
भवतीत्यर्थे लोहितायति, लोहितायते, स्वरित्त्वाद्-  
भयपदं । सुखमनुभावयतीत्यर्थे सुखायते, एवं दुःखा-  
यते, अलीकायते इत्यादि । शब्दं करोतीत्यर्थे शब्दायते  
एवं वैरायते, कलहायते । गिलितस्य पुनश्चर्वणं रोमन्धः,  
तं करोतीत्यर्थे रोमन्थायते गौः ।

“मुण्डादेस्तत्करोत्यर्थे, गृह्णात्यर्थे कृतादितः ।

वक्तीत्यर्थे च सत्यादेरङ्गादेस्तन्निरस्यति ॥”

इति भागुरिस्मृतेः, नरं मुण्डयतीत्यत्र नरनि-  
ष्ठमुण्डनं जलं मिश्रयतीत्यत्र जलनिष्ठमिश्रणं,  
वासः शिथिलयतीत्यत्र वासोनिष्ठशैथिल्यम्, अन्नं  
मधुरयतीत्यत्रान्ननिष्ठमाधुर्यं, चैत्रं मित्रयतीत्यत्र  
चैत्रनिष्ठमित्रत्वं, करोतीत्यादिको नामप्रकृतिकस्य

कारात् सकारस्य परिग्रहः । ननु, ओजसः प्राणित्वाभावात्  
आचरणमभिद्धमिति कथं तादृशप्रयोग इत्यत आह ।— अत्रेति ।=  
इत्यादिरर्थ इति ।— उपमानादाचार इत्यनुशासनादिति भावः । वेह-  
च्छब्दस्यार्थमाह ।— गौर्गर्भोपघातिनी वेहदिति ।= भागुरिस्मृते-  
रिति पञ्चम्यन्त्यस्य नामप्रकृतिकस्य कणेरर्थ इत्यत्रान्वयः । पञ्चम्यन्त-  
द्वितीयान्बानि करोतीत्यत्रान्वितानि । ननु, मुण्डादिपदस्य मुण्ड-



शेरर्थः । तत्र मुण्डादिपदस्य धर्मपरत्वात् मुण्डादि-  
 ण्यन्तधात्वर्थतावच्छेदकीभूतफलवत्त्वाच्च नरादेः कर्म-  
 त्वमिति सम्प्रदायविदः । वासः पृथु, मृदु, भृशं वा  
 करोतीत्यर्थे, वासः प्रथयति, भ्रदयति, भ्रशयति,  
 इत्यादावृतो रेफादेशः । तथा चैत्रं परिभ्रदयति, इत्य-  
 त्रापि । कण्डादिभ्यस्तत्करोतीत्यर्थे यजेव, न तु  
 णिः, तेन गात्रं कण्डूयति कण्डूयते, वा इत्यत्र  
 गात्रस्य कण्डुं करोतीत्यर्थः, जित्त्वादुभयपदम् । एवं  
 स्वर्गलोके महीं वसतिस्थानं करोतीत्यर्थे, स्वर्गलोके  
 महीयते, डानुबन्धेषु पाठादात्मनेपदं, शब्दादिभ्यः  
 करोतीत्यर्थे क्यङि वेत्युक्तम् । कृतयति, वर्णयतीत्यादौ  
 कृतं गृह्णातीत्यादिरर्थः, सत्यापयति, अर्थापयति, इत्यत्र  
 च सत्यं वक्तीत्यादिरर्थः, सत्यादित्रिकादावावागमश्च।  
 प्रियं स्थिरं वा वक्तीत्यर्थे, प्रापयति, स्थापयति, इत्यादौ  
 प्रियस्थिरादेः प्रस्थाद्यादेशोऽपि । अश्वतरं वदनीत्यर्थे  
 अश्वयति, इत्यत्र तरप्रत्ययलोपश्च । गोमन्तमाचष्टे,  
 इत्यर्थे गवयति, गुणवन्तमाचष्टे, इत्यर्थे गुणयति,  
 स्रग्विणमाचष्टे इत्यर्थे स्रजयति, इत्यादौ तु मन्तुवन्तु-

नादिविशिष्टपरतया नरादेर्मुण्डादिधात्वर्थतावच्छेदकफलवत्त्वाभा-  
 वात् कथं कर्मत्वमित्यत आह ।— तत्रेति ।= फलवत्त्वाच्चेति ।—  
 मुण्डनानुकूलकृते धात्वर्थतया तज्जन्यफलस्य मुण्डनस्य नरादौ  
 सत्त्वादिनि भावः । ऋतो रेफादेश इति “रशब्द ऋतां लघोर्व्यञ्ज-  
 नादे” रित्यनुशासनादिनि भावः । तथा ऋतो रेफादेशः । “घञि  
 वा” इति विशेषानुशासनादिनि भावः । जित्त्वात् व्यनुबन्धत्वात् ।  
 ननु, अत्र कथं नोभयपदमित्याकाङ्क्षायामाह ।— डानुबन्धीष्वति =  
 अत एव महीङ् महीयते इति दुर्गसिंहः । वक्तीत्यादिरिति,  
 अर्थ इति पूर्वोक्तान्वयः । प्रस्थाद्यादेशोऽपीत्यपिकारात् णिप्रत्ययः,

विनां लुगपि । तथा कर्त्तारमाचष्टे इत्यर्थे कारयतीत्यत्र  
तृचः, अन्निकमाचष्टे इत्यर्थे नेदयति, वाढमाचष्टे  
इत्यर्थे साधयति, इत्यत्र चा“न्निकवाढयोर्नेदसाधौ च” ।  
युवानमल्पं वा वदतीत्यर्थे कनयति. “युवाल्पयोः कन्वे”  
त्यनुशिष्टेः, पच्चे यवयति, अल्पयतीत्यपि, स्थूलमा-  
चष्टे दूरमाचष्टे इत्याद्यर्थे “स्थूल-दूर-युव-क्षिप्र-क्षुद्राणा-  
मन्तस्थादिलोपो गुणश्चे”त्यनुशिष्टेः, क्रमेण, स्थवयति,  
दवयति, यवयति, क्षपयति, क्षोदयति, इत्येव प्रयोगः ।  
बहूनाचष्टे इत्यर्थे भ्रूययति, “बहोर्भूर्यादेशश्च” ।  
हस्ताद्यङ्गेभ्यस्तन्निरस्यतीत्यर्थेऽपि णिः, तेन हस्ते  
निरस्यतीत्याद्यर्थे हस्तयते, पादयते, इत्यादि, पूर्ववदा-  
त्मनेपदम् ।

“तूस्ताद्विघाते संच्छादे, वस्त्रात्पुच्छादितस्तथा ।

उत्क्षेपादौ कर्मणो णि,स्तत्तदव्ययपूर्वतः” ॥

इति भागुरिस्मृतेः तूस्तं विनिहन्तीत्यर्थे वितू-  
स्तयति, तूस्तं केशजटा, वस्त्रं संच्छादयतीत्यर्थे  
संवस्त्रयति, पुच्छमुत्क्षिपतीत्यर्थे उत्पुच्छयते गौः, एवं  
परिपुच्छयते । भाण्डानि सञ्चिनोतीत्यर्थे संभाण्डयते  
भिक्षु, चीवर सम्मार्जयतीत्यर्थे सञ्चीवरयते । कर्मण  
इत्युक्तेस्तूस्तेन विनिहन्तीत्याद्यर्थे न णिः, तूस्तयति,  
प्रतूस्तयति, इत्यादितः कथितार्थानामप्रतीतेस्तत्त-  
दव्ययपूर्वकत्वनियमः ।

रतयोरकतकारयोः, लुगऽपीत्यपिना णिपरिग्रहः । कुन इति, लुग-  
पीति पूर्वेणान्वयः । पूर्ववदिति ।— ङानुबन्धेषु पाठादित्यर्थः ।  
तूस्तशब्दार्थमाह ।— तूस्तं केशजटेति । आदिपदग्राह्यान् आह ।—

“वीणात उपगाने स्या, हस्तितोऽतिक्रमे तथा ।

सेनातश्चाभियाने णिः, श्लोकोदरप्युपस्तुतौ ॥”

इति भागुरिस्मृतेरत्रापि तत्तदव्ययपूर्वत  
इत्यनुषङ्गते । तथा च, वीणया उपगायतीत्यर्थे  
उपवीणयति यशः, हस्तिनातिक्रामतीत्यर्थे अति-  
हंस्तयति गृह, सेनयाभिमुखं यातीत्यर्थे अभिसेनयति  
समरं, श्लोकैरुपस्तौतीत्यर्थे उपश्लोकयति शिव  
मित्यादिकः प्रयोगः । कर्मप्रत्यये तूपवीण्यते यश  
इत्यादि, वीणादेः करणतास्थल एवायं विधिरिति  
वीणायामुपगायतीत्याद्यर्थे न णिः साधुः । अशन-  
धनाभ्यामाय उदकान्न्यः कलोपश्च तदिच्छतीत्यर्थे,  
तेन अशनायति, धनायति, उदन्यतीत्यादावशनमि-  
च्छतीत्यादिरर्थः अशनायादिकं धात्वन्तरमित्यपि  
वदन्ति । चैत्रं भावयति, आत्मान गमयति, इत्यादौ  
धातुप्रकृतिकस्य णेरप्यनुकूलव्यापारो व्यापारमात्रं  
वार्थः, तत्र धात्वर्थस्यानुकूलताया संसर्गविधयापि  
भानसम्भवात्, तेन तत्र चैत्रोत्पत्त्यनुकूलव्यापारवान्,

भाण्डान्तीति ।= कर्मवाचकपदादित्यर्थककर्मण इत्यस्य व्यावृत्ति-  
माह ।— कर्मण इत्युक्तेरित्यादि, तत्तदव्ययपूर्वत इत्यस्य व्यावृत्ति-  
माह ।— तूस्तयति प्रतूस्तयतीत्यादिना इति । मतान्तरमाह ।—  
अशनायादिकमिति ।= नामप्रकृतिकान् प्रयोगानुक्त्वा धातुप्रकृ-  
तिकास्तानाह ।— चैत्रं भावयतीत्यादि ।= लाघवादाह ।— व्यापार-  
मात्र वेति ।= ननु, तथा सत्यनुकूलत्वस्योपस्थापकपदाभावेन  
भानं न स्यादित्यत आह ।— तत्रेति ।= धात्वर्थस्येति निरूपितत्वं  
षष्ठ्यर्थः, । तथा च, धात्वर्थनिरूपितानुकूलताया इत्यर्थः । भान-  
सम्भवादिति ।— तथा च, तदुपस्थापकपदाभावेऽपि संसर्गतया  
भाने बाधकाभाव इत्युक्तमधस्तादिति भावः । शाब्दबोधप्रकार-

आत्मगत्यनुकूलव्यापारवानित्यादिरर्थः । कचिज्ज्ञानानुकूलव्यापारोऽपि पर्ययः, यथा कथकः कंसं घातयति, इत्यादौ अभिनयादिरूपः । चुरादिभ्यस्तु स्वार्थिकस्य णेः स्वरूपमर्थः, तेन चारयति, चिन्तयति, इत्यादौ स्नेयादिस्वरूपस्यानुकूलकृतिमानित्यादिरर्थः ।

“गुप्धूपविच्छिपाणि, पनेरायः कमेस्तु णिङ् ।

ऋतेरीयङ् चतुर्लेपु, नित्यं स्वार्थं परत्र वा”॥

इति भागुरिः । स्वार्थे, स्वरूपाथे, तेन गोपायतीत्यस्य रक्षणस्वरूपं, धूपायतीत्यस्य सन्तापस्वरूप, विच्छायातीत्यस्य गातिस्वरूप, पणायते इत्यस्य व्यवहारस्वरूपं, स्तुतिस्वरूपं वा करोतीत्यर्थः । “आकर्णयामास न वेदनादानचोपलेभे बाणिजां पणायामा” (\*) इति व्यवहारार्थं भट्टिः । पणायते, इत्यस्य तु स्तुतिस्वरूपं करोतीत्येवार्थः स्वरूपार्थकत्वात् “अल्पापि विप्रगोपाया स्वर्गानन्त्यप्रदा भवे” दित्यादिकः प्रयोगः अल्पादेः क्रियाविशेषणत्वे क्लीबत्वापत्तेरित्युक्तप्रायं ।

माह ।— तेनेति । = स च कीदृशो व्यापार इत्याकाङ्क्षायां माह ।— अभिनयादिरूप इति तदर्थः । तथाच कंसहननज्ञानानुकूलव्यापारवान् कथक इति तत्र बोधः । चतुरिति, चतुर्षु लकारेषु सार्वधातुकेष्विति यावत् । परत्र सार्वधातुकमिन्ने वेति, आय इति पूर्वणान्वयः । स्वार्थ इत्यस्यार्थमाह ।— स्वार्थ इति । = व्यवहारार्थे पणायप्रत्यये प्रमाणमाह ।— आकर्णयामासन्ति । = ननु, स्वार्थशब्देन धात्वर्थस्यैव बोधनादायप्रत्ययस्य स्वरूपार्थकत्वेमानाभाव इत्यत आह ।— पणायत इत्यस्येति । उक्तप्रायमिते स्वरूपार्थकत्वे प्रत्ययार्थविशेषणत्वात् न तदापत्तिरिति भावः ।

\* “स शोषितानेत्य पुर प्रविश्य, शुभाव नादात् जनौघजन्यान् । इति पूर्वाह्नः ।

स्वर्गं कामयते इत्यस्य स्वर्गगोचरेच्छास्वरूपवानित्यर्थः,  
 ङानुबन्धत्वादात्मनेपदम् । ऋतीयते इत्यस्य घृणा-  
 स्वरूपं करोतीत्यर्थः । परत्र वेत्युक्तेश्चतुर्लकारादन्यत्र  
 गोप्ता, गोपायिता, कमिता, कामयिता, अर्त्तिता, ऋती-  
 यिता, इत्यादिको द्विविवः प्रयोगः ।

“गुणो बधेश्च निन्दायां, क्षमायाश्च तथा तिजः ।

प्रतीकारार्थकाश्च, कितः स्वार्थे सनो विधिः ॥”

इति भाग्युरिः । तेन जुगुप्सते, बीभत्सते, इत्यत्र  
 निन्दास्वरूपस्य कर्त्ता इत्यर्थः, अत एव “जुगुप्सा  
 स्वल्पापि क्षपयति महत्त्वं परिषदी”त्यादिक प्रयोगः ।  
 तपस्तितीक्ष्णते, इत्यस्य तपः कर्मकसहनस्वरूपस्य कर्त्तेत्यर्थः ।  
 चिकित्सत्यातुरमित्यस्यातुरकर्मकप्रतीकारस्वरूपं करो-  
 तित्यर्थः । रिपुंवचिकित्सतीत्यस्य रिपुकर्मकनिग्रहरवरूप  
 करोतीत्यर्थः, विचिकित्सति मन्मनः, इत्यादौ च मन्मनः  
 सन्देहस्वरूपवादेत्यर्थः । एषामर्थान्तरे तिङो नाभिधान-  
 मिति भागवृत्तिः, तेन संगोपन-निशान-निवासाद्यर्थेषु  
 गोपन तेजने केतनमित्यादिकमेव प्रत्युदाहरणं “मान-  
 दानशानभ्योऽपि स्वार्थे सन्” तेन मान पूजायां  
 विचारे वा इत्यस्य मीमांसते, दान अवखण्डने इत्यस्य  
 दीदांसते, शान तेजने इत्यस्य शीशांसते, इत्यत्राप्यु-  
 क्तदिशैवान्वयः । पाकं चिकीर्षति, आंदनं बुभुक्षते,  
 इत्यादावेच्छैव सनोऽर्थः, न त्याज्ये द्वितीयान्तेन

अत एव स्वरूपार्थकत्वादेव । परिपदि सभायां । प्रयोग इति ।—  
 अन्यथा क्रयाविशेषणत्वेन क्त्वावत्पापतेरिति भावः । उक्तदिशैवा-  
 न्वय इति ।— तथाच गुणास्वरूप वित्रास्वरूप वा खण्डनस्वरूप

लभ्यस्य पाकादिविशेष्यताकत्वस्य स्वरूपसम्बन्धेन धात्वर्थस्य तु कृत्यादेः स्वसाध्यत्वादिप्रकारिनिष्ठस्वसमानकर्तृकत्वसम्बन्धेनान्वयात् पाकधर्मिका निरुक्तसम्बन्धेन कृतिमती या इच्छा तद्धानित्यादिरर्थः । समानकर्तृत्वस्य निवेशात् अन्यदीयकृतिपाकादाविच्छावत्यय चिकीर्षति, पिपक्षति, इत्यादिको न प्रयोगः, इति चिन्तामणिकृतः । सोन्दडस्तु, पाकं चिकीर्षतीत्यादौ द्वितीयार्थस्य विषयत्वस्य मूलधात्वर्थ एवान्वयः, तदर्थस्य तु समानकर्तृकत्वविषयत्वाभ्यां सनर्थेच्छायां, तथा च, पाकविषयताककृतिसमानकर्तृकतद्गोचरेच्छावान् इत्यादिरेवार्थः, कारकविभक्तेः क्रियायामेव स्वार्थबोधकत्वात्, अत एव गृहं तिष्ठासतीत्यादिको न प्रयोगः, स्थितेर्गृहकर्मकत्वबाधात्, अन्यथा गृहधर्मिकां स्थितिप्रकारकेच्छां बोधयन्नयमेव प्रमाणं स्यात्, न तु गृहे तिष्ठासतीत्यादिरिति प्राह । चिकीर्षादेः प्रवृत्त्यादिरूपेष्टसाधनत्वेन तद्गोचरेच्छासत्त्वेऽपीच्छार्थक-

वा करोतीति क्रमेणार्थ इति भावः । स्वरूपसम्बन्धेनेति ।—अन्वयादिति परेणान्वयः । स्वसाध्यत्वादिप्रकारिनिष्ठेति ।—स्वसाध्यप्रकारतानिरूपकं च्छानिष्ठेत्यर्थः । निरुक्तेति ।—स्वसाध्यत्वप्रकारित्वेच्छासमानकर्तृकत्वसम्बन्धेनेत्यर्थः । समानकर्तृकत्वनिवेशव्यावृत्तिमाह ।—समानकर्तृकत्वस्येति । न प्रयोग इति ।—अत्र कृतीच्छयां, पाकेच्छयांश्च समानकर्तृकत्वादिति भावः । तदर्थस्य तादृशार्थस्य पाकान्वितमूलधात्वर्थस्येति यावत् । शब्दबोधप्रकारमाह ।—तथा चेति । = अत्र हेतुमाह ।—कारकविभक्तेरित्यादि । = क्रियायामेत मूलधात्वर्थ एव, स्वार्थबोधकत्वात् स्वार्थबोधकत्वानियमात् । अत्र युक्तिमप्याह ।—अन एवेति । = उक्तनियमादेवेत्यर्थः । अत्रायमेव प्रमाणं स्यात् तादृशप्रयोग एव प्रमात्मकबोधजनकः स्यात् ।

सनन्तात् न सन्प्रत्ययः, “सनन्तान्न सनिष्यते” इत्यनुशिष्टेरतश्चिकीर्षिषतीत्यादिको न प्रयोगः । पापच्यते इत्यादौ यञः पौनःपुन्यमर्थः, तच्च प्रकृतधात्वर्थजातीयक्रियोत्तरतादृशक्रियानन्तर्यरूपं प्रकृत्यर्थं विशेषणत्वेनान्वेति, तेन पाकोत्तरपाकानन्तर्यवत्पाककर्त्ता इत्येवं तत्र वाक्यार्थः । द्विः पत्तरि पुनः पकृत्वेऽपि न निरुक्तं पुनः पुनः पकृत्वम्, अतो न तत्र पापच्यते इति प्रयोगः, पाकोत्तरत्वादिकञ्च तत्समानकर्तृत्वगर्भबोध्यम्, अतः पुमन्तरीयपाकानुत्तरत्वमादाय नातिप्रसङ्गः । तण्डुलं पापच्यते, इत्यादौ यञन्तधातूपस्थाप्ये सर्वत्रैव पाकादौ तण्डुलकर्मत्वस्यान्वयो व्युत्पत्तिवैचित्र्यात्, नातः क्रमेण मुद्गमाषौ पक्त्वा तण्डुलस्य पत्तरि तथाविधप्रयोगः । तुषेण पापच्यते इत्यादौ, कारकान्तरमप्येतेन व्याख्यातं । जंगम्यते, चक्रम्यते,

एवकारव्यवच्छेदं स्वयमेवाह ।— नत्विति ।= उपपदविभक्तेः कारकविभक्तिर्गरीयसीति भावः । तद्गोचरेच्छासत्त्वेऽपि चिकीर्षागोचरेच्छासत्त्वेऽपि, कुत इत्याकाङ्क्षायामाह ।— सनन्तादिति ।= तच्च पौनःपुन्यञ्च । तेन तादृशपौनःपुन्यनिर्वचनेन । तत्र द्वि.पत्तरि । ननु, पुमन्तरीयपाकानुत्तरत्वमादाय पापच्यत इति प्रयोगः स्यादित्यत आह ।— पाकोत्तरत्वादिकञ्चेति ।= नातिप्रसङ्ग इति ।— ननु, यत्र मुद्गपाकानन्तरं माषपाकः, तदनन्तरं तण्डुलपाकः तत्र तण्डुलं पापच्यत इति प्रयोगः स्यादित्यत आह ।— तण्डुलमित्यादि ।= तथाविधेति तण्डुलं मुद्गं माषं वा पापच्यते इति प्रयोग इत्यर्थः । एतेन व्याख्यातमिति ।— यत्र तुषेण पाकानन्तरं करीषेण पाकः, तदनन्तरं काष्ठेण पाकः, तत्र तथाविधप्रयोगावधारणाय तुषादिकरणकत्वस्येति यङन्तधातूपस्थाप्ये सर्वत्रैव पाके व्युत्पत्तिवैचित्र्येणान्वयो वाच्य इति भावः । धातुविशेषो-

इत्यादौ, धात्वर्थगतं पौन पुन्यमिव कौटिल्यमपि यञोऽर्थः, “गत्यर्थात् कौटिल्य एव” तद्विधानात्, तेन पुन पुनः कुटिलगतिमान् इत्येवं तत्र बोध, शेषं पूर्ववत् ।

तरयञोऽर्थविशेषमप्यह । — जंगम्यत इत्यादि । = शाब्दबोध-प्रकारमाह । — तेनेति । = शेष पूर्ववदिति, कुटिल जंगम्यते इत्यादौ एकमेव कौटिल्यं भासते सम्भेदेनान्यतरवैयर्थ्यामिति न्याया-दित्यर्थः । निन्दितत्वमपीति । — यञोऽर्थ इति पूर्वेणान्वयः । शाब्द-बोधप्रकारमाह । — तेनेति । = उत्सर्गत. विशेषविधि विना, एकाच्चा हलादेरेव एकस्वराद्यञ्जनादेरेवेत्यर्थः । एकाच्चा इत्यस्य व्यावृत्तिमाह । — पुन पुन कथयतीत्यादि । = हलादेरित्यस्य व्यावृत्तिमाह । — पुन पुनरेतीत्यादि । = उत्सर्गत इत्यस्य व्यावृत्ति-माह । — ऋप्रभृभ्यश्चेति । = कुन इत्याकाङ्क्षायामाह । — पुन. पुनः शोभत इत्यादि । = ॥ १०९ ॥ \* ॥

इति श्रीकृष्णकान्तविद्यावागीशकृताया शब्दशक्तिप्रकाशिका-  
टीकायामाख्यातप्रकरण समाप्त ॥

तद्विदस्य न्यायामम्बलितार्थकत्वेन विचारविधुरगता अति-  
सुगमतया च तद्दीकाकरणे भक्षीयप्रवृत्तिर्नोत्पद्यते इति समाप्तोऽयं  
ग्रन्थः ॥ \* ॥

इति श्रीकृष्णकान्तविद्यावागीशभट्टाचार्यविरचिता  
शब्दशक्तिप्रकाशिकाटीका समाप्ता ॥

शाके रामाक्षिशैलक्षितिपरिगणिते ( १७३२ ) कर्कटे याति भार्गव,  
त्रिशाहं त्रिध्वनाथार्चितपदयुगलं श्यामलं माक्षवीजं ।  
ध्यायन्नध्यापकानां निखिलपदपदार्थादिचिन्तापहन्त्री,  
तेने श्रीकृष्णकान्ताह्वय इह सुकृती टिप्पणी गूढभावां ॥ १ ॥  
धीरश्रीकृष्णकान्तेन विद्यावागीशसंज्ञिता ।  
कृता सुबुद्धिधीराणां शक्तिसन्दीपनी मुदे ॥ २ ॥



लोलुप्यते, चंचूर्यते, जंजप्यते, दंदश्यते, निजेगिल्यते,  
इत्यादौ निन्दितत्वमपि, तेन पुनः पुनर्गहितं लुभ्यति  
चरतीत्यादिकस्तत्रार्थः । अत्रोत्सर्गत एव एकाचो  
हलादेरेव धातोर्यञ्प्रविधानात् पुनः पुनः कथयति,  
जागर्त्ति, दरिद्रातीत्याद्यर्थे कथ्यादेर्न यञ्, नापि पुनः  
पुनरेति एजते इत्यादाविन्प्रभृते “ऋप्रभृतिभ्यश्चेति”  
विशेषविधेः पुनः पुनरित्यर्त्ति, अश्नाति, अटतीत्या-  
द्यर्थे अरार्यते, अशाश्यते, अटाध्यते, इत्यादिकः  
प्रयोगः । “शुभिरुचिभ्यां तु न स्यात् ” पुनः पुनः  
शोभते, रोचते इत्यर्थे शोथुम्यते इत्यादेर्निराकाञ्चत्वा-  
दिति वदन्ति ॥ १०६ ॥

\* इति श्रीजगदीशतर्कालङ्कारकृतौ शब्दशक्ति-  
प्रकाशिकायामाख्यातप्रकरणं समाप्तम् ॥ \* ॥

॥११०॥ तद्धितं लक्षयति ।—

॥१॥ विभक्त्यादित्रिकादन्यः,

प्रत्ययस्तद्धितं मतम् ।

नामप्रकृतिको नैव,

मतिव्याप्त्यादिदोषतः ॥११०॥

विभक्तिधात्वशकृद्भ्योऽन्यः प्रत्ययस्तद्धितं । वृक्षक  
इत्यादौ ह्रस्वाद्यर्थकः कादिरपि तद्धितमेव । तदन्यत्वे-  
नापि प्रत्यय विशेषयत्यन्ये । नामप्रकृतिकप्रत्ययत्वन्तु  
न तद्धितस्य लक्षणं, विभक्तौ क्यजादौ चातिव्याप्तं,  
पचतितरामित्यादौ तरतमाद्यव्याप्तेश्च ॥ ११० ॥

॥१११॥ विभजते ।—

॥२॥ तस्यापत्यं तद्विशेष,  
स्तद्वक्षेण युतेन्दुमान् ।  
कालस्तथा तेन रक्तं,  
तस्य व्यूहोऽथ वेत्ति तत् ॥१११॥

॥३॥ अधीते वा देवतास्य,  
सैवमादीन् यथायथम् ।  
बोधयन्त्रिविधानर्था,  
स्तद्धितं स्यादनेकधा ॥११२॥

तस्यापत्यस्य विशेषो गुर्वायत्तत्वप्रथमत्वादिः ॥११२॥

॥११३॥ अपत्यार्थकं तद्धितं व्याकुरुते ।—

॥४॥ अण् नाम्नोऽपत्यसामान्ये,  
षष्ठ्यन्ताद्वाधकं विना ।  
अदन्तादिण् निषादादे,  
रन्त्याचोऽक् चेण्णपेक्षितः ॥११३॥

षष्ठ्यन्तान्नाम्नः साक्षात्परम्परासाधारणापत्य-  
सामान्ये बोध्ये अण् इत्युत्सर्गः । स च मरीचैरपत्यं  
मारीचः, काश्यपिरित्यादौ अपत्यविशेषमाने तु तद्धि-  
तभेदो वक्ष्यते, मरीचिना अपत्यमित्यर्थं तु न षष्ठ्यन्तं  
नाम । अणो बाधकमाह अदन्तादिति, अदन्तानाम्नो

बाधकं विना इणेव, दक्षस्यापत्यं दाक्षि, अस्यापत्य-  
भिः, इत्यादौ, तत्रापि निषादादेरिणा अपत्यबोधने  
तदन्तिमाचोऽणादेशोऽपेक्षित, यथा नैषादकि, वैया-  
सकिः, चाण्डालकिरित्यादौ ॥११३॥

॥११४॥ इणोऽपवादमाह ।—

॥ ५ ॥ शिवादिभ्यस्त्वणेव स्यात्

प्यो गर्गादिर्गणात्तथा ।

कुञ्जादेरायनण् प्यश्च,

तस्मान्नैष स्त्रियामिति ॥११४॥

शिव वरुण-ककुत्स्थ-पुत्र-प्रभृतिभ्योऽणेव, नत्व-  
दन्तादिण् । मुनिषु वशिष्ठादि, वृष्णिषु वसुदेवादिः,  
कुरुषु नकुलादिश्च शिवादौ पाठ्यः, तेन वाशिष्ठो,  
वासुदेवः, साहदेवः, नाकुल, इत्यादिरेव तत्र प्रयोगः,  
शतानीकस्तु नाकुलिरित्यादौ क्वाचिदपवादविषयेऽ-  
प्युत्सर्गविधिः, प्रथमापत्यं वा तत्रार्थः । गर्गस्यापत्य-  
मित्यर्थे गर्गादिगणात् एयः, यथा गार्ग्यः, काठ्यः,  
वात्स्यः, पाराशर्यः कार्तवीर्यः, जामदग्न्यः,  
इत्यादौ, अत्र गणादित्युक्ते गर्गो नाम कश्चित् तस्या-  
पत्यमित्यर्थे गार्गिरित्येव, एवमग्रेऽपि । कुञ्जादेर्गणा-  
दपत्यसामान्ये आयनण्, तदुत्तरं प्यश्चास्त्रियां, यथा  
कौञ्जायन्यः ब्राह्मणायन्यः, इत्यादौ, स्त्रियान्तु कौञ्जा-  
यनीत्येव, न तु ततो प्यः, सुमङ्गलादित्वात् ङीप् ।  
अत्रास्त्रियामित्यबहुत्वस्याप्युपलक्षकं, तेन कौञ्जा-

यनाः, पुमांस इत्यत्रापि न ण्यः । गार्गिः कौञ्जि-  
रित्यादौ नापत्यत्वेन बोधः, किन्तु प्रथमापत्यत्वेनेति  
वक्ष्यते ॥ १९४ ॥

॥ ६ ॥ अदन्ताच्छिल्पिनो ण्यो वा,  
सेनान्ताल्लक्षणादपि ।  
नडादेर्णायनो नित्यं,  
बाह्वादेस्त्विण् विधीयते ॥ ११५ ॥

तान्त्रवाय्यः, तान्त्रवाधिः, कौम्भकार्यः,  
कौम्भकारि, रित्यादौ शिल्पिवाचकात् । अणसैन्यो,  
महासैनि, रित्यादौ च सेनान्तात् । लाक्षण्यो, लाक्षणि,  
रित्यादौ लक्षणशब्दादिणि प्राप्ते विभाषया ण्यः । तथा  
नडादेर्णायनो नित्यं, तेन नाडायनः चारायण, इत्यादौ ।  
कुञ्चाद्यन्तर्गतो नडादिः, बाह्वादेस्त्विण् यथा, बाहोरपत्यं  
बाह्विः, सुमित्राप्रभृतयस्तु बाह्वादिगणे द्रष्टव्याः ॥ १९५

॥ १९६ ॥ अणोऽपवादान्तरमाह ।—

॥ ७ ॥ स्त्रीप्रत्ययान्तादत्र्यादे,  
रप्येयण् पारिभाषिकात् ।  
न नदीमानुषीनाम्न,  
आदावाहृद्विवर्जितात् ॥ ११६ ॥

विनतायाः, सौपर्ण्याः, कमण्डल्वाः, युवत्या,  
वाऽपत्यमित्यर्थे वैनतेयः, सौपर्ण्यः, कामण्डलेयः,

यौवतेय, इत्यादौ स्त्रीप्रत्ययान्तादेयणोव, नत्वण अत्रे-  
रपत्यमित्यर्थे आत्रेयः, अत्रिपदमप्रत्ययेदन्तद्विस्वरोपल-  
क्षितनाम्नि पारिभाषिकं, तेन शौचेयः, हारेयः, आग्नेयः,  
इत्यादिकः प्रयोगः । विध्यादिकं द्विस्वरमपि नाप्रत्ये-  
दन्तं । मरीच्यादिकमप्रत्ययेदन्तमपि न द्विस्वरमतो  
वैधो मरीच, इत्यादौ न प्रसङ्गः । स्त्रीप्रत्ययान्तादप्या-  
दावाद्धृद्विर्जितात् नदीमानुषीनाम्नो नैयण यथा  
यामुनः, सैप्रः, सारस्वतः, इत्यादौ, यथा वा सौभद्रः,  
कौशल्य, इत्यादौ, आदावाद्धृदिमतस्तु तादृशनाम्नो  
यथाप्राप्तमेयणोव, यथा जाह्नवेयः, द्रौपदेयः, कौशलेय  
इत्यादौ ॥ ११६ ॥

॥ ११७ ॥ तथा ।—

॥ ८ ॥ सुभगादेरिनादेशो,  
ऽप्यन्त्यस्यैयणि नित्यशः ।

कुलटाया विकल्पेन,

सती यदि भवत्यसौ ॥ ११७ ॥

सुभगाप्रभृतेरेयण्यन्त्यस्वरस्य नित्यमिनादेशः । यथा  
सुभगाया अपत्यमित्यर्थे सौभागिनेयः, दौर्भागिनेयः,  
पारस्त्रैणेय, इत्यादौ सौहार्दवदिहांभयपदस्य वृद्धिः ।

सुभगा दुर्भगा चैव परस्त्री बन्धकी तथा ।

मध्यमा च कनिष्ठा चेत्यादिकः सुभगागणः ।

कुलटा तु यदि सती तदा तदन्त्यस्वरस्यैयणि  
विभाषया इनादेशः, यथा कौलटिनेयः, इत्यादौ, यदि

त्वसती, तदा कौलदेय, इत्येव प्रयोगाः ॥ ११७ ॥

॥ ११८ ॥ तथा ।—

॥ ९ ॥ शीलेनाङ्गेन वा हीनात्,  
स्त्रियामादादितस्तु वा ।

एरण् स्याच्चटकायास्तु,

नित्यमेरण्स्त्रियान्तुलुक् ॥ ११८ ॥

शीलेन हीनानां दास्यादीनाम् । अङ्गेन हीनानां  
काणादीनाञ्च स्त्रीप्रत्ययान्तानामेरण् वा स्यात् ।  
यथा दास्या अपत्यं दासेयः, दासेरः, यथा वा, काणा-  
या अपत्यं काणेयः, काणेरः, कुलटाप्यङ्गहीना चेत्,  
कौलदेर, इति चटकायास्त्वपत्यमित्यर्थे नित्यमेरण्,  
न त्वेयण्यपि यथा चाटकेरः, चटकारूपपत्ये तु तस्य  
लुक् तेन चटकेत्येव तत्र प्रयोगः ॥ ११८ ॥

॥ ११९ ॥ तथा ।—

॥ १० ॥ तिकादेरायनिण् नित्यं,

तदादेस्तु विभाषया ।

ईयः स्वसुः स च व्यश्च,

भ्रातुर्यः श्वशुराद्भवेत् ११९ ॥

तिकस्यापत्यमित्यर्थे नित्यमायनिण् । यथा, तैका-  
यनिः, कौशल्यानिरित्यादौ “कौशल्यानिबल्लभा”मिति  
भट्टिः । स च तदादेः सर्वनाम्नो वैकल्पिकः । यथा तस्या-  
पत्यमित्याद्यर्थे तादायनिः, तादः, तादेयः, यादायनिः,

यादः, यादेय इत्यादौ स्वसुरपत्यमित्यर्थे स्वस्त्रीयः,  
 भ्रातुरपत्यमित्यर्थे भ्रात्रीयः, भ्रातृव्यः, द्वेष्टरि तु भ्रा-  
 तृव्यशब्दो रूढ एव, तदुक्तं “भ्रातृव्यौ भ्रातृज-द्विषा”  
 विति, श्वशुरस्यापत्यमित्यर्थे, यः, श्वशुर्यः ॥ ११६ ॥

॥ १२० तथा ।—

॥ ११ ॥ कुलाद्य एकणीनः,  
 सपूर्वात् केवलादपि ।  
 महाकुलादणीनण् च,  
 दुष्कुलादेयणो विधिः ॥ १२० ॥

कुलस्यापत्यमित्यर्थे यः एकण् च स्यात् । यथा  
 कुल्यः, कौलेयकः, सपूर्वात् केवलाच्च कुलादीनः  
 स्यात् । यथा, आढ्यकुलीनः, कुलीन इत्यादौ । महा-  
 कुलादण् ईनण् च स्यात् । यथा, महाकुलो, महाकुली-  
 नः, दुष्कुलादेयण्, यथा दौष्कुलेयः ।

“केनापि दौष्कुलेयेन कुल्यां माहाकुलीं प्रियाम् ।  
 हतां महाकुलीनस्य तस्य लिप्सामहे वयं ॥”

इति भट्टिः । कथं महाकुलीनो, दुष्कुलीनः, सपू-  
 र्वादीन्, महदादेः कुलीनेनान्वय इत्यन्ये ॥ १२० ॥

॥ १२ ॥ देशक्षत्रिययो रूढा-  
 द्राजापत्येऽप्यणो विधिः ।  
 नादेः कुरोः कोशलाच्च,  
 प्यस्तथेदन्ततोऽप्यसौ ॥ १२१ ॥

दितेरपत्यं दैत्य, इत्यादौ ण्य एव । कथमादितेयो दैतेयः,  
आदितिदितिभ्यां स्त्रीप्रत्ययान्तत्वादेयण् ॥ १२२ ॥

॥ १४ ॥ नापत्यप्रत्ययान्तात्स्या,  
दपत्यप्रत्ययः पुनः ।  
गुर्वायत्ते त्वपत्ये स्यात्,  
पुनर्यूनीति तद्विधेः ॥ १२३ ॥

उपगोरपत्यस्यापत्यमित्यर्थे औपगवादिपदेभ्यो  
नापत्यप्रत्ययः, अत एव “एको गोत्रे” (४।१।६३) इति  
पाणिनिरप्याह, एकः केवलोऽपत्यप्रत्ययं विनाकृत एव  
शब्दो गोत्रेऽपत्यसामान्ये विहितप्रत्ययस्य साकाङ्क्ष  
इति तदर्थः, “पुनर्यूनीति” विध्यन्तरसत्त्वादेव औपगव-  
स्य गुर्वायत्तादपत्यमित्यर्थे औपगविः, गार्ग्यायण,  
इत्यादौ पुनरपत्यप्रत्ययः, गुर्वायत्तं यत् प्रशस्तं तदपत्य  
युवोच्यत इति वृद्धाः ॥ १२३ ॥

॥ १५ ॥ ण्यान्तेणन्तादायनण् स्यात्,  
कौञ्जायन्यादिवर्जितात् ।  
गुर्वायत्ते केवलाच्च,  
द्रोणादेष विभाषया ॥ १२४ ॥

ण्यान्तादिणन्ताच्च गुर्वायत्तापत्यस्य बोधने  
आयनण् स्यात् । यथा, गार्ग्यस्य गुर्वायत्तापत्यमित्यर्थे  
गार्ग्यायणः, वात्स्यायनः, दाक्षायण, इत्यादौ । ण्या-



न्तादपि कुञ्जादिगणान्नासौ, तेन तत्र कौञ्जायन्यो-  
ऽयमित्यादिरेव प्रयोगः । केवलादपत्यप्रत्ययशून्यादपि  
द्रोणादायनण्, यथा, द्रोणस्य प्रज्ञस्तापत्यं इत्यर्थे  
द्रौणायनोऽश्वत्थामा, विभाषयेत्युक्तेः पक्षे द्रौणिरि-  
त्येव ॥ १२४ ॥

॥ १६ ॥ गर्गादेरपि कुञ्जादेः,

प्रथमापत्यबोधने ।

इणेव स्यान्न तु ण्यः स्या,

त्रायनण्स्यादिति स्थितिः १२५॥

गर्गस्य प्रथमापत्यमित्यर्थे गार्गिः, वात्सिरित्यादौ न  
ण्यः, किन्त्विणेव, तथा, कुञ्जस्य प्रथमापत्यमित्यर्थे कौ-  
ञ्जिमौञ्जिरित्यादावपि नायनण्, अपत्यविशेष ॥ १२५ ॥

॥ १७ ॥ तदृक्षेणेन्दुमत्काले,

तन्नक्षत्रादणो विधिः ।

नक्षत्रद्वन्द्वतस्त्वीयः,

कथितार्थे विधीयते ॥ १२६ ॥

पुष्येण सहेन्दुमदित्यर्थे, पौषं दिनं. पौषी रात्रिः,  
एवमाश्विनं, आश्वणं, कार्तिकमित्यादौ । तदृक्षेणेन्दु-  
मत्काल इत्येवं, नातः पुष्येण सहेन्दु मत् पुरमित्यर्थे  
पौषं पुरमित्यादिकप्रयोगः । नक्षत्रद्वन्द्वात् कथितार्थे-  
अणो बाधक ईय एव, यथा पुष्यपुनर्वसुभ्यां सहेन्दु-

मद्भिनं पुण्यपुनर्वसवीयम्, एवमश्विनीभरणीया रात्रि-  
रित्यादिप्रयोगः । नक्षत्रेण युतेन्दु मत् ॥ १२६ ॥

॥ १८ ॥ तद्रागयुक्तमित्यर्थे,

तस्मादण् स्यादिकण् पुनः ।

लाक्षातो रोचनातश्च,

शकलात्कर्दमात् स वा ॥ १२७ ॥

हरिद्राया रागयुक्तमित्यर्थेऽण् । यथा, हरिद्रं, वासः,  
एवं कौसुम्भं । लाक्षया रोचनया वा रक्तमित्यर्थे नित्य-  
मिकण्, यथा, लाक्षिकं, रौचनिकं, शकलकर्दमाभ्यां  
तेन रक्तमित्यर्थे विभाषयेकण्, यथा, शाकलिकः  
शाकलः, कर्दमिकः, कर्दमः, इत्यादौ ॥ १२७ ॥

॥ १२८ ॥ तथा

॥ १९ ॥ नीलादः कस्तथा पीतात्,

त्रिलिङ्गादपि नित्यशः ।

स्वभावरक्ते गौण्या तु,

वृत्त्या तद्धितमुच्यते ॥ १२८ ॥

नीलेन नील्या वा रक्तमित्यर्थे नित्यमप्रत्यो यथा,  
नीलः पटः, इत्यादौ । पीतेन पीतया वा रक्तमित्यर्थे तु  
नित्यं कप्रत्ययो, यथा, पीतकः, पटः, इत्यादौ । हरिद्रः  
कुक्कुटपादः, लाक्षिकमधरः, पीतकं स्वर्णमित्यादौ स्वभा-  
वसिद्धपीतादौ गौणवृत्त्या हरिद्राद्यै रक्तसदृशे तद्धितं  
प्रयुज्यते । तेन रक्तम् ॥ १२८ ॥

॥ २० ॥ तेषां समूह इत्यर्थे,  
 ऽप्यण् पाशादेस्तु यः स्त्रियाम् ।  
 गर्गादिगोत्रादुक्षादे,  
 इचाकणीयस्तु वा श्वतः ॥१२९॥

काकानां समूहः काकम्, एवं शुकानां समूहः  
 शौकं, भिक्षाणां समूहः भैक्षं, युवतीनां समूह इत्यर्थे  
 यौवतमिति जयादित्यः । तद्धितानपत्यस्वरे पुवद्भावात्  
 यौवनामिति तु भागवृत्तिः, अत एव ।

“यमुपास्ते पुण्यभाजं कलाकुशलयौवनम् ।

सरसं नित्यशस्तन्वि सफल तस्य यौवनं ॥”

इति तन्मते प्रयोगः । पाशानां समूह इत्याद्यर्थे  
 तु तेभ्यो य एव, तदन्तश्च स्त्रीलिङ्ग एव यथा, पाश्या,  
 धूल्या, वात्या, वन्या, शल्याति, खलरथावपि पाशादौ  
 पठन्ति, यथा खल्या, रथ्या, इति । तथा, गर्गादि-  
 गोत्रेभ्यः समूहऽकण्, गर्गक, दाक्षकमित्यादौ । उच्चाणां  
 समूह इत्यर्थे ऽप्यसौ यथा औक्षकम्, औष्ट्रकमित्यादौ ।

“उक्षोष्ट्रोरभ्रवत्साजा राजा राजन्यकस्तथा ।

राजपुत्रो मनुष्यश्च वृक्ष उच्चादिको गणः ॥

अश्वानां समूह इत्यर्थे त्वीयो विभाषया, यथा  
 अश्वीय आश्वमिति ॥ १२९ ॥

॥ २१ ॥ धेनोरनजः कण् नित्यं,  
 केदाराद्यणिकण्णकण् ।

पिष्टात् कवचि-हस्तिभ्या,  
उचेकण् केशादिकण्-यणौ ॥१३०॥

धेनूनां समूहो धैनुकम्, अधेनोस्त्वाधेनवमित्यणो-  
ब, अस्मादेवानञ् इति निषेधात् सामूहिकप्रत्ययेषु  
तदन्तविधिरेष्टव्यः, तेन सुन्दरगर्गाणां समूह इत्यर्थे  
सौन्दरगर्गकमित्यादि साधिवति शाब्दिकाः । केदा-  
राणां समूह इत्यर्थे यणि, कैदार्यम्. इकाणि कैदारि-  
कम्, अकाणि कैदारकम्, इति त्रिधा प्रयोगः। पिष्टार्थ-  
कात् कवचितो हस्तिश्चेकण् । यथा पूषानां समूहः  
णौपिक, शाष्कु लिकं, तथा कवचिनां समूहः काव-  
चिक, हस्तिनां हस्तिनीनां वा समूहो हास्तिकम्, ।  
केशानां समूहे त्विकण् यण् च, कैशिकं, कैश्यम् ॥ १३० ॥

॥ २२ ॥ इनिः खलोऽलूकमन्ना-

द्रथात् कड्यः स्त्रियामिमौ ।

गणिकातो ब्राह्मणाच्च,

माणवाद्वाडवाच्च यण् ॥१३२॥

खलादित्रिकादिनिः समूहे । यथा, खलिनी, उलूकिनी,  
पद्मिनी ! तथा रथात् कड्यः, यथा रथकड्येति, इमौ च  
प्रत्ययौ स्त्रियामेव । गणिकादिभ्यस्तु समूहे यण्, यथा  
गाणिक्यं, ब्राह्मण्यं, माण्व्यं, बाडव्यमिति ॥ १३१ ॥

॥ २३ ॥ गज-बन्धु-जन-ग्राम-

सहायेभ्यस्तुतः स्त्रियाम् ।

पृष्ठाद्यत् क्लीवलिङ्गं, तत्  
चरणभ्यस्तु धर्मवत् ॥ १३३ ॥

गजता, बन्धुता, जनता, सहायता, इत्यत्र गजा-  
दीनां समूहेऽर्थे तप्रत्ययः, स च स्त्रीलिङ्ग एव । पृष्ठात्  
समूहे यत्, यथा, पृष्ठं, तच्च क्लीवलिङ्गमेव, अतः, एवास्य  
पाशादिषु अनन्तर्भावः । चरणेभ्यस्तु समूहे धर्म इव  
प्रत्ययाः स्युः, यथा, कठानां धर्मः काठकं, तथा समूहोऽपि,  
एवं छान्दोग्यं आर्थवर्णमित्यादि तत्समूहः ॥ १३२ ॥

॥ २४ ॥ तद्वेत्ति तदधीते वे,  
त्यर्थेऽप्यण् क्रतुवाचिनः ।  
सूत्रान्तादप्यकल्पादे  
रुक्थादेशचेकणो विधिः ॥ १३४ ॥

निमित्तं वेत्तीत्यर्थे नैमित्तः, एवमौत्पातः, मौहूर्त्तः ।  
छन्दो वेत्त्यधीते वेत्यर्थे छान्दसः, वैयाकरणः । क्रतु-  
वाचिनोऽग्निष्टोमादेशेस्त्विक्कण, यथा अग्निष्टोमं वेत्ति  
अधीते वा आग्निष्टोमिकः, अकल्पादेः सूत्रान्तशब्दा-  
दप्युक्तार्थे इकण्, यथा, वार्त्तिकः, सौत्रिकः, सांख्यसूत्रि-  
कः, कल्पादेस्तु सूत्रात् काल्पसूत्रं इत्यणोव । उक्तं  
वेत्त्यधीते वा इत्यर्थेऽप्यौक्थिकः, नैयायिकः, पातञ्ज-  
लिकः, लोकायतं बौद्धशास्त्रं, तद्वेत्त्यधीते वा लौकायति-  
कः, इत्यादि ॥ १३४ ॥

॥ २५ ॥ विद्यान्तादङ्गधर्मात्रि-  
क्षत्रानुत्तरवर्त्तिनः ।

तथेकण् शत-षष्टिभ्यां,  
परस्य तु पथष्टिकः ॥ १३५ ॥

वायसविद्यां वेत्त्यधीते, वा वायसविद्यिकः, सर्प-  
विद्यिक, चारविद्यिकः । अङ्गाद्यनुत्तरवृत्तिनः किम्  
आङ्गविद्यः, ज्योतिर्विद्यः, गान्धर्वविद्यः, धार्मविद्यः,  
क्षात्रविद्यः, त्रयवयवा विद्या त्रिविद्या, तां, वेत्ति  
अधीते वा त्रैविद्य, इति कर्मधारयादण् । “ त्रैविद्या  
मां सोपयाः पूतपापा ” इति गीता । तिस्रो विद्या  
वेत्तीत्याद्यर्थे तु द्विगुतस्तद्धितस्य लुकि त्रिविद्य, इत्ये-  
वम्, शतपथ षष्टिपथं वेत्तीत्याद्यर्थे टिकः, शतपथिकः,  
षष्टिपथिकः, स्त्रियान्तु शतपथिकीत्यादि ॥ १३५ ॥

॥२६॥ क्रमादिभ्यः क एव स्यात्,

पदात् कः स्यादिकस्तथा ।

सर्वादेरेथ साद्यादे-

वेत्तीत्याद्यर्थकस्य लुक् ॥ १३६ ॥

क्रमं वेत्तीत्याद्यर्थे क्रमादिभ्यः क एव । यथा, क्रमकः,  
मामकः, शिचकः, मीमांसक, इत्यादौ । पदात्तु कः  
स्यादिकोऽपि, यथा-पदकः, पदिकः, । सर्वादेः साद्या-  
देश्च शब्दाद्विहितस्य वेत्त्यधीते वेत्यर्थकस्य तद्धितस्य  
लुगेव, यथा सर्वं वेदं वेत्तीत्याद्यर्थे विहितस्याण् प्रभृ-  
तेः, सर्ववेदः, सर्वतन्त्र, इत्यादौ, सादिवार्तिक, इत्यादौ  
चेति ॥ १३६ ॥

॥ २७ ॥ अष्टाध्यायादितः कः स्या  
 दध्यायस्य च लुक् तथा ।  
 अध्यायसंख्यार्थकका,-  
 द्वेत्याद्यर्थस्य लुक् परे ॥ १३७ ॥

अष्टावध्याया यस्य तदष्टाध्यायं सूत्रं, तद्वेत्ति  
 अधीते वेत्यर्थे कः, अध्यायपदस्य च लुक्, यथाष्टकाः  
 पाणिनीयाः, पञ्चकाः गौतमीयाः, दशकाः व्याघ्र-  
 पदीयाः, द्वादशका जैमिनीयाः । परं पुनरष्टावध्यासंख्या  
 यस्य इत्यर्थे कप्रत्ययं कृत्वा तद्वेत्त्याद्यर्थकस्य तद्धितस्य  
 लोपमाहुः । तद्वेत्त्यधीते वा ॥ १३७ ॥

॥ २८ ॥ तस्येदमिति सम्बन्धि-  
 न्यपि तस्मादणो विधिः ।  
 स्व-राज-पर-देवेभ्यः,  
 कादिरीयो जनादपि ॥ १३८ ॥

तस्येदमित्येवं तत्सम्बन्धिन्यर्थे तदर्थकादण इत्युत्-  
 सर्गः । यथा, वृक्षस्येदं वार्त्तं, एवं दार्शदमित्यादि ।  
 स्वस्येदमित्याद्यर्थे तु स्वराजादिभ्यः कादिरीयः । यथा,  
 स्वकीयं, राजकीयं, परकीयं, देवकीयं, जनकीयमिति ।  
 स्वतः कस्यानित्यत्वं, अत एव “स्वीयं यदन्त्यभिन्नं  
 पद”मिति मणिदीधितिरिति वदन्ति ॥ १३८ ॥

॥ २९ ॥ ईयस्त्यदादेर्भवत,  
 स्तत्र तोद इकण्णपि ।

परावरादितोऽप्यर्द्धात्,

यदिकण्णपि दिक्परात् ॥१३९॥

त्यस्येदमित्याद्यर्थे त्यदादिगणादीयः । यथा, त्यदीय, तदीय, मदीय, इदमीयमित्यादि । भवतस्तु त्यदादे-  
रीये परतः तस्य दादेशोऽपि, यथा, भवदीयं, “न ये  
स्वरे तद्धित” इति पदान्तविधेर्निषेधादस्य विधिः ।  
शत्रन्तस्य तु भवतस्तस्येदमित्यर्थे भावतमित्यण्येव ।  
पराव्युत्तरवर्त्तिनोऽर्द्धादपि न केवलाच्च तस्मात् परा-  
र्द्धस्येदमित्यर्थे यदेव । यथा परार्द्धयं, अवराद्धयं आर्द्धयं,  
आदिपदात् उत्तरार्द्धयं, अधमार्द्धयं । दिग्वाचिपूर्व-  
कात् पुनरर्द्धात् यदिकण्णपि, यथा पूर्वार्द्धयं, पौर्वार्द्धिकं,  
दक्षिणार्द्धयं, दक्षिणार्द्धिकमित्यादि ॥ १३९ ॥

॥ ३० ॥ युष्माकास्माकभावान्ते,  
वाणीनण् युष्मदस्मदोः ।

तवेत्यस्मान्ममेत्यस्मा,

दणीनण्णपि कादिमः ॥१४०॥

युवयोर्युष्माकं वा इदं, आवयोरस्माकं वा इदमि-  
त्यर्थे युष्मदस्मदोर्युष्माकास्माकभावोत्तरमणीनण् च  
वा स्यात् । यथा, यौष्माकम्, यौष्माकीणम्, आस्मा-  
कम्, आस्माकीनम्, । “आस्माकदन्तिमान्निध्यवामनी-  
भूतभूरुहः” । पक्षे त्यदादित्वादीयो, यथा, युष्मदीयं,  
अस्मदीयमिति । तवेद ममेदमित्यर्थे तव ममेत्यनयो-  
रणीनण्णपि कादिकः स्यात्, यथा, तावकं, तावकीनं,



स्वरूपनिर्देशान्न त्वदादेशः । अपिना त्वदादित्वादी-  
योऽपि, यथा, त्वदीयं, मदीयमिति ॥ १४० ॥

॥३१॥ कण्णारण्याद्धस्तिवर्त्म,

विहाराध्यायमानुषे ।

नित्यं वा गोमयेऽन्यत्र,

णः सदा स्यादिति स्थितिः ॥ १४१ ॥

अरण्यस्याय हस्तीत्याद्यर्थे अरण्यान्नित्यं कण् । यथा,  
आरण्यकः करी, पन्थाः, विहारो, मानुषश्च, अध्याय-  
स्त्वरण्यगीतत्वादारण्यकः । गोमये त्वरण्यस्येदमि-  
त्यर्थे आरण्यकं, आरण्य वा गोमयमिति द्विधा प्रयोगः ।  
काथितेभ्योऽन्यस्मिन्नर्थेऽरण्यान्नित्यं णप्रत्यय एव । यथा,  
अरण्यस्येयमित्यर्थे आरण्या लता, आरण्यः पशुरि-  
त्यादि । तस्येदम् ॥ १४१ ॥

॥३२॥ अण् तत्र भव इत्यर्थे,

पदादुत्सर्गतो भवेत् ।

ग्रीवात एयण् वा तत्र,

ग्रैवं ग्रैवेयमित्यपि ॥ १४२ ॥

भव इत्यस्य उत्पत्ति वर्त्तमानत्वे ह्यर्थो यथायथम् ॥ १४२ ॥

॥३३॥ आदेर्मध्यात्तादृशार्थे,

मोऽधसः सस्य लुक् तथा ।

डिमोऽग्रपश्चादन्तेभ्यः,

कालार्थात्तु पदादिकण् ॥१४३॥

आदौ भवः आदिमः, भवो वर्त्तमान इति वर्द्ध-  
मानवृत्तिः । “मणिर्विराजते तन्वि तवायं हारमध्यमः” ।  
अधो भव इत्यर्थेऽधसः सलोपादधमः । “यदङ्गमधमं तस्य  
स्पर्शनं दुरितावह” मिति स्मृते । अग्रे भव इत्यर्थे  
डिमः । अग्रिमः, एव पश्चिमः, अन्तिमः । कालार्थका-  
न्मासादिशब्दात्तु तत्र भव इत्यर्थे इकण् । यथा, मा-  
सिकं, सांवत्सरिकं, मौहूर्तिकं, पौर्वाहिकं, आपरा-  
ह्निकमित्यादि ॥ १४३ ॥

॥३४॥ शरदः श्राद्ध एवायं,

वा तु रोगे तथातपे ।

निशातश्च प्रदोषाच्च,

वायं तादिस्तथा श्वसः ॥१४४॥

अयमिकणप्रत्ययः तथार्थे शरच्छब्दात् श्राद्ध एव  
साकाङ्क्षः । यथा, शारदिकं श्राद्धम् । अन्यत्र शारद-  
श्चन्द्रमाः । रोगातपयोस्त्वर्थयोरयं वैकल्पिकः । यथा,  
शारदः शारदिकां ज्वरः, आतपश्च । निशायां प्रदोषे  
वा भव इत्यर्थे नैशिक, नैशं, वा प्रादोषिक, प्रादोषं,  
वा तम इत्यादि । श्वसः श्वःपदात्तु तादिरयमिकण-  
प्रत्ययस्तथा विकल्पेनेत्यर्थः । तेन श्वोभवमित्यर्थे शौव-  
स्तिकं, धनम् । “शौवस्तिकत्वं विभवा न येषां ब्रजन्ति

तेषां दयसे न कस्मा" दिति भट्टिः । पक्षे श्वस्त्यं, श्व-  
स्तनमिति त्य तनौ वक्ष्यते ॥ १४४ ॥

॥३५॥ सन्ध्यादेऋतुनक्षत्र-

प्रभेदाच्चाण् फले पुनः ।

संवत्सरात् पर्वणि च

प्रावृषस्त्वं ण्यमीरितम् ॥१४५॥

सन्ध्यादिगणान्तत्र भवमित्यर्थे अणेव । यथा,  
सान्ध्य, सन्धिर्वलं, आमावस्यं, त्रायोदशं, चातुर्दशं,  
पाञ्चदश, पौर्णमासं, प्रातिपद, वा तमः इति । अत्र  
ऋतुभेदो ग्रीष्मादिः, तस्मात्तत्र भवमित्यर्थे ग्रैष्मं,  
शैशिरं, तदन्तविधिना पूर्वग्रैष्मम्, अवयवाद्दतूनामि-  
त्युत्तरस्य वृद्धिः । नक्षत्रभेदात्तु पुण्ये भवं पौष औषध,  
तैष रौहिणमित्यादि । संवत्सरात्तु फले पर्वणि च  
भवार्थेऽणेव यथा, सांवत्सर फलं, पर्व वा, अन्यत्र  
तु कालार्थत्वादिकण् । यथा, सांवत्सरिकं कर्म । प्रावृषि  
भव इत्यर्थे एण्यः । यथा, प्रावृषेण्यं तृणम् । “प्रावृषेण्यं  
पयोवाह” मिति रघुकाव्यम् ॥ १४५ ॥

॥३६॥ वर्षातः स्यादिकण् हेम-

न्तादण्णप्यत्र वा तलुक् ।

सायं चिरं प्रगे प्राह्णे,

कालार्थाव्ययतस्तनट् ॥१४६॥

वर्षासु भवं वार्षिकं तृणम् । हेमन्ताद्भवार्थे यथे-  
 ण तथा अणपि, परन्त्वाणि तकारस्य वा लुक् । तेन  
 'मन्तिक, हैमनं, हैमन्तमिति त्रिविधप्रयोगः । तदन्त-  
 वेधिना पूर्वहैमनमित्यादिरपि प्रयोगः । सायमादि-  
 यस्तु, सायन्तनं, चिरन्तन, प्रगेतनं, प्राहेतन, दिवातनं,  
 णेषातनमित्यादौ भवार्थे तनद् , टानुबन्धत्वात् साय-  
 तनी तिथिः ॥ १४६ ॥

॥३७॥ परुतश्च परारेश्च,  
 चिराद्च त्नो विभाषया ।

पुराशब्दात्तथा नो वा,  
 मध्वाह्वादेश्च वा तनद् ॥१४७॥

परुतं, परारितं, चिरतं, पक्षे परुतनं, परारितनं  
 चिरतनं, पुरा शब्दादपि भवार्थे वा नः । तेन पुराणं,  
 पुरातनमिति ॥ १४८ ॥

॥३८॥ तदापद्भ्यान्तु कालात् स्या-  
 दिकण् डीब् वा स्त्रियां ततः ।  
 मनुष्ये पर्वतादीय-  
 ण्णीयोऽन्यत्र विभाषया ॥१४९॥

तत्काले भवमित्यर्थे तत्कालशब्दादिकण् । तात्का-  
 लिको बोधः, एवमापत्कालिकः, तदन्तस्य स्त्रिया वा  
 डीप् । यथा, तात्कालिकी, तात्कालिका, मतिरित्यादौ ।

पर्वते भवो मनुष्य इत्यर्थे पर्वतार्दायण । पार्वतीयो नरः,  
ततोऽन्यत्र तु पर्वतीयं, पार्वतं, वा फलमित्यादा-  
वण्णापि ॥ १४८ ॥

॥३९॥ दिगादिभ्यो यदेव स्या-

च्छरीरावयवादपि ।

दृति-वस्त्यस्थि-कुक्षिभ्य,

एयण् स्यात् कलसादहेः ॥१४९॥

दिशि भवमित्यर्थं, दिश्यम्, एवमाद्यम्, अन्त्यं,  
रहस्यं, दिव्यं, उदर्यं, यूथ्यं, वश्यं, दण्ड्यमित्यादौ  
यत् । शरीरावयवादपि, यथा, दन्ते भवमित्यर्थं  
दन्त्यम्, एव कर्ण्यम्, औष्ठ्यं, मूर्धन्यं, मुख्यं, उरव्यम्,  
इत्यादौ । दृतौ भवमित्यर्थं तु दृत्यादेर्यण्णेव । यथा,  
दात्तैयं, वास्तेयं, अस्थेयं, कौक्षेयम् । “असि कौक्षेय-  
मुख्यं, चकारापनसं मुख” मिति भट्टिः । कालसेयम्,  
आहेयमिति ॥ १४९ ॥

॥४०॥ चतुर्मासादयज्ञे य,

णव्ययीभावतस्तथा ।

अन्तःपूर्वादिकण्णेवं,

समानात्तत्परादपि ॥१५०॥

चतुर्मासेषु भवमित्यर्थं चातुर्मास्यं व्रतं, चतुःपद-  
स्याषाढादिचतुष्कत्वेन लक्षकत्वात्वात्र द्विशुरतः पञ्च-

ःपालश्चरुस्त्वन्नेव द्विगोस्तद्धितस्य न लुक् । यज्ञे तु,  
यातुर्मामो यागः इत्यण्येव, अन्तःपूर्वादव्ययीभावा-  
द्भवार्थे इत्यण् । यथा आन्तर्देहिकम्, आन्तर्गणिकम् ।  
प्रव्ययीभावादित्यम्, तेनान्तकरणे भवमान्तःकरणं-  
ऽन्वमित्यण्येव । समानात्तत्पराच्च, यथा समाने भवं  
जामानिकम् । “सामानिकोऽथ युवयोः प्रयासः । ”  
समानदैशिकम् ॥१५०॥

॥४१॥ काद्यन्तवर्गादीयः स्या,-

जिह्वामूलाङ्गुलेरपि ।

मित्राद्युत्तरतो वर्गात्,

यदीनावीय एव च ॥१५१॥

कवर्गे भवः कवर्गीयो वर्णः, इतीयः । एवञ्चव-  
र्गीयः, टवर्गीयः, इत्यादि । जिह्वामूलादङ्गुलेश्च  
जिह्वामूलीयः, अङ्गुलीयः । मित्राद्युत्तरवर्गात् तु यत्-  
ईन ईयश्च । यथा, मित्रवर्गे भव इत्यर्थे मित्रवर्ग्यः, मित्र-  
वर्गीण, मित्रवर्गीयः, इत्यादि ॥१५१॥

॥४२॥ स्त्रीपुंभ्यां नण्-स्नणौ तत्र,

भवे भावे तु वा तयोः ।

स्वरादौ तद्धिते प्राप्ते,

गौर्यदेव विधीयते ॥१५२॥

स्त्रियां भवः स्त्रैण । “स्त्रैणे नीता विकृतिं  
लघिभ्ना” इति भट्टिः । पुंसि भव पौंसः । स्त्रियाः

पुंसश्च भावेऽर्थे तु नण रनणौ विकल्पेन स्याताम् ।  
 तेन स्त्रिया भावः स्त्रैण, स्त्रीत्वञ्च, पुंसो भावः पौंसन,  
 पुस्त्वञ्च । गोपशतु, यद्यर्थे स्वरान्तद्धितं प्रसक्तं  
 तत्तदर्थे तदेव साकाञ्चं । तेन गोरपत्यं, गौर्देवता  
 यस्य, गवा चरति, गाः सप्तह इत्यादर्थे गव्यमित्येव  
 प्रयोगः । गोत्वं गोवदित्यादौ तु त्वादिको न  
 स्वरादिः । तत्र भवः ॥ १५२ ॥

॥४३॥ ये भवार्थे यतः प्रोक्ता,  
 स्तद्धितप्रत्ययाः पुरा ।  
 जातेऽर्थेऽपि ततस्ते स्युः  
 विशेषविधिना विना ॥१५३॥

मथुरायां भव इत्यर्थे इव, मथुरायां जात इत्यर्थे-  
 ऽप्यणोऽतिदेशः । एवं स्त्रैणः, पौंसनः, ग्राम्यः, ग्रामीणः,  
 इत्यादौ गणादेरपि, प्रावृष एष्यप्राप्ताविकः, प्रदोषा-  
 देरिकण्णादिप्राप्तौ च कादिर्विशेषविधेर्वक्ष्यते ॥१५३॥

॥४४॥ प्रावृषस्तत्र जातेऽर्थे,  
 स्यादिकः शरदस्त्वकण् ।  
 संज्ञायां विहितः पूर्वा-  
 ह्यापराह्यादितस्तु कः ॥१५४॥

प्रावृषि जातमित्यर्थे प्रावृषिकं पत्रं, प्रावृषिका  
 दृष्टिः 'शरदि जातमित्यर्थे तु संज्ञायामिकण् । यथा,

शारदिकाः मुद्गप्रभेदाः, शारदमन्त्रम्, पूर्वाह्णे जात-  
मित्यर्थे तु पूर्वाह्णादिभ्यः कः, यथा, पूर्वाह्नकं, अपरा-  
ह्नकं, मध्याह्नकमित्यादि । एवमाद्र्यायां मूलायां जात-  
मित्यर्थे आर्द्रकं, मूलकं, के सममस्येति ह्रस्वः ॥१५४॥

॥४५॥ अण्णकः स्यादमावास्या,

शब्दात्तद्विकृतादपि ।

स्थानान्तादथ गोशाल-

खरशालाच्च नित्यशः ॥

जातार्थकस्य लुग्वा तु,

वत्सशालादितो भवेत् ॥१५५॥

अमावास्यायां जात इत्यर्थेऽण् अकश्च स्यात् ।  
यथा, आमावास्यः, अमावास्यको बालकः । तद्धि-  
कृतादमावास्याशब्दादपि यथा च, आमावस्यः, अ-  
मावास्याकः । स्थानान्ताद्विहितस्य जातार्थकतद्धि-  
तस्य नित्यं लुक् स्यात् । यथा, गोस्थाने जातमित्यर्थे  
गोस्थानं पत्रम्, एवमश्वस्थानं शशस्थानमित्यादौ ।  
गोशालायां जातमित्यर्थे गोशाल, खरशालम्, इत्य-  
त्राप्येवम् । नित्यममीषां क्लीबत्वं, एभ्यो जातार्थस्य  
नित्यं लुग्विधानात् । अश्विन्यादितो जातार्थकस्य  
वा लुगिति प्रतीयते, अत एव “मघातोऽणो न लुग्भ-  
वेत् इत्यग्रे निषेधः सङ्गच्छत इति” निबन्धकारः ।  
वत्सशालादितस्तु जातार्थस्य वा लुक् । यथा, वत्स-





शालायां जात इत्यर्थे वत्सशालो, नामजाल्लभ्य वृक्षः  
एवमभिजित् आभिजितो वा वत्सकः ।

वत्सशालाभिजिच्छिन्ना ज्येष्ठा रोहिणी तथा ।

अश्वयुजं मृगशीर्षश्च वत्सशालादिको गणः ॥

मृगशिरसि भवं जातं इत्यर्थे तु न तद्धितमन  
भिधानात् ॥१५५॥

॥ ४६ ॥ अनुराधा-तिष्यःपुष्यौ,

हस्त-स्वाती पुनर्वसू ।

विशाखा बहुलैतेभ्यो,

नित्यं जातार्थकस्य लुक् ॥ १५६ ॥

अनुराधायां जातोऽनुराधः, स्त्रीप्रत्ययस्य लुक्  
तद्धितलुकीति लुक् । एवं तिष्यः, पुष्यः, हस्तः, स्वातिः,  
पुनर्वसुः, विशाखो, बहुलः । कथं बाहुल्यस्मारकजि-  
दिति, बहुला कृत्तिका तत्र जात इति संज्ञायामे-  
यम् ॥ १५६ ॥

॥ ४७ ॥ श्रविष्ठाषाढयोरेयम्,

उण् वा शतभिषक् पदात् ॥१५७॥

इति महामहोपाध्यायश्रीजगदीश-तर्कालङ्कार-भाट्टनार्यकृतं।

शब्दशक्तिप्रकाशिकाया ।

तद्धितप्रकरणं समाप्तम् ।

समाप्तश्चायमग्रन्थः ।

शिवम्

